

25

51

(14)

MAHABHARATAM

DRONA PARVA

TEXT

PUBLISHED AND DISTRIBUTED GRATIS

BY

PRATAP CHANDRA ROY, C. I. E.

श्रीमहाभारतम् ।

श्रीमन्महर्षिवेदव्यासविरचितम् ।

द्रोणपर्व ।

सि, आइ, इ, उपाधिधारिणा

रायश्रीप्रतापचन्द्रेण

प्रकाशितम्

मूल्यं विना वितोर्गञ्च ।

“ इति पादादि सप्तम्या युयुक्ता क्रियते सोऽयम् ”

तृतीयसंस्करणम् ।

कलिकाता बीडन् द्वीटान्तर्गत

१ नं राजा गुरुदास द्वीट भारतचन्द्रे

श्रीकालिदास सेनेन मुद्रितम् ।

शकाब्दाः १८११ ।

श्रीमहाभारतम् ।



द्रोणपर्व ।

नारायणं नमस्कृत्य नरञ्चैव नरोत्तमम् ।
देवीं सरस्वतीञ्चैव ततो जयमुदीरयेत् ॥

जनमेजय उवाच । तमप्रतिमसत्त्वौजोबलवीर्यपराक्रमम् ।
हृतं देवव्रतं श्रुत्वा पाञ्चाख्येन शिखण्डिना ॥ १ ॥ धृतराष्ट्रस्तदा
राजा वाष्पव्याकुललोचनः । किमचेष्टत विप्रर्षिं हते पितरि वीर्य-
वान् ॥ २ ॥ तस्य पुत्रो हि भगवन् भीष्मद्रोणमुखैरथैः । परा-
जित्य सहेष्वासान् पाण्डवान् रोच्यमिच्छति ॥ ३ ॥ तस्मिन् हते
स भगवन् केतौ सर्वधनुष्मताम् । यदचेष्टत कौरव्यस्तन्मे ब्रूहि
तपोधन ॥ ४ ॥

वैशम्पायन उवाच । निहतं पितरं श्रुत्वा धृतराष्ट्रो जना-
धिपः । लेभे न शान्तिं कौरव्यश्चिन्ताशोकपरायणः ॥ ५ ॥ तस्य
चिन्तयतो दुःखमनिशं कौरवस्य तत् । आजगाम विशुद्धात्मा
पुनर्गावल्गुणिस्तदा ॥ ६ ॥ शिविरात् सञ्जयं प्राप्तं निशि नागा-
ह्वयं पुरम् । आम्बिकेयो महाराज धृतराष्ट्रोऽन्बपृच्छत ॥ ७ ॥
श्रुत्वा भीष्मस्य निधनमग्रहृष्टमना भृशम् । पुत्राणां जयमाकाङ्क्षन्
विललापातुरो यथा ॥ ८ ॥

धृतराष्ट्र उवाच । संशोच्य तु महात्मानं भीष्मं भीमपरा-
क्रमम् । किमकार्षुः परं तात कुरवः कालचोदिताः ॥ ९ ॥
तस्मिंस्तु निहत्य शूरे दुराधर्षे महात्मनि । किन्नुस्वित् कुरवो-
ऽकार्षुर्निमग्ना शोकसागरे ॥ १० ॥ तदुदीर्षं परं सैन्यं त्रैलोक्य
स्यापि सञ्जय । भयमुत्पादयेत्तीव्रं पाण्डवानां महात्मनाम् ॥ ११ ॥
देवव्रते तु निहत्य कुरूणामृषभे तदा । यदकार्षुर्नृपतयस्तन्मना-
चक्षु सञ्जय ॥ १२ ॥

सञ्जय उवाच । शृणु राजन्नेकमना वचनं ब्रुवती मम ।
यत्ते पुत्रास्तदाकार्षुर्हन्ते देवव्रते मृधे ॥ १३ ॥ निहत्य तु तदा
भीष्मे राजन् सत्यपराक्रमे । तावकाः पाण्डवेयाश्च प्राध्यायन्त
पृथक् पृथक् ॥ १४ ॥ विस्मिताश्च प्रहृष्टाश्च क्षत्रधर्मं विश्राम्यते ।
स्वधर्मं पद्यमानास्ते प्रणिपत्य महात्मने ॥ १५ ॥ शयनं कल्पया-
मासुर्भीष्मायामिततेजसे । सोपधानं नरव्याघ्राः शरैः सन्नत-
पर्वभिः ॥ १६ ॥ विधाय रक्षां भीष्माय समाभाष्य परस्परम् ।
अनुमान्य च गाङ्गेयं कृत्वा चापि प्रदक्षिणम् ॥ १७ ॥ क्रोधसंरक्त
नयनाः समवेक्ष्य परस्परम् । पुनर्युद्धाय निर्जङ्गुः क्षत्रियाः
कालचोदिताः ॥ १८ ॥ ततस्तूर्यनिनादैश्च भेरीणां निनदेन च ।
तावकानामनीकानि परेषाञ्चैव निर्ययुः ॥ १९ ॥ व्यावृत्तेऽहनि
राजेन्द्र पतिते जाह्नवीसुते । अमर्षवशमापन्ताः कालोपहत-
चेतसः ॥ २० ॥ अनादृत्य वचः पथं गाङ्गेयस्य महात्मनः ।
निर्ययुर्भरतश्रेष्ठाः शस्त्राण्यादाय सत्तराः ॥ २१ ॥ भीष्मात्तव
सपुत्रस्य वधाच्छान्तनवस्य च । कौरवा मृत्युमाहताः सहिता-
सर्वराजभिः ॥ २२ ॥ अजावय इवागोपा वने श्वापदसङ्कुले ।
भृशमुद्दिग्मनसो हीना देवव्रतेन ते ॥ २३ ॥ पतिते भरतश्रेष्ठे
बभूव कुस्वाहिनी । द्यौरिवापेतनक्षत्रा हीनं खमिव वायुना
॥ २४ ॥ विपन्नस्येव मही वाक्चैवासंस्तुता यथा । आसुदीव

यथा सेना निगृहीते पुरा बलौ ॥ २५ ॥ विधवेव वरारोहा
 शुष्कतोयेव निम्नगा । क्षीरिव वने रुद्धा पृषती हतयूथपा ॥ २६ ॥
 शरमाहतसिंहेव महतीगरिकन्दरा । भारती भरतश्रेष्ठ पतिते
 जाङ्गवीसुते ॥ २७ ॥ विम्बातहता रुग्णा नौरिवासीन्महासर्पवे ।
 बलिभिः पाण्डवैर्वीरैर्लब्धैर्भृशार्दिता ॥ २८ ॥ सा तदासी-
 ष्छृशं सेना व्याकुलाश्चरद्दिपा । विपन्नभूयिष्ठतरा कृपणा
 लस्तमानसा ॥ २९ ॥ तस्यास्ता नृपतयः सैनिकाश्च पृथग्विधाः ।
 पाताल इव मञ्जन्तो हि देवव्रतेन ते ॥ ३० ॥ कर्णं हि
 कुरवोऽस्त्रार्पुः स हि दिव्रोपमः । सर्वशस्त्रभृतां श्रेष्ठं रोच-
 मानमिवातिथिम् ॥ ३१ ॥ धुमापहतस्येव तमेवोपागमन्मनः ।
 चुक्रुशुः कर्णं कर्णंति तत्र भार्यार्थिवाः ॥ ३२ ॥ राधेयं हित-
 मस्त्राकं सूतपुत्रं तनुत्यजम् स हि नायुध्यत तदा दशाहानि
 महायशाः ॥ ३३ ॥ सामात्य कर्णो वै तमाह्वयत माचिरम् ।
 भीष्मेण हि महाबाहुः सर्वं य पश्यतः ॥ ३४ ॥ रथेषु गण्य-
 मानेषु बलविक्रमशालिषु । प्रातोऽर्ह्यरथः कर्णो दिगुणः
 सन्नरर्षभः ॥ ३५ ॥ रथातिरुद्रायां योऽग्रणीः शूरसम्मतः ।
 पितृवित्ताम्बुदेवेशानपि यो मुत्सहेत् ॥ ३६ ॥ स तु तेनैव
 कोपेन राजन् गाङ्गेयमुक्त्वा लयि जीवति कौरव्य नाहं
 योत्स्ये कदाचन ॥ ३७ ॥ १ पाण्डवेद्येषु निहतेषु महा-
 मृधे । दुर्योधनमनुज्ञाप्य वनामि कौरव ॥ ३८ ॥ पाण्ड-
 वैर्वा हते भीष्मे लयिस्वर्गमुपैत् हतास्त्रेकरथेनैव कृत्स्नान्
 यान्मन्यसे रथान् ॥ ३९ ॥ ए महाबाहुर्दशाहानि महा-
 यशाः । नायुध्यत ततः कर्णः तव सम्मते ॥ ४० ॥ भीष्मः
 समरविक्रान्तः पाण्डवेयस्य २ जघान समरे योधान-
 सङ्क्षेप्य पराक्रमः ॥ ४१ ॥ तस्मिन् हते शूरे सत्यसन्धे महौ-
 जसि । लत्सुताः कर्णमस्त्रार्पमा इव प्लवम् ॥ ४२ ॥

तावकास्तव पुत्राश्च सहिताः सर्वराजभिः । हा कर्षं इति चाक्र-
न्दन् कालोऽयमिति चाब्रुवन् ॥ ४३ ॥ नामदग्ग्राभ्यनुज्ञातमस्त्रे
द्रुर्वारपौरुषम् । अगमन् वो मनः कर्षं बधुमात्ययिकैष्विव ॥ ४४ ॥
स हि शक्तो रणे राजन् त्रातुमस्त्रान् महाभयात् । त्रिदशानिव
गोविन्दः सततं सुमहाभयात् ॥ ४५ ॥

वैशम्पायन उवाच । तथा तु सञ्जयं कर्षं कीर्त्तयन्तं पुनः
पुनः । आशौविषवदुच्छस्य धृतराष्ट्रोऽब्रवीद्वचः ॥ ४६ ॥

धृतराष्ट्र उवाच । यत्तु वैकर्त्तनं कर्णमगमद्वो मनस्तदा ।
अथापश्यन्त राधेयं सूतपुत्रं तनुत्यजम् ॥ ४७ ॥ अपि तन्न मृषा
कर्षो युधि सत्यपराक्रमः । सम्भ्रातृणां तदार्त्तानां तस्तानां त्राण-
मिच्छताम् ॥ ४८ ॥ अपि तत् पूरयाञ्चक्रे धनुर्धरवरो युधि ।
यत्तद्विनिहते भीष्मे कौरवाणामुपाश्रये ॥ ४९ ॥ तत्खण्डं पूरयन्
कर्षः परेष्वाभादधङ्गयम् । कृतवान् मम पुत्राणां जयाशां सफला-
मपि ॥ ५० ॥

इति द्रोणपर्वणि द्रोणाभिषेकपर्वणि धृतराष्ट्रप्रश्ने
प्रथमोऽध्यायः ॥ १ ॥

सञ्जय उवाच । हतं भीष्ममथाधिरथिर्विदित्वा भिन्नां नाव-
मिवात्यगाधे कुरूणाम् । सोदर्यवद्वगसनात् सूतपुत्रः सन्तारयि-
ष्यंस्तव पुत्रसेनाम् ॥ १ ॥ श्रुत्वा तु कर्षः पुरुषेन्द्रमच्युतं निपातितं
शान्तनवं महारथम् । अथोपयायात् सहस्रारिकर्षणो धनु-
र्द्धराणां प्रवरस्तदा नृप ॥ २ ॥ हते तु भीष्मे रथसत्तमे परै-
र्निमज्जतीं नावमिवार्षवे कुरून् । पितेव पुत्रांस्त्वरितोऽभ्यया-
त्ततः सन्तारयिष्यंस्तव पुत्रसेनाम् ॥ ३ ॥

कर्ष उवाच । यस्मिन् धृतिर्बुद्धिपराक्रमौजः सत्यं दमो

वीरगुणाश्च सर्वे । अस्त्राणि दिव्यान्यथ सन्नतिर्द्धीः प्रिया च
वागनसूया च भीष्मे ॥ ४ ॥ सदा कृतज्ञे द्विजशत्रुघातके सना-
तने चन्द्रमसीव लक्ष्म । स चेत् प्रशान्तः परवीरहन्ता मन्ये हता-
नेव हि सर्वयोधान् ॥ ५ ॥ नेह ध्रुवं किञ्चन जातु विद्यते लोके
ह्यस्मिन् कर्मणो नित्ययोगात् । सूर्योदये को हि विमुक्तसंशयो
भावं कुर्वीताद्य महाव्रते हते ॥ ६ ॥ वसुप्रभावे वसुवीर्यसम्भावे
गते वसूनेव वसुन्धराधिपे । वसूनि पुत्रांश्च वसुन्धरां तथा कुरूंश्च
शोचध्वमिमाञ्च वाहिनीम् ॥ ७ ॥

सञ्जय उवाच । महाप्रभावे वरदे निपातिते लोकेश्वरे
शान्तनवे महौजसि । पराजितेषु भरतेषु दुर्मनाः कर्णो भृश-
ञ्चाश्वसदश्व वृत्तयन् ॥ ८ ॥ इदन्तु राधेयवचो निशम्य ते सुताश्च
राजंस्तव सैनिकाश्च ह । परस्परं चुक्रुशुरार्त्तिजं भृशं तदाशु
नेत्रैर्मुमुचुर्हि शब्दवत् ॥ ९ ॥ प्रवृत्तमाने तु पुनर्महाहवे विनाय-
मानासु चमूषु पार्थिवैः । अथाव्रवीद्धर्षकरं वचस्तदा रथर्षभान्
सर्वमहारथर्षभः ॥ १० ॥ जगत्यनित्ये सततं प्रधावति सञ्चिन्तय-
न्निस्थिरमेव लक्ष्ये । भवत्सु तिष्ठत्स्विह पातितो रणे गिरि-
प्रकाशः कुरुपुङ्गवः कथम् ॥ ११ ॥ निपातिते शान्तनवे महारथे
दिवाकरे भूतलमाश्रिते यथा । न पार्थिवाः सोढुमलं धनञ्जयं
गिरिप्रबोद्धारमिवानिलं द्रुमाः ॥ १२ ॥ हतप्रधानं त्विदमार्त्तिरूपं
परैर्हतोत्साहमनाथमय वै । मया कुरूणां परिपाल्यमाहवे बलं
यथा तेन महात्मना तथा ॥ १३ ॥ समाहितं चात्मनि भार-
मीदृशं जगत्तथानित्यमिदञ्च लक्ष्ये । निपातितञ्चाहवशौण्डमाहवे
कथं नु कुर्यामहमाहवे भयम् ॥ १४ ॥ अहन्तु तान् कुरुवृषभा-
नजिह्वागैः प्रवेशयन् यमसदने रणे चरन् । यशः परं जगति
विभाव्य वर्त्तिता परैर्हतो युधि शयिताथ वा पुनः ॥ १५ ॥ युधि-
ष्ठिरो धृतिमतिधर्मसत्त्ववान् बृकोदरो गजशततुल्यविक्रमः । तथा-

जुनस्त्रिदशवरात्मजो युवा न तद्वत् सुजयमिहामरैरपि ॥ १६ ॥
 यमौ रणे यत्र यमोपमौ बले ससात्यकिर्यत्र च देवकीसुतः । न
 तद्वत् कापुरुषोऽभ्युपेयिवान् निवर्तते मृत्युमुखादिवासुहृत् ॥ १७ ॥
 तपो ह्युदीर्घं तपसैव बाध्यते बलं बलेनैव तथा मनस्विभिः ।
 मनश्च मे शत्रुनिवारणे ध्रुवं सुरक्षणे वा बलवद्भवस्थितम् ॥ १८ ॥
 ध्रुवञ्चैषां बाधमानं प्रभावं गलैवाहं तान् प्रजयाम्यद्य सूत ।
 मित्रद्रोहीमर्षणीयो न मेऽयं भजे सैन्ये यः समेयात् स मित्रम्
 ॥ १९ ॥ कर्त्तास्मेऽतत् पुरुषा आत्मकर्म त्यक्त्वा प्राणाननुयास्यामि
 भीष्मम् । सर्वान् सङ्गेऽशत्रुसङ्घान् हनिष्ये हतस्त्वैर्वा वीरलोकं
 गमिष्ये ॥ २० ॥ सम्प्राकृष्टे रुदितस्त्रीकुमारे परिभूते पौरुषे
 धार्तराष्ट्रे । मया कृत्यमिति जानामि सूत तस्माच्छत्रूनद्य राज्ञो
 विजेष्ये ॥ २१ ॥ कुक्षन् रघन् पाण्डुपुत्रान् जिघांसन् त्यक्त्वा
 प्राणान् घोररूपे रणेऽस्मिन् । सर्वान् सङ्गेऽशत्रुसङ्घान्निहत्य
 दास्याम्यहं धार्तराष्ट्राय राज्यम् ॥ २२ ॥ निबध्यतां मे कवचं
 विचित्रं हैमं शुभ्रं मणिरत्नावभासि । शिरस्त्राणं चार्कसमान-
 भासं धनुः शरांश्चाम्निविषाहिकल्पान् ॥ २३ ॥ उपासङ्गान्
 षोडश योजयध्वं धनूंषि दिव्यानि तथा हरन्तु । शरांश्च शक्तीश्च
 गदाश्च गुर्वीः शङ्खञ्च जाम्बूनदचित्रभागम् ॥ २४ ॥ इमां रौक्मीं
 नागकक्षां विचित्रां ध्वजञ्चैत्रं दिव्यमिन्दीवराभम् । सूक्ष्मैर्वस्त्रै-
 र्विप्रमृज्यानयस्व चित्रां मालाञ्चानुवङ्गां सजालाम् ॥ २५ ॥ अश्वान-
 नन्यान् पाण्डुराभ्राप्रकाशान् पुष्टान् स्नातान् मन्त्रपूताभिरङ्घ्रिः ।
 तप्तैर्माण्डैः काञ्चनैरभ्युपेतान् शीघ्राच्छीघ्रं सूतपुत्रानयस्व ॥ २६ ॥
 रथं चाग्रं हेममालावनद्धं रत्नेश्चित्रं चन्द्रसूर्यप्रकाशैः । द्रव्यैर्युक्तां
 सम्प्रहारोपपन्नैर्वैर्युक्तां तूर्णमावर्त्तयस्व ॥ २७ ॥ चित्राणि
 चापानि च वैगवन्ति ज्याश्रोतमाः संहननोपपन्नाः । तूष्णांश्च
 पूर्यान्निहतः शराणामासज्ज गात्रावरणानि चैव ॥ २८ ॥ प्राया-

द्रोणपर्व ।

७

णिकं चानय चाशु सर्वं दध्ना पूषं वीर कांस्यञ्च हेमम् । आनीय
मालामवबध्य चाङ्गे प्रवादयत्वाशु जयाय मेरीः ॥ २८ ॥ प्रयाहि
सूताशु यतः किरीटी वृकोदरो धर्मपुत्रो यमौ च । तान् वा
हनिष्यामि समेत्य सङ्घेऽभीष्यामि वैष्यामि हतो हिषद्भिः ॥ ३० ॥
यस्मिन् राजा सत्यवृतिर्युधिष्ठिरः समास्थितौ भीमसेनार्जुनौ च ।
वासुदेवः सात्यकिः सृञ्जयाय मन्ये बलं तदजयं महीपैः ॥ ३१ ॥
तञ्चेन्मृत्युः सर्वहरोऽभिरक्षेत् सदाप्रमत्तः समरे किरौटिनम् ।
तथापि हन्तास्मि समेत्य सङ्घेऽयास्यामि वा भीष्मपथा यमाय
॥ ३२ ॥ न लेवाहं न गमिष्यामि तेषां मध्ये शूराणां तत्र
चाहं ब्रवीमि । मित्रदुहो दुर्वलभक्तयो ये पापात्मनो मम नैते
सहायाः ॥ ३३ ॥

सञ्जय उवाच । समृद्धिमन्तं रथसत्तमं दृढं सकूवरं हेम-
परिष्कृतं शुभम् । पताकिनं वातजवैर्हयोत्तमैर्युक्तं समास्थाय
ययौ जयाय सः ॥ ३४ ॥ सम्पूज्यमानः कुरुभिर्महात्मा रथ-
प्रभैर्देवगणैर्यथेन्द्रः । ययौ तदायोधनमुग्रधन्वा यत्रावसानं
भरतर्षभस्य ॥ ३५ ॥ वरूथिना महता सध्वजेन सुवर्णमुक्ता-
मणिरत्नशालिना । सदश्वयुक्तेन रथेन कर्षो मेघस्वनेनार्क इवा-
मितौजाः ॥ ३६ ॥ ऊताशनाभः स ऊताशनप्रभे शुभः शुभे वै
स्वरथे धनुर्धरः । स्थितो रराजाधिरथिर्महारथः स्वयं विमाने
सुरराडिव स्थितः ॥ ३७ ॥

इति द्रोणपर्वणि द्रोणाभिषेकपर्वणि कर्षनिर्वाणे

द्वितीयोऽध्यायः ॥ २ ॥

सञ्जय उवाच । शरतल्पे महात्मानं शयानममितौजसम् ।
 महावातसमूहेन समुद्रमिव शोषितम् ॥ १ ॥ दृष्ट्वा पितामहं
 भीष्मं सर्वज्ञानात्कं गुरुम् । दिव्यैरस्त्रैर्महेष्वासं पातितं सव्य-
 साचिनः ॥ २ ॥ जयाशा तव पुत्राणां संभङ्गा वर्म शर्म च ।
 अपराणामिव हौपमगाधे गाधमिच्छताम् ॥ ३ ॥ श्रोतसा यामु-
 तेनैः शरौघेण परिप्लुतः । महेन्द्रेणेव मैनाकमसङ्घं भुवि पाति-
 तम् ॥ ४ ॥ नभश्चरतमिवादित्यं पातितं धरणीतले । अतक्रतु-
 मिवाचिन्यं पुरा वृत्रेण निर्जितम् ॥ ५ ॥ मोहनं सर्वसैन्यस्य
 युधि भीष्मस्य पातनम् । ककुद्ं सर्वसैन्यानां लक्ष्यं सर्वधनुषताम्
 ॥ ६ ॥ धनञ्जयशरव्याप्तं पितरं ते महाव्रतम् । तं वीरशयने
 वीरं शयानं पुरुषर्षभम् ॥ ७ ॥ भीष्ममाधिरथिर्दृष्ट्वा भारतानां
 पितामहम् । अवतीर्थ रथादार्तः शोकमोहपरिप्लुतः ॥ ८ ॥
 पद्भ्यामेव जगामार्त्तो वाष्पव्याकुललोचनः । अभिवाद्याञ्जलिं
 बद्ध्वा वन्दमानोऽभ्यभाषत ॥ ९ ॥ कर्णोऽहमस्मि भद्रन्ते वद
 मामभि भारत । पुण्यया क्षेमया वाचा चक्षुषा चावलोकय
 ॥ १० ॥ न नूनं सुकृतस्येत्यं फलं कश्चित् समञ्जते । यत्र त्वर्म-
 परो वृद्धः श्येते भुवि भवान् हतः ॥ ११ ॥ कोशसञ्जनने मन्त्रे
 व्यूहे प्रहरणेषु च । नाहमन्यं प्रपश्यामि कुरूणां कुरुसत्तम
 ॥ १२ ॥ बुद्ध्या विशुद्धया युक्तो यः कुरूंस्तारयेद्भयात् । योधांस्तु
 बद्ध्वा हला पितृलोकं गमिष्यसि ॥ १३ ॥ अद्य प्रभृति संक्रुद्धा
 व्याघ्रा इव मृगक्षयम् । पाण्डवा भरतश्रेष्ठ करिष्यन्ति कुरुक्षयम्
 ॥ १४ ॥ अद्य गाण्डीवधोषस्य वीर्यज्ञाः सव्यसाचिनः । कुरुभ्यः
 सन्त्रसिष्यन्ति वज्रपाणेरिवासुराः ॥ १५ ॥ अद्य गाण्डीवमुक्ता-
 नामशनीनामिव स्वनाः । त्रासयिष्यन्ति वाणानां कुरुनन्यांश्च
 पार्थिवान् ॥ १६ ॥ समिद्धोऽग्निर्यथा वीर महाज्वालो दुमान्
 दहेत् । धार्तराष्ट्रान् प्रधक्ष्यन्ति तथा वाणाः किरौटिनः ॥ १७ ॥

द्रोणपर्व ।

८

धेन धेन प्रसरतो वायुनी सहितौ वने । तेन तेन प्रदहतौ भूरि
 शुक्लदण्डमान् ॥ १८ ॥ यादृशोऽग्निः समिद्धस्तु तादृक् पार्थो
 न संशयः । यथा वायुर्नरव्याघ्र तथा कृष्णो न संशयः ॥ १९ ॥
 नदतः पाञ्चजन्यस्य रसतो गाण्डिवस्य च । श्रुत्वा सर्वाणि सैन्यानि
 त्रासं यास्यन्ति भारत ॥ २० ॥ कपिध्वजस्योत्पततो रथस्यामित-
 कर्षिणः । शब्दं सोढुं न शक्यन्ति त्वामृते वीर पार्थिवाः ॥ २१ ॥
 को ह्यर्जुनं योधयितुं तदन्यः पार्थिवोऽर्हति । यस्य दिव्यानि
 कर्माणि प्रवदन्ति मनीषिणः ॥ २२ ॥ अमानुषश्च सङ्ग्रामस्त्रास्त्र-
 केण महात्मना । तस्माच्चैव वरं प्राप्नो दुष्प्रापमकृतात्मभिः ॥ २३ ॥
 कोऽन्यः शक्तो रणे जेतुं पूर्वं यो न जितस्त्वया । पाण्डुपुत्रो
 वलश्लाघी माधवेन च रक्षितः ॥ २४ ॥ जितो धेन रणे रामो
 भवता वीर्यशालिना । क्षत्रियान्तकरो घोरो देवदानवपूजितः
 ॥ २५ ॥ तमद्याहं पाण्डवं युद्धशौण्डममृद्यमाणो भवता चानु-
 श्रितः । आशौचिप्रं दृष्टिहरं सुघोरं शूरं शक्याम्यस्त्ववला-
 न्निहन्तुम् ॥ २६ ॥

इति द्रोणपर्वणि द्रोणाभिषेकपर्वणि कर्षवाक्ये

तृतीयोऽध्यायः ॥ ३ ॥

सञ्जय उवाच । तस्य लालयमानस्य कुरुवृद्धः पितामहः ।
 दिशकालोचितं वाक्यमब्रवीत् प्रीतमानसः ॥ १ ॥ समुद्र इव
 सिन्धूनां ज्योतिषामिव भास्करः । सत्यस्य च यथा सन्तो बीजा-
 नानिव चोर्वरा ॥ २ ॥ पर्जन्य इव भूतानां प्रतिष्ठा सुहृदां तव ।
 बान्धवास्त्वानुजीवन्तु सहस्राक्षमिवामराः ॥ ३ ॥ मानहा भव
 शत्रूणां मित्राणां नन्दिवर्द्धनः । कौरवाणामपि भवान् यथा
 विष्णुर्दिवौकसाम् ॥ ४ ॥ स्ववाङ्मूलवीर्येण धार्तराष्ट्रप्रियैषिणा ।

२ द्रो २

कर्षं राजपुरं गत्वा काम्बोजा निर्जितास्त्वया ॥ ५ ॥ गिरिब्रज-
 गताश्चापि नमजित्प्रनुखा नृपाः । अस्वष्ठाश्च विदेहाश्च गान्धा-
 राश्च जितास्त्वया ॥ ६ ॥ हिमवद्गुर्गनिलयाः किराता रण-
 कर्कशाः । दुर्योधनस्य वशगाः कृताः कर्षं त्वया पुरा ॥ ७ ॥
 उत्कला मेकलाः पौण्ड्राः कलिङ्गान्ध्याश्च संयुगे । निषादाश्च
 त्रिगर्ताश्च वाह्लीकाश्च जितास्त्वया ॥ ८ ॥ तत्र तत्र च संग्रामे
 दुर्योधनहितैषिणा । बहवो निर्जिता वीर त्वया कर्षं महौ-
 जसः ॥ ९ ॥ यथा दुर्योधनस्तात सञ्जातिकुलबान्धवः । तथा
 त्वमपि सर्वेषां कौरवाणां गतिर्भव ॥ १० ॥ शिवेनाभिवदामि
 त्वां गच्छ युध्यस्व शत्रुभिः । अनुशाधि कुरून् सङ्गेऽथ धत्स्व
 दुर्योधने जयम् ॥ ११ ॥ भवान् पौत्रसमोऽस्माकं यथा दुर्यो-
 धनस्तथा । तथापि धर्मतः सर्वे तथा तस्य वयं तथा ॥ १२ ॥
 यौनात्मन्मन्धकाह्नोके विशिष्टं सङ्गतं सताम् । सङ्घिः सह नर-
 श्रेष्ठ प्रवदन्ति मनीषिणः ॥ १३ ॥ स सत्यसङ्गतो भूत्वा ममेद-
 मिति निश्चितम् । कुरूणां पालय बलं यथा दुर्योधनस्तथा ॥ १४ ॥
 निश्चयं वचनं तस्य चरणावभिवाद्य च । ययौ वैकर्त्तनः कर्षः
 समीपं सर्वधन्विनाम् ॥ १५ ॥ सोऽभिवीक्ष्य नरौषाणां स्थान-
 मप्रतिमं महत् । व्यूढप्रहरणोरस्कं सैन्यं तत्सममहयत् ॥ १६ ॥
 हृषिताः कुरवः सर्वे दुर्योधनपुरोगमाः । तमागतं महाबाहुं
 सर्वानीकपुरःसरम् ॥ १७ ॥ कर्षं दृष्ट्वा महात्मानं युद्धाय समुप-
 स्थितम् । द्रुपद्विज्ञास्फोटितरवैः सिंहनादरवैरपि । धनुःशब्दैश्च
 विविधैः कुरवः समपूजयन् ॥ १८ ॥

इति द्रोणपर्वणि द्रोणाभिषेकपर्वणि कर्षाश्वासे

चतुर्थोऽध्यायः ॥ ४ ॥

सञ्जय उवाच । रथस्थं पुरुषव्याघ्रं दृष्ट्वा कर्णमवस्थितम् ।
 हृष्टो दुर्योधनो राजन्निदं वचनमब्रवीत् ॥ १ ॥ सनाथमिद-
 मत्यर्थं भवता पालितं बलम् । अन्ये किं नु समर्थं यत् हितं
 तत् सम्प्रधार्यताम् ॥ २ ॥

कर्ण उवाच । ब्रूहि नः पुरुषव्याघ्र त्वं हि प्राज्ञतमो नृपः ।
 यथा चार्थपतिः कृत्यं पश्यते न तथेतरः ॥ ३ ॥ ते स्म सर्वे तव
 वचः श्रोतुकामा नरेश्वराः । नान्यायं हि भवान् वाक्यं ब्रूया-
 दिति मतिर्मम ॥ ४ ॥

दुर्योधन उवाच । भीष्मः सेनाप्रणेतासीत् वयसा विक्रमेण
 च । श्रुतेन चोपसम्पन्नः सर्वैर्योधगणैस्तथा ॥ ५ ॥ तेनातियशसा
 कर्णं घृता शत्रुगणान्मम । सुयुद्धेन दद्याद्धानि पालिताः स्त्रो
 महात्मना ॥ ६ ॥ तस्मिन्नसुकरं कर्म कृतवत्यास्थिते दिवम् ।
 कर्णं सेनाप्रणेतारं मन्यसे कं तदन्तरम् ॥ ७ ॥ न विना नायकं
 सेना मुहूर्तमपि तिष्ठति । आहवेष्वाहवश्रेष्ठ कर्णं हीनेव नौर्जले
 ॥ ८ ॥ यथा ह्यकर्णधारा नौ रथो वासारथिर्यथा । द्रुवेद्यथेष्टं
 तद्वत्प्रादृते सेनापतिं बलम् ॥ ९ ॥ अदेशिको यथा सार्थः सर्व-
 कृच्छ्रं समर्च्छति । अनायका तथा सेना सर्वान् दोषान् सम-
 रच्छति ॥ १० ॥ स भवान् वीक्ष्य सर्वेषु मामकेषु महात्मसु । पश्य
 सेनापतिं युक्तमनुशान्तनवादिह ॥ ११ ॥ यं हि सेनाप्रणेतारं
 भवान् द्रक्ष्यति संयुगी । तं वयं सहिताः सर्वे करिष्यामो न
 संशयः ॥ १२ ॥

कर्ण उवाच । सर्वे एव महात्मान इमे पुरुषसत्तमाः ।
 सेनापतितमर्हन्ति नात्र कार्या विचारणा ॥ १३ ॥ कुलसंहनन-
 ज्ञानैर्बलविक्रमबुद्धिभिः । युक्ताः कृतज्ञा धीमन्त आहवेष्मनिव-
 र्त्तिनः ॥ १४ ॥ युगपन्न तु ते शक्त्याः कर्तुं सर्वे पुरःसराः । एक-
 एव तु कर्तव्यो यजिन् वैशेषिका गुणाः ॥ १५ ॥ अन्योऽन्य-

सर्धिनं पुंषां यद्येकं सत्करिष्यसि । श्रेष्ठा विमनसी व्यक्तं न
 योत्स्यन्ति हितास्तव ॥ १५ ॥ अयञ्च सर्वयोधानामाचार्यः
 स्थविरो गुरुः । युक्तः सेनापतिः कर्तुं द्रोणः शस्त्रभृताम्बरः
 ॥ १६ ॥ को हि तिष्ठति दुर्धर्षो द्रोणे ब्रह्मविदुत्तमे । सेनापतिः
 स्यादन्यस्माच्छक्राङ्गिरसदर्शनात् ॥ १७ ॥ न च कोऽत्यस्ति ते
 योधः सर्वराजसु भारत । द्रोणं यः समरे यान्तं नानुयास्यति
 संयुगी ॥ १८ ॥ एष सेनाप्रणेतृणामेष शस्त्रभृतामपि । एष बुद्धि-
 मतां श्रेष्ठो राजन्नेष गुरुश्च ते ॥ १९ ॥ एनं दुर्योधनाचार्यमाशु
 सेनापतिं कुरु । जिगीषन्तोऽसुरान् सङ्घेऽर्कः कार्तिकेयमिवा-
 मराः ॥ २० ॥

इति द्रोणपर्वणि द्रोणामिषिकपर्वणि कर्मावाक्ये

पञ्चमोऽध्यायः ॥ ५ ॥

सञ्जय उवाच । कर्णस्य वचनं श्रुत्वा राजा दुर्योधनस्तदा ।
 सेनामध्यगतं द्रोणमिदं वचनमब्रवीत् ॥ १ ॥

दुर्योधन उवाच । वर्णश्रेष्ठरात् कुलोत्पत्तया श्रुतेन वयसा
 धिया । वीर्यादाद्यादृष्ट्यत्वादर्थज्ञानान्नयाज्जयात् ॥ २ ॥ तपसा
 च कृतज्ञत्वात् ब्रह्मः सर्वगुणैरपि । युक्तो भवत्समो गोप्ता
 राज्ञामन्यो न विद्यते ॥ ३ ॥ स भवान् पातु नः सर्वान् विबुधा-
 निव वासवः । भवन्नेत्राः परान् जेतुमिच्छामो हिजसत्तम ॥ ४ ॥
 रुद्राणामिव कापाली वसूनामिव पावकः । कुबेर इव यक्षाणां
 मरुतामिव वासवः ॥ ५ ॥ वशिष्ठ इव विप्राणां तेजसामिव
 भास्करः । पितॄणामिव धर्मन्द्रो यादसामिव चाम्बुराट् ॥ ६ ॥
 नक्षत्राणामिव शशी दितिजानामिवोष्मनाः । श्रेष्ठः सेनाप्रणेतृणां
 स न सेनापतिर्भव ॥ ७ ॥ अक्षौहिण्यौ दशैका च वधगा सन्तु

तैऽनघ । तामिः शत्रून् प्रतिव्यूह्य जह्नीन्द्रो दानवानिव ॥ ८ ॥
 प्रयातु नो भवानग्रे दिवानामिव पावकिः । अनुयास्यामहे त्वाजौ
 सौरभेया इवार्पभम् ॥ ९ ॥ उग्रधन्वा महेष्वासी दिव्यं विस्फा-
 रयन् धनुः । अग्रे भवं त्वान्तु दृष्ट्वा नार्जुनः प्रहरिष्यति ॥ १० ॥
 ध्रुवं युधिष्ठिरं सङ्क्षेपे सानुबन्धं सवान्धवम् । जेष्यामि पुरुष-
 व्याघ्र भवान् सेनापतिर्यदि ॥ ११ ॥

सञ्जय उवाच । एवमुक्ते ततो द्रोणं जघेत्यूचुर्नराधिपाः ।
 सिंहनादेन महता हर्षयन्तस्तवात्सजम् ॥ १२ ॥ सैनिकाश्च मुदा
 युक्ता वर्द्धयन्ति द्विजोत्तमम् । दुर्योधनं पुरस्कृत्य प्रार्थयन्तो मह-
 द्ययः । दुर्योधनं ततो राजन् द्रोणी वचनमब्रवीत् ॥ १३ ॥

इति द्रोणपर्वणि द्रोणाभिषेकपर्वणि दुर्योधनप्रोत्साहे
 षष्ठोऽध्यायः ॥ ६ ॥

द्रोण उवाच । वेदं षडङ्गं वेदाहमर्थविद्याञ्च मानवीम् ।
 त्रैयम्बकमथैश्वर्यस्त्रयस्त्रयानि विविधानि च ॥ १ ॥ ये चाप्युक्ता
 मयि गुणा भवद्भिर्जयकाङ्क्षिभिः । चिकीर्षुस्तानहं सर्वान् योध-
 यिष्यामि पाण्डवान् ॥ २ ॥ पार्षतन्तु रणे राजन् न हनिष्ये
 कथञ्चन । स हि स्मृतो वधार्थाय ममैव पुसपर्षभ ॥ ३ ॥ योध-
 यिष्यामि सैन्यानि नाशयन् सर्वसौमकान् । न च मां पाण्डवा
 युद्धे योधयिष्यन्ति हर्षिताः ॥ ४ ॥

सञ्जय उवाच । स एवमभ्यनुज्ञातश्चक्रे सेनापतिं ततः ।
 द्रोणन्तव सुतो राजन् विधिदृष्टेन कर्मणा ॥ ५ ॥ अथाभिषिषिचु-
 द्रोणं दुर्योधनसुखा नृपाः । सैनापत्ये यथा स्कन्दं पुरा शक्र-
 मुखाः सुराः ॥ ६ ॥ ततो वादित्वघोषेण शङ्खानाञ्च महास्वनैः ।
 प्रादुरासीत् कृते द्रोणे हर्षः सेनापतौ तदा ॥ ७ ॥ ततः पुण्याह

घोषिण स्वस्तिवादस्वनेन च । संस्तवैर्गीतशब्दैश्च सूतमागधवन्दि-
नाम् ॥ ८ ॥ जयशब्दैर्हिजाग्राणां सूतानां वर्तितैस्तथा । सत्-
कृत्य विधिना द्रोणं मेनिरे पाण्डवान् जितान् ॥ ९ ॥

। सञ्जय उवाच । सैनापत्यन्तु सम्प्राप्य भारद्वाजो महारथः ।
युयुत्सुर्बुध्न्यैः सैन्यानि प्रायात्तव सुतैः सह ॥ १० ॥ सैन्धवश्च कलि-
ङ्गश्च विकर्षश्च तवात्मजः । दक्षिणं पार्श्वमास्थाय समतिष्ठन्त
दंशिताः ॥ ११ ॥ प्रपद्यः शकुनिस्तेषां प्रवरैर्हयसादिभिः । ययौ
गान्धारकैः सार्द्धं विमलप्रासयोधिभिः ॥ १२ ॥ कृपश्च कृतवर्मा
च चित्रसेनो विविंशतिः । दुःशासनमुखा यत्ताः सर्वे पञ्चमपालयन्
॥ १३ ॥ तेषां प्रपद्याः काम्बोजाः सुदक्षिणपुरःसराः । ययु-
रश्वैर्महावेगैः शकाश्च यवनैः सह ॥ १४ ॥ मद्रास्त्रिगर्ताः सम्बलः
प्रतीच्योदीच्यमात्रवाः । शिवयः शूरसेनाश्च शूद्राश्च मलदैः सह
॥ १५ ॥ सौवीराः कितवाः प्राच्या दाक्षिणात्याश्च सर्वशः ।
तवात्मजं पुरस्कृत्य सूतपुत्रश्च पृष्ठतः ॥ १६ ॥ हर्षयन्तः स्वसै-
न्यानि बलेषु बलमादधत् । ययौ वैकर्त्तनः कर्षः प्रमुखे सर्व-
धन्विनाम् ॥ १७ ॥ तस्य दीप्तो महाकायः स्वान्यनीकानि हर्ष-
यन् । हस्तिकचो महाकेतुर्बभौ सूर्य्यसमद्युतिः ॥ १८ ॥ न
भीष्मव्यसनं कश्चिद्दृष्ट्वा कर्षममन्यत । विशोकाश्चाभवन् सर्वे राजानः
कुसुभिः सह ॥ १९ ॥ दृष्ट्वाश्च बहवो योधास्तत्राजल्पन्त सङ्गताः ।
न हि कर्षं रणे दृष्ट्वा युधि स्थास्यन्ति पाण्डवाः ॥ २० ॥ कर्षो
हि समरे शक्तो जेतुं देवान् सवासवान् । किमु पाण्डुसुतान्
युद्धे हीनवीर्य्यपराक्रमान् ॥ २१ ॥ भीष्मेण तु रणे पार्थाः पालिता
बाहुशालिना । तांस्तु कर्षः शरैस्तीक्ष्णैर्नाशयिष्यति संयुगे ॥ २२ ॥
एवं ब्रुवन्तस्तेऽन्योऽन्यं हृष्टरूपा विशास्यते । राधेयं पूजयन्तश्च
प्रशंसन्तश्च निर्वयुः ॥ २३ ॥ अज्ञाकं शकटब्यूहो द्रोणेन विहितो-
ऽभवत् । परेषां क्रौञ्च एवासीद्ब्यूहो राजन् महात्मनाम् ॥ २४ ॥

प्रीयमाणेन विहितो धर्मराजेन भारत । ब्यूहप्रमुखतस्तेषां तस्थुः
 पुरुषर्षभौ ॥ २५ ॥ वानरध्वजमुच्छ्रित्य विष्वक्सेनधनञ्जयौ ।
 ककुदं सर्वसैन्यानां धाम सर्वधनुषताम् ॥ २६ ॥ आदित्यपथगः
 केतुः पार्थस्यामिततेजसः । दीपयामास तत् सैन्यं पाण्डवस्य
 महात्मनः ॥ २७ ॥ यथा प्रज्वलितः सूर्यो युगान्ते वै दसु-
 न्धराम् । प्रदहन् दृश्यते तद्वत् केतुः पार्थस्य धौमतः ॥ २८ ॥
 योधानामर्जुनः श्रेष्ठो गाण्डीवं धनुषां वरम् । वासुदेवञ्च भूतानां
 चक्राणाञ्च सुदर्शनम् ॥ २९ ॥ चलार्थ्यतानि तेजांसि वहन् श्वेत-
 द्वयो रथः । परेषामग्रतस्तस्थौ कालचक्रमिवोद्यतम् ॥ ३० ॥
 एवं तौ सुमहात्मानौ बलसेनाग्रगण्यौ । तावकानां मुखे कर्षः
 परेषाञ्च धनञ्जयः ॥ ३१ ॥ तौ जातावभिसंरब्धौ परस्परबधै-
 षिणौ । अवेक्ष्येतां तदान्योऽन्यं समरे कर्षपाण्डवौ ॥ ३२ ॥
 ततः प्रयाते सहसा भारद्वाजे महारथे । आर्त्तनाद्देन धीरेण
 वसुधा समकम्पत ॥ ३३ ॥ ततस्तुमुलमाकाशमावृणोत् सद्दिवा-
 करम् । वातोद्धूतं रजस्तोत्रं कौशेयनिकरोपमम् ॥ ३४ ॥ ववर्ष
 द्यौरनभापि मांसास्थिरुधिराण्युत । गृध्राः श्वेना वलाः कङ्का
 वायसाश्च सहस्रशः ॥ ३५ ॥ उपर्युपरि सेनान्ते तदा पथ्यपत-
 न्मृप । गोमायवश्च प्राक्रोशन् भयदा दारुणाः खगाः ॥ ३६ ॥
 अकार्षुरपसव्यञ्च बद्धशः पृतनां तव । विभक्षिषन्तो मांसानि
 पिपासन्तश्च शोणितम् ॥ ३७ ॥ अपतद्दीप्यमाना च सनिर्घाता
 सकम्पना । उल्का ज्वलन्ती संग्रामे पुच्छेनावृत्य सर्वशः ॥ ३८ ॥
 परिवेशो महांश्चापि सविद्युत् स्तनयिन्नुमान् । भास्करस्यामव-
 द्राजन् प्रयाते वाहिनीपतौ ॥ ३९ ॥ एते चान्ये च बहवः प्रादु-
 रासन् सुदारुणाः । उत्पाता युधि वीराणां शीवितक्षयकारणाः
 ॥ ४० ॥ ततः प्रवहते युद्धं परस्परबधैषिणाम् । कुरुपाण्डव-
 सेनानां शब्देनापूरयन्तगतम् ॥ ४१ ॥ ते लन्योऽन्यं सुसंरब्धाः

पाण्डवाः कौरवैः सह । प्रत्यन्ननिश्चितैः शस्त्रैर्जयगृध्राः प्रहारे-
रिणः ॥ ४२ ॥ स पाण्डवानां महता महेष्वासी महाद्युतिः ।
वेरीनाभद्रवत् सैन्यं किरन् शरघटैः शितैः ॥ ४३ ॥ द्रोणमभ्यु-
द्यतं दृष्ट्वा पाण्डवाः सह सृष्टयैः । प्रत्यगृह्णन्तदा राजञ्छरवर्षैः
पृथक् पृथक् ॥ ४४ ॥ संचोभ्यमाणा द्रोणेन भिद्यमाना महा-
चम्रः । व्यशीर्यत सपाञ्चाला वातेनेव बलाहकाः ॥ ४५ ॥ वह्म-
नीह विकुर्वाणो दिव्यान्यस्त्राणि संयुगे । अपीडयत् क्षणेनैव
द्रोणः पाण्डवसृष्टयान् ॥ ४६ ॥ ते बध्यमाना द्रोणेन वासवेनेव
दानवाः । पाञ्चालाः समकम्पन्त वृष्टद्युम्नपुरोगमाः ॥ ४७ ॥
ततो दिव्यास्त्रविच्छरो याज्ञसेनिर्महारथः । अभिनच्छरवर्षेण
द्रोणानीकमनेकधा ॥ ४८ ॥ द्रोणस्य शरवर्षेण शरवर्षाणि
पार्षतः । सन्निवार्य ततः सर्वान् कुक्षनयवधीदली ॥ ४९ ॥
संहत्य तु ततो द्रोणः समवस्थाप्य चाहवे । खमनीकं महाबाहुः
पार्षतं समुपाद्रवत् ॥ ५० ॥ सवाणवर्षं सुमहदसृजत् पार्षतं
प्रति । मघवान् समभिक्रुद्धः सहसा दानवेष्विव ॥ ५१ ॥ ते
कम्पमाना द्रोणेन वाणैः पाण्डवसृष्टयाः । पुनः पुनरभज्यन्त
सिंहेनेवेतरे मृगाः ॥ ५२ ॥ तथा पर्यचरद्द्रोणः पाण्डवानां बलं
बली । अलातचक्रबद्धान्स्तदद्भुतमिवाभवत् ॥ ५३ ॥ खचर-
नगरकल्पं कल्पितं शास्त्रदृष्ट्वा चलदनिलपताकं ह्लादितं चालि-
ताश्वम् ॥ ५४ ॥ स्फटिकविमलकेतुं त्रायसन् शत्रवाणाम् ।
रथवरमधिरुद्धः सञ्जहारारिसेनाम् ॥ ५५ ॥

इति द्रोणपर्वणि द्रोणाभिषेकपर्वणि द्रोणपराक्रमे
सप्तमोऽध्यायः ॥ ७ ॥

सञ्जय उवाच । तथा द्रोणमभिघ्नन्तं साश्वसूतरथदिपान् ।
 व्यथिताः पाण्डवा दृष्ट्वा न चैनं पर्यवारयन् ॥ १ ॥ ततो युधि-
 शिरो राजा घृष्टद्युम्नधनञ्जयौ । अब्रवीत् सर्वतो यत्तैः कुम्भ-
 योनिर्निवार्यताम् ॥ २ ॥ तत्रैनमर्जुनश्चैव पार्श्वतश्च सहानुगः ।
 पर्यगृह्णन्ततः सर्वे समायान्तं महारथाः ॥ ३ ॥ कैकेया भीमसेनश्च
 सौभद्रश्च घटोत्कचः । युधिष्ठिरो यमौ मत्स्यो दुपदस्यात्मज-
 स्तथा ॥ ४ ॥ द्रौपदेयाश्च संहृष्टा घृष्टकेतुः समात्यकिः । चेकि-
 तानश्च संक्रुद्धो युयुत्सुश्च महारथः ॥ ५ ॥ ये चान्ये पार्थिवा राजन्
 पाण्डवस्यानुयायिनः । कुलवीर्यानुरूपाणि चक्रुः कर्माण्यनेकशः
 ॥ ६ ॥ संरक्ष्यमाणां तां दृष्ट्वा पाण्डवैर्वाहिनीं रणे । व्याहृत्य
 चक्षुषी कीपात् भारद्वाजोऽन्ववैक्षत ॥ ७ ॥ स तीव्रकोपमास्थाय
 रथे समरदुर्मदः । व्यधमत् पाण्डवानीकमभ्राणौव सदागतिः
 ॥ ८ ॥ रथानश्चान्नरान्नागानभिधावन्नितस्ततः । चचार मत्त-
 वद्द्रोणो वृद्धोऽपि तरुणो यथा ॥ ९ ॥ तस्य शोणितदिग्धाङ्गाः
 शोणास्ते वातरंहसः । आजानेया हया राजन्नविश्रान्ताः श्रियं
 दधुः ॥ १० ॥ तमन्तकमिव क्रुद्धमापतन्तं यतव्रतम् । दृष्ट्वा
 संप्राद्रवन् योधाः पावण्डस्य ततस्ततः ॥ ११ ॥ तेषां प्रद्रवतां
 भीमः पुनरावर्त्ततामपि । वीक्षतां तिष्ठतां चासीच्छब्दः परम-
 दारुणः ॥ १२ ॥ शूराणां हर्षजननो भीरूणां भयवर्द्धनः ।
 द्यावापृथिव्योर्विवरं पूरयामास सर्वतः ॥ १३ ॥ ततः पुनरपि
 द्रोणो नाम विश्रावयन् युधि । अकरोद्रौद्रमात्मानं किरन् शर-
 शतैः परान् ॥ १४ ॥ स तथा तेष्वनीकेषु पाण्डुपुत्रस्य मारिष ।
 कालवद्गचरद्द्रोणो युवेव स्पविरो बली ॥ १५ ॥ उत्कृत्य च
 शिरांस्युग्रो बाहूनपि सम्भूषणान् । कुला शून्यान् रथोपस्थानुद-
 क्रोशन्महारवान् ॥ १६ ॥ तस्य हर्षप्रणादेन वाणवेगेन वा विभो ।
 प्राकम्पन्त रणे योधा गावः शीतार्हिता इव ॥ १७ ॥ द्रोणस्य

रथघोषेण मोर्वीनिष्प्रेषणेन च । धनुःशब्देन चाकाशे शब्दः
 समभवन्नहान् ॥ १८ ॥ अथास्य धनुषो वाणा निश्चरन्तः सह-
 स्रशः । व्याप्य सर्वा दिशः पेतुर्नागाश्चरथपत्तिषु ॥ १९ ॥ तं
 कार्मुकमहावेगमस्त्रज्वलितपावकम् । द्रोणमासादयाञ्चक्रुः पा-
 ञ्चालाः पाण्डवैः सह ॥ २० ॥ तान् सकुञ्जरपत्तप्रखान् प्राहि-
 णोद्यमसादनम् । चक्रेऽचिरेण च द्रोणो महीं शोणितकर्द्दमाम्
 ॥ २१ ॥ तन्वता परमास्त्राणि शरान् सन्ततमस्यता । द्रोणेन
 निचितं दिक्षु वाणजालमदृश्यत ॥ २२ ॥ पदातिस्यन्दनाश्वेषु
 रथेष्वपि च सर्वशः । तस्य विद्युद्दिवाभेषु चरन् केतुरदृश्यत
 ॥ २३ ॥ स कौकयानां प्रवरांश्च पञ्च पञ्चालराजञ्च शरैः प्रमथ्य ।
 युधिष्ठिरानीकमदीनसत्त्वो द्रोणोऽभ्ययात् कार्मुकवाणपाणिः ॥ २४ ॥
 तं भीमसेनश्च धनञ्जयश्च शिनेश्च नप्ता द्रुपदात्मजाश्च । शैव्यात्मजः
 काशिरपतिः शिविश्च हृष्टा नदन्तो ह्यकिरन् शरोधैः ॥ २५ ॥ तेषा-
 मथ द्रोणधनुर्विमुक्ताः पतन्निणः काञ्चनचित्तपुङ्खाः । भित्त्वा
 शरीराणि गजाश्वयूनां जग्मुर्महीं शोणितदिग्धवाजाः ॥ २६ ॥
 सा योधसङ्घैश्च रथैश्च भूमिः शरैर्विभिन्नैर्गजवाजिभिश्च । प्रच्छाद्य
 माना पतितैर्वभूव समावृता द्यौरिव कालमेधैः ॥ २७ ॥ शैनेय-
 भीमार्जुनवाहिनीञ्च सौमद्रपाञ्चालसकाशिराजम् । अन्यांश्च
 वीरान् समरे प्रमृद्नन् द्रोणः सुतानां तव भूतिकामः ॥ २८ ॥
 एतानि चान्यानि च कौरवेन्द्र कर्माणि कृत्वा समरे महात्मा ।
 प्रताप्य लोकानिव कालसूयर्हो द्रोणो गतः स्वर्गमितो हि राजन्
 ॥ २९ ॥ स तु कृत्वा महत् कर्म द्रोणः परबलार्द्धनः । एवं
 लक्ष्मरथः शूरो हत्वा शतसहस्रशः ॥ ३० ॥ पाण्डवानां रणे
 योधान् पार्षतेन निपातितः । अक्षौहिणीभ्यामधिकां शूराणा-
 मनिर्वर्तिनाम् ॥ ३१ ॥ निहत्य पश्चाद्भृतिमानगच्छत् परमां
 गतिम् । पाण्डवैः सह पाञ्चालैरश्विवैः क्रूरकर्मभिः ॥ ३२ ॥ हतो

द्रोणपर्व ।

१८

रुक्मरथो राजन् कृत्वा कर्म सुदुष्कारम् । ततो निनादो भूताना-
माकाशे समजायत ॥ ३३ ॥ सैन्यानाञ्च ततो राजन्नाचार्यं निहतं
युधि । द्यां धरां खं दिशो वापि प्रदिशश्चानुनादयन् ॥ ३४ ॥
अहोधिगिति भूतानां शब्दः सवभवद्भृशम् । देवताः पितरश्चैव
सर्वे ये चास्य बान्धवाः ॥ ३५ ॥ दृष्ट्वा निर्हतं तत्र भारद्वाजं महा-
रथम् । पाण्डवास्तु जयं लब्ध्वा सिंहनादान् प्रचक्रिरे । सिंह-
नादेन महता समकम्पत मेदिनी ॥ ३६ ॥

इति द्रोणपर्वणि द्रोणाभिषेकपर्वणि द्रोणवधश्रवणे

अष्टमोऽध्यायः ॥ ८ ॥

धृतराष्ट्र उवाच । किं कुर्वाणं रणे द्रोणं जघ्नुः पाण्डव-
सृज्जयाः । तथा निपुणमस्त्रेषु सर्वशस्त्रभृतामपि ॥ १ ॥ रथ-
भङ्गो बभूवास्य धनुर्वाशीर्यथास्यतः । प्रमत्तो बभूवद्द्रोणस्ततो
मृत्युमुपेयिवान् ॥ २ ॥ कथन्तु पार्षतस्तात शत्रुभिर्दुष्प्रधर्षणम् ।
किरन्तमिषुसङ्घातान् रुक्मपुङ्गवाननेकशः ॥ ३ ॥ क्षिप्रहस्तं द्विज-
श्रेष्ठं कृतिनं चित्रयोधिनम् । दूरेषुपातिनं दान्तं शस्त्रयुद्धेषु पार-
गम् ॥ ४ ॥ पाञ्चालपुत्रो न्यबधीत् दिव्यास्त्रधरमच्युतम् । कुर्वाणं
दारुणं कर्म रणे यत्तं महारथम् ॥ ५ ॥ व्यत्तं हि दैवं बलवत्
पौरुषादिति मे मतिः । यद्द्रोणो निहतः शूरः पार्षतेन महा-
त्मना ॥ ६ ॥ अस्त्रं चतुर्विधं वीरे तस्मिन्नासीत् प्रतिष्ठितम् ।
तमिष्वस्त्रधराचार्यं द्रोणं शंससि मे हतम् ॥ ७ ॥ श्रुत्वा हतं
रुक्मरथं वैयाघ्रपरिवारितम् । जातरूपपरिष्कारं नाद्य शोक-
मुपानुहे ॥ ८ ॥ न नूनं परदुःखिन म्रियते कोऽपि सज्जय । यत्र
द्रोणमहं श्रुत्वा हतं जीवामि मन्दभाक् ॥ ९ ॥ दैवमेव परं मन्ये
नन्वनर्थं हि पौरुषम् । अश्लसारमयं ननं हृदयं सुदृढं मम ॥ १० ॥

यच्छ्रुत्वा निहतं द्रोणं शतधा यन्न दीर्यते । ब्राह्मे देवे तथे
 प्वस्त्रे यमुपासन् गुणार्थिनः ॥ ११ ॥ ब्राह्मणा राजपुत्राश्च स
 कथं मृत्युना हतः । शोषणं सागरस्येव मेरोरिव विसर्पणम्
 ॥ १२ ॥ पातनं भास्करस्येव न मध्ये द्रोणपातनम् । दुष्टानां
 प्रतिषेद्धासीद्दार्मिकाणाञ्च रक्षिता ॥ १३ ॥ योऽहासीत् कृपण-
 स्यार्थं प्राणानपि परन्तपः । मन्दानां मम पुत्राणां जयाशा यस्य
 विक्रमे ॥ १४ ॥ बृहत्सत्युशनस्तुल्यो बृहदा स निहतः कथम् ।
 ते च शोणा बृहन्तोऽश्वाश्चन्ता जालैर्हिरण्यैः ॥ १५ ॥ रथे
 वातजवा युक्ताः सर्वशस्त्रातिगा रणे । बलिनो ह्येप्रिणी दान्ताः
 सैन्धवाः साधुवाहिनः ॥ १६ ॥ दृढाः संग्राममध्येषु केचिदासन्
 न विह्वलाः । करिणां वृंहतां युद्धे शङ्खदुन्दुभिनिस्वनैः ॥ १७ ॥
 च्याक्षेपशरवर्षाणां शस्त्राणाञ्च सहिष्णावः । आशंसन्तः परान्
 जेतुं जितश्वासा जितव्यथाः ॥ १८ ॥ हयाः पराजिताः शीघ्रा
 भारहाजरथोदह्राः । ते स स्फुररथे युक्ता नरवीरसमाहिताः
 ॥ १९ ॥ कथं नाभ्यतरंस्तात पाण्डवानामनीकिनीम् । जात-
 रूपपरिष्कारमास्थाय रथमुत्तमम् ॥ २० ॥ भारहाजः किमक-
 रोत् शूरसंक्रन्दनो युधि । विद्यां यस्योपजीवन्ति सर्वलोकधनु-
 र्वराः ॥ २१ ॥ स सत्यसन्धो बलवान् द्रोणः किमकरोद्युधि ।
 दिवि शक्रमिव श्रेष्ठं महामात्रं धनुर्भृताम् ॥ २२ ॥ के तु ते
 रौद्रकर्माणं युद्धे प्रत्युद्ययूरथाः । ननु स्फुररथं दृष्ट्वा प्राद्ववन्ति
 स पाण्डवाः ॥ २३ ॥ दिव्यमस्त्रं विकुर्वाणं रणे तस्मिन्महा-
 वलम् । उताहो सर्वसैन्येन धर्मराजः सहानुजः ॥ २४ ॥ पाञ्चाख्य-
 प्रग्रहो द्रोणं सर्वतः पर्यवारयत् । नूनमावारयत् प्रार्थो रथिनो-
 ऽन्यानजिह्वगैः ॥ २५ ॥ ततो द्रोणं समारोहत् पार्षतः पाप-
 कर्मकृत् । न ह्यहं परिपश्यामि बधे कञ्चन शुष्मिणः ॥ २६ ॥
 दृष्ट्युन्नादृते रौद्रात् पात्यमानात् किरीटिना । तैर्वृतः सर्वतः

धूरैः पाञ्चाख्यापसदस्ततः ॥ २७ ॥ कैकेयैश्चेदिकारुषैर्मत्स्यै-
 रन्यैश्च भूमिपैः । व्याकुलीकृतमाचार्यं पिपीलैस्तरंगं यथा ॥ २८ ॥
 कर्मण्यसुकरे शतं जघानेति मतिर्मम । योऽधीत्य चतुरो वेदान्
 साङ्गानाख्यानपञ्चमान् ॥ २९ ॥ ब्राह्मणानां प्रतिष्ठासीत् स्रोतसा-
 मिव सागरः । क्षत्रञ्च ब्रह्म चैवेह योऽभ्यतिष्ठत् परन्तपः ॥ ३० ॥
 स कथं ब्राह्मणो वृद्धः शस्त्रेण वधमाप्तवान् । अमर्षणो मर्षित-
 वान् क्षिप्यमानः सदा मया ॥ ३१ ॥ अनर्हमाणः कौन्तेयात्
 कर्मणस्तस्य तत्फलम् । यस्य कर्मानुजीवन्ति लोके सर्वधनुर्भूतः
 ॥ ३२ ॥ स सत्यसन्धः सुकृती श्रीकामैर्निहतः कथम् । दिवि
 शक्र इव श्रेष्ठो महासत्त्वो महाबलः ॥ ३३ ॥ स कथं निहतः
 पार्थः क्षुद्रमत्स्यैर्यथा तिमिः । क्षिप्रहस्तश्च बलवान् दृढधन्वारि-
 मर्दनः ॥ ३४ ॥ न यस्य विजयाकाङ्क्षी विषयं प्राप्य जीवति ।
 यन्धौ न जहतः शब्दौ जीवमानं कदाचन ॥ ३५ ॥ ब्राह्मणश्च वेद-
 कामानाञ्जग्राघोषश्च धनुष्मताम् । अदीनं पुरुषव्याघ्रं श्रीमन्त-
 मपराजितम् ॥ ३६ ॥ नाहं मध्ये हतं द्रोणं सिंहद्विरदविक्रमम् ।
 कथं सञ्जय दुर्धर्षमनादृष्यवशोवलम् ॥ ३७ ॥ पश्यतां पुरुषेन्द्राणां
 समरे पार्श्वतोऽवधीत् । के पुरस्तादयुध्वन्त रक्षन्तो द्रोणमन्ति-
 कात् ॥ ३८ ॥ के तु पश्चादवर्तन्त गच्छन्तो दुर्लभां गतिम् ।
 केऽरचन् दक्षिणं चक्रं सव्यं के च महात्मनः ॥ ३९ ॥ पुरस्तात्
 के च वीरस्य युध्यमानस्य संयुगे । के च तत्र तनून्स्रज्जा प्रतीर्ष-
 मृत्युमाब्रजन् ॥ ४० ॥ द्रोणस्य समरे वीराः केऽकुर्वन्त परां
 गतिम् । कच्चिन्नूनं भयान्मन्दाः क्षत्रिया व्यजहन् रणे ॥ ४१ ॥
 रक्षितारस्ततः शून्ये कच्चिन्नैको हतः परैः । न स पृष्ठमवव्रासा-
 द्रणे द्रोणः प्रदर्शयेत् ॥ ४२ ॥ परामप्यापदं प्राप्य कथं स
 निहतः परैः । एतदार्थ्येण कर्त्तव्यं कृच्छ्रास्वापत्सु सञ्जय ॥ ४३ ॥
 पराक्रमेयथा शक्त्या तच्च तस्मिन् प्रतिष्ठितम् । मुञ्चते मे मन-

स्तात कथा तावन्निवर्त्तयताम् । भूयस्तु लब्धसंज्ञस्त्वां परि-
पृच्छामि सञ्जय ॥ ४४ ॥

इति द्रोणपर्वणि द्रोणाभिषेकपर्वणि धृतराष्ट्रशोकै
नवमोऽध्यायः ॥ ९ ॥

वैशम्पायन उवाच । एवं पृष्ट्वा सूतपुत्रं हृच्छोकेनार्दितो
भृशम् । जघे निराशः पुत्राणां धृतराष्ट्रोऽपतत्क्षितौ ॥ १ ॥ तं
विसंज्ञं निपतितं सिषिचुः परिचारकाः । जलेनात्यर्थशीतेन
वीजन्तः पुण्यगन्धिना ॥ २ ॥ पतितं चैनमालोक्य समन्ताद्भरत-
स्त्रियः । परिवर्जुर्महाराजमसृशंश्चैव पाणिभिः ॥ ३ ॥ उत्थाप्य
चैनं शनकैराजानं पृथिवीतलात् । आसनं प्रापयामासुर्वाष्प-
कण्ठ्यो वराङ्गनाः ॥ ४ ॥ आसनं प्राप्य राजा तु मूर्च्छयामि-
परिप्लुतः । निश्चेष्टोऽतिष्ठत तदा वीज्यमानः समन्ततः ॥ ५ ॥ स
लब्ध्वा शनकैः संज्ञां विपमानो महीपतिः । पुनर्गावत्वाणि सूतं
पर्यपृच्छद्यथातथम् ॥ ६ ॥

धृतराष्ट्र उवाच । यः स उद्यन्निवादित्यो ज्योतिषा प्रणुदं
स्तमः । अजातशत्रुमायान्तं कस्तं द्रोणादवारयत् ॥ ७ ॥ प्रभिन्न-
मिव मातङ्गं यथा क्रुद्धं तरस्त्रिनम् । प्रसन्नवदनं दृष्ट्वा प्रति-
हिरदगामिनम् ॥ ८ ॥ वासितासङ्गमे यद्वदजयं प्रतियूथपैः ।
निजघान रणे वीरान् वीरः पुरुषसत्तमः ॥ ९ ॥ यो ह्येको हि
महाबाहुर्निर्द्वैहेहोरचक्षुषा । कृत्स्नं दुर्योधनबलं धृतिमान्
सत्यसङ्गरः ॥ १० ॥ चक्षुर्हर्षं जघे सक्तमिष्वासधरमच्युतम् ।
दान्तं बह्ममतं लोके के शूराः समवारयन् ॥ ११ ॥ के दुष्प्रवर्ष-
राजानमिष्वासधरमच्युतम् । समासेदुर्नरव्याघ्रं कौन्तेयं तत्र
आमकाः ॥ १२ ॥ तरसैवाभिपद्याथ यो वै द्रोणमुपाद्रवत् ।

यः करोति महत्कर्म शत्रूणां वै महाबलः ॥ १३ ॥ महाकायो
 महोत्साहो नागायुतसमो बले । तं भीमसेनमायान्तं के शूराः
 पथ्यवारयन् ॥ १४ ॥ यदायाज्जलदप्रख्यो रथः परमवीर्यवान् ।
 पञ्जन्य इव वीभत्सुस्तुमुलामग्ननीमिव ॥ १५ ॥ विस्मजन् शर-
 जालानि वर्षाणि मधवानिव । अवस्फूर्जन् दिशः सर्वास्तलनेमि-
 स्खनेन च ॥ १६ ॥ चापविद्युत्प्रभो धीरो रथगुल्मबलाहकः ।
 सनेमिषोषस्तनितः शरशब्दातिबन्धुरः ॥ १७ ॥ रोषनिर्मित-
 जीभूतो मनोऽभिप्रायश्रीघ्नगः । मर्मातिगो वाणधरस्तुमुलः शोणि-
 तोदकैः ॥ १८ ॥ संप्रावयन् दिशः सर्वा मानवैरन्तको यथा ।
 भीमनिखनितो रौद्रो दुर्योधनपुरोगगान् ॥ १९ ॥ युद्धेऽभ्य-
 षिञ्चहिजयो गार्ज्वपत्रैः शिलाश्रितैः । गाण्डीवं धारयन् धीमान्
 कीदृशं वो मनस्तदा ॥ २० ॥ दृष्टुमस्वाधमाकाशं कुर्वन् कपिवर-
 ध्वजः । यदायात् कथमासीत्तु तदा पार्थं समीक्ष्य तम् ॥ २१ ॥
 कच्चिद्गाण्डीवशब्दन प्रणाश्य तव वै बलम् । यदः स भैरवं कुर्व-
 न्नर्जुनो मृगमभ्ययात् ॥ २२ ॥ कच्चिन्नापानुदत्प्राणान्निष्ठुभिर्वी-
 धनक्षयः । वातो मेघानिवाबिध्यत् प्रावाच्छरवनानि च ॥ २३ ॥
 को हि गाण्डीवधन्वानं रणे सीदुं नरोऽर्हति । यमुपश्रुत्य सेनाग्रे
 जनः सर्वो विदीर्यते ॥ २४ ॥ यत्सेनाः समकम्पन्त यहीरा-
 नसृशङ्कयम् । के तत्र नाजह्मर्द्रोणं के क्षुद्राः प्राद्वन् भयात्
 ॥ २५ ॥ के वा तत्र तनूंस्त्र्यङ्क्षा प्रतीपं मृत्युमाब्रजन् । अमानु-
 षाणां जेतारं युद्धेष्वपि धनक्षयम् ॥ २६ ॥ न च वेगं सिताश्वस्य
 संसह्यन्ति मामकाः । गाण्डीवस्य च निर्घोषं प्रावृज्जलद-
 निःस्वनम् ॥ २७ ॥ विश्वक्सेनो यस्य यन्ता यस्य योद्धा धन-
 क्षयः । अशक्यः स रथो जेतुं मन्ये देवासुरैरपि ॥ २८ ॥
 सुकुमारो युवा शूरो दर्शनीयश्च पाण्डवः । मेघावी निपुणो
 धीमान् युधि सत्यपराक्रमः ॥ २९ ॥ आरावं विपुलं कुर्वन्

व्यथयन् सर्वसैनिकान् । यदायान्कुलो द्रोणं के शूराः पथ्य-
 वारयन् ॥ ३० ॥ आशीविष इव क्रुद्धः सहदेवो यदाभ्ययात् ।
 कदनं करिष्यंच्छूणां श्वेताश्वो दुर्जयो युधि ॥ ३१ ॥ आर्य-
 व्रतममोषञ्च क्षीमन्तमपराजितम् । सहदेवं समायान्तं के शूराः
 पथ्यवारयन् ॥ ३२ ॥ यस्तु सौवीरराजस्य प्रमथ्य महतीं
 चम्पूम् । आदत्त महिषीं भोजं काम्यां सर्वाङ्गशोभनाम् ॥ ३३ ॥
 सत्यं धृतिश्च शौर्यञ्च ब्रह्मचर्यञ्च केवलम् । सर्वाणि युयुधाने च
 नित्यानि पुरुषर्षभे ॥ ३४ ॥ बलिनं सत्यकर्माणमदीनमपराजितम् ।
 वासुदेवसमं युद्धे वासुदेवादनन्तरम् ॥ ३५ ॥ धनञ्जयोपदेशेन
 श्रेष्ठमिष्वस्त्रकर्मणि । पार्थेन सममस्त्रेषु कस्तं द्रोणादवारयत्
 ॥ ३६ ॥ वृष्णीनां प्रवरं वीरं शूरं सर्वधनुष्मताम् । रामेण
 सममस्त्रेषु यशसा विक्रमेण च ॥ ३७ ॥ सत्यं धृतिर्मतिः शौर्यं
 ब्राह्मणं चास्त्रमनुत्तमम् । सात्वते तानि सर्वाणि त्रैलोक्यमिव
 केषवे ॥ ३८ ॥ तदेवं गुणसम्पन्नं दुर्वारमपि दैवतैः । समा-
 साद्य महेष्वासं के शूराः पथ्यवारयन् ॥ ३९ ॥ पाञ्चालेष्वत्तमं
 बीरमुच्चमाभिजनप्रियम् । नित्यमुत्तमकर्माणमुत्तमौजसमाहवे ॥ ४० ॥
 युक्तं धनञ्जयहिते ममानर्थार्थमुत्थितम् । यमवैश्रवणादित्यमहेन्द्र-
 वरुणोपमम् ॥ ४१ ॥ महारथं समाख्यातं द्रोणायोद्यतमाहवे ।
 त्यजन्तं तुमुले प्राणान् के शूराः समवारयन् ॥ ४२ ॥ एकोऽप-
 सृत्य चेदिभ्यः पाण्डवान् यः समाश्रितः । धृष्टकेतुं समायान्तं
 द्रोणं कस्तं न्यवारयत् ॥ ४३ ॥ योऽबधीत् केतुमान् वीरो
 राजपुत्रं दुरासदम् । अपक्रान्तं गिरिहारे द्रोणात् कस्तमवा-
 रायत् ॥ ४४ ॥ स्त्रीपुंसयोर्नरव्याघ्रो यः सवेद गुणागुणान् ।
 शिखण्डिनं याज्ञसेनिमस्त्वनमनसं युधि ॥ ४५ ॥ देवव्रतस्य
 समरे हेतुं मृत्योर्महात्मानः । द्रोणायाभिमुखं यान्तं के वीराः
 पथ्यवारयन् ॥ ४६ ॥ वृष्णीनां प्रवरं शूरं वरं सर्वधनुष्मताम् ।

यस्मिन्नभ्यधिका वीरे गुणाः सर्वे धनञ्जयात् ॥ ४७ ॥ यस्मि-
 न्स्त्राणि सत्यञ्च ब्रह्मचर्यञ्च सर्वदा । वासुदेवसमं वीर्यं धन-
 ञ्जयसमं बलम् ॥ ४८ ॥ तेजसादित्यसदृशं बृहस्पतिसमं मतौ ।
 अभिमन्युं महात्मानं व्यात्तानममिवान्तकम् ॥ ४९ ॥ द्रोणयाभि-
 मुखं यान्तं के शूराः समवारयन् । तरुणस्तारुणप्रज्ञः सौमद्रः
 परवीरहा ॥ ५० ॥ यदाभ्यधावहै द्रोणं तदासीदो मनः कथम् ।
 द्रौपदेया नरव्याघ्राः समुद्रमिव सिन्धवः ॥ ५१ ॥ यद्द्रोणमाद्रवत्
 सङ्गे के शूरास्तानवारयन् । ये ते दादशवर्षाणि क्रीडामुत्-
 सृज्य बालकाः ॥ ५२ ॥ अस्त्रार्थमवसन् भीष्मे विभ्रतो व्रतमुत्त-
 मम् । क्षत्रञ्जयः क्षत्रदेवः क्षत्रवर्मा च मानदः ॥ ५३ ॥ वृष्ट-
 द्युम्नात्मजा वीराः के तान् द्रोणादवारयन् । अताद्विशिष्टं च
 युद्धे सममन्यन्त वृणायः ॥ ५४ ॥ चेकितानं महेष्वासं कस्तं
 द्रोणादवारयत् । भ्रातरः पञ्च कैकेया धार्मिकाः सत्यविक्रमाः
 ॥ ५५ ॥ इन्द्रगोपकसङ्गाश्च रक्तवर्मायुधध्वजाः । मातृश्वसुः
 सुता वीराः पाण्डवानां जयार्थिनः ॥ ५६ ॥ तान् द्रोणं हन्तु-
 मायातान् के वीराः पर्थिवारयन् । यं योधयन्तो राजानो नाज-
 चन् वारणावते ॥ ५७ ॥ षण्णासानपि संरक्षा जिघांसन्तो
 युधां पतिम् । धनुष्मतां वरं शूरं सत्यसन्धं महाबलम् ॥ ५८ ॥
 द्रोणात् कस्तं नरव्याघ्रं युयुत्सुं पर्थिवारयत् । यः पुत्रं काशि-
 राजस्य वाराणस्यां महारथम् ॥ ५९ ॥ समरे स्त्रीषु गृध्र्यन्तं
 भल्लेनापाहरद्रथान् । वृष्टद्युम्नं महेष्वासं पार्थानां मन्त्रधारिणम्
 ॥ ६० ॥ युक्तं दुर्योधनानर्थं सृष्टं द्रोणवधाय च । निर्दहन्तं
 रणे योधान् दारयन्तञ्च सर्वशः ॥ ६१ ॥ द्रोणाभिमुखमायान्तं
 के शूराः पर्थिवारयन् । उत्सङ्ग इव संवृद्धं दुपदस्यास्त्रवित्तमम्
 ॥ ६२ ॥ शिखण्डिनं शस्त्रगुप्तं के वा द्रोणादवारयन् । य इमां
 पृथिवीं कृत्स्नां चर्मवत् परिवेष्टयेत् ॥ ६३ ॥ महता रथघोषेण

मुख्यारिघ्नो महारथः । दशाश्वमेधानाजक्रे खन्नपानान् सुद-
 क्षिणान् ॥ ६४ ॥ तिरर्गलान् सर्वमेधान् पुत्रवत् पालयन् प्रजाः ।
 गङ्गाश्रोतःसु यावत्स्यः सिकताश्चाप्यशेषतः ॥ ६५ ॥ तावतीर्गा ददौ
 वीर उशीनरसुतोऽध्वरे । न पूर्वं नापरे चक्रुरिदं केचन मानवाः
 ॥ ६६ ॥ इतीदं चुक्रु शुर्वे वाः कृते कर्मणि दुष्करे । पश्यामस्त्रिषु
 लोकेषु न तं संस्थास्त्रुचारिषु ॥ ६७ ॥ जातं वापि जनिष्यन्तं
 द्वितीयञ्चापि साम्प्रतम् । अन्यमौशीनराक्ष्यैव्याद्भुरोवोढारमित्युत
 ॥ ६८ ॥ गतिं यस्य न यास्यन्ति मानुषा लोकवासिनः । तस्य
 नप्तारमायान्तं शैब्यं कः समवारयत् ॥ ६९ ॥ विराटस्य रथा-
 नीकं मत्स्यस्यामितवधातिनः । प्रेषन्तं समरे द्रोणं के वीराः
 पथ्यवारयन् ॥ ७० ॥ सद्यो वृकोदराज्जातो महाबलपराक्रमः ।
 मायावी राक्षसो वीरो यस्मान्मम महद्भयम् ॥ ७१ ॥ पार्थानां
 जयकामं तं पुत्राणां मम कण्ठकम् । घटोत्कचं महाकायं कस्तं
 द्रोणादवारयत् ॥ ७२ ॥ एते चान्ये च बहवो येषामर्थाय सञ्चयः ।
 त्यक्तारः संयुगे प्राणान् किन्तेषामजितं युधि ॥ ७३ ॥ येषाञ्च
 पुरुषव्याघ्रः शार्ङ्गधन्वा व्यपाश्रयः । हितार्थी चापि पार्थानां
 कथं तेषां पराजयः ॥ ७४ ॥ लोकानां गुरुरत्यर्थं लोकनाथः
 सनातनः । नारायणो रणे नाथो नृणां दिव्यात्मवान् प्रभुः
 ॥ ७५ ॥ यस्य दिव्यानि कर्माणि प्रवदन्ति मनीषिणः । तान्यहं
 कौन्तिपिष्यामि भक्त्या स्थैर्यार्थमात्मनः ॥ ७६ ॥

इति द्रोणपर्वणि द्रोणाभिषेकपर्वणि धृतराष्ट्रवाक्ये

दशमोऽध्यायः ॥ १० ॥

धृतराष्ट्र उवाच । शृणुदिव्यानि कर्माणि वासुदेवस्य सञ्चयः ।
 कृतवान् यानि गोविन्दो यथा नान्यः पुमान् क्वचित् ॥ १ ॥
 संवर्द्धता गोपकुले बालेनैव महात्मना । विख्यापितं बलं बाह्वी-

स्त्रिषु लोकेषु सञ्चय ॥ २ ॥ उच्चैःश्वस्तुत्यबलं वायुवेगसमं जवे ।
 जघान हयराजामं यमुनावनवासिनम् ॥ ३ ॥ दानवं घोरकर्माणं
 गवां मृत्युमिवोत्थितम् । वृषरूपधरं वाल्ये भुजाभ्यां निजघान
 ह ॥ ४ ॥ प्रलम्बं नरकं जम्बं पीठं वापि महासुरम् । सुरच्चा-
 मरसङ्काशमवधीत् पुष्करेक्ष्णः ॥ ५ ॥ तथा कंसो महातेजा
 जरासन्धेन पालितः । विक्रमेणैव कृष्णेन सगणः पातितो रणे
 ॥ ६ ॥ सुनामा रणविक्रान्तः समग्राक्षौहिणीपतिः । भोज-
 राजस्य मध्यस्थो भ्राता कंसस्य वीर्यवान् ॥ ७ ॥ बलदेवद्वितीयेन
 कृष्णेनामित्रघातिना । तरस्वी समरे दग्धः ससैन्यः शूरसेनराट्
 ॥ ८ ॥ दुर्वासा नाम विप्रर्षिस्तथा परमकीपनः । आराधितः
 सदारुण स चास्मै प्रददौ वरान् ॥ ९ ॥ तथा गान्धारराजस्य
 सुतां वीरः स्वयम्बरे । निर्जित्य पृथिवीपालानवहत् पुष्करे-
 क्ष्णः ॥ १० ॥ अमृष्यमाणा राजानो यस्य जात्या हया इव ।
 रथे वैवाहिके युक्ताः प्रतोदेन कृतव्रणाः ॥ ११ ॥ जरासन्धं महा-
 वाङ्मुपायेन जनार्दनः । परेण घातयामास समग्राक्षौहिणी-
 पतिम् ॥ १२ ॥ चेदिराजञ्च विक्रान्तं राजसेनापतिं बली । अर्घं
 विबदमानञ्च जघान पशुवत्तदा ॥ १३ ॥ सौमं दैत्यपुरं खस्थं
 शालूगुप्तं दुरासदम् । समुद्रकुक्षौ विक्रम्य पातयामास माधवः
 ॥ १४ ॥ अङ्गान् वङ्गान् कलिङ्गांश्च मागधान् काशिकीश्वरान् ।
 वात्स्यगार्ग्यकुरुषांश्च पौण्ड्रंश्चाप्यजयद्रणे ॥ १५ ॥ आवल्यान्
 दाक्षिणात्यांश्च पार्वतीयान् दशैरकान् । काश्लीरकानौरसिकान्
 पिशाचांश्च समुद्रलान् ॥ १६ ॥ काश्वीजान् वाटधानांश्च चीलान्
 पाण्ड्यांश्च सञ्चय । त्रिगर्तान्मालवांश्चैव दरदांश्च सुदुर्जयान्
 ॥ १७ ॥ नानादिग्भ्यश्च सम्प्राप्तान् खसांश्चैव शकांस्तथा । जित-
 वान् पुण्डरीकाक्षो यवनञ्च सहानुगम् ॥ १८ ॥ प्रविश्य मकरा-
 वासं यादोभिरभिसंहतम् । जिगाय वरुणं सङ्घे सलिलान्त-

गतं पुरा ॥ १९ ॥ युधि पञ्चजनं हत्वा पातालतलवासिनम् ।
 पाञ्चजन्यं हृषीकेशो दिव्यं शङ्खमवाप्तवान् ॥ २० ॥ खाण्डवे
 पार्थसहितस्तोप्रयिता हताश्वनम् । आग्नेयमस्त्रं दुर्धर्षं चक्रं लेभे
 महाबलः ॥ २१ ॥ वैनतेयं समारुह्य त्रासयित्वा मरावतीम् ।
 महेन्द्रभवनाद्दीरः पारिजातमुपानयत् ॥ २२ ॥ तच्च मर्षितवान्
 शक्रो जानंस्तस्य पराक्रमम् । राक्षां चाप्यजितं कञ्चित् कृष्णेनेह
 न शूशुम् ॥ २३ ॥ यच्च तन्महदाश्चर्यं सभायां मम सञ्जय ।
 कृतवान् पुण्डरीकाक्षः कस्तदन्य इदार्हति ॥ २४ ॥ यच्च भक्त्या
 प्रपन्नोऽहमद्राक्षं कृष्णमीश्वरम् । तन्मे सुविदितं सर्वं प्रत्यक्षमिव
 चागमात् ॥ २५ ॥ नान्तं विक्रमयुक्तस्य बुद्ध्या युक्तस्य वा पुनः ।
 कर्मणा शक्यते गन्तुं हृषीकेशस्य सञ्जय ॥ २६ ॥ तथा गदश्च
 शम्भश्च प्रद्युम्नोऽथ विदूरथः । अगावहोऽनिरुद्धश्च चारुदेष्णः
 ससारणः ॥ २७ ॥ उल्मुको निमृगश्चैव भिल्लीवभृश्च वीर्यवान् ।
 पृथुश्च विपृथुश्चैव शमीकोऽथारिभेजयः ॥ २८ ॥ एतेऽन्ये बलवन्तश्च
 वृष्णिवीराः प्रहारिणः । कथञ्चित् पाण्डवानीके अयेयुः समरे
 स्थिताः ॥ २९ ॥ आहूता वृष्णिवीरेण केशवेन महात्मना । ततः
 संग्रयितं सर्वं भवेदिति मतिर्मम ॥ ३० ॥ नागायुतवली वीरः
 कैलासशिखरोपमः । वनमाली हली रामस्तत्र यत्र जनार्दनः
 ॥ ३१ ॥ यमाङ्गः सर्वपितरं वासुदेवं द्विजातयः । अपि वा
 ह्येष पाण्डूनां योत्स्यतेऽर्थाय सञ्जय ॥ ३२ ॥ स यदा तात
 सन्नह्येत् पाण्डवार्याय सञ्जय । न तदा प्रतिसंयोद्धा भविता
 तस्य कश्चन ॥ ३३ ॥ यदि स कुरवः सर्वे जघेयुर्नाम पाण्डवान् ।
 वार्ष्णीयोऽर्थाय तेषां वै गृह्णीयाच्छस्त्रमुत्तमम् ॥ ३४ ॥ ततः
 सर्वान्नरव्याघ्रो हत्वा नरपतीन् रणे । कौरवांश्च महाबाहुः
 कुन्त्यै दद्यात् स मेदिनीम् ॥ ३५ ॥ यस्य यन्ता हृषीकेशो योद्धा
 यस्य धनञ्जयः । रथस्य तस्य कः सङ्घो प्रत्यनीको भवेद्द्वयः

॥ ३६ ॥ न केनचिदुपायेन कुरूणां दृश्यते जयः । तस्मान्मे
 सर्वमाचक्षु यथा युद्धमचर्तत ॥ ३७ ॥ अर्जुनः केशवस्यात्मा
 कृष्णोऽप्यात्मा किरीटिनः । अर्जुने विजयो नित्यं कृष्णे कीर्तिश्च
 आश्रयती ॥ ३८ ॥ सर्वेष्वपि च लोकेषु वीभत्सुरपराजितः ।
 प्राधान्येनैव भूयिष्ठममेयाः केशवे गुणाः ॥ ३९ ॥ मोहात् दुर्यो-
 धनः कृष्णं यो न वेत्तीह केशवम् । मोहितो दैवयोगेन मृत्यु-
 पाशपुरस्कृतः ॥ ४० ॥ न वेद कृष्णं दाशार्हमर्जुनं चैव पाण्ड-
 वम् । पूर्वदेवौ महात्मानौ नरनारायणाबुभौ ॥ ४१ ॥ एका-
 त्मानौ द्विधाभूतौ दृश्येते मानुषैर्भुवि । मनसापि हि दुर्जयौ
 सेनामेतां यशस्विनौ ॥ ४२ ॥ नाशयेतामिहेच्छन्तौ मानुषत्वाच्च
 नेच्छतः । युगस्यैव विपर्ययां लोलानामिव मोहनम् ॥ ४३ ॥
 भीष्मस्य च वधस्तात द्रोणस्य च महात्मनः । न ह्येव ब्रह्मचर्य्येण
 न वेदाध्ययनेन च ॥ ४४ ॥ न क्रियाभिर्न चास्त्रेण मृत्योः कश्चि-
 न्निवार्य्यते । लोकसम्भावितौ वीरौ कृतास्त्रौ युद्धद्रुमदौ ॥ ४५ ॥
 भीष्मद्रोणौ हतौ श्रुत्वा किं नु जीवामि सञ्जय । यान्तां श्रिय-
 मस्तूयाम पुरा दृष्ट्वा युधिष्ठिरे ॥ ४६ ॥ अद्य तामनुजीवामो
 भीष्मद्रोणवधेन च । मत्कृते चाप्यनुप्राप्तः कुरूणामेष सङ्ख्यः
 ॥ ४७ ॥ पक्वानां हि वधे सूत वचायन्ते दृणान्यपि । अनन्तमिद-
 मैश्वर्य्यं लोके प्राप्तो युधिष्ठिरः ॥ ४८ ॥ यस्य कोपान्नहेष्वासौ
 भीष्मद्रोणौ निपातितौ । प्राप्तः प्रकृतितो धर्मो न धर्मो मामकान्
 प्रति ॥ ४९ ॥ क्रूरः सर्वविनाशाय कालोऽसौ नातिवर्तते । अन्यथा
 चिन्तिता ह्यर्था नरैस्तात मनस्विभिः ॥ ५० ॥ अन्यथैवं विपद्यन्ते
 दैवादिति मतिमम । तस्मादपरिहार्य्येऽर्थे सम्प्राप्ते कृच्छ्र उत्तमे ।
 अपारणीये दुश्चिन्त्ये यथाभूतं प्रचक्षु मे ॥ ५१ ॥

इति द्रोणपर्वणि द्रोणाभिषेकपर्वणि धृतराष्ट्रविलापे

एकादशोऽध्यायः ॥ ११ ॥

सञ्जय उवाच । हन्त ते कथयिष्यामि सर्वं प्रत्यक्षदर्शिवान् ।
 यथा सन्नपतद्द्रोणः सादितः पाण्डुसृञ्जयैः ॥ १ ॥ सेनापतित्वं
 सम्प्राप्य भारद्वाजो महारथः । मध्ये सर्वस्य सैन्यस्य पुत्रं ते
 वाक्यमब्रवीत् ॥ २ ॥ यत् कौरवाणामृषभादापगीयादनन्तरम् ।
 सेनापत्येन मां राजन्यद्य सत्कृतवानसि ॥ ३ ॥ सदृशं कर्मणस्तस्य
 फलमाप्नुहि भारत । करोमि कामं कन्तेऽद्य प्रवृणोष्व यथेच्छसि
 ॥ ४ ॥ ततो दुर्योधनो राजा कर्षदुःशासनादिभिः । तमथोवाच
 दुर्धर्षमाचार्यं जयतां वरम् ॥ ५ ॥ ददासि चेद्वरं मच्चं जीव-
 ग्राहं युधिष्ठिरम् । गृहीत्वा रथिनां अष्टं मत्समीपमिहानय ॥ ६ ॥
 ततः कुरूणामाचार्यः श्रुत्वा पुत्रस्य ते वचः । सेनां प्रहर्षयन्
 सर्वाभिदं वचनमब्रवीत् ॥ ७ ॥ धन्यः कुन्तीसुतो राजा यस्य
 ग्रहणमिच्छसि । न वधार्थं सुदुर्धर्षं वरमन्यं प्रयाचसे ॥ ८ ॥
 किमर्थञ्च नरव्याघ्र न वधं तस्य काङ्क्षसि । नाशंससि क्रियामेतां
 मन्त्री दुर्योधन ध्रुवम् ॥ ९ ॥ आहोखिद्धर्मराजस्य हेष्टा तस्य न
 विद्यते । यदिच्छसि त्वं जीवन्तं कुलं रक्षसि चात्मनः ॥ १० ॥
 अथ वा भरतश्रेष्ठ निर्जित्य युधि पाण्डवान् । राज्यं सम्प्रति
 दत्त्वा च सौभ्रातॄन् कर्तुमिच्छसि ॥ ११ ॥ धन्यः कुन्तीसुतो राजा
 सुजातञ्चास्य धीमतः । अजातशत्रुता तस्य सत्यं यत् स्निह्यते
 भवान् ॥ १२ ॥ द्रोणेन लेवसुक्तस्य तव पुत्रस्य भारत । सहसा
 निःसृतो भावो योऽस्य नित्यं हृदि स्थितः ॥ १३ ॥ नाकारो
 गूहितुं शक्यो बृहस्पतिसमैरपि । तस्मात्तव सुतो राजन् प्रहृष्टो
 वाक्यमब्रवीत् ॥ १४ ॥ वधे कुन्तीसुतस्याजौ नाचार्यं विजयो
 मम । हते युधिष्ठिरे पार्थो हन्यात् सर्वान् हि नो ध्रुवम् ॥ १५ ॥
 न च शक्या रणे सर्वे निहन्तुममरैरपि । य एव तेषां श्रेष्ठः
 स्यात् स एवास्मान्नशेषयेत् ॥ १६ ॥ सत्यप्रतिज्ञे त्वानीते, पुन-
 र्युतेन निर्जिते । पुनर्यास्यन्त्वरण्याय पाण्डवास्तमनुव्रताः ॥ १७ ॥

सोऽयं मम जयो व्यक्तं दीर्घकालं भविष्यति । अतो न वध-
मिच्छामि धर्मराजस्य कर्हिंचित् ॥ १८ ॥ तस्य जिह्ममभिप्रायं
ज्ञात्वा द्रोणोऽर्थतत्त्ववित् । तं वरं सान्तरं तस्मै ददौ सञ्चिन्त्य
बुद्धिमान् ॥ १९ ॥

द्राण उवाच । न चेद्युधिष्ठिरं वीरः पालयत्यर्जुनो युधि ।
ममैव पाण्डवश्चेष्टमानीतं वशमात्मनः ॥ २० ॥ न हि शक्यो
रणो पार्थः सेन्द्रैर्ह्येवासुरैरपि । प्रत्युद्यातुमतस्तात नैतदामर्षया-
म्यहम् ॥ २१ ॥ असंशयं स शिष्यो मे मत्पूर्वश्चास्त्रकर्मणि ।
तस्मिन् सुकृतैर्युक्त एकायनगतश्च ह ॥ २२ ॥ अस्त्राणीन्द्राच्च
रुद्राच्च भूयः स समवाप्तवान् । अमर्षितश्च ते राजन् ततो नाम-
र्षयाम्यहम् ॥ २३ ॥ स चापक्राम्यतां युद्धात् धीनोपायेन शक्यते ।
अपनीते ततः पार्थ धर्मराजो जितस्त्वया ॥ २४ ॥ ग्रहणे हि
जयस्तस्य न बधे पुरुषर्षभ । एतेन चाप्यपायेन ग्रहणं समु-
पैष्यति ॥ २५ ॥ अहं गृहीत्वा राजानं सत्यधर्मपरायणम् ।
आनयिष्यामि ते राजन् वशमद्य न संशयः ॥ २६ ॥ यदि स्थास्यति
संग्रामे मुहूर्तमपि मेऽग्रतः । अपनीते नरव्याघ्रे कुन्तीपुत्रे धन-
क्षये ॥ २७ ॥ फाल्गुनस्य समक्षन्तु न हि शक्यो युधिष्ठिरः ।
गृहीतुं समरे राजन् सेन्द्रैरपि सुरासुरैः ॥ २८ ॥

सञ्जय उवाच । सान्तरं तु प्रतिज्ञाते राज्ञो द्रोणेन निग्रहे ।
गृहीतं तममन्यन्त तव पुत्राः सुवालिभाः ॥ २९ ॥ पाण्डवेषु च
सापेक्षं द्रोणं जानाति ते सुतः । ततः प्रतिज्ञास्थैर्यार्थं स मन्त्रो
वज्रलौकितः ॥ ३० ॥ ततो दुर्योधनेनापि ग्रहणं पाण्डवस्य तत् ।
सैन्यस्थानेषु सर्वेषु सुघोषितमरिन्दम् ॥ ३१ ॥

इति द्रोणपर्वणि द्रोणाभिषिक्तपर्वणि द्रोणवरदाने

द्वादशोऽध्यायः ॥ १२ ॥

सञ्जय उवाच । सान्तरे तु प्रतिज्ञाते राज्ञो द्रोणेन निग्रहे ।
ततस्ते सैनिकाः श्रुत्वा तं युधिष्ठिरनिग्रहम् ॥ १ ॥ सिंहनाद-
रवांश्चक्र वार्ष्णेयद्वारवैः सह । तत्तु सर्वं यथान्यायं धर्मराजेन
भारत ॥ २ ॥ आप्तैराशुपरिज्ञातं भारद्वाजचिकीर्षितम् । ततः
सर्वान् समानाथ्य भ्रातृनन्यांश्च सर्वशः ॥ ३ ॥ अत्रवीर्यधर्मराजस्तु
धनञ्जयमिदं वचः । श्रुतन्ते पुरुषव्याघ्र द्रोणस्याय चिकीर्षितम्
॥ ४ ॥ यथा तन्न भवेत् सत्यं तथा नीतिर्विधीयताम् । सान्तरं
हि प्रतिज्ञातं द्रोणेनामित्रकषिणा ॥ ५ ॥ तच्चान्तरं महेष्वास
त्वयि तेन समाहितम् । स तमद्य महावाहो युध्यस्व मदनन्तरम् ।
यथा दुर्योधनः कामं नेमं द्रोणादवाप्नुयात् ॥ ६ ॥

अजुन उवाच । यथा मे न बधः कार्य्य आचार्य्यस्य कदा-
चन । तथा तव परित्यागे न मे राजंश्चिकीर्षितम् ॥ ७ ॥ अग्रेवं
पाण्डव प्राणानुत्सृजेयमहं युधि । प्रतीपो नाहमाचार्य्य भवेयं
वै कथञ्चन ॥ ८ ॥ त्वां निगृह्णाहवे राज्यं धार्तराष्ट्रोऽयमिच्छति ।
न स तं जीवलोकोऽस्मिन् कामं प्राप्ता कथञ्चन ॥ ९ ॥ प्रपतेत्
द्यौः सनक्षत्रा पृथिवी शकलीभवेत् । न त्वां द्रोणोनिगृह्णीयात्
जीवमाने मयि ध्रुवम् ॥ १० ॥ यदि तस्य रणे साह्यं कुरुते
वज्रभृत् स्वयम् । विष्णुर्वा संहितो देवैर्न त्वां प्राप्स्यत्यसौ मृधे
॥ ११ ॥ मयि जीवति राजेन्द्र न भयं कर्तुमर्हसि । द्रोणा-
दस्त्रभृतां श्रुत्वा सर्वशस्त्रभृतामपि ॥ १२ ॥ अन्यच्च ब्रूयां
राजेन्द्र प्रतिज्ञा मम निश्चला । न स्मराम्यनृतां वाचं न स्मरामि
पराजयम् । न स्मरामि प्रतिश्रुत्य किञ्चिदप्यनृतं कृतम् ॥ १३ ॥

सञ्जय उवाच । ततः शङ्खाश्च मेर्य्यश्च मृदङ्गाश्चानकैः सह ।
प्रावाद्यन्त सहाराज पाण्डवानां निवेशने ॥ १४ ॥ सिंहनादश्च
सञ्जये पाण्डवानां महात्मनाम् । धनुर्ज्यातलाशब्दश्च गगनस्पृक्
सुभैरवः ॥ १५ ॥ तं श्रुत्वा शङ्खनिर्घोषं पाण्डवस्य महौजसः ।

लक्ष्मणौकेषु वाहिनाम्भोजनिरे ॥ १६ ॥ ततो व्यूढान्यनी-
 कानि तव तेषाञ्च भारत । अनेरुपेयुरन्योऽन्यं बोत्स्यमानानि
 संयुगे ॥ १७ ॥ ततः प्रवव्रते युद्धं तुमुलं लोमहर्षणम् । पाण्ड-
 वानां कुक्षणाञ्च द्रोणपाञ्चालयोरपि ॥ १८ ॥ यतमानाः प्रयत्नेन
 द्रोणानीकविघातने । न श्रेकुः सृञ्जया युद्धे तद्धि द्रोणेन पालि-
 तम् ॥ १९ ॥ तथैव तव पुत्रस्य रथोदाराः प्रहारिणः । न
 श्रेकुः पाण्डवीं सेनां पाण्डमानां किरीटिना ॥ २० ॥ आस्तान्ते
 स्तिमिते सेने रक्ष्यमाणे परस्परम् । सम्प्रसृप्ते यथा नक्तं वन-
 राज्यौ सुपुष्पिते ॥ २१ ॥ ततो रुक्मरथो राजन्नर्कणेव विरा-
 जता । वल्लयिनीं विनिष्पिष्य व्यचरत् पृतनान्तरे ॥ २२ ॥ तमु-
 द्यतरथेनैकमाशुकारिणमाहवे । अनेकमिव सन्नासं मेनिरे
 पाण्डुसृञ्जयाः ॥ २३ ॥ तेन मुक्ताः शरा घोरा विचेरुः सर्वतो
 दिशः । त्रासयन्तो महाराज पाण्डवेयस्य वाहिनीः ॥ २४ ॥
 मध्यन्दिनमनुप्राप्तो गभस्तिग्रतसंवृतः । यथा दृश्येत धर्माशुस्तथा
 द्रोणो व्यदृश्यत ॥ २५ ॥ न चैनं पाण्डवेयानां कश्चिच्छङ्कोति
 भारत । वीक्षितुं समरे क्रुद्धं महेन्द्रमिव मानवः ॥ २६ ॥ मोह-
 यित्वा ततः सैन्यं भारद्वाजः प्रतापवान् । धृष्टद्युम्नवलं तूष्णं
 व्यधमन्निमित्तैः शरैः ॥ २७ ॥ स दिशः सर्वतो रुद्धा संवृत्य
 खमजिह्वागैः । पार्श्वतो यत्र तत्रैव ममदे पाण्डुवाहिनीम् ॥ २८ ॥
 इति द्रोणपर्वणि द्रोणाभिषेकपर्वणि युधिष्ठिरग्रहणप्रतिज्ञायां
 तथोद्गोऽध्यायः ॥ १३ ॥

सञ्जय उवाच । ततः स पाण्डवानौके जनयंस्तुमुलं महत् ।
 व्यचरत् पृतनां द्रोणो दहन् वृक्षमिवानलः ॥ १ ॥ निर्दहन्त-
 मनीकानि साक्षादग्निमिवोल्लितम् । दृष्ट्वा रुक्मरथं क्रुद्धं सम-
 कम्पन्त सृञ्जयाः ॥ २ ॥ प्रतप्तं कृष्यतः सङ्क्षेपे धनुषोऽस्यानु-
 ५ द्रो ६

कारिणः । ज्याघोषः शुश्रुवेऽत्यर्थं विस्फूर्जितमिवाग्नेः ॥ ३ ॥
 रथिनः सादिनश्चैव नागानश्चान् पदातिनः । रौद्रा हस्तवता
 मुक्ताः संमृद्नन्ति स्म सायकाः ॥ ४ ॥ नानद्यमानः पर्जन्यः सानिलः
 शुचिसङ्घये । अश्ववर्षमिवावर्षन् परेषामवहद्भवम् ॥ ५ ॥ विच-
 रन् स तदा राजन् सेनाः सङ्क्षोभयन् प्रभुः । वर्द्धयामास सन्दासं
 शत्रवाणाममानुषम् ॥ ६ ॥ तस्य विद्युद्दिवाभ्रेषु चापं हेम-
 परिष्कृतम् । भ्रमद्ग्राम्बुद्धे तस्मिन् दृश्यते स्म पुनः पुनः ॥ ७ ॥
 स वीरः सत्यवान् प्राज्ञो धर्मनित्यः सदा पुनः । युगान्तकाले
 संक्रुद्धां रौद्रां प्रावर्त्तयन्नदीम् ॥ ८ ॥ अमर्षवेगप्रभवां क्रव्याद-
 गणसङ्कुलाम् । बलौघैः सर्वतः पूर्यां वीरवृक्षापहारिणीम् ॥ ९ ॥
 शोणितोदां रथावर्त्तां हस्यश्वकुतरोधसाम् । कवचोत्पलसंयुक्तां
 मांसपङ्कसमाकुलाम् ॥ १० ॥ मेदोमज्जास्थिसिकतामुष्णीषवर-
 फेनिलाम् । संग्रामजलदापूर्यां प्रासमत्स्यसमाकुलाम् ॥ ११ ॥
 नरनागाश्वकलिलां शरवेगौघवाहिनीम् । शरीरदारुसङ्घटां रथ-
 कच्छपसङ्कुलाम् ॥ १२ ॥ उत्तमाङ्गोपलतटां निस्त्रिंशश्लेषसङ्कु-
 लाम् । रथनागहृदोपेतां नानाभरणभूषिताम् ॥ १३ ॥ महा-
 रथशतावर्त्तां भूमिरेणूर्मिमालिनीम् । महावीर्यवतां सङ्क्षेप-
 सुतरां भीरुदुस्तराम् ॥ १४ ॥ शरीरशतसम्बाधां कङ्कश्वधनिषे-
 विताम् । महारथसहस्राणि नयन्तीं यमसादनम् ॥ १५ ॥ शूर-
 व्यालसमाकीर्णां प्राणिराजिनिषेविताम् । छिन्नच्छत्रमहाहंसां
 मुकुटाण्डजसेविताम् ॥ १६ ॥ चक्रकूर्माङ्गदानक्रां शरक्षुद्रभष्मा-
 कुलाम् । बलश्वधशृगालानां घोरसङ्घैर्निषेविताम् ॥ १७ ॥ निह-
 तान् प्राणिनः सङ्क्षेप द्रोणेन बलिना रणे । वहन्तीं पितृलोकाय
 यतशो राजसत्तम ॥ १८ ॥ शरीरशतसम्बाधां केशशैवालशङ्ख-
 लाम् । नदीं प्रावर्त्तयद्राजन् भीरूणां भयवर्द्धिनीम् ॥ १९ ॥
 तर्जयन्तमनीकानि तानि तानि महारथम् । सर्वतोऽभ्यद्रवन्द्रोणं

बुधिष्ठिरपुरोगमाः ॥ २० ॥ तानभिद्रवतः शूरास्तावका दृढ-
 विक्रमाः । सर्वतः प्रत्यगृह्णन्त तदभूलोमहर्षणम् ॥ २१ ॥ शत-
 मायस्तु शकुनिः सहदेवं समाद्रवत् । सनियन्तुध्वजरथं विव्याध
 निशितैः शरैः ॥ २२ ॥ तस्य माद्रौसुतः केतुं धनुः सूतं हया-
 नपि । नातिक्रुद्धः शरैश्छित्वा प्रष्टया विव्याध सौबलम् ॥ २३ ॥
 सौबलस्तु गदां गृह्य प्रचस्कन्द रथोत्तमात् । स तस्य गदया
 राजन् रथात् सूतमपातयत् ॥ २४ ॥ ततस्तौ विरथौ राजन्
 गदाहस्तौ महाबलौ । चिक्रीडतू रणे शूरौ सशृङ्गाविव पर्वतौ
 ॥ २५ ॥ द्रोणः पञ्चालराजानं विद्धा दशभिराशुनैः । वज्रभिः
 स्तेन चाभ्यस्तस्तं विव्याध ततोऽधिकैः ॥ २६ ॥ विविंशतिं भीम-
 सेनो विंशत्या निशितैः शरैः । विद्धा नाकस्यहौरस्तदद्भुत-
 मिवाभवत् ॥ २७ ॥ विविंशतिस्तु सहसा व्यश्वकेतुशराशनम् ।
 भीमं चक्रे महाराज ततः सैन्यान्यपूजयन् ॥ २८ ॥ स तं न
 ममृषे वीरः शत्रोर्विक्रममाहवे । ततोऽस्य गदया दान्तान् हयान्
 सर्वानपातयत् ॥ २९ ॥ हताश्वान् स रथाद्राजन् गृह्य चर्म
 महाबलः । अभ्ययाद्धीमसेनन्तु मत्तो मत्तमिव हिपम् ॥ ३० ॥
 शल्यस्तु नकुलं वीरः स्वस्त्रीयं प्रियमात्मनः । विव्याध प्रहसन्
 वासैर्लालयन् कोपयन्निव ॥ ३१ ॥ तस्याश्वानातपत्रञ्च ध्वजं
 सूतमथो धनुः । निपात्य नकुलः सङ्घे शङ्खं दध्नी प्रतापवान्
 ॥ ३२ ॥ वृष्टकेतुः कृपेणास्तांश्छित्त्वा बह्वविधान् शरान् । कृपं
 विव्याध सप्तत्या लक्ष चाप्यहनत्रिभिः ॥ ३३ ॥ तं कृपः शरवर्षेण
 महता समवारयत् । निवार्य च रणे विप्रो वृष्टकेतुमयोधयत्
 ॥ ३४ ॥ सात्यकिः कृतवर्माणं नाराचेन स्तनान्तरे । विद्धा
 विद्धाथ सप्तत्या पुनरन्यैः क्षयन्निव ॥ ३५ ॥ तं भीजः सप्तसप्तत्या
 विद्धा सुनिशितैः शरैः । नाकस्यत शैनेयं शीघ्रो वायुरिवाचलम्
 ॥ ३६ ॥ सेनापतिः सुशर्माणं भृशं मर्मस्वताडयत् । स चापि

तं तोमरेण जलुदेशेऽभ्यताडयत् ॥ ३७ ॥ वैकर्त्तनन्तु समरे
 विराटः प्रत्यवारयत् । सहमतस्यैर्महावीर्यैस्तदद्भुतमिवाभवत्
 ॥ ३८ ॥ तत् पौरुषमभूत्तत्र सूतपुत्रस्य दारुणम् । यत् सैन्यं
 वारयामास शरैः सन्नतपर्वभिः ॥ ३९ ॥ द्रुपदस्तु स्वयं राजा
 भगदत्तेन सङ्गतः । तयोर्युद्धं महाराजचित्ररूपमिवाभवत् ॥ ४० ॥
 भगदत्तस्तु राजानं द्रुपदं नतपर्वभिः । सनियन्तृध्वजरथं विव्याध
 पुरुषर्षभः ॥ ४१ ॥ द्रुपदस्तु ततः क्रुद्धो भगदत्तं महारथम् ।
 आजघानोरसि क्षिप्रं शरेणानतपर्वणा ॥ ४२ ॥ युद्धं योधवरौ
 लोके सौमदत्तिशिखण्डिनौ । भूतानां त्रासजननं चक्रातेऽस्त्र-
 विशारदौ ॥ ४३ ॥ भूरिश्रवा रणे राजन् याज्ञसेनिं महारथम् ।
 महता सायकौघेन द्वादशमास वीर्यवान् ॥ ४४ ॥ शिखण्डी तु
 ततः क्रुद्धः सौमदत्तिं विशास्यते । नवत्या सायकानान्तु कम्पया-
 मास भारत ॥ ४५ ॥ राक्षसौ रौद्रकर्माणौ द्वेष्टिम्बालम्बुषा-
 वुभौ । चक्रातेऽत्यद्भुतं युद्धं परस्परजयैषिणौ ॥ ४६ ॥ माया-
 शतसृजौ दृप्तौ मायाभिरितरेतरौ । चक्रातेऽत्यद्भुतं युद्धं पर-
 स्परजयैषिणौ ॥ ४७ ॥ चेकितानोऽनुविन्देन युयुधे चातिभैरवः ।
 अन्तर्हितौ चेरतुस्तौ भृशं विस्मयकारिणौ ॥ ४८ ॥ लक्ष्मणः
 क्षत्रदेवेन विमर्द्दमकरोद्भृशम् । यथा विष्णुः पुरा राजन् हिर-
 ण्याक्षेण संयुगे ॥ ४९ ॥ ततः प्रचलिताश्वेन विधिवत् कल्पितेन
 च । रथेनाभ्यपतद्राजन् सौमद्रं पौरवोऽनदत् ॥ ५० ॥ ततो-
 ऽभ्ययात् स खरितो युद्धाकाङ्क्षी महाबलः । तेन चक्रे महद्युद्ध-
 मभिमन्युररिन्दमः ॥ ५१ ॥ पौरवस्त्वथ सौमद्रं शरत्रातैरवा-
 किरत् । तस्यार्जुनिर्ध्वजं कृत्वं हयांशोर्यामपातयत् ॥ ५२ ॥
 सौमद्रः पौरवं लन्यैर्विद्धा सप्तभिराशुनैः । पञ्चभिस्तस्य विव्याध
 हयान् सूतञ्च सायकैः ॥ ५३ ॥ ततः प्रहर्षयन् सेनां सिंहवह्मन-
 दन्मज्जः । समादत्तार्जुनिस्तस्मै पौरवन्तकरं शरम् ॥ ५४ ॥ तन्तु

सन्धितमाज्ञाय सायकं घोरदर्शनम् । हाभ्यां शराभ्यां हार्दिक्य-
 शिच्छेद सशरं धनुः ॥ ५५ ॥ तदुत्सृज्य धनुश्छिन्नं भौसद्रः
 परवौरहा । उद्वर्हं सितं खड्गमाददानः शरावरम् ॥ ५६ ॥
 स तेनानेकनारेण चर्मणा कृतहस्तवत् । भ्रान्तासिरचरन्मागं
 दर्शयन् वीर्यमात्मनः ॥ ५७ ॥ भ्रामितं पुनरुद्भ्रान्तमाधतं पुन-
 रुत्थितम् । चर्मनिस्त्रिंशयोराजन् निर्विशेषमदृश्यत ॥ ५८ ॥ स
 पौरवरयस्येषामाप्नुत्य सहसा नदन् । पौरवं रथमास्थाय केश-
 पक्षे परामृशन् ॥ ५९ ॥ जघानास्य पदा सूतमसिनापातयत्
 ध्वजम् । विक्षोभ्याभ्योनिधिं ताड्यस्तन्नागमिव चाक्षिपत् ॥ ६० ॥
 तमागलितकेशान्तं ददृशुः सर्वपार्थिवाः । उच्चाणमिव सिंहेन
 पात्यमानमचेतसम् ॥ ६१ ॥ तमार्जुनिर्वशं प्राप्तं कृथमाणमनाथ-
 वत् । पौरवं पतितं दृष्ट्वा नामृष्यत जयद्रथः ॥ ६२ ॥ सर्वर्षिणं
 महाराज किङ्किणीशतजालवत् । चर्म चादाय खड्गञ्च नदन्
 पथ्यपतद्रथात् ॥ ६३ ॥ ततः सैम्भवमालोक्य कार्ष्णिर्कृतसृज्य
 पौरवम् । उत्पपात रथात्सूक्ष्मं श्वेनवन्निपपात च ॥ ६४ ॥ प्रास-
 पट्टिशनिस्त्रिंशाञ्कवुभिः सम्प्रचोदितान् । चिच्छेदाथासिना
 कार्ष्णिश्चर्मणा संसूरोध च ॥ ६५ ॥ सन्दर्शयित्वा सैन्यानां स्वार्द्ध-
 वलमात्मनः । तमुद्यम्य महाखड्गं चर्म चाथ पुनर्वली ॥ ६६ ॥
 वृद्धक्षत्रस्य दायादं पितुरत्यन्तवैरिणम् । ससाराभिमुखः शूरः
 शार्दूल इव कुञ्जरम् ॥ ६७ ॥ तौ परस्परमासाद्य खड्गदन्त-
 नखायुधौ । हृष्टवत् संप्रजङ्घाते व्याघ्रकेशरिणाविव ॥ ६८ ॥
 सम्पातेष्वभिधातेषु निपातेष्वसिचर्मणोः । न तयोरन्तरं कश्चि-
 द्दर्शनं नरसिंहयोः ॥ ६९ ॥ अवक्षेपोऽसिनिर्हादः शस्त्रान्तरनिद-
 र्शनम् । वाह्यान्तरनिपातश्च निर्विशेषमदृश्यत ॥ ७० ॥ वाह्य-
 मभ्यन्तरञ्चैव चरन्तौ मार्गमुत्तमम् । ददृशाते महात्मानौ सपक्षा-
 विव पर्वतौ ॥ ७१ ॥ ततो विक्षिपतः खड्गं सौभद्रस्य यश-

स्त्रिनः । अरावरणपक्षान्ते प्रजहार जयद्रथः ॥ ७२ ॥ रुक्म-
 पत्नान्तरे सक्तस्तस्मिन् चर्मणि भारत । सिन्धुराजबलोद्धूतः
 सोऽभज्यत महानसिः ॥ ७३ ॥ भग्नमाज्ञाय निस्त्रिंशं सोऽवप्लुत्य
 पदानि षट् । अदृश्यत निमेषेण स्वरथं पुनरास्थितः ॥ ७४ ॥
 तं काष्ठीं समराभ्युक्तमास्थितं रथमुत्तमम् । सहिताः सर्व-
 राजानः परिवव्रुः समन्ततः ॥ ७५ ॥ ततश्चर्म च खड्गञ्च समुत्-
 क्षिप्य महाबलः । ननादार्जुनदायादः प्रेक्षमाणो जयद्रथम् ॥ ७६ ॥
 सिन्धुराजं पराजित्य सौमद्रः परवीरहा । तापयामास तत्सैन्यं
 भुवनं भास्करो यथा ॥ ७७ ॥ तस्य सर्वायसीं शक्तिं शल्यः कनक-
 भूषणाम् । चिक्षेप समरे घोरां दौष्णामग्निशिखामिव ॥ ७८ ॥
 तामवप्लुत्य जग्राह विकीर्णं चाकरोदसिम् । वैनतेयो यथा काष्ठीः
 पतन्तसुरगोत्तमम् ॥ ७९ ॥ तस्य लाघवमाज्ञाय सत्त्वञ्चामित-
 तेजसः । सहिताः सर्वराजानः सिंहनादमथानदन् ॥ ८० ॥ तत-
 स्तामेव शल्यस्य सौमद्रः परवीरहा । सुमोच भुजवीर्येण वैदूर्य-
 विह्वताजिराम् ॥ ८१ ॥ सा तस्य रथमासाद्य निर्मुक्तभुजगो
 पमा । जघान स्तनं शल्यस्य रथाच्चैनमपातयत् ॥ ८२ ॥ ततो
 विराटदुपदौ दृष्टकेतुर्यधिष्ठिरः । सात्यकिः कौकयो भीमो दृष्ट-
 द्युम्नश्चिखण्डिनौ ॥ ८३ ॥ यमौ च द्रौपद्याश्च साधुसाध्विति
 चुक्रुशुः । वाणशब्दाश्च विविधाः सिंहनादाश्च पुष्कलाः ॥ ८४ ॥
 प्रादुरासन् हर्षयन्तः सौमद्रमपलायिनम् । तन्बाल्यन्त पुत्रास्ते
 भद्रोर्विजयलक्षणम् ॥ ८५ ॥ अद्यैनं सहसा सर्वं समन्तान्निशितैः
 शरैः । अभ्याकिरन् महाराज जलदा इव पर्वतम् ॥ ८६ ॥ तेषाञ्च
 प्रियमन्त्रिच्छून् द्यूतस्य च पराभवम् । आर्त्तायनिरमितन्नः क्रुद्धः
 सौमद्रमभ्ययात् ॥ ८७ ॥

इति द्रोणपर्वणि द्रोणाभिषेकपर्वणि अभिमन्यु पराक्रमे
 चतुर्दशोऽध्यायः ॥ १४ ॥

धृतराष्ट्र उवाच । वह्नि भुवि चित्राणि हन्ध्रयुद्धानि सञ्जय ।
 लयोक्तानि निशम्याहं स्पृहयामि सचक्षुषाम् ॥ १ ॥ आश्चर्य्यभूतं
 लोकेषु कथयिष्यन्ति मानवाः । कुरूणां पाण्डवानाञ्च युद्धं देवा-
 सुरोपमम् ॥ २ ॥ न हि मे दृष्टिरस्तीह शृण्वतो युद्धमुत्तमम् ।
 तस्मादात्तायनेर्युद्धं सौमद्रस्य च शंस मे ॥ ३ ॥

सञ्जय उवाच । सादितं प्रेक्ष्य यन्तारं शल्यः सर्वायसीं
 गदाम् । समुत्क्षिप्य नदन् क्रुद्धः प्रचस्कन्द रथोत्तमात् ॥ ४ ॥
 तं दौप्तमिव कालाग्निं दण्डहस्तमिवान्तकम् । जवेनाभ्यपतद्भीमः
 प्रगृह्य महतीं गदाम् ॥ ५ ॥ सौमद्रोऽप्यग्निप्रख्यां प्रगृह्य महतीं
 गदाम् । एक्षेहौत्थब्रवीच्छूल्यं यत्नाद्भीमेन वारितः ॥ ६ ॥ वार-
 यिता तु सौमद्रं भीमसेनः पतापवान् । शल्यमासाद्य समरे
 तस्थौ गिरिरिवाचलः ॥ ७ ॥ तथैव मद्रराजोऽपि भीमं दृष्ट्वा
 महाबलः । ससाराभिमुखस्तूर्णं शार्दूल इव कुञ्जरम् ॥ ८ ॥
 ततस्तूर्थ्यनिनादश्च शङ्खानाञ्च सहस्रशः । सिंहनादश्च सञ्जज्ञे
 भेरीणाञ्च महास्वनः ॥ ९ ॥ पश्यतां शतशो ह्यासीदन्योऽन्यमभि-
 धावताम् । पाण्डवानां कुरुणाञ्च साधुसाध्विति निःस्वनः ॥ १० ॥
 न हि मद्राधिपादन्यः सर्वराजसु भारत । सोढुमुत्सहते वेगं
 भीमसेनस्य संयुगे ॥ ११ ॥ तथा मद्राधिपस्यापि गदावेगं महा-
 स्वनः । सोढुमुत्सहते लोके युधि कोऽन्यो वृकोदरात् ॥ १२ ॥
 पट्टैर्जाम्बूनदैर्बद्धा बभूव जनहर्षिणी । प्रजज्वाला तदा विद्धा
 भीमेन महती गदा ॥ १३ ॥ तथैव चरतो मार्गान् मण्डलानि
 विचरतुः । आवात्तितगदाशृङ्गावुभौ शल्यवृकोदरौ ॥ १४ ॥
 मण्डलावर्तमार्गेषु गदाविहरणेषु च । निर्विशेषमभूद्युद्धं तयोः
 पुरुषसिंहयोः ॥ १५ ॥ ताडिता भीमसेनेन शल्यस्य महती गदा ।
 साग्निज्वाला महारौद्रा तदा तूर्णमशीर्यत ॥ १६ ॥ तथैव
 भीमसेनस्य द्विषताभिहता गदा । वर्षाप्रदोषे खयोतैर्वतो वृच

इवावभौ ॥ १७ ॥ गदा चिप्ता तु समरे मद्राजेन भारत ।
 व्योम दीपयमाना सा सहजे पावकं मुहुः ॥ १८ ॥ तथैव भीम-
 सेनेन हिषते प्रेषिता गदा । तापयामास तत्सैन्यं महोल्का पतती
 यथा ॥ १९ ॥ ते चैवोभे गदे श्रेष्ठे समासाद्य परस्परम् ।
 श्वसन्त्यौ नागकन्येव सहजाते विभावसुम् ॥ २० ॥ नखैरिव
 महाव्याघ्रौ दन्तैरिव महागजौ । तौ विचेरतुरासाद्य गदाग्रग्राभ्यां
 परस्परम् ॥ २१ ॥ ततो गदाग्राभिहतौ क्षणेन रुधिरोक्षितौ ।
 दृष्ट्वाते महात्मानौ पुष्पिताविव किंशुक्रौ ॥ २२ ॥ शुशुवे दिक्षु
 सर्वासु तयोः पुरुषसिंहयोः । गदाभिघातसंज्ञादः शक्राशनि-
 रवोपमः ॥ २३ ॥ गदया मद्राजेन सव्यदक्षिणमाहतः ।
 नाकम्पत तदा भीमो भिद्यमान इवाचलः ॥ २४ ॥ तथा भीम-
 गदावेगैस्ताड्यमानौ महाबलः । धैर्यान्मद्राधिपस्तस्थौ वज्रैरिव
 गिरिर्हतः ॥ २५ ॥ आपेततुर्महावेगौ समुच्छितगदावुभौ । पुन-
 रन्तरमार्गस्थौ मण्डलानि विचेरतुः ॥ २६ ॥ अथापुन्य पदा-
 न्यष्टौ सन्निपत्य गजाविव । सहसा लोहदण्डाभ्यामन्योऽन्यमभि-
 जघ्नतुः ॥ २७ ॥ तौ परस्परवेगाच्च गदाभ्याञ्च भृशहता । युग-
 पत् पेततुर्वीरौ क्षिताविन्द्रध्वजाविव ॥ २८ ॥ ततो विह्वलमानं
 तं निश्वसन्तं पुनः पुनः । शल्यमभ्यपतत्तूष्णं कृतवर्मा महारथः
 ॥ २९ ॥ दृष्ट्वा चैनं महाराज गदयाभिनिपोडितम् । विचेष्टन्तं
 यथा नागं मूर्च्छयाभिपरिप्लुतम् ॥ ३० ॥ ततः स्वरथमारोप्य
 मद्राणामधिपं रणे । अपोवाह रणात्तूष्णं कृतवर्मा महारथः
 ॥ ३१ ॥ क्षीववह्निह्वलो वीरो निमेषात् पुनस्त्यतः । भीमोऽपि
 सुमहाबाहुर्गदापाणिरदृश्यत ॥ ३२ ॥ ततो मद्राधिपं दृष्ट्वा तव
 पुत्राः पराङ्मुखम् । सनागपत्तग्रश्वरथाः समकम्पन्त मारिष ।
 ॥ ३३ ॥ ते पाण्डवैर्यमानास्तावका जितकाश्रिभिः । भीता
 दिशोऽन्वपद्यन्त वातनुन्ना घना इव ॥ ३४ ॥ निर्जित्य पाण्डवेया-

स्तान् धार्तराष्ट्रान् महारथाः । व्यरोचन्त रणे राजन् दीप्य-
माना द्रुवाम्बयः ॥ ३५ ॥ सिंहनादान् शृणु चक्रुः शङ्खान् दध्नुश्च
हर्षिताः । भेरौश्च वादयामासुर्मुदङ्गाश्चानकैः सह ॥ ३६ ॥

इति द्रोणपर्वणि द्रोणाभिषेकपर्वणि प्रथमापदाने

पञ्चदशोऽध्यायः ॥ १५ ॥

सञ्जय उवाच । तदलं सुमहद्दीप्तं लक्ष्मीयं प्रेक्ष्य वीर्यवान् ।
दधारैको रणे राजन् वृषसेनोऽस्त्रमायया ॥ १ ॥ शरा दध्नु-
दिशो मुक्ता वृषसेनेन संयुगे । विचेरुस्ते विनिर्भिय नरवाजि-
रथहिपान् ॥ २ ॥ तस्य दीप्ता महावाणा विनिश्चेरुः सहस्रशः ।
भानोरिव महाराज धमंकाले मरीचयः ॥ ३ ॥ तेनार्हिता महा-
राज रथिनः सादिनस्तथा । निपेतुस्त्वया सहसा वातभग्ना इव
द्रुमाः ॥ ४ ॥ हयौघांश्च रथौघांश्च गजौघांश्च महारथः । अपा-
तयद्गणे राजञ्छतशोऽथ सहस्रशः ॥ ५ ॥ दृष्ट्वा तमेकं समरे
विचरन्तनभीतवत् । संहिताः सर्वराजानः परिवव्रुः समन्ततः ॥ ६ ॥
नाकुलिस्तु शतानीको वृषसेनं समभ्ययात् । विव्याध दध्नुर्मिश्रैर्न
नाराचैर्मर्मभेदिभिः ॥ ७ ॥ तस्य कर्णात्प्रजश्यापं छित्त्वा केतु-
मपातयत् । तं आतपं परीप्सन्तो द्रौपदेयाः समभ्ययुः ॥ ८ ॥
कर्णात्प्रजं शरव्रातैश्चक्रुश्चादृशमञ्जसा । तान्मुदन्तोऽभ्यधावन्त
द्रोणपुत्रमुखा रथाः ॥ ९ ॥ छादयन्तो महाराज द्रौपदेवान्
महारथान् । शरैर्नानाविधैस्तूष्णं पर्वतान् जलदा इव ॥ १० ॥
तान् पाण्डवाः प्रत्यगृह्णन्स्वरिताः पुत्रगृह्णिनः । पाञ्चालाः कैकेया
मत्सयाः सृज्जयाश्चोद्यतायुधाः ॥ ११ ॥ तद्युद्धमभवद्गौरं सुमह-
त्सोमहर्षणम् । लक्ष्मीयैः पाण्डुपुत्राणां देवानां भिव दानवैः ॥ १२ ॥
एवं युयुधिरे वीराः संरज्याः कुरुपाण्डवाः । परस्परमुदीचन्तः

परस्परकृतागसः ॥ १३ ॥ तेषां ददृश्विरे कीपात् वपुं धूमिततेज-
 स्याम् । युयुत्सूनामिवाकाशे पतन्निवरभोगिनाम् ॥ १४ ॥ भीम-
 कर्षकृपद्रोणद्रौणिपार्षितसात्यकैः । वनासे च रणोद्देशः काल-
 स्तूर्यं इवोदितः ॥ १५ ॥ तदासीत् तुमुलं युद्धं निघ्नतामितरेतरम् ।
 महाबलानां बलिभिर्हानवानां यथा सुरैः ॥ १६ ॥ ततो युधि-
 छिरानीकनुद्धूतास्त्रवनिस्वनम् । लदीचमवधीत् सैन्यं सम्पू-
 द्रुतमहारथम् ॥ १७ ॥ तत् प्रभङ्गं वलं दृष्ट्वा शत्रुभिर्भूतविघ्नतम् ।
 अलं दुतेन वः शूरा इति द्रोणोऽभ्यभाषत ॥ १८ ॥ ततः शोण-
 चयः क्रूद्धश्चतुर्दन्त इव द्विपः । प्रविश्य पाण्डुवानीकं युधिष्ठिर-
 मुपाद्रवत् ॥ १९ ॥ तमविध्यच्छितैर्वाणैः कङ्कपत्रैर्युधिष्ठिरः ।
 तस्य द्रोणो धनुष्कृत्वा तं द्रुतं समुपाद्रवत् ॥ २० ॥ चक्ररक्षः
 कुमारस्तु पाञ्चालानां यशस्करः । दधार द्रोणमायान्तं वेल्लेव
 सरितां पतिम् ॥ २१ ॥ द्रोणं निवारितं दृष्ट्वा कुमारेण द्विज-
 र्षभम् । सिंहनादरवो ह्यासीत् साधुसाध्विति भाषितम् ॥ २२ ॥
 कुमारस्तु ततो द्रोणं सायकेन महाहवे । विव्याधोरसि संक्रुद्धः
 सिंहवच्च नदन्नुजः ॥ २३ ॥ संवार्थं तु रणे द्रोणं कुमारस्तु
 महाबलः । शरैरनेकसाहस्रैः कृतहस्तो जितक्लमः ॥ २४ ॥ तं
 शूरमार्थव्रतिनं मन्त्रास्त्रकृतनिश्चयम् । चक्ररक्षं परावृद्धं कुमारं
 द्विजपुङ्गवः ॥ २५ ॥ स मध्यं प्राप्य सैन्यानां सर्वाः प्रविचरन् दिशः ।
 तव सैन्यस्य गोप्तासीत् भारद्वाजो द्विजर्षभः ॥ २६ ॥ शिखण्डिनं
 हादशभिर्विंशत्या चोत्तमौजसम् । नकुलं पञ्चभिर्विद्ध्वा सहदेवश्च
 सप्तभिः ॥ २७ ॥ युधिष्ठिरं हादशभिर्दोषदेवांस्त्रिभिस्त्रिभिः ।
 सात्यकिं पञ्चभिर्विद्ध्वा मत्स्यञ्च दशभिः शरैः ॥ २८ ॥ व्यक्षोभय-
 द्रुणे योधान् ययामुख्यमभिद्रवन् । अभ्यवर्तत सम्प्रेप्सुः कुन्ती-
 पुत्रं युधिष्ठिरम् ॥ २९ ॥ युगन्धरस्ततो राजन् भारद्वाजं महा-
 रथम् । वारयामास संक्रुद्धं प्रातोद्धतमिवास्त्रवम् ॥ ३० ॥ युधि-

छिरं स विद्धा तु शरैः सन्नतपर्वभिः । युगन्मरन्तु भक्तेन रथ-
 मोडादपातयत् ॥ ३१ ॥ ततो विराटद्रुपदौ कैकेयाः सात्यकिः
 शिविः । व्याघ्रदत्तश्च पाञ्चाख्यः सिंहसेनश्च वीर्यवान् ॥ ३२ ॥
 एते चान्ये च बहवः परीपसन्तो युधिष्ठिरम् । आवब्रुस्तस्य
 पत्न्यां किरन्तः सायकान् बहून् ॥ ३३ ॥ व्याघ्रदत्तस्तु पाञ्चाख्यो
 द्रोणं विव्याध मार्गणैः । पञ्चाशद्भिः शितैराजंस्तत उच्चक्रुशु-
 क्तीनाः ॥ ३४ ॥ त्वरितं सिंहसेनस्तु द्रोणं विद्धा महारथम् ।
 प्राहसत् सहसा हृष्टस्त्रासयन् वै महारथान् ॥ ३५ ॥ ततो
 विस्फार्य नयने धनुर्ध्यामवमृज्य च । तलशब्दं महत् कृत्वा
 द्रोणस्तं समुपाद्रवत् ॥ ३६ ॥ ततस्तु सिंहसेनस्य शिरः कायात्
 सकुण्डलम् । व्याघ्रदत्तस्य चाक्रम्य नलाभ्यामाहरदली ॥ ३७ ॥
 तान् प्रमृद्य शरव्रातैः पाण्डवानां महारथान् । युधिष्ठिररथा-
 भ्यासे तस्थौ मृत्युरिवान्तकः ॥ ३८ ॥ ततोऽभवत्तद्वाग्दो राजन्
 योधिष्ठिरे वले । हतो राजेति योधानां समीपस्थे यतव्रते ॥ ३९ ॥
 अब्रुवन् सैनिकास्तत्र दृष्ट्वा द्रोणस्य विक्रमम् । अथ राजा धार्तरा-
 ष्ट्रः कृतार्थो वै भविष्यति ॥ ४० ॥ अस्मिन् मुहूर्ते द्रोणस्तु
 पाण्डवं गृह्य हर्षितः । आगमिष्यति नो नूनं धार्तराष्ट्रस्य
 संयुगे ॥ ४१ ॥ एवं सञ्जल्पतां तेषां तावकानां महारथः ।
 आयाज्जवेन कौन्तेयो रथघोषेण नादयन् ॥ ४२ ॥ शोणितोदां
 रथावत्तां कृत्वा विशसने नदीम् । शूरास्थिवपुसङ्घीर्षां प्रेतकूला-
 पहारिणीम् ॥ ४३ ॥ तां शरीरमहाफेनां प्रासमत्प्रसमाकुलाम् ।
 नदीमुत्तीर्य वेगेन कुक्षन् विद्राव्य पाण्डवः ॥ ४४ ॥ ततः
 किरीटी सहसा द्रोणानीकमुपाद्रवत् । ह्लादयान्निष्ठुजालेन महता
 मोहयन्निव ॥ ४५ ॥ शीघ्रमभ्यस्यती वाणान् सन्धानस्य चानि-
 शम् । नान्तरं हृष्टो कश्चित् कौन्तेयस्य यशस्विनः ॥ ४६ ॥ न
 दिशो नान्तरिक्षञ्च न दौर्नैव च मेदिनी । अदृश्यत महाराज

वाणभूता इवामवत् ॥ ४७ ॥ नादृश्यत तदा राजंस्तत्र किञ्चन
 संयुगे । वाणान्यकारे महति कृते गाण्डीवधन्वना ॥ ४८ ॥
 सूर्यं चास्तमनुप्राप्ते रजसा चाभिसंवृते । नास्त्रायत तदा शत्रुनै
 सहृद्वन् च कश्चन ॥ ४९ ॥ ततोऽवहारं चक्रुस्ते द्रोणदुर्योधना-
 दयः । तान् विदित्वा पुनस्त्वस्तानयुद्धमनसः परान् ॥ ५० ॥
 खान्यनीकानि वीमत्सुः शनकैरवधारयत् । ततोऽभितुष्टुवुः पार्थं
 प्रहृष्टाः पाण्डुसृञ्जयाः ॥ ५१ ॥ पाञ्चालाश्च मनोज्ञाभिर्वाग्भिः
 सूर्यमिवर्षयः । एवं स्वशिविरं प्रायाज्जित्वा शत्रून् धनञ्जयः ।
 पृष्ठतस्तस्य सैन्यानां मुद्दितो वै सकेशवः ॥ ५२ ॥ मसारगल्लुर्क-
 सुवर्षरूपैर्बलप्रवालस्फटिकैश्च मुखैः । चित्रे रथे पाण्डुसुतो
 वभासे नक्षत्रचित्रे वियतीव चन्द्रः ॥ ५३ ॥

इति द्रोणपर्वणि द्रोणाभिप्रेकपर्वणि अर्जुनजये
 षोडशोऽध्यायः । समाप्तञ्च द्रोणाभिप्रेकपर्व ॥ १६ ॥

अथ संशप्तकवधपर्व ।

सञ्जय उवाच । ते सेने शिविरं गत्वा न्यविशेतां विश्राम्यते ।
 यथाभागं यथान्यायं यथागुल्मञ्च सर्वशः ॥ १ ॥ कृत्वावहारं
 सैन्यानां द्रोणः परमदुर्मनाः । दुर्योधनमभिप्रेक्ष्य सग्रीडमिद-
 मब्रवीत् ॥ २ ॥ सत्तमेतन्मया पूर्वं न तिष्ठति धनञ्जये । शक्यो
 ग्रहीतुं सङ्ग्रामे द्वैरपि युधिष्ठिरः ॥ ३ ॥ इति तदः प्रपततां
 कृतं पार्थेन संयुगे । माविशङ्गीर्बचोमह्यमजेयौ कृष्णपाण्डवौ ॥ ४ ॥
 अपनीते तु योगेन केनचिच्छेतवाहने । तत एष्यति ते राजन्
 वशमद्य युधिष्ठिरः ॥ ५ ॥ कश्चिदाह्वयतं सङ्क्षेपं दैशमन्यं प्रक-
 र्षतु । तमजित्वा न कौन्तेयो निवर्त्तत कथञ्चन ॥ ६ ॥ एतस्मि-
 न्नन्तरे शून्ये धर्मराजमहं नृप । ग्रहीष्यामि चमूं भित्त्वा धृष्ट-

युन्मस्य पश्यतः ॥ ७ ॥ एवन्तेऽहं महाराज धर्मपुत्रं युधिष्ठिरम् ।
समानेष्यामि सगणं वयमद्य न संशयः ॥ ८ ॥ यदि तिष्ठति
सङ्ग्रामे मुहूर्तमपि पाण्डवः । तमानयामि सङ्ग्रामाद्विजयात्त-
द्विप्रिष्यते ॥ ९ ॥

सञ्जय उवाच । द्रोणस्य तद्वचः श्रुत्वा त्रिगर्ताधिपतिस्तथा ।
भ्रातृभिः सहितो राजन्निदं वचनमब्रवीत् ॥ १० ॥ वयं विनि-
कृता राजन् सदा गाण्डीवधन्वना । अनागःस्वपि चागस्कृद्भ्रातृ-
भरतर्षभ ॥ ११ ॥ ते वयं स्मरमाणास्तान् विनिकारान् पृथग्-
विधान् । क्रोधान्निना दह्यमाना न शेमहि सदा निशि ॥ १२ ॥
स नो दिष्टास्त्रसम्पन्नश्चतुर्विप्रयमागतः । कर्तारः स्म वयं कर्म
यच्चिकीर्षामि हृदयतम् ॥ १३ ॥ भवतश्च प्रियं यत्सप्रादक्षाकञ्च
यश्चस्करम् । वयमेनं हनिष्यामो निष्क्रम्यायोधनादहिः ॥ १४ ॥
अद्यास्त्वनर्जुना भूमिरत्रिगर्ताथ वा पुनः । सत्यं ते प्रतिजानोमो
नैतन्निष्ठा भविष्यति ॥ १५ ॥ एवं सत्यरथश्चोक्त्वा सत्यवर्मा च
भारत । सत्यव्रतश्च सत्येषुः सत्यकर्मा तथैव च ॥ १६ ॥ सहिताः
भ्रातरः पञ्च रथानामयुतेन च । न्यवर्तत महाराज कृत्वा शपथ-
माहवे ॥ १७ ॥ मालवस्तुण्डिकेरश्च रथानामयुतैस्त्रिभिः । सुशर्मा
च नरव्याघ्रः त्रिगर्तः प्रस्थलाधिपः ॥ १८ ॥ मावेलकौर्ललित्यैश्च
सहितो मद्रकैरपि । रथानामयुतेनैव सोऽगमत् भ्रातृभिः सह
॥ १९ ॥ नानाजनपदेभ्यश्च रथानामयुतेन च । समुत्थितं विप्रि-
ष्टानां शपथार्थमुपागमत् ॥ २० ॥ ततो ज्वलनमानाथ कृत्वा
सर्वे पृथक् पृथक् । जगद्भ्यः कुशचीराणि चित्राणि कवचानि च
॥ २१ ॥ ते च बद्धतनुत्राणा वृताक्ताः कुशचीरिणः । मौर्वी-
मेखलिनो वीराः सहस्रशतदक्षिणाः ॥ २२ ॥ यज्वानः पुत्रिणो
लोक्याः कृतकृत्यास्तनुत्यजः । योच्यमाणास्तदात्मानं यशसा
विजयेन च ॥ २३ ॥ ब्रह्मचर्यश्रुतिमुखैः क्रतुभिश्चाप्तदक्षिणैः ।

युधिष्ठिर उवाच । श्रुतन्ते तत्त्वतस्तात यद्द्रोणेन चिकी-
र्षितम् । यथा तद्वृतं तस्य भवेत्तत् त्वं समाचर ॥ ४१ ॥
द्रोणो हि बलवान् शूरः कृतास्त्रश्च जितश्रमः । प्रतिज्ञातञ्च
तेनैतत् ग्रहणं मे महारथ ॥ ४२ ॥

अर्जुन उवाच । अयं वै सत्यजिद्राजन्नय त्वां रक्षिता युधि ।
ध्रियमाणे तु पाञ्चाख्ये नाचार्य्यः काममाप्स्यति ॥ ४३ ॥ हते तु
पुरुषव्याघ्रे रणे सत्यजिति प्रभो । सर्वैरपि समेतैर्वा न स्थातव्यं
कथञ्चन ॥ ४४ ॥

सञ्जय उवाच । अनुज्ञातस्ततो राज्ञा परिष्वक्तश्च फाल्गुनः ।
प्रेम्ना दृष्टश्च बद्ध्वा ह्याग्निषस्तस्य योजिताः ॥ ४५ ॥ विधायैवं
ततः पार्थस्त्रिगर्तान् प्रत्यवाहली । क्षुधितः क्षुद्भिषातायं सिंहे
मृगगणानिव ॥ ४६ ॥ ततो दौष्योषनं सैन्यं मुदा परमया
युतम् । ऋतेऽर्जुनं मृशं क्रुद्धं धर्मराजस्य निग्रहे ॥ ४७ ॥ ततो-
ऽन्योन्येन ते सेने समाजग्मतुरोजसा । गङ्गासरयूवैगेन प्रावृषी-
वोल्लूनोदके ॥ ४८ ॥

इति द्रोणपर्वणि संशप्तकबधपर्वणि धनञ्जयवने
सप्तदशोऽध्यायः ॥ १७ ॥

सञ्जय उवाच । ततः संशप्तका राजन् समे दिशि व्यवस्थिताः ।
व्यूहानीकं रथैरेव चन्द्राकारं मुदा युताः ॥ १ ॥ ते किरौटिन-
मायान्तं दृष्ट्वा हर्षेण मारिष । उद्ग्रीवन्नरव्याघ्राः शब्देन
महता तदा ॥ २ ॥ स शब्दः प्रदिशः सर्वा दिशः खल्ल समा-
वृणोत् । आवृतत्वाच्च लोकस्य नासीत्तत्र प्रतिस्वनः ॥ ३ ॥
सोऽतीवसम्पृहृष्टांस्तानुपलभ्य धनञ्जयः । किञ्चिदभ्युत्सयन्
कृष्णमिदं वचनमब्रवीत् ॥ ४ ॥ पश्यैतान् देवकीमातर्मुमुर्षून् य-

संयुगी । भ्रातृस्त्रैर्गर्तकानेव रोदितव्ये प्रहर्षितान् ॥ ५ ॥ अथ
 वा हर्षकालोऽयं त्रैर्गर्तानामसंशयम् । कुनरैर्दरवापान् हि
 लोकान् प्राप्स्यन्त्यनुत्तमान् ॥ ६ ॥ एवमुक्त्वा महाबाहुं हृषी-
 केशं ततोऽर्जुनः । आसन्नाद रणे व्यूढां त्रिगर्तानामनीकिनीम्
 ॥ ७ ॥ स देवदत्तमादाय शङ्खं हेमपरिष्कृतम् । दधौ वेगेन
 महता घोषेणापूरयन् दिशः ॥ ८ ॥ तेन घोषेण सन्तस्ता संशप्तक-
 वरुधिनी । निश्चेष्टावस्थिता सङ्घे चक्षुःसारमयी यथा ॥ ९ ॥
 बाहास्तेषां वितृताश्चास्तव्यकर्षाश्चिरोधराः । विष्टव्यचरणा मूत्रं
 रुधिरञ्च प्रसृजुः ॥ १० ॥ उपलभ्य ततः संज्ञामवस्थाप्य च
 वाहिनीम् । युगपत् पाण्डुपुत्राय चिच्छिपुः कङ्कपत्रिणः ॥ ११ ॥
 तान्यर्जुनः सहस्राणि दशपञ्चभिराशुगैः । अनागतान्येव शरै-
 श्चिच्छेदाशुपराक्रमः ॥ १२ ॥ ततोऽर्जुनं शितैर्वाणैर्हृशभिर्हृशभिः
 पुनः । प्रत्यविध्यत्ततः पार्थस्तानाविध्यत् त्रिभिस्त्रिभिः ॥ १३ ॥
 एकैकस्तु ततः पार्थं राजन् विव्याध पञ्चभिः । स च तान् प्रति-
 विव्याध द्वाभ्यां द्वाभ्यां पराक्रमौ ॥ १४ ॥ भूय एव तु संक्रुद्धा-
 स्तोऽर्जुनं सहकेशवम् । आपूरयन् शरैस्तूष्णं तडागयिव वृष्टिभिः
 ॥ १५ ॥ ततः शरसहस्राणि प्रापतन्नर्जुनं प्रति । भ्रमराणां
 मिव ब्राताः फलं द्रुमगणं वने ॥ १६ ॥ ततः सुबाहुस्त्रिंशद्भि-
 रद्रिसारमयैः शरैः । आविध्यद्दिषुभिर्गाढं किरीटं सव्यसाचिनः
 ॥ १७ ॥ तैर्विषक्तैः किरीटस्थैर्हमपुङ्खैरजिह्वगैः । आतकुम्भ
 मयापौडो वभौ सूर्य इवोत्थितः ॥ १८ ॥ हस्तावापं सुबाहोस्तु
 भस्मेन युधि पाण्डवः । चिच्छेद तच्चैव पुनः शरवर्षैरवाकिरत्
 ॥ १९ ॥ ततः सुधर्मा दशभिः सुरथश्च किरीटिनम् । सुधर्मा
 सुधनुष्यैव सुबाहुश्च समर्पयन् ॥ २० ॥ तांस्तु सर्वान् पृथग्वाणै-
 र्वांनरप्रवरध्वजः । प्रत्यविध्यद्भजांश्वेषां भस्मैश्चिच्छेद काञ्चनान्
 ॥ २१ ॥ सुधन्वनो धनुश्चित्वा हयांश्चास्यावधीच्छरैः । अथास्य

सशिरस्त्राणां शिरः कायादपाहरत् ॥ २२ ॥ तस्मिन्निपतिते वीरे-
 तस्तास्तस्य पदानुगाः । व्यद्वन्त भयाद्धीता येन दौर्ध्र्योर्धनं
 बलम् ॥ २३ ॥ ततो जघान संक्रुद्धो वासविस्तां महाचमूम् ।
 भरजालैरविच्छिन्नैस्तमः सूर्य इवांशुभिः ॥ २४ ॥ ततो भजे
 बले तस्मिन् विप्रलीने समन्ततः । सव्यसाचिनि संक्रुद्धे तैर्गर्तान्
 भयमाविशत् ॥ २५ ॥ ते वध्यमानाः पार्येन शरैः सन्नतपर्वभिः ।
 अमुह्यंस्तत्र तत्रैव तस्ता मृगगणा इव ॥ २६ ॥ ततस्त्रिगर्तराट्
 क्रुद्धस्तामुवाच महारथान् । अलं दुतेन वः शूरा न भयं कर्तु-
 मर्हथ ॥ २७ ॥ अप्राथ अपथान् धीरान् सर्वसैन्यस्य पश्यतः ।
 गत्वा दौर्ध्र्योर्धनं सैन्यं किं वा वक्ष्यमनुत्थय ॥ २८ ॥ नाव-
 हास्याः कथं लोके कर्मणा तेन संयुगे । भवेम सहिताः सर्वं
 निवर्त्तध्वं यथाबलम् ॥ २९ ॥ एवमुक्तास्तु ते राजन्नुदक्रोशन्मुहु-
 र्मुहुः । शङ्कांश्च दृष्टिरे वीरा हर्षयन्तः परस्परम् ॥ ३० ॥ ततस्ते
 सन्नप्रवर्त्तन्त संशप्तकगणाः पुनः । नारायणाश्च गोपाला मृत्युं
 कृत्वा निवर्त्तनम् ॥ ३१ ॥

इति द्रोणपर्वणि संशप्तकवधपर्वणि सधन्ववधे

अष्टादशोऽध्यायः ॥ १८ ॥

सञ्जय उवाच । दृष्ट्वा तु सन्निवृत्तांस्तान् संशप्तकगणान् पुनः ।
 वासुदेवं महात्मानमर्जुनः समभाषत ॥ १ ॥ चोदयास्वान् हृषी-
 केश संशप्तकगणान् प्रति । नैते हास्यन्ति सङ्ग्रामं जीवन्त इति
 मे मतिः ॥ २ ॥ पश्य मेऽद्य बलं धीरं बाह्वोरिष्वासनस्य च ।
 अद्यैतान् पातयिष्यामि रुद्रः पशुगणानिव ॥ ३ ॥ ततः कृष्णः
 स्मितं कृत्वा प्रतिनन्द्य शिवेन तम् । प्रावेशयत दुर्धर्षो यत्र

यत्रैच्छदर्जुनः ॥ ४ ॥ सरथो भ्राजतेऽत्यर्थमुद्धमाने रणे तदा ।
 उद्धमानमिवाकाशं विमानैः पाण्डुरैर्हयैः ॥ ५ ॥ मण्डलानि
 ततश्चक्रे गतप्रत्यागतानि च । अथा शक्ररथो राजन् युद्धे देवा-
 सुरे पुरा ॥ ६ ॥ अथ नारायणाः क्रुद्धा विविधायुधपाणयः ।
 ह्लादयन्तः शरव्रातैः परिवद्बुधनञ्जयम् ॥ ७ ॥ अट्टश्वञ्च मुहुर्त्तनं
 चक्रुस्ते भरतर्षभ । कृष्णेन सहितं युद्धे कुन्तीपुत्रं धनञ्जयम्
 ॥ ८ ॥ क्रुद्धस्तु फाल्गुनः सङ्घर्षे दिगुणीकृतविक्रमः । गाण्डीवं
 धनुरामृज्य तूष्णं जग्राह संयुगे ॥ ९ ॥ वज्रा च भुक्तुमिच्छन् वक्रो
 क्रोधस्य प्रतिलक्षणम् । देवदत्तं महाशङ्खं पूरयामास पाण्डवः
 ॥ १० ॥ अथास्त्रमरिसङ्घं त्वाष्ट्रमभ्यस्यदर्जुनः । ततो रूप-
 सहस्राणि प्रादुरासन् पृथक् पृथक् ॥ ११ ॥ आत्मनः प्रतिरूपै-
 स्तेर्नानारूपैर्विनोहिताः । अन्योन्यमर्जुनं मत्वा स्वमात्मानञ्च
 जघ्निरे ॥ १२ ॥ अयमर्जुनोऽयं गोविन्द इमौ पाण्डवयादवौ ।
 इति ब्रुवाणाः सम्मूढा जघ्नुरन्योऽन्यमाहवे ॥ १३ ॥ मोहितः
 परमास्त्रेण ह्वयं जग्मुः परस्परम् । अशोभन्त रणे योधाः
 पुष्पिता इव किंशुकाः ॥ १४ ॥ ततः शरसहस्राणि तैर्विमुक्तानि
 भस्मसात् । कृत्वा तदस्त्रं तान् वीराननयदमसादनम् ॥ १५ ॥
 अथ प्रहस्य बीमत्सुर्ललित्यान्मालवानपि । मावेक्षकांस्त्रिगतांश्च
 यौधेयांश्चाह्वयच्छरैः ॥ १६ ॥ ते हन्यमाना वीरेण क्षत्रियाः
 कालचोदिताः । व्यसृजञ्छरजालानि पार्थ नानाविधानि च
 ॥ १७ ॥ ततो नैवार्जुनस्तत्र न रथो न च केशवः । प्रत्यदृश्यन्त
 वीरेण शरवर्षेण सम्भृताः ॥ १८ ॥ ततस्ते लव्यलक्ष्यत्वादन्यो-
 ऽन्यमभिवृक्षुः । हतौ कृष्णाविति प्रीता वासांस्यादुधुवुस्तदा
 ॥ १९ ॥ भेरीमृदङ्गशङ्खांश्च दधुर्वीराः सहस्रशः । सिंहनाद-
 रवांश्चापि चक्रिरे तत्र मारिष ॥ २० ॥ ततः प्रसिखिदे कृष्णः
 खिन्नश्चार्जुनमब्रवीत् । क्वासि पार्थ न पश्ये त्वां कश्चिज्जीवसि

शत्रुहन् ॥ २१ ॥ तस्य तद्भाषितं श्रुत्वा त्वरमाणो धनञ्जयः ।
 वायव्यास्त्रेण तैरस्तां शरवृष्टिमपाहरत् ॥ २२ ॥ ततः स्वयंप्रक-
 ब्रातान् साश्वद्विपरथायुधान् । उवाच भगवान् वायुः शुष्कपर्श-
 चयानिव ॥ २३ ॥ उद्धमानास्तु ते राजन् वह्मशोभन्त वायुना ।
 उड्डीनाः पक्षिणः काले वृक्षेभ्य इव मारिष ॥ २४ ॥ तांस्तथा
 व्याकुलीकृत्य त्वरमाणो धनञ्जयः । जघान निशितैर्बाणैः सह-
 स्त्राणि शतानि च ॥ २५ ॥ शिरांसि भल्लैरहनदाह्ननपि च सायु-
 धान् । हस्तिहस्तोपमांश्चोक्रुच्छरैरुर्व्यामपातयत् ॥ २६ ॥ पृष्ट-
 च्छिन्नान् विचरन्तान् बाह्वृष्टेक्षणाकुलान् । नानाङ्गावयवैर्हीनान्
 चकारारीन् धनञ्जयः ॥ २७ ॥ गन्धर्वनगराकारान् विधिवत्
 कल्पितान् रथान् । शरैर्विशकलीकुर्वन् चक्रे व्यष्टरथद्विपान्
 ॥ २८ ॥ मुण्डतालवनानीव तत्र तत्र चकाशिरे । छिन्नध्वज-
 रथव्राताः केचित्तत्र क्वचित् क्वचित् ॥ २९ ॥ सीत्तरायुधिनो
 नागाः सपताकाङ्कुशध्वजाः । पेतुः शक्राशनिहता द्रुमवन्त इवा-
 चलाः ॥ ३० ॥ चामरापीडकवचाः स्रस्तान्नयनासवः । सारोहा-
 स्तुरगाः पेतुः पार्थवाणहताः क्षितौ ॥ ३१ ॥ विप्रविद्धासिनखरा-
 श्छिन्नवर्मास्थिसम्ययः । पतयश्छिन्नमर्माणः कृपणाः शिरते हताः
 ॥ ३२ ॥ तैर्हतैर्हन्त्यमानैश्च पतद्भिः पतितैरपि । भ्रमद्भिर्निष्टब्धिश्च
 क्रूरमायोधनं वमौ ॥ ३३ ॥ रजश्च महदुद्भूतं शान्तं रुधिर-
 वृष्टिभिः । मही चाप्यभवद्दुर्गा कवचशतसङ्कुला ॥ ३४ ॥ तदमौ
 रौद्रवीमत्सं वीमत्सोर्यानमाहवे । आक्रीड इव रुद्रस्य ज्ञतः
 कालात्यये पशून् ॥ ३५ ॥ ते बध्यमानाः पार्थिव व्याकुलाश्चरथ-
 द्विपाः । तमेवाभिमुखाः क्षीणाः शक्रस्यातिथितां गताः ॥ ३६ ॥
 सा भूमिर्भरतश्रेष्ठ निहतैस्तैर्महारथैः । आस्तीर्णा सम्यभौ
 सर्वा प्रेतौभूतैः समन्ततः ॥ ३७ ॥ एतस्मिन्नन्तरे चैव प्रसन्ते
 सव्यसाचिनि । व्यूढानौकस्ततो द्रोणो युधिष्ठिरमुपाद्रवत् ॥ ३८ ॥

तं प्रत्यगृह्णन्स्वरिता व्यूढानीकाः प्रहारिणः । युधिष्ठिरं परीप्-
सन्तस्तदासीत्तुमुलं महत् ॥ ३९ ॥

इति द्रोणपर्वणि संशप्तकवधपर्वणि अर्जुनयुद्धे
एकोनविंशोऽध्यायः ॥ १९ ॥

सञ्जय उवाच । परिणाम्य निशान्तान्तु भारवाजो महा-
रथः । उक्तस्तवाहं राजेन्द्र वचनं वै सुयोधनम् ॥ १ ॥ विधाय
योगं पार्थिवं संशप्तकगणैः सह । निष्क्रान्ते च तदा पार्थिवं संश-
प्तकवधं प्रति ॥ २ ॥ व्यूढानीकस्ततो द्रोणः पाण्डवानां महा-
चमूम् । अथयाद्धरतश्चेष्ट धर्मराजजिहृक्षया ॥ ३ ॥ व्यूढं दृष्ट्वा
सुपर्शस्तु भारवाजेन तत्तदा । व्यूहेन मण्डलार्द्धेन प्रत्यव्यूहद्व-
युधिष्ठिरः ॥ ४ ॥ सुखं त्वासीत् सुपर्शस्य भारवाजो महारथः ।
शिरो दुर्योधनो राजा सोदर्यैः सानुगैर्वृतः ॥ ५ ॥ चक्षुषी
व्रतवर्मा च गौतमश्चास्य भास्वरः भूतशर्मा क्षेमशर्मा करकाक्षश्च
वीर्यवान् ॥ ६ ॥ कलिङ्गाः सिंहलाः प्राच्याः शूद्राभीरा दक्षि-
रकाः । शका यवनकाश्वोजास्तथा हंसपदाश्च ये ॥ ७ ॥ ग्रीवायां
शूरसेनास्तु हरदा मद्वैक्रवाः । गजाश्वरथपत्नीधास्तस्युः शत-
सहस्रतः ॥ ८ ॥ भूरिशवास्तथा शल्यः सोमदत्तश्च वाल्मिकः ।
अश्वौहिण्या वृता वीरा दक्षिणं पार्श्वमाश्रिताः ॥ ९ ॥ विन्दा-
बुविन्दावावन्त्यौ काश्वोजश्च सुदक्षिणः । वामं पार्श्वं समाश्रित्य
द्रोणपुत्राग्रतः स्थिताः ॥ १० ॥ पृष्ठे कलिङ्गाः साम्बुष्टा मागधाः
पौण्ड्रमद्रकाः । गान्धाराः शकुनाः प्राच्याः पार्वतीया वशातयः
॥ ११ ॥ पुच्छे वैकर्तनः कर्ष्यः सपुत्रश्चातिवान्धवः । महत्या
सेनया तस्थौ नानाजनपदीत्यया ॥ १२ ॥ जयद्रथो भीमरथः
समातिर्वाजभोजयः । भूमिच्छथो लघुः क्राथो नैषधश्च महा-

बलः ॥ १३ ॥ वृता बलेन महता ब्रह्मलोकपरिष्कृताः । व्यह-
 स्यारसि ते राजन् स्थिता युद्धविधारदाः ॥ १४ ॥ द्रोणेन
 विहितो व्यूहः पदात्यश्वरथद्विपैः । वातोद्धूतार्सवाकारः प्रवृत्त्य-
 न्निव लक्ष्यते ॥ १५ ॥ तस्य पक्षप्रपक्षेभ्यो निष्पतन्ति युयुत्सवः ।
 सविद्युत्स्तनिता मेघाः सर्वदिग्भ्य इवोष्णाग्रे ॥ १६ ॥ तस्य
 प्राग्ज्योतिषो मध्ये विधिवत् कल्पितं गजम् । आस्थितः शुशुभे
 राजन् शुमानुदये यथा ॥ १७ ॥ मात्स्यदामवता राजन् श्वेत-
 च्छूत्रेण धार्यता । कृत्तिकायोगयुक्तेन पौर्णमास्यामिवेन्दुना
 ॥ १८ ॥ नोलाञ्छनचयप्रख्यो मदाम्यो हिरदो बभौ । अभिवृष्टो
 महाभैरव्यथा स्यात् पर्वतो महान् ॥ १९ ॥ नानानृपतिभिर्वीरै-
 र्विविधायुधभूषणैः । समन्वितः पार्वतीयैः शक्रो देवगणैरिव
 ॥ २० ॥ ततो युधिष्ठिरः प्रेक्ष्य व्यूहं तमतिमानुषम् । अजय-
 मरिभिः सङ्क्षेपं पार्श्वतं वाक्यमब्रवीत् ॥ २१ ॥ ब्राह्मणस्य वशं
 नाहमियामय यथा प्रभो । पारावतसवर्णाश्व तथा नीति-
 विधीयताम् ॥ २२ ॥

धृष्टद्युम्न उवाच । द्रोणस्य यतमानस्य वशं नैष्यसि सुव्रत ।
 अहमावारयिष्यामि द्रोणमय सहानुगम् ॥ २३ ॥ मयि जीवति
 कौरव्य नोद्वेगं कर्तुमर्हसि । न हि शक्तो रणे द्रोणो विजेतुं
 मां कथञ्चन ॥ २४ ॥

सञ्जय उवाच । एवमुक्त्वा किरन् वाणान् दुपदस्य सुतो
 वल्ली । पारावतसवर्णाश्वः स्वयं द्रोणमुपाद्रवत् ॥ २५ ॥ अनिष्ट-
 दर्शनं दृष्ट्वा धृष्टद्युम्नमवस्थितम् । क्षणेनैवाभवद्द्रोणो नातिहृष्ट-
 मना इव ॥ २६ ॥ तन्तु सम्प्रेक्ष्य पुत्रस्ते दुर्मुखः शत्रुकर्षणः ।
 प्रियं विकीर्णुद्द्रोणस्य धृष्टद्युम्नमवारयत् ॥ २७ ॥ स संप्रहार-
 स्तुमुलः सुघोरः समपद्यत । पार्श्वतस्य च शूरस्य दुर्मुखस्य च
 भारत ॥ २८ ॥ पार्श्वतः शरजालेन क्षिप्रं प्रच्छाद्य दुर्मुखम् ।

भारद्वाजं शरौघेन महता समवारयत् ॥ २९ ॥ द्रोणमावारितं
 दृष्ट्वा भृशमायात्तवात्मजः । नानालिङ्गैः शरव्रातैः पार्श्वतं सम-
 मोहयत् ॥ ३० ॥ तयोर्विषक्तयोः सङ्घे पाञ्चात्यकुरुमुख्ययोः ।
 द्रोणो यौधिष्ठिरं सैन्यं बहुधा व्यधमच्छरैः ॥ ३१ ॥ अनिलेन
 यथाभाणि विच्छिन्नानि समन्ततः । तथा पार्थस्य सैन्यानि
 विच्छिन्नानि क्वचित् क्वचित् ॥ ३२ ॥ मुहुर्त्तमिव तद्युद्धमासी-
 न्मधुरदर्शनम् । तत उन्मत्तवद्राजन् निर्मर्यादमवर्त्तत ॥ ३३ ॥
 नैव स्वेन परे राजन्नाज्ञायन्त परस्परम् । अनुमानेन संज्ञाभि-
 र्युद्धं तत् समवर्त्तत ॥ ३४ ॥ चूडामणिषु निष्केषु भूषणेष्वपि
 वमंसु । तेषामादित्यवर्ष्माभा रश्मयः प्रचकाश्विरे ॥ ३५ ॥ तत्
 प्रकीर्णपताकानां रथवारणवाजिनाम् । बलाकासबलाभ्रामं
 दृष्ट्वा स्तम्भमाहवे ॥ ३६ ॥ नरानेव नरा जघ्नुस्त्वदग्राश्च हया
 हयान् । रथाश्च रथिनो जघ्नुर्वारणान् वरवारणाः ॥ ३७ ॥
 समुच्छितपताकानां गजानां परमहिपैः । क्षणेन तुमुलो घोरः
 सङ्ग्रामः समपद्यत ॥ ३८ ॥ तेषां संसक्तगात्राणां वर्षतामितरे-
 तरम् । दन्तसङ्घातसङ्घर्षात्मधूमोऽग्निरजायत ॥ ३९ ॥ विप्र-
 कीर्णपताकास्ते विषाणजनितामयः । वभूवुः खं समासाद्य
 सविद्युत इवाम्बुदाः ॥ ४० ॥ विक्षिपद्भिर्नदद्भिश्च निपतद्भिश्च
 वारणैः । सम्बभूव महौ कौर्मा मेघैर्यौरिव शारदौ ॥ ४१ ॥
 तेषामाहन्यमानानां वाणतोमरवृष्टिभिः । वारणानां रवो जज्ञे
 मेघानामिव संप्लवे ॥ ४२ ॥ तोमराभिहतः केचिद्वाणैश्च परम-
 हिपाः । वित्रेसुः सर्वनागानां शब्दमेवापरेऽब्रजन् ॥ ४३ ॥ विषा-
 णाभिहताश्चापि केचित्तत्र गजा गजैः । चक्रुरार्त्तस्वनं घोरमुत्-
 पातजलदा इव ॥ ४४ ॥ प्रतीपाः क्रियमाणाश्च वारणा वर-
 वारणैः । उन्मथ्य पुनराजघ्नुः प्रेषिताः परमाङ्गुयैः ॥ ४५ ॥
 महामात्रैर्महामात्रास्ताडिताः शरतोमरैः । गजेभ्यः पृथिवीं

द्रोणपर्व ।

५५

जग्मुर्मत्ताप्रहरणाङ्गुष्ठाः ॥ ४६ ॥ निर्मनुष्याश्च मातङ्गा विनदन्त-
स्ततस्ततः । छिन्नाभ्राणीव सम्पेतुः सम्प्रविश्य परस्परम् ॥ ४७ ॥
हतान् परिवहन्तश्च पातितान् पतितायुधान् । दिशो जग्मु-
र्महानागाः केचिदेकचरा इव ॥ ४८ ॥ ताडितास्ताड्यमानाश्च
तोमरर्ष्टिपरश्वधैः । पेतुरार्त्तस्वरं कृत्वा तदा विश्वसने गजाः
॥ ४९ ॥ तेषां ग्रैलोपमैः कायैर्निपतद्भिः समन्ततः । आहता
सहसा भूमिश्चकम्पे च ननाद च ॥ ५० ॥ सादितैः सगजारोहैः
सपताकैः समन्ततः । मातङ्गैः शुशुभे भूमिर्विकीर्णैरिव पर्वतैः
॥ ५१ ॥ गजस्थाश्च महामात्रा निर्भिन्नहृदया रणे । रथिभिः
पतिता भल्लैर्विकीर्णाङ्गुष्मतोमराः ॥ ५२ ॥ क्रौञ्चवहिनदन्तोऽप्ये
नाराचामिहता गजाः । परान् स्वांश्चापि सृद्मन्तः परिपेतुर्दिशो
दृश ॥ ५३ ॥ गजाश्चरथयोधादां शरीरौघसमावृता । वभूव
पृथिवी राजन् मांसशोणितकर्द्दमा ॥ ५४ ॥ प्रमथ्य च विष्ठा-
णाग्रैः समुत्क्षिप्ताश्च वारणैः । सचक्राश्च विचक्राश्च रथैरेव महा-
रथाः ॥ ५५ ॥ रथाश्च रथिभिर्हीना निर्मनुष्याश्च वाजिनः ।
हतारोहाश्च मातङ्गादिशो जग्मुर्मयातुराः ॥ ५६ ॥ जघानात्र
पिता पुत्रं पुत्रश्च पितरं तथा । इत्यासीत्तुमुलं युद्धं न प्राज्ञा-
यत किञ्चन ॥ ५७ ॥ आगुल्फेभ्योऽवसीदन्ते नरा लोलितकर्द्दमैः ।
दीप्यमानैः परिक्षिप्ता द्वावैरिव महाद्रुमाः ॥ ५८ ॥ शोणितैः
सिच्यमानानि वस्त्राणि कवचानि च । कृत्राणि च पताकाश्च सर्वं
रक्तमदृश्यत ॥ ५९ ॥ हयौघाश्च रथौघाश्च नरौघाश्च निपातिताः ।
संवृताः पुनरावृत्य बहुधा रथनेमिभिः ॥ ६० ॥ स गजौघ-
महाविगः परासुनरशैवलः । रथौघतुमुलावर्त्तः प्रबभौ सैन्य-
सागरः ॥ ६१ ॥ 'तं वाहनमहानौभिर्योधा जयधनेष्विणः ।
अवगाह्याप्यमज्जन्तो वैरमोहं प्रचक्रिरे ॥ ६२ ॥ शरवर्षाभि-
वृष्टेषु योधेष्वचितलक्ष्मसु । न तेषु चित्तां लेभे कश्चिदाहत-

५६

महाभारतम् ।

लक्षणः ॥ ६३ ॥ वर्तमाने तथा युद्धे घोररूपे भयङ्करे । मोह-
यित्वा परान् द्रोणो युधिष्ठिरमुपाद्रवत् ॥ ६४ ॥

इति द्रोणपर्वणि संग्रहप्रबोधपर्वणि सङ्ख्ययुद्धे
विंशोऽध्यायः ॥ २० ॥

सञ्जय उवाच । ततो युधिष्ठिरं द्रोणो दृष्टान्तिकमुपागतम् ।
सहता शरवर्षेण प्रत्यगृह्णादभीतवत् ॥ १ ॥ ततो हलहला-
शब्द आसीद्यौधिष्ठिरे वले । जिहृक्षति महासिंहे गजानामिव
यूथपम् ॥ २ ॥ दृष्ट्वा द्रोणं ततः शूरः सत्यजित् सत्यविक्रमः ।
युधिष्ठिरमभिप्रेप्सुराचार्यं समुपाद्रवत् ॥ ३ ॥ ततः आचार्य-
पाञ्चात्यौ युयुधाते महाबलौ । विक्षोभयन्तौ तत्सैन्यमिन्द्रवैरो-
चनाविव ॥ ४ ॥ ततो द्रोणं महेष्वासः सत्यजित् सत्यविक्रमः ।
अनिध्यन्निधिताग्नेण परमास्त्रं व्यदर्शयत् ॥ ५ ॥ तथास्य सारथेः
पञ्च शरान् सर्पविषोपमान् । अमुच्यदन्तकप्रस्थान् सम्भुमोहास्य
सारथिः ॥ ६ ॥ अथास्य सहस्राविध्यद्वयान् दशभिराशुगैः ।
दशभिर्द्वैशभिः क्रुद्ध उभौ च पाणिं सारथी ॥ ७ ॥ मङ्गलान्तु
समावृत्य विचरन् पृतनामुखे । ध्वजं चिच्छेद च क्रुद्धो द्रोण-
स्यामित्तकर्षणः ॥ ८ ॥ द्रोणस्तु तत् समालोक्य चरितं तस्य
संयुगे । मनसा चिन्तयामास प्राप्तकालमरिन्दमः ॥ ९ ॥ ततः
सत्यजितं तीक्ष्णैर्द्वैशभिर्मर्मभेदिभिः । अविध्यच्छीघ्रमाचार्यं स्थि-
त्वा सशरं धनुः ॥ १० ॥ स शीघ्रतरमादाय धनुरन्यत् प्रताप-
वान् । द्रोणमभ्यहनद्राजं स्त्रिंशद्भिः कङ्कपत्रिभिः ॥ ११ ॥ दृष्ट्वा
सत्यजिता द्रोणं ग्रस्यमानमिवाहवे । चुक्रुशुः पाण्डवा राजन्
वस्त्राणि दुधवुश ह ॥ १२ ॥ त्वक्स्तु पुरमः क्रुद्धो द्रोणं

षष्ठ्या स्तनान्तरे । विव्याध बलवान् राजंस्तदद्भुतमिवाभवत् ॥ १२ ॥
 द्रोणस्तु शरवर्षेण ह्याद्यमानो महारथः । वेगं चक्रे महावेगः
 क्रोधादुदृत्य चक्षुषी ॥ १४ ॥ ततः सत्यजितश्चापं छित्त्वा द्रोणो
 वृकस्य च । षड्भिः ससृतं सहयं शरैर्द्रोणोऽबधीदृकम् ॥ १५ ॥
 अथान्यद्गुरुरादाय सत्यजिद्देगवर्त्तरम् । साश्वं ससृतं विशिरत्-
 द्रोणं विव्याध सध्वजम् ॥ १६ ॥ स तं न ममृषे द्रोणः पाञ्चा-
 ल्येनार्द्धितो मध्वे । ततस्तस्य विनाशाय सत्वरं व्यसृजच्छरान्
 ॥ १७ ॥ हयान् ध्वजान् धनुर्मृष्टिसुभौ च पाणिशारथी । अवा-
 किरत्ततो द्रोणः शरवर्षैः सहस्रशः ॥ १८ ॥ तथा सच्छिद्यमानेषु
 कार्मुकेषु पुनः पुनः । पाञ्चाल्यः परमास्त्रज्ञः योगिताश्वमयो-
 धयत् ॥ १९ ॥ स सत्यजितमालोक्य तथोदीर्क्षं महाहवे । अर्ध-
 चन्द्रेण चिच्छेद शिरस्तस्य महात्मनः ॥ २० ॥ तस्मिन् हते महा-
 मात्रे पाञ्चालानां महारथे । अपायाज्जवनैरश्वैर्द्रोणात्प्रस्तो युधि-
 श्ठिरः ॥ २१ ॥ पाञ्चालाः केकया मत्स्यग्राश्वेदिकारुषकोशलाः ।
 युधिष्ठिरमभीपसन्तो हृष्टा द्रोणमुपाद्रवन् ॥ २२ ॥ ततो युधि-
 श्ठिरं प्रेप्सुराचार्यः शत्रुपूगहा । व्यधमत्तान्यनीकानि तूलराशि-
 मिवानलः ॥ २३ ॥ निर्दहन्तमनीकानि तानि तानि पुनः पुनः ।
 द्रोणं मत्स्यग्राद्वरजः शतानीकोऽभ्यवर्त्तत ॥ २४ ॥ सूर्यरश्मि-
 प्रतीकाग्नैः कर्मारपरिमार्जितैः । षड्भिः ससृतं सहयं द्रोणं
 विज्ञानदद्भुतम् ॥ २५ ॥ क्रूराय कमणे युक्तश्चिकीर्षुः कर्म
 दुष्करम् । अवाकिरच्छरव्रातैर्भारहाजं महारथम् ॥ २६ ॥ तस्य
 नानदतो द्रोणः शिरः कायात् सकुण्डलम् । क्षुरेणापाहरत्तूणं
 ततो मत्स्यग्राः प्रदुदुवुः ॥ २७ ॥ मत्स्रान् जित्वाजयच्चेदीन् काक-
 षान् कैकयानपि । पाञ्चालान् सृक्षवान् पाण्डून् भारहाजः पुनः
 पुनः ॥ २८ ॥ तं दहन्तमनीकानि क्रुद्धमग्निर्यथा वनम् । दृष्ट्वा
 रुक्मरथं वीरं समकम्पन्त सृक्षयाः ॥ २९ ॥ उत्तमं चाददानस्य

धनुरस्याशुकारिणः । ज्याघोषो निघ्नतोऽमितान् दिक्षु सर्वासु
 शृणुवे ॥ ३० ॥ नागानश्वान् पदातीश्च रथिनी गजसादिनः ।
 रौद्रा हस्तवता मुक्ताः प्रमथन्ति स्म सायकाः ॥ ३१ ॥ नान्य-
 मानः पर्जन्यो मिथवातो हिमात्यथि । अश्ववर्षमिवावर्षन् परेषां
 भयमादधत् ॥ ३२ ॥ सर्वादिशः समचलन् सैन्यं विक्षोभयन्निव ।
 वली शूरो महेष्वासो मित्राणामभयङ्करः ॥ ३३ ॥ तस्य विद्यु-
 दिवाग्नेषु चायं हेमपरिष्कृतम् । दिक्षु सर्वासु पश्चाम द्रोण-
 स्यामिततेजसः ॥ ३४ ॥ शोभमानां ध्वजे चास्य वेदीमद्राक्ष-
 भारत । हिमवच्छिखराकारां चरतः संयुगे भृशम् ॥ ३५ ॥
 द्रोणस्तु पाण्डवानीके चकार कदनं महत् । यथा दैत्यगणे विष्णुः
 सुरासुरनमस्कृतः ॥ ३६ ॥ स शूरः सत्यवाक् प्राज्ञो बलवान्
 सत्यविक्रमः । महानुभावः कल्पान्ते रौद्रो भीरुविभीषणाम् ॥ ३७ ॥
 कवचोभिध्वजावत्तां मर्त्तृकूलापहारिणीम् । गजवाजिमहाग्राहा-
 मसिमीनां दुरासदाम् ॥ ३८ ॥ वीरास्थिभर्करां रौद्रां मेरीमुरज-
 कच्छपाम् । चर्मवर्मप्लवां घोरां केशशैवलशाढलाम् ॥ ३९ ॥
 शरौघिणीं धनुःश्रोतां बाहुपल्लवसङ्कुलाम् । रणभूमिवह्नां तीव्रां
 कुरुक्षेत्रववाहिनीम् ॥ ४० ॥ मनुष्यशीघ्रेपाषाणां सक्थिमीनां
 गदोडुपाम् । उष्णीषफेनवसनां विकीर्णान्सरीसृपाम् ॥ ४१ ॥
 वीरापहारिणीमुग्रां मांसशोषितकर्दमाम् । हस्तिग्रहां केतुवृक्षां
 क्षत्रियाणां निमज्जनीम् ॥ ४२ ॥ क्रूरां शरीरसङ्घटां सादिनक्रां
 दुरत्ययाम् । द्रोणः प्रावर्तयत्तत्र नदीमन्तकगामिनीम् ॥ ४३ ॥
 क्रव्यादगणसञ्छटां श्वश्रुगालगणायुताम् । निषेवितां महारौद्रैः
 पिशिताश्वैः समन्ततः ॥ ४४ ॥ तं दहन्तमनीकानि रथोदारं
 कृतान्तवत् । सर्वतोऽभ्यद्रवन् द्रोणं कुन्तीपुत्रपुरोगमाः ॥ ४५ ॥
 ते द्रोणं संहिताः शूराः सर्वतः प्रत्यवारयन् । गभस्तिभिरिवा-
 दित्यं तपन्तं भुवनं यथा ॥ ४६ ॥ तन्तु शूरं महेष्वासं तावका-

अथ युतायुधाः । राजानो राजपुत्राश्च समन्तात् पथ्यवारयन् ॥ ४७ ॥
 शिखण्डी तु ततो द्रोणं पञ्चभिर्नतपर्वभिः । क्षत्रधर्मा च विंशत्या
 वसुदानश्च पञ्चभिः ॥ ४८ ॥ उत्तमौजास्त्रिभिर्वायैः क्षत्रदेवश्च
 पञ्चभिः । सात्यकिश्च शतेनाजौ युधामन्युस्तथाष्टभिः ॥ ४९ ॥
 युधिष्ठिरौ द्वादशभिर्द्रोणं विव्याध सायकैः धृष्टद्युम्नश्च दशभि-
 र्चेकितानस्त्रिभिः शरैः ॥ ५० ॥ ततो द्रोणः सत्यसन्धः प्रभिन्न
 इव कुञ्जरः । अभ्यतीत्य रथानीकं दृढसेनमपातयत् ॥ ५१ ॥
 ततो राजानमासाद्य प्रहरन्तमभीतवत् । अविध्यन्नवभिः क्षेमं स
 हतः प्रापतद्रथात् ॥ ५२ ॥ समर्थं प्राप्य सैन्यानां सर्वाः प्रवि-
 चरन् दिशः । वाता ह्यभवदन्येषां न वातव्यः कथञ्चन ॥ ५३ ॥
 शिखण्डिनं द्वादशभिर्विंशत्या चोत्तमौजसम् । वसुदानञ्च भस्मेन
 प्रैषयद्यमसादनम् ॥ ५४ ॥ अग्नीत्या क्षेमवर्माणं षड्विंशत्या
 सुदक्षिणम् । क्षत्रदेवतु भस्मेन रथनीडादपातयत् ॥ ५५ ॥
 युधामन्युं चतुःषष्ट्या त्रिंशता चैव सात्यकिम् । विह्वा रुक्मरथ-
 स्तूष्णं युधिष्ठिरमुपाद्रवत् ॥ ५६ ॥ ततो युधिष्ठिरः क्षिप्रं गुरुतो
 राजसत्तमः । अपायान्जवनैरश्वैः पाञ्चाल्यो द्रोणमभ्ययात् ॥ ५७ ॥
 तं द्रोणः सधनुष्कन्तु साश्वयन्तारमाक्षिणीत् । स हतः प्रापत-
 ड्भूमौ रथाज्ज्योतिरिबाम्बरात् ॥ ५८ ॥ तस्मिन् हते राजपुत्रे
 पाञ्चालानां यशस्कारे । हतद्रोणं हतद्रोणमित्यासीन्निःस्वनो
 महान् ॥ ५९ ॥ तांस्तथा भृशसंरव्यान् पाञ्चालान् मत्स्यकैक-
 यान् । सृञ्जयान् पाण्डवांश्चैव द्रोणो व्यक्षोभयदली ॥ ६० ॥
 सात्यकिं चेकितानञ्च धृष्टद्युम्नशिखण्डिनौ । बार्हक्षेभिश्चैवसेनिं
 सेनाविन्दुं सुवर्चसम् ॥ ६१ ॥ एतांश्चान्यांश्च सुवह्नानाजन-
 पदेष्ट्वरान् । सर्वान् द्रोणोऽजयद्युद्धे कुरुभिः परिवारितः
 ॥ ६२ ॥ तावकाश्च महाराज जयं लब्ध्वा महाहवे । पाण्ड-
 वेयान् रणे जघ्नुर्द्रवमाणान् समन्ततः ॥ ६३ ॥ ते दानवा

द्वेन्द्रेण वध्यमानाः समन्ततः । पाञ्चालाः कौक्या मत्सराः सम-
कम्पत भारत ॥ ६४ ॥

इति द्रोणपर्वणि संशप्तकवधपर्वणि द्रोणयुद्धे

एकविंशोऽध्यायः ॥ २१ ॥

दृतराष्ट्र उवाच । भारद्वाजेन भग्नेषु पाण्डवेषु महासूते ।
पाञ्चालेषु च सर्वेषु कश्चिदन्योऽप्यवर्त्तत ॥ १ ॥ आर्यां युद्धे मतिं
कृत्वा क्षत्रियाणां यशस्करीम् । असेवितां कापुरुषैः सेचितां
पुरुषर्षभैः ॥ २ ॥ अहो नासीत् पुमान् कश्चिद्दृष्ट्वा द्रोणं व्यव-
स्थितम् । जृम्भमाणमिव व्याघ्रं प्रभिन्नमिव कुक्षरम् ॥ ३ ॥
त्यजन्तमाहवे प्राणान् सन्नद्धं चित्रयोधिनम् । महेष्वासं नर-
व्याघ्रं द्विपतां भयवर्द्धनम् ॥ ४ ॥ कृतञ्च सत्यनिरतं दुर्योधन-
हितैषिणम् । भारद्वाजं तथानीके दृष्ट्वा शूरमवस्थितम् । के-
वीराः संन्यवर्त्तन्त तन्ममाचक्षुः सञ्जय ॥ ५ ॥

सञ्जय उवाच । तान् दृष्ट्वा चलितान् सङ्घे प्रणुन्नान् द्रोण-
सायकैः । पाञ्चालान् पाण्डवान् मत्स्रान् सृञ्जयांशेदिकैकयान्
॥ ६ ॥ द्रोणचापविमुक्तेन शरौघेनाशुहारिणा । सिन्धोरिव
महौघेन ह्रियमाणान् यथा प्लवान् ॥ ७ ॥ कौरवाः सिंहेनादेन
नानावाद्यस्वनेन च । रथद्विपनराशैव सर्वतः समवारयन् ॥ ८ ॥
तान् पश्यन् सैन्यमध्यस्थो राजा स्वजनसंहतः । दुर्योधनोऽप्र-
वीत् कर्म्मं प्रहृष्टः प्रहसन्निव ॥ ९ ॥

दुर्योधन उवाच । पश्य राधेय पाञ्चालान् प्रणुन्नान् द्रोण-
सायकैः । सिंहेनेव मृगान् वन्यान् त्रासितान् दृढधन्विना ॥ १० ॥
नैते जातु पुनर्युद्धमीहेयुरिति मे मतिः । यथातु भग्ना द्रोणेन
वातिनेव महाद्रुमाः ॥ ११ ॥ अर्यमानाः शरैरेतेरुक्मपुङ्खैर्महा-

त्मना । पथानैकेन गच्छन्ति घूर्णमानास्ततस्ततः ॥ १२ ॥ सं-
निरुद्धाश्च कौरव्यैर्द्रोणेन च महात्मना । एतेऽन्ये मण्डलीभूताः
पावकेनेव कुक्षराः ॥ १३ ॥ भ्रमरैरिव चाविष्टा द्रोणस्य निश्चितैः
शरैः । अन्योऽन्यं समलीयन्त पलायनपरायणाः ॥ १४ ॥ एष
भीमो महाक्रोधी ह्रीनः पाण्डवदृक्क्षयैः । मदीयैरावतोयोधैः
कर्णं नन्दयतीव माम् ॥ १५ ॥ व्यक्तं द्रोणमयं लोकमद्य पश्यति
दुर्मतिः । निराशो जीवितान्नूनमद्य राज्याच्च पाण्डवः ॥ १६ ॥

कर्ण उवाच । नैष जातु महाबाहुर्जीवन्नाहवमुत्सृजेत् ।
न चेमान् पुरुषव्याघ्रः सिंहनादान् सहिष्यति ॥ १७ ॥ न चापि
पाण्डवा युद्धे भक्ष्येरन्निति मे मतिः । शूराश्च बलवन्तश्च कृतास्त्रा
युद्धदुर्मदाः ॥ १८ ॥ विषान्निद्युतसंक्षेपान् वनवासश्च पाण्डवाः ।
स्मरमाणा न ह्यस्यन्ति सङ्ग्राममिति मे मतिः ॥ १९ ॥ निवृत्तो
हि महाबाहुरभितौजा वृकोदरः । वरान् वरान् हि कौन्तेयो
रथोदारान् हनिष्यति ॥ २० ॥ अग्निना धनुषा शक्त्या ह्येर्नागै-
र्नरैरथैः । आयसेन च दण्डेन ब्रातान् ब्रातान् हनिष्यति ॥ २१ ॥
तमेनमन्ववर्त्तन्त सात्यकिप्रमुखा रथाः । पाञ्चालाः केकया मत्सराः
पाण्डवाश्च विशेषतः ॥ २२ ॥ शूराश्च बलवन्तश्च विक्रान्ताश्च
महारथाः । विशेषतश्च भीमेन संरब्धेनाभिचोदिताः ॥ २३ ॥
ते द्रोणमभिवर्त्तन्तः सर्वतः कुरुपुङ्गवाः । वृकोदरं परीप्सन्तः
सूर्यमभ्रगणा इव ॥ २४ ॥ एकायनगता ह्येते पीडयियुर्यत-
व्रतम् । अरक्ष्यमाणं शलभा यथा दीपं मुमूर्षवः ॥ २५ ॥
असंशयं कृतास्त्राश्च पर्याप्ताश्चापि वारणे । अतिमारमहं मन्ये
भारहाजे समाहितम् ॥ २६ ॥ ते शीघ्रमनुगच्छामो यत्र द्रोणो
व्यवस्थितः । कोका इव महानागं मा वै हन्युर्यतव्रतम् ॥ २७ ॥

सञ्जय उवाच । राधेयस्य वचः श्रुत्वा राजा दुर्योधन-
स्ततः । भ्रातृभिः सहितो राजन् प्रायाद्द्रोणरथं प्रति ॥ २८ ॥

तत्र रावो महानासीदिकं द्रोणं जिघांसताम् । पाण्डवानां निवृ-
त्तानां नानावर्णैर्हयोत्तमैः ॥ २९ ॥

इति द्रोणपर्वणि संशप्तकवधपर्वणि द्रोणयुद्धे
हाविंशोऽध्यायः ॥ २२ ॥

धृतराष्ट्र उवाच । सर्वेषामेव मे ब्रूहि रथचिह्नानि सञ्जय ।
यद्द्रोणमभ्यवर्तन्त क्रुद्धा भीमपुरोगमाः ॥ १ ॥

सञ्जय उवाच । ऋष्यवर्षैर्हयैर्दृष्ट्वा व्यायच्छन्त वृकोदरम् ।
रजताश्वस्ततः शूरः सैनेयः सन्नप्रवर्तत ॥ २ ॥ सारङ्गैश्च युधा-
मन्युरुद्धमानो हयोत्तमैः । पर्यवर्तत दुर्धर्षः क्रुद्धो द्रोणरथं
प्रति ॥ ३ ॥ पारावतसवर्षैस्तु हेमदण्डैर्महाजवैः । पाञ्चाल-
राजस्य सुतो धृष्टद्युम्नो न्यवर्तत ॥ ४ ॥ पितरन्तु परिप्रेप्सुः
क्षत्रधर्मा यतव्रतः । सिद्धिञ्चास्य परां काङ्क्षन् शोणाश्वः सन्नप्र-
वर्तत ॥ ५ ॥ पद्मपत्रनिभांश्चाश्वान् मल्लिकाक्षान् खलङ्कृतान् ।
शैखण्डिः क्षत्रदेवस्तु स्वयं संतरयन् ययौ ॥ ६ ॥ दर्शनीयास्तु
काम्बोजा शुकपत्रपरिच्छेदाः । वहन्तो नकुलं शीघ्रं तावका-
नभिदुद्रुवुः ॥ ७ ॥ हृष्टाश्च मेघसङ्काशा अवहन्नुत्तमौजसम् ।
दुर्धर्षायाभिसम्भाय क्रुद्धा युञ्जाय भारत ॥ ८ ॥ तथा तित्तिर-
कल्माषा हया वातसमा जवे । अवहन्तुमुले युद्धे सहदेवमुदा-
युधम् ॥ ९ ॥ दन्तवर्षास्तु राजानं कालवाला युधिष्ठिरम् ।
भीमवेगा नरव्याघ्रमवहन् वातरंहसः ॥ १० ॥ हेमोत्तमप्रति-
च्छन्नैर्हयैर्वातसमैर्जवे । अभ्यवर्तन्त सैन्यानि सर्वाण्येव युधि-
ष्ठिरम् ॥ ११ ॥ राज्ञस्त्वनन्तरो राजा पाञ्चाल्यो द्रुपदोऽभवत् ।
जातरूपपरिच्छन्नः सर्वैस्तैरभिरक्षितः ॥ १२ ॥ ललामैर्हरिभि-
र्युतः सर्वशब्दसहैर्युधि । राज्ञां मध्ये महेष्वासः शान्तभीरभ्य-

वर्तत ॥ १३ ॥ तं विराटोऽन्वयाच्छीघ्रं सह सर्वमंहारथैः ।
 कैकयाश्च शिखण्डी च घृष्टकेतुस्तथैव च ॥ १४ ॥ स्वैः स्वैः सैन्यैः
 परिवृता मत्स्यराजानमन्वयुः । तन्तु पाटलपुष्पाणां समवर्ष्णा
 हयोत्तमाः ॥ १५ ॥ वहमाना व्यराजन्त मत्स्यस्यामित्रघातिनः ।
 हरिद्रासमवर्ष्णाश्च जवना हेममालिनः ॥ १६ ॥ पुत्रं विराट-
 राजस्य सत्वरं समुदावहन् । इन्द्रगोपकवर्ष्णैश्च भ्रातरः पञ्च
 कैकयाः ॥ १७ ॥ जातरूपसमाभासाः सर्वे लोहितकध्वजाः ।
 ते हेममालिनः शूराः सर्वे युद्धविशारदाः ॥ १८ ॥ वर्षन्त इव
 जीमूताः प्रत्यदृश्यन्त दंशिताः । आमपात्रनिकाशास्तु पाञ्चात्य-
 ममितौजसम् ॥ १९ ॥ दन्तवर्ष्णास्तु तुरगाः शिखण्डिनमुदावहन् ।
 तथा दादशसहस्राः पाञ्चालानां महारथाः ॥ २० ॥ तेषान्तु
 षट्सहस्राणि ये शिखण्डिनमन्वयुः । पुत्रन्तु शिशुपालस्य नर-
 सिंहस्य भारिष ॥ २१ ॥ आक्रीडन्तो वहन्ति सारङ्गशबला
 हयाः । घृष्टकेतुस्तु चेदीनामृषभोऽतिबलान्वितः ॥ २२ ॥ काम्बोजैः
 श्वलैरश्वैरभ्यवर्तत दुर्जयः । वृहत्क्षत्रन्तु कैकेयं सुकुमारा
 हयोत्तमाः ॥ २३ ॥ पलालधूमसङ्काशाः सैन्यवाः शीघ्रमावहन् ।
 मल्लिकाक्षाः पद्मवर्ष्णा वाल्मिजाताः खलङ्कृताः ॥ २४ ॥ शूरं
 शिखण्डिनः पुत्रं क्षत्रदेवमुदावहन् । रुक्ममाण्डप्रतिच्छन्नाः
 कौशेयसदृशा हयाः ॥ २५ ॥ क्षमावन्तोऽवहन् सङ्ग्रे सेनाविन्दु-
 मरिन्दुमम् । युवानमवहन् युद्धे क्रौञ्चवर्ष्णा हयोत्तमाः ॥ २६ ॥
 काश्यप्याभिमुखं पुत्रं सुकुमारं महारथम् । श्वेतास्तु प्रति-
 विध्यन्तं कृष्णग्रीवा मनोजवाः ॥ २७ ॥ यन्तुः प्रीतिकरा राजन्
 राजपुत्रमुदावहन् । सुतसोमं तु यं सोमात् पार्थः पुत्रमयाचेत ।
 माषपुष्पसवर्ष्णास्तमवहन् जाजिनो रणे ॥ २८ ॥ सहस्रसोम-
 प्रतिमो बभूव पुरे कुक्षणामुदयेन्दुनाम्नि । तस्मिन् ख्यातः
 सोमसंक्रन्दमध्ये यस्मात्तस्मात् सुतसोमोऽभवत् सः ॥ २९ ॥ नाकु-

लितु शतानीकं शालपुष्पनिभा हयाः । आदित्यतरुणप्रख्याः
 श्लाघनीयमुदावहन् ॥ ३० ॥ काञ्चनप्रतिमैर्वीक्ष्यैर्मयूरग्रीवसन्निभाः ।
 द्रौपदेयं नरव्याघ्रं श्रुतकर्माणमाहवे ॥ ३१ ॥ श्रुतकीर्त्तिं श्रुत-
 निधिं द्रौपदेयं हयोत्तमाः । जङ्गः पार्थसमं युद्धे चापपटनिभा
 हयाः ॥ ३२ ॥ यमाङ्गरध्यर्द्धगुणं कृष्णात् पार्थाच्च संयुगे ।
 अभिमन्युं पिशङ्गास्तं कुमारमवहन् रणे ॥ ३३ ॥ एकस्तु धार्तरा-
 ष्ट्रेभ्यः पाण्डवान् यः समाश्रितः । तं वृहन्तो महाकाया युयुत्सु-
 समवहन् रणे ॥ ३४ ॥ पलालकाण्डवर्षास्तु वार्द्धक्षेमिं तर-
 खिनम् । जङ्गः सुतमुले युद्धे हया दृष्टाः खलङ्कृताः ॥ ३५ ॥
 कुमारं श्रितिपादास्तु रुक्मपत्नैरुत्सृष्टैः सौचित्तिमवहन् युद्धे
 यन्तुः प्रेष्यकरा हयाः ॥ ३६ ॥ रुक्मपृष्ठावकौर्षास्तु कौशेयसदृशा
 हयाः सुवर्षमालिनः चान्ताः अशिमन्तमुदावहन् ॥ ३७ ॥ अस्त्रा-
 णाञ्च धनुर्वेदे ब्राह्मे वेदे च पारगम् । तं सत्यवृतिमायान्त-
 मरुणाः समुदावहन् ॥ ३८ ॥ यः स पाञ्चालसेनानीद्रोणमंश-
 मकल्पयत् । पारावतसवर्णास्तं दृष्टद्युम्नमुदावहन् ॥ ३९ ॥
 तमन्वयात् सत्यवृतिः सौचित्तिर्युद्धदुर्मदः । अशिमान् वसुदानश्च
 पुत्रः काश्यपस्य मे विभुः ॥ ४० ॥ युक्तेः परमकाम्बोजैर्ज्वनैर्हम-
 मालिभिः भीषयन्तो हिषां सैन्यं यमवैश्रवणोपमाः ॥ ४१ ॥
 प्रभद्रकास्तु काम्बोजाः षट्सहस्राण्युदायुधाः । नानावर्षहय-
 अष्टैर्हमचित्तहयध्वजाः ॥ ४२ ॥ शरब्रातैर्विधुन्वन्तः शत्रून् वितत-
 कार्मुकाः । समानमृत्यवी भूत्वा दृष्टद्युम्नं समन्वयुः ॥ ४३ ॥
 बभ्रुकौशेयवर्षास्तु सुवर्षवरमालिनः । जङ्गरस्त्रानमनसश्चेक्रि-
 तानं हयोत्तमाः ॥ ४४ ॥ इन्द्रायुधसवर्णैस्तु कुन्तिभोजो हयो-
 त्तमैः । आयात् सदृश्वैः पुरजिन्मातुलः सव्यसाचिनः ॥ ४५ ॥
 अन्तरिक्षसवर्णास्तु तारकाश्रिता इव । राजानं रोचमानं ते
 हयाः सङ्घो समावहन् ॥ ४६ ॥ अशलोहितवर्षाश्च पाण्डुरो-

नतराजयः । पाञ्चाख्यं गोपतेः पुत्रं सिंहसेनमुदावहन् ॥ ४७ ॥
 पाञ्चालानां नरव्याघ्रो यः ख्यातो जनसेजयः । तस्य सर्षप-
 पुष्पाणां तुल्यवर्णां हयोत्तमाः ॥ ४८ ॥ माणवर्णाश्च जवना वृहन्तो
 हेममालिनः । दधिपृष्ठान्द्रमुखाः पाञ्चाख्यमवहन् द्रुतम् ॥ ४९ ॥
 शूराश्च भद्रकाश्चैव गरकाण्डनिभा हयाः । पद्मकिञ्जल्कवर्णाभा
 दण्डधारमुदावहन् ॥ ५० ॥ रासभारुणवर्णाभाः पृष्ठतो मूर्ध्निक-
 प्रभाः । वलगन्त इव संवत्ता व्याघ्रदत्तमुदावहन् ॥ ५१ ॥ हरयः
 कालकाशित्वाशित्तमाख्यविभूषिताः । सुधन्वानं नरव्याघ्रं पाञ्चाख्यं
 समुदावहन् ॥ ५२ ॥ इन्द्राग्रनिसनस्पर्शा इन्द्रगोपकसन्निभाः ।
 कार्यशित्तान्तराशित्वाशित्वायुधमुदावहन् ॥ ५३ ॥ विभ्रतो हेम-
 मालास्तु चक्रवाकोदरा हयाः । कोयलाधिपतेः पुत्रं सुसूतं
 बाजिनोवहन् ॥ ५४ ॥ शवलास्तु वृहन्तोऽश्वा इन्ता जाश्वू-
 नदस्त्रजः । युद्धे सत्यधृतिं क्षेमिमवहन् प्रांशव शुभाः ॥ ५५ ॥
 एकवर्ष्मिणं सर्वेण ध्वजेन कवचेन च । अश्वैश्च धनुषा चैव युक्तीः
 युक्तीऽभ्यवर्त्तत ॥ ५६ ॥ समुद्रसेनपुत्रस्तु सामुद्रा स्रुतेजसम् ।
 अश्वः शशाङ्कसदृशान्द्रसेनमुदावहन् ॥ ५७ ॥ नीलोत्पलव-
 र्णास्तु तपनौयविभूषिताः । श्रेष्ठं चित्ररथं सङ्घे चित्रनाट्या-
 वहन् हयाः ॥ ५८ ॥ कलायपुष्पवर्णास्तु श्वेतलोहितराजयः ।
 रथसेनं हयश्रेष्ठाः समूह्युर्द्धदुर्मदम् ॥ ५९ ॥ यस्तु सर्वमनुयेभ्यः
 प्राहुः शूरतरं नृपम् । तं पटञ्जरहन्तारं शुक्रवर्णावहन् हयाः
 ॥ ६० ॥ चित्रायुधं चित्रमाख्यं चित्रवर्णायुधध्वजम् । जङ्घः
 किंशुक्रवर्णाणां समवर्णां हयोत्तमाः ॥ ६१ ॥ एकवर्ष्मिणं सर्वेण
 ध्वजेन कवचेन च । धनुषा रथवाहैश्च नीलैर्नीलोऽभ्यवर्त्तत
 ॥ ६२ ॥ नानास्वपैरतचिह्नैर्वस्त्रध्वजकार्मुकैः । वाजिध्वज-
 पताकाभिश्चित्रैश्चितोऽभ्यवर्त्तत ॥ ६३ ॥ ये तु पुष्करवर्णस्य तुल्य-
 वर्णा हयोत्तमाः । ते रोचमानस्य सुतं हेमवर्णमुदावहन् ॥ ६४ ॥

योधश्च भद्राकारश्च भरद्वाजानुदण्डयः । प्रवेताण्डाः कुक्कुटाण्डाश्च
 दण्डकेतुं हयावहन् ॥ ६५ ॥ केशवेन हते सङ्घे पितर्यश्च
 नराधिप । भिन्ने कपाटे पाण्डूनां विद्रुतेषु च वन्धुषु ॥ ६६ ॥
 भीष्मादवाप्य चास्त्राणि द्रोणाद्रामात् कृपात्तथा । अस्त्रैः समं
 सन्प्राप्य रुक्मिकर्णार्जुनाच्युतैः ॥ ६७ ॥ इष्ये हारकां हन्तुं
 कृत्स्नां जेतुञ्च मेदिनीम् । निवारितस्ततः प्राज्ञैः सुहृद्भिर्हित-
 कास्यया ॥ ६८ ॥ वैरातुवन्धसुतसृज्य स्वराज्यमनुभास्ति यः ।
 स सारङ्गध्वजः पाण्डुश्चन्द्ररश्मिनिभैर्हयैः ॥ ६९ ॥ वैदूर्यजाल-
 सञ्छन्नेर्वीर्यैर्द्रविणमाश्रितः । दिव्यं विस्फारयंश्चापं द्रोणमभ्य-
 द्रवङ्गली ॥ ७० ॥ आटस्त्रप्रकवर्णाभा हयाः पाण्डूगानुयायि-
 नाम् । अवहन् रथमुख्यानामयुतानि चतुर्दश ॥ ७१ ॥
 नानावर्णेन रूपेण नानाकृतिमुखा हयाः । रथचक्रध्वजं वीरं
 षटोत्कचमुदावहन् ॥ ७२ ॥ भरतानां समेतानामुत्सृज्यैको
 मतानि यः । गतो युधिष्ठिरं भक्त्या त्यक्त्वा सर्वमभीप्सितम्
 ॥ ७३ ॥ लोहिताक्षं महाबाहुं वृहन्तं तमरिध्वजाः । महा-
 सत्त्वा महाकायाः सौवर्णस्यन्दन स्थितम् ॥ ७४ ॥ सुवर्णवर्णा
 धर्मज्ञमनीकस्थं युधिष्ठिरम् । राज्येष्टं हयश्रेष्ठाः सर्वतः पृष्ठ-
 तोन्वयुः ॥ ७५ ॥ वर्णैरुच्चावचैरन्यैः सदृशानां प्रभद्रकाः ।
 संन्यवर्तन्त युद्धाय वहवो दिवस्त्रपिणः ॥ ७६ ॥ ते यत्ता भीम-
 सेनेन सहिताः काञ्चनध्वजाः । प्रत्यदृश्यन्त राजेन्द्र सेन्द्रा इव
 दिवौकसः ॥ ७७ ॥ प्रत्यरोचत तान् सर्वान् दृष्टद्युम्नः समा-
 गतान् । सर्वाण्यति च सैन्यानि भारहाजो व्यरोचत ॥ ७८ ॥
 अतीव शुशुभे तस्य ध्वजः कृष्णाजिनोत्तरः । कमण्डलुर्महाराज
 जातरूपमयः शुभः ॥ ७९ ॥ ध्वजन्तु भीमसेनस्य वैदूर्यमणि-
 लोचनम् । आजमानं महासिंहं राजतं दृष्टवानहम् ॥ ८० ॥
 जन्तु कुरुराजस्य पाण्डवस्य महौजसः । दृष्टवानस्मि सौवर्णं

सीमं ग्रहगणान्वितम् ॥ ८१ ॥ मृदङ्गौ चात्र विपुलौ दिव्यौ
 नन्दोपनन्दकौ । यन्त्रेणाह्वयमानौ च सुखनौ हर्षवर्द्धनौ ॥ ८२ ॥
 शरभं पृष्ठसौवर्णं नकुलस्य महाध्वजम् । अपश्चाम रथेऽत्युग्रं
 भीषणार्थमवस्थितम् ॥ ८३ ॥ हंसस्तु राजतः श्रीमान् ध्वजे
 घण्टापताकवान् । सहदेवस्य दुर्धर्षो द्विषतां शोकवर्द्धनः ॥ ८४ ॥
 पञ्चानां द्रौपदेयानां प्रतिमाध्वजभूषणम् । धर्मभारुतप्रक्राणा-
 मश्विनोश्च महात्मनाः ॥ ८५ ॥ अभिमन्योः कुमारस्य भार्गवपत्नी
 हिरण्ययः । रथे ध्वजवरो राजंस्तपचामीकरोज्ज्वलः ॥ ८६ ॥
 घटोत्कचस्य राजेन्द्र ध्वजे गृध्रो व्यरोचत । अश्वाश्च कामगा-
 स्तस्य रावणस्य यथा पुरा ॥ ८७ ॥ माहेन्द्रश्च धनुर्दिव्यं धर्म-
 राजे यधिष्ठिरे । वायव्यं भीमसेनस्य धनुर्दिव्यमभून्नृप ॥ ८८ ॥
 त्रैलोक्यरक्षणार्थाय ब्रह्मणा सृष्टमायुधम् । तद्विष्यमजरश्चैव
 फाल्गुनार्थाय वै धनुः ॥ ८९ ॥ वैष्णवं नकुलार्थाय सहदेवाय
 चाश्विनम् । घटोत्कचाय पौलस्त्यं धनुर्दिव्यं भयानकम् ॥ ९० ॥
 रौद्रमाग्नेयकोवेयं यास्यं गिरिशमेव च । पञ्चानां द्रौपदेयानां
 धनूरत्नानि भारत ॥ ९१ ॥ रौद्रं धनुर्वरं श्रेष्ठं लेभे यं रोहिणी-
 क्षुतः । तं तुष्टः प्रददौ रामः सौमद्राय महात्मने ॥ ९२ ॥ एते
 चान्ये च बहवो ध्वजा हेमविभूषिताः । तत्रादृश्यन्त शूराणां
 द्विषतां शोकवर्द्धनाः ॥ ९३ ॥ तद्भृङ्गजस्रस्वाधमक्रापुरुषसेवि-
 तम् । द्रोणानीकं महाराज पटे चित्रमिवापितम् ॥ ९४ ॥
 शुश्रुवुर्नामगोत्राणि वीराणां संयुगे तदा । द्रोणमाद्रवतां राजन्
 स्वयम्बरमिवाहवे ॥ ९५ ॥

इति द्रोणपर्वणि संपन्नकवधपर्वणि ध्वजादिकथने

त्रयोविंशोऽध्यायः ॥ २३ ॥


दृतराष्ट्र उवाच । व्यथयिष्युरिमे सेनां देवानामपि सञ्जवा ।
 आहवे ये न्यवर्तन्त वकीदरमुखा नृपाः ॥ १ ॥ संप्रयुक्तः किलै-
 वायं दिष्टे भवति पूरुषः । तस्मिन्नेव च सर्वार्थाः प्रदृश्यन्ते पृथग्
 विधाः ॥ २ ॥ द्दौषं प्रीणितः कालभरण्ये जटिलोऽजिनी ।
 अज्ञातश्चैव लोकस्य विजहार युधिष्ठिरः ॥ ३ ॥ स एव महतीं
 सेनां समावर्त्तयद्वाहवे । किमन्यद्देवसंयोगात्सम पुत्रस्य चाभवत्
 ॥ ४ ॥ युक्त एव हि भाग्येन ध्रुवमुत्पद्यते नरः । स तथा
 कृष्यते तेन न यथा स्वयमिच्छति ॥ ५ ॥ द्यूतव्यसननासाद्य
 क्षेप्तो हि युधिष्ठिरः । स पुनर्भागधेयेन सहायानुपलब्धवान्
 ॥ ६ ॥ अद्य मे लोकया लब्धाः कौशिकाः कौशलाश्च ये । चेदय-
 श्चापरे वज्रा मासेव समुपाश्रिताः ॥ ७ ॥ पृथिवी भूयसी तात
 मम पार्थस्य नो तथा । इति मामब्रवीत् सूत मन्दो दुर्योधनः
 पुरा ॥ ८ ॥ तस्य सेनासमूहस्य मध्ये द्रोणः सुराक्षितः । निहतः
 पार्श्वतेनाजौ किमन्यद्भागधेयतः ॥ ९ ॥ मध्ये राज्ञां महाबाहू
 सदा युद्धाभिनन्दिनम् । सर्वास्त्रपारगं द्रोणं कथं मृत्युमुपेयिवान्
 ॥ १० ॥ समनुप्राप्तकृच्छ्रोऽहं मोहं परममागतः । भीष्मद्रोण
 हतौ श्रुत्वा नाहं जीवितुमुत्सहे ॥ ११ ॥ यन्मां चत्ताब्रवीत्तात
 प्रपश्यन् पुत्रमृद्धिनम् । दुर्योधनेन तत्सर्वं प्राप्तं सूत मया सह
 ॥ १२ ॥ नृमंसन्तु परं नु स्यात् शक्त्या दुर्योधनं यद्दि । पुत्र-
 शेषं चिकीर्ष्यं कृतस्त्रेन मरणं व्रजेत् ॥ १३ ॥ यो हि धर्मं
 परित्यज्य भवत्यर्थपरो नृपः । सोऽज्ञाच्च हीयते लोकात् क्षुद्र-
 भावञ्च गच्छति ॥ १४ ॥ अद्य चाप्यस्य राष्ट्रस्य हतोत्साहस्य
 सञ्जय । अवशेषं न पश्यामि ककुदे मृदिते सति ॥ १५ ॥ कथं
 स्यादवशेषाहि धर्मयोरभ्यतीतयोः । यौ नित्यमुपजीवामः
 क्षमिणौ पुरुषर्षभौ ॥ १६ ॥ व्यक्तमेव च मे मंसं ययायुद्धमव-
 र्त्तत । कोऽयुध्यन् कोऽव्यपाकर्षन् को क्षुद्राः प्राद्वजन् मयात् ॥ १७ ॥

द्रोणपर्व ।

६८

धनञ्जयश्च मे शंस चयश्चक्रे रथर्षभः । तस्माद्भयं नो भूयिष्ठं
 भ्रातृव्याच्च वृकोदरात् ॥ १८ ॥ यथासीच्च निवृत्तेषु पाण्डवेधेषु
 सञ्जय । मम सैन्यावशेषस्य सन्निपातः सुदारुणः ॥ १९ ॥ कथञ्च
 वो मनस्तात निवृत्तेष्वभवत्तदा । नामकानाञ्च के शूरास्तेषां तत्र
 न्यवारयन् ॥ २० ॥

इति द्रोणपर्वणि संग्रहकवधपर्वणि धृतराष्ट्रवाक्ये
 चतुर्विंशोऽध्यायः ॥ २४ ॥



सञ्जय उवाच । महद्भैरवमासीन्नः सन्निवृत्तेषु पाण्डुषु ।
 दृष्ट्वा द्रोणं ह्यायमानं तैर्भास्करमिवाश्रुदैः ॥ १ ॥ तैश्चोद्धूतं
 रजस्तीव्रमवचक्रे चमूस्तव । ततो हतममंस्याम द्रोणं दृष्टिपथे
 हते ॥ २ ॥ तांस्तु शूरान् महेष्वासान् क्रूरं कर्म चिकीर्षतः ।
 दृष्ट्वा दुर्योधनस्तूष्णं स्वसैन्यं समचूचदब् ॥ ३ ॥ यथाशक्ति
 यथोत्साहं यथासत्त्वं नराधिपाः । वारयध्वं यथायोगं पाण्डु-
 वानामनौकिनीम् ॥ ४ ॥ ततो दुर्मर्षणो भीममभ्यगच्छत् सुत-
 स्तव । आराद्दृष्ट्वा किरन् वाणैरिच्छन् द्रोणस्य जीवितम् ॥ ५ ॥
 वाणैः समाचिनोद्धीमं क्रुद्धो मृत्युरिवाहवे । तच्च भीमोऽनुद-
 वाणैस्तदासीत्तमुलं महत् ॥ ६ ॥ त ईश्वरसमादिष्टाः प्राज्ञाः
 शूराः प्रहारिणः । राज्यं मृत्युभयं त्यक्त्वा प्रत्यतिष्ठन् परान्
 युधि ॥ ७ ॥ कृतवर्मा शिनेः पौत्रं मत्तो मत्तमिव हिपम् । सैन्यवः
 क्षत्रवर्माणमायान्तं निमित्तैः शरैः ॥ ८ ॥ उग्रधन्वा महेष्वासं
 यत्तो द्रोणादवारयत् । कृतवर्मा सिन्धुपतेष्किन्त्वा केतनकार्मुकी
 ॥ ९ ॥ नाराचैर्हृशभिः क्रुद्धः सर्वमर्मस्वताडयत् । अथान्यङ्गनु-

रादाय सैन्धवः कृतहस्तवत् ॥ १० ॥ विव्याध चतुर्वर्माणं रणे
 सर्वायसैः शरैः । युयुत्सुं पाण्डुवर्याय यतमानं महारथम् ॥ ११ ॥
 सुवाङ्मूर्तं शूरं यत्तो द्रोणादवारयत् । सुवाङ्मोः सधनुर्वर्णौ
 व्यस्यतः परिघोपमौ ॥ १२ ॥ युयुत्सुः सितपीताभ्यां क्षुराभ्या-
 मच्छिनद्भ्रजौ राजानं पाण्डवश्चेष्टं वर्मात्मानं युधिष्ठिरम् ॥ १३ ॥
 विलेव सागरं क्षुब्धं मद्रराट् समवारयत् । तं धर्मराजो बह्मभि-
 र्मर्मविद्धिरवाकिरत् ॥ १४ ॥ मद्रेशस्तं चतुःषष्ट्या शरैर्विद्धोऽन-
 दद्भृशम् । तस्य नानदतः केतुमुच्चकर्त च कार्मुकम् ॥ १५ ॥
 क्षुराभ्यां पाण्डवश्चेष्टस्तत उच्चक्रुशुर्जनाः । तथैव राजा वाह्निको
 राजानं द्रुपदं शरैः ॥ १६ ॥ आद्रवन्तं सहानीको महानीकं
 न्यवारयत् । तद्युद्धमभवद्द्वोरं वृद्धयोः सहसेनयोः ॥ १७ ॥ यथा
 महायूथपयोर्हिपयोः सम्प्रभिन्नयोः । विन्दानुविन्दावावन्यौ
 विराटं मत्स्यमाच्छंताम् ॥ १८ ॥ सह सैन्यैः सहानीकं यथे-
 न्द्राग्नी पुरा वलिम् । तदुत्पिच्छलकं युद्धमासीद्देवासुरोपमम्
 ॥ १९ ॥ मत्स्यगानां कौकयैः सार्धमभीताश्वरथदिपम् । नाकुलितु
 शतानीकं भूतकर्मा सभापतिः ॥ २० ॥ अस्यन्तमिषुजालानि यान्तं
 द्रोणादवारयत् । ततो नकुलदायादस्त्रिभिर्महैः सुदंशितैः ॥ २१ ॥
 चक्रो विवाङ्गशिरसं भूतकर्माणमाहवे । सुतसोमस्तु विक्रान्त-
 मायान्तं तं शरौघिणम् ॥ २२ ॥ द्रोणायाभिमुखं वीरं विविं-
 शतिरवारयत् । सुतसोमस्तु संक्रुद्धः स्वपितृव्यमजिह्वगैः ॥ २३ ॥
 विविंशतिं शरैर्भित्त्वा नाभ्यवतंत दंशितः । अथ भीमरथः शालू-
 माशुगैरायसैः शितैः ॥ २४ ॥ षड्भिः साश्वनियन्तारमनय-
 द्यमसादनम् । श्रुतकर्माणमायान्तं मयूरसदृशैर्हयैः ॥ २५ ॥
 चित्रसैर्निर्महाराज तव पुत्रमवारयत् । तौ पौत्रौ तव दुर्धर्षौ
 परस्परवधैषिणौ ॥ २६ ॥ पितृणामर्थसिद्धयर्थं चक्रतुर्युद्धमुत्तमम् ।
 तिष्ठन्तमग्रे तं दृष्ट्वा प्रतिविन्त्यं महाहवे ॥ २७ ॥ द्रौणिर्मानं

पितुः कुर्वन् मार्गणैः समवारयत् । तं क्रुद्धं प्रतिविव्याध प्रति-
 विन्ध्याः शितैः शरैः ॥ २८ ॥ सिंहलाङ्गललक्ष्माणं पितुरर्थं व्यव-
 स्थितम् । प्रवपन्निव वीजानि वीजकाले नरर्षभ ॥ २९ ॥ द्रोणा-
 यणिं द्रौपदेयाः शरवर्षैरवाक्रिरन् । आर्जुनिं श्रुतकीर्तिन्तु
 द्रौपदेयं महारथम् ॥ ३० ॥ द्रोणायाभिमुखं यान्तं दौःशासनि-
 रवारयत् । तस्य कृष्णसमः कार्पास्त्रिभिर्मल्लैः सुसंश्रितैः ॥ ३१ ॥
 धनुर्वज्रञ्च सूतञ्च हित्वा द्रोणान्तिकं ययौ । यस्तु शूरतमो
 राजन्नुभयोः सेनयोर्मतः ॥ ३२ ॥ तं पटच्चरहन्तारं लक्ष्मणः
 समवारयत् । स लक्ष्मणस्येष्वसनं हित्वा लक्ष्म च भारत ॥ ३३ ॥
 लक्ष्मणे शरजालानि विवृजन् वह्नशीमत । विकर्षस्तु महाप्राज्ञो
 याज्ञसेनिं शिखण्डिनम् ॥ ३४ ॥ पथ्यवारयदायान्तं युवानं समरे
 युवा । ततस्तन्निष्ठजालेन याज्ञसेनिः समावृणोत् ॥ ३५ ॥ विधूय
 तद्वाणजालं वभौ तव सुतो वली । अङ्गदोऽभिमुखं वीरमुत्तमौ-
 जसमाहवे ॥ ३६ ॥ द्रोणायाभिमुखं यान्तं शरौघेण न्यवारयत् ।
 ससम्पहारस्तुमुलस्तयोः पुरुषसिंहयोः ॥ ३७ ॥ सैनिकानाञ्च
 सर्वेषां तयोश्च प्रीतिवर्द्धनः । दुःखश्च महेष्वासो वीरं पुरुजितं
 वली ॥ ३८ ॥ द्रोणायाभिमुखं यान्तं वत्सदन्तैरवारयत् ।
 सदुर्मुखं भ्रुवोर्मध्ये नाराचेनाभ्यताडयत् ॥ ३९ ॥ तस्य तद्विवभौ
 वक्त्रं सनालमिव पङ्कजम् । कर्षस्तु कौकयान् भ्रातॄन् पञ्च लोहि-
 तकध्वजान् ॥ ४० ॥ द्रोणायाभिमुखं यान्तं शरवर्षैरवारयत् ।
 ते चैनं भृशसन्तप्ताः शरवर्षैरवाक्रिरन् ॥ ४१ ॥ स च तान् ह्लाद-
 यामास शरजालैः पुनः पुनः । नैव कर्षो न ते पञ्च दृष्टशुर्वाण-
 सञ्चृताः ॥ ४२ ॥ साश्वस्तध्वजरथाः परस्परशराचिताः ।
 पुत्रास्ते दुर्जयश्चैव जयश्च विजयश्च ह ॥ ४३ ॥ नीलकाश्यजयत्
 सेनांस्त्रयस्त्रौन् प्रत्यवारयन् । तद्युद्धमभवद्दोरमीक्षितप्रीतिवर्द्ध-
 नम् ॥ ४४ ॥ सिंहव्याघ्रतरक्षूणां यथर्चमद्भिर्षभैः । क्षेम-

धूर्तिवृद्धसौ तु भ्रातरो सात्वतं युधि ॥ ४५ ॥ द्रोणाभिमुख-
 नायान्तं शरैस्तीक्ष्णैस्ततश्चतुः । तयोस्तस्य च तयद्वमत्यद्भुत-
 मिवाभवत् ॥ ४६ ॥ सिंहस्य हिपमुखाभ्यां प्रभिन्नाभ्यां यथा
 वने । राजानन्तु तयास्वष्ठमेकं युद्धाभिनन्दिनम् ॥ ४७ ॥ चेदि-
 राज्ञः शरानस्य क्रूरो द्रोणादवारयत् । ततोऽस्थोऽस्थिभेदिन्या
 निरभियच्छलाकया ॥ ४८ ॥ स त्यक्त्वा सगरं चापं रथात्
 भूमिसुपागमत् । बाह्वेभ्यो वाष्पायं कृपः शारदतः शरैः
 ॥ ४९ ॥ अक्षुद्रः क्षुद्रकौर्वाणैः क्रुद्धरूपमवारयत् । मुह्यन्ती
 कृपवाष्पायौ योऽपशंसितयोधिनौ ॥ ५० ॥ ते युद्धासक्तमनसो
 नान्यां बुबुधिरं क्रियाम् । सौमदत्तिस्तु राजानं मणियन्तमत-
 न्द्रितम् ॥ ५१ ॥ पश्येवारयदायान्तं यशो द्रोणस्य वर्द्धयन् । स
 सौमदत्तिश्चरितस्तस्यैष्वसनकेतने ॥ ५२ ॥ पुनः पताकां स्ततश्च
 दत्तं चापातयद्भवात् । अथाप्लुत्य रथान्तूर्खं यूपकेतुरभिवह्ना
 ॥ ५३ ॥ चापस्त्वत्तज्जयं तं चक्रे वरासिना । रथञ्च स्वं
 समाख्याय धनुरादाय चापरम् ॥ ५४ ॥ स्वयं यच्छन् हयान्
 राजन् व्यधमत् पाण्डवो चमूम् । पाण्डुरभिन्दमिवायान्तमसुरान्
 प्रति जघ्न प्रभ ॥ ५५ ॥ समर्थः सावकौषेन हृदसेनो न्यशारयत् ।
 गदापरिघनिस्त्रिंशपट्टिगायोधनप्लवैः ॥ ५६ ॥ सुप्रहोर्भुङ्गरेश्चक्रै-
 र्भिन्दपालपरश्वधैः । पांशुवाताग्निसलिलैर्भस्मलोष्ट्रदण्डमैः ॥ ५७ ॥
 आरुजन् प्ररुजन् भस्मज्जन् विघ्नन् विद्रावयन् क्षिपन् । सेना विभी-
 पयन्नायाद्द्रोणं प्रेप्सुवटात्कचः ॥ ५८ ॥ तन्तु नानाप्रहरणै-
 र्गोनायुद्धविशेषणैः । राक्षसं राक्षसः क्रुद्धः समाजघ्ने ह्यलस्युषः
 ॥ ५९ ॥ तयोस्तदभगव्यदं रक्षोग्रामणिमुखयोः । तादृक् यादृक्
 पुरा वृत्तं शश्वराभरराजयोः ॥ ६० ॥ एवं हन्ध्वयतान्यासन् रथ-
 वारणवाजिनाम् । पदातीनाञ्च भद्रन्ते तव तेषाञ्च सङ्कुले ॥ ६१ ॥
 नैतादृशो दृष्टपूर्वः सद्भ्रामो नैव च श्रुतः । द्रोणस्याभावभावे तु

प्रसक्तानां यथाभवत् ॥ ६२ ॥ इदं धीरमिदं चित्रमिदं रौद्रमिति
प्रभो । तत्र युद्धान्यदृश्यन्त प्रततानि वह्नि च ॥ ६३ ॥

इति द्रोणपर्वणि संशप्तकवधपर्वणि इन्द्रयुद्धे

पञ्चविंशोऽध्यायः ॥ २५ ॥

धृतराष्ट्र उवाच । तेष्वेवं सन्निवृत्तेषु प्रत्युद्यातेषु भागशः ।
कथं युयुधिरे पार्था मामकाश्च तरस्विनः ॥ १ ॥ किमर्जनस्याप्य-
करोत् संशप्तकरथं प्रति । संशप्तका वा पार्थस्य किमकुर्वत
सञ्जय ॥ २ ॥

सञ्जय उवाच । तथा तेषु निवृत्तेषु प्रत्युद्यातेषु भागशः ।
स्वयमभ्यद्रवद्भीमं नागानीकेन ते सुतः ॥ ३ ॥ सनाग इव नागेन
गोवृषिष्वेव गोवृषः । समाहृतः स्वयं राज्ञा नागानीकमुपाद्रवत्
॥ ४ ॥ स युद्धकुशलः पार्थो वाङ्मवीर्येण चान्वितः । अभिनत्
कुञ्जरानीकमचिरेनैव मारिष ॥ ५ ॥ ते गजा गिरिसङ्घाघाः
चरन्तः सर्वतोमदम् । भीमसेनस्य नाराचैर्विमुखा बिदलीकृताः
॥ ६ ॥ विधमेद्भ्रजालानि यथा वायुः समुद्रतः । व्यधमत्ता-
न्यनीकानि तथैव पवनात्मजः ॥ ७ ॥ स तेषु विसृजन् वाणान्
भीमो नागेष्वशोभत । भुवनेष्विव सर्वेषु गभस्तीनुदितो रविः
॥ ८ ॥ ते भीमवाणाभिहताः संसक्ता विबभुर्गजाः । गभस्तिभि-
रिवार्कस्य व्योम्नि नानाबलाहकाः ॥ ९ ॥ तथा गजानां कदनं
कुर्वाणमनिलात्मजम् । क्रुद्धो दुर्योधनोऽभ्येत्य प्रत्यविध्यत् शितैः
शरैः ॥ १० ॥ ततः क्षणेन क्षितिपं क्षतजप्रतिमेक्षणाः । क्षयं
निनीषुर्निश्चितैर्भीमो विव्याध पत्रिभिः ॥ ११ ॥ स शरार्पित-
सर्वाङ्गः क्रुद्धो विव्याध पाण्डवम् । नाराचैरर्करश्शरामैर्भीमसेनं
क्षयन्निव ॥ १२ ॥ तस्य नागं मणिमयं रत्नचित्रं ध्वजे स्थितम् ।

मल्लाभ्यां कार्मुकञ्चैव क्षिप्रं चिच्छेद पाण्डवः ॥ १३ ॥ दुर्योधनं
 पीडयमानं दृष्ट्वा भीमेन मारिष । चुक्षीमयिषुरभ्यागादङ्गो मातङ्ग-
 मास्थितः ॥ १४ ॥ तमापतन्तं नागेन्द्रममुदप्रतिमखनम् । कुम्भा-
 न्तरे भीमसेनो नाराचेनार्द्धवद्भृशम् ॥ १५ ॥ तस्य कायं विनि-
 र्भिय न्यमज्जदरणीतले । ततः पपात हिरण्यो वज्राहत इवा-
 चलः ॥ १६ ॥ तस्यावर्जितनागस्य स्नेच्छस्य च पतिष्यतः । शिर-
 श्चिच्छेद भस्मेन क्षिप्रकारी वृकोदरः ॥ १७ ॥ तस्मिन्निपतिते वीरे
 रुम्प्राद्रवत् सा चक्षुः । सन्त्रान्ताश्रुद्विपरथा पदातीनवमृद्गती
 ॥ १८ ॥ तेज्वनीकेषु भस्मेषु विद्रवत्सु समन्ततः । प्राग्ज्यो-
 तिषस्ततो भीमं कुञ्जरेण समाद्रवत् ॥ १९ ॥ चरणाभ्यामथो
 हाभ्यां संहतेन करेण च । व्यावृत्तनयनः क्रुद्धः प्रदहन्निव पाण्ड-
 वम् ॥ २० ॥ वृकोदररथं साश्वमविशेषमचूर्षयत् । पद्भ्यां
 भीमोऽप्यथोधावन् तस्य गात्रेष्वलीयत् ॥ २१ ॥ जानन्नञ्जलिका-
 वेधं न व्यक्रामत पाण्डवः । गात्राभ्यन्तरगो भूत्वा करेण ताडय-
 न्युद्धः ॥ २२ ॥ कालयामास तं नागं बधाकाङ्क्षिणमव्ययम् ।
 कुलालचक्रवन्तागस्तदा तूर्क्षमथाभ्रमत् ॥ २३ ॥ नागायुतबली
 श्रीमान् कालयानो वृकोदरः । भीमोऽपि निष्क्रम्य ततः सुप्रती-
 काग्रतोऽभवत् ॥ २४ ॥ भीमं करेणावनम्य जानुभ्यामभ्यपातयत् ।
 ग्रीवायां वेष्टयित्वैनं सगजो हन्तुमैहत ॥ २५ ॥ करवेष्टं भीम-
 सेनो भ्रमं दत्वा व्यमोचयत् । पुनर्गात्राणि नागस्य प्रविवेश
 वृकोदरः ॥ २६ ॥ द्वावत् प्रतिगजायातं खदलस्थमवैक्षत ।
 भीमोऽपि नागगात्रेभ्यो विनिष्क्रम्य ययौ जवात् ॥ २७ ॥ ततः
 सर्वस्य सैन्यस्य नादः समभवन्नहान् । अहो धिग्निहतो भीमः
 कुञ्जरेणोति मारिष ॥ २८ ॥ तेन नागेन सन्नस्ता पाण्डवाना-
 मनीकिनी । सहसाभ्यद्रवद्वाजन् यत्र तस्थौ वृकोदरः ॥ २९ ॥
 ततो युधिष्ठिरो राजा हतं मत्वा वृकोदरम् । भगदत्तं सपा-

ज्ञात्यः सर्वतः समवारयत् ॥ ३० ॥ तं रथैरधिनां श्रेष्ठः परि-
 वार्य समन्ततः । अवाकिरच्छरैस्तीक्ष्णैः शतशोऽथ सहस्रशः
 ॥ ३१ ॥ स विधातं पृषत्कानामङ्गुभेन समाचरन् । गजेन पाण्डु-
 पाञ्चालान् व्यधमत् पर्वतेश्वरः ॥ ३२ ॥ तदङ्गुतमपश्याम भग-
 दत्तस्य संयुगी । तथा वृद्धस्य चरितं कुञ्जरेण विशास्यते ॥ ३३ ॥
 ततो राजा द्वासीनां प्राग्ज्योतिषमुपाद्रवत् । तिथ्यग्नमेन
 नागेन समद्दिनाशुगामिना ॥ ३४ ॥ तयोर्वृद्धं समभवन्नागयो-
 र्भीमस्त्रपयोः । सपञ्चयोः पर्वतयोर्व्या-सद्वृमयोः पुरा ॥ ३५ ॥
 प्राग्ज्योतिषपतेर्नागः सन्निवृत्त्यापहृत्य च । पाशैर्द्वासीधि-
 पतेर्मित्वा नागमघातयत् ॥ ३६ ॥ तोमरैः सूर्यैरश्वगामैर्भग-
 दत्तोऽथ सप्तभिः । जघान हिरदस्थं तं शत्रुं प्रचलितासनम् ॥ ३७ ॥
 व्यवच्छिद्य तु राजानं भगदत्तं युधिष्ठिरः । रथानीकेन महता
 सर्वतः पथ्यवारयत् ॥ ३८ ॥ सकुञ्जरस्थो रथिभिः शुशुभे सर्वतो-
 वृतः । पर्वते वनमध्यस्थो ज्वलन्निव ज्जताशनः ॥ ३९ ॥ मण्डलं
 सर्वतः श्लिष्टं रथिनामुग्रधन्विनाम् । किरतां शरवर्षाणि सनागः
 पथ्यवस्थितः ॥ ४० ॥ ततः प्राग्ज्योतिषो राजा परिगृह्य महा-
 गजम् । प्रेषयामास तं नागं युयुधानरथं प्रति ॥ ४१ ॥ श्विनेः
 घोत्रस्य तु रथं परिगृह्य महाहिपः । अतिचिक्षेप वेगेन युयु-
 धानस्त्वपाक्रमत् ॥ ४२ ॥ वृहतः सैन्धवानश्चान् समुत्सृज्याथ
 सारथिः । तस्थौ सात्यकिमासाद्य स प्लुतस्तं रथं प्रति ॥ ४३ ॥
 स तु लब्ध्वान्तरं नागस्त्वरितो रथमण्डलात् । निशङ्गाम ततः
 सर्वान् परिचिक्षेप पार्थिवान् ॥ ४४ ॥ ते त्वाशुगतिना तेन
 त्रास्यमाना नरर्षभाः । तमेकं हिरदं सङ्क्षेपे सेनिरे शतशो
 द्विपान् ॥ ४५ ॥ ते गजस्थेन कात्यन्ते भगदत्तेन पाण्डुशः । तेषां
 प्राद्रवतां भीमः पाञ्चालानामितस्ततः ॥ ४६ ॥ गजवाजिहृतः
 बलः सुमहान् सनजायत । भगदत्तेन समरे कात्यमानेषु पाण्डुषु

॥ ४८ ॥ प्राग्ज्योतिषमतिक्रुद्धः पुनर्भीमः समभ्ययात् । तस्या-
 भिद्रवतो वाहान् हस्तमुक्तेन वारिणा ॥ ४९ ॥ सिक्ता व्यवाच-
 यन्नागस्तं भीमः प्राकिरत्ततः । ततस्तमभयात्तूष्णं रुचिपर्वा
 कृतोसुतः ॥ ५० ॥ प्रवर्षन् शरवर्षेण रथस्थोऽन्तःकचन्निभः । ततः
 संरुचिपर्वाणां शरेणानतपर्वणा ॥ ५१ ॥ सुवर्चाः पर्वतपतिर्निग्ये
 वैवस्वतक्षयम् । तस्मिन्निपतिते वीरे सौमद्रो द्रौपदीसुताः ॥ ५२ ॥
 चेकितानो घृष्टकेतुयं युत्सुश्चाह्वयन् द्विपम् । त एनं शरधाराभि-
 धाराभिरिव तावदाः ॥ ५३ ॥ सिषिचुर्भैरवान्नादान् विनदन्तो
 जिघांसवः । ततः पाष्णाङ्गुष्ठाङ्गुष्ठैः कृतिना चोदितो द्विपः ॥ ५४ ॥
 प्रसारितकरः प्रायात् स्तब्धकर्णैश्चणो द्रुतम् । सोऽधिष्ठाय यदा
 वाहान् युयुत्सोः सूतमारुजत् ॥ ५५ ॥ युयुत्सुस्तु रथाद्राज-
 न्नपाक्रामत् खरान्वितः । ततः पाण्डवयोधास्ते नागराजं शरै-
 र्द्रुतम् ॥ ५६ ॥ सिषिचुर्भरवान्नादान् विनदन्तो जिघांसवः ।
 पुनस्तु तव सम्भ्रान्तः सौमद्रस्य द्रुतो रथम् ॥ ५७ ॥ स कुञ्जरस्थो
 विवृजन्निष्पन्नरिषु पार्थिवः । वभौ रश्मिनिवादित्यो भुवनेषु
 समुत्थजन् ॥ ५८ ॥ तमार्जुनिर्द्वादशभिर्युत्सर्ह्यश्वभिः शरैः ।
 त्रिभिस्त्रिभिर्द्रौपदेया घृष्टकेतुश्च विव्यधुः ॥ ५९ ॥ सोऽतिचक्रा-
 र्पितैर्वाणैराचितो हिरदो वभौ । संस्यूत इव सूर्यस्य रश्मिभि-
 र्ज्जलदो महान् ॥ ६० ॥ नियन्तुः शिल्पयत्नाभ्यां प्रेरितोऽरि-
 शराह्वितः । परिचिक्षेप तान्नागः स रिपून् सव्यदक्षिणम् ॥ ६१ ॥
 गोपाल इव दण्डेन यथा पशुगणान् वने । आविष्टयत् तां सेनां
 भगदत्तस्तथा मुहुः ॥ ६२ ॥ क्षिप्रं श्येनाभिपन्नानां वायसाना-
 मिव स्वनः । बभूव पाण्डवेयानां भृशं विद्रवतां स्वनः ॥ ६३ ॥
 स नागराजः प्रवराङ्गुष्ठाहतः पुरा सपत्न्योऽद्विवरो यथा नृप ।
 भयं तदा रिपुषु समादधङ्गुशं वणिग्जनानामभितो यथार्श्ववः
 ॥ ६४ ॥ ततोऽध्वनिर्द्विरदरथाश्वपार्थिवैर्भयाद्भुवङ्गज्जनितोऽति-

द्रोणपर्व ।

७७

मैरवः । क्षितिं वियहा विदिशो दिशस्तथा समावृणोत् पार्थिवं
संयुगे ततः ॥ ६५ ॥ स तेन नागप्रवरेण पार्थिवो भृशं जगाह
हिषतामनीकिनीम् । पुरा सगुप्तां विबुधैरिवाहवे विरोचने
देववस्त्रदिनीमिव ॥ ६६ ॥ भृशं बवौ ज्वलनसखो वियद्रजः
समावृणोन्मुहुरपि चैव सैनिकान् । तमेव नागं गणशो यथा
गजान् समन्ततो द्रुतमथ मेनिरे जनाः ॥ ६७ ॥

इति द्रोणपर्वणि संशप्तकवधपर्वणि भगदत्तयुद्धे

षड्विंशोऽध्यायः ॥ २६ ॥

सञ्जय उवाच । यन्मां पार्थस्य सङ्ग्रामे कर्माणि परिपृच्छसि ।
तच्छृणुष्व महाबाहो पार्थो यदकरोन्मृधे ॥ १ ॥ रजो दृष्ट्वा
समुद्भूतं श्रुत्वा च जननिखनम् । भगदत्ते विकुर्वाणे कौन्तेयः
कृष्णमब्रवीत् ॥ २ ॥ यथा प्राग्ज्योतिषा राजा गजेन मधु-
सूदन । त्वरमाणोऽभिनिष्क्रान्तो ध्रुवं तस्यैष निखनः ॥ ३ ॥
इन्द्रादनवरः सङ्क्षेप गजयानविभारदः । प्रथमो वा द्वितीयो वा
पृथिव्यामिति मे मतिः ॥ ४ ॥ स चापि हिरदश्रेष्ठः सदाप्रति-
गजो युधि । सर्वशस्त्रातिगः सङ्क्षेप कृतकर्मा जितक्लमः ॥ ५ ॥
सोढा शस्त्रनिपातानामनिसर्गस्य चानघ । स पाण्डववलं सर्व-
मद्यैको नाशयिष्यति ॥ ६ ॥ न चावाभ्यामृतोऽन्योऽस्ति शक्तस्तं
प्रतिबाधितुम् । त्वरमाणस्ततो याहि यतः प्राग्ज्योतिषाधिपः
॥ ७ ॥ शत्रुसङ्घं हिपवलं वयसा चापि विस्मितम् । अद्यैनं
प्रेषयिष्यामि वलहन्तुः प्रियातिथिम् ॥ ८ ॥ वचनादथ कृष्णस्तु
प्रययौ सव्यसाचिनः । दीर्यते भगदत्तेन यत्र पाण्डववाहिनी
॥ ९ ॥ तं प्रयान्तं ततः पश्चादाह्वयन्तो महारथाः । संशप्तकाः
रुमारोहन् सहस्राणि शतुर्दश ॥ १० ॥ द्रष्टुं तु सहस्राणि

त्रिगर्तानां महारथाः । चत्वारि च सहस्राणि वासुदेवस्य
 चानुगाः ॥ ११ ॥ दीर्घमाणां चमूं दृष्ट्वा भगदत्तेन मारिष ।
 आह्वयमानस्य च तैरभवद्बृहदयं द्विधा ॥ १२ ॥ किन्तु ये यस्करं
 कर्म भवेद्येति चिन्तयन् । इह वा विनिवर्त्तयं गच्छेयं वा
 युधिष्ठिरम् ॥ १३ ॥ तस्य बुद्ध्या विचार्यैवमर्जुनस्य कुरुहह ।
 अभवद्भूयसी बुद्धिः संशप्तकबधे स्थिरा ॥ १४ ॥ स सन्निवृत्तः
 सहसा कपिप्रवरकेतनः । एको रथसहस्राणि निहतुं वासवी
 रणे ॥ १५ ॥ साहि दुर्योधनस्यासीन्नतिः कर्णस्य चोभयोः ।
 अर्जुनस्य वधोपाये तेन द्वैधमकल्पयत् ॥ १६ ॥ स तु दौलाय-
 मानो वा द्वैधीभावेन पाण्डवः । वधेन तु नराग्राणामकरोत्तां
 सृष्टा तदा ॥ १७ ॥ ततः शतसहस्राणि शराणां नवपर्वणाम् ।
 व्यसृजन्नर्जुने राजन् संशप्तकमहारथाः ॥ १८ ॥ नैव कुन्तीसुतः
 पार्थो नैव कृष्णो जनार्दनः । न हया न रथो राजन् दृश्यन्ते स
 शरैश्चिताः ॥ १९ ॥ यदा मोहमनुप्राप्तः सस्तेदथ जनार्दनः ।
 ततस्तान् प्रायशः पार्थो ब्रह्मास्त्रेण निजस्त्रिवान् ॥ २० ॥ शतशः
 पाणयश्चिह्नाः सेषुज्यातलकार्मुकाः । केतवो वाजिनः सूता
 रथिनश्चापतन् चितौ ॥ २१ ॥ दुमाचलाग्राम्बुधरैः समकायाः
 सुकल्पिताः । हतारोहाः चितौ पेतुर्हिपाः पार्थशराहताः ॥ २२ ॥
 विप्रविद्धकुथावह्नाश्चिह्नभाण्डाः परासवः । सारोहास्तुरगाः
 पेतुर्मथिता मार्गणैर्भृशम् ॥ २३ ॥ सट्टिप्रासासिनस्वरः सम-
 न्नरपरश्वधाः । सञ्चिह्ना बहवः पेतुर्नृणां भल्लैः किरौटिना ॥ २४ ॥
 वालादित्याम्बुजेन्दूनां तुल्यरूपाणि मारिष । सञ्चिह्नान्यर्जुन-
 शरैः शिरांस्युर्व्यां प्रपेदिरे ॥ २५ ॥ जज्वालालङ्घृतैः सेना पत्रिभिः
 प्राणभोजनैः । नानारूपस्तदामित्रान् क्रुद्धे निघ्नति फाल्गुने ॥ २६ ॥
 शोभयन्तं तथा सेनां हिरदं नलिनीनिव । धनञ्जयं भूतगणाः
 साधुसाध्वित्यपूजयन् ॥ २७ ॥ दृष्ट्वा तत् कर्म पार्थस्य दासदस्येव

माधवः । विस्मयं परमं मत्वा प्राञ्जलिस्तमुवाच ह ॥ २८ ॥
 कर्मैतत् पार्थ शक्रेण यत्नेन धनदेन च । दुष्करं समरे यत्ते
 कृतमद्येति मे मतिः ॥ २९ ॥ युगपत् समरे यत्ते शतशोऽथ सह-
 स्रशः । पतिता एव मे दृष्टाः संशप्तकमहारथाः ॥ ३० ॥ ततः
 संशप्तकान् हत्वा भूयिष्ठं धीं व्यवस्थिताः । भगदत्ताय याहीति
 कृष्णं पार्थोऽस्यचोदयत् ॥ ३१ ॥

इति द्रोणपर्वणि संशप्तकवधपर्वणि संशप्तकवधे
 सप्तविंशोऽध्यायः ॥ २७ ॥

सञ्जय उवाच । यियासतस्ततः कृष्णः पार्थस्याश्वान् मनो-
 जवान् । सम्यैषीद्धेमसञ्जन्वान् द्रोणानीकाय पाण्डुरान् ॥ १ ॥
 तं प्रयान्तं कुरुयेष्टं स्वान् भ्रातृन् द्रोणतापितान् । सुशर्मा
 भ्रातृभिः सार्धं युद्धार्थी पृष्ठतोऽन्वयात् ॥ २ ॥ ततः श्वेतहयः
 कृष्णमव्रवीदजितञ्जयः । एष मां भ्रातृभिः सार्धं सुशर्माह्वयते-
 ऽच्युत ॥ ३ ॥ दीर्यते चोत्तरेणैव तत्सैन्यं शत्रुसूदन । द्वैधी-
 भृतं मनो मेऽद्य कृतं संशप्तकैरिदम् ॥ ४ ॥ किन्न संशप्तकान्
 हन्मि स्वान् रक्षाभ्यर्हितार्हितान् । इति मे त्वं मतं वेत्स्य तत्र किं
 सुकृतं भवेत् ॥ ५ ॥ एवमुक्तस्तु दाशार्हः स्यन्दनं प्रत्यवर्त्तयत् ।
 येन त्रिगर्त्ताधिपतिः पाण्डवं समुपाह्वयत् ॥ ६ ॥ ततोऽर्जनः
 सुशर्माणं विद्धा सप्तभिराशुगैः । ध्वजं धनुश्चास्य रथे क्षूराभ्यां
 समकुन्तत ॥ ७ ॥ त्रिगर्त्ताधिपतेत्यापि भ्रातरं षड्भिराशुगैः ।
 साश्वं ससूतं त्वरितः पार्थः प्रैषीद्यमक्षयम् ॥ ८ ॥ ततो भुजग-
 सङ्घाशां सुशर्मा शक्तिमाचसीम् । चिक्षेपार्जुनमादिश्य वासुदेवाय
 तोमरम् ॥ ९ ॥ शक्तिं त्रिभिः शरैश्छित्त्वा तोमरं त्रिभिरर्जुनः ।
 सुशर्माणं शरत्प्रातैर्मोहयित्वा न्यवर्त्तयत् ॥ १० ॥ तं वासव-

मिवायान्तं भूरिवर्षशरौघिणम् । राजंस्तावकसैन्यानां नोगं
 कश्चिदवारयत् ॥ ११ ॥ ततो धनञ्जयो वागैः सर्वानेव महा-
 रथान् । आयाहिनिघ्नन् कौरव्यान् दहन् कक्षमिवानलः ॥ १२ ॥
 तस्य वेगमसह्यं तु कुन्तीपुत्रस्य धीमतः । नाशकूबंस्ते संसोद-
 स्पर्शमग्नेरिव प्रजाः ॥ १३ ॥ संवेष्टयन्ननीकानि शरवर्षेण पाण्डवः ।
 सुपर्शपातवद्भ्राजन् प्रायात् प्राग्ज्योतिषं प्रति ॥ १४ ॥ यत्तदा
 नाम यज्जिष्णुर्भरतानामपायिनाम् । धनुः क्षेमकरं सङ्घो-
 हिषतामश्रुवर्द्धनम् ॥ १५ ॥ तदेव तव पुत्रस्य राजन् दुर्युत-
 देविनः । कृते क्षत्रविनाशाय धनुरायच्छदर्जुनः ॥ १६ ॥
 तथाविद्धोभ्यमाणा सा पार्थिव तव वाहिनी । व्यशौर्येत महा-
 राजन् नौरिवासाय पर्वतम् ॥ १७ ॥ ततो दशसहस्राणि न्यव-
 र्त्तन्त धनुष्मताम् । मतिं कृत्वा रणे क्रूरा वीरा जयपराजये
 ॥ १८ ॥ व्यपेतहृदयव्रासा आवब्रूस्तं महारथाः । अथ पार्थो
 गुरुं मारं सर्वभारसहो युधि ॥ १९ ॥ यथा पद्मवनं क्रुद्ध-
 प्रविशः प्रष्टिहायनः । मृद्नीयात्तद्वदायस्तः पार्थोऽमृद्नाच्चमू तव
 ॥ २० ॥ तस्मिन् प्रमथिते सैन्ये भगदत्तो नराधिपः । तेन
 नागेन सहसा धनञ्जयमुपाद्रवत् ॥ २१ ॥ तं रथेन नरव्याघ्र-
 प्रत्यग्वह्लादनञ्जयः । स सन्निपातस्तुमुलो बभूव रथनागयोः
 ॥ २२ ॥ कल्पिताभ्यां यथाशास्त्रं रथेन च गजेन च । सङ्क्रान्ति-
 चेरतुर्वीरौ भगदत्तधनञ्जयौ ॥ २३ ॥ ततो जीमूतसङ्घाशा-
 न्नागादिन्द्र इव प्रभुः । अभ्यवर्षच्छरौघेण भगदत्तो धनञ्जयम्
 ॥ २४ ॥ स चापि शरवर्षं तत् शरवर्षेण वासविः । अप्राप्त-
 मेव चिच्छेद भगदत्तस्य वीर्यवान् ॥ २५ ॥ ततः प्राग्ज्योतिषी
 राजा शरवर्षं निवार्य तत् । शरैर्लङ्घ्ये महाबाहू पार्थं कृष्ण-
 मारिष ॥ २६ ॥ ततः स शरजालेन महताभ्यवकीर्य तौ ।
 चोदयामास तं नागं वधायाच्युतपार्थयोः ॥ २७ ॥ तमापतन्त

द्विरदं दृष्ट्वा क्रुद्धमिवान्तकम् । चक्रेऽपसव्यं त्वरितः स्यन्दनेन
जनार्दनः ॥ २८ ॥ तस्मात्प्रमपि नेषेष्ट परावृत्तं महाद्विपम् ।
सारोहं मृत्युसात्कर्तुं क्षरन् धर्मं धनञ्जयः ॥ २९ ॥ स तु नागी
द्विपरधान् हवांश्चारुह्य मारिष । प्राहिणोऽमृत्युलोकाय ततः
क्रुद्धो धनञ्जयः ॥ ३० ॥

इति द्रोणपर्वणि संशप्तकवधपर्वणि भगदत्तयुद्धे

अष्टाविंशोऽध्यायः ॥ २८ ॥

धृतराष्ट्रो उवाच । पार्थः क्रुद्धः किमकरोद्भगदत्तस्य पाण्डवः ।
प्राग्ज्योतिषो वा पार्थस्य तन्मे शंस वधातथम् ॥ १ ॥
सञ्जय उवाच । प्राग्ज्योतिषिण संसक्तावुभौ दाशार्ह-
पाण्डवौ । मृत्युदंष्ट्रान्तिकं प्राप्तौ सर्वभूतानि जेनिरे ॥ २ ॥
तथा स शरवर्षाणि पातयत्यनिशं प्रभो । गजस्कन्धान्महाराज
कृपावोः स्यन्दनस्थयोः ॥ ३ ॥ अथ काश्यायसैर्वाणैः पूर्वैर्कार्मुक-
निःसृतैः । अविध्यदेवकीपुत्रं हेमपुङ्खैः शिलाश्रितैः ॥ ४ ॥ अग्नि-
स्पर्शसमाकीर्णा भगदत्तेन चोदिताः । निर्भिय देवकीपुत्रं क्षितिं
जम्मुः सुवाससः ॥ ५ ॥ तस्य पार्थो धनुश्छित्त्वा परिचारं
निहत्य च । लालयन्निव राजानं भगदत्तमयोधयत् ॥ ६ ॥ सी-
र्षकरश्मिनिभांस्तीक्ष्णांस्तोमरान् वै चतुर्दश । प्रेरयन् सव्यसाची
तु विधेकैकमथाच्छिनत् ॥ ७ ॥ ततो नागस्य तद्वर्म व्यधमत्
पाकशासनः । शरजालेन महता तदग्रशीर्यत भूतले ॥ ८ ॥
विशौर्षवर्मा स गजः शरैः सुभ्रममर्दितः । वभौ क्षारानिपातात्तो
व्यभः पर्वतराड्निव ॥ ९ ॥ ततः प्राग्ज्योतिषः शक्तिं हेमदण्ड-
मयोमयीम् । व्यश्जहासुदेवाय द्विधा तामजुनोऽच्छिनत् ॥ १० ॥
ततश्छत्रं ध्वजश्चैव छित्त्वा रात्रोऽर्जुनः शरैः । वित्याध दशभि-

स्तूर्णमुत्क्षयन् पर्वतेऽश्वरम् ॥ ११ ॥ सोऽतिविद्धोऽर्जुनश्चैः
 सुपुङ्खैः कङ्कपतिभिः । भगदत्तस्ततः क्रुद्धः पाण्डवस्य जनाधिप
 ॥ १२ ॥ व्यहृजत्तोमरान्दूर्ध्वं श्वेताश्वस्योन्ननाद् च । तै-
 रर्जुनस्य समरे किरीटं परिवर्तितम् ॥ १३ ॥ परिवृत्तकिरीटं
 तत् चमयित्वैव फाल्गुनः । सुदृष्टः क्रियतां लोकं इति राजान-
 मब्रवीत् ॥ १४ ॥ एवमुक्तस्तु संक्रुद्धः शरवर्षेण पाण्डवम् ।
 अभ्यवर्षत् स गोविन्दं धनुरादाय भास्वरम् ॥ १५ ॥ तस्य पार्थो
 धनुश्छित्त्वा तूणीरान् सन्निवृत्त्य च । त्वरमाणो हिसप्तत्या सर्व-
 मर्मस्वताडयत् ॥ १६ ॥ विद्धस्ततो विव्यधितो वैष्णवास्त्रमुदी-
 रयन् । अभिमन्त्र्याङ्गुशं क्रुद्धो व्यहृजत् पाण्डवोरसि ॥ १७ ॥
 विदृष्टं भगदत्तेन तदस्त्रं सर्वघाति वै । उरसा प्रतिजग्राह पार्थ
 सञ्छाद्य केशवः ॥ १८ ॥ वैजयन्तभवन्माला तदस्त्रं केशवो
 रसि । ततोऽर्जुनः क्षान्तमनाः केशवं प्रत्यभाषत ॥ १९ ॥ अशुभ-
 मानस्तुरगान् संयन्तासि तवानघ । इत्युक्त्वा पुण्डरीकाक्ष प्रतिज्ञां
 स्वां न रक्षसि ॥ २० ॥ यद्यहं व्यसनी वास्यामशक्तो वा निवा-
 रणे । ततस्त्वयैव कार्यं स्यान्न तत् कार्यं मयि स्थिते ॥ २१ ॥
 सवाणः सधनुश्चाहं ससुरासुरमानुषान् । शक्तो लोकानिमान्
 जेतुं तच्चापि विदितं तव ॥ २२ ॥ ततोऽर्जुनं वासुदेवः प्रत्यु-
 वाचाथ तद्वचः । शृणु शुद्धमिदं पार्थ पुरावृत्तं यथानघ ॥ २३ ॥
 चतुर्भूर्तिरहं शश्वत्लोकत्राणार्थमुद्यतः । आत्मानं परिभज्येह
 लोकानां हितमादधे ॥ २४ ॥ एका भूर्तिस्तपश्चर्यां कुरुते मे
 भुवि स्थिता । अपरा पश्यति जगत् कुर्वाणं साध्वसाधुनी ॥ २५ ॥
 अपरा कुरुते कर्म मानुषं लोकमाश्रिता । श्रेते चतुर्थी त्वपरा
 गिरां वर्षसहस्रिकीम् ॥ २६ ॥ यासौ वर्षसहस्रान्ते भूर्तिरुत्ति-
 ष्टते नन । वरार्हभ्यो वरान् श्रेष्ठान् तस्मिन् काले ददाति सा
 ॥ २७ ॥ तन्तु कालमनुप्राप्तं विदित्वा पृथिवी तदा । अयाचत

वरं यस्यां नरकार्याय तच्छृणु ॥ २८ ॥ दिवानाञ्चासुराणाञ्च
 ह्यबध्यस्तनयोऽस्तु मे । उपेतो वैष्णवास्त्रेण तन्मे जं दातु-
 यहेसि ॥ २९ ॥ एवं वरमहं श्रुत्वा जगत्यास्तनये तदा । अमोघ-
 मस्त्रं प्रायच्छं वैष्णवं परमं पुरा ॥ ३० ॥ अत्रोचं चैतदस्त्रं वै
 ह्यमोघं भवतु क्षिते । नरकस्याभिरुद्धान्यं नैनं कश्चिदधिष्यति ॥ ३१ ॥
 अनेनास्त्रेण ते शुभः सुतः परबलार्हणः । भविष्यति दुराधर्षः
 सर्वलोकेषु सर्वदा ॥ ३२ ॥ तथेत्युक्त्वा गता देवी कृतकामा
 मनस्विनी । स चाप्यासीद्दुराधर्षो नरकः शत्रुतापनः ॥ ३३ ॥
 तस्मात् प्राग्ज्योतिषं प्राप्तं तदस्त्रं पार्थ मामकम् । नास्यावध्यो-
 ऽस्ति लोकेषु सेन्द्रसूत्रेषु भारिष ॥ ३४ ॥ तन्मया लतञ्जते ह्येत-
 दन्यथा व्यपनायितम् । त्रिमुक्तं परमास्त्रेण जहि पार्थ महा-
 सुरम् ॥ ३५ ॥ वैरिणं युधि दुर्द्धिषं भगदत्तं सुरहिषम् । यथाहं
 जज्ञिवान् पूर्वं हितार्थं नरकन्तथा ॥ ३६ ॥ एवमुक्तस्तदा पार्थः
 केशवेन महात्मना । भगदत्तं श्रितैर्वाणैः सहसा समवाकिरत्
 ॥ ३७ ॥ ततः पार्थो महाबाहुरसंभ्रान्तो महामनाः । कुम्भयो-
 रन्तरे नागं नाराचेन समर्पयत् ॥ ३८ ॥ स समासाद्य तं नागं
 वाणो बज्र इवाचलम् । अभग्रात् सह पुङ्खेन वल्मीकमिव पन्नगः
 ॥ ३९ ॥ स गजो भगदत्तेन प्रेथ्यमाणो मुहुर्मुहुः । न करोति
 वचस्तस्य दरिद्रस्येव योषितः ॥ ४० ॥ स तु विष्टभ्य गात्राणि
 दन्ताभग्राभवर्निं ययौ । नदन्तार्त्तस्वरं प्राणानुत्सर्ज्य महाहिपः
 ॥ ४१ ॥ ततश्चन्द्रार्द्धविम्बेन वाणेनानतपर्वणा । विभेद् हृदयं
 राज्ञो भगदत्तस्य पाण्डवः ॥ ४२ ॥ स भिन्नहृदयो राजा भग-
 दत्तः किरीटिना । शरासनं शराश्चैव गतासुः प्रसुप्तो च ह ॥ ४३ ॥
 शिरसस्तस्य विभ्रष्टं प्रपपात वरांशुकम् । नालताडनविभ्रष्टं
 पलाशं नलिनादिव ॥ ४४ ॥ स हेममाली तपनीयभाण्डात् पपात
 नागादिरिचञ्जिकायात् । सुपुष्टितो नास्तवेगहृन्मो महीधराग्रा-

दिव कर्षिकारः ॥ ४५ ॥ निहत्य तं नरपतिमिन्द्रविक्रमं सखाय-
मिन्द्रस्य तदैन्द्रिराहवे । ततोऽपरांस्तवजयकाङ्क्षिणो नरान् बभञ्च
वायुर्बलवान् द्रुमानिव ॥ ४६ ॥

इति द्रोणपर्वणि संशप्तकबधपर्वणि भगदत्तवधे
एकोनविंशोऽध्यायः ॥ २९ ॥

सञ्जय उवाच । प्रियमिन्द्रस्य सततं सखायमभितौजसम् ।
हत्वा प्राग्व्योतिषं पार्थः प्रदक्षिणमवर्तत ॥ १ ॥ ततो गान्धार-
राजस्य सुतौ परपुरञ्जयौ । आर्हितामर्जुनं सङ्घ्रे भ्रातरौ वृष-
काचलौ ॥ २ ॥ तौ समेत्यार्जुनं वीरौ पुरः पश्चाच्च धन्विनौ ।
अविध्येतां महावेगैर्निमितैराशुगैर्भृशम् ॥ ३ ॥ वृषकस्य हयान्
सूतं धनुश्चक्रं ध्वजं रथम् । तिलशो व्यधमत् पार्थः सौबलस्य
मितैः शरैः ॥ ४ ॥ ततोऽर्जुनः शरव्रातैर्नानाप्रहरणैरपि ।
गान्धारानाकुलांश्चक्रे सौबलप्रमुखान् पुनः ॥ ५ ॥ ततः पञ्च-
शतान् वीरान् गान्धारानुयतायुधान् । प्राहिणोन्मृन्युलोकाय
क्रुद्धो वाणैर्षनञ्जयः ॥ ६ ॥ हताश्वात्तु रथात्तूर्खमवतीर्थ्य महा-
भुजः । आकरोच्च रथं भ्रातुरन्यच्च धनुराददे ॥ ७ ॥ तावेकं
रथमाकूढौ भ्रातरौ वृषकाचलौ । शरवर्षेण वीभत्समविध्येतां
मुहुर्मुहुः ॥ ८ ॥ श्यालौ तव महात्मानौ राजानौ वृषकाचलौ ।
भृशं निजघ्नतुः पार्थमिन्द्रं वृत्रबला इव ॥ ९ ॥ लव्यलक्षौ तु
गान्धारावहतौ पाण्डवं पुनः । निदाघवार्षिकौ मासौ लोकै
घर्मांश्चुभिर्यथा ॥ १० ॥ तौ रथस्थौ नरव्याघ्रौ राजानौ वृष-
काचलौ । संश्लिष्टाङ्गौ स्थितौ राजन् जघानैकेषुणार्जुनः ॥ ११ ॥
तौ रथात् सिंहसङ्घाभौ लोहिताक्षौ महाभुजौ । गतास्तू प्रेततु-
वीरौ सोदर्यावेकलक्षणौ ॥ १२ ॥ तयोर्भूमिं गतौ दिक्षौ रथादौ

वन्धुजनप्रियौ । यथो दधदिग्गः पुरुषं गमयित्वा व्यवस्थितौ
 ॥ १३ ॥ दृष्ट्वा विनिहतौ वीरौ मातुलावपलायिनौ । अशं
 मुमुचुरस्त्राणि पुलास्तव विश्राम्यते ॥ १४ ॥ निहतौ भ्रातरौ
 दृष्ट्वा मायाशतविभारदः । कृष्णौ सम्मोहयन्मायां विदधे शकुनि-
 स्ततः ॥ १५ ॥ लगुडायोगुडाश्लानः शतघ्नश्च सशक्तयः । गदा-
 परिधनिस्त्रिंशशूलमुद्गरपट्टिभ्याः ॥ १६ ॥ सकम्पनर्ष्टिनखरा मुश-
 लानि परश्वधाः । क्षुराः क्षुरप्रनालीका वत्सदन्तास्थिसन्धयः
 ॥ १७ ॥ चक्राणि विभिन्नाः प्रासा विविधान्यायुधानि च । प्रपेतुः
 सर्वतो दिग्भ्यः प्रदिग्भ्यश्चार्जुनं प्रति ॥ १८ ॥ खरोष्ट्रमहिष्ठा-
 व्याघ्राः सिंहाः सुमरचिह्नकाः । ऋक्षाः शालाद्वका गृध्राः कप-
 यश्च सरीसृपाः ॥ १९ ॥ विविधानि च रक्षांसि क्षुधितान्यर्जुनं
 प्रति । संक्रुद्धान्यभ्यधावन्त विविधानि वयांसि च ॥ २० ॥ ततो
 दिव्यास्त्रविच्छूरः कुन्तीपुत्रो धनञ्जयः । विस्फुजन्निष्ठुजालानि
 सहसा तान्यताडयत् ॥ २१ ॥ ते हन्यमानाः शूरेण प्रवरैः
 सायकैर्दृढैः । विस्वन्तो महारावं विनेशुः सर्वतो हताः ॥ २२ ॥
 ततस्तमः प्रादुरभूदर्जुनस्य रथं प्रति । तस्माच्च तमसो वाचः
 क्रूराः पार्थमभर्त्सयन् ॥ २३ ॥ तत्तमो भैरवं घोरं भयङ्कर्तुं
 महाहवे । उत्तमास्त्रेण महता ज्योतिष्केनार्जुनोऽबधीत् ॥ २४ ॥
 हते तस्मिन् जलौघास्तु प्रादुरासन् भयानकाः । अश्वसान्तु
 विनाशार्थमादित्यास्त्रमथार्जुनः ॥ २५ ॥ प्रायुङ्क्तान्शस्ततस्तेन
 प्रायशोऽस्त्रेण शोषितम् । एवं बहुविधा माया सौबलस्य कृताः
 कृताः ॥ २६ ॥ जघानास्त्रबलेनाशु प्रहसन्तर्जुनस्तदा । तथा
 हतासु मायासु तस्तोऽर्जुनशराहतः ॥ २७ ॥ अपाप्ताज्जवनै-
 रश्वैः शकुनिः प्राकृतो यथा । ततोऽर्जुनोऽस्त्रविच्छैघ्रं दर्शय-
 न्नात्मनोऽरिषु ॥ २८ ॥ अथ्यवर्षच्छूरोधेण कौरवाणामनीकिनीम् ।
 सा हन्यमाना पार्थेन तव पुत्रस्य वाहिनी ॥ २९ ॥ हैधीभूता

महाराज गङ्गेवासाय पर्वतम् । द्रोणमेवान्वपद्यन्त केचित्तत्र
 नरर्षभाः ॥ ३० ॥ केचिद्ध्युर्धनं राजन्नयमानाः किरौटिना ।
 नापश्यामस्ततस्त्वेनं सेन्ये वै रजसावृते ॥ ३१ ॥ गाण्डीवस्य च
 निर्घोषः श्रुतो हृदिणतो मया । शङ्खदुन्दुभिनिर्घोषं वाहि-
 त्राणाञ्च निःस्वनम् ॥ ३२ ॥ गाण्डीवस्य तु निर्घोषो व्यतिक्रम्या-
 स्युशद्विवम् । ततः पुनर्हृदिणतः सङ्क्रान्निवलयोधिनाम् ॥ ३३ ॥
 सुयुद्धं चार्जुनस्यासीदहन्तु द्रोणमन्वयाम् । यौधिष्ठिराण्यनी-
 कानि प्रहरन्ति ततस्ततः ॥ ३४ ॥ नानाविधान्यनीकानि पुत्राणां
 तव भारत । अर्जुनो व्यधमत् काले दिवीवाभ्राणि मारुतः ॥ ३५ ॥
 तं वासवमिवायान्तं भूरिवर्षं शरौघिणम् । महेष्वासं नरव्याघ्रं
 नोश्रं कश्चिदवारयत् ॥ ३६ ॥ ते हन्यमानाः पार्थिव लक्ष्मीया
 व्यथिता भृशम् । स्वानैव वहवो जघ्नुर्विद्रवन्तस्ततस्ततः ॥ ३७ ॥
 तेऽर्जुनेन शरा मुक्ताः कङ्कपत्रास्तनुच्छिदः । शूलभा इव सम्येतुः
 संवृण्वाना दिग्घो दश ॥ ३८ ॥ तुरङ्गं रथिनं नागं पादातिमपि
 मारिष । विनिर्भिय द्धितिं जग्मुर्वल्मीकमिव पन्नगाः ॥ ३९ ॥
 न च द्वितीयं व्यसृजत् कुक्षराश्वनरेषु सः । पृथगीकशरारुमा
 निपेतुस्ते गतासवः ॥ ४० ॥ चतैर्मनुष्यैर्हिरदैश्च सर्वतः शराभि-
 सृष्टैश्च हयैर्निपातितैः । तदाश्वगोमायुबलाभिनादितं विचित्र-
 मायोधशिरो बभूव तत् ॥ ४१ ॥ पिता सुतं त्यज्य सुहृद्वरं
 सुहृत्तथैव पुत्रं पितरः शरातुराः । खरक्षणे कृतमतयस्तदा
 जनास्यजन्ति वाहानपि पार्थपौडिताः ॥ ४२ ॥

इति द्रोणपर्वणि संपन्नकवधपर्वणि शकुनिपलायने
 त्रिंशोऽध्यायः ॥ ३० ॥

धृतराष्ट्र उवाच । तेष्वनीकेषु भजेषु पाण्डुपुत्रेण सञ्जय ।
चक्षितानां द्रुतानाञ्च कथमाचीन्मनो हि वः ॥ १ ॥ अनीकानां
प्रभङ्गानामवर्गमपश्यताम् । दुष्करं प्रतिसन्धानं तन्ममाचक्षु
सञ्जय ॥ २ ॥

सञ्जय उवाच । तथापि तव पुत्रस्य प्रियकामा विशास्यते ।
यश्चःप्रवीरा लोकेषु रञ्जन्तो द्रोणमन्वयुः ॥ ३ ॥ समुद्यतेषु
चास्त्रेषु सम्मान्ते च युधिष्ठिरे । अकुर्वन्नाथ्यकर्माणि भैरवे सत्य-
भीतवत् ॥ ४ ॥ अन्तरं भीमसेनस्य प्रापतन्मतिौजसः । सात्यके
श्चैव वीरस्य धृष्टद्युम्नस्य वा विभो ॥ ५ ॥ द्रोणं द्रोणमिति क्रूराः
पाञ्चाला समचोदयन् । मा द्रोणमिति पुत्रास्ते कुस्त्रन् सर्वान-
चोदयन् ॥ ६ ॥ द्रोणं द्रोणमिति ह्येके मा द्रोणमिति चापरे ।
कुस्त्रणां पाण्डवानाञ्च द्रोणद्यूतमवर्त्तत ॥ ७ ॥ यं यं प्रमथते
द्रोणः पाञ्चालानां रथव्रजम् । तत्र तत्र तु पाञ्चाल्यो धृष्टद्युम्नो-
ऽभ्यवर्त्तत ॥ ८ ॥ तथा भागविपर्य्यासे सङ्ग्रामे भैरवे सति । वीराः
समासदन् वीरान् कुर्वन्तो भैरवं रवम् ॥ ९ ॥ अकल्पनीयाः
शत्रूणां बभूवुस्तत्र पाण्डवाः । अकल्प्यन्त्यनीकानि क्षरन्तः क्षेप-
मात्मनः ॥ १० ॥ तेऽमर्षवशसम्प्राप्ता ह्रीमन्तः सत्त्वचोदिताः ।
त्यक्त्वा प्राणान् न्यवर्त्तन्त घ्नन्तो द्रोणं महाहवे ॥ ११ ॥ अयसा-
मिव सम्पातः शिलानामिव चाभवत् । दीव्यतां तुमुले युद्धे
प्राणैरमिततेजसाम् ॥ १२ ॥ न तु क्षरन्ति सङ्ग्राममपि वृद्धा-
स्तथाविधम् । दृष्टपूर्वं महाराज श्रुतपूर्वमपि वा ॥ १३ ॥
प्रकम्पते च पृथिवी तस्मिन् वीरावसादने । निवर्त्तता बलौघेन
महता भारप्रीडिता ॥ १४ ॥ घूर्णतोऽपि बलौघस्य दिवं स्तब्धो-
वनिःस्वनः । अजातशत्रोस्तत् सैन्यमाविवेश सुभैरवः ॥ १५ ॥
तमासाद्य तु पाण्डूनामनीकानि सहस्रशः । द्रोणेन चरता सङ्ग्रामे
प्रभङ्गानि शितैः शरैः ॥ १६ ॥ तेषु प्रमथ्यमानेषु द्रोणेनाद्भुत-

कर्मणा । पर्यवारयदायस्तो द्रोणं सेनापतिः स्वयम् ॥ १७ ॥
तदद्भुतमपश्याम द्रोणपाञ्चाख्यवोस्तदा । नैव तस्योपमा काचि-
दिति मे निश्चिता मतिः ॥ १८ ॥ ततो नीलोऽनलप्रस्थो ददाह
कुरुवाहिनौम् । शरस्फुलिङ्गश्चापार्चिर्दहन् कक्षमिवानलः ॥ १९ ॥
तं दहन्तमनीकानि द्रोणपुत्रः प्रतापवान् । पूर्वाभिलाषी सुश्रच्छा-
स्त्रयमानोऽभ्यभाषत ॥ २० ॥ नील किम्वद्भूमिर्दग्धैस्तव योधैः
शरार्चिषा । मयैकेन हि युध्यस्व क्रुद्धं प्रहर चाशु माम् ॥ २१ ॥
तं पद्मनिकराकारं पद्मपत्रनिभेक्षणम् । व्याकोषपद्माभिमुखो नीलो
विव्याध सायकैः ॥ २२ ॥ तेनातिबिद्धः रुहसा द्रोणिर्मल्लैः शितै-
स्त्रिभिः । धनुर्वज्रञ्च छत्रञ्च द्विषतः समकुन्ततः ॥ २३ ॥ सो-
ऽवप्लुत्य रथात्तस्मान्नीलश्चर्मवरासिभृत् । द्रोणायणैः शिरः काया-
द्धर्तुमैच्छत् पतत्रिवत् ॥ २४ ॥ तस्योद्यतानेः सुनसं शिरः
कायात् सकुण्डलम् । भस्त्रेनापाहरद्द्रोणिः स्त्रयमान इवानघ
॥ २५ ॥ सम्भूषं चन्द्राभमुखः पद्मपत्रनिभेक्षणः । प्रांशुरुत्पल-
पत्राभो निहतो न्यपतत् क्षितौ ॥ २६ ॥ ततः प्रविब्यथे सेना
पाण्डवी भृशमाकुला । आचार्यपुत्रेण हते नीले ज्वलिततेजशि
॥ २७ ॥ अचिन्तयंश्च ते सर्वे पाण्डवानां महारथाः । कथं
नो वासविस्त्रायाच्छत्रुभ्य इति मारिष ॥ २८ ॥ दक्षिणेन तु
सेनायाः कुरुते कदनं बली । संशप्तकावशेषस्य नारायणबलस्य
च ॥ २९ ॥

इति द्रोणपर्वणि संशप्तकबधपर्वणि नीलवधे

एकत्रिंशोऽध्यायः ॥ ३१ ॥

सञ्जय उवाच । प्रतिघातन्तु सैन्यस्य नामधेयत वृकोदर ।
सोऽभ्यहन् वाल्मिकं षष्ठ्या कर्णञ्च दशभिः शरैः ॥ १ ॥ तस्य

द्रोणः श्रितैर्वाणैस्त्रीक्ष्णधारैरजिह्वगैः । जीवितान्तमभिप्रेप्सु-
 र्यर्माख्याशु जघान ह ॥ २ ॥ पुनश्चान्समस्यैराशीविषविषो-
 पमैः । आनन्तर्यमभिप्रेप्सुः षड्विंशत्या समर्पयत् । कर्षो
 हादशभिर्वाणैरश्वत्थामा च सप्तभिः ॥ ३ ॥ षड्भिर्दुर्योधनो
 राजा तत एनमथाक्रित् । भीमसेनोऽपि तान् सर्वान् प्रत्य-
 विध्यन्महाबलः ॥ ४ ॥ द्रोणं पञ्चाशतेषूणां कर्षञ्च दशभिः
 शरैः । दुर्योधनं हादशभिर्द्रौणिं चाष्टभिराशुगैः ॥ ५ ॥ आरावं
 तुमुलं कुर्वन्मथ्यवर्त्तत तद्रणे । तस्मिन् सन्त्यजति प्राणान् मृत्यु-
 साधारणीकृते ॥ ६ ॥ अजातशत्रुस्तान् योधान् भीमं त्रातेत्य-
 चोदयत् । ते ययुभीमसेनस्य समीपमभितौजसः ॥ ७ ॥ युयु-
 धानप्रभृतयो माद्रीपुत्रौ च पाण्डवौ । ते समेत्य सुसंरब्धाः
 संहिताः पुरुषर्षभाः ॥ ८ ॥ महेष्वासवरैर्गुप्तं द्रोणानीकं विभि-
 त्सवः । समापेतुर्महावीर्या भीमप्रभृतयो रथाः ॥ ९ ॥ तान्
 प्रत्यगृह्णादव्यग्रो द्रोणोऽपि रथिनां वरः । महारथानतिवलान्
 वीरान् समरयोधिनः ॥ १० ॥ राज्यं मृत्युभयं त्यक्त्वा तावकाः
 पाण्डवान् ययुः । सादिनः सादिनोऽभ्यघ्नं स्तथैव रथिनो रथान्
 ॥ ११ ॥ आसीच्छ्रुत्यसिसम्पातो युद्धमासीत् परश्वधैः । प्रकृष्ट-
 मसियुद्धञ्च बभूव कटुकोदयम् ॥ १२ ॥ कुञ्जराणाञ्च सम्पाते-
 र्युद्धमासीत् सुदारुणम् । अपतत् कुञ्जरादन्यो हयादन्यस्त्वदाक्-
 शिराः ॥ १३ ॥ नरो वाणविनिर्भिन्नो रथादन्यश्च भारिष ।
 तत्रान्यस्य च सम्मर्द्दं पतितस्य विवर्मणः ॥ १४ ॥ शिरः प्रध्वं-
 सयामास वक्षस्याक्रस्य कुञ्जरः । अपरांश्चापरेऽमृदन् वारणाः
 पातितान् वरान् ॥ १५ ॥ विषाणैश्चावनिं गत्वा व्यभिन्दन् रथिनो
 बहून् । नाराचैः केचिदपरे विषाणालनसंज्ञवैः ॥ १६ ॥ बभ्रुसुः
 समरे नागा मृदन्तः शतशो नरान् । काष्णायसतनुवाणान्तराश्व-
 रथकुञ्जरान् ॥ १७ ॥ पतितान् पोथयाञ्चक्रुर्हिपाः स्खलनला-

निव । मधुपत्राधिवासांसि शयनानि नराधिषाः ॥ १८ ॥ ज्ञीमन्तः
 कालसम्पर्कात् सुदुःखान्मध्यशेरत । हन्ति स्त्रात्र पिता पुत्रं
 रथेनाभ्यतिवर्त्तते ॥ १९ ॥ पुत्रश्च पितरं भीहान्निर्मर्थाद्भमवर्त्तत ।
 अक्षो भग्नी ध्वजश्चिन्नश्चुत्तसुर्व्यां निपातितम् ॥ २० ॥ युगाङ्गं
 छिन्नमादाय प्रदुद्राव तथा हयः । सासिर्वाङ्मूर्ध्निपतितः शिर-
 श्छिन्न सकुण्डलम् ॥ २१ ॥ गजेनाक्षिप्य बलिना रथः सञ्जर्झितः
 क्षितौ । सारोहश्चापतद्वाजी गजेनाभग्राहतो भृशम् ॥ २२ ॥
 निर्मर्थाद् महद्युद्धमवर्त्तत सुदारुणम् । हा तात हा पुत्र सखे
 क्वासि तिष्ठ क्व धावसि ॥ २३ ॥ प्रहराहर जह्येनं क्षितक्षेडित-
 गाञ्जितैः । इत्येवमुच्चरन्तिज्ज श्रूयन्ते विविधा गिरः ॥ २४ ॥
 नरस्याश्वस्य नागस्य समसञ्जत शोणितम् । उपाशाम्यद्गो
 भौमं भीरुन् कश्चलमाविशत् ॥ २५ ॥ चक्रेण चक्रमासाद्य वीरो
 वीरस्य संयुगे । अतीतेऽस्त्रपथे काले जहार गदया शिरः
 ॥ २६ ॥ आसीत् केशपरामर्शो सुष्टियुद्धं सुदारुणम् । नखै-
 र्दन्तैश्च शूराणामर्होपे हीपमिच्छताम् ॥ २७ ॥ तत्राच्छिद्यत
 शूरस्य सखङ्गो बाहुस्यतः । सधनुश्चापरस्यापि चशरः साङ्ग-
 स्तथा ॥ २८ ॥ आक्रोशदन्यमन्योऽत्र तथान्यो विमुखोऽभवत् ।
 अन्यः प्राप्तस्य चान्यस्य शिरः कायादपाहरत् ॥ २९ ॥ सशब्द-
 मद्रवचान्यः शब्दादन्योऽत्रसङ्गृह्यम् । स्नानन्योऽथ परानन्यो
 जषान निमित्तैः शरैः ॥ ३० ॥ गिरिशृङ्गोपमश्चात्र नाराचेन
 निपातितः । मातङ्गो न्यपतद्भूमौ नदीरोध द्वोष्णागौ ॥ ३१ ॥
 तथैव रथिनं नागः चरन् गिरिरिवारुजन् । अवातिष्ठत् पदा
 भूमौ सहाश्र्वं सहसारथिम् ॥ ३२ ॥ शूरान् प्रहरतो दृष्ट्वा कृता-
 खान् रुधिरोक्षितान् । बह्वनन्वाविशन्मोक्षो भीरुन् हृदय-
 दुर्वलान् ॥ ३३ ॥ सर्वमाविशममवन्नाप्राञ्चायत किङ्घन । सैन्येन
 रजसा ध्वस्तं निर्मर्थाद्भमवर्त्तत ॥ ३४ ॥ ततः सेनापतिः श्रीप्र-

अयं काल इति ब्रुवन् । नित्याभिलषितानेव त्वयामास पाण्ड-
 वान् ॥ ३५ ॥ कुर्वन्तः आसनं तस्य पाण्डवा वाङ्मशालिनः ।
 सरो हंसा इवापेतुर्धन्तो द्रोणरथं प्रति ॥ ३६ ॥ गृह्णीताद्रवता-
 न्योऽन्यं नाविभीत निङ्गन्तत । इत्यातीत्तुमुलः शब्दो दुर्धर्षस्य
 रथं प्रति ॥ ३७ ॥ ततो द्रोणः कृपः कर्णो द्रौणी राजा जय-
 द्रथः । विन्दानुविन्दावावन्यौ शल्यश्च तान्प्रवारयत् ॥ ३८ ॥ ते
 त्वार्थधर्मसंरक्ष्या दुर्निवारा दुरासदाः । शरार्त्ता न जह्नुर्द्रोणं
 पाञ्चालाः पाण्डवैः सह ॥ ३९ ॥ ततो द्रोणोऽतिसंक्रुद्धो विस्फ-
 जच्छतस्रः शरान् । चेदिपाञ्चालपाण्डूनामकरोत् कदनं महत्
 ॥ ४० ॥ तस्य ज्यातलनिर्वोषः शुश्रुवे दिक्षु मारिष । वज्र-
 संक्रादसङ्काशंस्त्रासयन्मानवान् वज्रन् ॥ ४१ ॥ एतस्मिन्नन्तरे
 जिष्णुर्जिला संशप्तकान् वहन् । अभयवात्तत्र यत्नासौ द्रोणः
 पाण्डून् प्रमर्हति ॥ ४२ ॥ तान् शरौघमहावर्त्तान् शीणितोदा-
 न्नहाक्रदान् । तीर्थः संशप्तकान् हत्वा प्रत्यदृश्यत फाल्गुनः
 ॥ ४३ ॥ तस्य कीर्त्तिमतो लक्ष्म सूर्यप्रतिमतेजसः । दीप्यमान-
 मपश्याम तेजसा वानरध्वजम् ॥ ४४ ॥ संशप्तकसमुद्रं तमुच्छो-
 ष्यास्त्रगमस्तिभिः । स पाण्डवयुगान्तार्कः कुञ्जतप्यभ्रतीतपत् ॥ ४५ ॥
 प्रददाह कुञ्जन् सर्वानर्जुनः शस्त्रतेजसा । युगान्ते सर्वभूतानि
 धूमकेतुरिवोत्थितः ॥ ४६ ॥ तेन वाणसहस्रौघैर्गजाश्वरथ-
 योधिनः । ताड्यमानाः क्षितिं जग्मुर्भुक्तकेशाः शरार्हिताः ॥ ४७ ॥
 केचिदार्त्तस्वरं चक्रुर्विनेदुरपरे पुनः । पार्थवाणहताः केचिन्नि-
 पेतुर्विगतासवः ॥ ४८ ॥ तेषामुत्पतितान् काञ्चित् पतितांश्च परा-
 ङ्मुखान् । न जघानार्जुनो योधान् योधव्रतमनुस्मरन् ॥ ४९ ॥
 ते विकीर्णरथाश्विन्नाः प्रावशश्च पराङ्मुखाः । कुरवंः कर्षकर्मसि
 हाहेति च विचक्रुः ॥ ५० ॥ तमाधिरथिराक्रन्दं विज्ञाय
 शरणैपिणाम् । मामैष्टेति प्रतिश्रुत्य सदावभिसुखोऽर्जुनम् ॥ ५१ ॥

स भारतवर्षेष्ठः सर्वभारतहर्षणः । प्रादुश्चक्रं तदाग्नेयमस्त्र-
 मस्त्रविदां वरः ॥ ५२ ॥ तस्य दीप्तशरौघस्य दीप्तचापधरस्य च ।
 शरौघान् शरजालेन विदुद्राव धनञ्जयः ॥ ५३ ॥ तथैवाधिरथि-
 स्तस्य वाणान् ज्वलिततेजसः । अस्त्रमस्त्रेण संवार्य प्राणदहि-
 जन् शरान् ॥ ५४ ॥ घृष्टयुग्मश्च भीमश्च सात्यकिश्च महारथः ।
 विव्यधुः कर्षणासाय त्रिभिस्त्रिभिरजिह्वगैः ॥ ५५ ॥ अर्जुनास्त्रतु-
 राधेयः संवार्य शरवृष्टिभिः । तेषां वयाणां चापानि चिच्छेत्
 विभिस्त्रैस्त्रिभिः ॥ ५६ ॥ ते निहृतायुधा वीरा निर्विघ्ना भुजगा
 इव । रथात् शक्तीः समुत्क्षिप्य भृशं सिंहा इवानदन् ॥ ५७ ॥
 ता भुजाग्रैर्महावेगा विस्फुटा भुजगोपमाः । दीप्यमाना महाशक्तौ
 जघ्नुराधिरथिं प्रति ॥ ५८ ॥ ता निहृत्य शरव्रातैस्त्रिभिस्त्रिभि-
 रजिह्वगैः । ननाद् बलवान् कर्षः पार्थाय विस्त्रजञ्छुरान् ॥ ५९ ॥
 अर्जुनस्यापि राधेयं विह्वा सप्तभिराशुगैः । कर्णादवरजं वारु-
 ळ्जघान निधितैस्त्रिभिः ॥ ६० ॥ ततः शत्रुक्षयं हत्वा पार्थ-
 षड्भिरजिह्वगैः । जहार सद्यो भक्तेन विपाटस्य शिरो रथात्
 ॥ ६१ ॥ पश्यतां धार्तराष्ट्राणामेकेनैव किरौटिना । प्रमुखे सूत-
 पुत्रस्य सोदर्या निहतास्त्रयः ॥ ६२ ॥ ततो भीमः समुत्त-
 खरथाद्देनतेयवत् । वरासिना कर्षपक्षान् जघान दश पञ्च
 ॥ ६३ ॥ पुनः खरथमास्थाय धनुरादाय चापरम् । विव्याध
 दशभिः कर्षं सूतमश्वान् पञ्चभिः ॥ ६४ ॥ घृष्टयुग्मोऽप्यसि-
 चर्मचादाय भास्वरम् । जघाम चन्द्रवर्माणं वृहत्क्षत्रञ्च नैषध-
 ॥ ६५ ॥ ततः खरथमास्थाय पाञ्चाख्योऽन्यच्च कार्मुकम् । आदाय
 कर्षं विव्याध त्रिसप्तत्या नदन् रणे ॥ ६६ ॥ शैनेयोऽप्यन्यदा-
 दाय धनुरिन्द्रसमद्युतिः । सूतपुत्रञ्चतुःषष्ट्या विह्वा सिंह इवा-
 नदत् ॥ ६७ ॥ मल्लभगां साधुमुक्ताभगां कृत्वा कर्षस्य कार्-
 मुकम् । पुनः कर्षं त्रिभिर्वासैर्वाहोरुरसि चार्पयत् ॥ ६८ ॥ ततः

दुर्योधनो राजा द्रोणश्चैव जयद्रथः । निमज्जमानं राधेयमुज्जहः
 सात्यकास्रवात् ॥ ६८ ॥ पत्तप्रश्वरथमातङ्गास्वदीयाः शतशोऽपरे ।
 कर्षमेवाभ्यधावन्त त्रासयानाः प्रहारिणः ॥ ७० ॥ घृष्टद्युम्नश्च
 भीमश्च सौभद्रोऽर्जुन एव च । नकुलः सहदेवश्च सात्यकिं जगुपू-
 रणे ॥ ७१ ॥ एवमेष महारौद्रः क्षयार्थं सर्वधन्विनाम् । ताव-
 कानां परेषाञ्च त्यक्त्वा प्राणानभूद्रणः ॥ ७२ ॥ पदातिरथनागाश्चा-
 गजाश्चरथपत्तिभिः । रथिनो नागपत्तप्रश्चैरथपत्तौ रथद्विपैः
 ॥ ७३ ॥ अश्वैरश्वा गजैर्नागा रथिनो रथिभिः सह । संयुक्ताः
 समदृश्यन्त पत्तयस्यापि पत्तिभिः ॥ ७४ ॥ एवं सुकलितं युद्ध-
 मासीत् क्रव्यादहर्षणम् । महद्भिस्तैरभीतानां यमराष्ट्रविवर्द्धनम्
 ॥ ७५ ॥ ततो हता नररथवाजिकुच्छरैरनेकशो द्विपरथपत्ति-
 वाजिनः । गजैर्गजा रथिभिरुदायुधारथार्हयैर्हयाः पत्तिगणैश्च
 पत्तयः ॥ ७६ ॥ रथैर्हिपा हिरद्वरैर्महाहया हयैर्नरा वर-
 रथिभिश्च वाजिनः । निरस्तजिह्वादग्नेक्षणाः क्षितौ क्षयं गताः
 प्रमथितवर्मभूषणाः ॥ ७७ ॥ तथापरैर्बहुकरणैर्वरायुधैर्हता गताः
 प्रतिभयदर्शनाः क्षितिम् । विपोथिता हयगजपादताडिता भृश-
 कुलारथखरनेमिभिः क्षताः ॥ ७८ ॥ प्रमोदने श्वापदपक्षि-
 रक्षसां जनक्षये वर्तति तत्र दारुणे । महाबलास्ते कुपिताः
 परस्परं निषूद्यन्तः प्रविचेरुरोजसा ॥ ७९ ॥ ततो वले भृश-
 लुलिते परस्परं निरीक्ष्यमाणे रुधिरौघसंप्लुते । दिवाकरेऽस्तं
 गिरिमास्थिते शनैरुभे प्रयाते भिविराय भारत ॥ ८० ॥

इति द्रोणपर्वणि संप्रपन्नकवधपर्वणि सङ्खल्युद्धे

द्वात्रिंशोऽध्यायः ॥ ३२ ॥

समाप्तञ्च संप्रपन्नकवधपर्व ।

अथाभिमन्युवधपर्व ।

सञ्जय उवाच । पूर्वमस्मात् भगनेषु फाल्गुनेनाभितौजसा ।
 द्रोणे च मोघसङ्कल्पे रक्षिते च युधिष्ठिरे ॥ १ ॥ सर्वं विध्वस्त-
 कवचास्तावका युधि निर्जिताः । रजस्वला भृशोद्विग्ना वीच-
 माणा दिशो दध ॥ २ ॥ अवहारं ततः कृत्वा भारद्वाजस्य संसृते ।
 लम्बलक्षैः परैर्हीना भृशवहसिता रणे ॥ ३ ॥ श्लाघमानेषु
 भूतेषु फाल्गुनस्यामितान् गुणान् । केशवस्य च सौहार्दं कौर्त्तर-
 मानेऽर्जुनं प्रति ॥ ४ ॥ अभिघस्ता इवाभूवन् ध्यानमूकत्वनास्थिताः ।
 ततः प्रमातसमये द्रोणं दुर्योधनोऽब्रवीत् ॥ ५ ॥ प्रणयादभि-
 मानाच्च द्विषद्वृद्धा च दुर्मनाः । शृण्वतां सर्वयोधानां संरक्ष्यो
 वाक्यकोविद ॥ ६ ॥ नूनं वयं बध्यपक्षा भवतो द्विजसत्तम ।
 तथाहि नाग्रहीः प्राप्तं समीपेऽय युधिष्ठिरम् ॥ ७ ॥ इच्छतस्ते
 न सुचेयत चक्षुःप्राप्तो रणे रिपुः । जिहृक्षतो रक्ष्यमाणः सामरै-
 रपि पाण्डवैः ॥ ८ ॥ वरं दत्त्वा मम प्रीतः पश्चाद्विकृतवानसि ।
 आशामङ्गं न कुर्वन्ति भक्तस्यार्थाः कथञ्चन ॥ ९ ॥ ततोऽङ्गीत-
 स्तथोक्तः सन् भारद्वाजोऽब्रवीन्मृपम् । नार्हसे मां तथा ज्ञातुं
 घटमानं तव प्रिये ॥ १० ॥ ससुरासुरगन्धर्वाः सयक्षोरगराक्षसाः ।
 नालं लोका रणे जेतुं पात्यमानं किरीटिना ॥ ११ ॥ विश्व-
 सृष्टं यत्र गोविन्दः पृतनानीस्तथार्जुनः । तत्र कस्य वलं क्रामे-
 दन्यत्र वप्रस्यकात् प्रभो ॥ १२ ॥ सत्यं तात ब्रवीम्यद्य नैतज्जा-
 लन्यथा भवेत् । अथैषां प्रवरं वीरं पातयिष्ये महारथम् ॥ १३ ॥
 तच्च व्यूहं विधास्यामि योऽभेद्यस्त्रिदशैरपि । योगेन केनचि-
 द्राजन्मर्जुनस्त्वपनीयताम् ॥ १४ ॥ न ह्यज्ञातमसाध्यं वा तस्य
 सङ्घोऽस्ति किञ्चन । तेन ह्युवाच स कलं सर्वं ज्ञानभितस्ततः
 ॥ १५ ॥ द्रोणेन व्याहृते ह्येवं संशप्तकगणाः पुनः । आह्वयन्तो-
 ऽर्जुनं सङ्घो दक्षिणामभितो दिशम् ॥ १६ ॥ ततोऽर्जुनस्याथ

परैः सार्द्धं समभवद्व्रणः । तादृशो यादृशो नान्यः श्रुतो दृष्टोऽपि
वा क्वचित् ॥ १७ ॥ तत्र द्रोणेन विहितो व्यूहो राजन्मशोभत ।
चरन् मध्यन्दिने सूर्यः प्रतपन्निव दुर्दृशः ॥ १८ ॥ तच्चामिमन्यु-
र्वचनात् पितुर्ज्येष्ठस्य भारत । विभेदं दुर्मिदं सङ्घे चक्रव्यूह-
मनेकधा ॥ १९ ॥ स कृत्वा दुष्करं कर्म हत्वा वीरान् सहस्रशः ।
षट्सु वीरेषु संसक्तो दैःशासनिवशङ्गतः ॥ २० ॥ सौमद्रः
पृथिवीपाल जहौ प्राणान् परन्तप । वयं परमसंहृष्टाः पाण्डवाः
शोककर्षिताः । सौमद्रे राजन्वचनमनुर्महि ॥ २१ ॥

धृतराष्ट्र उवाच । पुत्रं पुरुषसिंहस्य सञ्जयाप्राप्तयौवनम् ।
रणे विनिहतं श्रुत्वा भृशं मे दीर्यते मनः ॥ २२ ॥ दारुणः
क्षत्रधर्मोऽयं विहितो धर्मकर्तृभिः । यत्र राज्येप्सवः शूरा
वाले शस्त्रमपातयन् ॥ २३ ॥ बालमत्यन्तसुखिनं विचरन्तमभीत-
वत् । कृतास्त्रा बहवो जघ्नर्ब्रूहि गावत्याणे कथम् ॥ २४ ॥
विभित्सुना रथानीकं सौमद्रेणामितौजसा । विक्रीडितं यथा
सङ्घे तन्मनाचक्षु सञ्जय ॥ २५ ॥

सञ्जय उवाच । यस्मां पृच्छसि राजेन्द्र सौमद्रस्य निपा-
तनम् । तत्ते कार्त्तस्त्रेण वक्ष्यामि शृणु राजन् समाहितः
॥ २६ ॥ विक्रीडितं कुमारेण यथानीकं विभित्सता । आरु-
णाश्च यथा वीरा दुरावारा जयिष्णावः ॥ २७ ॥ दावाग्रभि-
परीतानां भूरिगुल्मदण्डभे । वनौकसामिदारण्ये त्वदीयाना-
सभूङ्गयम् ॥ २८ ॥

इति द्रोणपर्वणि अभिमन्युवधपर्वणि चक्रव्यूहनिर्माण-
परामर्शे त्रयस्त्रिंशोऽध्यायः ॥ ३३ ॥

सञ्जय उवाच । समरेऽत्युग्रकर्माणाः कर्माभिव्यञ्जितश्रमाः ।
 सकृशाः पाण्डवाः पञ्च देवैरपि दुरासदाः ॥ १ ॥ सत्त्वकर्मा-
 न्वयैर्बुद्ध्या कीर्त्तार्ता च यशसा ज्ञिया । नैव भूतो न भविता नैव
 तुल्यगुणः पुमान् ॥ २ ॥ सत्यधर्मो रतो दान्तो विप्रपूजादिभि-
 र्गुणैः । सदैव त्रिदिवं प्राप्तो राजा किल युधिष्ठिरः ॥ ३ ॥
 युगान्ते चान्तको राजन् जामदग्न्यश्च वीर्यवान् । रथस्थो भीम-
 सेनश्च कथ्यन्ते सट्टमास्त्रयः ॥ ४ ॥ प्रतिज्ञाकर्मदक्षस्य रणे
 गाण्डीवधन्वनः । उपमां नाधिगच्छामि पार्थस्य सट्टमो क्षितौ
 ॥ ५ ॥ गुरुवात्सल्यमत्यन्तं नैभृत्यं विनयो दमः । नकुलेऽप्रति-
 रूपञ्च शौर्यञ्च नियतानि षट् ॥ ६ ॥ श्रुतगास्त्रोर्ध्वमाध्वर्यसत्त्व-
 रूपपराक्रमैः । सट्टमो देवयोर्वीरः सहदेवः किलाश्विनोः ॥ ७ ॥
 ये च कृशो गुणाः स्फीताः पाण्डवेषु च ये गुणाः । अभिमन्यौ
 किलैकस्या दृश्यन्ते शुणसञ्चयाः ॥ ८ ॥ युधिष्ठिरस्य धैर्येण
 कृशास्य चरितेन च । कर्मभिर्भीमसेनस्य सट्टमो भीमकर्मणः ॥ ९ ॥
 धनञ्जयस्य रूपेण विक्रमेण श्रुतेन च । विनयात् सहदेवस्य
 सट्टमो नकुलस्य च ॥ १० ॥

धृतराष्ट्र उवाच । अभिमन्युमहं सूत सौमद्रमपराजितम् ।
 श्रोतुमिच्छामि कार्त्तस्त्रेण कथमायोधने हतः ॥ ११ ॥

सञ्जय उवाच । स्थिरो भव महाराज शोकं धारह दुर्धरम् ।
 महान्तं बन्धनामन्ते कथयिष्यामि तच्छृणु ॥ १२ ॥ चक्रव्यूहो
 महाराज ह्याचार्येणाभिकल्पितः । तत्र शक्रोपमाः सर्वे राजानो
 विनिवेष्टिताः ॥ १३ ॥ द्वारस्थानेषु निव्यस्ताः कुमारः सूर्य-
 वर्चसः । सङ्घातो राजपुत्राणां सर्वेषामभवेत्तदा ॥ १४ ॥ कृताभि-
 समयाः सर्वे सवर्णविकृतध्वजाः । रक्ताम्बरधराः सर्वे सर्वे रक्त-
 विभूषणाः ॥ १५ ॥ सर्वे रक्तपताकाश्च सर्वे वै हेममाक्षिनः ।
 चन्दनागुरदिग्धाङ्गाः सन्निवः सुन्दरावतः ॥ १६ ॥ सङ्घातो

द्रोणपर्व ।

८७

पर्यधावन्त कार्ष्णिं प्रति युयुत्सवः । तेषां द्रुपदसहस्राणि वभ्रुवु-
 र्दृढधन्विनाम् ॥ १६ ॥ पौत्रं तव पुरस्कृत्य लक्ष्मणं प्रियदर्श-
 नम् । अन्योऽन्यसमदुःखास्ते अन्योऽन्यसमसाहसाः ॥ १७ ॥
 अन्योऽन्यस्पर्द्धमानाश्च अन्योऽन्यस्य हिते रताः । दुर्योधनस्तु
 राजेन्द्र सैन्यमध्ये व्यवस्थितः ॥ १८ ॥ कर्णदुःशासनश्चपैर्द्वतो
 राजा महारथैः । देवराजोपमः श्रीमान् श्वेतच्छत्राभिसंवृतः
 ॥ १९ ॥ चामरव्यजनक्षेपैरुदयन्निव भास्करः । प्रमुखे तस्य
 सैन्यस्य द्रोणोऽवस्थितनायकः ॥ २० ॥ सिन्धुराजस्तथातिष्ठत्
 श्रीमान्नेरुरिवाचलः । सिन्धुराजस्य पार्श्वस्था चक्षुष्यामपुरो-
 गमाः ॥ २१ ॥ सुतास्तव महाराज त्रिंशत्त्रिंशदशसन्निभाः । गान्धार-
 राजः कितवः शल्यो भूरिश्रवास्तथा ॥ २२ ॥ पार्श्वतः सिन्धु-
 राजस्य व्यराजन्त महारथाः । ततः प्रवव्रते युद्धं तुमुलं लोम-
 हर्षणम् । तावकानां परेषाञ्च मृत्यु कृत्वा निवर्त्तनम् ॥ २३ ॥

इति द्रोणपर्वणि अभिमन्युदधपर्वणि चक्रव्यूहनिर्माणे
 चतुस्त्रिंशोऽध्यायः ॥ ३४ ॥

सञ्जय उवाच । तदनीकमनाष्टयं भारद्वाजेन पालितम् ।
 पार्थाः समभ्यवर्त्तन्त भीमसेनपुरोगमाः ॥ १ ॥ सात्यकिश्चेकि-
 तानश्च घृष्टद्युम्नश्च पार्श्वतः । कुन्तिभोजश्च विक्रान्तो द्रुपदश्च महा-
 रथः ॥ २ ॥ आर्जुनिः क्षत्रधर्मा च बृहत्क्षत्रश्च वीर्यवान् ।
 चेद्दिपो घृष्टकेतुश्च माद्रीपुत्रौ षटोत्कचः ॥ ३ ॥ युधानन्युश्च
 विक्रान्तः शिखण्डी चापराजितः । उत्तमौजाश्च दुर्द्वर्षो विराटश्च
 महारथः ॥ ४ ॥ द्रौपद्याश्च संरम्भाः शैशुपालश्च वीर्यवान् ।
 कैकयाश्च महावीर्या मृञ्जयाश्च सहस्रयः ॥ ५ ॥ एते चान्ये च
 १३ श्री १३

सगणाः कृतास्त्रा युद्धदुर्मदाः । समभ्यधावन् सहसा भारद्वाजं
युयुत्सवः ॥ ६ ॥ समीपे वर्त्तमानांस्तान् भारद्वाजोऽपि वीर्यवान् ।
असम्भ्रान्तः शरौघेण महता समवारयत् ॥ ७ ॥ महौघः सलिल-
स्येव गिरिभासद्य दुर्मिदम् । द्रोणं तेनाभ्यवर्त्तन्त वेलामिव
जलाशयाः ॥ ८ ॥ पीड्यमानाः शरैराजन् द्रोणचापविनिःसृतैः ।
न श्रेकुः प्रमुखे स्थातुं भारद्वाजस्य पाण्डवाः ॥ ९ ॥ तदद्भुत-
मपश्याम द्रोणस्य भुजयोर्बलम् । यदेनं नाभ्यवर्त्तन्त पाञ्चालाः
सृञ्जयैः सह ॥ १० ॥ तमायान्तमभिक्रुद्धं द्रोणं दृष्ट्वा युधिष्ठिरः ।
वह्मधा चिन्तयामास द्रोणस्य प्रतिवारणम् ॥ ११ ॥ अशक्यन्तु
तमन्येन द्रोणं मत्वा युधिष्ठिरः । अविसृञ्चं गुरुं भारं सौमद्रे
समवासृजत् ॥ १२ ॥ वासुदेवादनवरं फाल्गुनाच्चामितौजसम् ।
अब्रवीत् परवीरघ्नमभिमन्युमिहं वचः ॥ १३ ॥ एव नो नार्जुनो
गर्ह्यथा तात तथा कुरु । चक्रव्यूहस्य न वयं विद्व भेदं कथ-
ञ्चन ॥ १४ ॥ त्वं वाजुनो वा कृष्णो वा भिन्द्यात् प्रद्युम्न एव
वा । चक्रव्यूहं महाबाहो पञ्चमो नोपपद्यते ॥ १५ ॥ अभि-
मन्यो वरं तात याचतां दातुमर्हसि । पितॄणां मातुलानाञ्च
सैन्यानां चैव सर्वशः ॥ १६ ॥ धनञ्जयो हि नस्तात गर्ह्येदेव
संयुगात् । क्षिप्रमस्त्रं समादाय द्रोणानीकं विधातयः ॥ १७ ॥

अभिमन्युस्त्वाच । द्रोणस्य दृढमत्यग्रमनीकप्रवरं युधि ।
पितॄणां जयमाकाङ्क्षन्नावगाहेऽविलम्बितम् ॥ १८ ॥ उपदिष्टो हि
मे पित्रा योगोऽतीकविधातने । नोत्सहे तु विनिगन्तुमहं कस्या-
च्चिदापदि ॥ १९ ॥

युधिष्ठिर उवाच । भिन्द्यानीकं युधां श्रेष्ठ दारं सञ्जनयस्व
नः । वयं त्वानुगमिष्यामो येन त्वं तात वास्यसि ॥ २० ॥ धन-
ञ्जयसमं युद्धे त्वां वयं तात संयुते । प्रणिधायानुयास्यामो
रचन्तः सर्वतोमुखाः ॥ २१ ॥

भीम उवाच । अहं त्वानुगमिष्यामि वृष्टद्युम्नोऽथ सात्यकिः ।
पाशालाः कैकया मत्स्यग्रास्तथा सर्वे प्रमदकाः ॥ २२ ॥ सङ्गृह्णन्
त्वया व्यूहं तत्र तत्र पुनः पुनः । वयं प्रध्वंसयिष्यामो निघ्नमाना
वरान् वरान् ॥ २३ ॥

अभिमन्युरुवाच । अहमेतत् प्रवेक्ष्यामि द्रोणानीकं दुरा-
सदम् । यतङ्ग इव संक्रुद्धो ज्वलन्तं जातवेदसम् ॥ २४ ॥ तत्
कर्माद्य करिष्यामि हितं यदंशयोर्द्वयोः । मातुलस्य च यत् प्रीतिं
करिष्यामि पितुश्च मे ॥ २५ ॥ शिशुनैकैः सङ्ग्रामे काव्यमानानि
सङ्गृह्यः । द्रक्ष्यन्ति सर्वभूतानि द्विषत् सैन्यानि वै मया ॥ २६ ॥
नाहं पार्थेन जातः स्यां न च जातः सुभद्रया । यदि मे संयुगे
कश्चिज्जीवितान्नाद्य मुच्यते ॥ २७ ॥ यदि नैकरथेनाहं समग्रं
क्षत्रमण्डलम् । न करोम्यष्टवा शुद्धे न भवाम्यर्जुनात्मजः ॥ २८ ॥

युधिष्ठिर उवाच । एवन्ते भाषमङ्गणस्य वलं सौभद्र वर्द्धि-
ताम् । यस्त्वमुत्सहसे भेतुं द्रोणानीकं दुरासदम् ॥ २९ ॥
वदितं पुरुषव्याघ्रैर्महेष्वासैर्महाबलैः । साध्यस्त्वमस्तु कल्पैर्वस्त्र-
ज्जपादित्यविक्रमैः ॥ ३० ॥

सञ्जय उवाच । तस्य तद्वचनं श्रुत्वा स यन्तारमचोदयत् ।
सुमित्राश्वान् रथे क्षिप्रं द्रोणानीकाय चोदय ॥ ३१ ॥

इति द्रोणपर्वणि अभिमन्युवधपर्वणि अभिमन्युप्रतिज्ञायां
पञ्चविंशोऽध्यायः ॥ ३५ ॥

सञ्जय उवाच । सौभद्रस्तद्वचः श्रुत्वा धर्मराजस्य भीमतः ।
अचोदयत यन्तारं द्रोणानीकाय भारत ॥ १ ॥ तेन सञ्जोय-
मानस्तु याहि याहीति सारथिः । प्रत्युवाच ततो राजन्नाभि-

मन्युमिदं वचः ॥ २ ॥ अतिभारोऽयमायुष्मन्नाहित स्व । य पाण्डवैः ।
 सम्प्रधार्य क्षमं बुद्ध्या ततस्त्वं योद्धुमर्हसि ॥ ३ ॥ आचार्यो हि
 कृती द्रोणः परमास्त्रे कृतश्चमः । अत्यन्तसुखसंयुजस्वच्चात्यन्त-
 विशारदः ॥ ४ ॥ ततोऽभिमन्युः प्रहसन् सारथिं वाक्यमब्रवीत् ।
 सारथे कीन्वयं द्रोणः समगं क्षत्रमेव वा ॥ ५ ॥ ऐरावतगतं शक्रं
 सक्षामरगणैरहम् । योधयैयं रणमुखे न मे क्षत्रेऽय विस्मयः
 ॥ ६ ॥ न ममैतद्विषत्सैन्यं कलामर्हति षोडशीम् । अपि
 विश्वजितं विष्णुं मातुलं प्राप्य सूतज ॥ ७ ॥ पितरं चार्जुनं युद्धे
 न भीर्मामनुयास्यति । ततोऽभिमन्युस्तां वाचं कदर्थीकृत्य सारथेः
 ॥ ८ ॥ याहीत्येवाब्रवीदेनं द्रोणानीकाय याचिरम् । ततः
 सञ्ज्ञोदयामास हयानस्य त्रिहायणान् ॥ ९ ॥ नातिहृष्टमनाः
 सूतो हेमभाण्डपरिच्छदान् । ते प्रेषिताः सुमित्रेण द्रोणानीकाय
 वाजिनः ॥ १० ॥ द्रोणमभ्यद्रवव्राजन् महावेगपराक्रमाः । तमु-
 द्दीक्ष्य तथायान्तं सर्वं द्रोणपुरोगमाः । अभ्यवर्तन्त कौरव्याः
 पाण्डवाश्च तमन्वयुः ॥ ११ ॥ सकर्षिंकारप्रवरोच्छ्रितध्वजः सुवर्म-
 वमार्जुनिरर्जुनावरः । युयुत्सया द्रोणमुखानभीतवत् समा-
 सदत् सिंहशिशुर्यथा द्विपान् ॥ १२ ॥ ते विशन्तं मुदा युक्ताः
 सम्यहारं प्रचक्रिरे । आसीत् गाङ्ग इवाजर्तो मुहुर्त्तमुदघाविव
 ॥ १३ ॥ शूराणां युध्यमानानां निघ्नतामितरेतरम् । सङ्ग्राम-
 स्तुमुलो राजन् प्रावर्त्तत सुदारुणः ॥ १४ ॥ प्रवर्त्तमाने सङ्ग्रामे
 तस्मिन्नतिमयङ्करे । द्रोणस्य मिषतो व्यूहं भित्त्वा प्राविशदार्जुनिः
 ॥ १५ ॥ तं प्रविष्टं विनिघ्नन्तं शत्रुमध्ये महाबलम् । हन्यश्च-
 रथपत्तग्रीवाः परिवश्रुर्मुदान्विताः ॥ १६ ॥ नानावाद्विनिर्घोषैः
 चोडितास्फोटगर्जितैः । हृद्गारैः सिंहनादैश्च तिष्ठ तिष्ठेति
 निःस्वनैः ॥ १७ ॥ घोरैर्हलहलाश्वदैर्मागास्तिष्ठेहि मामिति ।
 असावहममुनेति प्रवदन्ति मुहुर्मुहुः ॥ १८ ॥ वृंहितैः शिञ्चितैः

ह्यसैः खुरनेमिस्त्रनैरपि । सन्नादयन्तो वसुधामभिदुद्रुवुरार्ज-
 निम् ॥ १९ ॥ तेषामापततां वीरः श्रीघ्नं पूर्वमथो दृढम् ।
 क्षिप्रास्त्रो न्यवधौद्भ्रातृन् मर्मघ्नो मर्मभेदिभिः ॥ २० ॥ ते हन्य-
 माना विवशा नानालिङ्गैः शितैः शरैः । अभिपेतुस्तमेवाजौ
 शलभा इव पावकम् ॥ २१ ॥ ततस्तेषां शरीरैश्च शरीरावयवैश्च
 सः । सन्तस्तार तदा भूमिं कुशैर्वेदीमिवाध्वरे ॥ २२ ॥ बद्ध-
 गोधाङ्गुलिवाणान् सशरासनसायकान् । सासिचर्माङ्गुशामीषून्
 सतोमरपरश्वधान् ॥ २३ ॥ सगदायोगुड्गप्रासान् सष्टितोमर-
 पट्टिधान् । सभिन्दिपालपरिधान् सशक्तिशरकम्पनान् ॥ २४ ॥
 सप्रतोदमहाशङ्खान् सकुन्तान् सकचग्रहान् । समुत्तरक्षीपणीयान्
 सपाशपरिधोपलान् ॥ २५ ॥ सकेयूराङ्गदान् वाहन् हृद्यगन्धा-
 नुलोपनान् । स चिच्छेदार्जुनिस्तस्मै लदीयानां सहस्रशः ॥ २६ ॥
 तै स्फुरद्भिर्महाराज शुशुभे भूः सलोहितैः । पञ्चास्यैः पन्नगै-
 श्चिन्नैर्गरुडैरेव मारिष ॥ २७ ॥ सुनासाननकेशान्तरप्रणेश्यास-
 कुण्डलैः । सन्दष्टौष्ठपुटैः क्रोधात् चरद्भिः शोणितं वज्र ॥ २८ ॥
 चारुस्रग्मुकुटोष्णीषैर्मणिरत्नविराजितैः । विनालनलिनाकारै-
 र्द्विवाकरशशिप्रभैः ॥ २९ ॥ हितप्रियंवदैः काले वज्रभिः पुण्य-
 गन्धिभिः । द्विषच्छिरोभिः पृथिवीमवतस्तार फाल्गुनिः ॥ ३० ॥
 गन्धर्वनगराकारान् विविधान् कल्पितान् रथान् । ईषामुखान्
 चित्रवेणून् न्यस्तदण्डकबन्धुरान् ॥ ३१ ॥ विजङ्घाङ्घ्रिवरांस्तत्र
 विनासादशनादपि । विचक्रोपस्फुरोपस्थान् भक्षोपकरणानपि
 ॥ ३२ ॥ प्रपातिनोपस्तरणान् हतयोधान् सहस्रशः । शरै-
 र्विशकलीकुर्वन् दिक्षु सर्वासु भारत ॥ ३३ ॥ पुनर्दिपान् द्विपा-
 रोहान् वैजयन्त्यङ्गुशध्वजान् । तूर्णवर्माख्यथो कक्षान् श्रैवेया-
 ख्यथ कम्बलान् ॥ ३४ ॥ वरुणाः शुण्डान् विषाणाग्रान् गज-
 मालापदामुगान् । शरैर्निशितधाराग्रैः शत्रुवाणामशतयत् ॥ ३५ ॥

वानायुजान् पार्वतीयान् काम्बोजानथ वालिकान् । स्थिरवाह-
 धिकर्षाक्षान् जवनान् साधुवाहिनः ॥ ३६ ॥ आरुढान् शिचितै-
 र्योधैः शत्यूष्टिप्रासयोधिभिः । विध्वस्तचारुमुकुटान् विप्रविह-
 प्रकीर्णकान् ॥ ३७ ॥ निरस्तजिह्वानयनान् निष्कीर्णान्त्रयकृद्-
 युतान् । हतारोहान् भिन्नघण्टान् क्रव्यादगणभोदनान् ॥ ३८ ॥
 निवृत्तचर्मकवचान् शकुन्मूत्रासृगापुतान् । निपातयन्नागगणां-
 स्तावकान् स व्यरोचत ॥ ३९ ॥ एको विष्णुरिवाचिन्त्यः कृत्वा
 प्राक्कर्म दुष्करम् । तथा विमथितं तेन अङ्गं तव बलं महत्
 ॥ ४० ॥ यथासुरवलं घोरं त्रयस्वकेनाभितौजसा । कृत्वा कर्म
 रम्भेऽसृजं परैरार्जुनिराहवे ॥ ४१ ॥ अभिनत् स पदात्तग्रीवान्
 तदीयानेव सर्वशः । एवमेकेन तां सेनां सौमद्रेण शितैः शरै-
 ॥ ४२ ॥ भयं विप्रहतां दृष्ट्वा स्कन्दे नैवासुरीं चमूम् । तदीया-
 स्तव पुत्राय वीक्षमाणा दिशो दश ॥ ४३ ॥ संशुष्कास्याश्व-
 न्नेत्राः प्रस्विन्ना लोमहर्षणाः । पलायनकृतोत्साहा निरुत्साहा
 हिषज्वर्ये ॥ ४४ ॥ गोमनामभिरन्योऽन्यैः क्रन्दन्तो जीवितैषिणः ।
 हतान् पुत्रान् पितॄन् भ्रातॄन् बन्धून् सम्बन्धिनस्तथा । प्राति-
 षन्त समुत्सृज्य तरयन्तो हयहिपान् ॥ ४५ ॥

इति द्रोणपर्वणि अभिमन्युवधपर्वणि अभिमन्युपराक्रमे
 षट्त्रिंशोऽध्यायः ॥ ३६ ॥

सञ्जय उवाच । तां प्रभन्तां चमूम् दृष्ट्वा सौमद्रेणामितौ-
 जसा । दुर्योधनो भयं क्रुद्धः स्वयं सौमद्रमन्वयात् ॥ १ ॥ ततो
 राजानमावृत्तं सौमद्रं प्रति संयुगे । दृष्ट्वा द्रोणोऽब्रवीद्योषान्
 धर्याप्नुतनराधिपान् ॥ २ ॥ पुरोऽभिमन्युर्लक्षं नः पश्यन्तं हन्ति

वीर्यवान् । तमाद्रवत मामैष्ट क्षिप्रं रक्षत कौरवम् ॥ ३ ॥ ततः
 कृतज्ञा वलिनः सुहृदो जितकाशिनः । त्रास्यमाना भयाहीरं
 परिवब्रुस्तवात्मजम् ॥ ४ ॥ द्रोणो द्रौणिः कृपः कश्यपः कृतवर्मा
 च सौवलः । वृहदलो मद्रराजो भूरिर्भूरिश्रवाः शलः ॥ ५ ॥
 पौरवो वृषसेनश्च विष्टजन्तः शिताच्छरान् । सौभद्रं शरवर्षेण
 महता समवारयत् ॥ ६ ॥ सम्मोहयित्वा तमथो दुर्योधनममो-
 चयत् । आस्थाद्रासमिवाक्षिप्तं ममृषे नार्जुनात्मजः ॥ ७ ॥
 तान् शरौषेण महता साश्वस्तृतात्महारयान् । विमुखीकृत्य
 सौभद्रः सिंहनादमथानदत् ॥ ८ ॥ तस्य नादं ततः श्रुत्वा सिंह-
 स्येवामिषैषिणः । नामृष्यन्त सुसंरब्धाः पुनर्द्रोणमुखा रथाः
 ॥ ९ ॥ त एनं कोष्ठकौकृत्य रथवंशेन मारिष । व्यसृजन्निषु-
 जालानि नानालिङ्गानि सङ्घ्रयः ॥ १० ॥ तान्यन्तरौक्षे चिच्छेद
 पौत्रस्तव शितैः शरैः । तथैव प्रतिविव्याध तदङ्गुलिमिवाभवत्
 ॥ ११ ॥ ततस्ते कोपितास्तेन शरैराशीविषोपमैः । परिवब्रु-
 र्जिघांसन्तः सौभद्रमपलायिनम् ॥ १२ ॥ समुद्रमिव पथ्यस्तं
 तदीयं तं बलार्थवम् । दधारैकोऽर्जुनिर्वाणैर्वलेन भरतर्षभ
 ॥ १३ ॥ भूराणां युध्यमानानां निघ्नतामितरेतरम् । अभिमन्योः
 परेषाञ्च नासीत् कश्चित् पराङ्मुखः ॥ १४ ॥ तस्मिंस्तु घोर-
 सङ्ग्रामे वर्तमाने भयङ्करे । दुःसहो नवभिर्वाणैरभिमन्युमवि-
 धत् ॥ १५ ॥ दुःशासनो हादशभिः कृपः शारदतस्त्रिभिः ।
 द्रोणस्तु सप्तदशभिः शरैराशीविषोपमैः ॥ १६ ॥ विविंशतिश्च
 सप्तत्या कृतवर्मा च सप्तभिः । वृहदलस्तथाष्टाभिरश्वत्थामा च
 सप्तभिः ॥ १७ ॥ भूरिश्रवास्त्रिभिर्वाणैर्मद्रजः षड्भिराशुनैः ।
 हास्यां शराभ्यां शकुनिस्त्रिभिर्दुर्योधनो नृप ॥ १८ ॥ स तु तान्
 प्रतिविव्याध त्रिभिस्त्रिभिरजिह्वानैः । नृत्यन्निव महाराज चाप-
 चस्तः प्रतापवान् ॥ १९ ॥ ततोऽभिमन्यु संक्रुद्धस्त्रास्यमानस्तवा-

तजैः । विदर्भयन् वै सुमहच्छिन्नाभ्यासकृतम्वलम् ॥ २० ॥
 गच्छानिलरंघोभिर्यन्तुर्वाक्यकरैर्हयैः । दान्तरश्मकदायादं त्र-
 मोणमवारयत् ॥ २१ ॥ स्थिता तस्याग्रतः श्रीमानश्मकस्य सुतो
 बली । विव्याध दशभिर्वाणैस्तिष्ठतिष्ठेति चाब्रवीत् ॥ २२ ॥
 तस्याभिमन्युर्दशभिर्वाणैः सूतं हयान् ध्वजान् । बाह्व धनुः
 शिरश्चोर्व्यां क्षयमानो न्यपातयत् ॥ २३ ॥ ततस्तस्मिन् हते वीरे
 सौमद्रेणाश्मकेश्वरे । सञ्चाल वलं सर्वं पलायनपरायणम्
 ॥ २४ ॥ ततः कर्णः कृपो द्रोणो द्रौणिर्गान्धारराट् शलः । शंखो
 भूरिश्रवाः क्राथः सोमदत्तो विविंशतिः ॥ २५ ॥ वृषसेनः सुषे-
 णश्च कुण्डभेदी प्रतर्दनः । वृन्दारको ललित्यश्च प्रबाहुर्दीर्घलोचनः
 ॥ २६ ॥ दुर्योधनश्च संक्रुद्धः शरवर्षैरवाकिरत् । सोऽतिविद्धो
 महेष्वासैरभिमन्युरजिह्वगैः ॥ २७ ॥ शरमादत्त कर्णाय वर्म-
 कायावभेदिनम् । तस्य भित्त्वा तनुत्राणं देहं निर्भय्य चाशुग-
 ॥ २८ ॥ प्राविशद्वरणीं राजन् वल्मीकमिव पन्नगः । स तेनाति-
 प्रहारेण व्यथितो विह्वलन्निव ॥ २९ ॥ सञ्चाल रणे कर्णो
 क्षितिकम्पे यथाचलः । तथान्यैर्निमित्तैर्वाणैः सुषेणं दीर्घलोच-
 नम् ॥ ३० ॥ कुण्डभेदिञ्च संक्रुद्धस्त्रिभिस्त्रीनवधीदली । कर्ण-
 स्तम्भञ्चविंशत्या नाराचानां समार्पयत् ॥ ३१ ॥ अश्मत्यामाव
 विंशत्या कृतवर्मा च सप्तभिः । स शराचितसर्वाङ्गः क्रुद्धः शक्रा-
 त्मजात्तजः ॥ ३२ ॥ विचरन् दृष्ट्वा सैन्यैः पाण्डवस्त इवान्तका-
 शल्यञ्च शरवर्षेण समीपस्थमवाकिरत् ॥ ३३ ॥ उदक्रोशन्महा-
 बाहुस्तव सैन्यानि भीषयन् । ततः स विद्धोऽस्त्रविदा ममंभिर्
 रजिह्वगैः ॥ ३४ ॥ शल्यो राजन् रथोपस्थे निषसाद मुमोह च
 तं हि दृष्ट्वा तथा विद्धं सौमद्रेण यशस्विना ॥ ३५ ॥ सम्प्राद्व-
 चन्मूः सर्वा भारद्वाजस्य पश्यतः । तं प्रेक्षन्तं महाबाहुं रुक्मपु-
 समावृतम् । लक्ष्मीयाः प्रपन्नायन्ते मृगाः सिंहादिता इव ॥ ३६ ॥

द्रोणपर्व ।

१०५

स तु रणव्यसामिपूज्यमानः पितृसुरचारणसिद्धसङ्घैः । अत्रनि-
तल्लविगतेषु भूतसङ्घैरभिवभौ हतभुग्यथाज्यसिक्तः ॥ ३७ ॥

इति द्रोणपर्वणि अभिमन्युवधपर्वणि अभिमन्युपराक्रमे
सप्तत्रिंशोऽध्यायः ॥ ३७ ॥

धृतराष्ट्र उवाच । तथा प्रमथमानं तं महेष्वासानजिह्वागैः ।
आर्जुनिं नामकाः सङ्घे के लेनं समवारयन् ॥ १ ॥

सञ्जय उवाच । शृणु राजन् कुनारस्य रणे विक्रीडितं
महत । विभित्सतो रथानीकं भारद्वाजेन रक्षितम् ॥ २ ॥ मद्रेशं
सादितं दृष्ट्वा सौमद्रेणाशुगैरणे । शल्यादवरजः क्रुद्धः किरन्
वाणान् समभ्यधात् ॥ ३ ॥ तस्यार्जुनिः धिरोग्रीवं पाणिपादं
चतुर्हयान् । कृतं ध्वजं निचन्तारं त्रिवेणुं कल्पमेव च ॥ ४ ॥
चक्रं युगेष्वातूणीरानुपाकर्षञ्च सायकैः । पताकां चक्रगोप्तारौ
सर्वोपकरणानि च ॥ ५ ॥ लघुहस्तः प्रचिक्षेद दृष्ट्वा तं न
कथन । स पपात क्षितौ क्षीणः प्रविद्धाभरणाम्बरः ॥ ६ ॥
वायुनेव महाशैलः सस्त्रजोऽमिततेजसा । अनुगाद्यापि वितस्ताः
प्राद्वन् सर्वतो दिशः ॥ ७ ॥ आर्जुनेः कर्म तद्दृष्ट्वा सम्पसेदुः
समन्ततः । नाहेन सर्वभूतानि साधु साध्विति भारत ॥ ८ ॥
शल्यस्नातर्थ्यथारुणे वद्धशस्तस्य सैनिकाः । कुलाधिवासनानानि
यावदन्तोऽर्जुनात्मजम् ॥ ९ ॥ अभ्यधावन्त संक्रुद्धा विविधायुध-
पाणयः । रथैरश्वैर्गजैश्चान्ये पक्षिश्चान्ये बलीकटाः ॥ १० ॥
वाणशब्देन महता रथनेमिस्वनेन च । हृद्धारैः क्षुब्धितोत्क्रुष्टैः
सिंहनादैश्च गर्जितैः ॥ ११ ॥ ज्यातलप्रस्नैरन्यैर्गजैर्नोऽर्जुन-
नन्दनम् । ब्रुवन्तश्च न नो जीवन्मोक्षसि जीवितादपि ॥ १२ ॥

१४ श्री २४

१०६

महाभारतम् ।

तांस्तथाब्रुवती दृष्ट्वा सौमद्रः प्रहसन्निव । यो यश्च प्राहरत् पूर्णं
 तं तं विव्याध पत्निभिः ॥ १३ ॥ सन्दर्शयिष्यन्स्त्राणि विचित्राणि
 लघूनि च । आजुं निः समरे शूरो गदुपूर्वमयुध्यत ॥ १४ ॥
 वासुदेवादुपात्तं यदस्त्वं यच्च धनञ्जयात् । अदर्शयत् तत् कार्ष्णिः
 कृष्णाभ्यामविशेषवत् ॥ १५ ॥ दूरमस्य गुरुं भारं साध्वजम्
 पुनः पुनः । सन्दर्शयिष्यन् जंघेष्णून् निर्विशेषमदृश्यत ॥ १६ ॥ चाप-
 मण्डलमेवास्य विस्फुरद्दिक्षु दृश्यत । सुदीप्तस्य शरत्काले सवितु-
 मण्डलं यथा ॥ १७ ॥ ज्याशब्दः शुश्रुवे तस्य तलशब्दश्च भारत ।
 महाशनिमुचः काले पयोदस्येव निखनः ॥ १८ ॥ ह्रीमानमर्षी
 सौमद्रो मानकृत् प्रियदर्शनः । सन्निमानयिषुर्वीरानिष्वस्त्रैश्चाप-
 युध्यत ॥ १९ ॥ गदुर्भूला महाराज दारुणः सनपद्यत । वर्षा-
 भ्यतीतो भगवान् शरदीव दिवाकरः ॥ २० ॥ शरांन् विचित्रान्
 बद्ध्वा रुक्मपुङ्गवान् शिलाशितान् । मुमोच शतशः क्रुद्धो गमस्त्री-
 निव भास्करः ॥ २१ ॥ क्षुरप्रैर्वत्सदन्तैश्च विपाटैश्च महायशः ।
 नाराचैरर्धचन्द्राभैर्भलैरञ्जालकैरपि ॥ २२ ॥ अवाकिरद्रथानीकं
 भारहाजस्य पश्यतः । ततस्तत्सैन्यमभवहिमुखं शरपीडितम् ॥ २३ ॥

इति द्रोणपर्वणि अभिमन्युबधपर्वणि अभिमन्युपराक्रमे

अष्टत्रिंशोऽध्यायः ॥ ३८ ॥

धृतराष्ट्र उवाच । वैधीभवति मे चित्तं क्रिया तुष्ट्या
 सञ्जय । मम पुत्रस्य यत्सैन्यं सौमद्रः समवारयत् ॥ १ ॥ विस्तरे-
 णैव मे शंस सर्वज्ञावल्गाणे पुनः । विक्रीडितं कुमारस्य खन्द-
 स्येवासुरैः सह ॥ २ ॥

सञ्जय उवाच । हन्त ते सम्प्रवक्ष्यामि विमर्द्दमतिदारुणम् ।

एकस्य च बहूनाञ्च वधासौत्तुमुखो रणः ॥ ३ ॥ अभिमन्युः
 कृतोत्साहः कृतोत्साहानरिन्दमान् । रथस्थो रथिनः सर्वोत्साव-
 कानभ्यवर्षयत् ॥ ४ ॥ द्रोणं कर्षं कृपं शल्यं द्रौणिं भोजं वृह-
 दलम् । दुर्योधनं सौमदन्तिं शकुनिञ्च महाबलम् ॥ ५ ॥ नामा-
 नृपान्नृपसुतान् सैन्यानि विविधानि च । अलातचक्रवत् सर्वान्
 त्वरमाणः समर्पयत् ॥ ६ ॥ निघ्नन्ननिघ्नान् सौमद्रः परमास्त्रैः
 प्रतापवान् । अदर्शयत तेजस्वी दिक्षु सर्वासु भारत ॥ ७ ॥
 तद्दृष्ट्वा चरितं तस्य सौमद्रस्यामितौजसः । समकम्पन्त सैन्यानि
 त्वदीयानि पुनः पुनः ॥ ८ ॥ अथाब्रवीन्महाप्राज्ञो भारद्वाजः
 प्रतापवान् । हर्षणोत्फुल्लनयनः कृपमाभाष्य सत्वरम् ॥ ९ ॥
 षटयन्निव मर्माणि पुत्रस्य तव भारत । अभिमन्युं रणे दृष्ट्वा
 तदा रणविधारदम् ॥ १० ॥ एष पृच्छति सौमद्रः पार्थाना-
 मग्रतो युवा । नन्दयन् सुहृदः सर्वान् राजानञ्च युधिष्ठिरम्
 ॥ ११ ॥ नकुलं सहदेवञ्च भीमसेनञ्च पाण्डवम् । बन्धून् सख्य-
 न्धिनश्चान्यान्मध्यस्थान् सुहृदस्तथा ॥ १२ ॥ नास्य युद्धे समं
 मन्ये कश्चिदन्यं धनुर्धरम् । इच्छन् हन्यादिमां सेनां किमर्थमपि
 नैच्छति ॥ १३ ॥ द्रोणस्य प्रीतिसंयुक्तं श्रुत्वा वाक्यं तवात्मजः ।
 अर्जुनिं प्रति संक्रुद्धो द्रोणं दृष्ट्वा क्षयन्निव ॥ १४ ॥ अथ दुर्यो-
 धनः कर्षमब्रवीद्वाह्निकं नृपम् । दुःशासनं मदराजं तांस्तान्
 चान्यान्महारथान् ॥ १५ ॥ सर्वमूर्द्धाभिषिक्तानामाचार्यो ब्रह्म-
 वित्तमः । अर्जुनस्य सुतं मूढो नायं हन्तुमिहेच्छति ॥ १६ ॥
 न ह्यस्य समरे सुचेदन्तकोऽप्याततायिनः । किमङ्ग पुनरेवान्यो
 मर्त्यः सत्यं ब्रवीमि वः ॥ १७ ॥ अर्जुनस्य सुतं लेष शिष्यत्वादभि-
 रक्षति । शिष्याः पुत्राश्च दयितास्तदपत्यञ्च धर्मिणम् ॥ १८ ॥
 संरक्ष्यमाणो द्रोणेन मन्यते वीर्यमात्मनः । आत्मसम्भावितो
 मूढस्तं प्रमथीत माचिरम् ॥ १९ ॥ एवमुक्तास्तु ते राजन् सात्वती-

पुत्रमभ्ययुः । संरक्ष्यास्ते जिघांसन्तो भारद्वाजस्य पश्यत ॥ २० ॥
 दुःशासनस्तु तच्छ्रुत्वा दुःशोषनवचस्तदा । अत्रवीत् कुरुगार्दूलो
 दुःशोषनमिदं वचः ॥ २१ ॥ अहमेनं हनिष्यामि महाराज ब्रवीमि
 ते । मिषतां पाण्डुपुत्राणां पाञ्चालानाञ्च पश्यताम् ॥ २२ ॥
 अशिष्याम्यद्य सौमद्रं यथाराहुर्द्विवाकरम् । उत्कृष्टं चाब्रवी-
 त्वाक्यं कुरुराजमिदं पुनः ॥ २३ ॥ श्रुत्वा कृष्णो मया अस्त्रं
 सौमद्रमतिमानिनौ । गमिष्यतः प्रेतलोकं जीवलीकान्न संशयः
 ॥ २४ ॥ तौ च श्रुत्वा मृतौ व्यक्तं पाण्डोः क्षीरोद्भवाः सुताः ।
 एकाक्का ससुहृद्वर्गाः ह्यैवाहास्यन्ति जीवितम् ॥ २५ ॥ तस्मा-
 दक्षिन् हते शत्रौ हताः सर्वेऽहितास्तव । शिवेन ध्याहि मां
 राजन्नेष हन्ति रिपूंस्त्व ॥ २६ ॥ एवमुक्त्वा नदन् राजन् पुत्रो-
 दुःशासनस्तव । सौमद्रमभ्ययात् क्रुद्धः अरवर्षैरवाक्रिरत् ॥ २७ ॥
 तमतिक्रुद्धमायान्तं तव पुत्रमरिन्दम । अभिमन्युः शरैस्तीक्ष्णैः
 षड्विंशत्या समार्पयत् ॥ २८ ॥ दुःशासनस्तु संक्रुद्धः प्रभिन-
 द्वाव कुञ्जरः । अयोधयत सौमद्रमभिमन्युञ्च तं रणे ॥ २९ ॥
 तौ मण्डलानि चित्वाणि रथाभ्यां सव्यदक्षिणम् । चरमाणाव-
 युध्येतां रथभिश्चाविशारदौ ॥ ३० ॥ अथ पथावन्ददङ्गदुन्दुभीनां
 क्रकचमहानकशेरिभस्मराणाम् । निनदमतिभृशं नराः प्रचक्रु-
 र्जवणजलोद्भवसिंहनादमिश्रम् ॥ ३१ ॥

इति द्रोणपर्वणि अभिमन्युवधपर्वणि दुःशासनयुद्धे

एकोनचत्वारिंशोऽध्यायः ॥ ३९ ॥

सञ्जय उवाच । अरविचतुर्गात्रस्तु प्रत्यमितमवस्थितम् ।
 अभिमन्युः जयन् धीमान् दुःशासनमयाब्रवीत् ॥ १ ॥ दिष्ट्या
 पश्यामि सङ्ग्रामे मानिमं भूरमागतम् । निष्ठुरन्यत्तधर्माणाम्

क्रोधनपरायणम् ॥ २ ॥ यत् सभायां त्वया राज्ञी वृतराष्ट्रस्य
 शृण्वतः । कोपितः परुषैर्वाक्यैर्धर्मराजो युधिष्ठिरः ॥ ३ ॥ वल्लो-
 ज्यत्तेन भीमस्य विह्वलत्वेन भाषितः । अचकूटं समाश्रित्य सौव-
 लस्यात्मनो बलम् ॥ ४ ॥ तत्त्वयेदमनुप्राप्तं प्रकोपात् वै महा-
 त्मनाम् । परवित्तापहारस्य क्रोधस्याप्रशमस्य च ॥ ५ ॥ लोभस्य
 ज्ञाननाशस्य द्रोहस्यात्याहितस्य च । पितृणां मम राज्यस्य हरण-
 स्तोऽग्रधन्विनाम् ॥ ६ ॥ सद्यस्योग्रमधर्मस्य फले प्राप्नुहि दुर्मते ।
 शासितास्तत्र ते वारुणैः सर्वसैन्यस्य पश्यतः ॥ ७ ॥ अद्याहमनृण-
 स्तस्य कोपस्य भविता रणे । अमर्षितायाः कृष्णायाः काङ्क्षि-
 तस्य च मे पितुः ॥ ८ ॥ अद्य कौरव्य भीमस्य भवितास्तनृणो
 युधि । न हि मे मोक्षसि जीवन् यदि नोत्सृजसे रणम् ॥ ९ ॥
 एवमुक्त्वा महाबाहुर्वाणं दुःशासनान्तकम् । सन्ध्ये परवीरघ्नः
 कालाग्रनिखवर्चसम् ॥ १० ॥ तस्योरस्तूर्णमासाद्य जत्रुर्द्वेभ्यो
 विधिय तम् । जगाम सह पुङ्गवेन वल्मीकमिव पन्नगः ॥ ११ ॥
 अद्यैनं पञ्चविंशत्या पुनरेव समर्पयत् । शरैरचिसमस्रार्धैराकर्ण-
 समचोदितैः ॥ १२ ॥ स गाढविद्धो व्यसितो रथोपस्थ उपा-
 विशत् । दुःशासनो महाराज कश्चलं चाविशत्यहत् ॥ १३ ॥
 सारथिस्त्वरमाणस्तु दुःशासनमचेतनम् । रणमध्यादपोवाह
 सोमद्रशरपीडितम् ॥ १४ ॥ पाण्डवौ द्रौपदेयाश्च विराटश्च समीप्य
 तम् । पाञ्चालाः कैकयास्यैव सिंहनादमथानदन् ॥ १५ ॥ वादि-
 क्षाणि च सर्वाणि नानालिङ्गानि सर्वशः । प्रावाद्यन्त सुसंहृष्टाः
 पाण्डूनां तत्र सैनिकाः ॥ १६ ॥ अपश्यन् स्त्रयमानास्ते सोमद्रस्य
 विचेष्टितम् । अत्यन्तवैरिणं दृष्टं दृष्ट्वा शत्रुं पराजितम् ॥ १७ ॥
 धर्ममारुतमक्राणामश्विनोः प्रतिमास्तथा । धारयन्तौ ध्वजाग्रेषु
 द्रौपदेया महारथाः ॥ १८ ॥ सात्यकिश्चेकितानश्च वृष्टद्युम्नश्चिख-
 णिनौ । कैकया वृष्टकेतुश्च मत्स्यपाञ्चालहृष्यकाः ॥ १९ ॥

पाण्डवाश्च मुदा युक्ता युधिष्ठिरपुरोगमाः । अथ्यद्रवन्त त्वरिता
द्रोणानीकं विमित्तवः ॥ २० ॥ ततोऽभवन्महायुद्धं त्वदीयानां परैः
सह । जयमाकाङ्क्षमाणानां शूराणामनिर्वर्तिनाम् ॥ २१ ॥ तथा
तु वर्तमाने वै सङ्ग्रामेऽतिभयङ्करे । दुर्योधनो महाराज राधेय-
मिदमब्रवीत् ॥ २२ ॥ पश्य दुःशासनं वीरमभिमन्युवशं गतम् ।
प्रतपन्तमिवादित्यं निघ्नन्तं शत्रवान् रणे ॥ २३ ॥ अथ चैते
सुसंरब्धाः सिंहा इव बलीकटाः । सौमद्रमुद्यतास्त्रातुमभ्यधावन्त
पाण्डवाः ॥ २४ ॥ ततः कर्णः शरैस्तीक्ष्णै रभिमन्युं दुरासदम् ।
अभ्यवर्षत संक्रुद्धः पुत्रस्य हितकृत्तव ॥ २५ ॥ तस्य चानुचरा-
स्तीक्ष्णै विव्याध परमेषुभिः । अवज्ञापूर्वकं शूरः सौमद्रस्य रणा-
जिरे ॥ २६ ॥ अभिमन्युस्तु राधेयं त्रिसप्तत्या शिलीमुखैः ।
अविधत्स्वरितो राजन् द्रोणं प्रेप्सुर्महामनाः ॥ २७ ॥ तं तदा
नाशकत् कश्चिद्द्रोणादारयितुं रथी । आसृजन्तं रथश्रेष्ठान् वज्र-
हस्तात्मजात्मजम् ॥ २८ ॥ ततः कर्णो जयप्रेप्सुर्मानी सर्वधनु-
र्भृताम् । सौमद्रं शतशोऽविधदुत्तमास्त्राणि दर्शयन् ॥ २९ ॥
सोऽस्त्रै रस्त्रविदां श्रेष्ठो रामशिष्यः प्रतापवान् । समरे शत्रुदुर्धर्ष
मभिमन्युमपीडयत् ॥ ३० ॥ स तथा पीड्यमानस्तु राधेयेनास्त्र-
वृष्टिभिः । समरेऽमरसङ्काशः सौमद्रो न व्यशीर्यत ॥ ३१ ॥ ततः
शिलाशितैस्तीक्ष्णैर्मल्लै रानतपर्वभिः । छित्त्वा धनूंषि शूराणा-
मार्जुनिः कर्णमाह्वयत् ॥ ३२ ॥ धनुर्मण्डलनिर्मुक्तैः शरैराशी-
विषोपमैः । सच्छत्रध्वजयन्तारं साश्वमाशु स्रयन्निव ॥ ३३ ॥
कर्णः पञ्चास्य चिक्षेप वाणान् सन्नतपर्वणः । असम्भ्रान्तश्च तान्
सर्वानगृह्णात् फाल्गुनात्मजः ॥ ३४ ॥ ततो मुहूर्त्तात् कर्णस्य
वाणेनैकेन वीर्यवान् । सध्वजं कार्मुकं वीरश्चित्त्वा भूमावपात-
यत् ॥ ३५ ॥ ततः कृच्छ्रगतं कर्णं दृष्ट्वा कर्णादनन्तरः । सौमद्र-
मभ्ययात्तूष्णं दृढमायम्य कार्मुकम् ॥ ३६ ॥ तत उच्चक्रुः पार्था-

स्तेषां चानुचरा जनाः । वादित्राणि च सञ्जज्ञः सौमद्रश्चापि
तुष्टुवुः ॥ ३७ ॥

इति द्रोणपर्वणि अभिमन्युवधपर्वणि दुःशासनकर्षपरजये
चत्वारिंशोऽध्यायः ॥ ४० ॥

सञ्जय उवाच । सोऽनुगर्जन् धनुष्पाणिज्यां विकर्षन् पुनः
पुनः । तयोर्महात्मनोस्तूर्खं रथान्तरमपातयत् ॥ १ ॥ सोऽविध-
हश्चभिर्वाणैरभिमन्युं दुरासदम् । सञ्जयध्वजयन्तारं साश्व-
भाशु क्षयन्निव ॥ २ ॥ पितृपैतामहं कर्ष्यं कुर्वाणमतिमानुषम् ।
दृष्ट्वाहृतं शरैः कार्ष्णिं तदीया हृषिताभवन् ॥ ३ ॥ तस्याभि-
मन्युरायस्य क्षयन्नेकेन पत्रिणा । शिरः प्रच्यावयामास तद्रथात्
आपतद्भुवि ॥ ४ ॥ कर्णिकारमिवाधूतं वातेनापतितं नगात् ।
आतरं निहतं दृष्ट्वा राजन् कर्णो व्यथां ययौ ॥ ५ ॥ विमुखी-
कृत्य जर्णन्तु सौमद्रः कङ्कषात्रिभिः । अन्यानपि महेष्वासान् तूर्ख-
मेवाभिदुदुवे ॥ ६ ॥ ततस्तद्विविधं सैन्यं हस्त्यश्वरथपत्तिमत् ।
क्रुद्धोऽभिमन्यूरभिनत्तिभ्रमतेजा मर्हायथाः ॥ ७ ॥ कर्ष्यस्तु बद्धभि-
र्वाणैरर्द्यमानोऽभिमन्युना । अपाताज्जवनैरश्वैस्ततोऽनौकमभ्यज्यत
॥ ८ ॥ अलभैरिव चाकाशे धाराभिरिव चावृते । अभिमन्योः
शरैराजन्नाप्राञ्जयत किञ्चन ॥ ९ ॥ तावकानान्तु योधानां दध्यतां
निमित्तैः शरैः । अन्यत्र सैन्धवाद्राजन् नक्त कश्चिदतिष्ठत ॥ १० ॥
सौमद्रस्तु ततः शङ्खं प्रध्वाप्य पुरुषर्षभः । शीघ्रमभ्यपतत् सेनां
भारतीं भरतर्षभ ॥ ११ ॥ सकर्षोऽग्निरिवोत्सृष्टो निर्द्वहंस्तरसा
रिपून् । मध्ये भारतसैन्यानामार्जुनिः पर्यवर्तत ॥ १२ ॥ रथ-
नागाश्वमनुजानर्हयन्निमित्तैः शरैः । सम्प्रविश्वाकरोद्भू मिं कबन्ध-
गणसङ्कुलाम् ॥ १३ ॥ सौमद्रश्चापप्रभवैर्निर्गताः परमेष्ठिभिः ।

११२

महाभारतम् ।

खानेवामिमुखान् घ्नन्तः प्राद्वन् जीवितार्थिनः ॥ १४ ॥ ते घोरा
 रौद्रकर्माणो विपाठा बहवः शिताः । निघ्नन्तो रथनागाश्वान्
 जघ्नुरासन् वसुधराम् ॥ १५ ॥ सायुधाः साङ्गुलित्राणाः सगदाः
 साङ्गदा रणे । दृश्यन्ते वाहवम्बिन्ना हेमाभरणभूषिता ॥ १६ ॥
 शरांश्चापानि खड्गं गांश्च शरीराणि शिरांसि च । सकुण्डलानि
 स्रग्वीणि भूमावासन् सहस्रजः ॥ १७ ॥ सोपष्करैरधिष्ठानै-
 रोषादण्डकवन्दरैः । अक्षैर्विमथितैश्चक्रैर्भनैश्च वज्रधा युगैः ॥ १८ ॥
 शक्तिचापासिन्धैव पतितैश्च महाध्वजैः । चर्मचापशरैश्चैव व्यप-
 कीर्णैः समन्ततः ॥ १९ ॥ निहतैः क्षत्रियैरश्वैर्वारणैश्च विष्मा-
 म्यते । अगम्यकल्पा पृथिवी क्षणेनासीत् सुहादृशा ॥ २० ॥
 बध्नतां राजपुत्राणां क्रन्दतामितरेतरम् । प्रादुरासीन्नृपहाशब्दो
 भीरुणां भयवर्धनः ॥ २१ ॥ स शब्दो भरतश्रेष्ठ दिशः सर्वा
 व्यनादयत् । सौमद्रयाद्रवत् सेनां घ्नन् वराश्वरथहिपान् ॥ २२ ॥
 कक्षमग्निरिवोत्सृष्टो निर्द्वन्द्वस्तरसा रिपून् । मध्ये भारतसैन्याना-
 मार्जनिः प्रत्यदृश्यत ॥ २३ ॥ विचरन्तं दिशः सर्वाः प्रदिश्यापि
 भारत । तं तदा नानुपश्यामः सैन्येन रजसा वृतः ॥ २४ ॥
 आदधानं गजाश्वानां नृणाञ्चाबूषि भारत । क्षणेन भूयः
 पश्यामि सूर्यं मधग्रन्दिने यथा ॥ २५ ॥ अभिमन्युं महाराज
 पतपन्तं हिषद्विगान् । स वासवसमः सङ्क्षेप वासवस्यात्मजात्मजः ।
 अभिमन्युर्महाराज सैन्यमध्ये व्यरोचत ॥ २६ ॥

इति द्रोणपर्वणि अभिमन्युबध्नपर्वणि अभिमन्युपराक्रमे

एकचत्वारिंशोऽध्यायः ॥ ४१ ॥

धृतराष्ट्र उवाच । बालमत्यन्तसुखिनं स्वबाहुबलदर्पितम् ।
 युद्धेषु कुशलं वीरं कुलपुत्रं तदुल्लसम् ॥ १ ॥ गाहमानमनीकानि

सदृश्वैश्च त्रिहायणैः । अपि यौधिष्ठिरात् सैन्यात् कश्चिदन्व-
पतद्वली ॥ २ ॥

सञ्जय उवाच । युधिष्ठिरो भीमसेनः शिखण्डी सात्यकि-
र्यमौ । धृष्टद्युम्नो विराटश्च द्रुपदश्च सकैकयः ॥ ३ ॥ धृष्टकेतुश्च
संरक्षो मत्स्यग्रायाभ्यपतन् रणे । तेनैव तु पथायाताः पितरो
मातुलैः सह ॥ ४ ॥ अभ्यद्रवन् परीप्सन्तो व्यूढानीकाः प्रहा-
रिणः । तान् दृष्ट्वा द्रवतः भूरान् लदीया विनुखामवन् ॥ ५ ॥
ततस्तद्विमुखं दृष्ट्वा तव सूनोर्महद्वलम् । जामाता तव तेजस्वी
विष्टश्चायिष्ठुराद्रवत् ॥ ६ ॥ सैन्धवस्य महाराज पुत्रो राजा जय-
द्रथः । सपुत्रगृह्णिनः पार्थान् सह सैन्यानवारयत् ॥ ७ ॥ उग्र-
धन्वा महेश्वासी दिव्यमस्त्रमुदीरयन् । वार्ध्वाक्षत्रिरुपासेधत् प्रव-
णादिव कुञ्जरः ॥ ८ ॥

धृतराष्ट्र उवाच । अतिभारमहं मन्ये सैन्धवे सञ्जयाहितम् ।
यदेकः पाण्डवान् क्रुद्धान् पुत्रप्रेप्सून्वारयत् ॥ ९ ॥ अत्यद्भुत-
महं मन्ये बलं शौर्यञ्च सैन्धवे । तस्य प्रब्रूहि मे वीर्यं कर्मः
चाग्रं महात्मनः ॥ १० ॥ किं दत्तं हतमिष्टं वा सुतप्रमथ वा
तपः । सिन्धुराजो हि येनैकः क्रुद्धान् पार्थानवारयत् ॥ ११ ॥

सञ्जय उवाच । द्रौपदीहरणे यत्तत् भीमसेनेन निर्जितः ।
मानात् स तप्तवान् राजा वरार्थी सुमहत्तपः ॥ १२ ॥ इन्द्रि-
याणीन्द्रियार्थिभ्यः प्रियेभ्यः सन्निवर्त्तय सः । क्षुत्पिपासातपसहः
कृशो धमनिसन्ततः ॥ १३ ॥ देवमाराधयच्छ्वं गणन् ब्रह्मा सना-
तनम् । भक्तानुकम्पी भगवान् तस्य चक्रे ततो हवाम् ॥ १४ ॥
स्वप्नान्तेऽप्यथ चैवाह हरः सिन्धुपतेः सुतम् । वरं वृणीष्व
प्रीतोऽस्मि जयद्रथ किमिच्छसि ॥ १५ ॥ एवमुक्तस्तु सर्वेण सिन्धु-
राजो जयद्रथः । उवाच प्रणतो रुद्रं प्राञ्जलिर्नियतात्मवान्
॥ १६ ॥ पाण्डवेयानहं सङ्क्षेपं भीमवीर्यपराक्रमान् । वारयामि

रथेनैकः समस्तानिति भारत ॥ १७ ॥ एवमुक्तस्तु देवेशो जय-
द्रथमयाग्रवीत् । ददामि ते वरं सौम्य विना पार्थं धनञ्जयम्
॥ १८ ॥ वारयिष्यसि सङ्ग्रामे चतुरः पाण्डुनन्दनान् । एवमस्त्विति
देवेशमुक्त्वाबुध्यत पार्थिवः ॥ १९ ॥ स तेन वरदानेन दिव्येनास्त्र-
बलेन च । एकः सम्भारयानास पाण्डवानामनीक्रिनोम् ॥ २० ॥
तस्य ज्यातलघोषिणश्चक्रियान् भयमाविशत् । परांस्तव तु सैन्यस्य
हर्षः परमकोऽभवत् ॥ २१ ॥ दृष्ट्वा तु शत्रिया भारं सैन्यवे सर्व-
मर्पितम् । उत्कृष्टाभ्यद्रवन् राजन् धीमौघिष्ठिरं बलम् ॥ २२ ॥

इति द्रोणपर्वणि अमिमन्युवधपर्वणि जयद्रथयुद्धे

हित्वादिंशोऽध्यायः ॥ ४२ ॥

सञ्जय उवाच । यक्षां पृच्छसि राजेन्द्र सिन्धुराजस्य विक्र-
मम् । शृणु तत् सर्वमाख्यास्ये यथा पाण्डूनबोधयत् ॥ १ ॥
तम्बूजः सारथेर्वश्याः सैन्यवाः साधुवाहिनः । विकुर्वाणा वृह-
न्तोऽश्वाः श्वसनीपमरंहसः ॥ २ ॥ गन्धर्वनगराकारं विधिवत्
कल्पितं रथम् । तस्यात्यगोभयत् केतुर्वेराहो राजतो महान् ॥ ३ ॥
श्वेतच्छत्रपताक्राभिश्चामरव्यजनेन च । स वभौ राजलिङ्गं स्तौत्तारा-
पतिरिवास्वरे ॥ ४ ॥ सुक्तावजमणिस्सुखैर्भूषितन्तमयस्त्रयम् ।
वल्गुयं विवभौ तस्य ज्योतिर्भिः खमिवावृतम् ॥ ५ ॥ स विस्फार्थ्य
महच्चापं किरन्निशुगणान् बहून् । तं व्यूहं पूरयामास यद्द्व्यदा-
रयदार्जुनिः ॥ ६ ॥ स सात्यकिं त्रिभिर्वाणैरष्टाभिश्च वृकोदरम् ।
वृष्टयुग्मं तथा षष्ठ्या विराटं दशभिः शरैः ॥ ७ ॥ द्रुपदं पञ्चभि-
स्तीक्ष्णैर्दशभिश्च शिखण्डिनम् । कैकयान् पञ्चविंशत्या द्रौपदेयां
स्त्रिभिस्त्रिभिः ॥ ८ ॥ युधिष्ठिरं तु सप्तत्या ततः शेषानुपानुदत् ।
द्रुपजालेन महता तदङ्गुलिमिवाभवत् ॥ ९ ॥ अथास्य सितपीतेन

भक्षेनादिष्व कार्मुकम् । चिच्छेद् प्रहसन् राजन् धर्मपुत्रः प्रताप-
वान् ॥ १० ॥ अश्वोर्निमेषमात्रेण सोऽन्यदादाय कार्मुकम् ।
विव्याध दशभिः पाथं तांश्चैवान्यांस्त्रिभिस्त्रिभिः ॥ ११ ॥ तस्य
तत्ताघवं ज्ञात्वा भीमो भक्षैस्त्रिभिः पुनः । धनुर्वर्जञ्च कृतञ्च
क्षितौ क्षिप्रमपातयत् ॥ १२ ॥ सोऽन्यदादाय बलवान् सञ्च्य कृत्वा
च कार्मुकम् । भीमस्यापातयत् केतुं धनुरश्वान् भारिण ॥ १३ ॥
स हताश्वोऽवप्लुत्य किञ्चधन्वा रथोत्तमात् । सात्यकौराण्णुतो
यानं गिर्यग्रमिव केसरौ ॥ १४ ॥ ततस्त्रदीयाः संहृष्टाः साधु-
साध्विति चुक्रुशुः । सिन्धुराजस्य तत् कर्म पूजयन्तो सुहृर्मुहुः
॥ १५ ॥ संक्रुद्धान् पाण्डवानौको बह्वधारास्त्रतेजसा । तत्तस्य
कर्म भूतानि सर्वास्त्रेवाभ्यपूजयन् ॥ १६ ॥ सौमद्रेण हतैः पूर्वं
सोत्तरायुधिभिर्हिदैः । पाण्डूनां दर्शितः पथ्याः सैन्येन निवारितः
॥ १७ ॥ यतमानास्तु ते वीरा मत्स्यपाञ्चालकैकयाः । पाण्डवा-
श्चान्वपद्यन्त प्रतिशेकुर्न् सैन्यवम् ॥ १८ ॥ यो योहि यतते मेत्तुं
द्रोणानिक् तवाहितः । तन्तमेव वरं प्राप्य सैन्यवः प्रत्यवारयत् ॥ १९ ॥

इति द्रोणपर्वणि अभिमन्युवधपर्वणि जयद्रथयुद्धे

त्रिचलारिं शोऽध्यायः ॥ ४३ ॥

सञ्जय उवाच । सैन्येन निरुद्धेषु जयश्रद्धिषु पाण्डुषु ।
सुधोरमभवद्युद्धं त्वदीयानां परैः सह ॥ १ ॥ प्रविश्याथार्जुनिः
सेनां सत्यसन्धो दुरासदः । व्यक्षोभयत तेजस्वी सकरः सागरं
यथा ॥ २ ॥ तन्तथा अरवर्षिण क्षोभयन्तमरिन्दमम् । यथा-
प्रधानं सौमद्रमभ्ययुर्नरसत्तमाः ॥ ३ ॥ तेषां तस्य च सत्यर्हो
दारुणः समपद्यत । सहजां अरवर्षाणि प्रसक्तमभितौजसाम् ॥ ४ ॥
रथव्रजेन संरुद्धस्तेरभितैस्तथाार्जुनिः । वृषसेनस्य यन्तारं हत्वा

चिच्छेद कार्मुकम् ॥ ५ ॥ तस्य विव्याध बलवान् शरैरश्वान-
 नजिह्वगैः । वातायमानैरथ तैरश्वैरवहृतो रणात् ॥ ६ ॥
 तेनान्तरेणाभिमन्युर्यन्तापासारयद्रथम् । रथब्रजास्ततो हृष्टाः
 साधसाध्विति सुक्रुशुः ॥ ७ ॥ तं सिंहमिव संक्रुद्धं प्रमथन्तं
 शरैररीन् । आरादायान्तमथ्येव वसातीयोऽभ्ययाद्द्रुतम् ॥ ८ ॥
 सोऽभिमन्युं शरैः पृष्ट्वा रुक्मपुङ्गवैरवाकिरत् । अब्रवीच्च न मे
 जीवन् जीवतो युधि मोक्षसे ॥ ९ ॥ तमयत्नयवर्माणमिषुणा
 दूरपातिना । विव्याध हृदि सौमद्रः स पपात व्यसुः क्षितौ ॥ १० ॥
 वसातीयं हतं दृष्ट्वा क्रुद्धाः क्षत्रियपुङ्गवाः । परिवब्रुस्तथा राजं
 स्तव पौत्रजिघांसवः ॥ ११ ॥ विस्फारयन्तश्चापानि नानारूपा-
 ण्यनेकशः । तद्युद्धमभवद्रौद्रं सौमद्रव्यारिभिः सह ॥ १२ ॥ तेषां
 शरान् सेष्वसनान् शरीराणि शिरांसि च । सकुण्डलानि स्रग्वीणि
 क्रुद्धश्चिच्छेद फाल्गुनिः ॥ १३ ॥ सखङ्गाः साङ्गुलित्राणाः स-
 पट्टिश्चपरश्वधाः । अदृश्यन्त भुजाश्चिन्ता हेमाभरणभूषिताः ॥ १४ ॥
 स्रग्भिराभरणैर्वस्त्रैः पातितैश्च महाध्वजैः । वर्मभिश्चर्मभिर्हारै-
 र्मुकुटैश्च त्रिचामरैः ॥ १५ ॥ उपस्करैरधिष्ठानैरीषादण्डकवन्दुरैः ।
 अक्षैर्विमथितैश्चक्रैर्मण्डैश्च बहुधा युगैः ॥ १६ ॥ अनुकर्षैः पता-
 काभिस्तथासारथिवाजिभिः । रथैश्च भग्नेर्नानैश्च हयैः कीर्णामव-
 न्दही ॥ १७ ॥ निहतैः क्षत्रियैः शूरैर्नानाजनपदेश्वरैः । जय-
 गृह्यैर्वृता भूमिर्दारुणा समपद्यत ॥ १८ ॥ दिशो विचरतस्तस्य
 सर्वाश्च प्रदिग्स्तथा । रणोऽभिमन्योः क्रुद्धस्य रूपमन्तरधीयत
 ॥ १९ ॥ काञ्चनं यद्यदस्यासीद्वर्म चाभरणानि च । धनुषश्च शराणाञ्च
 तदपश्याम केवलम् ॥ २० ॥ तं तदा नाशकत् कश्चित् चक्षुर्भ्यामभि-
 वीक्षितुम् । आददानं शरैर्योधान् मध्ये सूर्यमिव स्थितम् ॥ २१ ॥
 इति द्रोणपर्वणि अभिमन्युबधपर्वणि अभिमन्युपराक्रमे
 चतुश्चलारिं शोऽध्यायः ॥ ४४ ॥

द्रोणपर्वः ।

११७

सञ्जय उवाच । आददानस्तु शूराणामायुष्यमवदार्जुनिः ।
 अन्तकः सर्वं भूतानां प्राणान् काल इवागते ॥ १ ॥ स शक्र इव
 विक्रान्तः शक्रसूनोः सुतो बली । अभिमन्युस्तदानीकं लोडयन्
 बह्वशीमत ॥ २ ॥ प्रविश्य स तु राजेन्द्र क्षत्रियेन्द्रान्तकोपमः ।
 सत्यश्वसमादत्त व्याघ्रो मृगमिवोलूणः ॥ ३ ॥ सत्यश्वसि चाक्षिप्ते
 लरमाणा महारथाः । प्रगृह्य विविधं शस्त्रमभिमन्युसुपाद्रवन्
 ॥ ४ ॥ अहं पूर्वमहं पूर्वमिति क्षत्रियपुङ्गवाः । स्पर्द्धमानाः
 समाजस्मुर्जिघांसन्तोऽर्जुनात्मजम् ॥ ५ ॥ क्षत्रियाणामनीकानि
 द्रुतान्यभिधावताम् । जगाम तिमिराशय्य क्षुद्रमत्स्रानिवाश्ववे
 ॥ ६ ॥ ये के चनागतास्तस्य समीपमपलायिनः । न ते प्रति-
 न्यवर्तन्त समुद्रादिव सिन्धवः ॥ ७ ॥ महावातगृहीतेव वातवेग-
 भयाद्दिता । समकम्पय सा सेना विभ्रान्ता नौरिवाश्ववे ॥ ८ ॥
 अथ रुक्मरथो नाम मद्रेश्वरसुतो बली । तस्तामाश्लासयन्
 सेनामत्रस्तो वाक्त्रमब्रवीत् ॥ ९ ॥ अलं त्रासेन वः शूरा नैष
 कश्चिन्मयि स्थिते । अहमेनं ग्रहीष्यामि जीवग्राहं न संशयः ॥ १० ॥
 एवमुक्त्वा तु सौमद्रमभिदुद्राव वीर्यवान् । सुकल्पितेनोच्चनानः
 स्यन्दनेन विराजता ॥ ११ ॥ सोऽभिमन्युं त्रिभिर्वाणैर्भिच्छ्वा वक्ष-
 स्यथानदत् । त्रिभिश्च दक्षिणे बाहौ सव्ये च निशितैस्त्रिभिः
 ॥ १२ ॥ स तस्येष्वासनं ह्रित्वा फाल्गुनिः सव्यदक्षिणौ । भुजौ
 गिरश्च खक्षिभ्यु क्षितौ क्षिप्रमपातयत् ॥ १३ ॥ दृष्ट्वा रुक्मरथं
 भग्नं पुत्रं शल्यस्य मानिनम् । जीवग्राहं जिघृक्षन्तं सौमद्रेण
 ययस्विना ॥ १४ ॥ सङ्ग्रामदुर्मदा राजन् राजपुत्राः प्रहारिणः ।
 वयस्याः शल्यपुत्रस्य सुवर्षविकृतध्वजाः ॥ १५ ॥ तालमात्राणि
 चापानि विकर्षन्तो महारथाः । आर्जुनिं शरवर्षेण समन्तात्
 पथ्यवारयन् ॥ १६ ॥ शूरैः विज्ञावलीपेतैस्तरुणैरत्यमर्षणैः ।
 दृष्ट्वैकं समरं शूरं सौमद्रमपराजितम् ॥ १७ ॥ ह्यायमानं शर-

महाभारतम् ।

११८

ब्रातैर्हृष्टो दुर्योधनोऽभवत् । वैवस्वतस्य च गृहं गतं ह्येनममन्यतः
 ॥ १८ ॥ सुवर्णपुङ्खैरिषुभिर्नानालिङ्गैस्त्रिभिस्त्रिभिः । अट्टश्व-
 मार्जुनिं चक्रुर्निमेषात्ते नृपात्मजाः ॥ १९ ॥ ससूतञ्च ध्वजं तस्य
 स्यन्दनं तञ्च मारिष । आचितं समपश्यामश्चाविद्धं शलभैरिव
 ॥ २० ॥ स गाढविद्धः क्रुद्धस्तु तोत्रैर्गज इवार्दितः । गान्धर्व-
 मस्त्रमायच्छद्गङ्गायाञ्च भारत ॥ २१ ॥ अर्जुनेन तपस्तप्त्वा गन्ध-
 र्वभ्यो यदाहृतम् । तुम्बुरुप्रमुखिभ्यो वै तेनामोहयताहितान्
 ॥ २२ ॥ एकधा शतधा राजन् दृश्यन्ते स्म सहस्रधा । अलात-
 चक्रवत्सङ्घेऽक्षिप्रमस्त्राणि दर्शयन् ॥ २३ ॥ रथवर्मास्त्रमावाभि-
 र्मोहयित्वा परान्नृप । विभेद शतधा राजन् शरीराणि मही-
 क्षितान् ॥ २४ ॥ प्राणाः प्राणभृतां चैव प्रेषिता निमित्तैर्गुरैः ।
 राजन् प्रापुरमुं लोकं शरीराण्यवनिं चयुः ॥ २५ ॥ धनूंष्यश्वा-
 न्नियन्तुंश्च ध्वजान् वाह्यंश्च साङ्गदान् । शिरांसि च शितैर्भस्त्रै-
 स्तेषां चिच्छेद फाल्गुनिः ॥ २६ ॥ चतारामो यथा भग्नः पञ्च-
 वर्षफलोद्गमः । राजपुत्रमतं तद्वत् सौभद्रेणापतद्धतम् ॥ २७ ॥
 क्रुद्धाशीविषसङ्गाशान् सुकुमारान् यथोचितान् । एकेन निहृता-
 न्दृष्ट्वा भीतो दुर्योधनोऽभवत् ॥ २८ ॥ रथिनः कुञ्जरानश्वान्
 पदातीन्वावमर्दतः । दृष्ट्वा दुर्योधनः क्षिप्रमुपायात्तममर्षितः
 ॥ २९ ॥ तयो चणमिवापूर्वः सङ्ग्रामस्तुमुलोऽभवत् । अथा-
 भवत्ते विमुखः पुनः शरशतार्दितः ॥ ३० ॥

इति द्रोणपर्वणि अभिमन्युवधपर्वणि दुर्योधनपराजये
 पञ्चचत्वारिंशोऽध्यायः ॥ ४५ ॥

धृतराष्ट्र उवाच । यथा वदसि मे सूत एकस्य बह्वभिः सङ्घ ।
 सङ्ग्रामं तुमुलं घोरं जयञ्चैव महात्मनः ॥ १ ॥ अश्वद्वेयमिवाश्वय

सौभद्रस्याथ विक्रमम् । किन्तु नात्यद्भुतं मन्ये येषां धर्मो व्यपा-
ययः ॥ २ ॥ दुर्योधने तु विमुखे राजपुत्रमते हते । सौभद्रे
प्रतिपत्तिं कां प्रत्यपद्यन्त मानकाः ॥ ३ ॥

सञ्जय उवाच । संशुक्लास्याश्वलनेत्राः प्रखिन्ना लोम-
हर्षणाः । पलायनकृतोत्साहा निरुत्साहा हिषज्जये ॥ ४ ॥
हतान् भ्रातॄन् पितॄन् पुत्रान् सुहृत्सम्बन्धिवान्धवान् । उत्सृज्यो-
त्सृज्य सञ्जग्मुस्त्वरयन्तो हवदिपान् ॥ ५ ॥ तान् प्रभग्नांस्ततो
दृष्ट्वा द्रोणी द्रौणिर्वहदलः । कृपो दुर्योधनः कर्माः कृतवर्मा च
सौवलः ॥ ६ ॥ अभ्यधावन् सुसंक्रुद्धाः सौभद्रमपराजितम् । तेषां
पौत्रेण ते राजन् प्रायश्चो विमुखीकृताः ॥ ७ ॥ एकस्तु सुख-
संवृद्धो बाढ्यादृर्पाञ्च निर्भयः । इष्वस्त्रविन्महातेजा लक्ष्मणो-
ऽर्जुनिमभ्यधात् ॥ ८ ॥ तमन्वगेवास्य पिता पुत्रगृह्णी न्यवर्त्तत ।
अतु दुर्योधनं चान्ये न्यवर्त्तन्त महारथाः ॥ ९ ॥ तन्तेऽभि-
षिषिचुर्वाणैर्मघा गिरिभिवास्त्रुभिः । स च तान् प्रमनाथैको
विश्वग्यातो यथास्त्रुदान् ॥ १० ॥ पौत्रन्तु तव दुर्द्वेषं लक्ष्मणं
प्रियदर्शनम् । पितुः समीपे तिष्ठन्तं शूरसुद्यतकार्मुकम् ॥ ११ ॥
अत्यन्तसुखसंवृद्धं धनेश्वरसुतोपमम् । आससाद् रणे कार्ष्णि-
र्मत्तोमत्तमिव हिपम् ॥ १२ ॥ लक्ष्मणेन तु सङ्गम्य सौभद्रः पर-
वौरहा । शरैः सुनिश्चितैस्तीक्ष्णैर्वाहोरुरसि चार्पितः ॥ १३ ॥
संक्रुद्धो वै महाबाहुर्दृष्ट्वाहत इवोरगः । पौत्रस्तव महाराज
तव पौत्रनभाषत ॥ १४ ॥ सदृष्टः क्रियतां लोको ह्यमुं लोकं
गमिष्यसि । पश्यतां वान्धवानां त्वां नयामि ब्रह्मसादनम् ॥ १५ ॥
एवमुक्त्वा ततो भक्तं सौभद्रः परवौरहा । उहवर्हं महाबाहु-
निर्मुक्तोरगसन्निभम् ॥ १६ ॥ स तस्य भुजनिर्मुक्तो लक्ष्मणस्य
सुदर्शनम् । सुनसं सुभुक्तेयान्तं शिरोऽहार्पीत् सकुण्डलम् ॥ १७ ॥
लक्ष्मणं निहतं दृष्ट्वा हाहेत्युचुक्रुशुर्जनाः । ततो दुर्योधनः

क्रुद्धः प्रिये पुत्रे निषातिते ॥ १८ ॥ हतैनमिति चुक्रोध चक्षत्रियान्
 क्षत्रियर्षभः । ततो द्रोणः कृपः कर्णो द्रोणपुत्रो वृहद्वलः ॥ १९ ॥
 कृतवर्मा च हार्दिकः प्रह्लादाः पथ्यवारयन् । स तान् विहा
 धितैर्वाणैर्विमुखीकृत्य चार्जुनिः ॥ २० ॥ वैगीनाभ्यपतत् क्रुद्धः
 सैन्धवस्य महद्वलम् । आवब्रुस्तस्य पत्न्यां गजानीकेन दंशिताः
 ॥ २१ ॥ कालिङ्गाश्च निषादाश्च क्राथपुत्रश्च वीर्यवान् । तत्-
 प्रसक्तमिवात्यर्थं युद्धमासीद्विशाम्यते ॥ २२ ॥ ततश्च कुञ्जरानीकं
 व्यधमद्दृष्टमार्जुनिः । यथावायुर्नित्यगतिर्जलदान् अतश्चोऽम्बरे
 ॥ २३ ॥ ततः क्राथः शरव्रातैरार्जुनिं समवारयत् । अथेतरे
 सन्निवृत्ताः पुनर्द्रोणमुखा रथाः ॥ २४ ॥ परमास्त्राणि तन्वानाः
 सौभद्रमभिदुद्रुवुः । तान्निवार्यार्जुनिर्वाणैः क्राथपुत्रमथार्हयत्
 ॥ २५ ॥ शरौघेणाप्रमेयेण तस्मातो जिघांसया । स धनु-
 र्वाणकेयूरौ बाहू समुकुटं धिरः ॥ २६ ॥ कृत्वा ध्वजं निय-
 न्तारमश्वांश्चास्य न्यपातयत् । कुलशैलश्रुतवलैः कीर्त्तया चास्त्र-
 वलेन च । युक्ते तस्मिन् हते वीराः प्रायशो विमुखाभवन् ॥ २७ ॥

इति द्रोणपर्वणि अभिमन्युवधपर्वणि क्राथपुत्रवधे

षट्चत्वारिंशोऽध्यायः ॥ ४६ ॥

धृतराष्ट्र उवाच । तथा प्रविष्टं तरुणं सौभद्रमपराजितम् ।
 कुलानुरूपं कुर्वाणं सङ्ग्रामेष्वपलायिनम् ॥ १ ॥ आजानेयैस्तु
 बलिभिर्यान्तमश्वैस्त्रिहायणैः । प्लवमानमिवाक्रान्ते के शूराः पथ्य-
 वारयन् ॥ २ ॥

सञ्जय उवाच । अभिमन्युः प्रविश्यैव तावकान्निमित्तैः शरैः ।
 अकरोहिमुखान् सर्वान् पार्थिवान् पाण्डुनन्दनः ॥ ३ ॥ तं तु
 द्रोणः कृपः कर्णो द्रोणिश्च स वृहद्वलः । कृतवर्मा च हार्दिकः

षड्रथाः पथ्यवारयन् ॥ ४ ॥ दृष्ट्वा तु सैन्यवे भारमतिमात्रं समा-
 हृतम् । सैन्यं तव महाराज युधिष्ठिरमुपाद्रवत् ॥ ५ ॥ सौमद्र-
 मितरे वीरमभ्यवर्षच्छराव्युभिः । तालमात्रानि चापानि विक-
 पेन्तो महावलाः ॥ ६ ॥ तांस्तु सर्वान् महेष्वासान् सर्वविद्यासु
 निष्ठितान् । व्यष्टम्यद्रणे वाणैः सौमद्रः परवीरहा ॥ ७ ॥
 द्रोणं पञ्चाशताविध्यत् विंशत्या च वृहद्वलम् । अग्रीत्या कृत-
 वर्माणं कृपं षष्ठ्या शिलीमुखैः ॥ ८ ॥ रुक्मपुङ्खैर्महाविगैराकर्ष-
 समचादितैः । अविध्यद्दशभिर्वाणैरश्वत्यामानमार्जुनिः ॥ ९ ॥ स
 कर्षं कर्षिना कर्षं पीतेन च शितेन च । फाल्गुनिर्दिष्टतां मध्ये
 विव्याध परमेष्ठुणा ॥ १० ॥ पातयित्वा कृपस्याश्वान् तयोभौ
 पार्श्विसारथी । अथैनं दशभिर्वाणैः प्रत्यविध्यत् स्तनान्तरे ॥ ११ ॥
 ततो वृन्दारकं वीरं कुरुणां कीर्त्तिवर्द्धनम् । पुत्राणां तव वीराणां
 पश्यतामग्रीवली ॥ १२ ॥ तं द्रौणिः पञ्चविंशत्या क्षुद्रकाणाम्
 समार्पयत् । वरं वरममित्राणामारुजन्तमभीतवत् ॥ १३ ॥ स
 तु वाणैः शितैस्तुर्ध्वं प्रत्यविध्यत् मारिष । पश्यतां धार्तराष्ट्राणा-
 मश्वत्यामानमार्जुनिः ॥ १४ ॥ षष्ठ्या शराणां तं द्रौणिस्त्रिर्यग्-
 धारैः सुतेजनैः । उग्रैर्नाकस्यद्विद्वा मैनाकमिव पर्वतम् ॥ १५ ॥
 स तु द्रौणिं विचलित्या हेमपुङ्खैरजिह्वगैः । प्रत्यविध्यन्महातेजा
 बलवानपकारिणम् ॥ १६ ॥ तस्मिन् द्रोणो वाणशतं पुनश्चद्वौ
 न्यपातयत् । अश्वत्यामा तथा षष्टिं परीप्सन् पितरं रणे ॥ १७ ॥
 कर्षो हाविंशतिं भञ्जान् कृतवर्मा चतुर्दश । वृहद्वलस्तु पञ्चाशत्
 कृपः शारहतो दश ॥ १८ ॥ तांस्तान् प्रत्यवधीत् सर्वान् दशभि-
 र्दशभिः शरैः । तं कोशलानामधिपः कर्षिनाताडयद्बृद्धि ॥ १९ ॥
 स तस्याश्वान् ध्वजं चापं सूतञ्चापातयत् क्षितौ । अथ कोशल-
 राजस्तु विरथः खड्गमचर्मभृत् ॥ २० ॥ द्विष्य फाल्गुनेः कायात्
 शिरो हर्त्तुं सकुण्डलम् । कोशलानां स भर्तारं राजपुत्रं वृह-
 १६ द्रो १७

हलम् ॥ २१ ॥ हृदि विव्याध वागेन स भिन्नहृदयोऽपतत् ।
 बभञ्च च सहस्राणि दश रात्रां महात्मनाम् ॥ २२ ॥ सृजता-
 मग्निवा वाचः खड्गकार्मुकधारिणाम् । तथा वृहदलं हत्वा
 सौमद्री व्यचरद्गणे । व्यष्टश्चयन्महेष्वासान् योषांस्तव शरा-
 स्त्रुभिः ॥ २३ ॥

इति द्रोणपर्वणि अभिमन्युवधपर्वणि वृहदलजयै
 सप्तचत्वारिंशोऽध्यायः ॥ ४७ ॥

सञ्जय उवाच । स कर्णं कर्षिणा कर्णं पुनर्विव्याध फाल्गुनिः ।
 शरैः पञ्चाशता चैनमविध्यत् कोपयन् भृशम् ॥ १ ॥ प्रतिविव्याध
 राधेयस्तावद्विरथ तं पुनः । शरैराचितसर्वाङ्गो बह्वशोमत भारत
 ॥ २ ॥ कर्णञ्चाथ शरान् क्रुद्धो रुधिरोत्पीडुवाहिनम् । कर्णोऽपि
 विवभौ शूरः शरैश्चिन्तोऽसृगाप्लुतः ॥ ३ ॥ तौ तथा शरचित्राङ्गौ
 रुधिरेण समुक्षितौ । बभूवतुर्महात्मानौ पुष्पिताविव किंशुकौ
 ॥ ४ ॥ अथ कर्णस्य सचिवान् षट्शूरांश्चित्रयोधिनः । साश्व-
 सूतध्वजरथान् सौमद्री निजघान ह ॥ ५ ॥ तथैवैतान्महेष्वासान्
 दशभिर्दशभिः शरैः । प्रत्यविध्यदसम्भ्रान्तस्तदद्भुतमिवाभवत् ॥ ६ ॥
 मागधस्य पुनः पुत्रं हत्वा षड्भिरजिह्वागैः । साश्वं ससूतं
 तरुणमश्वकेतुमपातयत् ॥ ७ ॥ मार्त्तिकावतिकं भोजं ततः
 कुञ्जरकेतनम् । क्षुरप्रेण समुन्मथ्य ननाद् विहृजन् शरान् ॥ ८ ॥
 तस्य दौःशासनिर्विह्वा चतुर्भिश्चतुरो हयान् । सूतमेकेन विव्याध
 दशभिश्चाजुनात्मजम् ॥ ९ ॥ ततो दौःशासनिं कार्ष्णिर्विह्वा
 दशभिराशुगैः । संरम्भाद्रत्ननयनो वाक्यमुच्चैरथाव्रवीत् ॥ १० ॥
 पिता तवाह्वं त्यक्त्वा गतः कापुरुषो यथा । दिष्ट्या त्वमपि
 जानीषि योद्ध न त्वय मोक्षसे ॥ ११ ॥ एतावदुक्त्वा वचनं

कर्मारपरिमार्जितम् । नाराचं विससर्ज्जदौ तं द्रौणिस्त्रिभि-
 राच्छिनत् ॥ १२ ॥ तस्यार्जुनिर्वर्ज्जयित्वा शल्यं त्रिभिरताडयत् ।
 तं शल्यो नवभिर्वाणैर्गाईगत्रैरताडयत् ॥ १३ ॥ हृद्यसम्भ्रान्त-
 वद्राजन् तदद्भुतमिवाभवत् । तस्यार्जुनिर्द्विगुह्यत्वा हलोभौ
 पार्श्विसारथी ॥ १४ ॥ तं विव्याधायसैः षड्भिः सोऽपाक्रामत्
 रथान्तरम् । शत्रुञ्जयं चन्द्रकेतुं महाभेषं सुवर्चसम् ॥ १५ ॥
 सूर्यभासञ्च पञ्चैतान् हला विव्याध सौबलम् । तं सौबल स्त्रिभि-
 र्विहा दुर्योधनमथाब्रवीत् ॥ १६ ॥ सर्व एनं प्रमथ्यौमः पुरैकैक-
 हिनस्ति नः । बधोपायं चिन्त्यतां वै नृप द्रोणकृपादिभिः ॥ १७ ॥
 अथाब्रवीत्ततो द्रोणं कर्णो वैकर्त्तनो रणे । पुरा सर्वान् प्रम-
 थ्नाति ब्रूह्यस्य बधमाशु नः ॥ १८ ॥ ततो द्रोणो महेष्वासः सर्वा-
 स्तान् प्रत्यभाषत । अस्ति चास्यान्तरं किञ्चित् कुमारस्यापि
 पश्यत ॥ १९ ॥ अन्वयस्यान्तरं हृद्य चरतः सर्वतो दिशम् ।
 शीघ्रतां नरसिंहस्य पाण्डवेयस्य पश्यत ॥ २० ॥ धनुर्मण्डल-
 मेवास्य रथमार्गेषु दृश्यते । सन्धानस्य विप्रिखान् शीघ्रञ्चैव
 विमुञ्चतः ॥ २१ ॥ आरुजन्नपि मे प्राणान् मोहयन्नपि सायकैः ।
 प्रहर्षयति मां भूयः सौमद्रः परवीरहा ॥ २२ ॥ अति मां
 नन्दयत्येष सौमद्रो विचरत्रणे । अन्तरं यस्य संख्या न पश्यन्ति
 महारथाः ॥ २३ ॥ अस्यतो लघुहस्तस्य दिशः सर्वा महेष्पुभिः ।
 न विशेषं प्रपश्यामि रणे गाण्डीवधन्वनः ॥ २४ ॥ अथ कर्णः
 पुनर्द्रोणमाहार्जुनिशराहतः । स्थातव्यमिति तिष्ठामि पीड्य
 मानोऽभिमन्युना ॥ २५ ॥ तेजस्विनः कुमारस्य शराः परम-
 दारुणाः । क्षिण्वन्ति हृदयं मेऽद्य घोराः पावकतेजसः ॥ २६ ॥
 तमाचार्योऽब्रवीत् कर्णं शनकैः प्रहसन्निव । अमेयमस्य कवचं
 युवा चारुपराक्रमः ॥ २७ ॥ उपदिष्टा मया ह्यस्य पितुः कवच-
 धारणा । तामेष निखिलां वेत्ति ध्रुवं परपुरञ्जयः ॥ २८ ॥

शक्यं तस्य धनुष्केतुं ज्याञ्च वाणैः समाहितः । सभीषंश्च
 ह्वाञ्चैव तथोभौ पाणिंसारथौ ॥ २९ ॥ एतत् कुरु महेष्वास
 राधेय यदि शक्यसे । अथैनं विमुखीकृत्य पश्चात् प्रहरणं कुरु
 ॥ ३० ॥ सधनुष्को न शक्योऽयमपि जेतुं सुरासुरैः । विरथं
 विधनुष्कञ्च कुरुष्वैनं वदीच्छसि ॥ ३१ ॥ तदाचार्यवचः श्रुत्वा
 कर्णो वैकर्तनस्वरन् । अस्यतो लघुहस्तस्य पृषत्कैर्द्धनुराच्छि-
 नत् ॥ ३२ ॥ अस्याश्चानवधीद्धोजो गौतमः पाणिंसारथी ।
 शेषास्तु छिन्नधन्वानं शरवर्षैरवाकिरन् ॥ ३३ ॥ त्वरमाणा-
 स्स्वराकाले विरथं षण्महारथाः । शरवर्षैरकरुणा बालमेक-
 मवाकिरन् ॥ ३४ ॥ स छिन्नधन्वा विरथः स्वं धर्ममनुपालयन् ।
 खड्गचर्मधरः श्रीमानुत्पपात विहायसा ॥ ३५ ॥ मार्गैः स
 कौशिकायैश्च लाघवेन बलेन च । आर्जुमिर्व्यचरद्गोम्नि भृशं वै
 पश्चिराडिव ॥ ३६ ॥ मध्येव निपतत्येष सासिरित्यूङ्घ्रदृष्टयः ।
 विव्यधुस्तं महेष्वासाः समरे छिद्रदर्शिनः ॥ ३७ ॥ तस्य द्रोणो-
 ऽच्छिन्नन्मुष्टौ खड्गं मणिमयत्सरम् । क्षुरप्रेण महातेजा-
 स्स्वरमाणः सपत्नजित् ॥ ३८ ॥ राधेयो निश्चितैर्वाणैर्व्यधमच्चर्म
 चोत्तमम् । व्यसिचर्मेषु पूर्णाङ्गः सोऽन्तरौघात् पुनः क्षितिम् ।
 आस्थितश्चक्रमुदम्य द्रोणं क्रुद्धोऽभ्यधावत ॥ ३९ ॥ सचक्ररेणू-
 ज्ज्वलशोभिताङ्गो बभावतीवोन्नतचक्रपाणिः । रणेऽभिमन्युः क्षण-
 मास रौद्रः स वासुदेवानुकृतिं प्रकुर्वन् ॥ ४० ॥ सुतरुधिरकृतैक-
 रागवस्त्रो भुक्कुटिपुटाकुटिलोऽतिसिंहनादः । प्रभुरभितवलो
 रणेऽभिमन्युर्नृपवरमध्यगतो विराजते ह्य ॥ ४१ ॥

इति द्रोणपर्वणि अभिमन्युबधपर्वणि अभिमन्युयुद्धं
 अष्टचत्वारिंशोऽध्यायः ॥ ४८ ॥

सञ्जय उवाच । विष्णोः स्वसुनन्दकरः सविष्णायुधभूषितः ।
 रराजातिरथः सङ्क्षेपे जनाह्नन इवापरः ॥ १ ॥ मास्तोद्धूत-
 केशान्तमुद्यताशिवरायुधम् । वपुः समीक्ष्य पृथ्वीशा दुःसमीक्ष्यं
 सुरैरपि ॥ २ ॥ तच्चक्रं भृशमुद्दिग्नाः सञ्चिच्छिदुरनेकधा । महा-
 रथस्तथा कार्ष्णिः सञ्जग्राह महागदाम् ॥ ३ ॥ विधनुःस्यन्द-
 नासिस्तैर्विचक्रश्चारिभिः कृतः । अभिमन्युर्महाबाहुरश्वत्यामान-
 माद्रवत् ॥ ४ ॥ स गदामुद्यतां दृष्ट्वा ज्वलन्तीमशनीमिव । अपा-
 क्रमद्रथोपस्थादिक्रमांस्त्रीन्तरर्षभः ॥ ५ ॥ तस्याश्वान् गदया हत्वा
 तथोभौ पाष्णिं सारथी । शराचिताङ्गः सौभद्रः श्वाविहत् प्रत्य-
 दृश्यत ॥ ६ ॥ ततः सुवलदायादं कालिकेयमपोथयत् । जघान
 चास्यानुचरान् गान्धारान् सप्तसप्ततिम् ॥ ७ ॥ पुनर्ब्रह्मवशातीयान्
 जघान रथिनो दश । कैकेयानां रथान् सप्त हत्वा च दश कुक्ष-
 रान् ॥ ८ ॥ दौःशासनिरथं साश्वं गदया समपोथयत् । तंतो
 दौःशासनिः क्रुद्धो गदामुद्यम्य मारिष ॥ ९ ॥ अभिदुद्राव दुर्द्धर्ष-
 स्तिष्ठतिष्ठेति चाब्रवीत् । तावुद्यतगदौ वीरावन्योऽन्यवधकाङ्क्षिणौ
 ॥ १० ॥ आढव्यौ सम्प्रजज्ञाते पुरेव तत्रम्वकाम्बकौ । ताव-
 न्योऽन्यं गदाग्राभ्यामाहत्य पतितौ क्षितौ ॥ ११ ॥ इन्द्रध्वजा-
 विवोत्सृष्टौ रणमध्ये परन्तपौ । दौःशासनिरथोत्थाय कुक्षणां
 कौर्त्तिवर्द्धनः ॥ १२ ॥ उत्तिष्ठमानं सौभद्रं गदया मूर्ध्नि प्रताड-
 यत् । गदावेगेन महता व्यायामेन च मोहितः ॥ १३ ॥ विचेता
 न्यपतङ्गमौ सौभद्रः परवीरहा । एवं विनिहतो राजन् एको
 वज्रमिराहवे ॥ १४ ॥ क्षोभयित्वा चमूं सर्वां नलिनीमिव
 कुक्षरः । अशोभत हतो वीरो व्याधैर्वनगजो यथा ॥ १५ ॥ तं
 तथा पतितं शूरं तावकाः पर्यवारयन् । दावं दग्ध्वा यथा शान्तं
 पावकं शिथिरात्यये ॥ १६ ॥ विमृद्य तरुशृङ्गाणि नन्निवृत्तमिवा-
 निलम् । अस्तं गतमिवादित्यं तप्ता भारतवाहिनीम् ॥ १७ ॥

महाभारतम् ।

१२६

उपप्लुतं यथा सोमं संशुष्कमिव सागरम् । पूर्णचन्द्राभवदनं
 काकपक्षवृताक्षिकम् ॥ १८ ॥ तं भूमौ पतितं दृष्ट्वा तावकास्ते
 महारथाः । मुदा परमया युक्तायुक्रुशुः सिंहवन्मुहुः ॥ १९ ॥
 आसीत् परमको हर्षस्तावकानां विशास्यते । इतरेषान्तु वीराणां
 नेत्रेभ्यः प्रापतज्जलम् ॥ २० ॥ अन्तरीक्षे च भूतानि प्राक्रोशन्त
 विशास्यते । दृष्ट्वा निपतितं शूरं च्युतं चन्द्रमिवाम्बरात् ॥ २१ ॥
 द्रोणकर्णमुखैः षड्भिर्घातैराष्ट्रैर्महारथैः । एकोऽयं निहतः
 श्वेते नैष धर्मो मतो हि नः ॥ २२ ॥ तस्मिंस्तु निहते वीरे बह्व-
 शोभत मेदिनी । द्यौर्यथा पूर्णचन्द्रेण नक्षत्रगणमालिनी ॥ २३ ॥
 रुक्मपुङ्खैश्च सङ्कीर्णैश्च धिरोवैश्च संप्लुता । उत्तमाङ्गैश्च वीराणां
 आजमानैः सकुण्डलैः ॥ २४ ॥ विचित्रैश्च महोष्णीषैः पाताका-
 मिश्च संवृता । चामरैश्च कुशाभिश्च प्रविद्धैश्चोत्तमायुधैः ॥ २५ ॥
 रथाश्वनरनागानामलङ्कारैश्च सुप्रभैः । खड्गैश्च निश्चितैः पीतै-
 र्निर्मुक्तभुजगैरिव ॥ २६ ॥ चापैश्च विशिखैश्चिह्नैः शतयुष्टिप्रास-
 कम्पनैः । त्रिविधैश्चायुधैश्चान्यैः संवृता भूरशोभत ॥ २७ ॥ वाजि-
 मिश्रापि निर्जीवैः श्वसद्भिः शोणितोक्षितैः । सारोहैर्विप्रमा
 भूमिः सौमद्रेण निपातितैः ॥ २८ ॥ साङ्गुणैः समहामात्रैः सु-
 चर्मायुधकेतुभिः । पर्वतैरिव विध्वस्तैर्विशिखोन्मथितैर्गजैः ॥ २९ ॥
 पृथिव्यामनुकीर्णैश्च साश्वसारथियोधिभिः । ऋदैरिव प्रक्षुभितै-
 र्हतनागैरथोत्तमैः ॥ ३० ॥ पदातिसङ्घैश्च हतैर्विविधाभुधभूषणैः ।
 भौस्त्रणां वासजननी धोररूपाभवन्मही ॥ ३१ ॥ तं दृष्ट्वा पतितं
 भूमौ चन्द्रार्कसदृशद्युतिम् । तावकानां परा प्रीतिः पाण्डूनाञ्चा-
 भवद्वया ॥ ३२ ॥ अभिमन्यौ हते राजन् शिशुकेऽप्राप्तयौवने ।
 सम्प्राद्ववच्चमूः सर्वा धर्मराजस्य पश्यतः ॥ ३३ ॥ दीर्घ्यमानं
 बलं दृष्ट्वा सौमद्रे विनिपातिते । अजातशत्रुस्तान् वीरानिदं
 वचनमब्रवीत् ॥ ३४ ॥ स्वर्गमेव गतः शूरो यो हतो न परा-

दुःखः । संस्तभ्यत मामैष्ट विजेष्यामी वयं रिपून् ॥ ३५ ॥
 इत्येवं स महातेजा दुःखितेभ्यो महाद्युतिः । धर्मराजो युधां
 श्रेष्ठो ब्रुवन् दुःखमपानुदत् ॥ ३६ ॥ युद्धे क्षाशीविप्राकारान्
 राजपुत्रान् रणे रिपून् । पूर्वं निहत्य सङ्ग्रामे पश्चादार्जुनिरन्व-
 यात् ॥ ३७ ॥ हत्वा दशसहस्राणि कौशल्यञ्च महारथम् ।
 कृष्णार्जुनसमः कार्ष्णिः शक्रसद्वगतो ध्रुवम् ॥ ३८ ॥ रथाश्वनर-
 मातङ्गान् विनिहत्य सहस्रशः । अविलम्बः ससङ्ग्रामादशोच्यः पुण्य-
 कर्मकृत् । गतः पुण्यकृताह्लोकान् भास्वरान् पुण्यनिर्जितान् ॥ ३९ ॥

इति द्रोणपर्वणि अभिमन्युवधपर्वणि अभिमन्युवधे

एकोनपञ्चाशोऽध्यायः ॥ ४९ ॥

सञ्जय उवाच । वयन्तु प्रवरं हत्वा तेषां तैः शरपीडिताः ।
 निवेशायाभ्युपायामः सायाङ्गे रुधिरोक्षिताः ॥ १ ॥ निरीक्ष्य-
 माणास्तु वयं परे चाधीधनं शनैः । अपायाता महाराज ग्लानिं
 प्राप्ता विचेतसः ॥ २ ॥ ततो निशाया दिवसस्य चाश्विनः शिवा-
 रुतैः सन्धिरवर्त्तताद्भुतः । कुशेशयापीडनिभे दिवाकरे विलम्ब-
 मानेऽस्तसुपेत्य पर्वतम् ॥ ३ ॥ वरासि शतयुष्टिवस्त्रयचर्मणां विभू-
 षणानाञ्च समाक्षिपन् प्रभाः । दिवञ्च भूमिञ्च समानयन्निव प्रियां
 तनुं भानुरुपैति पावकं ॥ ४ ॥ महाभकूटाचलशृङ्गसन्निभैर्हिमैः
 रनेकैरिव वज्रपातितैः । सवैजयन्त्यङ्गश्वर्मयन्तृभिर्निपातितै-
 र्नेष्टगतिश्चिता क्षितिः ॥ ५ ॥ हतेश्वरैश्चूर्णितयन्त्रप्रस्कारैश्चताश्व-
 सूतैर्विपताककेतुभिः । महारथैर्भूः शुशुभे विचूर्णितैः शरै-
 रिवामित्रहतैर्नराधिप ॥ ६ ॥ तथाश्ववन्दैः सहसादिभिर्हतैः
 प्रविद्धभाण्डास्तरणैः पृथग्विधैः । निरस्तजिह्वादशनान्त्रलोचनै-
 र्वरा बभौ घोरविरूपदर्शना ॥ ७ ॥ प्रविद्धचर्माभरणाम्बरायुधा

विपन्नहस्त्यश्वरथानुगा नराः । महार्हशय्यास्तरणोचितास्तदा
 क्षितावनाथा इव शेरते हताः ॥ ८ ॥ अतीव हृष्टाः श्वश्रुगाल-
 वायसा वकाः सुपक्षाः सवकास्तरक्षवः । वयांस्यसृक्पान्यथ
 रक्षसां गणाः पिशाचसङ्घाश्च सुदारुणा रणे ॥ ९ ॥ लघो विनि-
 र्भिय पिवन् वशामसृक् तथैव मज्जाः पिशितानि चाप्नुवन् ।
 वपां विलम्बन्ति हसन्ति राक्षसाः प्रकर्षमाणाः कुणपान्यनेकशः
 ॥ १० ॥ शरीरसङ्घातवहा ह्यसृग्जला रथोद्धृताः कुञ्जलशैल-
 सङ्घटा । मनुष्यशीर्षात्पलनांसकईमा प्रविद्धनानाविधशस्त्रमालिनौ
 ॥ ११ ॥ भयावहा वैतरणीव दुस्तरा प्रवर्तिता योधवरैस्तदा
 नदी । उवाह मध्येन रणाजिरं शृणुं भयावहा जीवमृतप्रवा-
 हिनी ॥ १२ ॥ पिबन्ति चाश्नन्ति च यत्र दुर्दृशाः पिशाचसङ्घाश्च
 नदन्ति भैरवाः । सुनन्दिताः प्राणभृतां भयङ्कराः समानभक्षाः
 श्वश्रुगालपर्क्षिणः ॥ १३ ॥ तथा तदायोधनमुग्रदर्शनं निशा-
 मुखेपितृपतिराष्ट्रवर्द्धनम् । निरीक्षमाणाः शनकैर्जङ्घनैराः समु-
 त्यितोन्नृत्यकबन्धसङ्कुलम् ॥ १४ ॥ अपेतविद्वस्तनहार्हभूषणं
 निपातितं शक्रसमं महारथम् । रणेऽभिमन्युं ददृशुस्तदा जना
 व्यपेतहृद्यं सदसीव पावकम् ॥ १५ ॥

इति द्रोणपर्वणि अभिमन्युवधपर्वणि समरभूमिवर्णने

पञ्चाधोऽध्यायः ॥ ५० ॥

सञ्जय उवाच । तस्मिंस्तु निहते वीरे सौमद्रे रथयूथपे ।
 विमुक्तारथचन्नाहाः सर्वे निक्षिप्तकार्मुकाः ॥ १ ॥ उपोपविष्टा
 राजानं परिवार्य युधिष्ठिरम् । तदेव दुःखं ध्यायन्तः सौमद्र-
 गतमानसाः ॥ २ ॥ ततो युधिष्ठिरो राजा विललाप सुदुः-
 खितः । अभिमन्यौ हते वीरे भाद्रपुत्रे महारथे ॥ ३ ॥

द्रोणानीकमसम्बाधं मम प्रियचिकीर्षया । भित्त्वा ब्यूहं प्रविष्टो-
 ऽसौ गोमध्यमिव केशरौ ॥ ४ ॥ यस्य भूरा महेष्वासाः प्रत्य-
 नीकगता रणे । प्रभग्ना विनिवर्तन्ते कृतास्ता युद्धदुर्महाः ॥ ५ ॥
 अत्यन्तशत्रुरत्नाकं येन दुःशासनः शरैः । क्षिप्रं ह्यभिमुखः सङ्घो
 विसंज्ञो विमुखीकृतः ॥ ६ ॥ स तीर्त्वा दुस्तरं वीरो द्रोणानीक-
 महार्थवम् । प्राप्य दौःशासनिं कार्ष्णिर्ध्यातो वैवस्वतक्षयम् ॥ ७ ॥
 कथं द्रक्ष्यामि कौन्तेयं सौमद्रे निहतैर्ज्युनम् । सुभद्रां वा महा-
 भागां प्रियं पुत्रमपश्यतीम् ॥ ८ ॥ किंस्त्रिहयमपेतार्थमश्लिष्टमसम-
 च्छसम् । तावुभौ प्रतिवक्ष्यामो हृषीकेशधनञ्जयौ ॥ ९ ॥ अह-
 जेव सुभद्रायाः केशवार्ज्युनयोरपि । प्रियकामो जयाक्राङ्गौ कृत-
 वानिदमप्रियम् ॥ १० ॥ न लुब्धो बुध्यते दोषान्बोहालोभः प्रव-
 र्त्तते । मधुलिप्सुर्हि नापश्यं प्रपातमहमीदृशम् ॥ ११ ॥ योहि
 भोज्ये पुरस्कार्यो यानेषु शयनेषु च । भूषणेषु च सोऽस्त्राभि-
 र्वालो युधि पुरस्कृतः ॥ १२ ॥ कथं हि वालस्तस्मिन् युद्धानाम-
 विशारदः । सदृश इव सम्बाधे विषमे क्षेममर्हति ॥ १३ ॥
 अहोऽय वयमप्येनं महौमनुशयीमहि । वीभक्तोः कोपदीप्तस्य
 दग्धाः कृपणचक्षुषा ॥ १४ ॥ अलुब्धो मतिमान् क्रीमान् क्षमा-
 वान् रूपवान् बली । वपुष्मान्मानकृद्भीरः प्रियः सत्यपरायणः ॥ १५ ॥
 यस्य श्लाघन्ति विष्णुधाः कर्माण्यूर्जितकर्मणः । निवातकवचान्
 जघ्ने कालकेयांश्च वीर्यवान् ॥ १६ ॥ महेन्द्रशत्रवो धीन हिरण्य-
 पुरवासिनः । अक्षोर्निमेषमात्रेण पौलोमाः सगणा हताः ॥ १७ ॥
 परेभ्योऽप्यभयार्थिभ्यो यो ददात्यभयं विभुः । तस्यास्त्राभिर्न
 शकितस्तातुमद्यात्मजो भयात् ॥ १८ ॥ भयन्तु सुमहत् प्राप्तं धार्त-
 राष्ट्रान्महाबलात् । पार्थः पुत्रवधात् क्रुद्धः कौरवान् शेषयिष्यति
 ॥ १९ ॥ क्रुद्धः सुद्रसहायश्च स्वपचक्षयकारकः । व्यक्तन्दुर्यो-
 धनो दृष्ट्वा शोचन् हास्यति जौवितम् ॥ २० ॥ न मे जयः प्रीति-

करो न राज्यं न चामरत्नं न सुरैः सलोकता । इमं समीक्ष्य-
प्रतिवीर्यपौरुषं निपातितं देववराजजासजजम् ॥ २१ ॥

इति द्रोणपर्वणि अभिमन्युवधपर्वणि युधिष्ठिरविलापे
एकपञ्चाशोऽध्यायः ॥ ५१ ॥

सञ्जय उवाच । अथैनं विलपन्तं तं कुन्तीपुत्रं युधिष्ठिरम् ।
कृष्णद्वैपायनस्तत्र आजगाम नहानृषिः ॥ १ ॥ तमाक्षिता यथा-
न्यायमुपविष्टो युधिष्ठिरः । अत्रवीच्छोकसन्तप्तो भ्रातु पुत्रवधेन
सः ॥ २ ॥ अवर्णयुक्तैर्बद्धभिः परिवार्य महारथैः । युध्यमानो
महेध्यायैः सौमद्रो निहतो रथे ॥ ३ ॥ बालश्चाबालवृद्धश्च सोमद्रः
परवीरहा । अनुपाद्येन सङ्ग्रामे युध्यमानो विशेषतः ॥ ४ ॥ मया-
युक्तः स सङ्ग्रामे हारं सञ्जनयस्व नः । प्रविष्टेऽभ्यन्तरे तस्मिन्
सैन्यवेन निवारिताः ॥ ५ ॥ ननु नाम समं युद्धमेष्टव्यं युद्ध-
जीविभिः । इदञ्चेवासमं युद्धनीदृशं यत् कृतं परैः ॥ ६ ॥
तेनास्मि भृशसन्तप्तः शोकबाष्पसमाकुलः । शमं नैवाधिगच्छामि
चिन्तयानः पुनः पुनः ॥ ७ ॥

सञ्जय उवाच । तं तथाविलपन्तं वै शोकवेगसमाकुलम् ।
उवाच भगवान् व्यासो युधिष्ठिरमिदं वचः ॥ ८ ॥

व्यास उवाच । युधिष्ठिर महाप्राज्ञ सर्वशास्त्रविशारद ।
व्यसनेषु न सुहृन्ति त्वादृशा भरतर्षभ ॥ ९ ॥ स्वर्गमेव गतः शूरः
यत्नं हत्वा बह्व्रणे । अवालङ्घ्यं कर्म कृत्वा वै पुरुषोत्तमः
॥ १० ॥ अनतिक्रमस्त्रीयो वै विशिरेष युधिष्ठिर । देवदानव-
गन्धर्वाभृत्युहंरति भारत ॥ ११ ॥

युधिष्ठिर उवाच । इमे वै पृथिवीपालाः भेरते पृथिवीतले ।

निहताः पृतनामध्ये मृतसंज्ञा महाबलाः ॥ १२ ॥ नागायुतवला-
 श्वान्ये वायुविगबलास्तथा । तत्र ते निहताः सङ्घे तुल्यरूपा
 नरैर्नराः ॥ १३ ॥ नैषां पश्यामि हन्तारं प्राणिनां संयुगे क्वचित् ।
 विक्रमेषोपपन्ना हि तेजोदलसमन्विताः ॥ १४ ॥ जेतव्यमिदं
 शान्धोऽन्यं नित्यं वेषां हृदि स्थितम् । अयं वै मे हताः प्राज्ञाः
 शेरते विगतायुधः ॥ १५ ॥ मृता इति च शब्दोऽयं वर्तते च
 ततोऽर्थवत् इमे मृता महीपालाः प्रावयो भीमविक्रमाः ॥ १६ ॥
 निश्चेष्टा निरभीमानाः भूराः शत्रुवशङ्कताः । राजपुत्राश्च खरव्या
 वैश्वानरमुखङ्कताः ॥ १७ ॥ अत्र मे संशयः प्राप्तः कुतः संज्ञा
 मृता इति । कस्य मृत्युः कुतो मृत्युः कथं संहरते प्रजाः । हर-
 त्यमरसङ्काशं तन्मे ब्रूहि पितामह ॥ १८ ॥

सञ्जय उवाच । तन्मया परिपृच्छन्तं कुन्तीपुत्रं युधिष्ठिरम् ।
 आश्वासनमिदं वाक्यमुवाच भगवानृषिः ॥ १९ ॥

व्यास उवाच । अत्राप्युदाहरन्तीममितिहासं पुरातनम् ।
 अकल्पनस्य कथितं नारदेन पुरा नृप ॥ २० ॥ स चापि राजा
 राजेन्द्र पुत्रव्यसनसुत्तमम् । अप्रसङ्गतमं लोके प्राप्तवानिति मे
 मतिः ॥ २१ ॥ तदहं संप्रवक्ष्यामि मृत्योः प्रभवसुत्तमम् । ततस्त्वं
 मोक्ष्यसे दुःखात्स्नेहबन्धनसंश्रयात् ॥ २२ ॥ पुरावृत्तमिदं तात
 शृणु कौर्त्तयतो मम । धन्यमाख्यानमायुष्यं शोकघ्नं पुल्लिबर्द्धनम् ।
 ॥ २३ ॥ प्रवितमरिसङ्घघ्नं मङ्गलानाञ्च मङ्गलम् । यद्यैव वेदा-
 ध्ययनमुपाख्यानमिदन्तथा ॥ २४ ॥ अवशीयं महाराज प्रात-
 र्निवृत्तं द्विजोत्तमैः । पुत्रानायुष्मतो राज्यभीहमानैः प्रियन्तथा
 ॥ २५ ॥ पुरा कृतयुगे तात क्षासीद्राजा ह्यकस्मनः । स शत्रु-
 वशमापन्नो मध्ये सङ्ग्राममूर्द्धनि ॥ २६ ॥ तस्य पुत्रो हरिर्नाम
 नारायणसमो बले । श्रीमान् कृतास्त्रो मेधावी युधि शक्रोपमो
 वली ॥ २७ ॥ स शत्रुभिः परितप्तो बह्वधा रणमूर्द्धनि । व्यस्यन्

बाणसहस्राणि योधेषु च गजेषु च ॥ २८ ॥ स कर्म दुष्करं कृत्वा
 सङ्ग्रामे शत्रुवापनः । शत्रुभिर्निहतः सङ्ग्रामे पृतनायां युधिष्ठिर
 ॥ २९ ॥ स राजा प्रेतकर्माणि तस्य कृत्वा शुचान्वितः । शीघ्र-
 म्महन्नि रात्रौ च नालभत्सुखमात्मनः ॥ ३० ॥ तस्य शोकं
 विदित्वा तु पुत्रव्यसनसन्धवम् । अथाजगाम देवर्षिर्नारदोऽस्य
 समीपतः ॥ ३१ ॥ स तु राजा महाभागो दृष्ट्वा देवर्षिमागतम् ।
 पूजयित्वा यथान्यायं कथामकथयत्तदा ॥ ३२ ॥ सर्वं तस्य समा-
 चष्ट यथावत्तं नरेश्वरः । शत्रुभिर्विजयं सङ्ग्रामे पुत्रस्य च वध-
 न्तथा ॥ ३३ ॥ मम पुत्रो महावीर्य्य इन्द्रविष्णुसमद्युतिः । शत्रुभि-
 र्बहुभिः सङ्ग्रामे पराक्रम्य हतो बली ॥ ३४ ॥ क एष सृष्ट्यर्भगवन्
 किम्वीर्य्यबलपौरुषः । एतदिच्छामि तत्त्वेन श्रोतुं अतिमता-
 म्बर ॥ ३५ ॥ तस्य तद्वचनं श्रुत्वा नारदो वरदः प्रभुः । आख्यान-
 मिदमाचष्ट पुत्रशोकापहं महत् ॥ ३६ ॥

नारद उवाच । शृणु राजन्महाबाहो व्याख्यानं बहुविस्त-
 रम् । यथा वृत्तं श्रुतं चैव मयापि वसुधाधिप ॥ ३७ ॥ प्रजाः
 सृष्ट्वा तदा ब्रह्मा ह्यादिसर्गं पितामहः । असंहतं महातेजा
 दृष्ट्वा जगदिदं पुनः ॥ ३८ ॥ तस्य चिन्ता समुत्पन्ना संहारं प्रति
 पार्थिव । चिन्तयन् ह्यसौ वेद संहारं वसुधाधिप ॥ ३९ ॥
 तस्य रोषान्महाराज खेभ्योऽमिदतिष्ठत । तेन सर्वा दिशो
 व्याप्ताः सान्तर्द्धान् दिधक्षत ॥ ४० ॥ ततो दिवं भुवं खञ्ज
 ज्वालामालासमाकुलम् । चराचरं जगत् सर्वं ददाह भगवान्
 प्रभुः ॥ ४१ ॥ ततो हतानि भूतानि चराणि स्थावराणि च ।
 महता क्रोधवेगेन लाघयन्निव वीर्य्यवान् ॥ ४२ ॥ ततो हरो
 जटी स्थाणुनिशाचरपतिः शिवः । जगाम शरणं देवं ब्रह्माणं
 परमेष्ठिनम् ॥ ४३ ॥ तस्मिन्निपतिते स्थाणौ प्रजानां हित-
 काम्यया । अब्रवीत् परमो देवोच्चलन्निव महासुनिः ॥ ४४ ॥

किं कुर्मः कामं कामार्हं कामाज्जातोऽसि पुत्रक । करिष्यामि
प्रियं सर्वं ब्रूहि स्थाणो यदिच्छसि ॥ ४५ ॥

इति द्रोणपर्वणि अभिमन्युवधपर्वणि शोकापनोदने
हिपञ्चाशोऽध्यायः ॥ ५२ ॥

स्थाणुरुवाच । प्रजासर्गनिमित्तं हि कृतो यत्नस्त्वया विभो ।
तया सृष्टाश्च वृद्धाश्च भूतग्रामाः पृथग्विधाः ॥ १ ॥ तास्तवेह
पुनः क्रोधात् प्रजा दहन्ति सर्वशः । ता दृष्ट्वा मम कारुण्यं
प्रसीद भगवन् प्रभो ॥ २ ॥

ब्रह्मोवाच । संहर्तुं न च कामो मे एतदेवं भवेदिति ।
पृथिव्या हितकामं तु ततो मां मन्युराविशत् ॥ ३ ॥ इयं हि मां
सदा देवी भारार्ता समचूचदत् । संहारायं मच्चादेव भारे-
णामिहता सती ॥ ४ ॥ ततोऽहं नाधिगच्छामि तथा बहुविध-
न्तदा । संहारमप्रमेयस्य ततो मां मन्युराविशत् ॥ ५ ॥

रुद्र उवाच । संहारायं प्रसीदस्व मा रूषो वसुधाधिप ।
मा प्रजाः स्थावराश्चैव जङ्गमाश्च व्यनीनयः ॥ ६ ॥ तव प्रसादा-
द्भगवन्निदं वर्त्तन्ति धा जगत् । अनागतमतीतञ्च यत्तु सम्प्रति
वर्त्तते ॥ ७ ॥ भगवान् क्रोधसन्दीप्तः क्रोधादग्निमिवावृजत् ।
सदहत्यक्षकूटानि द्रुमांश्च सरितस्तथा ॥ ८ ॥ पल्लवानि च सर्वाणि
सर्वं चैव तृणालयाः । स्थावरं जङ्गमञ्चैव निःशेषं कुरुते जगत्
॥ ९ ॥ तदेतद्भक्षसाद्भूतं जगत् स्थावरजङ्गमम् । प्रसीद भग-
वन् सर्वं रोषो न स्यादरो मम ॥ १० ॥ सर्वं हि नष्टा नश्यन्ति
तव देव कथञ्चन । तस्मान्निवर्त्ततां तेजस्त्वय्येवेह प्रलीयताम् ॥ ११ ॥
तत् पश्य देव सुभृशं प्रजानां हितकाम्यया । यथेमे प्राणिनः
सर्वे निवर्त्तरंस्तथा कुरु ॥ १२ ॥ अभावं नेह गच्छेयुश्छन्न-

जननाः प्रजाः । अधिदैवं नियुक्तोऽस्मि त्वया लोकेषु लोककृते ॥ १३ ॥ मा विनश्येज्जगन्नाथ जगत् स्थावरजङ्गम । प्रसादाभि-
मुखं देवं तस्माद्देवं ब्रवीम्यहम् ॥ १४ ॥

नारद उवाच । श्रुत्वा हि वचनन्देवः प्रजामां हितकाम्यया ।
तेजः समारयामास पुनरेवान्तरात्मानि ॥ १५ ॥ ततोऽग्निसुप-
संहृत्य भगवांल्लोकसत्कृतः । प्रवृत्तञ्च मिवृत्तञ्च कथयामास स
प्रभुः ॥ १६ ॥ उपसंहृतस्तस्य तमग्निं रोषजं तदा । प्रादु-
र्बभूव विश्वेभ्यो गोभ्यो नारी महात्मनः ॥ १७ ॥ कृष्णा रक्ता
तथा पिङ्गा रक्तजिह्वास्त्र्यलोचना । कुण्डलाभ्यां च राजेन्द्र सप्ताभ्यां
तप्तभूषणा ॥ १८ ॥ सा निःसृत्य तथा खिभ्यो दक्षिणां दिश-
माश्रिता । स्मयमाना च सावेच्छ देवो विश्वेष्ट्वरावुभौ ॥ १९ ॥
तामाह्वय तदा देवो लोकादिनिधनेष्ट्वरः । सत्यो इति मही-
पाल जहि चेमाः प्रजा इति ॥ २० ॥ त्वं हि संहारबुद्ध्याव
प्रादुर्भूता रुषो मम । तस्मात्संहर सर्वास्त्रं प्रजाः सजडपण्डिताः
॥ २१ ॥ मम त्वं हि नियोगेन ततः श्रेयो ह्यवाप्स्यसि । एव-
मुक्त्वा तु सा तेन सत्यः कमललोचना ॥ २२ ॥ दध्यौ चात्यर्थ-
मवला प्रहरोद च सुखरम् । पाणिभ्यां प्रतिजग्राह तान्यश्रूणि
पितामहः । सर्वभूतहितार्थाय तां चाप्यनुनयंस्तदा ॥ २३ ॥

इति द्रोणपर्वणि अभिमन्युवधपर्वणि सत्योत्पत्तिकथने

त्रिपञ्चाशोऽध्यायः ॥ ५३ ॥

नारद उवाच । विनीय दुःखमवला आत्मन्येव प्रजापतिम् ।
उवाच प्राञ्जलिर्भूत्वा लतेवार्ज्जिता पुनः ॥ १ ॥

सत्युस्वाच । त्वया सृष्टा कथं नारी ईदृशी वदताम्बर ।
क्रूरं कर्माहितं कुर्यां तदेव किमु जानतौ ॥ २ ॥ विभेम्यहमध-

द्रोणपर्व ।

१३५

नाहि प्रसीद् भगवन् प्रभो । प्रियान् पुत्रान् वयस्यांश्च आतृन्
 पितृन् पतींस्तथा ॥ ३ ॥ अपध्यास्यन्ति मे देव नृतेष्वेभ्यो विभे-
 स्यहम् । कृपणानां विरुदतां ये पतन्त्यश्रुविन्दवः ॥ ४ ॥ तेष्यो-
 ऽहं भगवन् भीता शरणं त्वाहमागता । यमस्य भवनन्देव न
 गच्छेयं सुरोत्तम ॥ ५ ॥ प्रसादये त्वां वरद भूद्धीदग्रनखिन च ।
 एतदिच्छाम्यहं कामं त्वत्तो लोकपितामह ॥ ६ ॥ इच्छेयं त्वत्-
 प्रसादाहै तपस्तप्तुं प्रजेश्वर । प्रदिशेमस्वरं देव जं मद्भ्यं भगवन्
 प्रभो ॥ ७ ॥ त्वया ह्युक्ता गमिष्यामि धेनुकायममुत्तमम् । तत्र
 तपस्ये तपस्तीव्रं तवैवाराधने रता ॥ ८ ॥ न हि शक्यामि देवेश
 प्राणान् प्राणभृतां प्रियान् । हन्तुं विलपमानामामधर्मात्त्वमि-
 रक्ष नाम् ॥ ९ ॥

ब्रह्मोवाच । नृत्यो सङ्कल्पितासि त्वं प्रजासंहारहेतुना ।
 गच्छ संहार सर्वास्त्वं प्रजा मा ते विशारणा ॥ १० ॥ भविता
 खेतदेवं हि नैतज्जालन्यथा भवेत् । भवत्वनिन्दिता लोके कुरुष्व
 वचनं मम ॥ ११ ॥

नारद उवाच । एवमुक्ताभवत् प्रीता प्राञ्जलिर्भगवन्मुखौ ।
 संहारे नाकरोदुहिं प्रजानां हितकाम्यया ॥ १२ ॥ तूष्णीमासी-
 त्तदा देवः प्रजानामीश्वरेश्वरः । प्रसादद्वागमत् क्षिप्रमात्मनैव
 पितामहः ॥ १३ ॥ क्षयमानश्च लोकेशो लोकान् सर्वानवेक्ष्य च ।
 लोकाश्चासन् यथा पूर्वं दृष्टास्ते नापमृत्युना ॥ १४ ॥ निवृत्तरोषि
 तस्मिंस्तु भगवत्पराजिते । सा कन्यापजगामाथ समीपात्तस्य
 धीमतः ॥ १५ ॥ अपमृत्याप्रतिश्रुत्य प्रजासंहरणं तदा । त्वर-
 माणा च राजेन्द्र मृत्युर्द्ध्वुकमभ्यगात् ॥ १६ ॥ सा तत्र परमं
 तीव्रं चचार व्रतमुत्तमम् । सा तदा ह्येकपादेन तस्थौ पद्मानि
 प्रोद्धृष्य ॥ १७ ॥ पञ्च चाब्दानि कारुण्यात् प्रजानाञ्च हितैषिणी ।
 इन्द्रियाणीन्द्रियार्थेषु प्रजस्य सन्निवर्त्य सा ॥ १८ ॥ तत-

महाभारतम् ।

१३६

स्वेकेन पादेन पुण्यारण्यानि सप्त वै । तस्थौ पद्मानि षट् चैव
 सप्त चैकञ्च पार्थिव ॥ १८ ॥ ततः पद्मायुतञ्चैव मृगैः सह चचार
 सा । पुनर्गत्वा ततो नन्दां पुण्यां श्रीतामलोदकाम् ॥ २० ॥
 अप्सु वर्षसहस्राणि सप्त चैकञ्च सानयत् । धारयित्वा तु नियमं
 नन्दायां वीतकल्मषा ॥ २१ ॥ सा पूर्वं कौशिकीं पुण्यां जगाम
 नियमे ष्टता । तत्र वायुजलाहारा चचार नियमं पुनः ॥ २२ ॥
 पञ्चगङ्गेषु सा पुण्या कन्या चेतसकेषु च । तपो विशिष्टैवज्जभिः
 कर्षयद्देहमात्मनः ॥ २३ ॥ ततो गत्वाथ गङ्गां सा महामेरुञ्च
 केवलम् । तस्थौ चाश्लेव निश्चेष्टा प्राणायामपरायणा ॥ २४ ॥
 पुनर्हिमवतो मूर्ध्नि यत्र देवाः पुरायजन् । तत्राङ्गुष्ठेन सा
 तस्थौ निखर्वं परमा शुभा ॥ २५ ॥ पुष्करेष्वथ गोकर्णं नैमिषी
 मलये तथा । अपाकर्षत् स्वकं देहं नियमैर्ममसः प्रियेः ॥ २६ ॥
 अनन्यदेवता नित्यं दृढमत्तया पिबामहे । तस्थौ पितामहञ्चैव
 तोषयामास सर्वतः ॥ २७ ॥ ततस्तामब्रवीत् प्रीतो लोकानां
 प्रभवोऽव्ययः । सौम्येन मनसा राजन् प्रीतः प्रीतमनास्तदा ॥ २८ ॥
 मृत्यो किमिदमत्यर्थं तपांसि चरसीति ह । ततोऽब्रवीत् पुन-
 र्मृत्युर्भगवन्तं पितामहम् ॥ २९ ॥ नाहं हन्यां प्रजा देव स्वस्त्वा-
 श्चाक्रोशतीस्तदा । एतदिच्छामि सर्वं त्वत्तो वरमहं प्रभो ॥ ३० ॥
 अधर्मभयभीतास्ति ततोऽहं तप आस्थिता । भीतायास्तु महा-
 भाग प्रयच्छाम्यभयमव्ययम् ॥ ३१ ॥ आर्त्ता चानागसी नारी
 याचामि भव मे गतिः । तामब्रवीत्ततो देवो भूतमव्यभविष्यति
 ॥ ३२ ॥ अधर्मो नास्ति ते मृत्यो संहरन्त्या इमाः प्रजाः ।
 मया चीकृतं मृषा मद्दे भविता न कथञ्चन ॥ ३३ ॥ तस्मात्संहर
 कल्याणि प्रजाः सर्वाश्चतुर्विधाः । धर्मः सनातनश्च त्वां सर्वं
 याचयिष्यति ॥ ३४ ॥ लोकपालो यमश्चैव सहाया व्याधयश्च
 ते । अहञ्च विबुधाश्चैव पुनर्दास्यामि ते वरम् ॥ ३५ ॥ यथा

त्वमेनसा युक्ता तिरजा स्त्रातिमेष्यसि । सैवमुक्ता नन्दाराज
 कृताञ्जलिखिरिदं विभुम् ॥ ३६ ॥ पुनरेवाब्रवीद्वाक्यं प्रसाद्य शिरस्त्र
 तदा । चद्येवमेतत् कर्तव्यं मया नस्त्राहिना विभो ॥ ३७ ॥
 तवाज्ञा स्मृद्धिं मे व्यस्ता यत्तु वक्ष्यामि तच्छृणु । लोभः क्रोधो-
 ऽभ्यस्त्रवेष्ट्यां द्रोहो मोहश्च दिहिनाम् । अक्लौद्यान्योऽन्यपक्ष्मा
 हेहं भिन्दुः पृथग्विधाः ॥ ३८ ॥

ब्रह्मोवाच । तथा भविष्यते मृत्यो साधु संहार वै प्रजाः ।
 अधर्मस्ते न भविता नापध्यास्याम्यहं शुभे ॥ ३९ ॥ यान्यशु-
 विन्दूनि करे समासते ते व्याधयः प्राणिनामालजाताः । ते
 मारयिष्यन्ति नरान् गतास्तूनाधर्मस्ते भविता मास्त्रमैषीः ॥ ४० ॥
 नाधर्मस्ते भविता प्राणिनां वै त्वं वै धर्मस्त्वं हि धर्मस्य चेशा ।
 धर्म्या भूत्वा धर्मनित्या धरित्री तस्मात् प्राणान् सर्वयेमान्नियच्छ
 ॥ ४१ ॥ सर्वेषां वै प्राणिनां कामरोषौ सन्त्यज्य त्वं संहारस्वेह
 जीवम् । एवं धर्मस्त्वां भजिष्यत्यनन्तो मिथ्यावृत्तान् मारयिष्य-
 त्यधर्मः ॥ ४२ ॥ तेनात्मानं पावचस्वात्मना त्वं पापेनात्मानं मच्च-
 यिष्यत्यसन्तम् । तस्मात् कामं रोषमप्यागतं त्वं सन्त्यज्यातः
 संहारस्वेति जीवान् ॥ ४३ ॥

नारद उवाच । सा वै भीता मृत्युसंज्ञोपदिशाच्छापाङ्गीता
 बाढमित्यब्रवीत्तम् । सा च प्राणं प्राणिनामन्तकाले कामक्रोधौ
 त्यज्य हरत्यसन्ता ॥ ४४ ॥ मृत्युस्तेषां व्याधयस्तत् प्रसूता व्याधौ
 रोगो रुज्यते येन जन्तुः । सर्वेषां वै प्राणिनां प्रायणान्ते तस्मा-
 न्छोकं मा कृथा निष्फलं त्वम् ॥ ४५ ॥ सर्वे देवाः प्राणिभिः
 प्रायणान्ते गत्वा वृत्ताः सन्निवृत्तास्तथैव । एवं सर्वे प्राणिनस्तत्र
 गत्वा वृत्ता देवा मत्तप्रवद्राजसिंह ॥ ४६ ॥ वायुर्भीमो भीमनाहो
 महौजा मेत्ता दिहान् प्राणिनां सर्वगोऽसौ । नोवा वृत्तिं नैव
 वृत्तं कदाचित् प्राप्नोत्यग्नोनन्ततेजो विमिश्रः ॥ ४७ ॥ सर्वे देवा-

नर्त्तनसंज्ञाविशिष्टास्तज्जात् पुत्रं नाशुची राजसिंह । स्वर्गं प्राप्ते
 गोदत्ते लक्ष्मणजी नित्यं रन्त्यान् वीरलोकानवाप्य ॥ ४८ ॥ त्यक्त्वा
 दुःखं सज्जनः पुण्यद्विरेषा नृत्युर्देवदिष्टा प्रजानाम् । प्राप्ते
 मातुः संहरती यथावत् स्वयं कृता प्राणहरा प्रजानाम् ॥ ४९ ॥
 आत्मानं वै प्राप्तिनो ज्ञति र्वै जैनं नृत्युर्देवदिष्टाणिर्हिनस्ति ।
 तस्मात्पुत्रान्नाशुचीनन्ति धीराः सत्यं ज्ञात्वा निश्चयं ब्रह्म-
 हृष्टम् । इत्थं लटिं देवकुप्रां विदित्वा पुत्रान्नष्टाच्छोकमाशु
 त्यजत् ॥ ५० ॥

व्यास उवाच । एतच्छ्रुत्वाऽर्जुनः नारदेन प्रकाशितम् ।
 उवाचाकम्पनी राजा उवाच नारदन्तथा ॥ ५१ ॥ व्यपेतशोकः
 प्रीतोऽपि भगवन्पुत्रिसत्तम । श्रुतेतिहासं लक्ष्मण कृतार्थो-
 ऽप्रमिवादये ॥ ५२ ॥ तयोक्तो नारदस्तेन राज्ञा ऋषिवरो-
 त्तमः । जगाम नन्दनं श्रीघ्नं देवदिरभितामवान् ॥ ५३ ॥ पुण्यं
 यमस्यं स्वर्गं च धन्यमाशुश्चमेव च । अत्येतिहासस्य सदा श्रवणं
 आवणं तथा ॥ ५४ ॥ एतर्धपदं श्रुत्वा तदा राजा युधिष्ठिरः ।
 हृत्प्रमत्तं च विज्ञाय मूरागां च पराङ्मतिम् ॥ ५५ ॥ सम्प्राप्तोऽसौ
 महावीर्यः स्वर्गलोकं महारथः । अभिमन्युः परान् हत्वा प्रमुखे
 उर्वधन्विनाम् ॥ ५६ ॥ युध्यमानो महेश्वासी हतः सोऽभिमुखी
 रणे । अग्निना गद्वा मत्तया धनुषा च महारथः ॥ ५७ ॥
 विरजाः सोऽसूनुः च पुनस्तत्र प्रलीवते । तस्मात् परां धृतिं
 कृत्वा आहतः सह पाण्डवः । अप्रमत्तः सुसंकुहः श्रीघ्नं योद्ध-
 नुमाक्रमत् ॥ ५८ ॥

इति द्रोणपर्वणि अभिमन्युवधपर्वणि नृत्यु प्रजापतिसंवादे
 वतुःपञ्चाशोऽध्यायः ॥ ५९ ॥

सञ्जय उवाच । श्रुत्वा नृत्यसमुत्पत्तिं कर्माण्यनुपमानि च ।
धर्मराजः पुनर्वाक्यं प्रसाद्यैनमयाब्रवीत् ॥ १ ॥

युधिष्ठिर उवाच । सुरवः पुण्यकर्मणः यत्प्रतिभविज्ञयाः ।
स्थाने राजर्षयो ब्रह्मन्मयाः सत्यवादिनः ॥ २ ॥ सुख एव तु
मां तथैवोचोभिरभिर्वचय । राजर्षीणां पुराणाणां समाज्ज्ञान
कर्मभिः ॥ ३ ॥ किञ्चन्यो दक्षिणा दत्ताः दीय दत्ता महात्मभिः ।
राजर्षिभिः पुण्यकृद्भिस्तद्भवान् प्रब्रवीतु मे ॥ ४ ॥

व्यास उवाच । श्रुत्वास्य नृपतेः पुत्रः सुञ्जयो नाम नामतः ।
सखायौ तस्य चैत्रोभौ ऋषी पर्वतनारदौ ॥ ५ ॥ तौ कदाचि-
द्बृहं तस्य प्रविष्टौ तद्दिदृक्षुव । विधिवच्चाक्षितौ तेन प्रीतौ
तत्रोपतुः सुखम् ॥ ६ ॥ तद्ब्रूवाचित् सुखाभीमं ताभ्यां सह
शुचिस्मिता । दुहिताभ्यागमत् कन्या सृञ्जयश्चरदक्षिणौ ॥ ७ ॥
तथाभिवादितः कन्यामभ्यनन्दयथाविधि । तत्सलिलज्जामरागीर्भि-
रिष्टाभिरभितः स्थितान् ॥ ८ ॥ तान्निरीक्ष्याब्रवीद्वाक्य पर्वतः प्रहस-
न्निव । कस्येयं चङ्गलापाङ्गौ सर्वलक्षणसम्पता ॥ ९ ॥ सताहो
भाः खिदकस्य ज्वलनस्य शिखा लिवम् । श्रीङ्गीः लीलिर्दृतिः
पुष्टिः सिद्धिश्चन्द्रमसः प्रभाः ॥ १० ॥ एवं श्रुत्वायं देवर्षिं नृपतेः
सृञ्जयोऽब्रवीत् । ममेवमगवन् कन्या सत्तो वरमसीप्सति ॥ ११ ॥
नारदस्त्वब्रवीद्देवं देहि मह्यभिमां नृप । भार्यायं सुनन्दच्छ्रेयः
प्राप्तञ्चेदिच्छसे नृप ॥ १२ ॥ ददानीत्येव संहृष्टः सृञ्जयः प्राह
नारदम् । पर्वतस्तु सुसंक्रुद्धो नारदं वाक्यमब्रवीत् ॥ १३ ॥
हृदयेन मया पूर्वं वृतां वै व्रतवानसि । यस्मादृता त्वया विप्र
मागाः स्वर्गं यथेप्सया ॥ १४ ॥ एवमुक्तो नारदस्तं प्रत्युवाचो-
त्तरं वचः । मनोवाग्बुद्धिश्चापा दत्ता चोदकपूर्वकम् ॥ १५ ॥
पाणिग्रहणमन्त्राश्च प्रथितं वरलक्षणम् । नन्देणां निश्चितां निष्ठा
निष्ठा सप्तपदी स्मृता ॥ १६ ॥ अनुत्पन्ने च कार्यार्थि मान्दवं

व्याहृतवानसि । तस्मात्त्वमपि न स्वर्गं गमिष्यसि मया विना ॥ १७ ॥
 अन्योऽन्यमेवं शप्ता वै तस्थतुस्तत्र तावृषी । अथ सोऽसि नृपो
 विप्रान् पानाच्छादनभोजनै ॥ १८ ॥ पुत्रकामः परं शक्त्या
 यत्नेनोपावरच्छुचिः । तस्य प्रसन्ना विप्रेन्द्राः कदाचित् पुत्र-
 भौप्सवः ॥ १९ ॥ तपः स्वाध्यायनिरता वेदवेदाङ्गपारगाः ।
 संहिता नारदं प्राङ्मूर्द्ध्वमुखौ पुत्रभौप्सितम् ॥ २० ॥ तथेत्युक्त्वा
 द्विजैरुक्तः रुक्मयं नारदोऽब्रवीत् । तुभ्यं प्रसन्ना राजर्षे पुत्र-
 भौप्सन्ति ब्राह्मणाः ॥ २१ ॥ वरं वृणीष्व भद्रं ते यादृशं पुत्र-
 भौप्सितम् । तथोक्तः प्राञ्जलीराजा पुत्रं वव्रे शुणान्वितम् ॥ २२ ॥
 यशस्विनं कीर्त्तयन्तन्तेजस्विनमरिन्दमम् । यस्य भूतं पुरीषञ्च
 ह्येदः स्वेदश्च काञ्चनम् ॥ २३ ॥ सुवर्णशैविरित्येवं तस्य नामा-
 भवत् क्षितौ । तस्मिन् वरप्रदानेन वर्द्धयत्यमितन्धनम् ॥ २३ ॥
 कारयामास नृपतिः सौवर्णं सर्वभौप्सितम् । गृहप्राकारदुर्गाणि
 ब्राह्मणावस्थान्यपि ॥ २५ ॥ शय्यासनानि यानानि स्थाली-
 पिठरगाजनम् । तस्य राज्ञोऽपि यद्वैश्वं दाह्याद्योपस्काराश्च ये
 ॥ २६ ॥ सर्वं तत् काञ्चनमयं कालेन परिवर्द्धितम् । अथ दस्यु-
 गणाः श्रुत्वा दृष्ट्वा चैनं तथाविधम् ॥ २७ ॥ सन्मूय तस्य नृपतेः
 समारब्धास्त्रिकीर्षितुम् । केचित्तत्राब्रुवन् राज्ञः पुत्रं गृह्णीम वै
 स्वयम् ॥ २८ ॥ सोऽस्याकरः काञ्चनस्य तस्य यत्नञ्चरामहे ।
 ततस्तो दस्यवो लुब्धाः प्रविश्य नृपतेर्गृहम् ॥ २९ ॥ राजपुत्रं
 ततो जङ्घुः सुवर्णशैविनं वलात् । गृह्णैनमनुपायज्ञा नीला-
 रण्यमचेतसः ॥ ३० ॥ हत्वा विश्वस्य चापश्यन्त लुब्धा वशं
 किञ्चन । तस्य प्राणैर्विमुक्तस्य नष्टन्तः परदं वसु ॥ ३१ ॥ दस्य-
 वश्च तथान्योऽन्यं जङ्घुर्भूता विचेतसः । हत्वा परस्परं नष्टाः
 कुमारं चाङ्घ्रुतं भुवि ॥ ३२ ॥ असन्धाव्यं गता घोरं नरकन्दुष्ट-
 कारिणः । तं दृष्ट्वा निहतं पुत्रं वरदत्तं महातपाः ॥ ३३ ॥

विललाप सुदुःखात्तो वल्लभा करुणं नृपः । विलपन्तं निशम्याथ
 पुत्रशोकहतं नृपम् ॥ ३४ ॥ प्रत्यदृश्यत देवर्षिनारदो नृप-
 सन्निधौ । उवाच चैनं दुःखात्तं विलपन्तमचेतसम् ॥ ३५ ॥
 सृक्ष्यं नारदोऽथेत्य तन्निबोध युधिष्ठिर । कामानामवितृप्तस्त्वं
 सृक्ष्येह मरिष्यसि ॥ ३६ ॥ यस्य चैते वयङ्गेहे उषिता ब्रह्म-
 वादिनः । आविक्षितं मरुतञ्च सृतं सृक्ष्य शुश्रुम ॥ ३७ ॥
 सम्बन्तं याजयामास सार्जया वै बृहस्पतेः । यस्मै राजर्षये प्रादा-
 दनं स भगवान् प्रभुः ॥ ३८ ॥ हैमं हिमवतः पादं वियक्षो-
 र्बिविधैः सवैः । यस्य सेन्द्रामरगणा बृहस्पतिपुरोगमाः ॥ ३९ ॥
 देवा विश्वसृजः सर्वे यजनान्ते समासते । यत्रवाटस्य सौवर्णाः
 सर्वे चासन् परिच्छदाः ॥ ४० ॥ यस्य सर्वं तदा क्षन्तं मनोऽभि-
 प्रायगं शुचि । कामतो बुभुजुर्विप्राः सर्वे चान्नार्थिनो द्विजाः
 ॥ ४१ ॥ पयोद्विष्टं क्षौद्रश्चक्ष्मोज्यञ्च शोभनम् । यस्य
 यज्ञेषु सर्वेषु वासांस्याभरणानि च ॥ ४२ ॥ इप्सितान्युपतिष्ठन्ते
 प्रहृष्टान् वेदपारगान् । मरुतः परिवेष्टारो मरुतस्याभवन्
 गृहे ॥ ४३ ॥ आविक्षितस्य राजर्षेर्विश्वे देवाः समासदः ।
 यस्य वीर्यवतो राज्ञः सुवृष्टा शस्यसम्पदः ॥ ४४ ॥ हविर्भि-
 स्तर्पिता येन सम्यक् तप्तैर्दिवौकसः । ऋषीणाञ्च पितॄणाञ्च
 देवानां सुखजीविनाम् ॥ ४५ ॥ ब्रह्मवर्त्यश्रुतिमुखैः सर्वैर्दानैश्च
 सर्वदा । शयनासनयानानि स्वर्णराशीश्च दुख्यजा ॥ ४६ ॥ तत्
 सर्वममितं वित्तन्दत्तां विप्रेभ्य इच्छया । सोऽबुध्यातस्तु शक्रेण
 प्रजाः कृत्वा निरामयाः ॥ ४७ ॥ अहधानो जितांलोकान्
 गतः पुण्ड्रदुहोऽक्षवान् । सप्रजः सनृपामात्यसदारापत्यवान्धवः
 ॥ ४८ ॥ यौवनेन सहस्राब्दं मरुतो राज्यमन्वशात् । स
 चेन्मभार सृक्ष्य चतुर्भद्रतरस्त्वया ॥ ४९ ॥ पुत्राव पुण्ड्रतर-

स्तुभ्यं मा पुत्रमनुत्पद्यथाः । अयज्ज्वानमदाक्षिण्यमभिष्वैत्येति
व्याहरन् ॥ ५० ॥

इति द्रोणपर्वणि अभिमन्युवधपर्वणि षोडशराजिके
षष्ठपञ्चाशोऽध्यायः ॥ ५५ ॥

नारद उवाच । सुहोत्रं नाम राजानं कृतं सुञ्जय शुश्रूषम् ।
एकवीरमष्टयन्तममरैरभिवीक्षितम् ॥ १ ॥ यः प्राप्य राज्यं धर्मेण
ऋत्विग्ब्रह्मपुरोहितान् । अपृच्छदात्मनः श्रेयः दृष्ट्वा तेषां मते
स्थितः ॥ २ ॥ प्रजानां पालनं धर्मो दाननिज्या हि प्रज्जयः ।
एतत् सुहोत्रो विज्ञाय धर्मणैच्छुद्धनागमम् ॥ ३ ॥ धर्मेणारा-
धयत् देवान् वाणैः शत्रून् जयंस्तथा । सर्वाण्यपि च भूतानि
खगुणैरप्यरञ्जयत् ॥ ४ ॥ यो भुक्तेमां वसुमतीं स्नेच्छाटविक-
वाञ्जिताम् । यस्मै ववर्ष पञ्जन्यो हिरण्यं परिवत्सरान् ॥ ५ ॥
हिरण्यास्तत्र वाहिन्यः सैरिण्यो ह्यभवन् पुरा । ग्राहान् कर्काटकां
श्वैव मत्स्र्यांश्च विविधान् वहन् ॥ ६ ॥ कामान् वर्षति पञ्जन्यो
क्षपाणि विविधानि च । सौवर्षान्यप्रमेयाणि वाप्यश्च क्रोश-
सम्मिताः ॥ ७ ॥ सहस्रवामनान् कुञ्जान् नक्रान् मकरकच्छपान् ।
सौवर्षान् विहितान् दृष्ट्वा ततोऽञ्जयत वै तदा ॥ ८ ॥ तत्
सुवर्षमपर्थ्यन्तं राजर्षिः कुरुजाङ्गले । ईजानो वितते जज्ञे
ब्राह्मणेभ्यो ह्यमन्यत ॥ ९ ॥ सोऽश्वमेधसहस्रेण राजसूयशतेन
च । पुण्यैः क्षत्रिययज्ञैश्च प्रभूतवरदक्षिणैः ॥ १० ॥ कान्य-
नैमित्तिकाजस्रैरिष्टाङ्गतिमवाप्नुयात् । स चेत्क्षमारं सुञ्जय चतु-
र्भद्रतरस्त्वया ॥ ११ ॥ पुत्रात् पुण्यतरस्तुभ्यं मा पुत्रमनुत्पद्यथा ।
अयज्ज्वानमदाक्षिण्यमभिष्वैत्येति व्याहरन् ॥ १२ ॥

इति द्रोणपर्वणि अभिमन्युवधपर्वणि षोडशराजिके
षष्ठपञ्चाशोऽध्यायः ॥ ५६ ॥

नारद उवाच । राजानं पौरवं वीरं मृतं सृञ्जय शुश्रुम ।
 यः सहस्रं सहस्राणां श्वेतागश्वानवाहजत् ॥ १ ॥ तस्याश्वमेधे
 राजर्षिर्द्वाद्देशात् समेयुषाम् । शिञ्चाक्षरविधिज्ञानां नासीत्
 सङ्ख्या विपश्चिताम् ॥ २ ॥ वेदविद्याव्रतहता वदाम्याः प्रिय-
 दर्शनाः । सुभिञ्चाच्छादनग्रहाः सुग्रथाचनवाहनाः ॥ ३ ॥ मट-
 भर्तृकगन्धर्वैः पूर्यकैर्बद्धैर्मानकैः नित्योद्योगैश्च क्रीडद्भिस्तत्स परि-
 हर्षिताः ॥ ४ ॥ यज्ञे यज्ञे यथा कालं दक्षिणाः सोऽत्यकाल-
 यत् । द्विपा दशसहस्राख्याः प्रमदाः काञ्चनप्रभाः ॥ ५ ॥ स
 ध्वजाः सपताकाश्च यथा हेममवास्तथा । यः सहस्रं सहस्राणां
 कन्या हेमविभूषिताः ॥ ६ ॥ धूर्यञ्चाश्वगणाक्षुद्धाः सगृहक्षेत्र-
 गोयताः । अतं अतसहस्राणि रत्नमाली महात्मनाम् ॥ ७ ॥
 गवां सहस्रानुचरान् दक्षिणामत्यकालयत् । तत्रास्य गाथा
 गायन्ति ये पुराणविदो जनाः ॥ ८ ॥ हेमशृङ्गो रौप्यखुराः
 भवत्साः कांस्यदोहनाः । दासीदासखरोष्ट्राश्च प्रादादजाविकं
 बद्ध ॥ ९ ॥ रत्नानां विविधानाञ्च विविधांश्चान्नपर्वतान् । तस्मिन्
 संवितते यज्ञे दक्षिणामत्यकालयत् ॥ १० ॥ अङ्गस्य यजमानस्य
 स्वधर्माधिगतः शुभाः । गुणोत्तरास्तु क्रतवस्तस्यासन् सर्व-
 कामिकाः ॥ ११ ॥ स चेन्ममार सृञ्जय चतुर्भद्रतरस्त्वया । पुत्रात्
 पुण्यतरस्तुभ्यं मा पुत्रमनुतप्यथाः । अयज्ज्वानमदाक्षिणमभि-
 श्वैत्येति व्याहरन् ॥ १२ ॥

इति द्रोणपर्वणि अभिमन्युबधपर्वणि षोडशराजिके

सप्तपञ्चाशोऽध्यायः ॥ ५७ ॥

नारद उवाच । शिविमौशौनरश्चापि मृतं सृञ्जय शुश्रुम् ।
 य इमां पृथिवीं सर्वांश्चर्मवत् पर्यवेष्टयत् ॥ १ ॥ साद्रिद्वीपार्थव-

वनां रथघोषेण नादयन् । स शिविर्यद्रिपूजित्यं मुख्यानिघ्नन्
 सपत्नजित् ॥ २ ॥ तेन यज्ञैर्वैष्णवैरिष्टं पर्याप्तदक्षिणैः । स
 राजा वीर्यवान् धीमानवाप्य वसु पुष्कलम् ॥ ३ ॥ सर्वमूर्ध्वमि-
 पिक्तानां सस्मतः सोऽभवद्यधि । अयजच्चाश्वमेधैर्यो विजित्य
 पृथिवीमिमाम् ॥ ४ ॥ निरर्गलैर्वैष्णवैर्निष्ककोटिसहस्रदः । हस्त-
 श्वपशुभिर्धानैर्मैर्गोऽजातिभिस्तथा ॥ ५ ॥ विविधां पृथिवीं
 पुण्यां शिविर्ब्राह्मणसातकरोत् । यावत्यो वर्षतो धारा यावत्यो
 दिवि तारकाः ॥ ६ ॥ यावत्यः सिकतागाङ्गो यावन्नेरोर्महो-
 पलाः । उदन्वति च यावन्ति रत्नानि प्राणिनोऽपि च ॥ ७ ॥
 तावतीरददद्वा वै शिविरौशीनरोऽध्वरे । नो यन्तारं धुरन्तस्य
 कञ्चिदन्यं प्रजापतिः ॥ ८ ॥ भूतं भयं भवन्तं वा नाध्यगच्छ-
 न्नेश्वरम् । तस्यासन् विविधा यज्ञाः सर्वकार्यैः समन्विताः
 ॥ ९ ॥ हेमयूपासनगृहा हेमप्राकारतोरणाः । शुचि स्वादन्नपानञ्च
 ब्राह्मणाः प्रयुतायुताः ॥ १० ॥ नानाभक्ष्यैः प्रियकथाः पयोदधि-
 महाहृदाः । तस्यासन् यज्ञवाटेषु नद्यः शुभ्रान्नपर्वताः ॥ ११ ॥
 पिवत स्नात खादध्वमिति यद्रोचते जनाः । तस्मै प्रादादरं रुद्र-
 स्तुष्टः पुण्येन कर्मणा ॥ १२ ॥ अक्षयं ददतो वित्तं अद्धा कीर्ति-
 स्तथा क्रियाः । यथोक्तमेव भूतानां प्रियत्वं सर्वमूत्तमम् ॥ १३ ॥
 एतास्तृष्णा वरानिष्टान् शिविः काले दिवङ्गतः । स चेन्नभार-
 सृज्जय चतुर्भद्रतरस्त्वया ॥ १४ ॥ पुत्रात् पुण्यतरस्तुभ्यं मा पुत्र-
 मनुतप्यथाः । अयज्ज्वानमदाक्षिण्यमभिष्वैत्येति व्याहरन् ॥ १५ ॥

इति द्रोणपर्वणि अभिमन्युवधपर्वणि प्रोद्धशराजिके

अष्टपञ्चाशोऽध्यायः ॥ ५८ ॥

नारद उवाच । रामं दाशरथिञ्चैव सृतं सृज्य शुश्रुम ।
 यं प्रजा अन्वमोदन्त पिता पुत्रानिवौरसान् ॥ १ ॥ असङ्ख्येया
 गुणा यस्मिन्नासन्नमिततेजसि । यश्चतुर्दशवर्षाणि निदेषात् पितु-
 रच्युतः ॥ २ ॥ वने वनितया सार्द्धमवसलक्ष्मणाग्रजः । जघान
 च जनस्थाने राक्षसान् मनुजर्षभः ॥ ३ ॥ तपस्विनां रक्षणाद्यं
 सहस्राणि चतुर्दश । तत्रैव वसतस्तस्य रावणो नाम राक्षसः ॥ ४ ॥
 जहार भार्यां वैदेहीं सम्मोक्षेन सहायुगम् । तमागस्कारिणं
 रामः पौलस्त्यनजितं परैः ॥ ५ ॥ जघान समरे क्रुद्धः पुरेव
 तत्रत्वकोऽन्धकम् । सुरासुरैरवध्यन्तं देवब्राह्मणकण्ठकम् ॥ ६ ॥
 जघान स महाबाहुः पौलस्त्यं सगणं रणे । स प्रजानुग्रहं कृत्वा
 त्रिदशैरभिपूजितः ॥ ७ ॥ व्याप्य कृत्स्नं जगत् क्रीत्वा सुरर्षि-
 गणसेवितः । स प्राप्य विविधं राज्यं सर्वभूतानुकम्पकः ॥ ८ ॥
 आजहार महायज्ञं प्रजा धर्मेण पालयन् । निरर्गलं सजातव्य-
 मश्वमेधमतं विभुः ॥ ९ ॥ आजहार सुरेयस्य हविषासुदमाव-
 हत् । अन्यैश्च विविधैर्यज्ञैरीजे वल्लगुणैर्नृप ॥ १० ॥ क्षुत्-
 पिपासेजयद्रामः सर्वरोगांश्च देहिनाम् । सततं गुणसम्पन्नो
 दीप्यमानः स्वतेजसा ॥ ११ ॥ अतिसर्वाणि भूतानि रामो दाश-
 रथिर्बभौ । ऋषीणां देवतानाञ्च मानुषाणाञ्च सर्वशः ॥ १२ ॥
 पृथिव्यां सह वासोऽभूद्रामे राज्यं प्रशासति । नाहीयन्त तदा
 प्राणाः प्राणिनां न तदन्यथा ॥ १३ ॥ प्राणापानसमानाश्च रामे
 राज्यं प्रशासति । पथ्यदीप्यन्त तेजांसि तथानर्याश्च नाभवन् ॥ १४ ॥
 दीर्घायुषः प्रजाः सर्वा युवा न म्रियते तदा । वेदैश्चतुर्भिः सुतीताः
 प्राप्नुवन्ति द्विवीकसः ॥ १५ ॥ हव्यं कव्यश्च विविधं निष्पूतं हत-
 मेव च । अदंशमशका देशा नष्टव्यालसरीसृपाः ॥ १६ ॥ नापसु
 प्राणभृतां मृत्युर्नाकाले ज्वलनोऽदहत् । अधर्मसूचयो लुब्धा
 मूर्खा वा नाभवन्स्तदा ॥ १७ ॥ प्रजाः शिष्टेष्टक्रमाणाः सर्वे वर्णा-

स्तदाभवन् । स्वधां पूजाञ्च रक्षोभिर्जनस्थाने प्रणाशिते ॥ १८ ॥
 प्रादान्निहत्य रक्षांसि पितृदेवेभ्य ईश्वरः । सहस्रपुत्राः पुरुषा
 दशवर्षशतायुषः ॥ १९ ॥ न च ज्येष्ठाः कनिष्ठेभ्यस्तदा आह्व-
 न्यकोरयन् । युवा श्यामो लोहिताक्षो मत्तमातङ्गविक्रमः ॥ २० ॥
 आजानुवाङ्गः सुभुजः सिंहस्कन्धो महाबलः । दशवर्षसहस्राणि
 दशवर्षशतानि च ॥ २१ ॥ सर्वभूतमनःकान्तो रामो राज्यमका-
 रयत् । रामो रामो राम इति प्रजानामभवत् कथा ॥ २२ ॥
 रामात् रामं जगदभूद्रामे राज्यं प्रशासति । चतुर्विधाः प्रजा
 रामः स्वर्गं नीत्वा दिवं गतः ॥ २३ ॥ आत्मानं सम्प्रतिष्ठाप्य
 राजवंशमिच्छाष्टधा । स चैक्यमारुह्य चतुर्भद्रतरुख्यया ॥ २४ ॥
 पुत्रात् पुण्यतरस्तुभ्यं मा पुत्रमनुतप्यथाः । अयज्ज्वानमदाक्षिण-
 मभिर्ध्वैत्येति व्याहरन् ॥ २५ ॥

इति द्रोणपर्वणि अभिमन्युवधपर्वणि प्रोद्धमराजिके

एकोनपष्ठोऽध्यायः ॥ ५८ ॥

नारद उवाच । भगीरथञ्चेद्राजानं सृतं सृज्य शुश्रुम ।
 येन भागीरथी गङ्गा चयनैः काञ्चनैश्चिता ॥ १ ॥ यः सहस्रं सह-
 स्राणां कन्या हेमविभूषिताः । राज्ञश्च राजपुत्रांश्च ब्राह्मणेभ्यो-
 ह्यमन्यत ॥ २ ॥ सर्वारथगताः कन्या रथाः सर्वे चतुर्युजः ।
 रथे रथे शतं नागाः सर्वे वै हेममालिनः ॥ ३ ॥ सहस्रमश्वा-
 यैकैकं राजानं पृष्ठतोऽन्तयुः । अश्वे अश्वे शतं गावो गवां पञ्चा-
 दजाविकम् ॥ ४ ॥ तेनाक्रान्ता जलौघेन दक्षिणा भूयसीर्द्दित् ।
 उपहरेऽतिव्यथिता तस्याङ्गे निषचादह ॥ ५ ॥ तथा भागीरथी
 गङ्गा उर्वशी चाभवत् पुरा । दुहितृत्वं गता राज्ञः पुत्रत्वमगम-
 त्तरा ॥ ६ ॥ तान्नु गाथां जगुः प्रीता गन्धर्वाः सूर्यवर्चसः ।

पितृदिवमनुधाणां शृङ्खलां वल्गुवादिनाम् ॥ ७ ॥ भगौरथं यज-
मानमैक्ष्वाकं भूरिदक्षिणम् । गङ्गा समुद्रगा देवी वव्रे पितर-
भीश्वरम् ॥ ८ ॥ तस्य सेन्द्रैः सुरगणैर्देवैर्यज्ञः खलङ्कृतः । सम्यक्
परिगृहीतश्च शान्तविष्टो निरामयः ॥ ९ ॥ यो य इच्छेत विप्रो
वै यत्र यत्नात्मनः प्रियम् । भगौरथस्तथा प्रीतस्तत्र तत्रानयद्वयो
॥ १० ॥ नादियं ब्राह्मणेष्वासीत् यस्य यत् स्यात् प्रियं धनम् ।
सोऽपि विप्रप्रसादेन ब्रह्मलोकगतो नृपः ॥ ११ ॥ येन यातौ
मखमुखौ दिशाश्चाविहपादपाः । तेनावस्थातुमिच्छन्ति तं गत्या-
राजभीश्वरम् ॥ १२ ॥ स चेन्ममार सृञ्जव चतुर्भद्रतरस्तथा ।
पुत्रात् पुण्यतरस्तुभ्यं मा पुत्रमनुतप्यथाः । अयञ्जानमदाक्षिण्य-
मभिष्वेत्येति व्याहरन् ॥ १३ ॥

इति द्रोणपर्वणि अभिमन्युवधपर्वणि षोडशराजिके

षष्ठितमोऽध्यायः ॥ ६० ॥

नारद उवाच । दिलीपं वै चैलविलं मृतं सृञ्जय शुश्रुम ।
यस्य यज्ञमतेष्वासन् प्रयुतायुतशो द्विजाः ॥ १ ॥ तत्त्वज्ञानार्थ-
सम्पन्ना यञ्जानः पुत्रपौत्रिणः । य इमां वसुसम्पूष्णां वसुधां
वसुधाधिपः ॥ २ ॥ ईजानो विविधैर्यज्ञैर्ब्राह्मणेभ्यो ह्यनन्यत ।
दिलीपस्य च यज्ञेषु कृतः पत्न्या हिरण्यवः ॥ ३ ॥ तं नर्थमिव
कुर्वाणाः सेन्द्रा देवाः समागमन् । चषालं प्रचषालञ्च यस्य यूपे
हिरण्यये ॥ ४ ॥ रागखाण्डवभोज्यैश्च भक्ताः पथिषु धीरते ।
तदेतदद्भुतं मन्ये अन्यैर्न सहस्रं नृपैः ॥ ५ ॥ वदप्सु युथ-
मानस्य चक्रे न परिमत्ततुः । राजानं दृढधन्वानं दिलीपं सख्य-
वादिनम् ॥ ६ ॥ येऽपश्यन् भूरिदाक्षिण्यं तेऽपि स्वर्गजितो
नराः । मञ्जुशब्दा न जीर्यन्ते सदाकृत्य निविशने ॥ ७ ॥ स्वाध्याय-

घोषो ज्याघोषः पिवताञ्जीत खादत । स चेक्षमार सृञ्जय चतु-
र्भद्रतरस्त्रया ॥ ८ ॥ पुत्रात् पुण्यतरस्तुभ्यं मा पुत्रमनुतप्यथा ।
अयज्जानमदाक्षिणमभिष्वेत्येति व्याहरन् ॥ ९ ॥

इति द्रोणपर्वणि अभिमन्युवधपर्वणि षोडशराजिके
एकषष्टोऽध्यायः ॥ ६१ ॥

नारद उवाच । मान्धाता चैद्यौवनाश्वं गतं सृञ्जय शुश्रुम ।
देवासुरमनुष्याणां त्रैलोक्यविजयी नृपः ॥ १ ॥ यं देवावश्विनौ
गर्भात् पितुः पूर्वं चकर्षतुः । नृगयां विचरन् राजा दृषितः
आन्तवाहनः ॥ २ ॥ धूमं दृष्ट्वागमत् सखं पृथ्वाज्यमवाप सः ।
तं दृष्ट्वा युवनाश्वस्य जठरे स्तुतां गतम् ॥ ३ ॥ गर्भादिजर्जत-
देवावश्विनौ क्षिप्रजान्वरौ । तं दृष्ट्वा पितुरुत्सङ्गे शयानं देव-
वर्चसम् ॥ ४ ॥ अन्योऽन्यनब्रुवन् देवाः कमयं धास्यतीति वै ।
मामेवायं वयलग्रे इति हज्जाह वासवः ॥ ५ ॥ ततोऽङ्गुलिभ्यो
चीन्द्रस्य प्रादुरासीत् पयोऽमृतम् । मां धास्यतीति कारुण्यात्
चहीन्द्रोऽहन्वकम्पयत् ॥ ६ ॥ तस्मान्तु मान्धातेत्येवं नाम तस्य तु-
तैः कृतम् । ततस्तु धाराः पयसो घृतस्य च महात्मनः ॥ ७ ॥
तस्यास्ये यौवनाश्वस्य पाणिरिन्द्रस्य चास्रवत् । अपिवत् पाणि-
मिन्द्रस्य तमासाय व्यवर्जित ॥ ८ ॥ सोऽभवद्वाद्भससो हाद्भाहेन
वीर्यवान् । इमाञ्च पृथिवीं कृत्स्नामेकाङ्गा स व्यजीजयत् ॥ ९ ॥
धर्मात्मा धृतिमान् वीरः सत्यरम्भो जितेन्द्रियः । जनमेजय सुष-
न्वानं गयं शूनं वृहद्रथम् ॥ १० ॥ असितञ्च नृगञ्चैव मान्धाता
धनुषाजयत् । उदेति च यतः सूर्यो यत्र च प्रतितिष्ठति ॥ ११ ॥
तत् सर्वं यौवनाश्वस्य मान्धातुः क्षेप्तमुच्यते । सोऽश्वमेधयज्ञे-
रिष्ट्वा राजसूययज्ञेन च ॥ १२ ॥ अददद्रोहितान्मत्स्रान् ब्राह्म-

णेभ्यो विशास्यते । हैरण्यान् योजनोत्सेधान् आयतान् दम-
 योजनम् ॥ १३ ॥ वज्रप्राकारान् सुखादून् मध्यभोज्यान्पर्वतान् ।
 अतिरिक्तं ब्राह्मणेभ्यो भुञ्जन्नाद्रीयते जनः ॥ १४ ॥ भक्ष्यान्-
 पाननिचयाः शुशुभुस्त्वन्नपर्वताः । घृतकृदाः सूपपक्वा दधिफेणा
 गुडोदकाः ॥ १५ ॥ कुरुधुः पर्वतान् नद्यो मधुक्षीरवहाः शुभाः ।
 दिवासुरनरा यक्षा गन्धर्वोरगपक्षिणः ॥ १६ ॥ विप्रास्तत्रागता-
 श्चासन् वेद्वेदाङ्गपारगाः । ब्राह्मणा ऋषयश्चापि नासंस्तत्रा-
 विपश्चितः ॥ १७ ॥ समुद्रान्तां वसुमतीं वसुपूर्णाञ्च सर्वतः । स
 तां ब्राह्मणसात् कृत्वा जगामास्तं तदा नृपः ॥ १८ ॥ गतः
 पुण्यकृतांलोकान् सुव्याप्य यमसा दिशः । स क्षेप्तमार सृञ्जय
 चतुर्भद्रतरस्त्वया ॥ १९ ॥ पुत्रात् पुण्यतरस्तुभ्यं मा पुत्रमनु-
 तपयथाः । अयज्वानमदाक्षिण्यमभिष्वैत्येति व्याहरन् ॥ २० ॥

इति द्रोणपर्वणि अभिमन्युवधपर्वणि षोडशराजिके

द्विषष्ठोऽध्यायः ॥ ६२ ॥

नारद उवाच । ययातिं नाङ्गपञ्चैव मृतं सृञ्जय शुश्रम ।
 राजसूययतैरिष्टा सोऽश्वमेधयतेन च ॥ १ ॥ पुण्डरीकसहस्रेण
 वाजपेययतैस्तथा । अतिरात्रसहस्रेण चातुर्मास्यैश्च कामतः ॥ २ ॥
 अग्निष्टोमैश्च विविधैः सत्तैश्च प्राज्यदक्षिणैः । अब्राह्मणानां यहितं
 पृथिव्यामस्ति किञ्चन ॥ ३ ॥ तत् सर्वं परिसङ्ख्याय ततो ब्राह्मण-
 सात्करोत् । व्यूढे देवासुरे युद्धे कृत्वा देवसहायताम् ॥ ४ ॥
 चतुर्धा व्यभजत् सर्वां चतुर्थ्यः पृथिवीमिमाम् । यज्ञैर्नानाविधै-
 रिष्टा प्रजासुत्याय चोत्तमाम् ॥ ५ ॥ देवान्याञ्जौघनस्यां शर्मि-
 ष्ठावाञ्च धर्मतः । देवारण्येषु सर्वेषु विजहारामरोपमः ॥ ६ ॥
 आत्मनः कामचारैश्च द्वितीय इव वासवः । यदा नाध्यागमच्छान्तिं

कामानां सर्ववेदवित् ॥ ७ ॥ ततो गायामिमां गीत्वा सदारः
 प्राविशहनम् । यत् पृथिव्यां ब्रौह्मियवं हिरण्यं पश्यवः स्त्रियः
 ॥ ८ ॥ नालमेकस्य तत् सर्वमिति मत्वा श्रमं ब्रजेत् । एवं
 कामान् परित्यज्य ययातिर्धृतिमेत्य च ॥ ९ ॥ पूरुं राज्ये प्रति-
 ष्ठाप्य प्रयातो वनमौद्गरः । स चेन्ममार सृञ्जय चतुर्भद्रतर-
 स्त्वया ॥ १० ॥ पुत्रात् पुण्यतरस्तुभंग मा पुत्रमनुतप्यदाः ।
 अयज्ज्वानमदाक्षिण्यमभिष्वेत्येति व्याहरन् ॥ ११ ॥

इति द्रोणपर्वणि अभिमन्युवधपर्वणि षोडशराजिके
 त्रिषष्टोऽध्यायः ॥ ६३ ॥

नारद उवाच । नाभागमम्वरीषञ्चेन्मृतं सृञ्जय शुश्रुम ।
 यः सहस्रं सहस्राणां राज्ञाञ्चैकस्त्वयोधयत् ॥ १ ॥ जिगीष
 माणान् सङ्ग्रामे समन्ताद्दैरिणोऽभ्यवात् । अस्त्रयुद्धविदो घोराः
 सृञ्जन्तश्चाग्निवा गिरः ॥ २ ॥ बललाभादशौक्य तेषां सोऽस्त्र-
 वलेन च । कृत्रायुधध्वजरथान् कृत्वा प्राणान् गतव्यथः ॥ २ ॥
 त एनं मुक्तसन्नाहाः प्रार्थयन् जीवितैषिणः । शरण्यमीयुः
 शरणं तव स्म इति वादिनः ॥ ४ ॥ स तु तान् वशगान् कृत्वा
 जिंत्वा चेमां वसुधराम् । ईजे यज्ञयतैरिष्टैर्यथाशास्त्रं तथामघ
 ॥ ५ ॥ वुभुजुः सर्वसम्पन्नमन्नमन्ये जनास्तदा । तस्मिन् यज्ञे
 तु विप्रेन्द्राः सुदृप्ताः परमार्चिताः ॥ ६ ॥ मोदकान् पूरिकान्
 पूषान् स्वादुपूषांश्च शष्कुलीः । करम्भान् पृथुमृद्वीका अन्नानि
 सुकृतानि च ॥ ७ ॥ सूपान् मैरेयकान् पूषान् रागखाण्डवपान-
 कान् । मिष्टान्नानि सुयुक्तानि मृदूनि सुरभीणि च ॥ ८ ॥ घृतं
 मधु पयस्तोषं दधीनि रसवन्ति च । फलं मूलञ्च सुखादु हिजा-
 स्तत्रोपभुञ्जते ॥ ९ ॥ मादनीयानि पानानि विदित्वा चात्मनः

सुखम् । आपिवन्ति यथाकालं पानपा गीतवादितैः ॥ १० ॥
यत्र स गाय गायन्ति क्षीवा हृष्टाः पतन्ति च । नाभागस्तुति-
संयुक्ता ननुतुश्च सहस्रशः ॥ ११ ॥ तेषु यज्ञेष्वम्बरीषो दक्षिणा
मत्यकालयत् । राज्ञां शतसहस्राणि दशप्रयुतयाजिनाम् ॥ १२ ॥
हिरण्यकवचान् सर्वान् श्वेतच्छत्रप्रकीर्णकान् । हिरण्यस्यन्दना-
स्तृणान् सानुयात्रपरिच्छदान् ॥ १३ ॥ ईजानो विविधैर्यज्ञै-
र्दक्षिणामत्यकालयत् । मूर्धाभिषिक्तांश्च नृपान् राजपुत्रशतानि
च ॥ १४ ॥ सदण्डकोषनिचयान् ब्राह्मणेभ्यो ह्यमन्यत । नैवं
पूर्वजनाश्चक्रुर्न करिष्यन्ति चापरे ॥ १५ ॥ यदम्बरीषो नृपतिः
करोत्यमितदक्षिणः । इत्येवमनुमोदन्ते प्रीता यस्य महर्षयः ॥ १६ ॥
स चेन्ममार सृक्ष्य चतुर्भद्रतरस्त्रया । पुत्रात् पुण्यतरस्तुभ्यं मा
पुत्रमनुतप्यथाः । अयज्जानमदाक्षिणमभिष्वैत्येति व्याहरन् ॥ १७ ॥

इति द्रोणपर्वणि अभिमन्युवधपर्वणि षोडशराजिके

चतुःषष्ठोऽध्यायः ॥ ६४ ॥

नारद उवाच । शशविन्दुं च राज्ञाजं मृतं सृक्ष्य शुश्रुम ।
ईजे स विविधैर्यज्ञैः श्रीमान् सत्यपराक्रमः ॥ १ ॥ तस्य भार्या-
सहस्राणां शतमासीत्सहात्मनः । एकैकस्याञ्च भार्यायां सहस्रं
तनयाभवन् ॥ २ ॥ ते कुमारः पराक्रान्ताः सर्वे नियुतयाजिनः ।
राजानः क्रतुभिर्मुख्यैरीजाना वेदपारगाः ॥ ३ ॥ हिरण्यकवचाः
सर्वे सर्वे चोत्तमघन्विनः । सर्वेऽश्वमेधैरीजानाः कुमारः शश-
विन्दवाः ॥ ४ ॥ तानश्वमेधे राजेन्द्रो ब्राह्मणेभ्योऽददत् पिता ।
शतं शतं रथगजा एकैकं पृष्ठतोऽन्वयुः ॥ ५ ॥ राजपुत्रं तदा
कन्यास्तपनीयस्त्रलङ्घिताः । कन्यां कन्यां शतं नागा नागी नागी
शतं रथाः ॥ ६ ॥ रथे रथे शतञ्चाश्वा वाजिनो हेममोक्षिनः ।

अश्वे अश्वे सहस्रङ्गा गवां पञ्चाशदाविकाः ॥ ७ ॥ एनङ्गनमप-
र्यन्तमश्वमेधे महामखि । ते तथैव पुनश्चान्ये तावन्तः काञ्चना-
भवन् ॥ ८ ॥ भक्ष्यान्नपाननिचयाः पर्वताः क्रोशमुच्छिताः ।
तस्याश्वमेधे निर्वृत्ते रात्रिः शिष्टास्त्रयोदश ॥ ९ ॥ तुष्टपुष्टजना-
क्रीक्षाः शान्तविज्ञास्त्रनामयाः । यशविन्दुरिमां भूमिं चिरं भुक्त्वा
दिवं गतः ॥ १० ॥ स चेन्ममार सृञ्जय चतुर्भेदतरस्त्वया ।
पुत्रात् पुण्यतरस्तुभ्यं मा पुत्रमनुतप्यथाः । अयज्ज्वानमदाक्षिण-
मभिष्वैत्येति व्याहरन् ॥ ११ ॥

इति द्रोणपर्वणि अभिमन्युवधपर्वणि षोडशराजिके

पञ्चपटोऽध्यायः ॥ ६५ ॥

नारद उवाच । गयञ्चामूर्तरयसं मृतं सृञ्जय शुश्रुम । यो
वै वर्षशतं राजा हतशिष्टाशनोऽभवत् ॥ १ ॥ तस्मै ह्यग्निर्वरं
प्रादात्ततो वव्रे वरं गयः । तपसा ब्रह्मचर्येण व्रतेन नियमेन च
॥ २ ॥ शुक्लणाञ्च प्रसादेन वेदानिच्छामि वेदितुम् । स्वधर्म-
णाविहिंस्याम्यान् धनमिच्छामि चाक्षयम् ॥ ३ ॥ विप्रेषु ददतश्चैव
अह्ना भवति नित्यशः । अनन्यासु सवर्णासु पुत्रजन्म च मे भवेत्
॥ ४ ॥ अन्नं मे ददतः अह्ना धर्मं मे रमतां मनः । अविघ्नं
चास्तु मे नित्यं धर्मकार्येषु पावकः ॥ ५ ॥ तथा भविष्यतीत्युक्त्वा
तत्रैवान्तरधीयत । गयो ह्यवाप्य तत् सर्वं धर्मगारीनजीजयत्
॥ ६ ॥ स दर्शपौर्षनासाभ्यां कालेष्वाग्रयणेषु च । चातुर्मास्यैश्च
विविधैर्वज्रैश्चावाप्तदक्षिणैः ॥ ७ ॥ अयजच्छ्रद्धया राजा परि-
सम्बत्सरान् शतम् । गवां शतसहस्राणि शतमश्वशतानि च ॥ ८ ॥
शतं निष्कसहस्राणि गवाञ्चाप्ययुतानि षट् । उत्थायोत्थाय
संप्रादात् परिसम्बत्सरान् शतम् ॥ ९ ॥ नक्षत्रेषु च सर्वेषु दद-

नक्षत्रदक्षिणाः । ईजे च विविधैर्वर्षै र्यथा सोमोऽङ्गिरा यथा
 ॥ १० ॥ सौवर्णा पृथिवीं कुत्वा च इमां मणिपर्कराम् । विप्रेभ्यः
 प्राददद्राजा अश्वमेधे महामखे ॥ ११ ॥ जाम्बूनदमया रूपाः
 सर्वे रत्नपरिच्छदाः । गवस्यासन् समृद्धास्तु सर्वभूतमनोहराः
 ॥ १२ ॥ सर्वकामसमृद्धांश्च प्रादात्तांश्च गयस्तथा । ब्राह्मणेभ्यः
 प्रहृष्टेभ्यः सर्वभूतेभ्य एव च ॥ १३ ॥ ससमुद्रवनहोपनदीनद्वनेषु
 च । नगरेषु च राष्ट्रेषु दिवि व्योम्नि च येष्वसन् ॥ १४ ॥ भूत-
 ग्रामाश्च विविधाः सुदृता यज्ञसम्पदा । गवस्य सदृशी यज्ञी
 नाख्यन्य इति तेष्वुवन् ॥ १५ ॥ षड्विंशद्योजनायामा त्रिंश-
 द्योजनमायता । पश्चात् पुरश्चतुर्विंशदेदी ह्यासीद्विरक्ष्ययी ॥ १६ ॥
 गयस्य यजमानस्य मुक्तावज्जमणिस्तृता । प्रादात् स ब्राह्मणे-
 भ्योऽथ वासांस्याभरणानि च ॥ १७ ॥ यथोक्ता दक्षिणाश्चान्या
 विप्रेभ्यो भूरिदक्षिणः । यत्र भोजनमिष्टस्य पर्वताः पञ्चविंशतिः
 ॥ १८ ॥ कुत्वाः कृष्णरवाहिन्यो रचानामभवंस्तदा । वस्त्रा-
 भरणगन्धानां रात्रयश्च पृथग्विधाः ॥ १९ ॥ यस्य प्रभावाच्च गय-
 स्त्रिषु लोकेषु विस्तृतः । वटश्चाक्षय्यकरणः पुण्यं ब्रह्मसरश्च तत्
 ॥ २० ॥ स चेन्ममार सृक्ष्य चतुर्भद्रतरस्त्वया । पुत्रात् पुण्य-
 तरस्तुभ्यं मा पुत्रमनुतप्यथाः । अयज्वानमदाक्षिण्यमभिष्वै त्येति
 व्याहरन् ॥ २१ ॥

इति द्रोणपर्वणि अभिमन्युवधपर्वणि षोडशराजिके

षट्षष्टोऽध्यायः ॥ ६६ ॥

नारद उवाच । साङ्गृतिं रन्तिदेवव्र मृतं सृक्ष्य शुश्रुम ।
 यस्य द्विशतसाहस्रा आसन् सूदा महामनः ॥ १ ॥ महानभ्या-
 गतान् विप्रानतिथीन् परिवेशकाः । पक्षापक्वं दिवारात्रमपर्याप्तं
 २० श्री २०

धनं तदा ॥ २ ॥ न्यायेनाधिगतं वित्तं ब्राह्मणेभ्यो ह्यमन्यत ।
 वेदानधीत्य धर्मस्य यश्चक्रे द्विषतो वशे ॥ ३ ॥ उपस्थिताश्च पशवः
 स्वयं यं शंसितव्रतम् । बहवः स्वर्गमिच्छन्तो विधिवत् सत्रयाजि-
 नम् ॥ ४ ॥ नदी महानसायस्य प्रवृत्ता चर्मराशितः । तस्मा-
 द्धर्मं खती पूर्वमग्निहोत्रेऽभवत् पुरा ॥ ५ ॥ ब्राह्मणेभ्योऽददन्निष्कं
 सौवर्णस्य प्रभावतः । तुभग्रन्निष्कन्तुभग्रन्निष्कमिति हस्त प्रभाषते
 ॥ ६ ॥ तुभग्रं तुभग्रमिति प्रादात् निष्कान् निष्कान् सहस्रशः ।
 ततः पुनः समाश्वास्य निष्कानेव प्रयच्छति ॥ ७ ॥ अल्पं वक्तुं
 मयायेति निष्ककोटिं प्रदाय सः । एकाङ्गा दास्यति पुनः को-
 ऽन्यस्तत् सम्प्रादास्यति ॥ ८ ॥ हिजपाणिर्वियोगेन दुःखं मे आश्रितं
 महत् । भविष्यति न सन्देह एव राजादददसु ॥ ९ ॥ सह-
 स्रशश्च सौवर्णानुषमान् गोशतानुगान् । साष्टं शतं सुवर्णानां
 निष्कमाङ्गुर्धनं तदा ॥ १० ॥ अर्घ्यर्धमासमददद्ब्राह्मणेभ्यः समा-
 श्रितम् । अग्निहोत्रोपकरणं यज्ञोपकरणञ्च यत् ॥ ११ ॥ ऋषिभ्यः
 करकान् कुम्भान् स्यात्कीः पिठरमेव च । शयनासनयानानि
 प्रासादांश्च गृहाणि च ॥ १२ ॥ वृक्षांश्च विविधान् दद्यादस्नानि
 विविधानि च । सर्वं सौवर्णमेवासीदन्तिदेवस्य धीमत् ॥ १३ ॥
 तत्र स गायथा गायन्ति ये पुराणविदो जनाः । रन्तिदेवस्य
 तान् दृष्ट्वा समृद्धिमतिमानुषीम् ॥ १४ ॥ नैतादृशं दृष्टपूर्वं कुर्वे-
 सद्नेष्वपि । धनञ्च पूर्यमाणं नः किं पुनर्मनुजेष्वपि ॥ १५ ॥
 व्यक्तां बस्त्रोक्तसारेयमित्यूचुस्तत्र विस्मिताः । साङ्कृतेरन्तिदेवस्य
 वां रात्रिमतिथिर्भवेत् ॥ १६ ॥ आलभग्रन्त तदा गावः सहस्रा-
 श्वेकविंशतिः । तत्र स सूदाः क्रोशन्ति समृष्टमणिकुण्डलाः
 ॥ १७ ॥ सूपं भूयिष्ठमञ्जीर्ष्वं नाय मांसं यथा पुरा । रन्ति-
 देवस्य यत्किञ्चित् सुवर्णमभवत्तदा ॥ १८ ॥ तत् सर्वं वितते
 यज्ञे ब्राह्मणेभ्यो ह्यमन्यत । प्रत्यहं तस्मै हव्यानि प्रतिगच्छन्ति

देवताः ॥ १८ ॥ कव्यानि पितरः काले सर्वकामान् हिजोत्तमाः ।
स चेन्ममार सृज्य चतुर्भद्रतरस्त्रया ॥ २० ॥ पुत्रात् पुण्यतर-
स्तुभ्यं मा शुभमनुत्पद्यथाः । अयज्ज्वानमदाक्षिण्यमभिष्वैत्येति
व्याहरन् ॥ २१ ॥

इति द्रोणपर्वणि अभिमन्युदधपर्वणि षोडशराजिके

सप्तषष्ठोऽध्यायः ॥ ६७ ॥

नारद उवाच । दौषन्तीं भरतश्चापि मृतं सृज्य शुश्रुम ।
कर्माख्यसुकराख्यन्यैः कृतवान् यः शिशुर्वने ॥ १ ॥ हिमावदातान्
यः सिंहान्खड्गदंष्ट्रायुधान् बली । निवीर्यांस्तरसा कृत्वा विच-
कर्षं ववन् च ॥ २ ॥ क्रूरांश्चोग्रतरान् व्याघ्रान् दमिला चाकरो-
दग्ने । मनःशिलासमायुक्तान् सम्पृक्तान् धातुराग्निभिः ॥ ३ ॥
व्यालादींश्चातिवलवान् सुप्रतीकान् गजानिति । दंष्ट्रासृग्ध
विमुखान् शुष्कास्यानकरोदग्ने ॥ ४ ॥ महिषानप्यतिवलान् कलिनी
विचकर्ष ह । सिंहानां च सुदृप्तानां शतान्यदमयदत्तात् ॥ ५ ॥
वलिनः सृमरान् खड्गान्नानासत्त्वानि चाप्युत । कृच्छ्रप्राणं
गले वद्धा दमयित्वाप्यवासृजत् ॥ ६ ॥ तं सर्वदमनेवाहुस्ते
हिजास्तेव कर्मणा । तस्म्यत्यषिधञ्जननी मा सत्त्वानि विजौजहि
॥ ७ ॥ सोऽश्वमेधशतेनेष्टा यमुनामनुवीर्यवान् । त्रिशताश्वान्
सरस्वत्यां गङ्गामनु चतुःशतान् ॥ ८ ॥ सोऽश्वमेधसहस्रेण राज-
सूयशतेन च । पुनरीजे महायज्ञैः समाप्तवरदक्षिणैः ॥ ९ ॥
अग्निष्टोमातिरात्राभ्यामुक्थ्या विश्वजिता अपि । वाजपेयसह-
स्राणां सहस्रैश्च संसृतैः ॥ १० ॥ इष्ट्वा शाकुन्तली राजा तर्प-
यित्वा हिजान् धनैः । सहस्रं यत्र पद्मानां कण्ठाय भरती ददौ
॥ ११ ॥ जाम्बूनदस्य शुद्धस्य कनकस्य महायज्ञाः । यस्य यूपः
शतव्यामः परिणाहेन काञ्चनः ॥ १२ ॥ समागम्य हिजैर्वा

सेन्द्रैर्वैः समुच्छितः । अलङ्कृतान् राजमानान् सर्वरत्नैर्मनो-
हरैः ॥ १३ ॥ हिरण्यानखान् हिरदान् रथानुष्ठानजाविक्रम ।
दासीदासं धनं धान्यं गाः सवक्त्राः पयस्विनीः ॥ १४ ॥ ग्रामान्
गृहाणि क्षेत्राणि विविधांश्च परिच्छदान् । कोटीशतायुतांश्चैव
ब्राह्मणेभ्यो ह्यमन्यत ॥ १५ ॥ चक्रवर्ती ह्यहीनात्मा जितारि-
स्त्वजितः परैः । सचेन्ममार सृञ्जय चतुर्भद्रतरस्वया ॥ १६ ॥
पुत्रात् पुण्यतरस्तुभ्यं मा पुत्रमनुतप्यथाः । अयज्ज्वानमदाक्षिण-
मभिष्वेत्येति व्याहरन् ॥ १७ ॥

इति द्रोणपर्वणि अभिमन्युवधपर्वणि प्रोद्धशराजिके

अष्टपष्टोऽध्यायः ॥ ६८ ॥

नारद उवाच । पृथुवैष्णव राजानं मृतं सृञ्जय शुश्रुम ।
यमभग्नपिञ्चन् साम्राज्ये राजसूये महर्षयः ॥ १ ॥ दत्ततः प्रथितेत्युचुः
सर्वानभिभवन् पृथुः । क्षतान्स्त्रास्यते सर्वान् इत्येवं क्षत्रियोऽभवत्
॥ २ ॥ पृथुं वैष्णवं प्रजा दृष्ट्वा रक्ताः स्मेति यदब्रुवन् । ततो राजेति
नामास्य ह्यनुरागादजायत ॥ ३ ॥ अकृष्टपच्या पृथिवी आसीद्वैष्णवं
कामधुक् । सर्वाः कामदुधा गावः पुटके पुटके मधु ॥ ४ ॥ आसन्
हिरण्यवा दर्भाः सुखसर्पाः सुखावहाः । तेषां चीराणि सम्वीताः
प्रजास्तेष्वेव धिरते ॥ ५ ॥ फलान्यमृतकल्पानि स्वादूनि च मृदूनि
च । तासामासीत्तदाहारो निराहाराश्च नाभवन् ॥ ६ ॥ अरोगाः
सर्वचिद्धार्या मनुष्या ह्यकुतोभयाः । न्यवसन्त यथाकामं वृक्षेषु च
शुद्धासु च ॥ ७ ॥ प्रविभागी न राष्ट्राणां पुराणाञ्चाभवत्तदा ।
यथासुखं यथाकामं तथैता मुदिताः प्रजाः ॥ ८ ॥ तस्य संस्त-
विता ह्यपः समुद्रानाभयास्यतः । पर्वताश्च ददुर्भागं ध्वजमङ्गश्च
नाभवत् ॥ ९ ॥ तं वनसतयः शैलाद्देवासुरमरोरगाः । रुहर्षयः

पुण्यजना गन्धर्वाप्सरसोऽपि च ॥ १० ॥ पितरश्च सुखासीनमभि-
गम्येदमब्रुवन् । सन्नाडुसि क्षत्रियोऽसि राजा गोप्ता पितासि
नः ॥ ११ ॥ दिक्षुस्तमं महाराज प्रभुः सन्तीप्सितान् वरान् ।
यैवयं आश्रतीस्तृप्तिर्वर्त्तयिष्यामहे सुखम् ॥ १२ ॥ तत्वेत्युक्त्वा
पृथुर्वैष्णो गृहीत्वाजगवं धनुः । अरांश्चाप्रतिमान् घोरांश्चिन्त-
यित्वा ब्रवीन्महीम् ॥ १३ ॥ एक्षेहि वसुधे क्षिप्रं क्षरेभ्यः काङ्क्षितं
पयः । ततो दास्यामि भद्रं ते अन्नं यस्य यथेप्सितम् ॥ १४ ॥

वसुधोवाच । दृष्टितलेन मां वीर सङ्कल्पयितुमर्हसि । तथे-
त्युक्त्वा पृथुः सर्वं विधानमकरोदधी ॥ १५ ॥ ततो भूतनिकायास्तां
वसुधां दुदुङ्गस्तदा । तां वनस्यतयः पूर्वं समुत्तस्थुर्दुधुचव ॥ १६ ॥
सातिष्ठद्वत्सला वत्सं दोग्धां पात्राणि चेच्छती । वत्सोऽभूत्-
पुष्पितः शालः प्लक्षो दोग्धाभवत्तदा ॥ १७ ॥ ह्यन्नप्ररोहणं दुग्धं
पात्रमौदुम्बरं शुभम् । उदयः पर्वतो वत्सो मेरुदोग्धा महा-
गिरिः ॥ १८ ॥ रत्नान्योषधयो दुग्धं पात्रमश्लमयं तदा । दोग्धा
चासीत्तदा देवो दुग्धमूर्जस्करं प्रियम् ॥ १९ ॥ असुरा दुदुङ्ग-
मयमामपात्रे तु ते तदा । दोग्धा हिमूर्द्धा तवासीद्वत्सवासी-
हिरोचनः ॥ २० ॥ कृषिञ्च अस्यञ्च नरा दुदुङ्गः पृथिवीतले ।
स्वायम्भुवो मुनिर्वत्सस्तेषां दोग्धाभवत् पृथुः ॥ २१ ॥ अलावु-
पात्रे च तदा विषं दुग्धा वसुधरा । धृतराष्ट्रोऽभवद्दोग्धा तेषां
वत्सस्तु तक्षकः ॥ २२ ॥ सप्तर्षिभिर्ब्रह्मा दुग्धं तथाचाक्षिष्टकर्मभिः ।
दोग्धा बृहस्पतिः पात्रं कन्दो वत्सश्च सीमराट् ॥ २३ ॥ अन्त-
र्धानं चामपात्रे दुग्धं पुण्यजनेर्विराट् । दोग्धा बैश्रवणस्तेषां वत्स-
वासीदृषध्वजः ॥ २४ ॥ दुग्धगन्धान् पद्मपात्रे गन्धर्वाप्सरसो-
ऽब्रुवन् । वत्सश्चित्ररथस्तेषां दोग्धा विश्वरुचिः प्रभुः ॥ २५ ॥
स्रधां रजतपात्रेषु दुदुङ्गः पितरश्च ताम् । वत्सो वैवस्वतस्तेषां
यमो दोग्धान्तकस्तदा ॥ २६ ॥ एवं निकायैस्तैर्दुग्धा पयोभीष्टानि

सा विराट् । यैर्बन्तयन्ति ते ह्यय पात्रैर्बन्तैश्च नित्यशः ॥ २७ ॥
 यच्चैश्च विविधैरिष्टा पृथुर्वैश्यः प्रतापवान् । सन्तर्पयित्वा भूतानि
 सर्वैः कामैर्मनः प्रियैः ॥ २८ ॥ हिरण्यनकरोद्राजा ये केचित्
 पार्थिवा भुवि । तान् ब्राह्मणेभ्यः प्रावच्छदध्वनेधे महामखे
 ॥ २९ ॥ षष्टिनागसहस्राणि षष्टिनागशतानि च । सौवर्षा-
 नकरोद्राजा ब्राह्मणेभ्यश्च तान् ददौ ॥ ३० ॥ इमाञ्च पृथिवीं
 सर्वां मणिरत्नविभूषिताम् । सौवर्षामकरोद्राजा ब्राह्मणेभ्यश्च तां
 ददौ ॥ ३१ ॥ स चेन्ममार सृक्ष्य चतुर्भद्रतरस्त्वया । पुत्रात्
 पुण्यतरस्तुभ्यं मा पुत्रमनुत्पद्यथाः । अयज्वानमदाक्षिण्यमभि-
 श्वेत्येति व्याहरन् ॥ ३२ ॥

इति द्रोणपर्वणि अभिमन्युबधपर्वणि षोडशराजिके
 एकोनसप्ततोऽध्यायः ॥ ६८ ॥

नारद उवाच । रामो महातपाः शूरो वीरलोकनमस्कृतः ।
 जामदग्नोऽप्यतियथा अश्वितप्तो मरिष्यति ॥ १ ॥ यस्माद्यमनु-
 पर्थ्यति भूमिं कुर्वन्निमां सुखाम् । न चासीदिक्रिया यस्य प्राप्य
 त्रियमनुत्तमाम् ॥ २ ॥ यः क्षत्रियैः परामृष्टे वत्से पितरि चाशु-
 वन् । ततोऽवधीत् कार्तवीर्यनजितं समरे परैः ॥ ३ ॥ क्षत्रि-
 याणां चतुःषष्टिमयुतानि सहस्रशः । तदा मृत्योः समेतानि
 ह्येकैकं अनुषाजयत् ॥ ४ ॥ ब्रह्महिषाज्ञाय तस्मिन् सहस्राणि
 चतुर्दश । पुनरन्यानि जग्राह दन्तक्रूलं जघान ह ॥ ५ ॥ सहस्रं
 मुषलेनाघ्नन् सहस्रमसिनाबधीत् । सहस्रनात् सहस्रन्तु ह्येहयाः
 समरे हताः ॥ ६ ॥ सरथाश्वगजा वीरा निहतास्तत्र शेरते ।
 पितुर्वधामर्षितेन जामदग्नोऽग्न धीमता ॥ ७ ॥ निजघ्ने दश-
 साहस्रान् रामः परशुना तदा । न ह्यमृष्यन्त ता वाचो यास्तौ-

भृशमुदीरिताः ॥ ८ ॥ भृगौ रामाभिधावेति यदाक्रन्दन् द्विजो-
 त्तमाः । ततः काश्लीरदरदान् कुन्तिक्षुद्रकमालवान् ॥ ९ ॥
 अङ्गवङ्गकलिङ्गांश्च विदेहाम् ताम्रलिप्तकान् । रक्षीवाहान् वीत-
 होत्रान् विगर्तान् मार्त्तिकावतान् ॥ १० ॥ शिवीनन्यांश्च राज-
 न्यान् देशाद्देशात् सहस्रशः । निजघान शितैर्वाणैर्ज्जामदमग्नः
 प्रतापवान् ॥ ११ ॥ कीटौघतसहस्राणि क्षत्रियाणां सहस्रशः ।
 इन्द्रगोपकवर्षस्य वन्धुजीवनिभस्य च ॥ १२ ॥ रुधिरस्य परी-
 वाहान् पूरयित्वा सरांसि च । सर्वानष्टादशहोपान् वधमानीय
 भार्गवः ॥ १३ ॥ ईजे क्रतुघ्नैः पुण्यैः समाप्तवरदक्षिणैः । वेदो-
 मष्टनलोत्सेषां सौवर्षां विधिनिर्मिताम् ॥ १४ ॥ सर्वरत्नघ्नैः
 पूष्पां पताकाघतमालिनीम् । ग्राम्यारण्यैः पशुगणैः सम्पूर्याञ्च
 महीमिमाम् ॥ १५ ॥ रामस्य जामदग्नस्य प्रतिजग्राह कश्यपः ।
 ततः घतसहस्राणि द्विपेन्द्रान् हेमभूषणान् ॥ १६ ॥ निर्दस्युं
 पृथिवीं कृत्वा शिष्टेष्टजनसङ्कुलाम् । कश्यपाय ददौ रामो हय-
 मेधे महामखे ॥ १७ ॥ त्रिसप्तवारान् पृथिवीं कृत्वा निःक्षत्रियां
 प्रभुः । इष्टा क्रतुघ्नैर्वीरो ब्राह्मणेभ्यो ह्यनन्यत ॥ १८ ॥ सप्त-
 होपां वसुमतो मारीच्योऽमृच्छत द्विजः । रामं प्रोवाच निर्गच्छ
 वंसुधातो नमाञ्जया ॥ १९ ॥ स कश्यपश्च वचनात् प्रोत्सार्य
 सरितां पतिम् । इषुपातैर्युधां श्रेष्ठः कुर्वन् ब्राह्मणशासनम् ॥ २० ॥
 अध्यावसद्भिरिश्रेष्ठं महेन्द्रं पर्वतोत्तमम् । एवं गुणघ्नैर्जुष्टो
 भृगूणां कौर्त्तिवर्द्धनः ॥ २१ ॥ जामदग्नोऽप्यतियथा मरिष्यति
 महाद्यतिः । त्वया चतुर्भद्रतरः पुत्रात् पुण्यतरस्तव ॥ २२ ॥
 अयज्ज्वानमदाक्षिणं मा पुत्रमनुतप्यथाः । एते चतुर्भद्रतरास्त्वया
 भद्रशताधिकाः । मृता नरवरश्रेष्ठा मरिष्यन्ति च सृक्ष्य ॥ २३ ॥

इति द्रोणपर्वणि अभिमन्युवधपर्वणि षोडशराजिशु

सप्ततितमोऽध्यायः ॥ ७० ॥

व्यास उवाच । पुण्यमाख्यानमायुष्यं श्रुत्वा षोडशराजिकम् ।
अव्याहरन्तरपतिस्तूष्णीमासीत् स सृञ्जयः ॥ १ ॥ तमब्रवीत्तथा
सीनं नारदो भगवानृषिः । श्रुतं कीर्तयतो मच्चं ग्रहीतन्ते महा-
द्युते ॥ २ ॥ आहोस्विदं ततो नष्टं आङ्गं शूद्रापतेरिव । स
एवमुक्तः प्रत्याह प्राञ्जलिः सृञ्जयस्तदा ॥ ३ ॥ एतत् श्रुत्वा
महाबाहो धन्यमाख्यानमुत्तमम् । राजर्षीणां पुराणानां यज्वनां
दक्षिणावताम् ॥ ४ ॥ विस्मयेन हते शोकं तमसीवाक्रंतेजसा ।
विपाप्सास्त्रव्यथोपेतो ब्रूहि किं करवाण्यहम् ॥ ५ ॥

नारद उवाच । दिष्टप्रापद्दुतशोकस्त्वं ब्रणीस्वेह यद्विच्छसि ।
तत्तत् प्रपक्ष्यते सर्वं न सृष्टावादिनो वयम् ॥ ६ ॥

सृञ्जह उवाच । एतेनैव प्रतीतोऽहं प्रसन्नो यद्भवान्मम ।
प्रसन्नो यस्य भगवान् न तस्यास्तीह दुर्लभम् ॥ ७ ॥

नारद उवाच । पुनः ददामि ते पुत्रं दस्युभिर्मिहृतं वृथा ।
उद्धृत्य नरकात् कष्टात् पशुवत् प्रोक्षितं यथा ॥ ८ ॥

व्यास उवाच । प्रादुरासीत्ततः पुत्रः सृञ्जयस्याद्भुतप्रभः ।
प्रसन्नेनर्षिणा दत्तः कुवेरतनयोपमः ॥ ९ ॥ ततः सङ्गम्य पुत्रेण
प्रीतिमानमवन्तृपः । ईजे च क्रतुभिः पुण्यैः समाप्तवरदक्षिणैः
॥ १० ॥ अकृतार्थश्च भीतश्च न च सान्नाहिको हतः । अय-
ज्जाह्वनपत्यश्च ततोऽसौ जीवितः पुनः ॥ ११ ॥ शूरो वीरः
कृतार्थश्च प्रताप्यारीन् सहस्रशः । अभिमन्युर्गतो वीरः पृतनाभि-
मुखो हतः ॥ १२ ॥ ब्रह्मचर्येण यान् काञ्चित् प्रज्ञया च श्रुतेन
च । स्विष्टैश्च क्रतुभिर्यान्ति तांस्ते पुत्रोऽक्षयान् गतः ॥ १३ ॥
विहांसः कर्मभिः पुण्यैः स्वर्गमौहन्ति नित्यशः । न तु स्वर्गादपि
लोकः कास्यते स्वर्गवासिभिः ॥ १४ ॥ तस्मात् स्वर्गगतं पुत्र-
मर्जुनस्य हतं रणे । न चेहानयितुं शक्यं किञ्चिदप्राप्य मोक्षितम्
॥ १५ ॥ या योगिनो ध्यानविविक्तदर्शनाः प्रयान्ति याञ्जोत्तम-

यच्चिनो जनाः । तपोभिरिद्वैरनुयान्ति यान्तथा तामक्षयां ते
 तनयो गतो गतिम् ॥ १६ ॥ अन्तात् पुनर्भांवगतो विराजते राजेव
 वीरो ह्यमृतात्मरश्मिभिः । नामैन्दवीमात्मतनुं द्विजैषितां गतो-
 ऽभिमन्युर्न स शोकमर्हति ॥ १७ ॥ एवं ज्ञात्वा स्थिरो भूत्वा
 जह्यरीन् धैर्यमाप्नुहि । जीवन्त एव नः शोच्या न तु स्वर्ग-
 गतानघ ॥ १८ ॥ शोचतो हि महाराज अवमेव विवर्द्धते ।
 तस्माच्छोकं परित्यज्य श्रेयसे प्रयतेद्वधः ॥ १९ ॥ प्रहर्षमभिमानञ्च
 सुखप्राप्तिञ्च चिन्तयेत् । एतदुद्धा वुधाः शोकं न शोकः शोक
 उच्यते ॥ २० ॥ एवं विद्धि समुत्तिष्ठ प्रयतो भव मा शुचः ।
 श्रुतस्ते सश्ववो मृत्योस्तपांस्यनुपमानि च ॥ २१ ॥ सर्वभूतसम-
 त्वञ्च चञ्चलाश्च विभूतयः । सृष्टयस्य तु तं पुत्रं मृतं सञ्जीवितं
 पुनः ॥ २२ ॥ एवं विद्वन् महाराज मा शुचः साधु यास्यहम् ।
 एतावदुक्त्वा भगवांस्तत्रैवान्तरधीयत ॥ २३ ॥ वागीशाने भगवति
 व्यासे व्यभ्ननभःप्रभे । गते मतिमतां श्रेष्ठे समाश्रयास्य युधिष्ठिरम्
 ॥ २४ ॥ पूर्वेषां पार्थिवेन्द्राणां महेन्द्रप्रतिभौजसाम् । न्याया-
 धिगतवित्तानां तां श्रुत्वा यज्ञसम्पदम् ॥ २५ ॥ सम्पूज्य मनसा
 विद्वन् विशोकोऽभूद्युधिष्ठिरः । पुनश्चाचिन्तयद्दीनः किं सिद्धये
 धनञ्जयम् ॥ २६ ॥

इति द्रोणपर्वणि अभिमन्युबधपर्वणि षोडशराजिके
 एकसप्ततोऽध्यायः ॥ ७१ ॥ समाप्तञ्च अभिमन्युबधपर्व ।

अथ प्रतिज्ञापर्व ।

सञ्जय उवाच । तस्मिन्नहनि निवृत्ते घोरे प्राणभृतां क्षये ।
 आदित्येऽस्तं गते श्रीमत् सन्ध्याकाल उपस्थिति ॥ १ ॥ व्यप-
 यातेषु वासाय सैन्येषु भरतर्षभ । हत्वा संशप्तकब्रातान् दिव्यै-

रखैः कपिध्वजः ॥ २ ॥ प्राज्ञात् स्वशिविरं जिष्णुर्जैत्रमास्थाय तं
 रथम् । गच्छन्नेव च गोविन्दं साश्वकख्योऽथ्यभाषत ॥ ३ ॥ किं
 नु मे हृदयं तस्मिन् वाक् च सञ्जति केशव । स्यन्दन्ति चाप्यनि-
 ष्टानि गात्रं सीदति चाप्युत ॥ ४ ॥ अनिष्टञ्चैव मे श्लिष्टं हृदया-
 न्नापसर्पति । भुवि ये दिक्षु चालुग्रा उत्पातास्त्रासयन्ति माम्
 ॥ ५ ॥ वज्रप्रकारा दृश्यन्ते सर्वत्र बाधशंसिनः । अपि स्वस्ति
 भवेद्राक्षः सामात्यस्य शुरोर्मन ॥ ६ ॥

वासुदेव उवाच । व्यक्तं शिवं तव भ्रातुः सामात्यस्य भवि-
 ष्यति । मा शुचः किञ्चिदेवान्यत् स्तोक्रानिष्टं भविष्यति ॥ ७ ॥

सञ्जय उवाच । ततः समग्रामुपास्थैव वीरौ वीरावसादने ।
 कथयन्तौ द्रणे वृत्तं प्रयातौ रथमास्थितौ ॥ ८ ॥ ततः स्वशिविरं
 प्रातौ हतानन्दं हतलिषम् । वासुदेवोऽर्जुनश्चैव कृत्वा कर्म
 सुदुष्कारम् ॥ ९ ॥ ध्वस्ताकारं समालक्ष्य शिविरं परवीरहा ।
 वीमत्सुरब्रवीत् कृष्णमस्त्रस्य हृदयस्ततः ॥ १० ॥ नदन्ति नाय
 तूर्याणि माङ्गल्यानि जनार्दन । मिथ्यादुन्दुभिनिर्घोषैः शङ्खा-
 द्वाङ्मरैः सह ॥ ११ ॥ वीणा नैवाद्य वाद्यन्ते शम्यातालखनैः
 सह । मङ्गल्यानि च शीतामि न गादन्ति पठन्ति च ॥ १२ ॥
 स्तुतियुक्तानि रम्याणि ममानीकेषु बन्दिनः । घोषाश्चापि हि
 मां दृष्ट्वा निवर्तन्ते ह्यधोमुखाः ॥ १३ ॥ कर्माणि च यथापूर्वं
 कृत्वा नाभिवदन्ति माम् । अपि स्वस्ति भवेद्य भ्रातृभ्यो मम
 माधव ॥ १४ ॥ न हि शुध्यति मे भावो दृष्ट्वा स्वजनमाकुलम् ।
 अपि पाञ्चालराजस्य विराटस्य च मानद ॥ १५ ॥ सर्वेषाञ्चैव
 बोधानां सामग्रं स्यान्नमाच्युत । न च मामद्य सौमद्रः प्रहृष्टो
 भ्रातृभिः सह । रणादायान्तमुदितं प्रत्युयाति हसन्निव ॥ १६ ॥

सञ्जय उवाच । एवं सङ्गथयन्तौ तौ प्रविष्टौ शिविरं स्वकम् ।
 ददृशति भ्रमास्त्रस्यान् पाण्डवान् नष्टचेतसः ॥ १७ ॥ दृष्ट्वा भ्रातृभ्य

पुत्रांश्च विमना वानरध्वजः । अपश्यंश्चैव सौमद्रमिदं वचनमब्रवीत्
 ॥ १८ ॥ सुखवर्णोऽप्रसन्नो वः सर्वेषामेव लक्ष्यते । न चाभि-
 मन्युं पश्यामि न च मां प्रतिनन्दयः ॥ १९ ॥ भवा श्रुतश्च द्रोणेन
 चक्रव्यूहो विनिर्भितः । न च वस्तस्य भेत्तास्ति विना सौमद्र-
 मर्मकम् ॥ २० ॥ न चोपदिष्टस्तस्यासौम्यवानीकादिनिर्गमः ।
 क्षिप्त्वा बालो युष्माभिः परानीकं प्रवेष्टितः ॥ २१ ॥ भिक्षानीकं
 महेष्वालः परेषां बह्व्यो युधि । कक्षिन्न निहतः सङ्गेऽसौमद्रः
 परवीरहा ॥ २२ ॥ लोहिताक्षं महाबाहुं ज्ञातं सिंहमिवाद्रिषु ।
 उत्तेन्द्रसदृशं ब्रूत कथमायोधने हतः ॥ २३ ॥ सुभद्रायाः प्रियं
 पुत्रं द्रौपद्याः केशवस्य च । अम्बायाश्च प्रियं नित्यं कोऽवधीत्
 कालमोहितः ॥ २४ ॥ सदृशो वृष्णिवीरस्य केशवस्य महात्मनः ।
 विक्रमश्रुतिमाहात्म्यैः कथमायोधने हतः ॥ २५ ॥ दार्ष्ण्यीदचितं
 शूरं मया सततलालितम् । यदि पुत्रं न पश्यामि पश्यामि यमः
 सादनम् ॥ २६ ॥ मृदुकुञ्चितकेयान्तं बाह्वं बालमृगिलम् ।
 भक्तद्विरद्विक्रान्तं शालपोतमिवोद्धतम् ॥ २७ ॥ क्षिताभिभाषिणं
 शान्तं गुरुवाक्यकरं सदा । बाह्येऽप्यवालकमार्णं प्रियवाक्य-
 ममत्सरम् ॥ २८ ॥ महोत्साहं महावीर्यं दीर्घराजीवलोचनम् ।
 भक्तानुकम्पिनं दान्तं न च नीचानुसारिणम् ॥ २९ ॥ कुतश्च
 ज्ञानसम्पन्नं कुतास्त्रमनिवर्त्तिनम् । युद्धाभिनन्दिनं नित्यं हिपतां
 भयवर्द्धनम् ॥ ३० ॥ स्तेषां प्रियहिते पुक्तां पितृणां जयवर्द्धिनम् ।
 न च पूर्वप्रवृत्तारं सङ्ग्रामे नष्टसम्भ्रमम् ॥ ३१ ॥ यदि पुत्रं न
 पश्यामि यास्यामि यमसादनम् । रथेषु गच्छमानेषु गणितं तं
 महारथम् ॥ ३२ ॥ मयाध्यर्क्षगुणं सङ्गेऽतस्त्वं बाहुशालिनम् ।
 प्रदुःखस्य प्रियं नित्यं केशवस्य समैव च ॥ ३३ ॥ यदि पुत्रं न
 पश्यामि यास्यामि यमसादनम् । सुनसं सुखलाटान्तं स्वचिन्तु-
 दधनच्छदम् ॥ ३४ ॥ अपश्यतस्तद्ददनं का शान्तिर्हृदयस्य मे ।

तन्नीखनमुखं रस्यं पुंस्कोकिलसमध्वनिम् ॥ ३५ ॥ अश्रुखतस्तस्य
 खनं का शान्तिर्हृदयस्य मे । रूपं चाप्रतिमं तस्य त्रिदशेष्वति-
 दुर्लभम् ॥ ३६ ॥ अपश्यतो हि वीरस्य का शान्तिर्हृदयस्य मे ।
 अभिवादनदत्तं तं पितृणां वचने रतम् ॥ ३७ ॥ नाद्याहं वदि-
 पश्यामि का शान्तिर्हृदयस्य मे । सुकुमारः सदा वीरो महाह-
 शयनोचित ॥ ३८ ॥ भूमावनाथवच्छेते नूनं नाथवतां वरः ।
 शयानं समुपासन्ति यं पुरा परमस्त्रियः ॥ ३९ ॥ अमन्यो विप्र-
 बिद्वाङ्मुपासन्यशिवाः शिवाः । यः पुरा बोध्यते सुप्तः सूत-
 मागधवन्दिभिः ॥ ४० ॥ बोधयन्त्ययं तं नूनं स्वापदा विक्रतैः
 स्वनैः । ह्रवच्छायासमुचितं तस्य तद्वदनं शुभम् ॥ ४१ ॥ नून-
 मय रजोध्वस्तं रणे रेणुः करिष्यति । हा पुत्रकावितप्तस्य
 सततं पुत्रदर्शने ॥ ४२ ॥ भाग्यहीनस्य कालेन यथा मे नीयसे
 वलात् । साय संयमनी नूनं सदा सुकृतिनां गतिः ॥ ४३ ॥
 स्वभाभिर्मोदिता रम्या लयात्यर्थं विराजते । नूनं वैवस्वतश्च त्वां
 वरुणश्च प्रियातिथिम् ॥ ४४ ॥ शतक्रतुर्वनेयश्च प्राप्तमर्चन्त्यभीरु-
 कम् । एवं विलप्य बद्धधा भिन्नपीतो वणिग्यथा ॥ ४५ ॥
 दुःखिन महताविष्टो युधिष्ठिरमपृच्छत । कश्चित् स कदनं कृत्वा
 परेषां कुरुनन्दन ॥ ४६ ॥ स्वर्गतोऽभिमुखः सङ्क्षेपं युध्यमानो
 नरर्षभैः । स नूनं बद्धभिर्यत्तैर्युध्यमानो नरर्षभैः ॥ ४७ ॥
 असहायः सहायार्थी मामनुध्यातवान् ध्रुवम् । पीड्यमानः
 अरैस्तीक्ष्णैः कर्षाद्रोणकृपादिभिः ॥ ४८ ॥ नानालिङ्गैः सुधौताग्रै-
 र्ममपुत्रोऽल्पचेतनः । इह मे स्यात् परिव्राणं पितेति स पुनः
 पुनः ॥ ४९ ॥ इति विप्रलपन् मन्ये नृशंसैर्भुवि पातितः । अथवा
 मत् प्रसूतः स स्वसीवो माधवस्य च ॥ ५० ॥ सुमद्रायाश्च
 संभूतो न चैवं वक्तुमर्हति । वज्रसारमयं नूनं हृदयं सुदृढं मम
 ॥ ५१ ॥ अपश्यतो दीर्घबाहुं रक्ताक्षं यन्न दौर्ध्यते । कथं व्याले

महेष्वासा नृशंसा मर्मभेदिनः ॥ ५२ ॥ स्वस्तीये वासुदेवस्य मम
 पुत्रेऽक्षिपन् शरान् । यो मां निह्नमहीनात्मा प्रत्युहस्याभिनन्दति
 ॥ ५३ ॥ उपयान्तं रिपून् हत्वा सोऽद्य मां किं न पश्यति । नूनं
 स पतितः श्रुते धरायां रुधिरोक्षितः ॥ ५४ ॥ शोभयन्नेदिनीं
 गात्रैरादित्य इव पाञ्चितः । सुभद्राममुग्रोचामि या पुत्रमपला-
 यिनम् ॥ ५५ ॥ रणेऽभिनिहतं श्रुत्वा शोकार्त्ता वै विनङ्गयति ।
 सुभद्रा वक्ष्यते किं मां अभिमन्युमपश्यती ॥ ५६ ॥ द्रौपदी चैव
 दुःखार्त्ता तेषां वक्ष्यामि किन्वहम् । वचसारमयं नूनं हृदयं
 यन्न यास्यति ॥ ५७ ॥ सहस्रधा बधूं दृष्ट्वा रुदन्तीं शोककर्षि-
 ताम् । दृप्तानां धार्तराष्ट्राणां सिंहनादो मया श्रुतः ॥ ५८ ॥
 युयुत्सवापि कृष्णेन श्रुतो वीरानुषालभन् । अशक्नुवन्तो वीभत्सुं
 बालं हत्वा महारथाः ॥ ५९ ॥ किं मोदध्वमधर्मज्ञाः पाण्डवं
 दृश्यतां बलम् । किन्तयोर्विप्रियं कृत्वा केशवार्जुनयोर्मृधे ॥ ६० ॥
 सिंहवन्मदश्च प्रीताः शोककाल उपस्थिते । आगमिष्यति वः क्षिप्रं
 फलं पापस्य कर्मणः ॥ ६१ ॥ अधर्मोऽहि कृतस्तीव्रः कथं स्या-
 दफलश्चिरम् । इति तान् परिभाषन् वै वैश्यापुत्रो महामतिः
 ॥ ६२ ॥ अपायाच्छस्त्रमुन्मुख्य कोपदुःखसमन्वितः । किमर्थ-
 मेतन्नाख्यातं त्वया कृष्ण रणे मम । अधश्चन्तानहं क्रूरांस्तदा
 सर्वान् महारथान् ॥ ६३ ॥

सञ्जय उवाच । पुत्रशोकार्दितं पार्थं ध्यावन्तं साश्रुलोचनम् ।
 निमृक्ष्य वासुदेवस्तं पुत्राधिभिरभिप्लुतम् ॥ ६४ ॥ मैवमित्यब्रवीत्
 कृष्णस्तीव्रशोकसमन्वितम् । सर्वेषामेष वै पत्न्याः शूराणामनि-
 वर्त्तिनाम् ॥ ६५ ॥ क्षत्रियाणां विशेषेण येषां युद्धेन जीविका ।
 एषा वै युद्धमानानां शूराणामनिवर्त्तिनाम् ॥ ६६ ॥ विहिता
 धर्मशास्त्रचैर्गतर्मतिमतां वर । ध्रुवं हि युद्धे मरणं शूराणा-
 मपलायिनम् ॥ ६७ ॥ गतः पुण्यकृतलोकानभिमन्युनं संशयः ।

एतच्च सर्ववीराणां काङ्क्षितं भरतर्षभ ॥ ६८ ॥ सङ्ग्रामेऽभिमुखो
 नृत्यं प्राप्नुयादिति मानद । स च वीरान् रणे हत्वा राजपुत्रान्
 महाबलान् ॥ ६९ ॥ वीरैराकाङ्क्षितं नृत्यं सम्प्राप्तोऽभिमुखं
 रणे । मा शुचः पुरुषव्याघ्र पूर्वैरेष सनातनः ॥ ७० ॥ धर्म-
 कृद्धिः कृतो धर्मः क्षत्रियाणां रणे क्षयः । इमे ते भ्रातरः सर्वे
 दीना भरतसत्तम ॥ ७१ ॥ त्वयि शोकसमाविष्टे नृपाश्च सुहृद-
 स्तव । एतांश्च वचसा सान्ना समाश्वासय मानद ॥ ७२ ॥ विदितं
 वेदितव्यं ते न शोकं कर्तुमर्हसि । एवमाश्वासितः पार्थः कृष्णो-
 ताङ्गः तर्कमर्णा ॥ ७३ ॥ ततोऽब्रवीत्तदा भ्रातृन् सर्वान् पार्थ
 सगद्गदान् । स दीर्घवाङ्मः पृथ्वीश दीर्घराजीवलोचनः ॥ ७४ ॥
 अभिमन्युर्यथावृत्तः श्रोतुमिच्छाम्यहं तथा । सनागस्यन्दनहयान्
 द्रव्यध्वं निहतान्नया ॥ ७५ ॥ सङ्ग्रामे सानुवन्धांस्तान् मम पुत्रस्य
 वैरिणः । कथञ्च वः कृतास्त्राणां सर्वेषां शस्त्रपाणिनाम् ॥ ७६ ॥
 सौमद्रो निधनं गच्छेद्वज्रिणापि समागतः । यद्येवमहमज्ञास्त्र-
 मशक्तान्नक्षणे मम ॥ ७७ ॥ पुत्रस्य पाण्डुपाञ्चालान् मया गुप्तो
 भवेत्ततः । कथञ्च वै रयस्थानां शरवर्षाणि मुञ्चताम् ॥ ७८ ॥
 नीतोऽभिमन्युर्निधनं कदर्यीकृत्य वः परैः । अहो वः पौरुषं
 नास्ति न च वोऽस्ति पराक्रमः ॥ ७९ ॥ यत्राभिमन्युः समरे
 पश्यतां वो निपातितः । आत्मानमेव गर्ह्यं यदहं वै सुदुर्बलान्
 ॥ ८० ॥ युष्मानाञ्चाय निर्यातो भीरुनकृतनिश्चयान् । आहो-
 स्त्रित् भूषणार्थानि वर्मशस्त्रायुधानि वः ॥ ८१ ॥ वाचश्च वक्तुं
 संसत्सु मम पुत्रमरुचताम् । एवमुक्त्वा ततो वाक्यं तिष्ठंश्चाप-
 वरासिमान् ॥ ८२ ॥ न साशक्यत बीभत्सुः केनचित् प्रसभीक्षि-
 तुम् । तमन्तकमिव क्रुद्धं निःश्वसन्तं मुहुर्मुहुः ॥ ८३ ॥ पुत्र-
 शोकाभिसन्तप्तमश्वपूरुषं मुखन्तदा । न भाषितुं शक्नुवन्ति द्रष्टुं वा
 सुहृद्दोऽर्जुनम् ॥ ८४ ॥ अन्यत्र वासुदेवाद्वा ज्येष्ठाद्वा पाण्डु-

नन्दनात् । सर्वास्वस्थाश्च हि तावर्जुनस्य मनोऽनुगौ ॥ ८५ ॥
वज्रमानात् प्रियत्वाच्च तावेनं वक्तुमर्हतः । ततस्तं पुत्रशोकेन भृशं
पीडितमानसम् । राजीवलोचनं क्रुद्धं राजा वचनमब्रवीत् ॥ ८६ ॥

इति द्रोणपर्वणि प्रतिज्ञापर्वणि अर्जुनकोपे

द्विसप्ततोऽध्यायः ॥ ७२ ॥

शुश्रुष्ठिर उवाच । त्वयि याते महाबाहो संशप्तकवलं प्रति ।
स यत्नमकरोत्तीव्रमाचार्यो गृहणे मम ॥ १ ॥ व्यूढानीकं वयं
द्रोणं वारयामः स सर्वशः । प्रतिव्यूह्य रथानीकं यतमानं तथा-
रणे ॥ २ ॥ स वार्थ्यमाणो वज्रभिर्मयि चापि सुरक्षिते । अस्त्रा-
नभिजघानाशु पीडयन्निश्चितैः शरैः ॥ ३ ॥ ते पीडयमाना द्रोणेन
द्रोणानीकं न शक्नुनः । प्रतिवीक्षितुमप्याजौ भेत्तुं तत् कुत एव
तु ॥ ४ ॥ वयं त्वप्रतिमं वीर्यं सर्वं सौभद्रमास्त्रजम् । उक्तवन्तः
स्रुतं तात भिन्धनीकमिति प्रभो ॥ ५ ॥ स तथा चोदितोऽस्त्राभिः
सदृश इव वीर्यवान् । असह्यमपि तं भारं वोढुमेवोपचक्रमे ॥ ६ ॥
स तपास्त्रोपदेशेन वीर्येण च समन्वितः । प्राविशत्तद्वल बालः
सुपर्ण इव सागरम् ॥ ७ ॥ तेऽनुयाता वयं वीरं सालंतौपुत्र-
माहवे । प्रवेष्टुकामास्तेनैव येन स प्राविशच्चमूम् ॥ ८ ॥ ततः
सैन्धवको राजा हृदस्तात जयद्रथः । वरदानेन सद्रस्य सर्वान्नः
समवारयत् ॥ ९ ॥ ततो द्रोणः कृपः कर्णो द्रौणिः कौशल्य एव
च । कुतवर्मा च सौभद्रं पृथ्वाः पथ्यवारयन् ॥ १० ॥ परि-
वार्थ्य तु तैः सर्वैर्युधि बालो महारथैः । यतमानः परं शक्त्या
वज्रभिर्विरथीकृतः ॥ ११ ॥ ततो दौःशासनिः क्षिप्रं ततस्तौ-
र्विरथीकृतम् । संशयं परमं प्राप्य दिष्टान्तेनाभ्यथोजयत् ॥ १२ ॥
स तु हला सहस्राणि नराश्वरथहन्तिनाम् । अष्टौ रथसहस्राणि

नव दन्ति गतानि च ॥ १३ ॥ राजपुत्रसहस्रे हे वीरांश्चालक्षितान्
 बहून् । बृहद्वलञ्च राजानं स्वर्गमाजौ प्रयोष्य च ॥ १४ ॥ ततः
 परमधर्मात्मा दिष्टान्तमुपजग्मिवान् । एतावदेव निर्हन्तमस्माकं
 शोकवर्द्धनम् ॥ १५ ॥ स चैव पुरुषव्याघ्रः स्वर्गलोकमवाप्तवान् ।
 ततोऽर्जुनो वचः श्रुत्वा धर्मराजेन भाषितम् ॥ १६ ॥ हा पुत्र
 इति निःश्वस्य व्यथितो न्यपतद्भुवि । विप्रस्रवदनाः सर्वे परि-
 वार्य धनञ्जयम् ॥ १७ ॥ नेत्रैरनिमिषैर्दीनाः प्रत्यवेक्षन् पर-
 स्परम् । प्रतिपद्य ततः संज्ञां वासविः क्रोधमूर्च्छितः ॥ १८ ॥
 कम्पमानो ज्वरेणेव निःश्वसंश्च मुहुर्मुहुः । पाणिं पाणौ विनि-
 प्लिष्य श्वसमानोऽश्रुनेत्रवान् । उन्मत्त इव विप्रेक्षन् इदं वचन-
 मब्रवीत् ॥ १९ ॥

अर्जुन उवाच । सत्यं वः प्रतिजानामि श्वो निहन्ता जय-
 द्रथम् । न चेदधमयाङ्गीतो धार्तराष्ट्रान् प्रहास्यति ॥ २० ॥ न
 चास्मान् शरणं गच्छेत् कृष्णं वा पुरुषोत्तमम् । भवन्तं वा महा-
 राजं श्वोऽस्मि हन्ता जयद्रथम् ॥ २१ ॥ धार्तराष्ट्रप्रियकरं मयि
 विस्मृतशोहृदम् । पापं बालवधे हेतुं सोऽस्मि हन्ता जयद्रथम्
 ॥ २२ ॥ रक्षमाणाश्च तं सङ्गेऽयं ये मां योत्स्यन्ति केनन ।
 अपि द्रोणः कृपो राजन् ह्यादयिष्यामि तान् शरैः ॥ २३ ॥
 यद्येतदेवं सङ्ग्रामे न कुर्यां पुरुषर्षभाः । मा स्म पुण्यकृतालोकान्
 प्राप्नुयां शूरसत्तमाः ॥ २४ ॥ ये लोका मादृहन्तृणां ये चापि
 पितृघातिनाम् । गुरुदाररतानां ये पिशुनानाञ्च ये सदा ॥ २५ ॥
 साधूनसूयतां ये च ये चापि परिवादिनाम् । ये च निक्षेप-
 हर्तृणां ये च विप्रसंघातिनाम् ॥ २६ ॥ भुक्तपूर्वां स्त्रियं ये च
 निन्दतानयशस्विनाम् । ब्रह्मघ्नानाञ्च ये लोका ये च गोघाति-
 नामपि ॥ २७ ॥ पायसं वा यवान्नं वा शकं कुशरमेव वा ।
 संयावापूपमांसानि ये च लोका वृथाश्रिताम् ॥ २८ ॥ तान्ये

नाधिगच्छेयं न चेद्वन्यां जयद्रथम् । वेदाध्यायिनमत्यर्थं शंसितं
 वा हिजोत्तमम् ॥ २८ ॥ अवमन्यमानो यान् याति वृक्षान् साधून्
 मुखं स्तथा । स्मृतो ब्राह्मणान् गाञ्च पादेनाग्निञ्च या भवेत्
 ॥ ३० ॥ अप्सु श्लेष् पुरीषञ्च भूलं च मुञ्चतां गतिम् । तां
 गच्छेयं गतिं कष्टां न चेद्वन्यां जयद्रथम् ॥ ३१ ॥ नग्नस्य क्लृप्त-
 ग्रानस्य या च बन्धप्रातिथेर्गतिः । उक्लोचिनां मृषोक्तीनां वञ्च-
 कानां च या गतिः ॥ ३२ ॥ स्वात्मापहारिणां या च या च
 मिथ्याभिर्शंसिनाम् । भृत्यैः सन्दृश्यमानानां पुत्रदाराश्रितैस्तथा
 ॥ ३३ ॥ असंविभज्य क्षुद्राणां या गतिर्मिष्टमञ्जताम् । तां
 गच्छेयं गतिं घोरां न चेद्वन्यां जयद्रथम् ॥ ३४ ॥ संश्रितं चापि
 यस्त्वह्ना साधुं तद्वचने रतम् । न विभर्त्ति नृशंसात्मा निन्दते
 चोपकारिणम् ॥ ३५ ॥ अर्हते प्रातिवेश्याय आद्यं यो न ददाति
 च । अनर्हस्यश्च यो दद्याद्दृषत्पतयस्तथा ॥ ३६ ॥ नद्यम्पी
 भिन्नमर्थार्हः कृतघ्नो भ्रातृनिन्दकः । तेषां गतिमियां क्षिप्रं न
 चेद्वन्यां जयद्रथम् ॥ ३७ ॥ धर्मादपेता ये चान्ये मया नात्रानु-
 कीर्त्तिताः । ये चानुकीर्त्तितास्तेषां गतिं क्षिप्रमवाप्नुयाम् ॥ ३८ ॥
 यदि व्युष्टामिमां रात्रिं श्वो न हन्यां जयद्रथम् । इमां चाप्यपरां
 भूयः प्रतिज्ञां मे निबोधत ॥ ३९ ॥ यद्यस्मिन् हते पापे सूर्यो-
 ऽस्तीत्युपयास्यति । इहैव सम्प्रवेष्टार्हं ज्वलितं जातवेदसम् ॥ ४० ॥
 असुरसुरमनुष्याः पक्षिणो वोरगा वा पिटरजनिचरा वा ब्रह्मा-
 देवर्षयो वा । चरमचरमपीदं यत् परं चापि तस्मात्तदपि मम
 रिपुं तं रक्षितुं नैव शक्ताः ॥ ४१ ॥ यदि विभक्ति रसातलं
 तदाग्रं विषदपि देवपुरं दितेः पुरं वा । तदपि शरशतैरर्हं
 प्रभाते भृशमभिमन्युरिपोः शिरोऽभिहृत्ता ॥ ४२ ॥ एवमुक्त्वा
 विचिक्षेप गाण्डीवं सव्यदक्षिणम् । तस्य शब्दमतिक्रम्य धनुः-
 शब्दोऽस्मृशद्विवम् ॥ ४३ ॥ अजुनेन प्रतिज्ञाते पाञ्चजन्यज्जगा-

१७०

महाभारतम् ।

ईनः । प्रदक्षौ तत्र संक्रुद्धौ दिवदत्तञ्च फाल्गुनः ॥ ४४ ॥ स
पाञ्चजन्योऽञ्चतवक्त्रवायुना भृशं सुपूष्णोदरनिष्ठतध्वनिः । जगत्
स पातालवियद्भिगीश्वर प्रक्रमयामास युगात्यये यथा ॥ ४५ ॥
ततो वादित्त्रघोषाश्च प्रादुरासन् सहस्रशः । सिंहनादाश्च पाण्डूनां
प्रतिज्ञाते महात्मना ॥ ४६ ॥

इति द्रोणपर्वणि प्रतिज्ञापर्वणि अर्जुनप्रतिज्ञायां
त्रिंशत्ततोऽध्यायः ॥ ७३ ॥

सञ्जय उवाच । श्रुत्वा तु तं महाशब्दं पाण्डूनां जयमहि-
नाम् । चारैः प्रवेदिते तत्र समुत्थाय जयद्रथः ॥ १ ॥ शोक-
सम्पूढहृदयो दुःखिनाभिपरिप्लुतः । मञ्जमान इवागाधे विपुले
शोकसागरे ॥ २ ॥ जगाम समितिं राज्ञां सैन्धवो विरुषन् वृद्ध ।
स तेषां नरदेवानां सकाशे परिवेदयन् ॥ ३ ॥ अभिमन्योः पितु-
र्भीतः सज्जीडो वाक्यमब्रवीत् । योऽसौ पाण्डोः किल क्षेत्रे जातः
शक्रेण कामिना ॥ ४ ॥ स निनीषति दुर्बुद्धिर्मां किलैष यम-
क्षयम् । तत् स्वस्ति वीऽस्तु यास्यामि स्वग्रहं जीवितेप्सया ॥ ५ ॥
अथवास्त्रप्रतिवलास्त्रात मां क्षत्रियर्षभाः । पार्थेन प्रार्थितं वीरास्ते
सन्दत्त ममाभयम् ॥ ६ ॥ द्रोणदुर्योधनकृपाः कर्षमद्रेषवाहिकाः ।
दुःशासनादयः शक्तास्त्रातुमप्यन्तकार्दितम् ॥ ७ ॥ किमङ्ग पुन-
रेकेन फाल्गुनेन जिघांसता । न वार्येयुर्भवन्तो मां समस्ताः
पतयः क्षितेः ॥ ८ ॥ प्रहृष्टं पाण्डवेयानां श्रुत्वा मम महद्भयम् ।
सीदन्ति मम गात्राणि सुपूष्णोदरिव पार्थिवाः ॥ ९ ॥ वधो नूनं
प्रतिज्ञातो मम गाण्डीवधन्वना । तथाहि हृष्टाः क्रोशन्ति शोक-
काले स्म पाण्डवाः ॥ १० ॥ तत्र देवा न गन्धर्वा नासुरोरग-
राक्षसाः । उत्सहन्तेऽन्यथाकर्तुं कुत एव नराधिपाः ॥ ११ ॥

तस्मान्नामनुजानीत भद्रं वोऽस्तु नरर्षभाः । अदर्शनं गमिष्यामि
 न मां द्रक्ष्यन्ति पाण्डवाः ॥ १२ ॥ एवं विलपमानं तं मया
 हृद्राकुलचेतसम् । आत्मकार्यगरीयस्त्वाद्राजा दुर्योधनोऽब्रवीत्
 ॥ १३ ॥ न भेतव्यं नरव्याघ्र कीदृहि त्वां पुरुषर्षभ । मध्ये
 क्षत्रियवीराणां तिष्ठन्तं प्रार्थयेद्युधि ॥ १४ ॥ अहं वैकर्तनः
 कर्षश्चित्तसेनो विविंशतिः । भूरिश्रवाः शलः शल्यो वृषसेनो
 दुरासहः ॥ १५ ॥ पुरुमित्रो जयो भोजः काम्बोजश्च सुदर्हिणः ।
 सत्यव्रतोमहाबाहुर्विकर्षी दुर्मुखश्च ह ॥ १६ ॥ दुःभासनः सुबा-
 हुश्च कलिङ्गश्चाप्युदायुधः । विन्दानुविन्दावावन्त्यौ द्रोणी द्रोणिश्च
 सौवल्लः ॥ १७ ॥ एते चान्ये च बहवो नानाजनपदेश्वराः ।
 ससैन्यास्त्राभिवास्यन्ति व्येतु ते मनसो ज्वरः ॥ १८ ॥ लज्जापि
 रथिनां श्रेष्ठः स्वयं शूरोऽमितयुते । स कथं पाण्डवेसेभ्यो भयं
 पश्यसि सैन्यव ॥ १९ ॥ अक्षौहिण्यो द्वाभौ च मदीयास्तव
 रक्षणे । यत्नाद्योत्स्यन्ति मामैस्त्वं सैन्यव व्येतु ते भयम् ॥ २० ॥

सञ्जय उवाच । एवमाश्वासितो राजन् पुत्रेण तव सैन्यवः ।
 दुर्योधनेन सहितो द्रोणं रात्रावुपागमत् ॥ २१ ॥ उपसङ्गृह्णं
 कृत्वा द्रोणाय च विशास्यते । उपोपविश्य प्रणतः पथ्यपृच्छद्दिदं
 तदा ॥ २२ ॥ निमित्ते दूरपातिले लघुले दृढवेधने । मम ब्रवीतु
 भगवान् विशेषं फाल्गुनस्य च ॥ २३ ॥ विद्याविशेषमिच्छामि
 ज्ञातुमाचार्य तत्त्वतः । अर्जुनस्यात्मनश्चैव यथातथ्यं प्रचक्षु मे ॥ २४ ॥

द्रोण उवाच । समभाचार्यकं तात तव चैवार्जुनस्य च ।
 योगाद्दुःखोषितलाच्च तस्मात्त्वत्तोषिकोऽर्जुनः ॥ २५ ॥ न तु ते
 युधि सन्नासः कार्यः पार्थात् कथञ्चन । अहं हि रक्षिता तात
 भयात्त्वां नात्र संशयः ॥ २६ ॥ न हि मद्बाहुगुप्तस्य प्रभवन्त्यमरा
 अपि । व्यूहयिष्यामि तं व्यूहं यं पार्थो न तरिष्यति ॥ २७ ॥
 अस्त्रायुधैश्च मामैस्त्वं स्वधर्ममनुपालयन् । पितृपैतामहं मार्ग-

मनुयाहि महारथ ॥ २८ ॥ अधीत्य विधिवद्देवानमयः सुज्जता-
स्त्वया । इष्टं च वहुभिर्यज्ञैर्न ते मृत्युर्मयङ्करः ॥ २९ ॥ दुर्लभं
मानुषैर्मन्दैर्महाभाग्यमवाप्य तु । भुजवीर्याञ्जितान् लोकान्
दिव्यान् प्राप्स्यस्यनुत्तमान् ॥ ३० ॥ कुरवः पाण्डवाश्चैव वृष्ण-
योऽन्ये च मानवाः । अहञ्च सहपुत्रेण अभ्रुवा इति चिन्त्यताम्
॥ ३१ ॥ पर्याधिण वयं सर्वं कालेन बलिना हताः । परलोकं
गमिष्यामः स्त्रैः स्त्रैः कर्मभिरन्विताः ॥ ३२ ॥ तपस्तप्ता तु यान्
लोकान् प्राप्नुवन्ति तपस्विनः । क्षत्रधर्माश्रिता वीराः क्षत्रियाः
प्राप्नुवन्ति तान् ॥ ३३ ॥ एवमाश्वासितो राजा भारद्वाजेन
सिन्धवः । अप्रातुदह्यं पार्थायुद्धाय च मनो दधे ॥ ३४ ॥ ततः
प्रहर्षः सेनानां तवाप्यासीद्विश्राम्यते । वाहिनाणां घ्ननिशोग्रः
सिंहनादरवैः सह ॥ ३५ ॥

इति द्रोणपर्वणि प्रतिज्ञापर्वणि जयद्रथाश्वाम्ने
चतुःसप्ततोऽध्यायः ॥ ७४ ॥

सञ्जय उवाच । प्रतिज्ञाते तु पार्थेन सिन्धुराजबधे तदा ।
वासुदेवो महाबाहुर्धनञ्जयमभाषत ॥ १ ॥ भ्रातृणां मत्तमाज्ञाय
त्वया चापि प्रतिश्रुतम् । सैन्यवञ्चास्मि हन्तेऽपि तत्साहसमिदं कृतम्
॥ २ ॥ असन्मत्तं मया सार्द्धमतिभारोऽयमुद्यतः । कथं तु
सर्वलोकस्य नावहास्या भवेमहि ॥ ३ ॥ धार्तराष्ट्रस्य शिविरे
मया प्रणिहिताश्वराः । त इमे शीघ्रमागम्य प्रवृत्तिं वेदयन्ति
नः ॥ ४ ॥ त्वया वै सम्प्रतिज्ञाते सिन्धुराजबधे प्रभो । सिंह-
नादः सवादितः सुमहानिह तैः श्रुतः ॥ ५ ॥ तेन शब्देन विव्रस्ता
धार्तराष्ट्राः सवान्धवाः । नाक्रान्तात् सिंहनादोऽवमिति मत्ता
व्यवस्थिताः ॥ ६ ॥ सुमहाशब्दसम्पातः कौरवाणां महाभुज ।

आसीन्नायाश्चपत्नीनां रथघोषश्च भैरवः ॥ ७ ॥ अभिमन्योर्वधं
 श्रुत्वा ध्रुवमार्त्तं धनञ्जयः । रात्रौ निर्यास्यति क्रोधादिति मत्वा
 व्यवस्थिताः ॥ ८ ॥ तैर्यतद्भिरियं सत्या श्रुता सत्यव्रतैस्तव ।
 प्रतिज्ञां सिन्धुराजस्य वधे राजीवलोचन ॥ ९ ॥ ततो विमनसः
 सर्वं तस्ताः क्षुद्रमृगा इव । आसन् सुयोधनामात्याः स च राजा
 जयद्रथः ॥ १० ॥ अथोत्थाय सहामात्यैर्हीनः शिविरमात्मनः ।
 आयात् सौवीरसिन्धुनामोऽश्वरो भृशदुःखितः ॥ ११ ॥ समन्त-
 लाले सस्मन्त्र सर्वानैत्र्यदसीः क्रियाः । सुयोधनमिदं वाक्प्रम-
 वीद्राजसंसदि ॥ १२ ॥ ममासौ पुत्रहन्तेति श्वोऽभिधाता धन-
 ञ्जयः । प्रतिज्ञातो हि सेनाया मध्ये तेन वधो मम ॥ १३ ॥
 तान्न देवा न गन्धर्वा नासुरोरगराक्षसाः । उत्सहन्तेऽन्यथा-
 कर्तुं प्रतिज्ञां सव्यसाचिनः ॥ १४ ॥ ते मां रक्षत सङ्ग्रामे मा वो
 मूर्द्ध्नि धनञ्जयः । पदं कृत्वा प्रुयाक्ष्णं तस्मादत्र विधीयताम्
 ॥ १५ ॥ अघरक्षा न मे सङ्गेऽक्रियते कुसुनन्दन । अनुजानीहि
 मां राजन् गमिष्यामि गृहान् प्रति ॥ १६ ॥ एवमुक्तस्त्ववाक्-
 शीर्षो विमनाः स सुयोधनः । श्रुत्वा तं सभयं तस्य ध्यानमेवान्व-
 पयत ॥ १७ ॥ तमार्त्तमभिसम्प्रेक्ष्य राजा किल ससैन्यवः । शृ-
 चात्सहितं चैव सापेक्षमिदमुक्तवान् ॥ १८ ॥ नेह पश्यामि भवतां
 तथा वीर्यं धनुर्धरम् । योऽर्जुनस्यास्त्रमस्त्रेण प्रतिहन्त्यान्महा-
 हवे ॥ १९ ॥ वासुदेवसहायस्य गाण्डीवमुन्वतो धनुः । को-
 ऽर्जुनस्याग्रतस्तिष्ठेत् साक्षादपि अतक्रतुः ॥ २० ॥ महेश्वरोऽपि
 प्रार्थनं श्रूयते बोधितः पुरा । पदातिना महावीर्यो गिरौ हिम-
 वति प्रभुः ॥ २१ ॥ दानवानां सहस्राणि हिरण्यपुरवासिनाम् ।
 जघानैकरथेनैव देवराजप्रकोदितः ॥ २२ ॥ समायुक्तो हि कौन्तेयो
 वासुदेवेन धीमता । सामरानय लोकांस्त्रौहन्त्यादिति मति-
 मम ॥ २३ ॥ सोऽहमिच्छाम्यनुज्ञातं रक्षितं वा महात्मना ।

द्रोणेन सहपुत्रेण वीरेण यदि मन्यसे ॥ २४ ॥ स राजा स्वय-
माचार्यी भृशमत्यार्थितोऽर्जुन । सम्बिधानं च विहितं रथाश्वाः
किल सज्जिताः ॥ २५ ॥ कर्णो भूरिश्रवा द्रौणिर्षसेनस्य दुर्जयः
कृपश्च मद्रराजश्च षड्भित्तस्य पुरोगमाः ॥ २६ ॥ शकटः पद्मक-
शार्ङ्गव्यूहो द्रोणेन निर्मितः । पद्मकर्णिकनद्यस्थः सूचीपार्श्वे
जयद्रथः ॥ २७ ॥ स्थास्यते रक्षितो वीरैः सिन्धुराट् युद्धदुर्महः ।
धनुषस्त्रे च वीर्यं च प्राणे चैव तथौरसे ॥ २८ ॥ अविषह्यतमा
ह्येते निश्चिताः पार्थ षड्रथाः । एतानजिह्वा षड्रथान् नैव प्राप्यो
जयद्रथः ॥ २९ ॥ तेषामेकैकशो वीर्यं प्रस्थान्त्वननुचिन्तय ।
सहिता हि नरव्याघ्र न शक्या जेतुमञ्जसा ॥ ३० ॥ भूयस्तु
मन्त्रयिष्यामो गौतिमात्महिताय वै । मन्त्रज्ञैः सचिवैः सार्धं
सुहृद्भिः कार्येच्छिद्ये ॥ ३१ ॥

इति द्रोणपर्वणि प्रतिज्ञापर्वणि कृष्णवाक्ये

पञ्चसप्ततोऽध्यायः ॥ ७५ ॥

अर्जुन उवाच । षड्रथान् धार्तराष्ट्रस्य मन्यसे यान् बला-
धिकान् । तेषां वीर्यं ममार्जुन न तुल्यमिति मे मतिः ॥ १ ॥
अस्त्रमस्त्रेण सर्वेषामेतेषां मधुसूदन । मया द्रक्ष्यन्ति निर्मितं
जयद्रथबधैषिणा ॥ २ ॥ द्रोणस्य मिषतश्चाहं सगरास्य विलप्यतः ।
भूर्जानं सिन्धुराजस्य पातयिष्यामि भूतले ॥ ३ ॥ यदि साध्याश्च
सद्राश्च वसवश्च सहाश्विनः । मरुतश्च सहेन्द्रेण विश्वेदेवाः
सहेश्वराः ॥ ४ ॥ पितरः सहगन्धर्वाः सुपर्णः सागराद्रथः ।
द्यौर्वियत् पृथिवी चैवं दिशश्च सदिगीश्वराः ॥ ५ ॥ ग्रान्या-
रण्यानि भूतानि स्थावराणि चराणि च । वातारः सिन्धुराजस्य
भवन्ति मधुसूदन ॥ ६ ॥ तथापि वागैर्मिह्यतं श्वो द्रष्टासि मया

द्रोणपर्व ।

१७५

रणे । सत्येन च शपे कृष्णा तथैवायुधमालभे ॥ ७ ॥ यस्य गोप्ता
महेष्वासस्तस्य पापस्य दुर्मतेः । तमेव प्रथमं द्रोणमभियास्यामि
केशव ॥ ८ ॥ तस्मिन् द्यूतमिदं वद्धं मन्यते स सुयोधनः ।
तस्मान्तस्यैव सेनाग्रं भित्त्वा यास्यामि सैन्यवम् ॥ ९ ॥ द्रष्टासि
श्वो महेष्वासान् नाराचैस्तिग्मतेजितैः । शृङ्गाणीव गिरेर्वज्रै-
र्दीर्घ्यमाणान्मया युधि ॥ १० ॥ नरनागाश्वदेहेभ्यो विस्रविष्यति
शोणितम् । पतद्भिः पतितेभ्यश्च विभिन्नेभ्यः श्रितैः शरैः ॥ ११ ॥
गाण्डीवप्रेषिता वाणाः मनोऽनिलसमा जवे । नृनागाश्वान्
विदेहास्त्रन् कर्त्तारश्च सहस्रशः ॥ १२ ॥ यमात् कुवेराद्वरुणा-
दिन्द्रादुद्राच्च यन्मया । उपात्तमस्त्रं धीरं तद्द्रष्टारोऽत्र नरा
युधि ॥ १३ ॥ ब्राह्मेणास्त्रेण चास्त्राणि हन्यमानानि संयुगे ।
मया द्रष्टासि सर्वेषां सैन्यवस्याभिरक्षिणाम् ॥ १४ ॥ शरवेग-
समुत्कृत्तेराक्षां केशव मूर्धभिः । आस्तीर्यमाणां पृथिवीं द्रष्टासि
श्वो मया युधि ॥ १५ ॥ क्रव्यादांस्तर्पयिष्यामि द्रावयिष्यामि
श्राववान् । सुहृदो नन्दयिष्यामि प्रमथिष्यामि सैन्यवम् ॥ १६ ॥
वह्नागस्कृद्सध्वन्वी पापदेशसमुद्भवः । मया सैन्यवको राजा हतः
स्नान् शोचयिष्यति ॥ १७ ॥ सर्वस्त्रीराणि भोक्तारं पापाचारं
रणाजिरे । मया सराजकं वाणैर्मिन्नं द्रक्ष्यसि सैन्यवम् ॥ १८ ॥
तथा प्रभाते कर्त्तास्मि यथा कृष्णा सुयोधनः । नान्यं धनुर्द्धरं
लोके मंस्यते मत्तमं युधि ॥ १९ ॥ गाण्डीवश्च धनुर्द्धियं योद्धा
चाहं नरर्षभ । लब्ध यन्ता हृषीकेश किं नु न्यादजितं मया ॥ २० ॥
तव प्रसादाद्भगवन् किं नावाप्तं रणे मम । अविषह्यं हृषीकेश
किष्कामन्त्रां विगर्हसे ॥ २१ ॥ यथा लक्ष्मीः स्थिरा चन्द्रे समुद्रे
च यथा जलम् । एवमेतां प्रतिज्ञां मे सत्यां विद्धि जनार्दन ॥ २२ ॥
मावमंस्था ममास्त्राणि मावमंस्था धनुर्द्धम् । मावमंस्था बलं
वाह्मोर्मावमंस्था धनञ्जयम् ॥ २३ ॥ तथाभियामि सङ्ग्रामं न

१०६

महाभारतम् ।

जीवेयं जयामि च । तेन सत्येन सङ्ग्रामे हतं विद्धि जयद्रथम् ॥ २४ ॥ ध्रुवं वै ब्राह्मणे सत्यं ध्रुवा साधुषु सन्नतिः । श्री-
ध्रुवापि च यज्ञेषु ध्रुवो नारायणे जयः ॥ २५ ॥

सञ्जय उवाच । एवमुक्त्वा हृषीकेशं स्वयमात्माननात्मनः ।
सन्दिदेशार्जुनो नर्दन् वासविः केशवं प्रभुम् ॥ २६ ॥ यथा प्रमातां
रजनीं कल्पितः स्याद्रथो मम । तथा कृष्ण त्वया कार्यं कार्यं
हि महदुद्यतम् ॥ २७ ॥

इतिद्रोणपर्वणि प्रतिज्ञापर्वणि अर्जुनवाक्ये

षट्सप्ततोऽध्यायः ॥ ७६ ॥

सञ्जय उवाच । तां निशां भोकदुःखात्तौ निश्चसन्ताविवो-
रगौ । निद्रां नैवोपलेभेते वासुदेवधनञ्जयौ ॥ १ ॥ नरनारा-
यणौ क्रुद्धौ ज्ञात्वा देवाः सवासवाः । व्यथिताश्चिन्तयामासुः
किंस्विदेतद्भविष्यति ॥ २ ॥ ववुश्च दारुणा वाता रूक्षा घोराभि
शंसिनः । सकवन्धस्तथादित्ये परिषः समदृश्यत ॥ ३ ॥ शुष्का-
ग्रन्थश्च निष्पेतुः सनिर्घाताः सवियुतः । चचाल चापि पृथिवी
समैलवनकानना ॥ ४ ॥ चुत्तुभुश्च महाराज सागरा मकरा-
लयाः । प्रतियोतः प्रवृत्ताश्च तथा गन्तुं समुद्रगाः ॥ ५ ॥
रथाश्चनरनागानां प्रवृत्तमधरोत्तरम् । क्रव्यादानां प्रमोदार्थं
यमराष्ट्रविवृद्धये ॥ ६ ॥ वाहनानि शकुन्मूत्रे मुमुचूस्तुदुश्च ह ।
तान्दृष्ट्वा दारुणान् सर्वानुत्पातान् लोभहर्षणान् ॥ ७ ॥ सर्वे
ते व्यथिताः सैन्यास्त्वदीया भरतर्षभ । शृत्वा महाबलस्योग्रां
प्रतिज्ञां सव्यसाचिनः ॥ ८ ॥ अथ कृष्णं महाबाहुरब्रवीत्पाक-
शासनिः । आश्वासत सुमंदां त्वं भगिनीं स्तु प्रया सह ॥ ९ ॥
स्त्रियायास्या वयस्याश्च त्रिभोक्ताः कुरु माधव । सान्ना सत्येन

द्रोणपर्व ।

१७७

श्रुतेन वचसाश्वाशय प्रभो ॥ १० ॥ ततोऽर्जुनश्च हं गत्वा वासु-
देवः सुदुर्मनाः । भगिनीं पुत्रशोकात्तापमाश्वाशयत दुःखि-
ताम् ॥ ११ ॥

वासुदेव उवाच । मा शोकं कुरु वाष्णीयि कुमारं प्रति
सशुभा । सर्वेषां प्राणिनां भीष्मनिष्ठैका कालनिर्मिता ॥ १२ ॥
कुलेजातस्य धीरस्य क्षत्रियस्य विशेषतः । सदृशं मरणं ह्येतत्तव
पुत्रस्य नाशुचः ॥ १३ ॥ द्रिष्ट्वा महारथो धीरः पितुस्तुल्यपरा-
क्रमः । क्षात्रेण विधिना प्राप्तो वीरामिलपितां गतिम् ॥ १४ ॥
जित्वा सुवज्रशः शत्रून् प्रेषयित्वा च नृत्यवे । गतः पुण्यकृतान्
लोकान् सर्वकामदुहोऽक्षयान् ॥ १५ ॥ तपसा ब्रह्मचर्यं च श्रुतेन
प्रज्ञयापि च । सन्तो यां गतिमिच्छन्ति तां प्राप्तस्तव पुत्रकः
॥ १६ ॥ वीरसुवीरपत्नी त्वं वीरजा वीरबान्धवा । नाशुच-
स्तनयं भद्रे गतः स परमां गतिम् ॥ १७ ॥ प्राप्स्यते चाप्यसौ
पापः सैम्भवो बालघातकः । अस्यावलेपस्य फलं ससुहृद्गणबान्धवः
॥ १८ ॥ व्युष्टायान्तु वरारोहे रजन्यां पापकर्मकृत् । न हि
मोक्ष्यति पार्थात् स प्रविष्टोऽप्यमरावतीम् ॥ १९ ॥ श्वः श्रोत्रसे
शिरस्तस्य सैम्भवस्य रणे हृतम् । स्वमन्तपञ्चकात् वाह्यं विशोका
भव मातुदः ॥ २० ॥ क्षत्रधर्मं पुरस्कृत्य गतः शूरः सतां गतिम् ।
यां वयं प्राप्नुयामेह ये त्वन्ये अस्त्वजौविनः ॥ २१ ॥ व्यूढोरस्को
महाबाह्वरनिवर्त्ती रथप्रणुत् । गतस्तव वरारोहे पुत्रः स्वर्गं
ज्वरं जहि ॥ २२ ॥ अनुयातश्च पितरं मातृपक्षं च वोर्ध्ववान् ।
सहस्रशो रिपून् हत्वा हतः शूरो महारथः ॥ २३ ॥ आश्वाशय
स्त्रुषां राक्षि मा शुचः क्षत्रिये भूषम् । श्वः प्रियं सुमहच्छ्रुत्वा
विशोका भव नन्दिनि ॥ २४ ॥ यत् पार्थिव प्रतिज्ञातं तत्तथा न
तदन्यथा । चिकीर्षितं हि ते मर्तुर्न भवेज्जातु निष्कलः ॥ २५ ॥
यदि च मनुजपन्थाः पिशाचा रजनौचराः पतगाः सुरा-

सुराश्च । रणगतमभिवान्ति सिन्दुराजं न स भविता सहतैरपि
प्रभाते ॥ २६ ॥

इति द्रोणपर्वणि प्रतिज्ञापर्वणि सुभद्राश्वासने

सप्तसप्ततोऽध्यायः ॥ ७७ ॥

सञ्जय उवाच । एतच्छ्रुत्वा वचस्तस्य कौशवस्य महात्मनः ।
सुभद्रा पुत्रशोकार्ता विललाप सुदुःखिता ॥ १ ॥ हा पुत्र मम
मन्दायाः कथमेत्यासि संयुगम् । निधनं प्राप्तवांस्तात पितुस्तुल्य-
पराक्रान्त ॥ २ ॥ कथमिन्दीवरश्यामं सुदंष्ट्रं चारुलोचनम् । मुखं
ते दृश्यते वत्स गुण्ठितं रणरेणुना ॥ ३ ॥ नूनं भूरं निपतितं त्वं
पश्यत्यनिवर्त्तिनम् । सुशिरोग्रौववाहं संय्यूढोरस्कं नतोदरम् ॥ ४ ॥
चारुपचितसर्वाङ्गं स्वच्छं शस्त्रक्षतोक्षितम् । भूतानि त्वं निरी-
क्षन्ते नूनं चन्द्रमिवोदितम् ॥ ५ ॥ अयनीयं पुरा यस्य स्रष्टा-
स्तरणसंहतम् । भूमावद्य कथं श्रेष्ठे विप्रविद्धः सुखोचितः ॥ ६ ॥
योऽन्वास्यत पुरा वीरो वरस्त्रीभिर्महाभुजः । कथमन्वास्यते
सोऽद्य शिवाभिः पतितो मृधे ॥ ७ ॥ योऽस्तूचत पुरा हृष्टैः
सूतमागधवन्दिभिः । सोऽद्य क्रव्याद्वर्णैर्वीरैर्विन्दद्भिरुपास्यते ॥ ८ ॥
पाण्डवेषु च नायेषु वृष्णिवीरेषु वा विभो । पाञ्चालेषु च सर्वेषु
हृतः केनास्यनायवत् ॥ ९ ॥ अदृष्टदर्शना पुत्र दर्शनस्य तवानघ ।
मन्दभाष्या गमिष्यामि व्यक्तमद्य यमक्षयम् ॥ १० ॥ विशालाक्षं
सुकेशान्तं चारुवाक्यं सुगन्धि च । तव पुत्र कदा भूयो सुखं
द्रव्यामि निर्ब्रूयाम् ॥ ११ ॥ धिग्वलं भीमसेनस्य धिक् पार्थस्य
धनुष्प्रताम् । धिग्वीर्यं वृष्णिवीराणां पाञ्चालानाञ्च धिग्वलम्
॥ १२ ॥ धिक्कैकयांस्तथा चेदीन् मत्स्रांश्चैवाथ हृच्छवान् । ये
त्वां रणगतं वीरं न श्रेकुरभिवीक्षितुम् ॥ १३ ॥ अद्य पश्यामि

पृथिवीं शून्यामिव हतलिपम् । अभिमन्युमपश्यन्ती शोकव्याकुल-
 लोचना ॥ १४ ॥ स्वस्वीयं वासुदेवस्य पुत्रं गाण्डीवधन्वनः ।
 कथं त्वातिरथं वीरं द्रव्याम्यद्य निपातितम् ॥ १५ ॥ हा वीर
 दृष्टो नष्टश्च धनं स्वप्नं इवासि मे । अहो ह्यनित्यं नानुयं जल-
 वुहुदचञ्चलम् ॥ १६ ॥ इमां ते तरुणीं भार्यां तवाधिमिरमि-
 भ्रुताम् । कथं संसारविष्यामि विवक्षाभिव धेनुकाम् ॥ १७ ॥
 अहो ह्यकाले प्रस्थानं कृतवानसि पुत्रक । विहाय फलकाले मां
 सुसृष्ट्वां तव दर्शने ॥ १८ ॥ नूनं गतिः कृतान्तस्य प्राञ्चैरपि सुदु-
 र्विदा । यत्र त्वं केशवे नाथे सङ्ग्रामेऽनायवद्धतः ॥ १९ ॥ यत्पुत्रां
 दानशीलानां ब्राह्मणानां कृतात्मनाम् । चरितब्रह्मचर्याणां
 पुण्यतीर्थावगाहिनाम् ॥ २० ॥ कृतज्ञानां वदान्यानां गुरुकुशू-
 षिणामपि । सहस्रदक्षिणानाञ्च या गतिस्तामवाप्नुहि ॥ २१ ॥
 या गतिर्युध्यमानानां शूराणामनिर्वर्तिनाम् । हतारौनिहता-
 नाञ्च संग्रामे तादृतिं ब्रज ॥ २२ ॥ गोसहस्रप्रदातृणां क्रतु-
 दानाञ्च या गतिः । नैवेष्टिकं चाभिमतं ददतां या गतिः शुभा
 ॥ २३ ॥ ब्राह्मणेभ्यः शरण्येभ्यो विधिं विदधताञ्च या । या
 चापि न्यस्तदण्डानां तां गतिं ब्रज पुत्रक ॥ २४ ॥ ब्रह्मचर्येण या
 यान्ति सुनयः शंसितव्रताः । एकपत्न्याश्च यां यान्ति तां गतिं
 ब्रज पुत्रक ॥ २५ ॥ राज्ञां सुचरितैर्यां च गतिर्भवति आश्र्वती ।
 चातुराश्रमिणां पुण्यैः पावितानां सुरक्षितैः ॥ २६ ॥ दीनानु-
 कम्पिनां या च सततं सख्यभागिनाम् । पैशुन्याच्च निवृत्तानां
 गतिं तां ब्रज पुत्रक ॥ २७ ॥ व्रतिनां धर्मशीलानां गुरुशुशू-
 षिणामपि । अभोघातिदिनां या च तां गतिं ब्रज पुत्रक ॥ २८ ॥
 कुच्छ्रेषु या धारयतामात्मानं व्यसनेषु च । गतिः शोकाग्निदग्धानां
 तां गतिं ब्रज पुत्रक ॥ २९ ॥ मातापितृश्व शुश्रूषां कल्पयन्तीह
 ये सदा । स्वदारनिरतानाञ्च या गतिस्तामवाप्नुहि ॥ ३० ॥

ऋतुकालौ स्वकां भार्यां गच्छतां या मनीषिणाम् । परस्त्रीभ्यो
 निवृत्तानां तां गतिं ब्रज पुत्रक ॥ ३१ ॥ शास्त्रं वै सर्वभूतानि
 पश्यन्ति गतमत्सराः । नारुन्तुदानां क्षमिणां वा गतिस्तामवा-
 प्रुहि ॥ ३२ ॥ मधुमांसनिवृत्तानां यद्याह्वात्तद्यानृतात् । परे-
 पतापव्यक्तानां तां गतिं ब्रज पुत्रक ॥ ३३ ॥ क्लीमन्तः सर्व-
 शास्त्रज्ञा ज्ञानदृष्टा जितेन्द्रियाः । यां गतिं साधवो यान्ति तां
 गतिं ब्रज पुत्रक ॥ ३४ ॥ एवं विलपतीं दीनां सुमद्रां शोक-
 कषिताम् । अन्वपद्यत पाञ्चाली वैराटीरहिता तदा ॥ ३५ ॥
 ताः प्रकामं रुदित्वा च विलप्य च सुदुःखिताः । उन्मत्तावत्तदा
 राजन् विसृञ्चा न्यपतन् क्षितौ ॥ ३६ ॥ सोपचारस्तु कृष्णश्च
 दुःखितां भृशदुःखितः । सिक्ताश्वसा समाश्वस्य तत्तदुक्त्वा हितं
 वचः ॥ ३७ ॥ विसृञ्चकक्ष्मां रुदतीं मर्मविद्धां प्रवेपतीम् । भगिनीं
 पुण्डरीकाक्ष इदं वचनमब्रवीत् ॥ ३८ ॥ सुमद्रे माशुचः पुत्रं
 पाञ्चाल्याश्वसयोत्तराम् । गतोऽभिमन्युः प्रथितां गतिं क्षत्रिय-
 पुङ्गवः ॥ ३९ ॥ ये चान्येऽपि कुले सन्ति पुष्पा नो वरानने ।
 सर्वे ते तां गतिं यान्तु याभिमन्योर्यशस्विनः ॥ ४० ॥ कुर्याम
 तद्वयं कर्म क्रियासु सुहृदश्च नः । श्रुतवान् यादृशं ह्येकस्तव पुत्रो
 महारथः ॥ ४१ ॥ एवमाश्वस्य भगिनीं द्रौपदीमपि चोत्तराम् ।
 पार्थस्यैव महाबाहुः पार्श्वमागादरिन्दमः ॥ ४२ ॥ ततोऽभ्यनु-
 चाय नृपान् कृष्णो वन्धूंस्तथार्जुनम् । विवेशान्तःपुरे राजस्ते
 य जग्मुर्गयालयम् ॥ ४३ ॥

इति द्रोणपर्वणि प्रतिज्ञापर्वणि सुमद्राविलापे

अष्टसप्ततोऽध्यायः ॥ ७८ ॥

द्रोणपर्व ।

१८१

सञ्जय उवाच । ततोऽर्जुनस्य भवनं प्रविश्याप्रतिमं विभुः ।
 सृष्ट्वाभ्यः पुण्डरीकाक्षः स्थण्डिले शुभलक्षणे ॥ १ ॥ सन्तस्तार
 शुभा शय्यां दर्भैर्वदूथैः सन्निभैः । ततो मात्सेन विधिवद्वाजैर्गन्धैः
 सुमङ्गलैः ॥ २ ॥ अलङ्घ्यकार तां शय्यां परिवार्थ्यायुधोत्तमैः ।
 ततः सृष्टोदके पार्थं विनीताः परिचारकाः ॥ ३ ॥ निशायां
 नैत्यिकं चक्रुर्नैः शनैश्चैव स्वकं वलिम् । ततः प्रीतमनाः पार्थो गन्ध-
 मात्स्यैश्च माधवम् ॥ ४ ॥ अलङ्घ्यत्पीपहारन्तनैश्च तस्मै न्यवेदयत् ।
 स्यामानस्तु गोविन्दः फाल्गुनं प्रत्यभाषत ॥ ५ ॥ सुप्यतां पार्थं
 भद्रन्ते कल्याणाय ब्रजाम्यहम् । स्थापयित्वा ततो हास्थान् गोमृ-
 द्यात्तायुधान्नरान् ॥ ६ ॥ दारुकानुयतः श्रीमान् विवेश शिविरं
 स्वकम् । शिष्ये च शयने शुभे बद्धकृत्यं विचिन्तयन् ॥ ७ ॥
 पार्थाय सर्वं भगवान् शोकदुःखापहं विधिम् । व्यदधात् पुण्डरी-
 काक्षस्तेजोद्यतिविवर्द्धनम् ॥ ८ ॥ योगमास्थाय युक्तात्मा सर्वपा-
 मोश्वरेश्वरः । श्रेयस्कामः पृथुयशा विष्णुर्ज्जिष्णुः प्रियङ्करः ॥ ९ ॥
 न पाण्डवानां शिविरे कश्चित् सुखाप तां निशाम् । प्रजागरः
 सर्वजनं ह्याविवेश विशाम्पते ॥ १० ॥ पुत्रशोकाभितप्तेन प्रति-
 ज्ञातो महात्मना । सहसा सिन्धुराजस्य वधो गाण्डीवधन्वना
 ॥ ११ ॥ तत् कथं सुमहाबाहुर्वाचविः परवीरहा । प्रतिज्ञां
 सफलां कुर्यादिति ते समचिन्तयन् ॥ १२ ॥ कष्टं हीदं व्यवसितं
 पाण्डवेन महात्मना । स च राजा महावीर्यः पारयत्कर्जुनः स
 ताम् ॥ १३ ॥ पुत्रशोकाभितप्तेन प्रतिज्ञां महतीं कृता । भ्रातर-
 द्यापि विक्रान्ता बद्धलानि बलानि च ॥ १४ ॥ धृतराष्ट्रस्य पुत्रेण
 सर्वं तस्मै निवेदितम् । स हत्वा सैन्यं सङ्घे पुनरेतु धनञ्जयः
 ॥ १५ ॥ जित्वा रिपुगणान्शैव पारयन्नर्जुनो ब्रतम् । श्वोऽहत्वा
 सिन्धुराजस्य धूमकेतुं प्रवेक्ष्यति ॥ १६ ॥ न ह्यसावनृतं कर्तुमलं
 पार्थो धनञ्जयः । धर्मपुत्रः कथं राजा भविष्यति मृतेऽर्जुने ॥ १७ ॥

तस्मिन् हि विजयः कृतः पाण्डवेन समाहितः । यदि नोऽस्ति
 कृतं किञ्चिद्यदि दत्तं कृतं यदि ॥ १८ ॥ फलेन तस्य सर्वस्य
 सव्यसाची जयलरीन् । एवं कथयतां तेषां जयमाशंसतां प्रभो
 ॥ १९ ॥ कृच्छ्रेण महता राजन् रजनी व्यत्यवर्त्तत । तस्या
 रजन्या मध्ये तु प्रतिबुद्धो जनार्दनः ॥ २० ॥ स्मृत्वा प्रतिज्ञां पार्थस्य
 दारुकं प्रत्यभाषत । अर्जुनेन प्रतिज्ञातमार्त्तं न हतबन्धुना ॥ २१ ॥
 जयद्रथं वधिष्यामि श्वो भूत इति दारुक । तत्तु दुर्योधनः श्रुत्वा
 मन्त्रिभिर्मन्त्रयिष्यति ॥ २२ ॥ यथा जयद्रथं पार्थो न हन्यादिति
 संयुगे । अक्षौहिण्यो हि ताः सर्वा रक्षिष्यन्ति जयद्रथम् ॥ २३ ॥
 द्रोणश्च सह पुत्रेण सर्वास्त्रविधिपारगः । एको वीरः सहस्राक्षो
 दैत्यदानवदर्पहा ॥ २४ ॥ सोऽपि तन्नोत्सहेताजौ हन्तुं द्रोणेन
 रक्षितम् । श्वोऽहं श्वस्तत् करिष्यामि यथा कुन्तीसुतोऽर्जुनः ॥ २५ ॥
 अप्राप्तेऽस्तन्दिनकरे हनिष्यति जयद्रथम् । न हि दारा न मित्राणि
 ज्ञातयो न च वाम्भवाः ॥ २६ ॥ कश्चिदन्यः प्रियतरः कुन्तीपुत्रा-
 न्ममार्जुनात् । अनर्जुनमिमं लोकं मुहूर्त्तमपि दारुक ॥ २७ ॥
 उदीक्षितुं न शक्नोऽहं भविता न च तत्तथा । अहं विजित्य तान्
 सर्वान् सहसा सहयदिपान् ॥ २८ ॥ अर्जुनार्थं हनिष्यामि सकर्षान्
 ससुयोधनान् । श्वो निरीक्षन्तु मे वीर्यं त्रयो लोका महाहवे
 ॥ २९ ॥ धनञ्जयार्थं समरे पराक्रान्तस्य दारुक । श्वो नरेन्द्र-
 सहस्राणि राजपुत्रयतानि च ॥ ३० ॥ साश्वद्विपरयान्याजौ
 विद्रविष्यन्ति दारुक । श्वस्ताञ्चक्रप्रमथितां द्रक्ष्यसे नृपवाहिनीम्
 ॥ ३१ ॥ मया क्रुद्धेन समरे पाण्डवार्थं निपातिताम् । श्वः
 सदेवाः सगन्धर्वाः पिशाचोरगराक्षसाः ॥ ३२ ॥ ज्ञास्यन्ति लोका
 सर्वे मां सुहृदं सव्यसाचिनः । यस्तं देष्टि स मां देष्टि यस्तं चापु
 स मामनु ॥ ३३ ॥ इति सङ्कल्पतां बुद्ध्या शरीराद्धं ममार्जुनः ।
 यथा त्वं मे प्रभातायामस्यां निशि रथोत्तमम् ॥ ३४ ॥ कल्प-

चित्रा यथाशास्त्रमादाय ब्रज संयुतः । गदां कौमदकीं दिव्यां
 शक्तिचक्रं धनुःशरान् ॥ ३५ ॥ आरोग्य वै रथे सूत सर्वोपकर-
 णानि च । स्थानञ्च कल्पयित्वाथ रथोपस्थे ध्वजस्य मे ॥ ३६ ॥
 वैनतेयस्य वीरस्य समरे रथशोभिनः । कृत्वं जाम्बूनदैज्जालैरक-
 ल्मलनसम्प्रभैः ॥ ३७ ॥ विश्वकर्मकृतैर्हि व्यैरश्वानपि विभूषितान् ।
 वलाहकं मेघपुष्पं शैव्यं सुग्रीवमेव च ॥ ३८ ॥ युक्तान् वाजि-
 वरान् यत्तः कवची तिष्ठ दारुक । पाञ्चजन्यस्य निर्घोषमार्घमे-
 खैव पूरितम् ॥ ३९ ॥ शुक्ला च भैरवं नादमुपायास्त्वं जवेन माम् ।
 एकाङ्गाहममर्षञ्च सर्वदुःखानि चैव ह ॥ ४० ॥ भ्रातुः प्रैष्ठस्वसे-
 यस्य व्यपनेष्यामि दारुक । सर्वोपायैर्यतिष्ठामि यथा वीमत्सु-
 राहवे ॥ ४१ ॥ पश्यतां धार्तराष्ट्राणां हनिष्यति जयद्रथम् ।
 यस्य यस्य च वीमत्सुर्बधे यत्नं करिष्यति । आशंसे सारथे तत्र
 भवितास्य ध्रुवो जयः ॥ ४२ ॥

दारुक उवाच । जय एव ध्रुवस्तस्य कुत एव पराजयः ।
 यस्य त्वं पुरुषव्याघ्र सारथ्यमुपजग्मिवान् ॥ ४३ ॥ एवं चैतत्
 करिष्यामि यथा मामनुशाससि । सुप्रभाताभिमां रात्रिं जयाय
 विजयस्य ह ॥ ४४ ॥

इति द्रोणपर्वणि प्रतिज्ञापर्वणि कृष्णदारुकसम्भाषणे

जनसप्ततोऽध्यायः ॥ ७९ ॥

सञ्जय उवाच । कुन्तीपुत्रस्तु तं मन्त्रं स्मरन्नेव धनञ्जयः ।
 प्रतिज्ञामात्मनो रचन् सुमोहाचिन्त्यविक्रमः ॥ १ ॥ तन्तु शोकेन
 सन्तप्तं स्वप्ने कपिवरध्वजम् । आसमाद् महातेजा ध्यायन्तं
 गरुडध्वजः ॥ २ ॥ प्रत्युत्थानञ्च कृष्णस्य सर्वाविस्थां धनञ्जयः । न
 लोपयति धर्मात्मा मत्तया प्रेम्णा च सर्वदा ॥ ३ ॥ प्रत्युत्थाय च

गोविन्दं स तस्मै आसनं ददौ । न चासने स्वयं वृद्धिं वीभत्सु-
 र्यदधात्तदा ॥ ४ ॥ यतः कृष्णो महातेजा जानन् पार्थस्य
 निश्चयम् । कुन्तीपुत्रमिदं वाक्यमासीनः स्थितमब्रवीत् ॥ ५ ॥
 मा विषादि मनः पार्थ कृथाः कालो हि दुर्जयः । कालः सर्वाणि
 भूतानि नियच्छति परे विधौ ॥ ६ ॥ किमर्थञ्च विषादस्ते तद्-
 ब्रूहि हिपदास्वर । न शोच्यं विदुषां श्रेष्ठ शोकः कार्यविनाशनः
 ॥ ७ ॥ यत्तु कार्यं भवेत् कार्यं कर्मणा तत् समाचर । हीन-
 चेष्टस्य यः शोकः स हि शत्रुर्वनच्छय ॥ ८ ॥ शोचन्नन्दयते शत्रून्
 कर्षयत्यपि वान्धवान् । क्षीयते च नरस्तस्मान्न त्वं शोचितुमर्हसि
 ॥ ९ ॥ इत्युक्तो वासुदेवेन वीभत्सुरपराजितः । आवभाषि तदा
 विहान् इदं वचनमर्थवत् ॥ १० ॥ अथा प्रतिज्ञां महतीं जय-
 द्रथवधे कृता । प्रोऽस्मि हन्ता दुरात्मानं पुत्रज्ञमिति कैशव
 ॥ ११ ॥ यत्प्रतिज्ञाविधातार्यं धार्तराष्ट्रैः किलाच्युत । पृष्ठतः
 सैन्धवः कार्यः सर्वैर्गुप्तो महारथैः ॥ १२ ॥ दशैका च ताः
 कृष्ण अक्षौहिण्यः सुदुर्जयाः । हतावशिषास्तत्रेमा हन्त माधव
 सङ्ग्रया ॥ १३ ॥ ताभिः परिवृतः सङ्गेऽस्यैव महारथैः ।
 कथं शक्येत सन्दृष्टुं दुरात्मा कृष्ण सैन्धवः ॥ १४ ॥ प्रतिज्ञापारणं
 चापि न भविष्यति कैशव । प्रतिज्ञायां च हीनायां कथं जीवति
 महिषः ॥ १५ ॥ दुःखोपायस्य मे वीर विकाङ्क्षा परिवर्तते ।
 द्रुतञ्च याति सविता तत एतद्ब्रवीम्यहम् ॥ १६ ॥ शोकस्थानमु
 तच्छ्रुत्वा पार्थस्य हिजकेतनः । संसृष्ट्यान्मस्ततः कृष्णः प्राङ्मुखः
 समवस्थितः ॥ १७ ॥ इदं वाक्यं महातेजा वभाषि पुष्करेक्ष्णः ।
 हितार्थं पाण्डुपुत्रस्य सैन्धवस्य वधे हृतः ॥ १८ ॥ पार्थ पाशुपतं
 नाम परमास्त्रं सनातनम् । येन सर्वान् मृधे दैत्यान् जघ्ने दिवो
 महेश्वरः ॥ १९ ॥ यदि तद्विदितं तेऽद्य प्रो हन्तासि जय-
 द्रथम् । अथाज्ञातं प्रपद्यस्व मनसा वृषभध्वजम् ॥ २० ॥ तं दैवं

मनसा ध्यात्वा जोषमास्त धनञ्जय । ततस्तस्य प्रसादात्त्वं भक्तः
 प्राप्स्यधि तन्महत् ॥ २१ ॥ ततः कृष्णवचः श्रुत्वा संस्रंस्याम्नो
 धनञ्जयः । भूमावासीनमेकाग्रो जगाम मनसा भवम् ॥ २२ ॥
 ततः प्रणिहिते ब्राह्मे मुह्यते शुभलक्षणे । आत्मानमर्जुनोऽपश्य-
 द्भगते सह केशवम् ॥ २३ ॥ पुण्यं हिमवतः पादं नणिमन्द्य
 पर्वतम् । ज्योतिर्मिश्रं समाकीर्णं सिद्धचारणसेवितम् ॥ २४ ॥
 वायुवेगगतिः पार्थः सम्यजे सह केशवः । केशवेन गृहीतः स
 दक्षिणे विभुना भुजे ॥ २५ ॥ प्रेक्षमाणो बहून् भावान् जगा-
 माद्भुतदर्शनान् । उदीच्यां दिशि धर्मात्मा सोऽपश्यच्छेतपर्वतम्
 ॥ २६ ॥ कुबेरस्य विहारे च बलिर्नो पद्मभूषिताम् । सरि-
 च्छेष्टाञ्च ताङ्गङ्गां वीक्षमाणो बहूदकाम् ॥ २७ ॥ सदा पुण्य-
 फलैर्हृत्तैरुपेतां स्फटिकोपलाम् । सिंहव्याघ्रसमाकीर्णाः नाना-
 मृगसमाकुलाम् ॥ २८ ॥ पुण्याश्रमवतीं रम्यां मनोज्ञाण्डज-
 सेविताम् । मन्दरस्य प्रदेशांश्च किन्नरोद्गीतनादिनाम् ॥ २९ ॥
 हेमच्छप्यमयैः शृङ्गैर्नानौषधिविदीपिताम् । तथा मन्दारवृक्षैश्च
 पुष्पितैरुपशोभिताम् ॥ ३० ॥ स्निग्धाञ्जनचयाकारं सम्प्राप्तः काल-
 पर्वतम् । ब्रह्मतुङ्गं नदीशान्यास्तथा जनपदानपि ॥ ३१ ॥ सुतुङ्गं
 शतशृङ्गञ्च शर्यातवनमेव च । पुण्यमश्वधिरःस्थानं स्थाननाथ-
 र्वणस्य च ॥ ३२ ॥ वृषदंशञ्च शैलेन्द्रं महानन्दरमेव च । अप-
 सरोभिः समाकीर्णं किन्नरैश्चैव शोभितम् ॥ ३३ ॥ तस्मिन् शैले
 ब्रजन् पार्थः सकृष्णः समबैक्षत । शुभैः प्रसन्नवर्णैर्जुष्टां हेमधातु-
 विभूषिताम् ॥ ३४ ॥ चन्द्ररश्मिप्रतापाङ्गौ पृथिवीं पुरनादिनीम् ।
 समुद्रांश्चाङ्ग ताकारानपश्यन् वज्रलाकरान् ॥ ३५ ॥ प्रियद्वयौ
 पृथिवीं चैव तथा विष्णुपदं ब्रजन् । विस्मितः सह कृष्णेन चिप्री
 वाण इवाभ्यगात् ॥ ३६ ॥ ग्रहनक्षत्रसोमानां सूर्याग्नीश्वरं सम-
 लिखम् । अपश्यत तदा पार्थो ज्वलन्तमिव पर्वतम् ॥ ३७ ॥

समासाय तु तं शैलं शैलाग्रे समवस्थितम् । तपोनित्यं महा-
 त्मानमपश्यद्दृष्टमध्वजम् ॥ ३८ ॥ सहस्रार्धमव सूर्याणां दीप्यमानं
 स्तुतेजसा । शूलिनं जटिनं गौरं वल्कलाजिनवाससम् ॥ ३९ ॥
 नयनानां सहस्रैश्च विचित्राङ्गं महौजसम् । पार्वत्या सहितं देव-
 आतृण्यैश्च भास्वरैः ॥ ४० ॥ गीतवादिसन्नादैर्ह्यस्य लास्यसम-
 न्वितैः । बलितास्फोटितोत्क्रुष्टैः पुण्यैर्गन्धैश्च शोभितम् ॥ ४१ ॥
 स्तूयमानं स्तवैर्दिव्यैर्ऋषिभिर्ब्रह्मादिभिः । गोप्तारं सर्वभूताना-
 मिष्वासधरमच्युतम् ॥ ४२ ॥ वासुदेवस्तु तं दृष्ट्वा जगाम शिरसा
 च्छितिम् । पार्थिव सह धर्मात्मा शृणु ब्रह्म सनातनम् ॥ ४३ ॥
 लोकादिं विश्वकर्माणमजमीशाननव्ययम् । मनसः परमां योनिं
 खम्बायुं ज्योतिषां निधिम् ॥ ४४ ॥ स्रष्टारं वारिधाराणां भुवश्च
 प्रकृतिं पराम् । देवदानववक्षाणां मानवानां च साधनम् ॥ ४५ ॥
 योगीनाञ्च परं ब्रह्म दृष्टं ब्रह्मविद्वान्निधिम् । चराचरस्य स्रष्टारं
 प्रतिहर्तारमेव च ॥ ४६ ॥ कालकोपं महात्मानं शक्रसूर्यगुणो-
 दयम् । ववन्दे तं तदा कृष्णो वाङ्मनोबुद्धिकर्मभिः ॥ ४७ ॥
 यम्पृच्छन्ति विद्वांसः सूक्षाध्यात्मपदैषिणः । तमजं कारणा-
 त्मानं जन्मतुः शरणं भवम् ॥ ४८ ॥ अर्जुनश्यापि तन्देवं भूयो
 भूयोऽप्यवन्दत । ज्ञात्वा तं सर्वभूतादिं भूतभव्यभवोद्भवम् ॥ ४९ ॥
 ततस्तावागतौ दृष्ट्वा वरनारायणावुभौ । सुप्रसन्नमनाः सर्वः
 प्रोवाच प्रहसन्निव ॥ ५० ॥ स्वागतं वा नरश्रेष्ठाबुद्धिष्ठेतां गत-
 क्लमौ । किञ्च वामीपक्षितं वीरौ मनसः क्षिप्रमुच्यताम् ॥ ५१ ॥
 येन कार्य्येण सम्प्राप्तौ युवान्तत्साधयामि किम् । त्रियतामात्मनः
 येन तत्सर्वं प्रददामि वाम् ॥ ५२ ॥ ततस्तद्वचनं श्रुत्वा प्रत्युत्थाय
 कृताञ्जली । वासुदेवार्जुनौ सर्वं तुष्टुवाते महामती । भक्त्या
 स्तवेन दिव्येन महात्मानमनिन्दितौ ॥ ५३ ॥

शुभं वाञ्छन्तः । नमो भवाय सर्वाय रुद्राय वरदाय च ।

द्रोणपर्व ।

१८७

पशूनां पतये नित्यसुग्राय च कपर्दिने । महादेवाय भीमाय
 त्र्यम्बकाय च शान्तये ॥ ५४ ॥ ईशानाय भगन्नाय नमोऽस्त्र-
 न्मकषातिने । कुमारगुरवे तुभ्यं नीलग्रीवाय वेधसे ॥ ५५ ॥
 पिनाकिने हविष्याय सत्याय विभवे सदा । विलोहिताय घृन्नाय
 व्याधाय नपराजिते ॥ ५६ ॥ नित्यं नीलशिखण्डाय शूलिने
 दिव्यचक्षुषे । होत्रे पोत्रे त्रिनेत्राय व्याधये वसुरेतसे ॥ ५७ ॥
 अचिन्त्यायाम्बिकामर्त्ते सर्वदेवस्तुताय च । वृषध्वजाय सुण्डाय
 जटिने ब्रह्मचारिणे ॥ ५८ ॥ तप्यमानाय सलिले ब्रह्मण्याया-
 जिताय च । विश्वात्मने विश्वरुजे विश्वमावृत्य तिष्ठते ॥ ५९ ॥
 नमो नमस्ते सेव्याय भूतानाम्प्रभवे सदा । ब्रह्मचक्राय सर्वाय
 शङ्कराय शिवाय च ॥ ६० ॥ नमोऽस्तु वाचाभ्यतये प्रजानां पतये
 नमः । नमो विश्वस्य पतये महतां पतये नमः ॥ ६१ ॥ नमः
 सहस्रशिरसे सहस्रभुजमन्यवे । सहस्रनेत्रपादाय नमोऽसङ्ख्येय-
 कर्मणे ॥ ६२ ॥ नमो हिरण्यवर्षाय हिरण्यकवचाय च । भक्ताः
 नुकम्पिते नित्यं सिद्धयतां नौ वरः प्रभो ॥ ६३ ॥

सञ्जय उवाच । एवं स्तुत्वा महादेवं वासुदेवः सहार्जुनः ।
 प्रसादयामास भवं तदा ह्यस्त्रोपलब्धये ॥ ६४ ॥

इति द्रोणपर्वणि प्रतिज्ञापर्वणि अर्जुनस्वप्नदर्शने
 अग्नीतितमोऽध्यायः ॥ ८० ॥

सञ्जय उवाच । ततः पार्थः प्रसन्नात्मा प्राञ्जलिर्ब्रह्म-
 ध्वजम् । ददर्शोत्फुल्लनयनः समस्ततेजसां निधिम् ॥ १ ॥ तद्द्वीप-
 स्हारं स्वकृतं नैशं नैत्यकमात्मनः । ददर्श त्र्यम्बकाभ्यासे वासु-
 देवनिवेदितम् ॥ २ ॥ ततोऽभिपूज्य मनसा कृष्णं सर्वं च पाण्डवः ।
 दृच्छाम्यहं दिव्यनस्त्रमित्यभाषत शङ्करम् ॥ ३ ॥ ततः पार्थस्य

विज्ञाय वरार्थं वचनं तदा । वासुदेवार्जुनौ देवः स्त्रयमानोऽभ्य-
 भाषत ॥ ४ ॥ स्वागतं वां नरश्रेष्ठौ विज्ञातं मनसेप्सितम् ।
 येन कामेन सम्प्राप्तौ भवद्भ्यां तद्दाम्यहम् ॥ ५ ॥ सरोऽमृत-
 मयं दिव्यमभ्यासे शत्रुसूदनौ । तत्र मे तदनुर्दिव्यं शरश्च निहितः
 पुरा ॥ ६ ॥ येन देवारयः सर्वं मया युधि निपातिताः । तत्
 ज्ञानीयतां कृष्णौ सशरं धनुरुत्तमम् ॥ ७ ॥ तथेत्युक्त्वा तु तौ
 वीरौ सर्वदारिषदैः सह । प्रस्थितौ तत्तरो दिव्यं दिव्याश्चर्य-
 शतैर्युतम् ॥ ८ ॥ निर्दिष्टं यदृषाङ्गेण पुरुषं सर्वार्थसाधकम् ।
 तौ जम्भतुरसंभ्रान्तौ नरनारायणावृषी ॥ ९ ॥ ततस्तौ तत्तरो
 गत्वा सूर्यमण्डलसन्निभम् । नागमन्तर्ज्जले घोरं ददृश्यातेर्जुना-
 च्युतौ ॥ १० ॥ द्वितीयं चापरं नागं सहस्रशिरसं वरम् । वमन्तं
 विपुलां ज्वालां ददृश्यातेऽग्निवच्चैसम् ॥ ११ ॥ ततः कृष्णश्च पार्थश्च
 संसृष्टाश्चः कृताञ्जली । तौ नागावुपतस्थान् नमस्यन्तौ वृष-
 ध्वजम् ॥ १२ ॥ गृणन्तौ वेदविदांसौ तद्ब्रह्म शतरुद्रियम् ।
 अप्रमेयं प्रणमन्तौ गत्वा सर्वात्मना भवम् ॥ १३ ॥ ततस्तौ रुद्र-
 माहात्म्याद्विता रूपं महोरगौ । धनुर्वाणश्च शत्रुघ्नं तद्वन्द्यं
 समपद्यत ॥ १४ ॥ तौ तज्जगद्भुतः प्रीतो धनुर्वाणं च सुप्रभम् ।
 जह्नुश्च महात्मानौ ददतुश्च महात्मने ॥ १५ ॥ ततः पार्थो
 वृषाङ्गस्य ब्रह्मचारी न्यवर्तत । पिङ्गाक्षस्तपसः क्षेमं बलवा-
 न्नीललोहितः ॥ १६ ॥ स तद्गृह्य धनुःश्रेष्ठं तस्थौ स्थानं समा-
 हितः । विचकर्षाथ विधिवत् सशरन्धनुरुत्तमम् ॥ १७ ॥ तस्य
 मौर्वीञ्च मुष्टिञ्च स्थानं चालय्य पाण्डवः । श्रुत्वा मन्त्रं भवप्रोक्तं
 जग्राहाचिन्त्यविक्रमः ॥ १८ ॥ स सरस्येव तं वाणं सुमोचातिबलः
 प्रभुः । चकार च पुनर्कीरस्तस्मिन् सरसि तद्वनुः ॥ १९ ॥ ततः
 प्रीतं भवं ज्ञात्वा सृतिमानर्जुनस्तदा । वरमारण्यके दत्तं दर्शनं
 शङ्करस्य च ॥ २० ॥ मनसा चिन्तयामास तन्मे सम्यद्यतामिति ।

तस्य तन्मतमाज्ञाय प्रीतः प्रादादरश्चरः ॥ २१ ॥ तच्च पाशुपतं
 धीनं प्रतिज्ञायाश्च पारणम् । ततः पाशुपतं दिव्यमवाप्य पुन-
 रोश्वरात् ॥ २२ ॥ संहृष्टरोमा दुर्धर्षः कृतं कार्यममन्यत ।
 ववन्दतुश्च संहृष्टौ शिरोभ्यान्तं महेश्वरम् ॥ २३ ॥ अनुज्ञातौ
 क्षणे तस्मिन् भवेनार्जुनकेशवौ । प्राप्तौ स्वशिविरं वीरौ मुदा
 परमया युतौ ॥ २४ ॥ तथा भवेनानुमतौ महासुरनिघातिना ।
 इन्द्रविष्णू यथा प्रीतौ जम्भस्य बधकाङ्घ्रिणौ ॥ २५ ॥

इति द्रोणपर्वणि प्रतिज्ञापर्वणि पाशुपतास्त्रप्राप्तौ

एकाशीतोऽध्यायः ॥ ८१ ॥

सञ्जय उवाच । तयोः सम्बद्धतीरेवं कृष्णदारुकायोस्तदा ।
 सात्यगाद्रजनौ राजन्वथ राजान्वबुध्यत ॥ १ ॥ पठन्ति पाणि-
 खनिका मागधा मधुपर्किकाः । वैतालिकाश्च सूताश्च तुष्टुवुः
 पुरुषर्षभम् ॥ २ ॥ नर्तकाश्चाप्यनृत्यन्त जगुर्गीतानि गायकाः ।
 कुरवंशस्तवार्यानि मधुरं रत्नकण्ठिनः ॥ ३ ॥ मृदङ्गा भर्भरा मेर्यः
 पणवानकगोमुखाः । आङ्गम्वराश्च शङ्खाश्च दुन्दुभ्यश्च महाखनाः
 ॥ ४ ॥ एवमेतानि सर्वाणि तथान्यानपि भारत । वादयन्ति
 सुसंहृष्टाः कुशलाः साधुशिक्षिताः ॥ ५ ॥ स मेघस्त्रनिर्घोषो
 महाशब्दोऽसृग्द्विवम् । पार्थिवप्रवरं सुप्तं युधिष्ठिरमबोधयत्
 ॥ ६ ॥ प्रतिबुद्धः सुखं सुप्तो महाहर्षं शयनोत्तमे । उत्थाया-
 वंशकार्यायै ययौ स्नानमृहं नृपः ॥ ७ ॥ ततः शुक्लाम्बराः
 स्नातास्तरुणाः शतमष्ट च । स्नातकाः काञ्चनैः कुम्भैः पूर्यैः ससु-
 पतस्थिरे ॥ ८ ॥ भद्रासनेषूपविष्टः परिधायाम्बरं लघु । सस्त्रौ
 चन्दनसंयुक्तैः पानीयैरभिमन्त्रितैः ॥ ९ ॥ उत्सादितः कषायेण
 बलवद्भिः सुशिक्षितैः । आप्नुतः साधिवासेन जलेन सुसुगन्धिना

१८०

महामारतम् ।

॥ १० ॥ राजहंसनिभं प्राप्य उष्णीषं शिखिनापितम् । जल-
 क्षयनिमित्तं वै वेष्टयामास मूर्धनि ॥ ११ ॥ हरिणा चन्दनेनाङ्ग-
 मुपलिप्य महामुजः । सखी चाक्षिष्टवसनः प्राङ्मुखः प्राञ्जलिः
 स्थितः ॥ १२ ॥ जजाप जयं कौन्तेयः सतां मार्गमनुष्ठितः ।
 तत्रामिशरणं दीप्तं प्रविवेश विनीतवत् ॥ १३ ॥ समिद्धिः सु-
 पवित्राभिरन्निमाङ्गतिभिस्तथा । मन्त्रपूताभिराञ्चिता निश्चक्राम
 गृहात्ततः ॥ १४ ॥ द्वितीयां पुरुषव्याघ्रः कक्षान्निर्गम्य पार्थिवः ।
 ततो वेदविदो ब्रह्मानपश्यद्ब्राह्मणर्षभान् ॥ १५ ॥ दान्तान् वेद-
 ब्रतस्नातान् स्नातानवभृथेषु च । सहस्रानुचरान् पौरान् सहस्रं
 चाष्ट चापरान् ॥ १६ ॥ अक्षतैः सुमनोभिश्च वाचयित्वा महा-
 मुजः । तान् द्विजान्मधुसर्पिभ्यां फलत्रेष्ठैः सुमङ्गलैः ॥ १७ ॥
 प्रादात् काञ्चनमेकैकं निष्कं विप्राय पाण्डवः । अलङ्कृतं चाश्व-
 शतं वासांसीष्टाश्च दक्षिणाः ॥ १८ ॥ तथा गाः कपिला दीम्घीः
 सवत्साः पाण्डुनन्दनः । हेमशृङ्गी रौत्यखुरा दत्त्वा चक्रे प्रद-
 क्षिणम् ॥ १९ ॥ स्वस्तिकान् वर्द्धमानांश्च नन्यावर्त्तांश्च काञ्चनान् ।
 माख्यञ्च जलकुम्भांश्च ज्वलितं च द्रुताशनम् ॥ २० ॥ पूर्यान्त्यक्षत-
 पात्राणि रुचका रोचनांस्तथा । खलङ्कृताः शुभाः कन्या दधि-
 सर्पिर्मधूदकम् ॥ २१ ॥ मङ्गल्यान् पक्षिणश्चैव यद्वान्यदपि पूजि-
 तम् । दृष्ट्वा सृष्ट्वा च कौन्तेयो वाच्यां कक्षां ततोऽगमत् ॥ २२ ॥
 ततस्तस्यां महावाहोस्तिष्ठन्तः परिचारकाः । सौवर्षं सर्वतोभद्रं
 मुक्तावैदूर्यमण्डितम् ॥ २३ ॥ पराद्वर्षस्तरणास्त्रीषां सोत्तर-
 ष्छदमृद्धिमत् । विश्वकर्मकृतं दिव्यमुपजङ्गुर्वरासनम् ॥ २४ ॥
 तत्र तस्योपविष्टस्य भूषणानि महात्मनः । उपजङ्गुर्महार्हाणि
 प्रेष्ठाः शुभ्राणि सर्वशः ॥ २५ ॥ मुक्ताभरणवेशस्य कौन्तेयस्य
 महात्मनः । रूपमासीन्महाराज द्विषतां शोकवर्द्धनम् ॥ २६ ॥
 पाण्डुरैश्चन्द्ररम्याभैर्हमण्डैश्च चामरैः । दोधूयमानैः शुशुभे

सविद्युदिव तोयदः ॥ २७ ॥ संस्तूयमानो भूतैश्च वन्द्यमानश्च
 वन्दिभिः । उपगूयमानो गन्धर्वैरास्ते स कुरुनन्दनः ॥ २८ ॥
 ततो मुहूर्त्तादासीत्तु वन्दिनां निखनो नहान् । नेमिघोषश्च
 रथिनां खुरघोषश्च वाजिनाम् ॥ २९ ॥ द्वादेन गजघण्टानां
 शङ्खानां निखनेन च । नराणां पदशब्देन कम्पतीव च भेदिनी
 ॥ ३० ॥ ततः शुद्धान्तमासाद्य जानुभ्यां भूतले स्थितः । शिरसा
 वन्दनीयन्तमभिवाद्य जनेश्वरम् ॥ ३१ ॥ कुण्डली वद्धनिस्त्रिशः
 सन्नद्धकवचो युवा । अभिप्रणम्य शिरसा हास्यो धर्मात्मजाय वै
 ॥ ३२ ॥ न्यवेदतद्धृषीकेशमुपायातं महात्मने । सोऽब्रवीत् पुरुष-
 व्याघ्रः स्वागतैव माधवम् ॥ ३३ ॥ अर्घ्यञ्चैवासनं चास्मै दीयतां
 परमाञ्चितम् । ततः प्रविश्य वार्ष्णेयमुपवेश्य वरासने । पूजया-
 मास विधिवद्धर्मराजो युधिष्ठिरः ॥ ३४ ॥

इति द्रोणपर्वणि प्रतिज्ञापर्वणि युधिष्ठिरसञ्ज्ञायां ।

ह्यशीतोऽध्यायः ॥ ८२ ॥

सञ्जय उवाच । ततो युधिष्ठिरो राजा प्रतिनन्द्य जना-
 र्हेनम् । उवाच परमप्रीतः कौन्तेयो देवकीसुतम् ॥ १ ॥ सुखिन
 रजनी व्युष्टा कञ्चित्ते मधुसूदन । कञ्चिज्ज्ञानानि सर्वाणि प्रच-
 न्नानि तवाच्यत ॥ २ ॥ वासुदेवोऽपि तद्युक्तं पथ्यपृच्छयुधि-
 स्थिरम् । ततश्च प्रकृतीः क्षत्ता न्यवेदयदुपस्थिताः ॥ ३ ॥ अनु-
 ज्ञातश्च राज्ञा स प्रावेशयत तं जनम् । विराटं भीमसेनञ्च वृष्ट-
 यन्तं च सात्यकिम् ॥ ४ ॥ चेदिपं वृष्टकेतुञ्च द्रुपदञ्च महारथम् ।
 शिखण्डिनं यमौ चैव चेकितानं सकैक्यम् ॥ ५ ॥ युयुत्सुञ्चैव
 कौरव्यं दाश्राव्यं चोत्तमौजसम् । युधामन्युं सुवाङ्मयं द्रौपदीयां च
 सर्वशः ॥ ६ ॥ एते चान्ये च बहवः क्षत्रिवाः क्षत्रियर्षभम् ।

सपत्न्यर्महात्मानं विविशुग्रामने शुभे ॥ ७ ॥ एकस्मिन्नासने
 वीरावुपविष्टौ महाबलौ । कृष्णश्च युयुधानश्च महात्मानौ महा-
 द्युतौ ॥ ८ ॥ ततो युधिष्ठिरस्तेषां शृण्वतां मधुसूदनम् । अत्र-
 वीत् पुण्डरीकाक्षं चक्ष्माभ्य मधुरं वचः ॥ ९ ॥ एकं त्वां वय-
 माश्रित्य सहस्राक्षमिवामराः । प्रार्थयामो जयं युद्धे शाश्वतानि
 सुखानि च ॥ १० ॥ त्वं हि राज्यविनाशञ्च द्विषद्भिश्च निरा-
 क्रियाम् । क्लेशांश्च विविधान् कृष्ण सर्वांस्तानपि वेद नः ॥ ११ ॥
 त्वयि सर्वेषां सर्वेषामस्माकं भक्तवत्सल । सुखमायत्तमत्यर्थं यात्रा
 च मधुसूदन ॥ १२ ॥ स तथा कुरु वाणो य वथा त्वयि मनो
 मम । अर्जुनस्य वथा सत्या प्रतिज्ञा स्याच्चिकीर्षिता ॥ १३ ॥
 स भवांस्तारयत्वन्मादुःखामर्षमहार्थवात् । पारान्तितीर्षतामय
 प्लवो नो भव माधव ॥ १४ ॥ न हि तत् कुरुते सङ्गो रथी
 रिपुबधोद्यतः । यथा वै कुरुते कृष्ण सारथिर्यत्नमास्थितः ॥ १५ ॥
 यथैव सर्वास्वापत्सु पाप्मि वृषणीन् जनाह्नन । तथैवास्मान्महाबाहो
 वृजिनात्त्रातुमर्हसि ॥ १६ ॥ त्वमग्राधेऽप्लवे मग्नान् पाण्डवान्
 कुरुसागरे । समुद्धर प्लवो भूत्वा शङ्खचक्रगदाधर ॥ १७ ॥
 नमस्ते देवदेवेश सनातन विधातन । विष्णो जिष्णो हरे कृष्ण
 वैकुण्ठ पुरुषोत्तम ॥ १८ ॥ नारदस्त्वां समाचख्यौ पुराणमपि-
 सत्तमम् । वरदं शार्ङ्गिणं श्रेष्ठं तत् सत्त्वं कुरु माधव ॥ १९ ॥
 इत्युक्तः पुण्डरीकाक्षो धर्मराजेन संसदि । बोधमेव खनो वाम्नी
 प्रत्युवाच युधिष्ठिरम् ॥ २० ॥

कृष्ण उवाच । सामरेष्वपि लोकेषु सर्वेषु न तथाविधः ।
 शरासनधरः कश्चिद्यथा पार्थो धनञ्जयः ॥ २१ ॥ वीर्यवानख-
 सम्पन्नः पराक्रान्तो महाबलः । युद्धशौण्डः सदादर्शी तेजसी
 परमो नृणाम् ॥ २२ ॥ स युवा वृषभस्कन्धो दौर्घवाङ्मर्महाबलः ।
 सिंहर्षभगतिः श्रीमान् द्विपतस्ते हनिष्यति ॥ २३ ॥ अहञ्च तव

करिष्यामि यथा कुन्तीसतोऽर्जुनः । धार्तराष्ट्रस्य सैन्यानि ध्वं-
 त्यग्निरिवोत्थितः ॥ २४ ॥ अद्य तं पापकर्मणं क्षुद्रं सौमद्र-
 घातिनम् । अपुनर्द्वैर्जनं मार्गमिषुभिः क्षिप्यतेऽर्जुनः ॥ २५ ॥
 तस्याद्य गन्धाः श्वेनाश्च चण्डगोमायवस्तथा । भक्षयिष्यन्ति मांसानि
 ये चान्ये घृष्टपादकाः ॥ २६ ॥ यद्यस्य देवा गोप्ताः सेन्द्राः
 सर्वे युधिष्ठिर । राजधानीं यमस्याद्य हतः प्राप्स्यति सङ्कुले
 ॥ २७ ॥ निहत्य सैन्यं जिष्णुरद्य त्वासुपयास्यति । विशीको
 विज्वरो राजन् भव भूतिपुरस्कृतः ॥ २८ ॥

इति द्रोणपर्वणि प्रतिज्ञापर्वणि कृष्णवाक्ये

तत्रगीतोऽध्यायः ॥ ८३ ॥

सञ्जय उवाच । तथा संवदतां तेषां प्रादुरासीद्वनञ्जयः ।
 दिदृक्षुर्मरुतश्रेष्ठं राजानं ससहस्रणम् ॥ १ ॥ तं प्रविष्टं शुभां
 कक्षामभिवन्द्याग्रतः स्थितम् । समुत्थायार्जुनं प्रेम्णा सस्वजे पाण्डव-
 र्षभः ॥ २ ॥ मूर्च्छं चैनमुपाग्राय परिव्वक्ष्य च बाहुना । आश्रितः
 परमाः प्रोच्य क्षयमानोऽभ्यभाषत ॥ ३ ॥ व्यक्तमर्जुनं सङ्ग्रामे
 ध्रुवस्ते विजयो महान् । यादृशूपा च ते क्वाया प्रसन्नश्च जनाङ्गिनः
 ॥ ४ ॥ तमब्रवीत्ततो जिष्णुर्महदाश्चर्य्यमुत्तमम् । दृष्टवानस्मि
 भद्रान्ते केशवस्य प्रसादजम् ॥ ५ ॥ ततस्तत् कथयामास यथादृष्टं
 धनञ्जयः । आश्वासनार्थं सहृदां तत्रस्वकेन समागमम् ॥ ६ ॥
 ततः शिरोभिरवनिं स्पृष्ट्वा सर्वे च विजिताः । नमस्कृत्य वृषा-
 ह्वाय साधुसाध्विति चाब्रुवन् ॥ ७ ॥ अनुज्ञातस्ततः सर्वे सहृदो
 धर्मसूनुना । त्वरमाणाः सुसंरक्ता हृष्टा युद्धाय निर्ययुः ॥ ८ ॥
 अभिवाद्य तु राजानं युयुधानाच्युतार्जुनाः । हृष्टा विनिर्ययुस्ते
 वै युधिष्ठिरनिवेशनात् ॥ ९ ॥ रथेनैकेन दुर्द्विप्रौ युयुधानजना-

द्विनौ । जम्भतुः सहितौ वीरावर्जुनस्य निवेशनम् ॥ १० ॥ तत्र
 गत्वा हृषीकेशः कल्पयामास सूतवत् । रथं रथवरस्याजौ वानर-
 र्धमलक्ष्यम् ॥ ११ ॥ स रोधस्वननिर्वोषस्तप्तकाञ्चनसुप्रभः । बभौ
 रथवरः क्षुप्तः शिशुर्दिवसकृद्यथा ॥ १२ ॥ ततः पुरुषभार्दूलः
 सज्जं सज्जपुरःसरः । कृताङ्गिकाय पार्थाय न्यवेदयत् तं रथम्
 ॥ १३ ॥ तन्तु लोके वरं पुंसां किरीटी हेमवर्मभृत् । चापवाण-
 धरो वाहं प्रदक्षिणमवर्त्तत ॥ १४ ॥ तपोविद्यावयोवृद्धैः क्रिया-
 वद्विज्जितेन्द्रियैः । स्तूयमानो जयाश्रीभिरास्त्रोच्च महारथम्
 ॥ १५ ॥ जैत्रैः साङ्गामिकैर्मनैः पूर्वमेव रथोत्तमम् । अभि-
 मन्त्रितमञ्चिष्मानुदयं भास्करो यथा ॥ १६ ॥ स रथे रथिनां
 श्रेष्ठः काञ्चनैः काञ्चनतृप्तः । विवभौ विमलोऽर्चिष्मान्धरोरिव
 दिवाकरः ॥ १७ ॥ अन्वास्सहस्रतुः पार्थं युयुधानजनाद्द्विनौ ।
 स्वर्थातिर्यञ्जमायान्तं रथेन्द्रं दिवनश्विनौ ॥ १८ ॥ अथ जग्राह
 गोविन्दो रश्मीन् रश्मिभृताम्बरः । मातलिर्वासवमिव त्वत्तं हन्तुं
 प्रयास्यतः ॥ १९ ॥ स ताभ्यां सहितः पार्थो रथप्रवरमास्थितः ।
 सहितो बुधशुक्राभ्यां तमो निघ्नन् यथा शशी ॥ २० ॥ सैन्धवस्य
 बधं प्रेषुः प्रयातः शत्रूपगहा । सहाम्बुपतिमित्राभ्यां यथेन्द्र-
 स्तारकामये ॥ २१ ॥ ततो वादित्त्वोषैश्च माङ्गल्यैश्च स्तवैः शुभैः ।
 प्रयान्तमर्जुनं वीरं मागधाश्चैव तुष्टुबुः ॥ २२ ॥ सजयाश्रीः सु-
 रणाहः सूतमागधनिखनः । युक्तो वादित्त्वोषेण तेषां रति-
 करोऽभवत् ॥ २३ ॥ तमनुप्रयतो वायुः पुण्यगन्धवहः शुभः ।
 बभौ संहर्षयन् पार्थं द्विषतश्चापि शोषयन् ॥ २४ ॥ ततस्तस्मिन्
 क्षणे राजन् विविधानि शुभानि च । प्रादुरासन् निमित्तानि
 विजयाय बहूनि च ॥ २५ ॥ पाण्डवानां त्वदीयानां विपरीतानि
 मारिष । दृष्टार्जुनो निमित्तानि विजयाय प्रदक्षिणम् ॥ २६ ॥
 युयुधानं महेष्वासमिदं वचनमब्रवीत् । युयुधानाय युद्धे मे दृश्यते

विजयो ध्रुवः ॥ २७ ॥ यथाहीमानि लिङ्गानि दृश्यन्ते धिनि-
 पुङ्गव । सोऽहं तत्र गमिष्यामि यत्र सैन्धवको नृपः ॥ २८ ॥
 यियासुच्यंमलोकाय मम वीर्यं प्रतौचते । यथा परमकं कृत्यं
 सम्भवस्य वधो मम ॥ २९ ॥ तथैव सुमहत्कृत्यं धर्मराजस्य
 रक्षणम् । स त्वमद्य महाबाहो राजानं परिपालय ॥ ३० ॥
 यथैव हि मया गुप्तस्त्वया गुप्तो भवेत्तथा । न पश्यामि च तं
 लोके यस्त्वां युद्धे पराजयेत् ॥ ३१ ॥ वासुदेवसर्वं सङ्क्षेपं स्वय-
 मध्यमरेष्वरः । त्वयि चाहं पराश्वस्य प्रद्युम्ने वा महारथे ॥ ३२ ॥
 शङ्कुयां सैन्धवं हन्तुमनपेक्षो नरर्षभ । मय्यपेक्षा न कर्तव्या कथ-
 च्चिदपि सात्वत ॥ ३३ ॥ राजन्येव परा गुप्तिः कार्या सर्वात्मना
 त्वया । न हि यत्र महाबाहुर्वासुदेवो व्यवस्थितः ॥ ३४ ॥ किञ्चि-
 द्वापद्यते तत्र यत्राहमपि च ध्रुवम् । एवमुक्तस्तु पार्थिव सात्वकिः
 परवीरहा । तथेत्युक्त्वागमत्तत्र यत्र राजा युधिष्ठिरः ॥ ३५ ॥

इति द्रोणपर्वणि प्रतिज्ञापर्वणि अर्जुनवाक्ये
 चतुरशीतोऽध्यायः ॥ ८४ ॥ समाप्तञ्च प्रतिज्ञापव ।

अथ जयद्रथवधपर्व ।

धृतराष्ट्र उवाच । श्लोभूते किमकार्षुस्ते दुःखशोकसमन्विताः ।
 अभिमन्यौ हते तत्र के बायुध्यन्त मामकाः ॥ १ ॥ जानन्तस्तस्य
 कर्माणि कुरवः सव्यसाचिनः । कथं तत् किल्लिप्तं कृत्वा निर्भया
 ब्रूहि मामकाः ॥ २ ॥ पुत्रशोकाभिसन्तप्तं क्रुद्धं सत्युमिवान्तकम् ।
 आयातं पुरुषव्याघ्रं कथं दृष्टशुराहवे ॥ ३ ॥ कपिराजध्वजं
 सङ्क्षेपं विधुन्वानं महद्दनुः । दृष्ट्वा पुत्रपरित्युतं किमकुर्वत मामकाः
 ॥ ४ ॥ किन्तु सञ्जय सङ्ग्रामे वृत्तं द्रव्योधनं प्रति । परिदेवो
 महानत्र श्रुतो मे नाभिनन्दनम् ॥ ५ ॥ वभूवुर्वै मनोग्राह्याः शब्दाः

श्रुतिसुखावहाः । न श्रूयन्तेऽद्य ते सर्वे सैन्धवस्य निवेशने ॥ ६ ॥
 स्तुवतां नाद्य श्रूयन्ते पुत्राणां शिविरे मम । सूतमागधसङ्घानां
 नर्तकानाञ्च सर्वशः ॥ ७ ॥ शब्देन नादिताभीक्ष्णमभवद्यत्र मे
 श्रुतिः । दीनानामद्य तं शब्दं न शृणोमि समीरितम् ॥ ८ ॥
 निवेशने सत्यधृतेः सोमदत्तस्य सञ्जय । आसीनोऽहं पुरा तात
 शब्दमग्नौ प्रसुप्तमम् ॥ ९ ॥ तद्य पुण्यहीनोऽहमर्त्तस्वरनिना-
 दितम् । निवेशनं गतोऽहं पुत्राणां मम लक्ष्ये ॥ १० ॥ विविं-
 शतेर्दुर्मुखस्य चित्रसेनविकर्षयोः । अन्येषाञ्च सुतानां मे न तथा
 श्रूयते ध्वनिः ॥ ११ ॥ ब्राह्मणाः क्षत्रिया वैश्या यं शिष्याः पथु-
 यासते । द्रोणपुत्रं महेष्वासं पुत्राणां मे परायणम् ॥ १२ ॥
 वितण्डालापसंलापैर्दुर्तवादिवनादितैः । गोतैश्च विविधैरिष्टै-
 रमते यो दिवानिशम् ॥ १३ ॥ उपास्यमानो वल्गुभिः कुरुपाण्डव-
 सात्त्वतैः । सूत तस्य गृहे शब्दो नाद्य द्रोणेर्यथा पुरा ॥ १४ ॥
 द्रोणपुत्रं महेष्वासं गायना नर्तकाश्च धी । अत्यर्थमुपतिष्ठन्ति
 तेषां न श्रूयते ध्वनिः ॥ १५ ॥ विन्दानुविन्दयोः सायं शिविरे
 यो महाध्वनिः । श्रूयते सोऽद्य न तथा कैकेयानाञ्च वेत्सस
 ॥ १६ ॥ नित्यं प्रमुदितानाञ्च तालगीतस्वनो महान् । नृत्यतां
 श्रूयते तात गणानां सोऽद्य न स्वनः ॥ १७ ॥ सप्ततन्तून्वितन्वाता
 याजका यमुपासते । सौमदन्तिं श्रुतनिधिं तेषां न श्रूयते ध्वनिः
 ॥ १८ ॥ ज्याघोषो ब्रह्मघोषश्च तोमरासिरथध्वनिः । द्रोण-
 स्यासीदविरतो गृहे तन्न शृणोम्यहम् ॥ १९ ॥ नानादिशसमु-
 त्थानां गीतानां योऽभवत् स्वनः । वादिवनादितानां च सोऽद्य
 न श्रूयते महान् ॥ २० ॥ यदा प्रभृत्युपप्लव्याच्छान्तिमिच्छन्
 जनार्दनः । आगतः सर्वभूतानामनुकम्पार्थमच्युतः ॥ २१ ॥
 ततोऽहमश्रुत्वां सूत मन्दं दुय्योधनं तदा । वासुदेवेन तीर्थेन पुत्रं
 संशाम्य पाण्डवैः ॥ २२ ॥ कालप्राप्तमहं मन्ये मा त्वं दुय्यो-

धनातिगाः । शमं वेद्याचमानं जं प्रत्याख्यास्यसि कैश्वरम् ॥ २३ ॥
 हितार्थमभिजल्पन्तं न तर्वास्त रणे जयः । प्रत्याचष्ट स दाशार्ह-
 ष्वपमं सर्वधन्विनाम् ॥ २४ ॥ अनुनेयानि जल्पन्तमनयान्नान्व-
 पद्यत । ततो दुःशासनस्यैव कस्यस्य च मतन्वयोः ॥ २५ ॥ अन्व-
 वर्त्तत मां हिला ग्रस्तः कालेन दुर्मतिः । न ह्यहं द्यूतमिच्छामि
 विदुरो न प्रशंसति ॥ २६ ॥ सैन्यवो नेच्छति द्यूतं भौषो न
 द्यूतमिच्छति । शल्यो भूरिश्रवाश्चैव पुरुमित्रो जयस्तथा ॥ २७ ॥
 अश्वत्थामा कृपो द्रोणो द्यूतं नेच्छन्ति सञ्जय । एतेषां मतमादाय
 यदि वर्त्तत पुत्रकः ॥ २८ ॥ सञ्जातिमित्रः सुसुखं चिरञ्जीवे-
 दनामयः । श्लक्ष्णामधुरसम्भाषा ज्ञातिमध्ये प्रियस्वदाः ॥ २९ ॥
 कुलीनाः सम्मताः प्राज्ञाः सुखं प्राप्स्यन्ति पाण्डवाः । धर्मापेक्षी
 नरो नित्यं सर्वत्र लभते सुखम् ॥ ३० ॥ प्रेत्यमावे च कल्याणं
 प्रसादं प्रतिपद्यते । अर्हन्त्यर्हं पृथिव्यास्ते भोक्तुं सामर्थ्यसाधनाः
 ॥ ३१ ॥ तेषामपि समुद्रान्ता पितृपैतामही मही । नियुज्य-
 मामाः स्थास्यन्ति पाण्डवा धर्मवर्त्तनि ॥ ३२ ॥ सन्ति मे ज्ञातय-
 स्तात येषां श्रोष्यन्ति पाण्डवाः । शल्यस्य सोमदत्तस्य भीमस्य च
 महात्मनः ॥ ३३ ॥ द्रोणस्याथ विकर्षस्य वाह्लीकस्य कृपस्य च ।
 अन्येषाञ्चैव वृद्धानां भारतानां महात्मनाम् ॥ ३४ ॥ तदर्थं
 ब्रुवतां तात करिष्यन्ति वचोहितम् । किं वा त्वं मन्यसे तेषां
 यस्तं ब्रूयादतोऽन्यथा ॥ ३५ ॥ कृष्णो धर्मं न सञ्जह्यात् सर्वे ते
 हि तदन्वयाः । मयापि चोक्तास्ते वीरा वचनं धर्मसंहितम्
 ॥ ३६ ॥ नान्यथा प्रकरिष्यन्ति धर्मात्मानो हि पाण्डवाः । इत्यहं
 विलपन् श्रुत बह्वयः पुत्रमुक्तवान् ॥ ३७ ॥ न च मे श्रुतवान्मूढो
 मन्ये कालस्य पर्ययम् । वक्रोदरार्जुनौ यत्र वृष्णिवीरश्च सात्यकिः
 ॥ ३८ ॥ उत्तमौजाश्च पाञ्चाल्ये युधामन्युश्च दुर्जयः । धृष्ट-
 द्युम्नश्च दुर्बिषः शिखण्डी चापराजितः ॥ ३९ ॥ अश्लकाः कैकया-

श्वैव क्षत्रधर्मा च सौमकिः । चैव्यश्च चेकितानश्च पुत्रः काश्यस्य
 वा विभुः ॥ ४० ॥ द्रौपदेया विराटश्च दुपदश्च महारथः । यमौ
 च पुरुषव्याघ्रौ मन्त्री च मधुसूदनः ॥ ४१ ॥ क एतान् जातु
 युध्येत लोकैःस्मिन् वै जिजीविषुः । दिव्यमस्त्रं विकुर्वाणान् प्रस-
 हेद्वा परान्धम ॥ ४२ ॥ अन्यो दुर्योधनात् कर्षात् शकुनेश्चापि
 सौवलात् । दुःशासनचतुर्थानां नान्यं पश्यामि पञ्चमम् ॥ ४३ ॥
 धीषामभीषुहस्तः स्यादिष्वक्सेनो रथे स्थितः । सन्नद्धश्चार्जुनो
 योद्धा तेषां नास्ति पराजयः ॥ ४४ ॥ तेषां मम विलापानां नायं
 दुर्योधनः स्मरेत् । हतौ हि पुरुषव्याघ्रौ भीष्मद्रोणौ त्वमात्य वै
 ॥ ४५ ॥ तेषां विदुरवाक्यानामुक्तानां दीर्घदर्शिना । दृष्ट्वा मां
 फलनिर्वृत्तिं मन्ये शोचन्ति पुत्रकाः ॥ ४६ ॥ सेनां दृष्ट्वाभिभूतां
 मे शैनेद्येनार्जुनेन च । शून्यान् दृष्ट्वा रथोपस्थान् मन्ये शोचन्ति
 पुत्रकाः ॥ ४७ ॥ हिमात्यये यथा कक्षं शुष्कं वातेरितो मद्धान् ।
 अग्निर्दहेत्तथा सेनां मामिकां स धनञ्जयः ॥ ४८ ॥ आचक्षु मम
 तत् सर्वं कुमलो ह्यसि सञ्जय । यदुपायात्तु सायाङ्गे कृत्वां पार्थस्य
 किल्बिषम् ॥ ४९ ॥ अभिमन्यौ हते तात कथमासीत्सनी हि बः ।
 न जातु तस्य कर्माणि युधि गाण्डीवधन्वनः ॥ ५० ॥ अपकृत्य
 महत्तात सोढुं शक्यन्ति मामकाः । किन्तु दुर्योधनः कृत्यं कर्षः
 कृत्यं किमब्रवीत् ॥ ५१ ॥ दुःशासनः सौबलश्च तेषामेवं गते ह्यपि ।
 सर्वेषां समवेतानां पुत्राणां मम सञ्जय ॥ ५२ ॥ यदृत्तं तात
 सङ्ग्रामे मन्दस्यापनयैर्भूशम् । लोभानुगस्य दुर्वुद्धे क्रोधेन विवृ-
 तात्मनः ॥ ५३ ॥ राज्यकामस्य मूढस्य रागोपहतचेतसः । दुर्नीतं
 वा सुनीतं वा तन्ममाचक्षु सञ्जय ॥ ५४ ॥

इति द्रोणपर्वणि जयद्रथवधपर्वणि धृतराष्ट्रानुतापे
 पञ्चाशीतोऽध्यायः ॥ ८५ ॥

सञ्जय उवाच । हन्त ते सम्प्रवक्ष्यामि सर्वं प्रत्यक्षदर्शिवान् ।
 शुश्रूषस्व स्थिरो भूत्वा तव ह्यपमयो महान् ॥ १ ॥ गतोदके
 सेतुबन्धो यादृक् तादृगयन्तव । विलापो निष्कलो राजन् मा
 शुचो भरतर्षभ ॥ २ ॥ अनतिक्रमणीयोऽयं कृतान्तस्याद्भुतो
 विधिः । माशुचो भरतश्रेष्ठ दृष्टमेतत् पुरातनम् ॥ ३ ॥ यदि
 त्वं हि पुरा द्यूतात् कुन्तीपुत्रं युधिष्ठिरम् । निवर्त्तयेथाः पुत्रांश्च
 न त्वां व्यसनमाब्रजेत् ॥ ४ ॥ युद्धकाले पुनः प्राप्ते तदेव भवता
 यदि । निवर्त्तिताः स्युः संरक्षान्न त्वां व्यसनमाब्रजेत् ॥ ५ ॥
 दुर्योधनो चाविधेयं बध्नीतेति पुरा यदि । कुस्त्रनवानोदयिष्यस्त्वं
 न त्वां व्यसनमाब्रजेत् ॥ ६ ॥ न ते बुद्धिव्यभीचारमुपालप्सन्ति
 पाण्डवाः । पाञ्चाला वृष्णयः सर्वे ये चान्येऽपि नराधिपाः ॥ ७ ॥
 स कृत्वा पितृकर्म त्वं पुत्रं संस्थाप्य सत्पथे । वर्त्तयेथा यदि धर्मेण
 न त्वां व्यसनमाब्रजेत् ॥ ८ ॥ त्वन्तु प्राञ्चतमो लोके हित्वा धर्मं
 चनातनम् । दुर्योधनस्य कर्षस्य शकुनेश्वान्वगा मतम् ॥ ९ ॥
 तत्ते विलपितं सर्वं मया राजन्निश्चामितम् । अर्थं निविशमानस्य
 विप्रमिश्रं यथा मधु ॥ १० ॥ नामन्यत तदा कृष्णो राजानं
 पाण्डवं पुरा । न भीष्मं नैव च द्रोणं यथा त्वां मन्यते नृप ॥ ११ ॥
 अजानत् स यदा तु त्वां राजधर्मादधश्नुतम् । तदाप्रभृति
 कृष्णास्त्वां न तथा वज्र मन्यते ॥ १२ ॥ पुत्रघाण्डुच्यमानांश्च यदा
 पार्थानुपेक्षसे । तस्यानुबन्धः प्राहस्त्वां पुत्राणां राज्यकामुक ॥ १३ ॥
 पितृपैतामहं राज्यमपवृत्तं तवानघ । अथ पार्थैर्जितं कृतृत्वा
 पृथिवीं प्रत्यपदयथाः ॥ १४ ॥ पाण्डुना निर्जितं राज्यं कौर-
 वाणां यमस्तथा । ततश्चाप्यधिकं भूयः पाण्डवैर्धर्मचारिभिः ॥ १५ ॥
 तेषां तत्तादृशं कर्म त्वामासाद्य सुनिष्कलम् । यत् पितृप्राङ्मुषिता
 राज्यात्त्वयेहामिषगृहिना ॥ १६ ॥ यत् पुनर्युद्धकाले तु पुत्रान्
 गर्हयसे नृप । बद्ध्वा व्याहरन्दीपान्न तदयोपपद्यते ॥ १७ ॥

न हि रक्षन्ति राजानो युध्यन्तो जीवितं रणे । धर्मं विगाच्छ
 पार्थानां युध्यन्ते क्षत्रिचार्षभाः ॥ १८ ॥ यान्तु क्षणार्जुनौ सेनां
 वा सात्यकिवृकोदरौ । रक्षेरन् को तु तां युध्येच्चमून्यत्र कौरवैः
 ॥ १९ ॥ येषां योद्धा गुडाकेशो येषां मन्त्री जनार्दनः । येषां
 च सात्यकिर्गोप्ता येषां गोप्ता वृकोदरः ॥ २० ॥ को हि तान्
 विप्रहेद्योद्धुं सत्यधर्मा धनुर्धरः । अन्यत्र कौरवेयेभ्यो ये वा तेषां
 वशानुगाः ॥ २१ ॥ यावत्तु शक्यते कर्तुमनुरतौर्जुनाधिपैः ।
 क्षत्रधर्मपरैः शूरैस्तावत् कुर्वन्ति कौरवाः ॥ २२ ॥ यथा तु
 पुरुषव्याघ्रैर्युद्धं ररमसङ्घटम् । कुस्त्रणां पाण्डवैः सार्धं तत्सर्वं
 शृणु तत्त्वतः ॥ २३ ॥

इति द्रोणपर्वणि जयद्रथवधपर्वणि सञ्जयवाक्ये

षष्ठ्योऽध्यायः ॥ ८६ ॥

सञ्जय उवाच । तस्यां निशायां व्युष्टायां द्रोणः शस्त्रभृतां
 वरः । स्वान्यनीकानि सर्वाणि प्राक्क्रामदूहितुं ततः ॥ १ ॥
 शूराणां गर्जितां राजन् संक्रुद्धानाममर्षिणाम् । श्रूयन्ते स
 गिरस्त्रिधाः परस्परवधैर्षिणाम् ॥ २ ॥ विस्मार्थं च धनूंष्यन्ते ज्याः
 करैः परिगृह्य च । विनिःश्वसन्तः प्राक्क्रोशन् क्षेदानौ च धन-
 क्षयः ॥ ३ ॥ विक्रोशान् सुस्त्रस्त्रनन्ये कृतधरान् समाहितान् ।
 पीतानाक्राशसंक्राशानसीन् केचिच्च चिच्छिपुः ॥ ४ ॥ चरन्तस्त्रि-
 मागांश्च शिच्छया । सङ्ग्राममनसः शूरा दृश्यन्ते स सहस्रयः ॥ ५ ॥
 सघण्टाश्वन्दनादिस्थाः स्वर्णवज्रविभूषिताः । समुत्क्षिप्य गदा-
 श्वान्ये पर्यपृच्छन्त पाण्डवम् ॥ ६ ॥ अन्ये बलमदीन्यन्ताः परिवै-
 र्याङ्गमालिनः । चक्रुः सखाधमाक्राशमुच्छ्रितेन्द्रध्वजोपमैः ॥ ७ ॥
 नानामहद्वरणैश्चान्ये विप्रितस्त्रगलङ्कृताः । सङ्ग्राममनसः शूरास्तत्र

तत्र व्यवस्थिताः ॥ ८ ॥ क्वार्जुनः क्व च गोविन्दः क्व च मानी
 वृकोदरः क्व च ते सहस्रस्तेषामाह्वयन्तो रणे तदा ॥ ९ ॥
 ततः शङ्खमुपाध्वाय त्रयन् वाजिनः स्वयम् । इतस्ततस्ताव्रचयन्
 द्रोणश्चरति वेगितः ॥ १० ॥ तेष्वनीकेषु सर्वेषु स्थितेष्वहव-
 नन्दिषु । भारहाजो महाराज जयद्रथमथाब्रवीत् ॥ ११ ॥ तं
 चैव सौमदत्तिश्च कर्णश्चैव महारथैः । अश्वत्थामा च शल्यश्च वृष-
 सेनः कृपस्तथा ॥ १२ ॥ अतं चाश्वसहस्राणां रथानाम्युतानि
 षट् । हिरण्मनां प्रभिन्नानां सहस्राणि चद्रुह्य ॥ १३ ॥ पदा-
 तीनां सहस्राणि दंशितान्येकविंशतिः । गव्यूतिषु त्रिमात्रासु
 नामनासाद्य तिष्ठत ॥ १४ ॥ तत्रस्थं त्वां न संशोदुं शक्ता देवाः
 सवासवाः । किं पुनः प्राण्डवाः सर्वे समाश्वसिहि सैन्यव ॥ १५ ॥
 एवमुक्तः समाश्वस्तः सिन्धुराजो जयद्रथः । सम्प्रायात् सह
 गान्धारैर्वृतस्तैश्च महारथैः ॥ १६ ॥ वर्भिभिः सादिभिर्यत्तैः पाश-
 पाणिभिरास्थितैः । चामरापीडिनः सर्वे जाम्बूनद्विभूषिताः
 ॥ १७ ॥ जयद्रथस्य राजेन्द्र हवाः साधुप्रसाहिनः । ते चैव
 सप्तसाहस्रास्त्रिसाहस्राश्च सैन्यवाः ॥ १८ ॥ मत्तानां सुविस्मृद्धानां
 हस्त्यारोहैर्बिभारहैः । नागानां भीमरूपाणां वर्भिणां रौद्र-
 कर्भिणाम् ॥ १९ ॥ अधर्धन सहस्रेण पुत्रो दुर्मर्षणस्तव । अग्रतः
 सर्वसैन्यानां युध्यमानो व्यवस्थितः ॥ २० ॥ ततो दुःशासनश्चैव
 विकर्णश्च तवात्मजौ सिन्धुराजार्थसिद्धार्थमग्रानीके व्यवस्थितौ
 ॥ २१ ॥ दीर्घौ हादृशगव्यूतिः पश्चार्द्धं पञ्चविस्तृतः । व्यूहः
 सचक्रशकटो भारहाजेन निर्मितः ॥ २२ ॥ नानानृपतिभिर्वीरैस्तत्र
 तत्र व्यवस्थितैः । रथाश्वगजपत्न्यौघैर्द्रोणेन विहितः स्वयम् ॥ २३ ॥
 पश्चार्द्धं तस्य पद्मस्य गर्भव्यूहः सुदुर्भिदः । शूचीपद्मस्य गर्भस्थो
 गूढो व्यूहः कृतः पुनः ॥ २४ ॥ एवमेतं महाव्यूहं व्यूह्य द्रोणो
 व्यवस्थितः । शूचीमुखि महेश्वासः कृतवर्मा व्यवस्थितः ॥ २५ ॥

अनन्तरञ्च काम्बोजौ जलसन्धश्च मारिष । दुर्योधनश्च कर्णश्च
तदनन्तरमेव च ॥ २६ ॥ ततः शतसहस्राणि योधानामनिवर्ति-
नाम् । व्यवस्थितानि सर्वाणि शकटं सुखरक्षिणाम् ॥ २७ ॥
तेषाञ्च पृष्ठतो राजा बलेन महता वृतः । जयद्रथस्ततो राजा
शूचीपार्श्वं व्यन्नस्थितः ॥ २८ ॥ शकटस्य तु राजेन्द्र भारद्वाजो
मुखे स्थितः । अनु तस्याभवद्भोजो जुगोपैनं ततः स्वयम् ॥ २९ ॥
श्वेतवर्मा वरोष्णीषो व्यूढोरस्को महाभुजः । धनुर्विस्फारयन्
द्रोणस्तस्थौ क्रुद्ध इवान्तकः ॥ ३० ॥ पताकिनं शोणहयं वेदी-
कृष्णाजिनध्वजम् । द्रोणस्य रथमालोक्य प्रहृष्टाः कुरवोऽभवन्
॥ ३१ ॥ सिद्धचारणसङ्घानां विस्मयः सुगहानभूत् । द्रोणेन
विहितं दृष्ट्वा व्यूहं क्षुब्धार्खवोपमम् ॥ ३२ ॥ समैलसागरवनां
नानाजनपदाकुलाम् । ग्रसेद्गूढः क्षितिं सर्वाभिति भूतानि मेनिरे
॥ ३३ ॥ बह्वरथमनुजाश्वपत्तिनागं प्रतिभयनिस्त्रनमद्भुतानुत्तमम् ।
अहितहृदयभेदनं महदै शकटमवेक्ष्य कृतं ननन्द राजा ॥ ३४ ॥

इतिद्रोणपर्वणि जयद्रथवधपर्वणि कौरवव्यूहनिर्माणे
सप्ताशीतोऽध्यायः ॥ ८७ ॥

सञ्जय उवाच । ततो व्यूढेष्वनीकेषु समुत्कृष्टेषु मारिषा
ताड्यमानासु भेरीषु मृदङ्गेषु नदत्सु च ॥ १ ॥ अनीकानाञ्च
संज्ञादि वादिवाणां च निस्त्रने । प्रध्यापितेषु शङ्खेषु सन्नादे लोम-
हर्षणे ॥ २ ॥ आवारयत्सु अनकैर्भरतेषु युयुत्सुषु । रौद्रे
मुहूर्त्ते संप्राप्ते सव्यसाची व्यदृश्यत ॥ ३ ॥ बल्लानां वायवानाञ्च
पुरस्तात् सव्यसाचिनः । वज्रलानि सहस्राणि प्राक्रीडंस्तत्र भारत
॥ ४ ॥ मृगाश्च घोरसन्नादाः शिवाश्चाशिवदर्शनाः । दक्षिणेन
प्रयातानामम्नाकं प्राणदंस्तथा ॥ ५ ॥ सनिब्रता ज्वलन्त्यश्च

पेतुस्त्वाः सहस्रयः । चचाल च मही कृतस्त्रा भये धीरे समु-
 त्यते ॥ ६ ॥ विश्वम्वाताः सनिर्वाता स्त्रवाः शर्करकर्षिणः ।
 ववुरायाति कौन्तेय सङ्ग्रामे समुपस्थिते ॥ ७ ॥ नाकुलिय शता-
 नीको वृष्टद्युम्नश्च पार्षतः । पाण्डवानामनीकानि प्राची तौ
 व्यूहतुस्तदा ॥ ८ ॥ ततो रथसहस्रेण हिरद्गानां शतेन च ।
 त्रिभिरश्वसहस्रैश्च पदातीनां शतैः शतैः ॥ ९ ॥ अर्धर्षमात्रे धनुषां
 सहस्रे तनयस्तव । अग्रतः सर्वसैन्यानां स्थितो दुर्मर्षणोऽब्रवीत्
 ॥ १० ॥ अद्य गाण्डीवधन्वानं तपन्तं युद्धदुर्मदम् । अहमावा-
 रयिष्यामि बेलैव मकरालयम् ॥ ११ ॥ अद्य पश्यन्तु सङ्ग्रामे धन-
 क्षयममर्षणम् । विषक्तमपि दुर्धर्ममश्रुकूटमिवाश्रमि ॥ १२ ॥
 तिष्ठध्वं रथिनो यूयं सङ्ग्राममभिकाङ्क्षिणः । युध्यामि संहतानेता-
 न्यशो भानं च वृद्धयन् ॥ १३ ॥ एवं ब्रुवन् महाराज महात्मा स
 महामतिः । महेष्वासैर्हतो राजन् महेष्वासो व्यवस्थितः ॥ १४ ॥
 ततोऽन्तक इव क्रुद्धः सवज्ज इव वासवः । दण्डपाणिरिवोसह्यो
 मृत्युः कालेन चोदितः ॥ १५ ॥ शूलपाणिरिवाक्षोभ्यो वरुणः
 पाशवानिव । युगान्ताग्निरिवाक्षिप्तान् प्रधव्यन् वै पुनः प्रजाः
 ॥ १६ ॥ क्रोधाभर्षबलोद्धूतो निवातकवचान्तकः । जयो जेता
 स्थितः सत्ये पारविष्यन्महाव्रतम् ॥ १७ ॥ आसुक्तकवचः खड्गौ
 जाम्बूनदकिरीटभृत् । सुभ्रमाख्याम्बरधरो खड्गदशारुकुण्डलः
 ॥ १८ ॥ रथप्रवरमास्थाव नरो नारायणानुगः । विधुन्वन्
 गाण्डिवं सङ्गेय बभौ सूर्य इवोदितः ॥ १९ ॥ सोऽग्रानीकस्य
 महत इषुपाते घनक्षयः । व्यवस्थाप्य रथं राजन् शङ्खं दधौ
 पतापवान् ॥ २० ॥ अथ कृष्णोऽप्यसंभ्रान्तः पार्थिव सह मारिष ।
 प्राध्मापयत् पाञ्चजन्यं शङ्खप्रवरभोजसा ॥ २१ ॥ तयोः शङ्खप्रणा-
 देन तव सैन्ये विशास्यते । आसन् संहृष्टरोमाणः कम्पिता गत-
 चेतसः ॥ २२ ॥ यथा दस्यन्ति भूतानि सर्वाण्यग्निनिस्सनात् ।

तथा शङ्खप्रणादेन वित्रेषुस्तव सैनिकाः ॥ २३ ॥ प्रसुप्तुः शङ्ख-
 न्नूतं वादनानि च सर्वशः । एवं सवाहनं सर्वमाविग्ममभवद्वलम्
 ॥ २४ ॥ सीदन्ति क्लानरा राजन् शङ्खशब्देन मारिष । विसंज्ञा-
 साभवन् केचित् केचिद्राजन् वितलसः ॥ २५ ॥ ततः कपिर्महा-
 नादं सह भूतैर्ध्वजालयैः । अकरोद्गदादिताव्यश्च भीषयंस्तव
 सैनिकाः ॥ २६ ॥ ततः शङ्खाश्च मेथ्यस्य मृदङ्गाश्चानकैः सह ।
 पुनरेवाभ्यहन्यन्त तव सैन्यप्रहर्षणाः ॥ २७ ॥ नानावादित्रसंज्ञादैः
 क्षेपितास्फोटिताकुलैः । सिन्दनादैः समुत्कृष्टैः समाहूतैर्महा-
 रथैः ॥ २८ ॥ तस्मिंस्तु तुमुले शब्दे भीरूणां भयवर्द्धने । अतीव-
 हृष्टो दाशार्हमब्रवीत् पाकशासनिः ॥ २९ ॥

इति द्रोणपर्वणि जयद्रथवधपर्वणि अर्जुनरथप्रवेशे
 अष्टाशीतितमोऽध्यायः ॥ ८८ ॥

अर्जुन उवाच । चोदयाश्वान् हृष्टीकेश यत्र दुर्मर्षणः स्थितः ।
 एतद्विद्धि गजानीकं प्रवेक्ष्याम्यरिवाहिनीम् ॥ १ ॥

सञ्जय उवाच । एवमुक्तो महाबाहुः केशवः सव्यसाचिना ।
 अचोदयद्वयान् तत्र यत्र दुर्मर्षणः स्थितः ॥ २ ॥ स सम्प्रहार-
 स्तुमुलः सम्प्रवृत्तः सुदारुणः । एकस्य च बहूनाञ्च रथनागनर-
 क्षयः ॥ ३ ॥ ततः सावक्रवर्षेण पल्लन्य द्रुव वृष्टिमान् । परा-
 नवाकिरत् पार्थः पर्वतानिव नीरदः ॥ ४ ॥ ते चापि रथिनः
 सर्वे तरिताः कृतहस्तवत् । अवाकिरन् वायुजालैस्ततः कृष्ण-
 धनञ्जयो ॥ ५ ॥ ततः क्रुद्धो महाबाहुर्वीर्यमाणाः परैर्युधि ।
 शिरांसि रथिनां पार्थः कायेभ्योऽपाहरच्छुरैः ॥ ६ ॥ उद्भ्रान्त-
 नयनेर्बह्वैः सन्दौष्टपुटैः शुभैः । सकुण्डलशिरस्त्राणैर्बभूवुः सम-
 कीर्यत ॥ ७ ॥ पुण्डरीकवनानीव विध्वस्तानि समन्ततः । विनि-

कीर्त्तानि योधनां वदनानि चक्राग्निरे ॥ ८ ॥ तपनीयतनुदाणाः
 संसिक्ताग्निरेण च । संसक्ता इव दृश्यन्ते मेघसङ्घाः सविद्युतः
 ॥ ९ ॥ अग्रेषां पततां राजन् अद्भ्योऽभूदसुधातले । कालेन परि-
 पक्षाणां तालानां पततामिव ॥ १० ॥ ततः कवचं किञ्चित्तु
 धनुर्बालम्ब्य तिष्ठति । किञ्चित् खड्गं विनिष्कृत्य भुजेनोद्यम्य
 तिष्ठति ॥ ११ ॥ पतितानि न जानन्ति शिरांसि पुरुषर्षभाः ।
 अमृद्यमाणाः सङ्गमे कौन्तेयं जयशृङ्गिनः ॥ १२ ॥ हयानामुत्त-
 माङ्गैश्च हस्तिहस्तैश्च मेदिनी । बाहुभिश्च शिरोभिश्च वीराणां सम-
 कीर्त्येत ॥ १३ ॥ अयं पार्थः कुतः पार्थ एष पार्थ इति प्रभो ।
 तव सैन्येषु योधानां पार्थभूतमिवाभवत् ॥ १४ ॥ अन्योऽन्यमपि
 चाजङ्गुरात्मानमपि चापरे । पार्थभूतमन्यन्त जगत् कालेन
 मोहिताः ॥ १५ ॥ निष्ठनन्तः सरुधिरा विसंज्ञा गाढवेदनाः ।
 शयाना वहवो वीराः कौर्त्तयन्तः स्वाम्भवान् ॥ १६ ॥ सभिन्दि-
 पाक्षाः सप्रासाः सशक्त्यृष्टिपरश्वधाः । सनिर्व्यूहाः सनिस्त्रिंशाः
 सशरासनतोमराः ॥ १७ ॥ सवाणवर्माभरणाः सगदाः साङ्गदा
 रणे । महाभुजगसङ्घाशा वाहवः परिवोपमाः ॥ १८ ॥ उद्दे-
 षन्ति विचेष्टन्ति सञ्चेष्टन्ति च सर्वशः । वेगं कुर्वन्ति संरव्या
 निहृताः परशेषुभिः ॥ १९ ॥ यो यः स्र समरे पार्थं प्रतिसंरभते
 नरः । तस्य तस्यान्तको वाणः शरीरमुपसर्पति ॥ २० ॥ नृत्यतो
 रथमार्गेषु धनुर्व्यायच्छतस्तथा । न कश्चित्तत्र पार्थस्य दृष्टेऽन्तर-
 मखपि ॥ २१ ॥ यत्तस्य घटमानस्य क्षिप्रं विस्फुजतः शरान् ।
 लाघवात् पाण्डुपुत्रस्य व्यस्यन्त परे जनाः ॥ २२ ॥ हस्तिनं
 हस्तिनन्तारमश्वमाश्वकमेव च । अभिनत् फाल्गुन वाणै-
 रथिनञ्च ससारथिम् ॥ २३ ॥ आवर्त्तमानमावृत्तं युध्यमानञ्च
 पाण्डवः । प्रमुखे तिष्ठमानञ्च न किञ्चिन्न निहन्ति सः ॥ २४ ॥
 यथोदयन् वै गगने सूर्यो हन्ति महत्तमः । तथार्जुनो गजा-

नीकमबधीत् कङ्कपत्रिभिः ॥ २५ ॥ हस्तिभिः पतितैर्भिन्नैस्तव
 सैन्यमदृश्यत । अन्तकाले यथाभूमिव्यवकीर्णा महीधरैः ॥ २६ ॥
 यथा मध्यन्दिने सूर्यो दुष्प्रेक्ष्यः पाणिभिः सदा । तथा घनक्षयः
 क्रुद्धो दुष्प्रेक्ष्यो युधि शत्रुभिः ॥ २७ ॥ तत्तथा तव पुत्रस्य सैन्यं
 युधि परन्तप । प्रभन्तन्द्रतमाविममतीव शरपीडितम् ॥ २८ ॥
 मारुतेनेव महता मेघानीकं व्यदीर्यत । प्रकाव्यमानं तत् सैन्यं
 नाशकत् प्रतिवीक्षितुम् ॥ २९ ॥ प्रतोदैश्चापि कोटीभिर्हृद्धारैः
 साधुवाहितः । कशापाष्णैर्गभिघातैश्च वाग्भिरुग्राभिरेव च ॥ ३० ॥
 चोदयन्तो हयांस्तूष्णं पलायन्ते स्म तावकाः । सादिनो रथिन-
 श्चैव पत्तयश्चार्जुनाहिताः ॥ ३१ ॥ पाष्णाङ्गुष्ठाङ्गुष्मैर्नागं चोदयन्त-
 स्तथा परे । सम्मोहिताः शरैश्चान्ये तमेवाभिमुखा ययुः । तव
 योधा हतोत्साहा विभ्रान्तमनसस्तदा ॥ ३२ ॥

इति द्रोणपर्वणि जयद्रथवधपर्वणि अर्जुनयुद्धे

एकोनवतोऽध्यायः ॥ ८९ ॥

धृतराष्ट्र उवाच । तस्मिन् प्रभग्ने सैन्याग्रे वेध्यमाने किरी-
 टिना । के तु तत्र रणे वीराः प्रत्युदीयुर्जनक्षयम् ॥ १ ॥ आहो-
 स्विच्छकटव्यूहं प्रविष्टा मोघनिस्रयाः । द्रोणमाश्रित्य तिष्ठन्तः
 प्राकारमकुतोभयम् ॥ २ ॥

सञ्जय उवाच । तवार्जुनेन सम्भग्ने तस्मिंस्तव बलेऽनघ ।
 हतवीरे हतोत्साहे पलायनकृतक्षणे ॥ ३ ॥ पाकशासनिनाभौक्ष्यं
 वेध्यमाने शरोत्तमैः । न तत्र कश्चित् सङ्ग्रामे शशाकार्जुनमौक्षि-
 तुम् ॥ ४ ॥ ततस्तव सुतो राजन् दृष्ट्वा सैन्यन्तथागतम् । दुःशा-
 सनो भयं क्रुद्धो युद्धायार्जुनमभ्यगात् ॥ ५ ॥ स काञ्चनविचित्रेण
 कवचेन समावृतः । जाखूनदशिरस्त्राणः शूरस्त्रीव्रपराक्रमः ॥ ६ ॥

नागानीकेन महता असन्निव महीमिमाम् । दुःशासनी महाराज
 सव्यसाचिनमावृणोत् ॥ ७ ॥ ह्नादेन गजघण्टानां शङ्खानां निन-
 देन च । ज्याक्षेपनिनदैश्चैव विरारेण च दन्तिनाम् ॥ ८ ॥ भू-
 दिशश्चान्तरिक्षञ्च शब्देनासीत् समावृतम् । स मुहूर्तः प्रतिभयो
 दारुणः समपद्यत ॥ ९ ॥ तान्दृष्ट्वापततस्तूर्खमङ्गुशैरभिचोदि-
 तान् । व्यालम्बहस्तान् संरव्यान् सपद्मानिव पर्वतान् ॥ १० ॥
 सिंहनादेन महता नरसिंहो धनञ्जयः । गजानीकमभिद्राणा-
 मभितो व्यधमच्छुरैः ॥ ११ ॥ महोर्मिणमिवोद्धूतं श्वसनेन महा-
 र्खवम् । किरौटो तद्गजानीकं प्राविशन्नकरो यथा ॥ १२ ॥
 काष्ठातीत इवादित्यः प्रतपन् सयुगक्षयं । ददृशे दिक्षु सर्वासु
 पार्थ परपुरञ्जयः ॥ १३ ॥ खुरशब्देन चाश्वानां नेमिघोषिण
 तेन च । तेन चोत्क्रुष्टशब्देन ज्यानिनादेन तेन च ॥ १४ ॥
 नादावादित्यशब्देन पाञ्चजन्यस्वनेन च । देवदत्तस्य घोषिण
 गाण्डीवनिनदेन च ॥ १५ ॥ मन्दवेगा नरा नागा बभूवुस्ते विचे-
 तसः । शरैराशीविषस्यैर्निर्मिन्नाः सव्यसाचिना ॥ १६ ॥ ते गजा
 विमिश्रैस्तीक्ष्णैर्युधि गाण्डीवचोदितैः । अनेकशतसाहस्रैः सर्वाङ्गेषु
 समर्पिताः ॥ १७ ॥ आरावं परमं कुला बध्यमानाः किरौटिना ।
 निपेतुरनिम्नं भूमौ छिन्नपद्मा इवादयः ॥ १८ ॥ अपरे दन्तवेष्टेषु
 कुक्षेषु च कटेषु च । शरैः समर्पिता नागाः क्रौञ्चवद्गान्दमुद्गः
 ॥ १९ ॥ गजस्कन्धगतानाञ्च पुरुषाणां किरौटिना । छियन्ते
 चोत्तमाङ्गानि भल्लैः सन्नतपर्वभिः ॥ २० ॥ सक्कुण्डलानां पततां
 शिरसां धरणीतले । पद्मानामिव सङ्घातैः पार्थशक्रे निवेदनम्
 ॥ २१ ॥ यन्त्रबद्धा विकवचा ब्रणार्ता रुधिरोक्षिताः । अमेल्लु
 युधि नागेषु मनुष्या विललम्बिरे ॥ २२ ॥ केचिद्दिकेन वाणेन
 सुसुक्तेन सपद्मिणा । हौ वयश्च विनिर्मिन्ना निपेतुद्धरणीतले
 ॥ २३ ॥ अतिविद्धाश्च नाराचैर्वमन्तो रुधिरं मुखैः । सारोहा

न्यपतन् भूमौ द्रुमवन्त इवाचलाः ॥ २४ ॥ मौर्वी ध्वजमधुसैव
 युगमौषां तथैव च । रयिनां कुट्टवामास भक्षैः सन्नतपर्वभिः
 ॥ २५ ॥ न सन्धन्त चाकर्षन् न विमुञ्चन् न चोदहन् । मण्डले-
 नैव धनुषा नृत्यन् पार्थः स्म दृश्यते ॥ २६ ॥ अतिविद्धाश्च नाराचै-
 र्वमन्तो रुधिरं मुखैः । मुहूर्त्तान्नपतन्नन्ये वारणा वसुधातले
 ॥ २७ ॥ उत्थितान्यगणेष्यानि कबन्धानि समन्ततः । अदृश्यन्त
 महाराज तस्मिन् परमसङ्कुले ॥ २८ ॥ सचापाः साङ्गुलित्राणाः
 सखङ्गाः साङ्गदा रणे । अदृश्यन्त भुजांश्चिन्ता हेमभरण-
 भूषिताः ॥ २९ ॥ सूपस्करैरधिष्ठानैरीषादण्डकबन्धुरैः । चक्रै-
 र्विमयितैरक्षैर्मन्त्रैश्च वज्रधा युगैः ॥ ३० ॥ चर्मचापधरैश्चैव व्यव-
 कीर्णैस्ततस्ततः । खगभिराभरणैर्वस्त्रैः पतितैश्च महाध्वजैः ॥ ३१ ॥
 निहतैर्वारणैरश्वैः क्षत्रियैश्च निपातितैः । अदृश्यत मही तत्र
 दारुणप्रतिदर्शना ॥ ३२ ॥ एवं दुःशासनबलं बध्यमानं किरी-
 टिना । सम्प्राद्ववन्महाराज व्यथितं सहनायकम् ॥ ३३ ॥ ततो
 दुःशासनस्त्रस्तः सहानीकः शराद्धितः । द्रोणं त्रातारमाकाङ्क्षन्
 शकटव्यूहमभ्यगात् ॥ ३४ ॥

इति द्रोणपर्वणि जयद्रथवधपर्वणि दुःशासनसैन्यपराभवे
 नवतितमोऽध्यायः ॥ ६० ॥

सञ्जय उवाच । दुःशासनबलं हत्वा सव्यसाची महारथः ।
 सिन्धुराजं परीप्सन् वै द्रोणानीकमुपाद्रवत् ॥ १ ॥ स तु
 द्रोणं समासाद्य व्यूहस्य प्रमुखे स्थितम् । कृताञ्जलिरिदं वाक्यं
 कृष्णस्यानुमतेऽब्रवीत् ॥ २ ॥ शिवेन ध्याहि मां ब्रह्मन् स्वस्ति
 चैव वदस्व मे । भवत् प्रासादादिच्छामि प्रवेष्टुं दुर्भिदां चम्रम्
 ॥ ३ ॥ भवान् पितृसमो मर्त्यं धर्मराजसमोऽपि च । तथा

कृष्णसमथैव सत्यमेतद्ब्रवीमि ते ॥ ४ ॥ अश्वत्थामा यथा तात
रक्षणीयस्त्वयानघ । तथाहमपि ते रक्ष्यः सदैव हिजसत्तम ॥ ५ ॥
तव प्रसादादिच्छेयं सिन्धुराजानमाहवे । निहन्तुं द्विपदां श्रेष्ठ
प्रतिज्ञां रक्ष मे विभो ॥ ६ ॥

सञ्जय उवाच । एवमुक्तस्तदाचार्यः प्रत्यवाच स्वयन्निव ।
सामजित्वा न वीभत्सो शक्यो जेतुं जयद्रथः ॥ ७ ॥ एतावदुक्त्वा
तं द्रोणः शरव्रातैरवाकिरत् । सरथाश्वध्वजं तौच्छैः प्रहसन् वै
ससारथिम् ॥ ८ ॥ ततोऽर्जुनः शरव्रातान् द्रोणास्याचार्यसायकैः ।
द्रोणमभ्यद्रवद्वाणैर्घोरैरस्त्रपैर्महत्तरैः ॥ ९ ॥ विव्याध च रणे द्रोण-
मनुमान्य विशास्यते । क्षत्रधर्मं समास्थाय नवभिः सायकैः पुनः
॥ १० ॥ तस्येषुभिषुभिश्चिच्छाद्द्रोणो विव्याध तावुभौ । विषाग्नि-
ज्वलितप्रख्यैरिषुभिः कृष्णपाण्डवौ ॥ ११ ॥ इयिष पाण्डवस्तस्य
वाणैश्चेत्तुं शरासनम् । तस्य चिन्ततस्त्वेवं फाल्गुनस्य महा-
त्मनः ॥ १२ ॥ द्रोणः शरैरसंभ्रान्तो ज्यां चिच्छेद्दाशु वीर्यवान् ।
विव्याध च हयानस्य ध्वजं सारथिमेव च ॥ १३ ॥ अर्जुनञ्च शरै-
र्वीरैः स्मयमानोऽभ्यवाकिरत् । एतस्मिन्नन्तरे पार्थः सञ्ज्यं कृत्वा
महद्बनुः ॥ १४ ॥ विशेषयिष्यन्नाचार्यं सर्वास्त्रविदुषां वरः ।
सुभोच षट्शतान् वाणान् गृहीत्वैकमिव द्रुतम् ॥ १५ ॥ पुनः
सप्तशतानन्यान् सहस्रञ्चानिर्वर्तिनाम् । चिक्षेपायुतशस्यान्यांस्तेऽप्यनु
द्रोणस्य तां चमूम् ॥ १६ ॥ तैः सम्यगस्त्रैर्बलिना कृतिना चित्र-
योधिना । मनुष्यवाजिमातङ्गा विद्धाः पेतुर्गतासवः ॥ १७ ॥
विसृताश्वध्वजाः पेतुः सञ्चिन्नायुधजीविताः । रथिनो रथमुखेभ्यः
सहसा शरपीडिताः ॥ १८ ॥ चूर्षिताक्षिप्रदग्धानां वज्रानिल-
ज्जताशनैः । तुल्यरूपा गजाः पेतुर्गिर्युग्राभ्युद्वेक्षनाम् ॥ १९ ॥
पेतुरश्वसहस्राणि प्रहतान्यर्जुनेषुभिः । हंसा हिमवतः प्रस्थे
वारिविप्रहता इव ॥ २० ॥ रथाश्वद्विपपत्तग्रीवाः सलिलौघा

इवाद्भुताः । युगान्तादित्यरश्मिग्राभैः पाण्डवास्त्वशरैर्हताः ॥ २१ ॥
 तं पाण्डवादित्यशरांशुजालं कुरुप्रवीरान् युधि निष्टपन्तम् । स
 द्रोणमेघः शरवृष्टिवेगैः प्राच्छादयन्मेघ इवार्करश्मिन् ॥ २२ ॥
 अथात्यर्थं विस्मृतेन द्विप्रतामसुभोजिना । आंजने वक्षसि द्रोणो
 नाराचेन धनञ्जयम् ॥ २३ ॥ स विह्वलितसर्वाङ्गः क्षितिकम्पे
 यथाचलः । धैर्यमालम्ब्य वीमत्सुद्रोणं विव्याध पत्रिभिः ॥ २४ ॥
 द्रोणस्तु पञ्चभिर्वाणैर्वासुदेवमताडयत् । अर्जुनञ्च त्रिसप्तत्या ध्वज-
 ज्वास्य त्रिभिः शरैः ॥ २५ ॥ विशेषयिष्यम् शिष्यञ्च द्रोणो राजन्
 पराक्रमी । अदृश्यमर्जनं चक्रे निमेषाच्छरवृष्टिभिः ॥ २६ ॥
 प्रसक्तान् पततोऽद्राक्ष्म भारद्वाजस्य सायकान् । मण्डलीकृत-
 मेवास्य धनुश्चादृश्यताडुतम् ॥ २७ ॥ तेऽभ्ययुः समरे राजन्
 वासुदेवधनञ्जयौ । द्रोणस्तृष्टाः सुयज्ञवः कङ्क्षपत्रपरिच्छदाः ॥ २८ ॥
 तद्दृष्ट्वा तादृशं युद्धं द्रोणपाण्डवयोस्तदा । वासुदेवो महाबुद्धिः
 कार्यवत्तामचिन्तयत् ॥ २९ ॥ ततोऽब्रवीद्वासुदेवो धनञ्जयमिदं
 वचः । पार्थ पार्थ महाबाहो न नः कालव्ययो भवेत् ॥ ३० ॥
 द्रोणमुत्सृज्य गच्छामः कृत्यमेतन्नहत्तरम् । पार्थश्चाप्यब्रवीत्
 कृष्णं यथेष्टमिति केशव ॥ ३१ ॥ ततः प्रदक्षिणं कृत्वा द्रोणं
 प्रायान्महाभुजम् । परिवृत्तश्च वीमत्सुरगच्छद्विस्मृजन् शरान् ॥ ३२ ॥
 ततोऽब्रवीत् स्वयं द्रोणः क्लेदं पाण्डव गम्यते । ननु नाम रणे
 शत्रुमजित्वा न निवर्त्तसे ॥ ३३ ॥

अर्जुन उवाच । गुरुर्भवान्न मे शत्रुः शिष्यः पुत्रसमोऽस्मि ते ।
 न चास्ति स पुमांस्त्र्योके यस्त्वां युधि पराजयेत् ॥ ३४ ॥

सञ्जय उवाच । एवं ब्रुवाणो वीमत्सुर्जयद्रथवधोत्तुकः ।
 त्वरायुक्तो महाबाहुस्तत् सैन्यं समुपाद्रवत् ॥ ३५ ॥ तं चक्ररश्मौ
 पाञ्चाङ्ग्यौ युधामन्यूत्तमौजसौ । अन्वयातां महात्मानौ विशन्तं
 तावकं बलम् ॥ ३६ ॥ ततो जयो महाराज कृतवर्मा च सात्त्वतः ।

काष्ठीजश्च श्रुतायुश्च धनञ्जयमवारयन् ॥ ३७ ॥ तेषां द्रव्यसह-
 खाणि रथानामनुयायिनाम् । अभीषाहाः शूरसेनाः शिवयोऽथ
 वशातयः ॥ ३८ ॥ मावेक्षका ललित्याश्च कैकया मदकास्तथा ।
 नारायणाश्च गोपालाः काष्ठीजानाञ्च ये गणाः ॥ ३९ ॥ कर्ष्मन्
 विजिताः पूर्वं सङ्ग्रामे शूरसम्भृताः । भारद्वाजं पुरस्कृत्य सृष्टा-
 त्मानोऽर्जुनं प्रति ॥ ४० ॥ पुत्रशोकाभिसन्तप्तं क्रुद्धं सत्युमिवा-
 न्तकम् । त्यजन्तं तुमुले प्राणान् सन्नद्धं चित्रयोधिनम् ॥ ४१ ॥
 गाह्वमानमनीकानि मातङ्गमिव यूथपम् । महेश्वासं पराक्रान्तं
 नरव्याघ्रमवारयन् ॥ ४२ ॥ ततः प्रवव्रते युद्धं तुमुलं लोम-
 हर्षणम् । अन्योऽन्यं वै प्रार्थयतां योधानामर्जुनस्य च ॥ ४३ ॥
 जयद्रथवधं प्रेप्सुमाचान्तं पुरुषर्षभम् । न्यवारयन्त संहिताः
 क्रिया व्याधिनिबोध्यितम् ॥ ४४ ॥

इति द्रोणपर्वणि जयद्रथवधपर्वणि द्रोणातिक्रमे

एकनवतोऽध्यायः ॥ ८१ ॥

सञ्जय उवाच । सन्निवृद्धस्तु तैः पार्थो महाबलपराक्रमः ।
 द्रुतं समनुयातश्च द्रोणेन रथिनां वरः ॥ १ ॥ किरन्निष्ठगणान्
 तीक्ष्णान् सरस्शीनिव भास्करः । तापयामास तत् सैन्यं दिहं
 व्याधिगणो यथा ॥ २ ॥ अश्वो विद्धो रथश्चिह्नः सारोहः
 पातितो गजः । हृत्वाणि चापविद्वानि रथाश्चक्रैर्विनाकृताः ॥ ३ ॥
 विद्रुतानि च सैन्यानि शरावर्तानि समन्ततः । इत्यासीत्तुमुलं
 युद्धं न प्राज्ञायत किञ्चन ॥ ४ ॥ तेषां संयच्छतां सङ्ग्रामे पर-
 श्वरमजिह्वागैः । अर्जुनो ध्वजिनीं राजन् अभीक्ष्णं समकम्पयत्
 ॥ ५ ॥ सत्यां चिकीर्षमाणस्तु प्रतिज्ञां सत्यसङ्करः । अभ्यद्रव-
 द्रथश्रेष्ठं शोणाश्वं श्वेतवाहनः ॥ ६ ॥ तं द्रोणः पञ्चविंशत्या

मर्मभिद्भिरजिह्वगैः । अन्तेवासिनमाचार्यो महेष्वासं समर्पयत्
 ॥ ७ ॥ तं तूर्खमिव वीनक्तुः सर्वशस्त्रभृतां वरः । अभ्यधाव-
 दिष्टूनस्यन्निष्ठुवेगविघातकान् ॥ ८ ॥ तस्याशुचिप्तान् भक्तान् हि
 भक्तैः सन्नतपर्वभिः । प्रत्यविध्यदमेयात्मा ब्रह्मास्त्रं समुदीरयन्
 ॥ ९ ॥ तदद्भुतमपश्याम द्रोणस्याचार्यकं युधि । यतमानो युवा
 नैनं प्रत्यविध्यद्यदर्जुनः ॥ १० ॥ क्षरन्निव महामेघो वारिधाराः
 सहस्रशः । द्रोणमेघः पार्थशैलं वर्षं शरवृष्टिभिः ॥ ११ ॥
 अर्जुनः शरवर्षन्तं ब्रह्मास्त्रेणैव मारिष । प्रतिजग्राह तेजस्वी
 वाणान् बाणैर्विघातयन् ॥ १२ ॥ द्रोणस्तु पञ्चविंशत्या श्वेत-
 वाहनमार्हयत् । वासुदेवञ्च सप्तत्या बाह्वीरुरसि चाशुगैः ॥ १३ ॥
 पार्थस्तु प्रहसन् धीमानाचार्यं सशरौघिणम् । विह्वजन्तं शितान्
 वाणानवारयत तं युधि ॥ १४ ॥ अथ तौ बध्यमानौ तु द्रोणेन
 रयसत्तमौ । आवर्जयेतां दुर्द्वेषं युगान्ताग्निमिवोत्थितम् ॥ १५ ॥
 वर्जयन्निशितान् वाणान् द्रोणचापविनिःसृतान् । किरीटमाली
 कौन्तेयो भोजानीकं व्यधातयत् ॥ १६ ॥ सोऽन्तरा कृतवर्माणं
 काम्बोजञ्च सुदक्षिणम् । अभ्ययाद्द्वैजं द्रोणं मैनाकमिव पर्व-
 तम् ॥ १७ ॥ ततो भोजो नरव्याघ्रो दुर्द्वेषं कुरुसत्तमम् । अविध्य-
 तूर्खमव्यग्रो दशभिः कङ्कपत्रिभिः ॥ १८ ॥ तमर्जुनः शतेनाजौ
 राजन् विव्याध पत्रिणा । पुनश्चान्यैस्त्रिभिर्वाणैर्मोहयन्निव सात्त्व-
 तम् ॥ १९ ॥ भोजस्तु प्रहसन् पार्थं वासुदेवञ्च माधवम् । एकैकं
 पञ्चविंशत्या सायकानां समर्पयत् ॥ २० ॥ तस्यार्जुनो धनुश्छित्त्वा
 विव्याधैनं त्रिषष्टिभिः । शरैरन्निशिखाकारैः क्रुद्धाशीविप्रसन्निभैः
 ॥ २१ ॥ अथान्यद्गुरुरादाय कृतवर्मा महारथः । पञ्चभिः
 सायकैस्तूष्णं विव्याधोरसि भारत ॥ २२ ॥ पुनश्च निशितैर्वाणैः
 पार्थं विव्याध पञ्चभिः । तं पार्थो नवभिर्वाणैराजघान स्तनान्तरे
 ॥ २३ ॥ दृष्ट्वा विषक्तं कौन्तेयं कृतवर्मरथं प्रति । चिन्तयामास

वार्ष्णीयो न नः कालात्ययो भवेत् ॥ २४ ॥ ततः कृष्णोऽब्रवीत्
 पाथं कृतवर्मणि मा दयाम् । कुरु सम्बन्धकं कृत्वा प्रमथ्येनं
 विधातय ॥ २५ ॥ ततः स कृतवर्माणं मोहयित्वाऽर्जुनः शरैः ।
 अभ्यगाज्जवनैरश्वैः काम्बोजानामनीकिनीम् ॥ २६ ॥ अमर्षितस्तु
 हार्दिक्यः प्रविष्टे श्वेतवाहने । विधुन्वन् सशरं चापं पाञ्चात्याभ्यां
 समागतः ॥ २७ ॥ चक्ररक्षौ तु पाञ्चात्यावर्जुनस्य पदानुगौ ।
 पथ्यवारयदायान्तौ कृतवर्मा तथेषुभिः ॥ २८ ॥ तावविध्यत् ततो
 भोजः कृतवर्मा शितैः शरैः । त्रिभिरेव युधामन्युं चतुर्भिश्चोत्तमौ-
 जसम् ॥ २९ ॥ तावप्येनं विविधतुर्दशभिर्दशभिः शरैः । त्रिभि-
 रेव युधामन्युरुत्तमौजास्त्रिभिस्तथा ॥ ३० ॥ सञ्चिच्छिदतुरगस्य
 ध्वजं कार्मुकमेव च । अथान्यङ्गनुरादाय हार्दिक्यः क्रोधमूर्च्छितः
 ॥ ३१ ॥ कृत्वा विधनुषौ वीरौ शरवर्षैरवाकिरत् । तावन्ये
 धनुषौ सज्ये कृत्वा भोजं विजघ्नतुः ॥ ३२ ॥ तेनान्तरेण वीमत्सु-
 र्विवेशामिद्ववाहिनीम् । न लेभाते तु तौ द्वारं वारितौ कृत-
 वर्मणा ॥ ३३ ॥ धार्तराष्ट्रेष्वनीकेषु यतमानौ मरर्षभौ । अनी-
 कान्यर्हयन् युद्धे लरितः श्वेतवाहनः ॥ ३४ ॥ नाबधीत् कृत-
 वर्माणं प्राप्तमप्यरिस्त्रदनः । तं दृष्ट्वा तु तथायान्तं शूरो राजा
 श्रुतायुधः ॥ ३५ ॥ अभ्यद्रवत् सुसंक्रुद्धो विधुन्वानो महद्भनुः । स
 पाथं त्रिभिरानर्च्छत् सप्तत्या च जनार्दनम् ॥ ३६ ॥ क्षुरप्रेण
 सुतीक्ष्णेण पार्थकेतुमताडयत् । ततोऽर्जुनो नवत्या तु शराणां
 नतपर्वणाम् ॥ ३७ ॥ आजघान भृशं क्रुद्धस्तोत्रैरिव महाहिपम् ।
 स तं न ममूषे राजन् पाण्डवेयस्य विक्रमम् ॥ ३८ ॥ अथैनं
 सप्तसप्तत्या नाराचानां समर्पयत् । तस्यार्जुनो धनुश्छित्त्वा शरा-
 वापं निहृत्य च ॥ ३९ ॥ आजघानोरसि क्रुद्धः सप्तभिर्नतपर्वभिः ।
 अथान्यङ्गनुरादाय स राजा क्रोधमूर्च्छितः ॥ ४० ॥ वासविं
 नवभिर्वाणैर्बाह्वोरसि चार्पयत् । ततोऽर्जुनः सप्तैव श्रुतायुध-

मरिन्दमः ॥ ४१ ॥ शरैरनेकसाहस्रैः पीडयामास भारत ।
 अश्वानां स्यावधीतृषां सारथिवृ महारथः ॥ ४२ ॥ विव्याध चैनं
 सप्तत्या नाराचानां महाबलः । हताश्वं रथमुत्सृज्य स तु राजा
 श्रुतायुधः ॥ ४३ ॥ अभ्यद्रवद्रणे पाथं गदामुद्यम्य वीर्यवान् ।
 वरुणस्यात्मजो वीरः स तु राजा श्रुतायुधः ॥ ४४ ॥ पर्श्याशा
 जननी यस्य शीततोया महानदी । तस्य माताब्रवीद्राजन् वरुणं
 पुत्रकारणात् ॥ ४५ ॥ अवध्योऽयं भवेत्लोकं शत्रूणां तनयो मम ।
 वरुणस्त्वब्रवीत् प्रीतो ददाम्यस्मै वरं हितम् ॥ ४६ ॥ दिव्यमस्त्रं
 सुतस्तेऽयं येनावध्यो भविष्यति । नास्ति वायमरत्नं वै मनुष्यस्य
 कथञ्चन ॥ ४७ ॥ सर्वेणावश्यमर्त्तव्यं जातेन सरिताम्बरे । दुर्धर्ष-
 स्त्वेष शत्रूणां रणेषु भविता सदा ॥ ४८ ॥ अस्त्रस्यास्य प्रभावो
 व्येतु ते मनसो ज्वरः । इत्युक्त्वा वरुणः प्रादात् गदां मन्त्रपुर-
 स्कृताम् ॥ ४९ ॥ यामासाद्य दुराधर्षः सर्वलोके श्रुतायुधः ।
 चवाच चैनं भगवान् पुनरेव जलेष्वरः ॥ ५० ॥ अयुध्यति न
 भोक्तव्या सा त्वय्येव पतेदिति । हन्यादिषा प्रतीपं हि प्रयोक्तार-
 मपि प्रभो ॥ ५१ ॥ न चाकरोत् स तहाक्यं प्राप्ते काले श्रुतायुधः ।
 स तया वीरघातिन्या जनार्दनमताडयत् ॥ ५२ ॥ प्रतिजग्राह
 तां कृष्णः पीतेनांसेन वीर्यवान् । नाकस्य यशौरिं सा विस्मं
 गिरिमिवानिलः ॥ ५३ ॥ पुत्युद्यान्ती तमेवैषा कृत्येव दुरधिष्ठिता ।
 जघान चास्थितं वीरं श्रुतायुधममर्षणम् ॥ ५४ ॥ हत्वा श्रुतायुधं
 वीरं धरणीमन्वपद्यत । गदां निर्वर्त्तितां दृष्ट्वा निहतञ्च श्रुता-
 युधम् ॥ ५५ ॥ हाहाकारो महास्तत्र सैन्यानां समजायत ।
 खेनास्त्रेण हतं दृष्ट्वा श्रुतायुधमरिन्दमम् ॥ ५६ ॥ अयुध्यमानाय
 ततः केशवाय नराधिप । क्षिप्ता श्रुतायुधेनाथ तस्मात्तमवधीकृत्वा
 ॥ ५७ ॥ यथोक्तं वरुणेनाजौ तथा स निधनं गतः । व्यस-
 श्राप्यपतङ्गमौ प्रेक्षतां सर्वधन्विनाम् ॥ ५८ ॥ पतमानस्तु स बभौ

पर्णाशायाः प्रियः सुतः । स भग्न इव वातेन वज्रशाखो वनस्पतिः
 ॥ ५८ ॥ ततः सर्वाणि सैन्यानि सेनासुखाश्च सर्वशः । प्राद्वन्त
 हतं दृष्ट्वा श्रुतायुधमरिन्दमम् ॥ ६० ॥ ततः काम्बोजराजस्य पुत्रः
 शूरः सुदक्षिणः । अथयोज्ज्वनैरश्वैः फाल्गुनं शत्रुसूदनम् ॥ ६१ ॥
 तस्य पार्थः शरान् सप्त प्रेषयामास भारत । ते तं शूरं विनिर्भय
 प्राविशन् धरणीतलम् ॥ ६२ ॥ सोऽतिविद्वः शरैस्तीक्ष्णैर्गाण्डीव-
 प्रेषितैर्मृधे । अर्जुनं प्रतिविब्याध दशभिः कङ्कपत्रिभिः ॥ ६३ ॥
 वासुदेवं त्रिभिर्विद्धा पुनः पार्थश्च पञ्चभिः । तस्य पार्थो धनु-
 श्छित्त्वा केतुं चिच्छेद मारिष ॥ ६४ ॥ भक्त्याभ्यां भयतीक्ष्णाभ्यां
 तच्च विब्याध पाण्डवः । स तु पार्थं त्रिभिर्विद्धा सिंहनादमथा-
 नदत् ॥ ६५ ॥ सर्वपारशवौञ्चैव शक्तिं शूरः सुदक्षिणः । सषण्ठां
 प्राक्षिणोद्घोरां क्रुद्धो गाण्डीवधन्वने ॥ ६६ ॥ सा ज्वलन्ती महो-
 ल्लेव तमासाद्य महारथम् । सविस्फुलिङ्गा निर्भय निपपात
 महीतले ॥ ६७ ॥ शक्त्या लभितो गाढं सूक्ष्मयातिपरिप्लुतः ।
 तमाश्वस्य महातेजाः खड्गणी परिलेलिहन् ॥ ६८ ॥ तं चतु-
 र्दशभिः पार्थो नाराचैः कङ्कपत्रिभिः । साश्वध्वजधनुःसूतं विब्या-
 धाचिन्त्यविक्रमः ॥ ६९ ॥ रथञ्चान्यैः सुवज्रभिश्चक्रे विशकलं शरैः ।
 सुदक्षिणन्तं काम्बोजं भोषसङ्कल्पविक्रमम् ॥ ७० ॥ विभेद हृदि
 वाणेन पृथुधारेण पाण्डवः । स भिन्नवर्मी सस्ताङ्गः प्रभ्रष्ट-
 सुकुटाङ्गदः ॥ ७१ ॥ पपाताभिमुखः शूरो यन्त्रमुक्त इव ध्वजः ।
 गिरेः शिखरजः श्रीमान् सुशाखः सुप्रतिष्ठितः ॥ ७२ ॥ निर्भग्न
 इव वातेन कर्षिकारौ हिमात्यये । शेते स निहतो भूमौ
 काम्बोजास्तरणोचितः ॥ ७३ ॥ महार्हाभरणोपेतः सानुमानिव
 पर्वतः । सुदर्शनीयस्ताम्राक्षः कर्षिना स सुदक्षिणः ॥ ७४ ॥
 पुत्रः काम्बोजराजस्य पार्थेन विनिपातितः । धारयन्नग्निसङ्काशां
 शिरसा काञ्चनीं स्रजम् ॥ ७५ ॥ अशोभत महाबाहुर्ध्वसर्भुमौ

निपातितः । ततः सर्वाणि सैन्यानि व्यद्ववन्त सुतस्य ते । हतं
श्रुतायुधं दृष्ट्वा काम्बोजञ्च सुदक्षिणम् ॥ ७६ ॥

इति द्रोणपर्वणि जयद्रथवधपर्वणि श्रुतायुधसुदक्षिणवधे
दिनवतोऽध्यायः ॥ ८२ ॥

सञ्जय उवाच । हते सुदक्षिणे राजन् वीरे चैव श्रुतायुधे ।
जवेनाभ्यद्ववन् पार्थं कुपिताः सैनिकास्तव ॥ १ ॥ अभीषाह्याः
भूरसेनाः शिवयोऽथ वशातयः । अभ्यवर्षस्ततो राजन् भरवर्षै-
र्जनञ्जयम् ॥ २ ॥ तेषां षष्टिमतानन्यान् प्राधमत् पाण्डवः शरैः ।
ते स भीताः पलायन्ते व्याघ्रात् क्षुद्रमृगा इव ॥ ३ ॥ ते निवृत्ताः
पुनः पार्थं सर्वतः पथंवारयन् । रणे सपत्नान्निघ्नन्तं जिगीषन्तं
परान् युधि ॥ ४ ॥ तेषामापततां तूष्णं गाण्डीवप्रेषितैः शरैः ।
शिरांसि पातयामास बाहूँश्चापि धनञ्जयः ॥ ५ ॥ शिरोभिः
पतितैस्तत्र भूमिरासीन्निरन्तरा । अभ्रच्छायेव चैवासीद्वाङ्मय-
वलैर्युधि ॥ ६ ॥ तेषु तूत्साद्यमानेषु क्रोधामर्षसमन्वितौ । श्रुता-
युश्चाच्चतायुश्च धनञ्जयमयुध्यताम् ॥ ७ ॥ बलिनौ स्पर्धिनौ वीरौ
कुलजौ बाह्णशालिनौ । तावेनं भरवर्षाणि सव्यदक्षिणमस्यताम्
॥ ८ ॥ त्वरायुक्तौ महाराज प्रार्थयानौ महद्ययः । अर्जुनस्य
वधप्रेप्सुः पुत्रार्थं तत्र धन्विनौ ॥ ९ ॥ तावर्जुनं सहस्रेण पत्रिणां
नतपर्वताम् । पूरयामासतुः क्रुद्धौ तडागं जलदौ यथा ॥ १० ॥
श्रुतायुश्च ततः क्रुद्धस्तोमरेण धनञ्जयम् । आजघान रथश्रेष्ठः
पीतेन निशितेन च ॥ ११ ॥ सोऽतिविद्धो बलवतश्चक्रुणा शत्रु-
कर्षणः । जगाम परमं मोहं मोहयन् केशवं रणे ॥ १२ ॥
एतस्मिन्नेव काले तु सोऽच्युतायुर्महारथः । शूलेन भृशतीक्ष्णेण
ताडयामास पाण्डवम् ॥ १३ ॥ हते चारं हि स ददौ पाण्डवस्य

महात्मनः । पार्थोऽपि भृशसंविद्धो ध्वजयष्टिं समाश्रितः ॥१४॥
 ततः सर्वस्य सैन्यस्य तावकस्य विशास्यते । सिंहनादो महानासीत्
 हतं मत्वा धनञ्जयम् ॥ १५ ॥ कृष्णश्च भृशसन्तप्तो दृष्ट्वा पार्थं विचे-
 तनम् । आश्वासयत् सुहृद्याभिर्वाग्भिस्तत्र धनञ्जयम् ॥ १६ ॥
 ततस्तौ रथिनां श्रेष्ठौ लव्यलव्यौ धनञ्जयम् । वासुदेवञ्च वार्ष्णेयं
 शरवर्षः समन्ततः ॥ १७ ॥ सचक्रकूवररथं साश्वध्वजपताकिनम् ।
 अदृश्यं चक्रतुर्युद्धे तदद्भुतमिवाभवत् ॥१८॥ प्रत्याश्वस्तस्तु दीमल्लुः
 श्नकैरिव आरत । प्रेतराजपुरं प्राप्य पुनः प्रत्यागतो यथा ॥२०॥
 संकनं शरजालेन रथं दृष्ट्वा सकेशवम् । शत्रू चाभिसुखौ दृष्ट्वा
 द्रौप्यमानाविवानलौ ॥ २१ ॥ प्रादुश्चक्रे ततः पार्थः शाक्रमस्त्रं
 महारथः । तस्मादासन् सहस्राणि शराणां नतपर्वणाम् ॥ २२ ॥
 ते जघ्नुस्तौ महेश्वासौ ताभ्यां सुक्ताश्च सनयकाः । विचेरुराकाश-
 गताः पार्थवाणविदारिताः ॥ २३ ॥ प्रतिहत्य शरांस्तूष्णं शर-
 वेगेन पाण्डवः । प्रतस्थे तत्र तत्रैव बोधयन् वै महारथान् ॥२४॥
 तौ च फाल्गुनवाणौधैर्विवाह्मशिरसौ कृतौ । वसुधामन्वपद्येतां
 बातनुन्नाविव द्रुमौ ॥ २५ ॥ श्रुतायुषश्च निधनं बधश्चैवाच्युतायुषः ।
 लोकविस्मापनमभूत् समुद्रस्येव शोषणम् ॥ २६ ॥ तयोः पद्मा-
 नुगान् हत्वा पुनः पञ्चाशतं रथान् । प्रत्यगात् भारतीं सेनां
 निघ्नन् पार्थो वरान् वरान् ॥ २७ ॥ श्रुतायुषश्च निहतं प्रेक्ष्य
 चैवाच्युतायुषम् । निवतायुश्च संक्रुद्धो दीर्घायुश्चैव भारत ॥२८॥
 पुत्रौ तयोर्नरश्रेष्ठौ कौन्तेयं प्रतिजग्मतुः । किरन्तौ विविवान्
 वाणान् पितृव्यसनकषितौ ॥ २९ ॥ तावर्जुनो मुहूर्त्तेन शरैः
 सन्नतपर्वभिः । प्रैषयत् परमक्रुद्धो यमस्य सदनं प्रति ॥ ३० ॥
 लोडयन्तमनीकानि हिपं पद्मसरो यथा । नाशक्रवन् वारयितुं
 पार्थं क्षत्रियपुङ्गवाः ॥ ३१ ॥ अङ्गास्तु मजचारेण पाण्डवं पथ्य-
 वारयन् । क्रुद्धाः सहस्रशो राजान् शिञ्जिता हस्तिसादिनः ॥३२॥

दुर्योधनसमादिष्टाः कुक्षरैः पर्वतोपमैः । प्राच्याश्च दक्षिणा-
 त्याश्च कलिङ्गप्रमुखा नृपाः ॥ ३३ ॥ तेषामापततां शीघ्रं गाण्डीव-
 प्रेषितैः शरैः । निचक्रत् शिरांस्यग्री वाहनपि संभूषणान् ॥ ३४ ॥
 तैः शिरोभिर्मही कीर्णा वाहभिश्च रुद्राङ्गदैः । वभौ कनक-
 पाशाणा भुजगैरिव संवृता ॥ ३५ ॥ वाहवो विप्रिखैश्चिन्ताः
 शिरांस्युन्मथितानि च । पतमानान्यदृश्यन्त द्रुमेभ्य इव पक्षिणः
 ॥ ३६ ॥ शरैः सहस्रशो विद्धा हिपाः प्रसृतशोणिताः । अदृश्य-
 न्तादयः काले गैरिकाम्बुधवा इव ॥ ३७ ॥ निहताः शिरते स्नान्ये
 वीरत्सोर्निधितैः शरैः । गजपृष्ठगता स्नेच्छा नानाविद्धतदर्शनाः
 ॥ ३८ ॥ नानावेद्यधरा राजन् नानाशस्त्रौघसंवृताः । रुधिर-
 णानुलिप्ताश्च भान्ति चित्रैः शरैर्हताः ॥ ३९ ॥ शोणितं निर्वमन्ति
 स हिपाः पार्थशराहताः । सहस्रयश्चिन्नगात्राः सारोहाः
 सपदानुगाः ॥ ४० ॥ चुक्रुशुश्च निपेतुश्च बभ्रमुश्चापरे दिशः ।
 ज्यं तस्ताश्च वहवः स्तानेव मष्टदुर्गजाः ॥ ४१ ॥ सान्तराशुधिन-
 शैव दिग्गस्तौक्ष्ण्यविप्रोपमाः । विदन्त्यसुरमायां ये सुधोरा धीर-
 चक्षुषः ॥ ४२ ॥ यवनाः पारदाश्चैव शकाश्च सह वाहिकैः । गो-
 धोनिप्रभवा स्नेच्छाः कालकल्पाः प्रहारिणः ॥ ४३ ॥ दार्वाति-
 सारा हरदाः पुण्ड्राश्चैव सहस्रशः । ते न शक्याः स सङ्घातुं
 द्राताः शतसहस्रशः ॥ ४४ ॥ अभ्यवर्षन्त ते सर्वे पाण्डवं निधितैः
 शरैः । अवाकिरंश्च ते स्नेच्छा नानाशुद्धविभारदाः ॥ ४५ ॥ तेषां
 नपि सचर्जासु शरवृष्टिं धनक्षयः । दृष्टिस्तथाविधा द्वाशी-
 च्छूलभानानिवायतिः ॥ ४६ ॥ अभ्रच्छायाविव शरैः सैन्ये कृत्वा
 धमक्षयः । मुण्डार्द्धमुण्डान् जटिलान् शूचीजलिललालसान् ॥ ४७ ॥
 स्नेच्छानघातयत् सर्वान् सजेतानस्त्वतेजसा । शरैश्च शतशो विद्धास्तैः
 सङ्घागिरिचारिणः ॥ ४८ ॥ प्राद्वन्त रणे भीता गिरिगह्वर-
 दासिनः । गजाश्चसाहिस्नेच्छानां पतितानां धितैः शरैः ॥ ४९ ॥

वलाः कक्षा वृक्षा भूमावपिवन्नुधिरं मुदा । पत्तप्रखरयनागैश्च
 प्रच्छन्नकृतसङ्गमाम् ॥ ५० ॥ शरवर्षप्लवां घोरां केशवैवलयाद-
 लाम् । प्रावर्त्तयन्नदीसुग्रां शोणितौषतरङ्गिणीम् ॥ ५१ ॥ किन्ना-
 डुलिच्छुद्रमत्सरां युगान्ते कालसन्निभाम् । अकरोद्भजसम्बाधां
 नदीमुत्तरशोणिताम् ॥ ५२ ॥ दिहेभ्यो राजपुत्राणां नागाश्च-
 रयसादिनाम् । यथा स्थलञ्च निम्नञ्च न स्याद्वर्षति वासवे ॥ ५३ ॥
 तथासौत् पृथिवी सर्वा शोणितेन परिप्लुता । षट्सहस्रान्
 हयान् वीरान् पुनर्हृष्यतान् वरान् ॥ ५४ ॥ प्राक्षिणोन्मृत्यु-
 लोकाय क्षत्रियान् क्षत्रियर्षभः । शरैः सहस्रशो विद्धा विधिवत्
 कल्पिता हिपाः ॥ ५५ ॥ शरते भूमिमासाय शैला वज्रहता
 इव । सवाजिरथमातङ्गान् निघ्नन् व्यचरदर्जुनः ॥ ५६ ॥ प्रभिन्न
 इव मातङ्गो मृदून् नलवनं यथा । भूरिद्रुमलतागुल्मं शुष्केन्धन-
 दणोलपम् ॥ ५७ ॥ निर्देहेदनलोऽरण्यं यथा वायुसमीरितः ।
 सेनारण्यं तव तथा कृष्णानिलसमीरितः ॥ ५८ ॥ शरार्चिरदहत्
 क्रुद्धः पाण्डवान्निर्जनञ्जयः । भून्यान् कुर्वन् रथोपस्थान् मानवैः
 संस्तरन्महीम् ॥ ५९ ॥ प्राण्त्वदिव सम्बाधे चापहस्तो धनञ्जयः ।
 वज्रकल्पे शरैर्भूमिं कुर्वन्नुत्तरशोणिताम् ॥ ६० ॥ प्राविशद्भारतीं
 सेनां संक्रुद्धो वै धनञ्जयः । तं श्रुतायुस्तयाम्बष्ठो ब्रजमानं न्यवा-
 रयत् ॥ ६१ ॥ तस्यार्जुनः शरैस्तीक्ष्णैः कङ्कपत्रपरिच्छदैः ।
 न्यपातयद्दयान् शीघ्रं यतमानस्य मारिष ॥ ६२ ॥ धनुषास्या-
 परैश्छित्त्वा शरैः पाथीं विचक्रमे । अम्बष्ठस्तु गदां गृह्य क्रोध-
 पर्याकुलेक्षणः ॥ ६३ ॥ आससाद रणे पाथं केशवञ्च महारथम् ।
 ततः सम्प्रहरन् वीरो गदामुद्यम्य भारत ॥ ६४ ॥ रथमावार्थ्य
 गदया केशवं समताडयत् । गदया ताडितं दृष्ट्वा केशवं पर-
 वीरहा ॥ ६५ ॥ अर्जुनोऽथ भृशं क्रुद्धः सोऽम्बष्ठं इति भारत ।
 ततः शरैर्हमपुष्टैः सगदं रथिनां वरम् ॥ ६६ ॥ छादयामास

समरे भेषः सूर्यमिवोदितम् । अथापरैः शरैश्चापि गदां तस्य
महात्मनः ॥ ६७ ॥ अचूर्णयन्तदा पार्थस्तदद्भुतमिवाभवत् । अथ
तां पतितान् दृष्ट्वा गृह्यान्त्यां च महागदाम् ॥ ६८ ॥ अर्जुनं वासु-
देवञ्च पुनः पुनरताडयत् । तस्यार्जुनः क्षुरप्राभ्यां सगदावुद्यतौ
भुजौ ॥ ६९ ॥ चिच्छेदेन्द्रध्वजाकारौ शिरश्चान्येन पत्रिणा । स
पपात हतो राजन् वसुधामनुनादयन् ॥ ७० ॥ इन्द्रध्वज इवोत्-
सृष्टो यन्त्रनिर्मुक्तबन्धनः । रथानीकावगाढश्च वारणाश्वशतै-
र्वृतः । अदृश्यत तदा पार्थो धनैः सूर्य इवावृतः ॥ ७१ ॥

इति द्रोणपर्वणि जयद्रथवधपर्वणि अस्वष्ठवधे
त्रिनवतीऽध्यायः ॥ ८३ ॥

सञ्जय उवाच । ततः प्रविष्टे कौन्तेये सिन्धुराजजिघांसया ।
द्रोणानीकं विनिर्मिय भोजानीकञ्च दुस्तरम् ॥ १ ॥ काम्बोजस्य
च दायादे हते राजन् सुदक्षिणे । श्रुतायुधे च विक्रान्ते निहते
सव्यसाचिना ॥ २ ॥ विप्रद्रुतेष्वनीकेषु विध्वस्तेषु समन्ततः ।
प्रभङ्गं स्वबलं दृष्ट्वा पुनस्ते द्रोणमभ्यधात् ॥ ३ ॥ त्वरन्नेकरथेनैव
समेत्य द्रोणमब्रवीत् । गतः स पुरुषव्याघ्रः प्रमथ्येमां महाचमूम्
॥ ४ ॥ अथ बुद्ध्या समीक्षस्व किन्तु कार्यमनन्तरम् । अर्जुनस्य
विधाताय दारुणेऽस्मिन् जनक्षये ॥ ५ ॥ यथा स पुरुषव्याघ्रो न
हन्येत जयद्रथम् । तथा विधत्स्व भद्रं ते त्वं हि नः परमा-
श्रुतिः ॥ ६ ॥ असौ धनञ्जयानिर्हि कोपमास्तचोदितः । सेना-
कक्षं दहति मे वक्त्रिः कक्षमिवोत्थितः ॥ ७ ॥ अतिक्रान्ते हि
कौन्तेये भिक्षा सैन्यं परन्तप । जयद्रथस्य शोभारः संशयं परमं
युताः ॥ ८ ॥ स्थिरा बुद्धिर्नरेन्द्राणां आसीद्ब्रह्मविदाम्बर ।

नातिक्रमिष्यति द्रोणं जातु जीवन् धनञ्जयः ॥ ९ ॥ योऽप्यौ
 पार्थो व्यतिक्रान्तो मिषतस्ते महाद्युते । सर्वं ह्यद्यातुरं मन्ये
 नैतदस्ति बलं मम ॥ १० ॥ जानामि त्वां महाभाग पाण्डवानां
 हिते रतम् । तथा मुञ्चामि च ब्रह्मान् कार्यवत्तां विचिन्तयन्
 ॥ ११ ॥ यथाशक्ति च ते ब्रह्मान् वर्तये वृत्तिमुत्तमाम् । प्रीणामि
 च यथाशक्ति तच्च त्वं नावबुध्यसे ॥ १२ ॥ अस्मान्न ज्ञं सदा भक्ता-
 निच्छस्यमितविक्रम । पाण्डवान् सततं प्रीणास्यस्माकं विप्रिये
 रतान् ॥ १३ ॥ अस्मानेवोपजीवस्त्वमस्माकं विप्रिये रतः । न ह्यहं
 त्वां विजानामि मधुदिग्धमिव क्षुरम् ॥ १४ ॥ नादास्यच्चेद्वरं मह्यं
 भवान् पाण्डवनिग्रहे । नावारयिष्यं गच्छन्तमहं सिन्धुपतिं गृहान्
 ॥ १५ ॥ मया त्वार्थसमानेन तत्तत्स्वाणमबुद्धिना । आश्वासितः
 सिन्धुपतिर्मोहाद्वृत्तश्च ऋत्यवे ॥ १६ ॥ यमदंष्ट्रान्तरं प्राप्नो मुचे-
 तापि हि मानवः । नार्जुनस्य वशं प्राप्नो मुचेताजौ जयद्रथः
 ॥ १७ ॥ स तथा कुरु प्रीणाश्व यथा मुचेत सैन्यवः । मम
 चार्त्तप्रलापानां माक्रुधः पाहि सैन्यवम् ॥ १८ ॥

द्रोण उवाच । नाभ्यसूयामि ते वाक्यमश्वत्याम्नापि मे समः ।
 सत्यं तु मे प्रवक्ष्यामि तज्जुषस्व विशास्यते ॥ १९ ॥ सारथिप्रवरः
 कृष्णः श्रीघ्राश्वस्य हयोत्तमाः । अल्पञ्च विवरं कृत्वा तूष्णं याति
 धनञ्जयः ॥ २० ॥ किन्न पश्यसि वाणौघान् क्रोशमात्रे किरी-
 टिनः । पश्चाद्रथस्य पतितान् क्षिप्तान् श्रीघ्रं हि गच्छतः ॥ २१ ॥
 न चाहं श्रीघ्रयानेऽय समर्थो वयसान्वितः । सेनामुखे च पार्थाना-
 भेतद्वलमुपस्थितम् ॥ २२ ॥ युधिष्ठिरश्च मे ग्राह्यो मिषतां सर्व-
 धन्विनाम् । एवं मया प्रतिज्ञातं क्षत्रमध्ये महाभुज ॥ २३ ॥
 धनञ्जयेन चोत्सृष्टो वर्तते प्रमुखे नृप । तस्माद्गूहमुखं हित्वा
 नाहं योत्सगामि फाल्गुनम् ॥ २४ ॥ तुल्याभिजनकर्माणं शत्रुमेकं
 सहायवान् । गत्वा योधय माभैस्त्वं त्वं ह्यस्य जगतः पतिः ॥ २५ ॥

राजा शूरः कृती दक्षो जेतुं परपुरञ्जय । वीरः स्वयं प्रयात्स्व
यत्र पार्थो धनञ्जयः ॥ २६ ॥

दुर्योधन उवाच । कथं त्वामप्यतिक्रान्तः सर्वशस्त्रभृतांवरम् ।
धनञ्जयो मया शक्य आचार्य्य प्रतिवाधितुम् ॥ २७ ॥ अपि शक्यो
रणे जेतुं वज्रहस्तः पुरन्दरः । नार्जुनः समरे शक्यो जेतुं पर-
पुरञ्जयः ॥ २८ ॥ येन भोजश्च हार्दिक्यो भवांश्च त्रिदशोपमः ।
अस्त्रप्रतापेन जितौ श्रुतायुश्च निवर्द्धितः ॥ २९ ॥ सुदक्षिणश्च
निहतः स च राजा श्रुतायुधः । श्रुतायुश्चाच्युतायुश्च क्लृप्तायु-
तशो हताः ॥ ३० ॥ तं कथं पाण्डवं युद्धे दहन्तमिव पावकम् ।
प्रतियोत्स्यामि दुर्धर्षं तमहं शस्त्रकोविदम् ॥ ३१ ॥ क्षमञ्च मन्यसे
युद्धं मम तेनाद्य संयुगे । परवानस्ति भवति प्रेष्यवद्रक्ष मे यशः ॥ ३२ ॥

द्रोण उवाच । सत्यं वदसि कौरव्य दुरोधर्षो धनञ्जयः ।
अहन्तु तत् करिष्यामि यथैनं प्रसहिष्यसि ॥ ३३ ॥ अङ्गुतश्चायं
पश्यन्तु लोके सर्वधनुर्धराः । विप्रहन्तं त्वयि कौन्तेयं वासुदेवस्य
पश्यतः ॥ ३४ ॥ एष ते कवचं राजंस्तथा बभ्रामि काञ्चनम् ।
यथा नराणां नास्त्राणि प्रहरिष्यन्ति ते रणे ॥ ३५ ॥ यदि त्वं
मासुरसुराः सयक्षोरगराक्षसाः । योधयन्ति त्वयो लोकाः सनरा
नास्ति ते भयम् ॥ ३६ ॥ न कृष्णो न च कौन्तेयो न चान्यः शस्त्र-
भृद्वरे । शरानर्पयितुं कश्चित् कवचे तव शक्यति ॥ ३७ ॥ स
त्वं कवचमास्थाय क्रुद्धमद्य रणेऽर्जुनम् । त्वरमाणः स्वयं याहि
न त्वासौ विचहिष्यति ॥ ३८ ॥

सञ्जय उवाच । एवमुक्त्वा त्वरन्द्गोणः स्पृष्ट्वाश्वो वर्म भास्करम् ।
आवबन्धाद्भुततमं जपन् मन्त्रान् यथाविधि ॥ ३९ ॥ रणे तस्मिन्
सुमहति विजयस्य सुतस्य ते । विसिन्नापयिषुर्लोकान् विजया
ब्रह्मवित्तमः ॥ ४० ॥

द्रोण उवाच । करोतु सस्ति ते ब्रह्मा ब्रह्मा चापि विजय

ययः । सरीसृपाश्च ये अष्टास्तेभ्यस्ते स्वस्ति भारत ॥ ४१ ॥
 ययातिर्नङ्गप्रथैव धुन्धुमारो भगीरथः । तुभ्यं राजर्षयः सर्वे
 स्वस्ति कुर्वन्तु सर्वशः ॥ ४२ ॥ स्वस्ति तेऽस्त्रवेकपादेभ्यो बह्वपादेभ्य
 एव च । स्वस्त्र्यस्त्रपादेभ्यश्च नित्यं तव महारणे ॥ ४३ ॥ स्वाहा
 स्वधा शची चैव स्वस्ति कुर्वन्तु ते सदा । लक्ष्मीरुन्मती चैव
 कुरुतां स्वस्ति तेऽनघ ॥ ४४ ॥ असितो देवलस्यैव विश्वामित्र-
 स्तथाङ्गिराः । वसिष्ठः कश्यपश्चैव स्वस्ति कुर्वन्तु ते नृप ॥ ४५ ॥
 धाता विधाता लोकेशादिभ्यश्च सदिगीश्वराः । स्वस्ति तेऽद्य
 प्रयच्छन्तु कार्तिकेयश्च षट्सुखः ॥ ४६ ॥ विवस्वान् भगवान्
 स्वस्ति करोतु तव सर्वशः । दिग्गजाश्चैव चत्वार चितिश्च गगनं
 ग्रहाः ॥ ४७ ॥ अथस्ताद्वरणीं योऽसौ सदा धारयते नृप ।
 शेषश्च पन्नगश्चेष्टः स्वस्ति तुभ्यं प्रयच्छतु ॥ ४८ ॥ गान्धारे युधि
 विक्रम्य निर्जिताः सुरसत्तमाः । पुरा वृत्रेण दैत्येन भिन्नदेहाः
 सहस्रशः ॥ ४९ ॥ हृततेजोबलाः सर्वे तदा सेन्द्रा दिवौकसः ।
 ब्रह्माणं शरणं जम्मुर्वृत्राङ्गीता महासुरात् ॥ ५० ॥

देवा ऊचुः । प्रमर्दितानां वृत्रेण देवानां देवसत्तम । गति-
 र्भव सुरश्चेष्ट वाहि नो महतो मयात् ॥ ५१ ॥ अथ पार्श्वे स्थितं
 विष्णुं शक्रादींश्च सुरोत्तमान् । प्राह तथ्यमिदं वाक्यं विषस्मान्
 सुरसत्तमान् ॥ ५२ ॥ रक्ष्या मे सततं देवा महेन्द्राः सहजातयः ।
 लघुः सुदुर्द्धरं तेजो येन वृत्रो विनिर्मितः ॥ ५३ ॥ लघ्ना पुरा
 तपस्तप्त्वा वर्षायुतशतं तदा । वृत्रो विनिर्मितो देवाः प्राप्यानुशां
 महेश्वरात् ॥ ५४ ॥ स तस्यैव प्रसादाहो हन्यादेव रिपुबली ।
 नागला शङ्करस्थानं भगवान् दृश्यते हरः ॥ ५५ ॥ दृष्ट्वा जेष्यथ
 वृत्रं तं क्षिप्रं गच्छत मन्दरम् । तवास्ते तपसां योनिर्हृदयश्च-
 विनाशनः ॥ ५६ ॥ पिनाकी सर्वभूतेशो भगनेन्ननिपातनः । ते
 गन्दा संहिता देवा ब्रह्मणा सह मन्दरम् ॥ ५७ ॥ अपश्यं

स्तेजसां राशिं सूर्यकोटिसमप्रभम् । सोऽब्रवीत् स्वागतं देवा
 ब्रूत किङ्करवाण्यहम् ॥ ५८ ॥ अमोघं दर्शनं मह्यं कामप्राप्ति-
 रतोऽस्तु वः । एवमुक्तास्तु ते सर्वे प्रत्यूचुस्तं दिवौकसः ॥ ५९ ॥
 तेजो हृतं नो वृत्रेण गतिर्भव दिवौकसाम् । भूर्त्तरीचस्व नो
 देव प्रहारैर्ज्जैरौकताः । शरणं त्वां प्रपन्नाः स्म गतिर्भव
 महेश्वर ॥ ६० ॥

शर्व उवाच । विदितं वो यथा देवाः कृत्येयं सुमहावला ।
 त्वष्टुस्तेजोभवा घोरा दुर्निवार्या कृतात्मभिः ॥ ६१ ॥ अवश्यन्तु
 मया कार्यं सद्यं सर्वदिवौकसाम् । ममेदं गात्रजं शक्र कवचं
 गृह्य भास्वरम् । दधानोऽनेन मन्त्रेण मानसेन सुरेश्वर ॥ ६२ ॥

श्रोण उवाच । इत्युक्त्वा वरदः प्रादात् वर्म तन्मन्त्रमेव च ।
 स तेन वर्मणा गुप्त पायाद्भुवचम् प्रति ॥ ६३ ॥ नानाविधैश्च
 शस्त्रैर्विः पात्यमानैर्महारणे । न सन्धिः शक्यते भेज्जुं वर्मवमस्य
 तस्य तु ॥ ६४ ॥ ततो जघान समरे वृत्रं देवपतिः स्वयम् ।
 तच्च मन्त्रमयं वर्मं वमे चाङ्गिरसे ददौ ॥ ६५ ॥ अङ्गिराः प्राह
 पुत्रस्य मन्त्रत्रस्य वृहस्पतेः । वृहस्पतिरथोवाच अग्निवेश्याय
 धौमते ॥ ६६ ॥ अग्निवेश्यो मन प्रादात्तेन वध्नामि वर्म ते ।
 तवाय देहरक्षार्थं मन्त्रेण नृपसत्तम ॥ ६७ ॥

सञ्जय उवाच । एवमुक्त्वा ततो श्रोणस्तव पुत्रं महाद्युतिम् ।
 पुनरेव वचः प्राह मनैराचार्यपुङ्गवः ॥ ६८ ॥ ब्रह्मसूत्रेण बध्नामि
 कवचं तव पार्थिव । हिरण्यगर्भेण तथा वज्रं विष्णो पुरा रणे
 ॥ ६९ ॥ यथा च ब्रह्मणा वज्रं सङ्ग्रामे तारकामये । शक्रस्य
 कवचं दिव्यं तथा बध्नाम्यहं तव ॥ ७० ॥ बद्धा तु कवचं तस्य
 मन्त्रेण विधिपूर्वकम् । प्रेक्षयामास राजानं युद्धाय महते दिजः
 ॥ ७१ ॥ स सन्नद्धो महाबाहुराचार्येण महात्मना । रथानाञ्च
 सहस्रेण त्रिगर्तानां प्रहारिणाम् ॥ ७२ ॥ तथा दन्तिरुहसेण

भक्तानां वीर्यशालिनाम् । अश्वानां नियुतिर्नैव तथान्यैश्च महारथैः
॥ ७३ ॥ ततः प्रायान्महाबाहुरर्जुनस्य रथं प्रति । नानावादित-
क्षोषिण यथा वैरोचनिस्तथा ॥ ७४ ॥ ततः शब्दो महानाचीत्
सैन्यानां तव भारत । अगाधं प्रस्थितं दृष्ट्वा समुद्रमिव कौरवम् ॥ ७५ ॥

इति द्रोणपर्वणि जयद्रथवधपर्वणि दुर्योधनकवचवन्द्ये
चतुर्नवतोऽध्यायः ॥ ८४ ॥

सञ्जय उवाच । प्रविष्टयोर्महाराज पार्थवार्ष्णेययो रथे ।
दुर्योधने प्रयाते च पृष्ठतः पुरुपर्षमे ॥ १ ॥ जवेनाभ्यद्रवद्भीष्मं
सहता निखनेन च । पाण्डवाः सोमकैः सार्वं ततो युद्धमवर्त्तत
॥ २ ॥ तद्युद्धमभवत्तीव्रं तुमुलं लोभहर्षणम् । कुक्ष्यां पाण्ड-
वानाञ्च व्यूहस्य पुरतोऽङ्गतम् ॥ ३ ॥ राजन् कदाचिन्नास्त्रामि-
दृष्टं तादृक् न च श्रुतम् । यादृक्प्रथ्यते सूर्य्यं युद्धमासौ दिशा-
भ्यते ॥ ४ ॥ पृष्टद्युम्नमुखाः पार्था व्यूढानौका प्रहारिणः ।
द्रोणस्य सैन्यं ते सर्वं शरवर्षैरवाकिरन् ॥ ५ ॥ वयं द्रोणं पुर-
स्कृत्य सर्वशस्त्रभृतां वरम् । पार्थतप्रमुखान् पार्थानश्ववर्षाम
सायकैः ॥ ६ ॥ महामेषाविवोदीर्णैः मिश्रवातौ हिमात्ययै ।
सेनाग्रे प्रवकाशिते रुचिरे रथभूषिते ॥ ७ ॥ ससेत्य तु नहासेने
चक्रपूर्वगमुत्तमम् । जाह्नवीयमुने नद्यौ प्रावृषीवोलूणीदके ॥ ८ ॥
नानाशस्त्रपुरोवातो हिपाश्वरथसंहतः । गदालियुगलहारौद्रः
सङ्ग्रामजलदो महान् ॥ ९ ॥ भारहाजानिलोद्भूतः शरधारासहस्र-
वाग् । अभ्यवर्षन्महासैन्यः पाण्डुसेनाभिमुद्धतम् ॥ १० ॥ समुद्र-
मिव धर्मान्ते विष्णु घोरो महानिलः । व्यज्रोभयद्वनौकानि
पाण्डवानां हिजोत्तमः ॥ ११ ॥ तेषां सर्वप्रयत्नेन द्रोणसेन समा-
द्रवन् ॥ विभिक्षन्तो महासेतुं वार्ष्णेयाः प्रवला इव ॥ १२ ॥

वारयामास तान् द्रोणो जलौघमचलो यथा । पाण्डवान् समरे
 क्रुद्धान् पाञ्चालांश्च सकोकवान् ॥ १३ ॥ अथापरे च राजानः
 परितुल्य सजन्ततः । महाबला रणे घूराः पाञ्चालानन्ववारयन्
 ॥ १४ ॥ ततो रणे नरव्याघ्रः पार्षतः पाण्डवैः सह । सञ्जघा-
 नासकृद्द्रोणं विभित्सुररिवाहिनीम् ॥ १५ ॥ यथैव शरवर्षाणि
 द्रोणो वर्षति पार्षते । तथैव शरवर्षाणि धृष्टद्युम्नोऽप्यवर्षत ॥ १६ ॥
 सनिस्त्रिंशपुरोवातः शक्तिप्रासष्टिसंवृतः । ज्याविद्युच्चापसंघादो
 धृष्टद्युम्नवलाहकः ॥ १७ ॥ शरधाराश्शरवर्षाणि व्यसृजत् सर्वतो
 दिशम् । निघ्नन् रथवराख्यौघान् प्लावयामास वाहिनीम् ॥ १८ ॥
 त्वं यमार्च्छच्छरैर्द्रोणः पाण्डवानां रथव्रजम् । ततस्ततः शरै-
 र्द्रोणमपाकर्षत पार्षतः ॥ १९ ॥ तथा तु वतमानस्य द्रोणस्य
 युधि भारत । धृष्टद्युम्नं समासाद्य त्रिधा सैन्यमभिव्यत ॥ २० ॥
 भोजमेकेऽभ्यवर्तन्त जलसन्धं तथापरे । पाण्डवैर्हन्यमानाश्च द्रोण-
 सेवापरे ययुः ॥ २१ ॥ सङ्घट्टयति सैन्यानि द्रोणस्तु रथिनाम्बरः ।
 व्यधमच्चापि तान्यस्य धृष्टद्युम्नो महारथः ॥ २२ ॥ धार्तराष्ट्रा-
 स्त्रिधाभूता बध्यन्ते पाण्डुदृक्क्षयैः । अगोपाः पशवोऽरण्ये बद्धभिः
 खापदैरिव ॥ २३ ॥ कालः सङ्गृह्यते योधान् धृष्टद्युम्नेन मोहितान् ।
 सङ्ग्रामे तुमुले तस्मिन्निति संमेतिरे जनाः ॥ २४ ॥ कुनृपस्य यथा
 राज्यं दुर्भिक्षव्याधितस्करैः । द्राव्यते तद्वदापन्ना पाण्डवैस्तव
 वाहिनी ॥ २५ ॥ अर्करश्मिविमिश्रेषु शस्त्रेषु कवचेषु च । चक्षुषि
 प्रत्यहन्यन्त सैन्येन रजसा तथा ॥ २६ ॥ त्रिधाभूतेषु सैन्येषु बध्य-
 मानेषु पाण्डवैः । अमर्षितस्ततो द्रोणः पाञ्चालान् व्यधमच्छरैः
 ॥ २७ ॥ मृदूतस्तान्यनीकानि निघ्नतश्चापि सायकैः । बभूव क्षप
 द्रोणस्य कालाम्गेरिव दीप्यतः ॥ २८ ॥ रथं नागं हयव्यापि
 पत्तिनञ्च विधाम्यते । एकैकेनेषुणा सङ्घेन निर्विभेद महारथः
 ॥ २९ ॥ पाण्डवानान्तु सैन्येषु नास्ति कश्चित् स भारत । दधार्

यो रणे वाणान् द्रोणचापच्युतान् प्रभो ॥ ३० ॥ तत् पश्यमान-
 मर्केण द्रोणसायकतापितम् । वभ्राम पाण्डवं सैन्यं तत्र तत्रैव
 भारत ॥ ३१ ॥ तथैव पार्षतेनापि काव्यमानं बलं तव । अम-
 वत् सर्वतो दीप्तं शुष्कं वनमिवाम्निना ॥ ३२ ॥ बध्यमानेषु सैन्येषु
 द्रोणपार्षतसायकैः । त्यक्त्वा प्राणान् परं शक्त्या युध्यन्ते सर्वतो-
 मुखाः ॥ ३३ ॥ तावकानां परेषाञ्च युध्यतां भरतर्षभ । नाभीत्
 कश्चिन्नहाराज चोऽव्याहोत् संयुगं भयात् ॥ ३४ ॥ भीमसेनन्तु
 कौन्तेयं सोदर्याः पर्यवारयन् । विविंशतिश्चित्रसेनो विकर्णश्च
 महारथः ॥ ३५ ॥ विन्दानुविन्दावावन्त्यौ क्षेमधूर्तिश्च वीर्यवान् ।
 त्रयाणां तव पुत्राणां त्रय एवानुयायिनः ॥ ३६ ॥ बाह्लीकराज-
 स्तेजस्वी कुलपुत्रो महारथः । सहस्रेण महामात्यो द्रौपदेया-
 नवारयत् ॥ ३७ ॥ शैब्यो गोवासनो राजा बोधेर्द्वैशम्यतावरैः ।
 काश्यप्याभिभवः पुत्रं पराक्रान्तमवारयत् ॥ ३८ ॥ अजातशत्रुं
 कौन्तेयं ज्वलन्तमिव पावकम् । मद्राणामीश्वरः शल्यो राजा
 राजानमावृणोत् ॥ ३९ ॥ दुःशासनस्त्ववस्थाप्य स्वमनीकमम-
 र्षणः । सात्विकं प्रययौ क्रुद्धः शूरो रथवरं युधि ॥ ४० ॥
 स्वकेनाहमनीकेन सन्नद्धः कवचावृतः । चतुःशतैर्महेष्वासैश्चेकि-
 तानमवारयत् ॥ ४१ ॥ शकुनिस्तु सहानीको नाट्टीपुत्रमवारयत् ।
 गाण्डारकैः सप्तशतैश्चापशक्त्यस्त्रिपाणिभिः ॥ ४२ ॥ विन्दानुविन्दा-
 वावन्त्यौ विराटं मत्स्यमार्च्छताम् । प्राणां त्यक्त्वा महेष्वासौ
 मित्रार्थेऽभ्युद्यतायुधौ ॥ ४३ ॥ शिखण्डिनं वाञ्छसेनिं रुस्थान-
 मपराजितम् । वाञ्छीकः प्रतिसंयत्तः पराक्रान्तमवारयत् ॥ ४४ ॥
 घृष्टयुग्मं तु पाञ्चाख्यं क्रूरैः सार्द्धं प्रभद्रकैः । आवन्त्यः सह
 सौवीरैः क्रुद्धरूपमवारयत् ॥ ४५ ॥ वटोत्कचं तथा शूरं राक्षसं
 क्रूरकर्मिणम् । अलायुधोऽद्रवचूर्णं क्रुद्धमायान्तमाहवे ॥ ४६ ॥
 अलम्बुषं राक्षसेन्द्रं कुन्तिभोजो महारथः । सैन्येन महता युक्तः

क्रूररूपमवारयत् ॥ ४७ ॥ एवं हृन्मृगान्यासंस्तव तेषाञ्च भारत ।
 सैन्धवः पृष्ठतस्त्यासीत् सर्वसैन्यस्य भारत । रक्षितः परमेष्वासै-
 न्यप्रभृतिभीरुसैः ॥ ४८ ॥ यस्यास्तां चक्ररक्षो हौ सैन्धवस्य वृह-
 त्तनौ । द्रोणिर्देक्षितगतो राजन् सूतपुत्रश्च वामतः ॥ ४९ ॥ पृष्ठ-
 गोपास्तु तस्यासन् सौमदत्तिपुरोगमाः । कृपश्च वृषसेनश्च यत्नः
 शल्यश्च दुर्जन्यः ॥ ५० ॥ नीतिमन्तो महेष्वासा, सर्वे युद्धविभारदाः ।
 सैन्धवस्य विधायैव रक्षां युयुधिरे ततः ॥ ५१ ॥

इति द्रोणपर्वणि जयद्रथवधपर्वणि सङ्ख्यलघुद्धे

पञ्चनवतीऽध्यायः ॥ ८५ ॥

सङ्ख्य सवाच । राजन् सङ्ग्राममाश्रय्यं शृणु कीर्त्तयतो मन ।
 कुक्ष्यां पाण्डवानाञ्च यथा युद्धमवर्त्तत ॥ १ ॥ भारद्वाजं समा-
 साद्य व्यूहस्य प्रसुखे स्थितम् । अयोधतद्वणे पार्था द्रोणानीकं
 विमित्तवः ॥ २ ॥ रक्षणाणः स्वकं व्यूहं द्रोणोऽपि सह सैनिकैः ।
 अयोधतद्वणे पार्थान् पार्थवानो महद्ययः ॥ ३ ॥ विन्दानुविन्दा-
 वावन्त्यौ विराटं दशभिः शरैः । आजघ्नतुः सुसंक्रुद्धौ तव पुत्र-
 दितैषिणौ ॥ ४ ॥ विराटश्च महाराज तावुभौ समरे स्थितौ ।
 पराक्रान्तौ समासाद्य योषयामास शत्रुगौ ॥ ५ ॥ तेषां युद्धं सम-
 भवहारुणं शोणितोदकम् । सिंहस्य द्विषमुख्याभ्यां प्रभिन्नाभ्यां
 यथा वने ॥ ६ ॥ बाह्लीकं रभसं युद्धे याज्ञसेनिर्महाबलः । आजघ्ने
 विधिखैस्तीक्ष्णैर्घोरैर्ममास्थिभेदिभिः ॥ ७ ॥ बाह्लीको याज्ञसेनितु
 हेमपुङ्खैः शिलाशितैः । आजघान भृशं क्रुद्धो नवभिर्नतपर्वभिः
 ॥ ८ ॥ तद्युद्धमभवहोरं शरशक्तिसमाकुलम् । भीक्षणां वाष-
 जननं शूराणां हर्षवर्धनम् ॥ ९ ॥ ताभ्यां तत्र शरैर्मुक्तैरन्तरीक्षं
 दिशस्तथा । अभवत् संहतं सर्वं न प्राज्ञायत किञ्चन ॥ १० ॥

शैब्यो गोवासनो युद्धे काश्यपुत्रं महारथम् । स सैन्यो योधया-
 मास गजः प्रतिगजं यथा ॥ ११ ॥ बाह्लीकराजः संक्रुद्धो द्रौप-
 दियान्नहारथान् । मनःपञ्चेन्द्रियाणीव शुशुभे योधयन् रणे
 ॥ १२ ॥ अयोधयंस्ते सुभृशं तं शरौघैः समन्ततः । इन्द्रियार्था
 यथा देहं शश्वदेहवतांवर ॥ १३ ॥ वार्ष्णीयं सात्यकिं युद्धे पुत्रो
 दुःशासनस्तव । आजघ्ने सायकैस्तीक्ष्णैर्नवभिर्नतपर्वभिः ॥ १४ ॥
 शोऽतिविद्धो बलवता महेष्वासेन धन्विना । ईषन्मूर्च्छां जगा-
 माशु सात्यकिः सत्यविक्रमः ॥ १५ ॥ समाश्वस्तस्तु वार्ष्णीयस्तव
 पुत्रं महारथम् । विव्याध दशभिस्तूष्णं सायकैः कङ्कपत्रिभिः
 ॥ १६ ॥ तावन्त्योऽन्यं दृढं बिद्धावन्योऽन्यशरपीडितौ । रेजतुः
 समरे राजन् पुष्पिताविव किंशुकौ ॥ १७ ॥ अलम्बुषस्तु संक्रुद्धः
 कुन्तिभोजशराद्धितः । अशोभत भृशं लक्ष्म्या पुष्पाढ्य इव किंशुकः
 ॥ १८ ॥ कुन्तिभोजं ततो रघो विद्धा बह्मभिराशुगैः । अनद-
 ह्नैरवं नादं जाह्नव्याः प्रमुखे तव ॥ १९ ॥ ततस्तौ समरे शूरो
 योधयन्तौ परस्परम् । ददृशु सर्वसैन्यानि शक्रजस्यौ यथा पुरा
 ॥ २० ॥ शकुनि रभसं युद्धे कृतवैरञ्च भारत । माद्रीपुत्रौ
 सुसंरक्षौ शरैश्चाद्देयतामृशम् ॥ २१ ॥ तुमुलः स महाराज प्राव-
 र्त्तत जनक्षयः । त्वया सञ्जनितोऽत्ययं कर्णेन च विवर्द्धितः ॥ २२ ॥
 रक्षितस्तव पुत्रैश्च क्रोधमूलो हताशनः । य इमां पृथिवीं राजन्
 दग्धुं सर्वां समुद्यतः ॥ २३ ॥ शकुनिः पाण्डुपुत्राभ्यां कृतः स
 विमुखः शरैः । न स्म जानाति कर्त्तव्यं युद्धे किञ्चित् पराक्रमन्
 ॥ २४ ॥ विमुखं चैनमालोक्य माद्रीपुत्रौ महारथौ । ववर्षतुः
 पुनर्वाणैर्यथामेघौ महागिरिम् ॥ २५ ॥ स बध्यमानो बह्मभिः
 शरैः सन्नतपर्वभिः । सम्प्रायाज्जवनैरश्वैर्द्रोणानीकाय सौवलः
 ॥ २६ ॥ घटोत्कचस्तथा शूरो राक्षसं तमलायुधम् । अभ्यवा-
 द्रभसंयुद्धे वेगमास्थाय मध्यमम् ॥ २७ ॥ तयोर्युद्धं महाराज

चित्ररूपमिवामवत् । यादृशं हि पुरा वृत्तं रामरावणयोर्मध्ये ॥ २८ ॥
 ततो युधिष्ठिरो राजा मद्वराजानमाहवे । विध्वा पञ्चमतेर्वाणैः
 पुनर्विव्याध सप्तभिः ॥ २९ ॥ ततः प्रववृते युद्धं तयोरत्यङ्गुतं नृप ।
 यथा पूर्वमभूद्युद्धं शम्बरामरराजयोः ॥ ३० ॥ विविंशतिश्चित्रसेनो
 विकर्ष्य तवात्मजः । अयोधयन् भीमसेनं महत्या सेनया वृताः
 ॥ ३१ ॥

इति द्रोणपर्वणि जयद्रथवधपर्वणि सङ्कल्युद्धे

षष्ठवतीऽध्यायः ॥ ८६ ॥

सञ्जय उवाच । तथा तस्मिन् प्रवृत्ते तु सङ्ग्रामे लोमहर्षणे ।
 कौरवेयांस्त्रिधाभूतान् पाण्डवाः समुपाद्रवन् ॥ १ ॥ जलसम्भं
 महाबाहुं भीमसेनोऽभ्यवर्त्तत । युधिष्ठिरः सद्धानौकः कृतवर्माण-
 माहवे ॥ २ ॥ किरंस्तु शरवर्षाणि रोचमान इवांशुमान् । घृष्ट-
 द्युम्नो महाराज द्रोणमभ्यद्रवद्रणे ॥ ३ ॥ ततः प्रववृते युद्धं
 तरतां सर्वधन्विनाम् । कुक्षणां पाण्डवानाञ्च संक्रुद्धानां पर-
 स्परम् ॥ ४ ॥ सङ्गये तु तथाभूते वर्त्तमाने महाभये । दन्वी-
 भूतेषु सैन्येषु युध्यमानेष्वभीतवत् ॥ ५ ॥ द्रोणः पाञ्चालपुत्रेण
 बली बलवता सह । यदक्षिपत् सायकौघांस्तदद्भुतमिवामवत्
 ॥ ६ ॥ पुण्डरीकवनानीव विध्वस्तानि समन्ततः । चक्राते द्रोण-
 पाङ्गाव्यौ नृणां शीर्षाण्यनेकशः ॥ ७ ॥ विनिकीर्णानि वीराणा-
 मनीकेषु समन्ततः । वस्त्राभरणशस्त्राणि ध्वजवर्माणुधानि च
 ॥ ८ ॥ तपनीयतनुवाणाः संसिक्ता रुधिरेण च । संसक्ता इव
 दृश्यन्ते मेघसङ्घाः सविद्युतः ॥ ९ ॥ कुक्षराश्वनरानन्ये पातयन्ति
 स्र पत्रिभिः । तालमात्राणि चापानि विकर्षन्तो महारथाः ॥ १० ॥
 असिचर्माणि चापानि शिरांसि कवचानि च । विप्रकीर्त्यन्त शूराणां
 समूहारे महात्मनान् ॥ ११ ॥ उत्थितान्यग्रेयानि कवचाणि

समन्ततः । अट्टश्यन्त महाराज तस्मिन् परमसङ्कुले ॥ १२ ॥
 गङ्गाः कङ्का वलाः श्येना वायसा जाम्बुकांस्तथाः । वज्रयः पिप्पि-
 ताश्वश्च तदाट्टश्यन्त मारिष ॥ १३ ॥ भञ्जयन्तश्च मांसानि पिवन्त-
 श्चापि शोणितम् । विलुप्यन्तश्च केशांश्च मज्जाश्च वज्रधा नृप ॥ १४ ॥
 आकर्षन्तः शरीराणि शरीरावयवांस्तथा । नराश्वगजसङ्घानां
 शिरांसि च ततस्ततः ॥ १५ ॥ कृतास्त्रा रणदीक्षाभिर्दीक्षिता
 रणशालिनः । रणे जयं प्रार्थयन्तो भृशं युयुधिरे तदा ॥ १६ ॥
 असिमार्गान् वज्रविधान् विचेरुः सैनिका रणे । ऋष्टिभिः शक्तिभिः
 प्रासैः भूलतोमरपट्टिभैः ॥ १७ ॥ गदाभिः परिवैश्वान्यैरायुधैश्च
 भुजैरपि । अन्योऽन्यं जस्त्रिरे क्रुद्धा युद्धरङ्गगतानराः ॥ १८ ॥
 रथिनो रथिभिः सार्धं अश्वारोहांश्च सादिभिः । मातङ्गा वर-
 मातङ्गैः पदाताश्च पदातिभिः ॥ १९ ॥ क्षीवा इवान्ये चान्नत्ता
 रङ्गेखिव च वारणाः । उच्चक्रुशुरयान्योऽन्यं जघ्नरनग्रीऽनगमाहवे
 ॥ २० ॥ वर्तमाने तथा युद्धे निर्मर्यादे विशास्यते । धृष्टद्युम्नो
 हयानश्वैर्द्रोणस्य व्यत्यभिश्चयत् ॥ २१ ॥ ते हयाः साध्वशोभन्त
 निश्रिता वातरंहसः । पारावतसवर्णाश्च रक्तशोणाश्च संयुगे ॥ २२ ॥
 हयाः शुशुभिरे राजन् मेघा इव सविद्युतः । धृष्टद्युम्नस्तु सं-
 प्रेक्ष्य द्रोणमभ्यासमागतम् ॥ २३ ॥ असिचर्मादहे वीरो धनु-
 रतृक्ष्य भारत । चिकीर्षदुष्करं कर्म पार्थतः परवीरहा ॥ २४ ॥
 ईर्ष्या समतिक्रम्य द्रोणस्य रथमाविशत् । अतिष्ठद्युगमथ्ये स
 युगसन्नहनेषु च ॥ २५ ॥ जघनाद्धेषु चाश्वानां तत्तैर्नयानग्रभ्य-
 पूजयन् । खड्गेन चरतस्तस्य शोणाश्वानधितिष्ठतः ॥ २६ ॥
 न ददर्शान्तरं द्रोणस्तदङ्गुतमिवाभवत् । यथा श्येनस्य पतनं
 वनेष्वाभिषगृह्णिनः ॥ २७ ॥ तथैवासीदभीसारस्तस्य द्रोणं जिघां-
 सतः । ततः शरशतेनास्य शतचन्द्रं समाक्षिपत् ॥ २८ ॥ द्रोणो
 दुपदपुत्रस्य खड्गश्च दशभिः शरैः । हवांश्चैव चतुःषष्ट्यां शराणां

जज्ञिवान् बली ॥ २९ ॥ ध्वजं चक्रञ्च भस्माभ्यां तथोभौ पाणि-
 सारथौ । अथास्मै त्वरितो वाणमपरं जीवितान्तकम् ॥ ३० ॥
 आक्रम्यपूषं चिक्षेप वज्रं वज्रधरो यथा । तं चतुर्दशभिस्तीक्ष्णै-
 र्वाणैश्चिक्षेद सात्यकिः ॥ ३१ ॥ अस्तमाचार्यमुख्येन धृष्टद्युम्न-
 मनोचयत् । सिंहैरेव मृगं अस्तं नरसिंहैर्न भारिष ॥ ३२ ॥
 द्रोणेन मोचयानास पाञ्चाख्यं शिनिपुङ्गवः । सात्यकिं प्रेक्ष्य गोप्तारं
 पाञ्चाख्यञ्च महाहवे ॥ ३३ ॥ शराणां त्वरितो द्रोणः षड्विं-
 शत्या समापेयत् । ततो द्रोणं शिनेः पौत्रो अचन्ततिव सृक्षयान्
 ॥ ३४ ॥ प्रत्यविध्यच्छित्तैर्वाणैः षड्विंशत्या स्तनान्तरे । ततः
 सर्वं रथास्तूषं पाञ्चाख्या जयमृद्धिनः । सात्वताभिस्तु द्रोणे
 धृष्टद्युम्नमवाक्षिपन् ॥ ३५ ॥

इतिद्रोणपर्वणि जयद्रथवधपर्वणि सङ्कुलयुद्धे
 सप्ततृतीऽध्यायः ॥ ८७ ॥

धृतराष्ट्र उवाच । वाणे तस्मिन्निवृत्ते तु धृष्टद्युम्ने च मोक्षिते ।
 तेन वृष्टिप्रवीरेण युयुधानेन सञ्जय ॥ १ ॥ अमर्षितो महेष्वासः
 सर्वशस्त्रभृताम्बरः नरव्याघ्रे शिनेः पौत्रे द्रोणः किमकरोद्-
 युधि ॥ २ ॥

सञ्जय उवाच । स प्रदुतः क्रोधविषो व्यादितास्यशरासनः ।
 तीक्ष्णधारेषुदशनः शितनाराचदंष्ट्रवान् ॥ ३ ॥ संरन्धामर्ष-
 ताम्नाक्षो महोरग इव श्वसन् । नरवीरः प्रमुदितः शोणैरश्वै-
 महाजवैः ॥ ४ ॥ उत्पतद्भिरिवाकाशं क्रामद्भिरिव पर्वतम् ।
 स्रक्पुङ्खान् शरानस्यन् युयुधानमुपाद्रवत् ॥ ५ ॥ शरपातमहा-
 वषं रथघोषवलाहकम् । कार्मुकाकर्षेविक्षिपं नाराचवज्रविद्युत्तम्
 ॥ ६ ॥ अस्तिखड्गशनिधरं क्रोधवेगसमुत्थितम् । द्रोणसेध-

मनावायं हयमासुतचोदितम् ॥ ७ ॥ दृष्ट्वैवाभिपतन्तं तं शूरः
 परपुरञ्जयः । उवाच सूतं शैनेयः प्रहसन् युद्धदुर्मदः ॥ ८ ॥
 एनं वै ब्राह्मणं शूरं स्वकर्मण्यनवस्थितम् । आश्रयं धार्तराष्ट्रस्य
 राज्ञो दुःखमयापहम् ॥ ९ ॥ शीघ्रं प्रजवितैरश्वैः प्रत्युद्याहि
 प्रहृष्टवत् । आचार्यं राजपुत्राणां सततं शूरमानिनम् ॥ १० ॥
 ततो रजतसङ्काशा माधवस्य हयोत्तमाः । द्रोणस्याभिसुखाः
 शीघ्रमगच्छन् वातरंहसः ॥ ११ ॥ ततस्तौ द्रोणशैनेयौ युयुधाते
 परन्तपौ । शरैरनेकसाहस्रैस्त्राडयन्तौ परस्परम् ॥ १२ ॥ इषु-
 जालावृतं व्योम चक्रतुः पुरुषर्षभौ । पूरयामासतुर्वीरावुभौ
 दशदिशः शरैः ॥ १३ ॥ मेघाविवातपापाघे धाराभिरितरेतरम् ।
 न स स्मर्यस्तदा भाति न ववौ च समीरणः ॥ १४ ॥ इषुजाला-
 वृतं घोरमन्धकारमनन्तरम् । अनाद्युष्मिवान्येषां शूराणामभव-
 त्तदा ॥ १५ ॥ अन्धकारोद्धते लोके द्रोणशैनेययोः शरैः । तयोः
 शीघ्रास्त्रविदुषो द्रोणसास्त्रतयोस्तदा ॥ १६ ॥ नान्तरं शरवृष्टीनां
 दृष्ट्यै नरसिंहयोः । इषूणां सन्निपातेन शब्दो धाराभिवातजः
 ॥ १७ ॥ शुश्रुवे शक्रमुक्तानामशनीनामिव स्वनः । नाराचैर्व्यप-
 विद्धानां शूराणां रूपमावभौ ॥ १८ ॥ आशीविषविद्वेषाणां
 सर्पाणामिव भारत । तयोर्ध्यातलनिर्घोषः शुश्रुवे युद्धशौण्डियोः
 ॥ १९ ॥ अजस्रं शैलशृङ्गाणां वज्रेणाहन्यतामिव । उभयोस्तौ
 रथौ राजन् ते चाश्वस्तौ च सारथी ॥ २० ॥ सुक्लपुङ्खैः शरैः-
 ष्छन्नाश्चित्तरूपा बभूवुस्तदा । निर्मलानामजिह्वानां नाराचानां
 विशाम्भते ॥ २१ ॥ निर्मुक्ताशीविषाभानां सम्पातोऽभूत् सदा-
 रुणः । उभयोः पतिते कृत्रे तथैव पतितौ ध्वजौ ॥ २२ ॥ उभौ
 रुधिरसिक्ताङ्गावुभौ च विजयैषिणौ । स्रवद्भिः शोणितं गात्रैः
 प्रसृताविव वारणौ ॥ २३ ॥ अन्योऽन्यमभ्यविध्येतां जीवितान्त-
 करैः शरैः । गर्जितोत्क्रुष्टसन्नादाः शङ्खदुन्दभिनिस्सना ॥ २४ ॥

अपारमन्महाराज व्याजहार न कथन । तूष्णींभूतान्यनीकानि
 योधा युद्धादुपारमन् ॥ २५ ॥ ददर्श हिरण्यं ताभ्यां जातकौतूहलो
 जनः । रथिनो हस्तिवन्तारो हयारोहाः पदातिनः ॥ २६ ॥
 अवैद्यन्ताचलैर्नैः परिवार्य नरपंभौ । हस्त्यनीकान्यतिष्ठन्त
 तथानीकानि वाजिनाम् ॥ २७ ॥ तथैव रथवाहिनाः प्रतिव्यूह
 व्यवस्थिताः । सुक्ताविद्रुमचित्रैश्च मणिकाञ्चनभूषितैः ॥ २८ ॥
 ध्वजैराभरणैश्चित्रैः कवचैश्च हिरण्यैः । वैजयन्तीपताकाभिः
 परिस्तोभाङ्गकम्बलैः ॥ २९ ॥ विमलैर्निर्मितैः अस्त्रैर्हयानाञ्च
 प्रकीर्णकैः । जातरूपमयीभिश्च राजतीभिश्च मूर्ध्वसु ॥ ३० ॥
 गजानां कुशमालाभिर्दन्तवेष्टैश्च भारत । सबलाका सखद्योता
 ऐरावतशतज्जहाः ॥ ३१ ॥ अट्टश्यन्तोष्णापय्यांघ्रि मेघानामिव
 वायुराः । अपश्यन्मल्लदीयाश्च ते च यौधिष्ठिरादयः ॥ ३२ ॥
 तद्युद्धं युयुधानस्य द्रोणस्य च महात्मनः । विमानाग्रगता देवा
 ब्रह्मसोमपुरोगमाः ॥ ३३ ॥ सिद्धचारणसङ्घाश्च विद्याधरमहो-
 रगाः । गतप्रत्यागताक्षैपैश्चित्रैः अत्रुविधातिभिः ॥ ३४ ॥ विविधै-
 र्विस्त्रयं जग्मुस्तयोः पुरुषसिंहयोः । हस्तलाघवमस्त्रेषु दर्शयन्तौ
 महाबलौ ॥ ३५ ॥ अन्योऽन्यप्रत्यविधेयतां शरैस्तौ द्रोणसात्यकी ।
 ततो द्रोणस्य दाशार्हः शरांश्चिच्छेद संयुगे ॥ ३६ ॥ पत्रिभिः
 सुदृढैराशु धनुश्चैव महायुते । निमेषान्तरमात्रेण भारद्वाजो-
 ऽपरम्बतुः ॥ ३७ ॥ सज्यं चकार तदपि चिच्छेदास्य स सात्यकिः ।
 ततस्त्वरन् पुनर्द्रोणो धनुर्हस्तोव्यतिष्ठत् ॥ ३८ ॥ सज्यं सज्यं
 धनुश्चास्य चिच्छेद नव सप्त च । ततोऽस्य संयुगे द्रोणो दृष्ट्वा
 कर्मातिमानुषम् ॥ ३९ ॥ युयुधानस्य राजेन्द्र मनसैतदचिन्तयत् ।
 एतदस्त्रवत्सं रामे कार्त्तवीर्यं धनञ्जये ॥ ४० ॥ भीष्मे च पुरुष-
 व्याघ्रे यदिदं सात्त्वतां वरे । तच्चास्य मनसा द्रोणः पूजयामास
 विक्रमम् ॥ ४१ ॥ लाघवं वासवस्येव सम्येक्ष्य दिजसत्तमः ।

तुतोषास्त्रविदां श्रेष्ठस्तथा देवाः सवासवाः ॥ ४२ ॥ न तामा-
 लोकवामासुर्लघुतां शीघ्रचारिणः । देवाश्च युयुधानस्य गन्धर्वाश्च
 विश्राम्यते ॥ ४३ ॥ सिद्धचारणसङ्घाश्च विदुर्द्रोणस्य कर्म तत् ।
 ततोऽन्यद्भनुरादाय द्रोणः क्षत्रियमर्दनः ॥ ४४ ॥ अस्त्रैरस्त्रविदां
 श्रेष्ठो योजयामास भारत । तस्यास्त्राण्यस्त्रमायाभिः प्रतिहत्य स
 सात्यकिः ॥ ४५ ॥ जघान निशितैर्वाणैस्तदद्भुतमिवामवत् ।
 तस्यातिमानुषं कर्म दृष्ट्वान्यैरसभं रणे ॥ ४६ ॥ युक्तं योगिनं
 योगज्ञास्तावकाः समपूजयन् । यदस्त्रमस्यति द्रोणस्तदेवास्यति
 सात्यकिः ॥ ४७ ॥ तमाचार्योऽथ सम्भ्रान्तोऽयोधयच्छत्रुतापनः ।
 ततः क्रुद्धो महाराज धनुर्वेदस्य पारगः ॥ ४८ ॥ बधाय युयु-
 धानस्य दिव्यमस्त्रमुदैरयत् । तदानेयं महाघोरं रिपुघ्नमुपलब्ध-
 सः ॥ ४९ ॥ दिव्यमस्त्रं महैष्वासो वारुणं समुदैरयत् । हाहा-
 कारो महानासीदृष्ट्वा दिव्यास्त्रधारिणौ ॥ ५० ॥ न विचेरु-
 स्तथाकाशे भूतान्याकाशगान्यपि । अस्त्रे ते वारुणाग्नेयी ताम्बां
 वाणसमाहिते ॥ ५१ ॥ तत्तावदभिपद्येतां व्यावर्त्तदथ भास्करः ।
 ततो युधिष्ठिरो राजा भीमसेनश्च पाण्डवः ॥ ५२ ॥ नकुलः सह-
 देवश्च पर्यैरक्षन्त सात्यकिम् । घृष्टद्युम्नमुखैः सार्धं विराटश्च
 सकैकतः ॥ ५३ ॥ मत्स्यः शाल्येयसेनाश्च द्रोणमाजग्मुरक्षसा ।
 दुःशासनं पुरस्कृत्य राजपुत्राः सहस्रशः ॥ ५४ ॥ द्रोणमभ्युप-
 पद्यन्त सपत्नैः परिवारितम् । ततो युद्धमभूद्राजन् तेषां तव च
 धन्विताम् ॥ ५५ ॥ रजसा सम्बृते लोके शरजालसमावृते । सर्व-
 माविन्ममभवन् प्राज्ञायत किञ्चन । सैन्ये च रजसा ध्वस्ते
 निर्मर्यादमवर्त्तत ॥ ५६ ॥

इति द्रोणपर्वणि जयद्रथवधपर्वणि द्रोणसात्यकियुद्धे

अष्टमवर्तोऽध्यायः ॥ ८८ ॥

सञ्जय उवाच । धिक्कर्तमाने ह्यादित्ये तत्रास्त्रशिखरं प्रति ।
 रजसा कीर्त्यमाणे च मन्दीभूते दिवाकरे ॥ १ ॥ तिष्ठतां युध-
 मानानां पुनरावर्त्ततामपि । भज्यतां जयताञ्चैव जगाम तदहः
 शनैः ॥ २ ॥ तथा तेषु विप्रक्तेषु सैन्येषु जयगृहिषु । अर्जुनो
 वासुदेवश्च सैन्धवायैव जग्मतुः ॥ ३ ॥ रथमार्गप्रमाणस्तु कौन्तेयो
 निमित्तैः शरैः । चकार तत्र पश्यान् यद्यौ येन जनार्दनः ॥ ४ ॥
 यत्नं यत्नं रथो याति पाण्डवस्य महात्मनः । तत्र तत्रैव दीर्घान्ते
 शिनास्तव विश्राम्यते ॥ ५ ॥ रथशिखान्नु दाशार्चो दर्शयामास
 वीर्यवान् । उत्तमाधममध्यानि मण्डलानि विदर्शयत् ॥ ६ ॥ ते
 तु नामाङ्गिताः पीताः कालज्वलनसन्निभाः । स्त्रायनहाः सुप-
 र्वाणः पृथ्वोदीर्घगामिनः ॥ ७ ॥ वैणवाश्चायसाश्चोग्रा ग्रसन्तो
 विविधानरीन् । रुधिरं पतगैः सार्जं प्राणिनां पपुराहवे ॥ ८ ॥
 रथस्थितोऽग्रतः क्रोधं यानस्यत्यर्जुनः शरान् । रथे क्रोधमति-
 क्रान्ते तस्य ते घ्नन्ति शत्रवान् ॥ ९ ॥ तार्क्ष्यमारुतरं होमिर्वाजिभि-
 र्भुंरवाहिभिः । तदागच्छद्बृषीकेशः कुत्सं विस्मापयन् जम्बू
 ॥ १० ॥ न तथा गच्छति रथस्तपनस्य विश्राम्यते । वेन्द्रस्य च
 न रुद्रस्य नापि वैश्रवणस्य च ॥ ११ ॥ नान्यस्य समरे राजन्
 गतपूर्वस्तथा रथः । यथा ययावर्जुनस्य मनोऽभिप्रायशीघ्रतः
 ॥ १२ ॥ प्रविश्य तु रणे राजन् कैशवः परवीरहा । सेनामध्ये
 हृयांस्तूष्णं चोदयामास भारत ॥ १३ ॥ ततस्तस्य रथौघस्य
 मध्यं प्राप्य हयोत्तमाः । कुच्छ्रेण रथमूहस्तं क्षुत्पिपासाग्रम-
 न्विताः ॥ १४ ॥ हताश्च वज्रभिः शस्त्रै र्युद्धशौण्डैरनेकशः । मण्ड-
 लानि विचित्राणि विचेरुस्ते मुहुर्मुहुः ॥ १५ ॥ हतानां वाजि-
 नागानां रथानाञ्च नरैः सह । उपरिष्ठादतिक्रान्ताः शूलमानां
 सहस्रशः ॥ १६ ॥ एतस्मिन्नन्तरे वीरावावन्त्यौ भ्रातरौ नृप ।
 सहसैनौ समच्छ्रेतां पाण्डवं हान्तवाहनम् ॥ १७ ॥ तावर्जुनं

चतुःषष्ट्या सप्तत्या च जगद्देनम् । शराणाञ्च शतैरश्वानविध्येतां
 मुहान्वितौ ॥ १८ ॥ तावर्जुनो महाराज नवभिर्नतपर्वभिः ।
 आजघान रणे क्रुद्धो मर्मज्ञो मर्मभेदिभिः ॥ १९ ॥ ततस्तौ तु
 शरीरेण वीमत्सुं सहकेशवम् । आच्छादयेतां संरक्ष्यौ सिंहनादञ्च
 चक्रतुः ॥ २० ॥ तयोस्तु धनुषी चित्रे भस्त्राभ्यां श्वेतवाहनः ।
 चिक्षेद समरे तूष्णं ध्वजौ च कनकोज्ज्वलौ ॥ २१ ॥ अथान्य-
 धनुषी राजन् प्रगृह्य समरे तदा । पाण्डवं भृशसंक्रुद्धावर्द्धया-
 मासतुः शरैः ॥ २२ ॥ तयोस्तु भृशसंक्रुद्धः शराभ्यां पाण्डुनन्दनः ।
 धनुषी चिक्षिदे तूष्णं भूय एव धनञ्जयः ॥ २३ ॥ तथान्यै-
 र्विशिखैस्तूष्णं रुक्मपुङ्खैः शिलाप्रितैः । जघानाश्वांस्तथा सूतौ
 पाण्डी च सपदानुगौ ॥ २४ ॥ ज्येष्ठस्य च शिरः कायात् क्षुर-
 प्रेण न्यङ्कन्तत । स पपात हतः पृथ्वा वातमग्न इव द्रुमः ॥ २५ ॥
 विन्दन्तु निहतं दृष्ट्वा क्षनुविन्दः प्रतापवान् । हतांश्च रथमुत्-
 खृज्य गदां गृह्य महाबलः ॥ २६ ॥ अभ्यवर्तत सङ्ग्रामे भ्रातुर्वध-
 मनुत्सरन् । गदया रथिनां श्रेष्ठो नृत्यन्निव महारथः ॥ २७ ॥
 अनुविन्दस्तु गदया कलाटे मधुसूदनम् । स्पृष्ट्वा नाकम्पयत् क्रुद्धो
 मैनाकमिव पर्वतम् ॥ २८ ॥ तस्यार्जुनः शरैः षड्भिर्ग्रीवां पादौ
 भुजौ शिरः । विचकत्त स संच्छिन्नः पपाताद्रिचयो यथा ॥ २९ ॥
 ततस्तौ निहतौ दृष्ट्वा तयोराजन् पदानुगाः । अभ्यद्रवन्त संक्रुद्धाः
 किरन्तः शतशः शरान् ॥ ३० ॥ तानर्जुनः शरैस्तूष्णं निहत्य
 भरतर्षभ । व्यरोचत यथा वह्निर्दाविन्दग्ध्वा हिमात्यये ॥ ३१ ॥
 तयोः सेनामतिक्रम्य कृच्छ्रादिव धनञ्जयः । विवभौ जलदं हिला
 दिवाकर इवोदितः ॥ ३२ ॥ तं दृष्ट्वा कुरवस्वस्ताः प्रहृष्टाश्चाभवन्
 पुनः । अभ्यवर्तन्त पार्थञ्च समन्ताद्भरतर्षभ ॥ ३३ ॥ आन्तश्चैनं
 समालक्ष्य ज्ञात्वा दूरे च सैन्यवम् । सिंहनादेन महता सर्वतः
 पर्यवारयन् ॥ ३४ ॥ तांस्तु दृष्ट्वा सुसंरक्षानुत्तमयन् पुरुषर्षभः ।

अनकैरिव दाशार्हमर्जुनो वाक्यमब्रवीत् ॥ ३५ ॥ शराहिताश्च
 ग्लानाश्च ह्यबा दूरे च सैन्यवः । किमिहानन्तरं कार्यं ज्यायिष्ठं
 तव रोचते ॥ ३६ ॥ ब्रूहि कृष्ण यथा तत्त्वं त्वं हि प्राज्ञतमः
 सदा । भवन्नेत्रा रणे शत्रून् विजेष्यन्तीह पाण्डवाः ॥ ३७ ॥
 मम त्वनन्तरं कृत्यं यद्वै तत्त्वं निबोध मे । हयान् विमुच्य हि
 सुखं विषयान् कुरु माधव ॥ ३८ ॥ एवमुक्तस्तु पार्थिवः
 प्रत्युवाच तम् । ममाप्येतन्मतं पार्थ यदिदं ते प्रभाषितम् ॥ ३९ ॥

अर्जुन उवाच । अहमावारयिष्यामि सर्वसैन्यानि केशव ।
 तमप्यत्र यथान्यायं कुरु कार्यमनन्तरम् ॥ ४० ॥

सञ्जय उवाच । सोऽवतीर्थ रथोपस्थादसम्भ्रान्तो धनञ्जयः ।
 गाण्डीवं धनुरादाय तस्थौ गिरिरिवाचलः ॥ ४१ ॥ तमभ्यधावन्
 क्रोशन्तः क्षत्रियाजयकाङ्क्षिणः । इदं किद्रमिति ज्ञात्वा धरणीस्थं
 धनञ्जयम् ॥ ४२ ॥ तमेकं रथबंधेन महता पर्यवारयन् । विक-
 र्षन्तश्च चापानि विसृजन्तश्च चायकान् ॥ ४३ ॥ अस्त्राणि च
 विचित्राणि क्रुद्धास्तत्र व्यदर्शयन् । ह्लादयन्तः शरैः पार्थं मेघा
 इव दिवाकरम् ॥ ४४ ॥ अभ्यद्रवन्त वेगेन क्षत्रियाः क्षत्रिय-
 र्षभम् । नरसिंहं रथोदाराः सिंहं मत्ता इव हिपाः ॥ ४५ ॥
 तत्र पार्थस्य भुजयोर्महदलमदृश्यत । यः क्रुद्धो बद्धलाः सेनाः
 सर्वतः समवारयत् ॥ ४६ ॥ अस्त्रैरस्त्राणि सस्वार्थं हिषतां सर्वतो
 विभुः । द्रुमुभिर्बद्धमिस्तूष्णं सर्वानेव समावृणोत् ॥ ४७ ॥ तत्रान्त-
 रीक्षे वाणानां प्रगाढानां विशास्यते । सङ्घर्षेण महाक्षिप्तान्
 पावकः समजायत ॥ ४८ ॥ तत्र तत्र महेष्वासैः प्रवसद्भिः शोषि-
 तोक्षितैः । हयैर्नागैश्च सन्निनैर्नद्विद्यारिकर्षणैः ॥ ४९ ॥ सं-
 रक्ष्यैश्वरिभिर्वीरैः प्रार्थयद्भिर्जयं मध्वे । एकस्थैर्बद्धभिः क्रुद्धै-
 रप्येव समजायत ॥ ५० ॥ शरोर्मिणं ध्वजावर्तं नागनक्रं दुर-
 त्ययम् । पदातिमत्स्यकलिलं शङ्खदुन्दुभिनिखनम् ॥ ५१ ॥

असङ्क्षेपयमपारञ्च रथोर्मिणमतौव च । छष्ठीपकमठं ह्यत्रपताका-
 फ्रेनमामिनम् ॥ ५२ ॥ रथसागरमक्षोभ्य मातङ्गाङ्गशिलान्वितम् ।
 विलाभूतस्तदा पार्थः पत्निभिः समवारयत् ॥ ५३ ॥ ततो जना-
 र्हेनः सङ्क्षेपं प्रियं पुरुषमुत्तमम् । असम्भ्रान्तो महाबाहुरर्जुनं
 वाक्यमब्रवीत् ॥ ५४ ॥ उदपानमिहाश्वानां नालमस्ति रणे-
 र्जुन । परीप्सन्ते जलं चेमे पेयं न क्षवगाहनम् ॥ ५५ ॥ इद-
 नस्तीत्यसम्भ्रान्तो ब्रुवन्स्त्रेण भेदिनीम् । अभिहत्यार्जुनसङ्ग्रे-
 वाजिपानसरः शुभम् ॥ ५६ ॥ हंसकारण्डवाकीर्षं चक्रवाकीप-
 शोभितम् । सुविस्तीर्षं प्रसन्नाम्नः प्रफुल्लवरपङ्कजम् ॥ ५७ ॥ कुर्म-
 मत्प्रगणाकीर्षमगाधमृषिसेवितम् । आगच्छन्नारदमुनिर्द्देशनाथं
 कृतं क्षणात् ॥ ५८ ॥ शरवंशं शरस्थूणं शराच्छादनमद्भुतम् ।
 शरवेश्माकरोत् पार्थस्त्वष्टेवाद्भुतकर्मकृत् ॥ ५९ ॥ ततः प्रहस्य
 गोविन्दः साधुसाध्विति चाब्रवीत् । शरवेश्मनि पार्थेन कृते
 तस्मिन् महात्मना ॥ ६० ॥

इति द्रोणपर्वणि जयद्रथयधपर्वणि दुःशासनकर्षपरान्वये
 एकोनशतोऽध्यायः ॥ ८८ ॥

सञ्जय उवाच । सलिले जनिते तस्मिन् कौन्तेयेन महा-
 त्मना । निवारिते हिपक्षेन्ये कृते च शरवेश्मनि ॥ १ ॥ वासु-
 देवोरथात्तूर्खमवतीर्थ्य महाद्युतिः । मोचयामास तुरगान् विनु-
 ज्ञान् कङ्कपत्निभिः ॥ २ ॥ अदृष्टपूर्वं तं दृष्ट्वा साधुवादो महा-
 नभूत् । सिद्धचारणसङ्घानां सैनिकानाञ्च सर्वशः ॥ ३ ॥ पदा-
 तीनां तु कौन्तेयं युद्धमानं महारथाः । नाशकृवन् वारयितुं
 तदद्भुतमिवाभवत् ॥ ४ ॥ आपत्सु रथौघेषु प्रभूतगजवाजिषु ।
 न सञ्च मन्तदा पार्थस्त्वदस्य पुरुषानति ॥ ५ ॥ व्यष्टजन्त शरी-

षांस्ते पाण्डवं प्रति पार्थिवाः । न चाव्यथत धर्मात्मा वासुकिः
 परवीरहा ॥ ६ ॥ अतानि अरजालानि गदाः प्रासांश्च वीर्य-
 बान् । आगतानग्रसत् पार्थः सरितः सागरो यथा ॥ ७ ॥
 अस्त्रवेगेन महता पार्थो बाहुबलेन च । सर्वेषां पार्थिवैन्द्राणा-
 मग्रसत्ताञ्करोत्तमान् ॥ ८ ॥ स पार्थः पार्थिवान् सर्वान् भूमि-
 षोऽपि रथस्थितान् । एको निवारयामास लोभः सर्वगुणानिव
 ॥ ९ ॥ तत्र पार्थस्य विक्रान्तं वासुदेवस्य चोभयोः । अपूजय-
 न्नहाराज कौरवा महदद्भुतम् ॥ १० ॥ किमद्भुततमं लोके
 भविताप्यधवा ह्यभूत् । यदृष्ट्वान् पार्थगोविन्दौ सोचयामासतू-
 रणे ॥ ११ ॥ भयं विपुलमस्त्रासु तावधत्तां नरोत्तमौ । तेजो
 विदधतुस्त्रोग्रं विस्त्रव्यौ रणमूर्ध्वनि ॥ १२ ॥ अथ स्मयन् हृषी-
 केशः स्त्रीमध्य इव भारत । अर्जुनेन कृते सङ्घे प्ररगमं गृहे
 तदा ॥ १३ ॥ उपावर्त्तयदव्यग्रस्तान् श्वान् पुष्करेक्षणाः । मिषतां
 सर्वसैन्यानां लक्ष्मीयानां विशास्यते ॥ १४ ॥ तेषां अमघ्न ग्लानिश्च
 वेपथुश्च पृथुज्रणात् । सर्वं व्यपानुदत् कृष्णः कुम्भलो ह्यश्वकर्मणि
 ॥ १५ ॥ शल्यानुद्धृत्य पाणिभ्यां परिमृज्य च तान् हृद्यान् ।
 उपावर्त्तय यथान्यायं पाययामास वारि िसः ॥ १६ ॥ स ता-
 लव्योदकान् स्नातान् जग्धान् विगतक्लमान् । योजयामास
 संहृष्टः पुनरेव रथोत्तमे ॥ १७ ॥ स तं रथवरं शौरिः सर्वं
 अस्त्रभृताम्बरः । समास्थाय महातेजाः सार्जुनः प्रययौ द्रुतम्
 ॥ १८ ॥ रथं रथवरस्याजौ युक्तं लव्योदकैर्हयैः । दृष्ट्वा कुरु-
 बलश्रेष्ठाः पुनर्विमनसोऽभवन् ॥ १९ ॥ विनिश्चसन्तस्ते राजन्
 भग्नदंष्ट्रा इवोरगाः । धिगहो धिग्गतः पार्थः कृष्णश्चेत्यब्रुवन्
 पृथक् ॥ २० ॥ सर्वक्षत्रस्य मिषतो रथेनैकेन दंशितौ । बाल-
 क्रीडनकेनेव कर्दशीकृत्य नो बलम् ॥ २१ ॥ क्रोशतां व्यतमानानां
 मसंसत्तौ परन्तपौ । दर्शयित्वात्मनो वीर्यं प्रयातौ सर्व-

राजसु ॥ २२ ॥ तौ प्रयातो पुनर्दृष्ट्वा तदान्ये सैनिकाब्रुवन् ।
 त्वरब्धं कुरवः सर्वे दधे कृष्णाकिरीटिनोः ॥ २३ ॥ रथं युक्ता हि
 दाशार्हो मिषतां सर्वधन्विनाम् । जयद्रथे प्रयात्येव कदर्शीकृत्य
 नो रणे ॥ २४ ॥ तत्र केचिन्मियो राजन् समभाषन्त भूमिपाः ।
 अदृष्टपूर्वं सङ्ग्रामे तद्दृष्ट्वा महदद्भुतम् ॥ २५ ॥ सर्वसैन्यानि राजा
 च धृतराष्ट्रोऽत्ययं गतः । दुर्योधनापराधेन क्षत्रं कृतस्त्वा
 मेदिनी ॥ २६ ॥ विलयं समनुप्राप्ता तच्च राजा न बुध्यते ।
 इत्येवं क्षत्रियास्तत्र ब्रुवन्त्यन्ये च भारत ॥ २७ ॥ सिन्धुराजस्य
 यत् कृत्यं गतस्य यमसादनम् । तत् करोतु वृथादृष्टिधार्तराष्ट्रो-
 ऽनुपायवित् ॥ २८ ॥ ततः शीघ्रतरं प्रायात् पाण्डवः सैन्धवं
 प्रति । विवर्त्तमाने तिम्रांशौ हृष्टैः पीतोदकैर्हयैः ॥ २९ ॥ तं
 प्रयान्तं महाबाह्वं सर्वशस्त्रभृताम्बरम् । नाशकृवन् वारयितुं
 योधाः क्रुद्धनिवान्तकम् ॥ ३० ॥ विद्राव्य तु ततः सैन्यं पाण्डवः
 अत्रतापनः । यथा मृगगणान् सिंहः सैन्धवार्थं व्यलोडयत् ॥ ३१ ॥
 गाहमानस्त्रनीकानि तूर्क्षामश्वानवोदयत् । दलाकामन्तु दाशार्हः
 पाञ्चजन्यं व्यनादयत् ॥ ३२ ॥ कौन्तेयेनाग्रतः सृष्टा न्यपतन्
 पृष्ठतः शराः । तूर्क्षान्तूर्क्षतरं ह्यश्वो प्रावहन् वातरन्धसः ॥ ३३ ॥
 ततोऽनृपतयः क्रुद्धाः परिवब्रुर्धनञ्जयम् । क्षत्रिया बहवश्चान्ये
 जयययवधैषिणम् ॥ ३४ ॥ सैन्येषु विप्रयातेषु धिष्ठितं पुरुष-
 र्षभम् । दुर्योधनोऽन्वयात् पाथं त्वरमाणो महाहवे ॥ ३५ ॥
 वातोद्धूतपताकन्तं रथं जलदनिस्वनम् । घोरं कपिध्वजं दृष्ट्वा
 विप्रणा वहवोऽभवन् ॥ ३६ ॥ दिवाकरेऽथ रजसा सर्वतः संवृते
 भ्रमम् । शरार्ताश्च रणे योधाः श्रेकुः कृष्णौ न वीक्षितुम् ॥ ३७ ॥

इति द्रोणपर्वणि जयद्रथवधपर्वणि सैन्यविक्रये

अततमोऽध्यायः ॥ १०० ॥

सञ्जय उवाच । असन्त इव राजानस्तावकानां भयान्नुप ।
 तौ दृष्ट्वा समतिक्रान्तौ वासुदेवधनञ्जयौ ॥ १ ॥ सर्वे तु प्रति-
 संख्या झीमन्तः सख्यचोदिताः । स्थिरीभूता महात्मानः प्रत्य-
 गच्छन्धनञ्जयम् ॥ २ ॥ ये गताः पाण्डवं युद्धे रोषानर्षसम-
 न्विताः । तेऽद्यापि न निवर्तन्ते सिन्धवः सागरादिव ॥ ३ ॥
 असन्तस्तु न्यवर्तन्ते वेदेभ्य इव नास्तिकाः । नरकं भजमानास्ते
 प्रत्यपद्यन्त किल्बिषम् ॥ ४ ॥ तावतीत्य रथानीकं विमुक्तौ पुरुष-
 र्षभौ । दृष्ट्वाते यथा राक्षोरास्यान्मुक्तौ प्रभाकरौ ॥ ५ ॥
 मत्सराविव महाजालं विदार्य विगतक्लमौ । तथा कृष्णावदृष्टेतां
 सेनाजालं विदार्य तत् ॥ ६ ॥ विमुक्तौ अस्त्रसम्बाधाद्रोणा-
 नीकात् सुदुर्भिदात् । अदृष्टेतां महात्मानौ कालसूर्याविवोदितौ
 ॥ ७ ॥ अस्त्रसम्बाधनिर्मुक्तौ विमुक्तौ अस्त्रसङ्कटात् । अदृष्टेतां
 महात्मानौ अस्त्रसम्बाधकारिणौ ॥ ८ ॥ विमुक्तौ ज्वलनसर्पा-
 न्धकरास्याज्जम्पाविव । व्यचीभयेतां सेनां तौ समुद्रं मकरा-
 विव ॥ ९ ॥ तावकास्तव पुत्राश्च द्रोणानीकस्थयोस्तयोः । नैतौ
 तरिष्यतो द्रोणमिति चक्रस्तदा मतिम् ॥ १० ॥ तौ तु दृष्ट्वा
 व्यतिक्रान्तौ द्रोणानीकं महाद्युतौ । नाथशंसुर्महाराज सिन्धु-
 राजस्य जीवितम् ॥ ११ ॥ आशा बलवती राजन् सिन्धुराजस्य
 जीविते । द्रोणहार्दिक्ययो कृष्णौ न मोक्षेत इति प्रभो ॥ १२ ॥
 तामाशां विफलौक्य सन्तीर्ष्यौ तौ परन्तपौ । द्रोणानीकं महा-
 राज भोजानीकञ्च दुस्तरम् ॥ १३ ॥ अथ दृष्ट्वा व्यतिक्रान्तौ
 ज्वलिताविव पावकौ । निराशाः सिन्धुराजस्य जीवितं नाथशं-
 सिरे ॥ १४ ॥ मिथश्च समभाषितामभीतो भयवर्द्धनौ । जयेद्व्य-
 वधे वाचस्तास्ताः कृष्णधनञ्जयौ ॥ १५ ॥ असौ मध्ये कृतः
 षड्भिर्द्वातृराष्ट्रैर्महाराजैः । चक्षुर्विषयसम्प्राप्तो न मे मोक्ष्यति
 सैन्धवः ॥ १६ ॥ यद्यस्य समरे गोप्ता अक्रो देवगणैः सह ।

तथाप्यनं निहंस्याव इति कृष्णावभाषताम् ॥ १७ ॥ इति कृष्णौ
 महाबाहू मिथः कथयतां तदा । सिन्धुराजमवेक्षन्तौ खत्पुत्रा
 बह्वं चुक्रुशुः ॥ १८ ॥ अतीत्य मरुधन्वानन्तृपितौ तरितौ गजौ ।
 पीत्वा वारिं समाश्वस्तौ तथैवास्तामरिन्दमौ ॥ १९ ॥ व्याघ्र-
 सिंहगजाकीर्णानतिक्रम्य च पर्वतान् । वणिजाविव दृश्येतां क्षीन-
 मृत्युजरातिगौ ॥ २० ॥ तथाहि मुखवर्णोऽयमनयोरिति मेनिरे ।
 तावका वीक्ष्य मुक्तौ तौ विक्रोशन्ति स्म सर्वतः ॥ २१ ॥ द्रोणा-
 दाग्रीविषाकाराज्ज्वलितादिव पावकात् । अन्येभ्यः पथिवेभ्यश्च
 भास्वन्ताविव भास्करौ ॥ २२ ॥ विमुक्तौ सागरप्रख्याद्द्रोणा-
 नीकादरिन्दमौ । अदृश्येतां मुदा युक्तौ समुत्तौर्ध्यायन्तं यथा
 ॥ २३ ॥ अस्त्रौषान्महतौ मुक्तौ द्रोणहार्दिक्यरक्षितात् । रोच-
 मानावदृश्येतामिन्द्राग्नौः सदृशौ रणे ॥ २४ ॥ उद्धिन्नरुधिरौ
 कृष्णौ भारद्वाजस्य सायकैः । शितैश्चितौ व्यरोचेतां कर्णिकारै-
 र्निवाचलौ ॥ २५ ॥ द्रोणग्राहकदानुक्तौ शक्याग्रीविषसङ्घटात् ।
 अयःशिर्रोऽग्रमकरात् क्षत्रियप्रवरान्ममः ॥ २६ ॥ च्याघोषतल-
 निष्ठादाहदानिस्त्रिंशविद्युतः । द्रोणास्त्रमेवान्निर्मुक्तौ सूर्येन्दू-
 तिमिरादिवः ॥ २७ ॥ बाहुभ्यामिव संतीर्णौ सिन्धुप्रप्लवः समु-
 द्रमाः । तपान्ते सरितः पूर्यां महाग्राहसमाकुलाः ॥ २८ ॥ इति
 कृष्णौ महेश्वाशौ यशसा लोकविश्रुतौ । सर्वभूतान्यमन्यन्त
 द्रोणास्त्रबलविभवात् ॥ २९ ॥ जयद्रथं समीपस्थमवेक्षन्तौ जिघां-
 सया । रुरुं निपातेलिप्सन्तौ व्याघ्रवत्तावतिष्ठताम् ॥ ३० ॥
 यथाहि मुखवर्णोऽमनयोरिति मेनिरे । तव योधा महाराज
 हतमेव जयद्रथम् ॥ ३१ ॥ लोहिताक्षौ महाबाहू संयुक्तौ कृष्ण-
 पाण्डवौ । सिन्धुराजमभिप्रेक्ष्य हृष्टौ व्यनदतां मुहुः ॥ ३२ ॥
 शौरेरभीषुहस्तस्य पार्थस्य च धनुष्मतः । तयोरासीत् प्रभा राजन्
 सूर्यपावकयोरिव ॥ ३३ ॥ इत्थं एव तयोरासीद्द्रोणानीकप्रसु-

क्षयोः । समीपे सैन्यं दृष्ट्वा श्येनयोरामिषं यथा ॥ ३४ ॥ तौ
 तु सैन्यमालोक्य वर्तमानमिवान्तके । सहसा पेततुः क्रुद्धौ क्षिप्तं
 श्येनाविवामिषम् ॥ ३५ ॥ तौ तु दृष्ट्वा व्यतिक्रान्तौ हृषीकेश-
 धनञ्जयौ । सिन्धुराजस्य रक्षां पराक्रान्तः सुतस्तव ॥ ३६ ॥
 द्रोणेनावद्धकवचो राजा दुर्योधनस्तदा । यथावेकरथेनाजौ हव-
 संस्कारवित् प्रभो ॥ ३७ ॥ कृष्णपार्थौ महेष्वासौ व्यतिक्रम्याथ
 ते सुतः । अग्रतः पुण्डरीकाक्षं प्रतीयाय नराधिपः ॥ ३८ ॥
 ततः सर्वेषु सैन्येषु वादित्राणि प्रहृष्टवत् । प्रावाद्यन्त व्यतिक्रान्ते
 तव पुत्रे धनञ्जये ॥ ३९ ॥ सिंहनादरवाश्रासन् शङ्खशब्दविमि-
 श्रिताः । दृष्ट्वा दुर्योधनं तत्र कृष्णयोः प्रमुखि स्थितम् ॥ ४० ॥
 ये च ते सिन्धुराजस्य गोप्तारः पावकोपमाः । तेऽप्यहृष्टान्त समरे
 दृष्ट्वा पुत्रं तव प्रभो ॥ ४१ ॥ दृष्ट्वा दुर्योधनं कृष्णो व्यतिक्रान्तं
 सहानुगम् । अब्रवीदजुनं राजन् प्राप्तकालमिदं वचः ॥ ४२ ॥

इति द्रोणपर्वणि जयद्रथवधपर्वणि दुर्योधनागमने

एकाधिकशतोऽध्यायः ॥ १०१ ॥

वासुदेव उवाच । सुयोधनमतिक्रान्तमेनं पश्य धनञ्जय ।
 अत्यद्भुतमिमं मन्ये नास्त्वस्य सदृशो रथः ॥ १ ॥ दूरपाती महे-
 श्वासः कृतास्त्रो युद्धदुर्मदः । दृढास्त्रश्चित्रयोधो च धार्तराष्ट्रो
 महाबलः ॥ २ ॥ अत्यन्तसुखसम्पृद्धो मानितश्च महारथैः । कृती
 च सततं पार्थ नित्यं देष्टुं च पाण्डवान् ॥ ३ ॥ तेन युद्धमिमं मन्ये
 प्राप्तकालं तवानघ । अत्र वा द्यूतमायन्तं विजयायितराय च ॥ ४ ॥
 अत्र क्रोधविषं पार्थ विमुञ्च चिरसम्भृतम् । एष क्षूलमनर्थानां
 पाण्डवानां महारथः ॥ ५ ॥ सोऽयं प्राप्तस्तवाक्षेपे पश्य साफल्य-
 मात्मनः । कथं हि राजा राज्यार्थी लया गच्छेत् संयुगम् ॥ ६ ॥

दिष्ट्या लिदानौ संप्राप्त एष ते वाणगोचरम् । यथाग्रं जीवितं
 जज्ञात्तथा कुरु धनञ्जय ॥ ७ ॥ ऐश्वर्यमदसम्भूदो नैष दुःख-
 मुपेक्षिवान् । न च ते संयुगे वीर्यं जानाति पुरुषर्षभ ॥ ८ ॥
 त्वां हि लोकास्त्रयः पार्थ ससुरासुरमानुषाः । नोत्सहन्ते रणे
 जेतुं किमुतैकः सुयोधनः ॥ ९ ॥ स दिष्ट्या समनुप्राप्तस्तव पार्थ
 रथान्तिकम् । जह्यैनं त्वं महाबाहो यथा वृत्रं पुरन्दरः ॥ १० ॥
 एष ह्यनर्थं सततं पराक्रान्तस्तवानघ । निवृत्त्या धर्मराजञ्च द्यूते
 वञ्चितवानयम् ॥ ११ ॥ बहूनि सन्तुष्टं सानि कृतान्ये तेन मानद ।
 युष्मासु पापमतिना ह्यपापेष्वेव नित्यदा ॥ १२ ॥ त्वमनार्यं सदा
 क्रुद्धं परुषं कामरूपिणम् । आर्यां युद्धे मतिं कृत्वा जहि
 पार्थाविचारयन् ॥ १३ ॥ निवृत्त्या राज्यहरस्त्वं वनवासञ्च पाण्डव ।
 परिक्षेपञ्च कृष्णाया हृदि कृत्वा पराक्रम ॥ १४ ॥ दिष्ट्यैष तव
 वाणानां गोचरे परिवर्तते । प्रतिघाताय कार्यस्य दिष्ट्या च
 यततेऽग्रतः ॥ १५ ॥ दिष्ट्या जानाति सङ्ग्रामे योद्धव्यं हि त्वया
 सह । दिष्ट्या च सफलाः पार्थ सर्वे कामा ह्यकामिताः ॥ १६ ॥
 तस्माज्जहि रणे पार्थ धार्तराष्ट्रं कुलाधमम् । यथेन्द्रेण हतः
 पूर्वं जशो दुवासुरे मृधे ॥ १७ ॥ अस्मिन् हते त्वया सैन्यमनाथं
 भियतामिदम् । वैरस्यास्यस्त्ववश्यो मूलं क्षिप्ति दुरात्मनाम् ॥ १८ ॥
 सञ्जय उवाच । तं तथेत्यब्रवीत् पार्थः कृत्यरूपमिदं मम ।
 सर्वमन्यदनादृत्य गच्छ यत्र सुयोधनः ॥ १९ ॥ येनैतद्दीर्घकालं
 नो भुक्तं राज्यमकण्ठकम् । अयस्य युधि विक्रम्य क्षिप्त्यां मूर्ध्ना-
 नाहवे ॥ २० ॥ अपि तस्या ह्यनर्हायाः परिक्षेपस्य माधव ।
 कृष्णायाः शक्रुयां गन्तुं पदं केषप्रघर्षणे ॥ २१ ॥ इत्येवं वादिनौ
 कृष्णौ हृष्टौ श्वेतान् हयोत्तमान् । प्रेषयामासतुः सङ्क्षेपे प्रेप्-
 सन्तौ तं नराधिपम् ॥ २२ ॥ तयोः समीपं सम्प्राप्य पुनस्ते
 भरतर्षभ । न चकार भयं प्राप्ते भये महति मारिष ॥ २३ ॥

तदस्य क्षत्रियास्तत्र सर्व एवाभ्यपूजयन् । यदर्जुनहृषीकेशौ
 प्रत्युद्यातो न्यवारयत् ॥ २४ ॥ ततः सर्वस्य सैन्यस्य तावकस्य
 विशाम्पते । महानादो ह्यभूत्तत्र दृष्ट्वा राजानमाहवे ॥ २५ ॥
 तस्मिन् जनसमुन्नादे प्रवृत्ते भैरवे सति । कदर्थीकृत्य ते पुत्रः
 प्रतिमित्रमवारयत् ॥ २६ ॥ आवारितस्तु कौन्तेयस्तव पुत्रेण
 धन्विना । संरक्ष्यमगमद्भूयः स च तस्मिन् परन्तपः ॥ २७ ॥
 तौ दृष्ट्वा पतिसंरक्ष्यौ दुर्योधनधनञ्जयौ । अभ्यवैक्षन्त राजानौ
 भीमरूपाः समन्ततः ॥ २८ ॥ दृष्ट्वा तु पार्थं संरक्ष्यं वासुदेवञ्च
 मारिष । प्रहसन्नेव पुत्रस्ते योद्धुः कामः समाह्वयत् ॥ २९ ॥ ततः
 प्रहृष्टो दाशार्हः पाण्डवस्य धनञ्जयः । व्यक्रोशेतां महानादं
 दधतुश्चाभ्युज्जतमौ ॥ ३० ॥ तौ हृष्टरूपौ सस्मे च्य कौरवेयास्तु
 सर्वशः । निराशाः समपद्यन्त पुत्रस्य तव जीविते ॥ ३१ ॥ शौक-
 मापुः परे चैव कुरवः सर्व एव ते । अमन्यन्त च पुत्रन्ते वैष्ठा-
 नरमुखे हृतम् ॥ ३२ ॥ तथा तु दृष्ट्वा योधास्ते प्रहृष्टौ कृष्ण-
 पाण्डवौ । हतो राजा हतो राजेत्यूचिरे च भयार्हिताः ॥ ३३ ॥
 जनस्य सन्निनादन्तु श्रुत्वा दुर्योधनोऽब्रवीत् । व्येतु वो भीरुहं
 कृष्णौ प्रेषयिष्यामि मृत्यवे ॥ ३४ ॥ इत्युक्त्वा सैनिकान् सर्वान्
 जयापेक्षी नराधिपः । पार्थमाभाष्य संरक्ष्यादिह वचनमब्रवीत् ॥ ३५ ॥
 पार्थ यत् शिञ्चितं तेऽस्त्वं दिव्यं पार्थिवमेव च । तद्दर्शय मवि-
 क्षिप्रं यदि जातोऽसि पाण्डुना ॥ ३६ ॥ यद्वलं तव वीर्यञ्च केश-
 वस्य तथैव च । तत् कुरुष्व मयि क्षिप्रं पश्यामस्तव पौरुषम् ॥ ३७ ॥
 अस्मत्परोक्षं कर्माणि कृतानि प्रवदन्ति ते । स्वामिसत्कारयुक्तानि
 यानि तानीह दर्शय ॥ ३८ ॥

इति द्रोणपर्वणि जयद्रथवधपर्वणि दुर्योधनदम्भवाक्ये

द्व्यधिकशततोऽध्यायः ॥ १०२ ॥

सञ्जय उवाच । एवमुक्त्वार्जुनं राजा त्रिभिर्मर्मातिगैः शरैः ।
 अभ्यविध्यन्महावेगैश्चतुर्भिश्चतुरो हयान् ॥ १ ॥ वासुदेवश्च दशभिः
 प्रत्यविध्यत् स्तनान्तरे । प्रतोदं चास्य भस्मेन कृत्वा भूमावपा-
 तयत् ॥ २ ॥ तच्चतुर्दशभिः पार्थश्चित्रपुङ्खैः शिलाशितैः । अविध्य-
 त्सूर्खमव्यग्रस्ते चाभ्रश्चन्त वर्मणि ॥ ३ ॥ तेषां नैष्कल्यमालोक्य
 पुनर्नव च पञ्च च । प्राहिणोन्निशितान् वाणान् ते चाभ्रश्चन्त
 वर्मणः ॥ ४ ॥ अष्टाविंशत् तान् वाणानस्तान् विप्रेक्ष्य निष्फलान् ।
 अब्रवीत् परवौरघ्नः कृष्णोऽर्जुनमिदं वचः ॥ ५ ॥ अदृष्टपूर्वं
 पश्यामि शिलानामिव सर्पणम् । त्वया सम्प्रेरिताः पार्थ नाथं
 कुर्वन्ति पत्रिणः ॥ ६ ॥ कच्चिद्वाण्डीवतः प्राणस्तथैव भरतर्षभ ।
 मुष्टिश्च ते यथा पूर्वं भुजयोश्च बलं तव ॥ ७ ॥ न वा कच्चिदयं
 कालः प्राप्तः स्यादय पश्चिमः । तव चैवास्य शत्रोश्च तन्ममाचक्षु
 पृच्छतः ॥ ८ ॥ विस्मयो मे महान् पार्थ तव दृष्ट्वा शरानिमान् ।
 व्यथान् निपतितान् दृष्ट्वा दुर्योधनरथं प्रति ॥ ९ ॥ बच्चाशनि-
 समा घोराः परकायावभेदिनः । शराः कुर्वन्ति ते नाथं पार्थ
 काय विडम्बना ॥ १० ॥

अर्जुन उवाच । द्रोणेनैषा मतिः कृष्ण धार्तराष्ट्रे निवे-
 शितो । अमेद्या हि ममास्त्राणामेषा कवचधारणा ॥ ११ ॥
 आत्मनन्तर्हितं कृष्ण त्रैलोक्यमपि कर्मणि । एको द्रोणो हि
 वेदैतदहं तस्माच्च सत्तमात् ॥ १२ ॥ न शक्यमेतत् कवचं वाणै-
 र्भित्तुं कथञ्चन । अपि वच्चेण गोविन्द स्वयं मघवता युधि ॥ १३ ॥
 जानंस्त्वमपि वै कृष्ण मां विमोहयसे कथम् । यदृत्तं त्रिषु लोकेषु
 यच्च केषव वर्तते ॥ १४ ॥ तथा भविष्यद्यच्चैव तत् सर्वं विदितं
 तव । न त्विदं वेद वै कश्चित् यथा त्वं मधुसूदन ॥ १५ ॥ एष
 दुर्योधनः कृष्ण द्रोणेन विहितानिमाम् । तिष्ठत्यभीतवत् सङ्ग्रहे
 विभ्रत् कवचधारणाम् ॥ १६ ॥ यत्त्वत्त विहितं कार्यं नैष

तदेति माधव । स्त्रीवदेष विमर्षितां युक्तां कवचधारणाम् ॥१७॥
पश्य बाह्योश्च मे वीर्यं धनुषश्च जनार्दन । पराजयिष्ये कौरवं
कवचेनापि रक्षितम् ॥ १८ ॥ इदमङ्गिरसे प्रादाद्देवशो वर्म
भास्वरम् । तस्माद्बृहस्पतिः प्राप ततः प्राप पुरन्दरः ॥ १९ ॥
पुनर्देहौ सुरपतिर्मह्यं वर्म सुसंग्रहम् । दैवं यद्यस्य वर्मेतद्ब्रह्मणा
वा स्वर्यं कृतम् । नैनं गोप्स्यति दुर्बुद्धिमद्य वाणहतं मया ॥२०॥

सञ्जय उवाच । एवमुक्त्वार्जुनो वाणानभिमन्त्र्य व्यकर्षयत् ।
विक्रममाणंस्तेनैव धनुर्मध्यगताञ्छरान् ॥ २१ ॥ तानस्यास्त्रेण
चिच्छेद् द्रौणिः सर्वास्त्रघातिना । तान्निकृत्तानिष्पून् दृष्ट्वा दूरतो
ब्रह्मवादिना ॥ २२ ॥ न्यवेदयत् केशवाय विस्मितः श्वेतवाहनः ।
नैतदस्त्रं मया शक्यं हिः प्रयोक्तुं जनार्दन ॥ २३ ॥ अस्त्रं मामेव
हन्याद्वि हन्याच्चापि बलं मम । ततो दुर्योधनः कृष्णौ नवमि-
नं वमिः शरैः ॥ २४ ॥ अविध्यत रणे राजञ्छरैराशौविषी-
पमैः । भूय एवाभ्यवर्षच्च समरे कृष्णपाण्डवौ ॥ २५ ॥ शर-
वर्षेण महतां ततोऽह्यन्त तावकाः । चक्रुर्वादित्रनिनदान् सिंह-
नादरवांस्तथा ॥ २६ ॥ ततः क्रुद्धो रणे पार्थः सृक्कणी परि-
संलिहन् । नापश्यच्च ततोऽस्याङ्गं यत्नं स्याद्वर्मरक्षितम् ॥ २७ ॥
ततोऽस्य निमित्तैर्वाणैः समुत्तैरन्तकीपमैः । हयांश्चकार निर्देहा-
नुभौ च पाष्णिंसारथी ॥ २८ ॥ धनुरस्याच्छिनत्तं हस्तावापञ्च
वीर्यवान् । रथञ्च शकलीकर्त्तुं सव्यसाची प्रचक्रमे ॥ २९ ॥
दुर्योधनञ्च वाणाभ्यां तीक्ष्णाभ्यां विरथीकृतम् । आविध्यद्वस्त-
तलयोस्मयोरर्जुनस्तथा ॥ ३० ॥ तं ब्रूक्षामापदं प्राप्तं दृष्ट्वा
परमधन्विनम् । समापेतुः परीप्सन्तो धनञ्जयशरार्दितम् ॥ ३१ ॥
तं रथैर्वज्रशहस्रैः कल्पितैः कुञ्जरैर्हयैः । पदात्योघैश्च संरुद्धैः
परिवबुध्नन्क्षयम् ॥ ३२ ॥ अथ नार्जुनगोविन्दौ न रथो वा
व्यदृश्यत । अस्त्रवर्षेण महता जनौघैश्चापि संवृतौ ॥ ३३ ॥

ततोऽर्जुनोऽस्त्ववैर्येण निजज्ञे तां वरुचिनीम् । तत्र व्यङ्गीकृताः
 पेतुः शतशोऽथ रथद्विपाः ॥ ३४ ॥ ते हता हन्यमानाश्च न्यगृह्णन्तं
 रथोत्तमम् । स रथस्तस्थितस्तस्थौ क्रोधमात्रे समन्ततः ॥ ३५ ॥
 ततोऽर्जुनं वृष्णिवीरस्वरितो वाक्यमब्रवीत् । धनुर्विस्फारया-
 त्यर्थमहं ध्यास्यामि चाभ्युजम् ॥ ३६ ॥ ततो विस्फार्य बलवत्
 गाण्डीवं जघ्निवान् रिपून् । सप्तता शरवर्षेण तलशब्देन चार्जुनः
 ॥ ३७ ॥ पाञ्चजन्यञ्च बलवान्दधौ तारेण केशवः । रजसा
 ध्वस्तपद्मान्नः प्रखिन्नवदनो भृशम् ॥ ३८ ॥ तस्य शङ्खस्य नादेन
 धनुषो निखनेन च । निःसत्त्वाश्च ससत्त्वाश्च क्षितौ पेतुस्तदा
 जनाः ॥ ३९ ॥ तैर्विमुक्तो रथो रेजे बाध्वीरित द्रवाम्बुदः ।
 जयद्रथस्य गोप्तारस्ते वै क्रुद्धाः सहानुगाः ॥ ४० ॥ ते दृष्ट्वा
 सहसा पार्थं गोप्तारः सैन्यवस्य तु । चुक्रुर्नादान् महेष्वासाः
 कम्पयन्तो वसुन्धराम् ॥ ४१ ॥ वाणशब्दरवांश्चोग्रान् विमिश्रा-
 ञ्छृङ्खनिखनैः । प्रादुशक्रुर्महात्मानः सिंहनादरवानपि ॥ ४२ ॥
 तं श्रुत्वा निनदं घोरं तावकानां समुत्थितम् । प्रहृष्टतुः शङ्खवरौ
 वासुदेवधनञ्जयौ ॥ ४३ ॥ तेन शब्देन सहता पूरितेव वसुन्धरा ।
 सशैला सार्धवह्नीपा सपाताला विशास्पते ॥ ४४ ॥ सशब्दो भरत-
 श्रेष्ठ व्याप्य सर्वा दिशो दश । प्रतिसखान तत्रैव कुरुपाण्डवयो-
 र्वले ॥ ४५ ॥ तावका रथिनस्तत्र दृष्ट्वा कृष्णधनञ्जयौ । सम्भ्रमं
 परमं प्राप्तास्त्वरमाणा महारथाः ॥ ४६ ॥ अथ कृष्णो महा-
 भागौ तावका वौच्य दंष्ट्रितौ । अभ्यद्रवन्त संक्रुद्धौ तदद्भुत-
 मिवाभवत् ॥ ४७ ॥

इति द्रोणपर्वणि जयद्रथबधपर्वणि दुर्योधनपराजये

तत्रधिकशतोऽध्यायः ॥ १०३ ॥

सञ्जय उवाच । तावका हि समीच्या व दृष्ट्वाग्रन्धककुसुतमौ ।
 प्रामत्तरन् जिघांसन्मस्तथैवविजयः परान् ॥ १ ॥ सुवर्षचित्तैर्वैयाघ्रैः
 स्वमवज्जिर्महारथैः । दीपयन्तो दिग्गः सर्वा ज्वलद्भिरिव पावकैः
 ॥ २ ॥ रुक्मपृष्ठैश्च दुष्प्रैश्चैः कार्मुकैः पृथिवीपते । कूजद्भिरतुला-
 न्नादान् कोपितैस्तुरगैरिव ॥ ३ ॥ भूरिश्रवाः शलः कर्णो वृष-
 सेनो जयद्रथः । कृपश्च मदराजश्च द्रौणिश्च रथिनाम्बरः ॥ ४ ॥
 ते पिवन्त इवाकाशमश्वैरश्वौ महारथाः । व्यराजयन् दृश दिग्गो
 वैयाघ्रैर्हमचन्द्रकैः ॥ ५ ॥ ते दंशिताः सुसंरक्ष्वा रथैर्मघौष-
 निस्त्रिनैः । समावृणन् दृश दिग्गः पार्थस्य निमित्तैः शरैः ॥ ६ ॥
 कुलीनाश्च हयाश्विन्ना वहन्तस्तान् महारथान् । व्यथोभन्त तदा
 शीघ्रा दीपयन्तो दिग्गो दृश ॥ ७ ॥ आजानेयैर्महावेगैर्नानादिश-
 समुत्थितैः । पार्वतीयैर्नदीजैश्च सैन्धवैश्च हयोत्तमैः ॥ ८ ॥ कुरु-
 वोधवरा राजंस्तव पुत्रं परीप्सवः । धनञ्जयरथं शीघ्रं सर्वतः
 समुपाद्रवन् ॥ ९ ॥ ते प्रगच्छन् महाशङ्खान् दध्नुः पुरुषसत्तमाः ।
 पूरयन्तो दिवं राजन् पृथिवीञ्च ससागराम् ॥ १० ॥ तथैव
 दध्मतुः शङ्खगौ वासुदेवधनञ्जयौ । प्रवरौ सर्वदेवानां सर्वशङ्ख-
 वरौ भुवि ॥ ११ ॥ देवदत्तञ्च कौन्तेयः पाञ्चजन्यञ्च केशवः ।
 शब्दस्तु देवदत्तस्य धनञ्जयसमीरितः ॥ १२ ॥ पृथिवीञ्चान्त-
 रीक्षञ्च दिग्गथैव समावृणोत् । तथैव पाञ्चजन्योऽपि वासुदेव-
 समीरितः ॥ १३ ॥ सर्वशब्दानतिक्रम्य पूरयामास रोदसी ।
 तस्मिंस्तथा वर्तमाने दारुणे नादसङ्कुले ॥ १४ ॥ भीरूणां त्रास-
 जनने शूराणां हर्षवर्द्धने । प्रवादितासु भेरीषु कर्करेखानकेषु
 च ॥ १५ ॥ भृदङ्गेष्वपि राजेन्द्र वाद्यमानेष्वनेकशः । महारथाः
 समाहता दुर्योधनचित्तैर्षिणः ॥ १६ ॥ अमृष्यमाणास्तं शब्दं
 क्रुद्धाः परमघन्विनः । नानादिश्या महीपालाः स्वसैन्यपरि-

रक्षिणः ॥ १७ ॥ अमर्षिता महाशङ्कान् दधुर्वीरा महारथाः ।
 कृते प्रतिकरिष्यन्तः केशवस्यार्जुनस्य च ॥ १८ ॥ बभूव तव तत्
 सैन्यं शङ्खशब्दसमीरितम् । उद्दिग्धरथनागाश्चमस्त्रमिव वा
 विभो ॥ १९ ॥ तत् प्रविद्धमिवाकाशं शूरैः शङ्खनिमादितम् ।
 वभूव भृशमुद्दिग्धं निर्घातैरिव नादितम् ॥ २० ॥ स शब्दः सु-
 महान् राजन् दिशः सर्वा व्यनादयत् । तासयामास तत् सैन्यं
 युगान्त इव सम्भृतः ॥ २१ ॥ ततो दुर्योधनोऽष्टौ च राजानस्ते
 महारथाः । जयद्रथस्य रक्षार्थं पाण्डवं पथ्यवारयन् ॥ २२ ॥
 ततो द्रौणिस्त्रिसप्तत्या वासुदेवमताडयत् । अर्जुनञ्च त्रिभिर्भक्षै-
 र्ध्वजमश्वान् पञ्चभिः ॥ २३ ॥ तमर्जुनः पृषत्मानां शतैः षड्भि-
 रताडयत् । अत्यर्थमिव संक्रुद्धः प्रतिविद्धे जनार्द्दने ॥ २४ ॥ कर्णं
 स दशभिर्विद्धा वृषसेनं त्रिभिस्तथा । शल्यस्य सशरञ्चापं मुष्टौ
 विच्छेद वीर्यवान् ॥ २५ ॥ गृहीत्वा धनुरन्यत्तु शल्यो विव्याध
 पाण्डवम् । भूरिश्रवास्त्रिभिर्वाणैर्हमपुङ्खैः शिलाश्रितैः ॥ २६ ॥
 कर्णो हात्रिंशता चैव वृषसेनश्च सप्तभिः । जयद्रथस्त्रिसप्तत्या
 कृपश्च दशभिः शरैः ॥ २७ ॥ मद्रराजश्च दशभिर्विव्याधुः फाल्गुनं
 रणे । ततः शराणां षष्ट्या तु द्रौणिः पार्थमवाक्रिरत् ॥ २८ ॥
 वासुदेवञ्च विंशत्या पुनः पार्थञ्च पञ्चभिः । प्रहसंस्तु नर-
 व्याघ्रः श्वेताश्वः कृष्णसारथिः ॥ २९ ॥ प्रत्यविध्यत् स तान्
 सर्वान् दर्शयन् पाणिश्लाघवम् । कर्णं हादशभिर्विद्धा वृषसेनं
 त्रिभिः शरैः ॥ ३० ॥ शल्यस्य सशरञ्चापं मुष्टिदेशे व्यकुन्तत ।
 सौमदत्तिं त्रिभिर्विद्धा शल्यञ्च दशभिः शरैः ॥ ३१ ॥ श्रितैरभि-
 शिखाकारैर्द्रौणिं विव्याध चाष्टभिः । गौतमं पञ्चविंशत्या सैन्ध-
 वञ्च शतेन ह ॥ ३२ ॥ पुनर्द्रौणिञ्च सप्तत्या शराणां सोऽभ्य-
 ताडयत् । भूरिश्रवास्तु संक्रुद्धः प्रतोदञ्चिच्छिदे शरैः ॥ ३३ ॥
 अर्जुनञ्च त्रिसप्तत्या बाणानामाजघान ह । ततः शरशतैस्तीक्ष्णै-

स्तानरीन् खेतवाहनः । प्रत्यषिधद्वृतं क्रुद्धो महावातो घना-
निव ॥ ३४ ॥

इति द्रोणपर्वणि जयद्रथवधपर्वणि सङ्खुलयुद्धे
चतुरधिकप्रतोऽध्यायः ॥ १०४ ॥

धृतराष्ट्र उवाच । ध्वजान् बहुविधाकारान् भ्राजमानानति-
श्रिया । पार्थानां भामकानाञ्च तान् ममाचक्षु सञ्जय ॥ १ ॥

सञ्जय उवाच । ध्वजान् बहुविधाकारान् शृणु तेषां महा-
त्मनाम् रूपतो वर्णतश्चैव नामतश्च निबोध मे ॥ २ ॥ तेषान्
रथमुख्यानां रथेषु विविधा ध्वजाः । प्रत्यदृश्यन्त राजेन्द्र ज्वलिता
इव पावकाः ॥ ३ ॥ काञ्चनाः काञ्चनापीडा काञ्चनस्रगलङ्कृताः ।
काञ्चनानीव शृङ्गाणि काञ्चनस्य महागिरैः ॥ ४ ॥ अनेकवर्णा
विविधा ध्वजाः परमशोभनाः । ते ध्वजाः सम्वृतास्तेषां पता-
काभिः समन्ततः ॥ ५ ॥ नानावर्णविरागाभिः शुशुभुः सर्वतो
वृताः । पताकाश्च ततस्तास्तु खसनेन समीरिताः ॥ ६ ॥ नृत्य-
माना व्यदृश्यन्त रङ्गमध्ये विलासिकाः । इन्द्रायुधसर्वर्षाभाः
पताकां भरतर्षभ ॥ ७ ॥ दोधूयमाना रथिनां शोभयन्ति महा-
रथान् । सिंहलाङ्गूलमुग्रास्यं ध्वजं वानरलक्षणम् ॥ ८ ॥ घन-
प्लवस्य सङ्ग्रामे प्रत्यदृश्यत भैरवम् । स वानरवरो राजन् पता-
काभिरलङ्कृतः ॥ ९ ॥ त्रासयामास तत्क्षेप्यं ध्वजो गाण्डीव-
धन्वनः । तथैव सिंहलाङ्गूलं द्रोणपुत्रस्य भारत ॥ १० ॥ ध्वजांश्च
समपश्याम बालसूर्यसमप्रभम् । काञ्चनं पवनोद्धृतं शक्रध्वजसम-
प्रभम् ॥ ११ ॥ मन्दनं कौरवेन्द्राणां द्रौणेर्लक्ष्म समुच्छ्रितम् ।
हस्तिकक्षा पुनर्हमौ बभूवाधिरथेर्ध्वजः ॥ १२ ॥ आहवे खं
महाराज दृष्टे पुरयन्निव । पताका काञ्चनी, सखी ध्वजः कर्णस्य

संयुगे ॥ १३ ॥ नृत्यतीव रथोपस्थे श्वसनेन समीरिता । आचा-
 र्यस्य च पाण्डूनां ब्राह्मणस्य तपस्विनः ॥ १४ ॥ गोवृषो गौतम-
 स्यासीत् कृपस्य सुपरिष्कृतः । स तेन भ्राजते राजन् गोवृषेण
 महात्मवान् ॥ १५ ॥ त्रिपुररथो यदहोवृषेण विराजता ।
 मयूरो वृषसेनस्य काञ्चनो मणिरत्नवान् ॥ १६ ॥ व्याहरिष्य-
 न्निवातिष्ठत् सेनाग्रमुपशोभयन् । तेन तस्य रथो भाति मयूरेण
 महात्मनः ॥ १७ ॥ यथा स्कन्दस्य राजेन्द्र मयूरेण विराजता ।
 मद्रराजस्य शल्यस्य ध्वजाग्रेऽग्निशिखामिव ॥ १८ ॥ सौवर्णीं
 प्रतिपश्याम सीतामप्रतिमां शुभाम् । सा सीता भ्राजते तस्य
 रथमास्थाय मारिष ॥ १९ ॥ सर्ववीजविस्मृदेव यथा सीता श्रिया
 वृता । वराहः सिन्धुराजस्य राजतोऽभिविराजते ॥ २० ॥
 ध्वजाग्रे लोहितार्काभो हेमजालपरिष्कृतः । शुशुभे केतुना तेन
 राजतेन जयद्रथः ॥ २१ ॥ यथा देवासुरे युद्धे पुरा पूषा ल
 शोभते । सौमदत्तेः पुनर्यूपो यज्ञशीलस्य धीमतः ॥ २२ ॥ ध्वजः
 सूर्य इवाभाति सोमश्चात्र प्रदृश्यते । स चूपः काञ्चनो राजन्
 सौमदत्तेर्विराजते ॥ २३ ॥ राजसूये मखग्रहे यथा यूपः समु-
 च्छितः । शल्यस्य तु महाराज राजतो हिरदो महान् ॥ २४ ॥
 केतुः काञ्चनचित्राङ्गैर्मयूरैरुपशोभितः । स केतुः शोभयामास
 सैन्यं ते भरतर्षभ ॥ २५ ॥ यथा श्वेतो महानागो देवराजवस्त्रं
 तथा । नागो मणिमयो राज्ञो ध्वजः कनकसम्पृतः ॥ २६ ॥
 किङ्किणीशतसंज्ञादो राजंश्चित्रो रथोत्तमे । व्यभ्राजत भृशं
 राजन् पुत्रस्तव विश्राम्यते ॥ २७ ॥ ध्वजेन महता सङ्घ्रे वृद्ध-
 णामृषमस्तदा । नवैते तव वाहिन्यामुच्छ्रिताः परमध्वजाः ॥ २८ ॥
 व्यदौपयस्ते पृतनां युगान्तादित्यसन्निभाः । दशमस्त्वर्जुनस्यासी-
 दैक एव महाकपिः ॥ २९ ॥ अदीप्यतार्जुनो येन हिमवानिव
 वह्निना । ततस्त्रिवाणि शुभ्राणि सुमहान्ति महारथाः ॥ ३० ॥

कार्मुकाणाहदुस्तूर्णमर्जुनार्थं परन्तपाः । तथैव धनुरायच्छत्
 वार्थः शत्रुविनाशनम् ॥ ३१ ॥ गाण्डीवं दिव्यकर्मा तद्राजन्
 दुर्मन्त्रिते तव । तवापराधाद्राजानो निहता बह्वशो युधि ॥ ३२ ॥
 ज्ञानादिगन्धः समाह्वताः सहयाः सरथदिपाः । तेषामासीत्
 प्रतिक्षेपो गर्जतामितरेतरम् ॥ ३३ ॥ दुर्योधनमुखानाञ्च पाण्डू-
 नामृषमस्य च । तत्राद्भुतं परचक्रे कौन्तेयः कृष्णसारथिः ॥ ३४ ॥
 यदेको बह्वभिः सार्धं समागच्छद्भौतवत् । अशोभत महा-
 बाहुर्गाण्डीवं विचिपन् धनुः ॥ ३५ ॥ जिगीषुस्तान्नरव्याघ्रान्
 जिघांसुश्च जयद्रथम् । तच्चार्जुनो नरव्याघ्रः शरैर्भुक्तैः सहस्रशः
 ॥ ३६ ॥ अदृष्ट्यांस्तावकान् योधान् प्रचक्रे शत्रुतापनः । ततस्तेऽपि
 नरव्याघ्राः पाथं सर्वे महारथाः ॥ ३७ ॥ अदृष्ट्यं समरे चक्रुः
 सायकौघैः समन्ततः । सम्मृते नरसिंहैस्तु कुरूणामृषभैश्चार्जुने ।
 महानासीत्समुद्भूतस्तस्य सैन्यस्य निखनः ॥ ३८ ॥

इति द्रोणपर्वणि जयद्रथवधपर्वणि ध्वजवर्णने

पञ्चाधिकशतोऽध्यायः ॥ १०५ ॥

धृतराष्ट्र उवाच । अर्जुने सैन्यं प्राप्ते भारहाजे च सम्मृता ।
 पाञ्चालाः कुरुभिः सार्धं किमकुर्वत सञ्जय ॥ १ ॥

सञ्जय उवाच । अपराह्णे महाराज सङ्ग्रामे लोमहर्षणे ।
 पाञ्चालानां कुरूणाञ्च द्रोणो द्यूतमवर्त्ततः ॥ २ ॥ पाञ्चाला हि
 जिघांसन्तो द्रोणं संहृष्टचेतसः । अभ्यमुञ्चस्त गर्जन्तः शर-
 वर्षाणि मारिष ॥ ३ ॥ ततस्तु तुमुलस्तेषां सङ्ग्रामोऽवर्त्तताद्भुतः ।
 पाञ्चालानां कुरूणाञ्च घोरो देवासुरोपमः ॥ ४ ॥ सर्वे द्रोणरथं
 प्राप्य पाञ्चालाः पाण्डवैः सह । तदनीकं विभिक्षन्तो महास्त्राणि
 व्यदर्शयन् ॥ ५ ॥ द्रोणस्य रथपर्यन्तं रथिनो रथमास्थिताः ।

कम्पयन्तोऽभ्यवर्षन्त वेगमाख्याय मध्यमम् ॥ ६ ॥ तत्रभ्ययादृष्टत्-
 चतः कैकयानां महारथः । प्रवपन्निशिताम् वाणान्महेन्द्राग्नि-
 सन्निभान् ॥ ७ ॥ तन्तु प्रत्युद्ययौ शीघ्रं क्षेमधूर्तिर्महायशः ।
 विमुञ्चन्निशितान् वाणान् शतशोऽथ सहस्रशः ॥ ८ ॥ घृष्टकेतुश्च
 चेद्दीनामृषभोऽतिबलोदितः । त्वरितोऽभ्यद्रवत्तूष्णं महेन्द्र इव
 शम्बरम् ॥ ९ ॥ तमापतन्तं सहसा व्यादितास्यम्बिवान्तकम् ।
 वीरधन्वा महेष्वासस्त्वरमाणः समभ्ययात् ॥ १० ॥ युधिष्ठिरं
 महाराजं जिगीषुं समवस्थितम् । सहानीकं ततो द्रोणो न्यवा-
 रयत वीर्यवान् ॥ ११ ॥ नकुलं कुशलं युद्धे पराक्रान्तं परा-
 क्रमौ । अभ्यगच्छत् समायान्तं विकर्षस्ते स्मृतः प्रभो ॥ १२ ॥
 सहदेवं तथायान्तं दुर्मुखः शत्रुकर्षणः । शरैरनेकसाहस्रैः सम-
 वाकिरदाशुनैः ॥ १३ ॥ सात्यकिन्तु नरव्याघ्रं व्याघ्रदन्तस्त्ववा-
 रयत् । शरैः सुनिशितैस्तीक्ष्णैः कम्पयन् वै मुहुर्मुहुः ॥ १४ ॥
 द्रौपद्यान्नरव्याघ्रान्मुञ्चतः सायकोत्तमान् । संरव्यान्नयिनः
 श्रेष्ठान् सोमदत्तिरवारयत् ॥ १५ ॥ भीमसेनं तदा क्रुद्धं भीम-
 रूपाभयानकः । प्रत्यवारयदावान्तमार्धमृद्धिर्महारथः ॥ १६ ॥
 तयोः समभवद्युद्धं नरराक्षसयोर्मृधे । वाटगीव पुरा वृत्तं राम-
 रावणयोर्नृप ॥ १७ ॥ ततो युधिष्ठिरो द्रोणं नबत्या नतपर्व-
 णाम् । आजघ्ने भरतश्रेष्ठः सर्वमर्मसु भारत ॥ १८ ॥ तं द्रोणः
 पञ्चविंशत्या निजघ्नान स्तनान्तरे । रोषितो भरतश्रेष्ठ कौन्तेयेन
 चण्डिना ॥ १९ ॥ भूय एव तु विंशत्या सायकानां समाचिनोत् ।
 साश्वसूतध्वजं द्रोणः पश्यतां सर्वधन्विनान् ॥ २० ॥ तान् शरान्
 द्रोणमुक्तांस्तु शरवर्षेण पाण्डवः । अवारयत धर्मात्मा दर्शयन्
 पाणिलाघवम् ॥ २१ ॥ ततो द्रोणो भृशं क्रुद्धो धर्मराजस्य
 संयुगे । चिक्षेद् समरे धन्वी धनुस्तस्य महात्मनः ॥ २२ ॥
 अथैनं किन्नधन्वानं त्वरमाणो महारथः । शरैरनेकसाहस्रैः

पूरयामास सर्वतः ॥ २३ ॥ अदृष्टं वीक्ष्य राजानां भारद्वाजस्य
 सायकैः । सर्वभूतान्यमन्यन्त हतमेव युधिष्ठिरम् ॥ २४ ॥ कैवि-
 च्चैनममन्यन्त तथैव विमुखीकृतम् । ततो राजेति राजेन्द्र ब्राह्म-
 णेन महात्मना ॥ २५ ॥ स कृच्छ्रं परमं प्राप्तो धर्मराजो युधि-
 स्थिरः । त्यक्त्वा तत् कर्मकं छिन्नं भारद्वाजेन संयुगे ॥ २६ ॥
 आददेऽन्यद्गुह्यं भास्वरं वेगवत्तरन् । ततस्तान् सायकांस्तत्र
 द्रोणमुन्नान् सहस्रशः ॥ २७ ॥ चिच्छेद समरे वीरस्तदद्भुत-
 मिवाभवत् । छित्वा तु ताच्छ्वराद्वाजन् क्रोधसंरक्तलोचनः ॥ २८ ॥
 शक्तिं जग्राह समरे गिरौणामपि दारुणीम् । स्वर्षदण्डां महा-
 घोरामष्टषण्ठां भयावहाम् ॥ २९ ॥ समुत्क्षिप्य च तान् दृष्टो
 ननाद बलवद्बली । नादेन सर्वभूतानि दासयन्निव भारत ॥ ३० ॥
 शक्तिं समुद्यतां दृष्ट्वा धर्मराजेन संयुगे । स्वस्ति द्रोणाय सहसा
 सर्वभूतान्यथाब्रुवन् ॥ ३१ ॥ सा राजभुजनिर्मुक्ता निर्मूक्तो-
 रगसन्निभा । प्रज्वालयन्ती गगनं दिशः सप्रदिशस्तथा ॥ ३२ ॥
 द्रोणान्तिकमनुप्राप्ता दीप्तास्या पन्नगी यथा । तामापतन्तीं
 सहसा दृष्ट्वा द्रोणो विशास्यते ॥ ३३ ॥ प्रादुश्रुते ततो ब्राह्म-
 मस्त्रमस्त्रविदाम्बरः । तदस्त्रं भस्मसात् कृत्वा तां शक्तिं घोर-
 दर्शनाम् ॥ जगाम स्यन्दनं तूष्णं पाण्डवस्य यशस्विनः ।
 ततो युधिष्ठिरो राजा द्रोणास्त्रं तत् समुद्यतम् ॥ ३५ ॥ अशो-
 मयत् महाप्राज्ञो ब्रह्मास्त्रेणैव मारिष । विद्धा तच्च रणे द्रोणं
 पञ्चभिर्नतपर्वभिः ॥ ३६ ॥ क्षुरप्रेण सुतीक्ष्णेन चिच्छेदास्य मह-
 द्बनुः । तदपास्य धनुष्छिन्नं द्रोणः क्षत्रियमर्दनः ॥ ३७ ॥
 गदाञ्चिक्षेप सहसा धर्मपुत्राय मारिष । तामापतन्तीं सहसा
 गदां दृष्ट्वा युधिष्ठिरः ॥ ३८ ॥ गदामेवाग्रहीत् क्रुद्धञ्चिक्षेप च
 परन्तप । ते गदे सहसा मुक्ते समासाद्य परस्परम् ॥ ३९ ॥
 सहस्रात् पावकं मुक्त्वा समेयातां महीतले । ततो द्रोणी भूय

क्रुद्धो धर्मराजस्व मारिष ॥ ४० ॥ चतुर्भिर्निमित्तैस्तीक्ष्णैर्हयान्
जज्ञे शरोत्तमैः । चिच्छेदैकेन भस्त्रेण धनुश्चेन्द्रध्वजोपमम् ॥ ४१ ॥
केतुमेकेन चिच्छेद् पाण्डवञ्चाह्वयन्निभिः । हताश्वान्तरयान्तूर्ण-
मवप्लुत्य युधिष्ठिरः ॥ ४२ ॥ यस्यावूर्ध्वं भुजो राजा व्यायुधो
भरतर्षभ । विरथ तं समालोक्य व्यायुधञ्च विप्रपतः ॥ ४३ ॥
द्रोणो व्यमोहयच्छत्रून् सर्वसैन्यानि वा विभो । मुञ्चंश्चेष्टुगणा-
स्तीक्ष्णान् लघुहस्तो दृढव्रतः ॥ ४४ ॥ अभिदुद्राव राजानं सिंहो
मृगमिवोल्बुगः । तमभिद्रुतमालोक्य द्रोणेनामित्रघातिना ॥ ४५ ॥
हाहेति सहसा शब्दः पाण्डूनां समजायत । हतो राजा हतो
राजा भारद्वाजेन मारिष ॥ ४६ ॥ इत्यासीत् सुमहान् शब्दः
पाण्डुसैन्यस्य भारत । ततस्त्वरितमारुह्य सहदेवरथं नृपः ।
अपायाज्जवनैरश्वैः कुन्तीपुत्रो युधिष्ठिरः ॥ ४७ ॥

इतिद्रोणपर्वणि जयद्रथवधपर्वणि युधिष्ठिरापवाने

षडधिकशतोऽध्यायः ॥ १०६ ॥

सञ्जय उवाच । बृहत्क्षत्रमथायान्तं कैकयं दृढविक्रमम् ।
क्षेमधूर्तिर्महाराज विव्याधोरसि मार्गणैः ॥ १ ॥ बृहत्क्षत्रस्तु
तं राजा नवत्या नतपर्वणाम् । आजज्ञे लरितो राजन् द्रोणा-
नीकं विभिक्षया ॥ २ ॥ क्षेमधूर्तिस्तु संक्रुद्धः कैकयस्य महात्मनः ।
धनुश्चिच्छेद् भस्त्रेण पीतेन निमित्तेन च ॥ ३ ॥ अथैनं छिन्नधन्वानं
शरेणानतपर्वणा । विव्याध समरे तूर्णं प्रवरं सर्वधन्विनाम् ॥ ४ ॥
अथान्यद्बभूवुरादाय बृहत्क्षत्रो हसन्निव । व्यश्वसूतरथश्चक्रे क्षेम-
धूर्तिं महारथम् ॥ ५ ॥ ततोऽपरेण भस्त्रेण पीतेन निमित्तेन च ।
जहार नृपतेः कायात् शिरो ज्वलितकुण्डलम् ॥ ६ ॥ तच्छिन्नं
सहसा तस्य शिरः कुञ्चितमूर्ध्वजम् । सकिरीटं मर्द्धो प्राप्य बभौ

२५८

महाभारतम् ।

ज्योतिरिवाम्बरात् ॥ ७ ॥ तं निहत्य रणे दृष्टो ब्रह्मत्वो
 महारथः । सहसाभ्यपतत्येन्यं तावकं पार्थकारणात् ॥ ८ ॥
 धृष्टकेतुं तथायान्तं द्रोगहेतोः पराक्रमी । वीरधन्वा महेष्वासो
 वारयामास भारत ॥ ९ ॥ तौ परस्परमासाद्य अरदंष्ट्रौ तर-
 स्त्रिनौ । शरैरनेकसाहस्रैरन्योऽन्यमभिजघ्नतुः ॥ १० ॥ तावुभौ
 नरशार्दूलौ युयुधाते परस्परम् । महावने तौ प्रमदौ वारणाविव
 यूथपौ ॥ ११ ॥ गिरिगह्वरमासाद्य शार्दूलाविव रोषितौ ।
 युयुधाते महावीर्यौ परस्परजिघांसया ॥ १२ ॥ तद्युद्धमासी-
 त्तुमुलं प्रेक्षणीयं विशाम्यते । सिंहचारणसङ्घानां विस्मयाद्भुत-
 दर्शनम् ॥ १३ ॥ वीरधन्वा ततः क्रुद्धो धृष्टकेतोः शरासनम् ।
 दिधा चिक्षेद भस्त्रेण प्रहसन्निव भारत ॥ १४ ॥ तदुत्सृज्य
 धवस्त्रिणं चेदिराजो महारथः । शक्तिं जग्राह विपुलां हेम-
 दण्डामयस्रवीम् ॥ १५ ॥ तान्तु शक्तिं महावीर्यां दोर्ध्वाभायस्य
 भारत । चिक्षेप सहसा यत्तो वीरधन्वरथस्यति ॥ १६ ॥ तथा
 तु वीरधातिन्या शक्त्या लभितो भूयम् । निर्मिन्नहृदयस्तूष्णं
 निपपात रथान्महीम् ॥ १७ ॥ तस्मिन् विनिहत्य वीरे त्रैगर्तानां
 महारथे । वलन्तेऽभज्यत विभो पाण्डवेयैः समन्ततः ॥ १८ ॥
 सहदेवे ततः प्रष्टिं सायकान् दुर्मुखोऽक्षिपत् । ननाद च महा-
 नादं तर्ज्जयन् पाण्डवं रणे ॥ १९ ॥ माद्रे यस्तु ततः क्रुद्धो दुर्मु-
 खश्च शितैः शरैः । आता आतरमायान्तं विव्याध प्रहसन्निव
 ॥ २० ॥ तं रणे रभसं दृष्ट्वा सहदेवो महावलम् । दुर्मुखं
 नवभिर्वाणैस्ताडयामास भारत ॥ २१ ॥ दुर्मुखस्य तु भस्त्रेण
 कृत्वा केतुं महावलः । जघान चतुरो वाहान्शतुर्भिर्निशितैः शरैः
 ॥ २२ ॥ अथापरेण भस्त्रेण पीतेन निशितेन ह । चिक्षेद सारथेः
 कायाच्छिरो ज्वलितकुण्डलम् ॥ २३ ॥ क्षुरप्रेण च तीक्ष्णेन कौर-
 वस्य महद्भनुः । सहदेवो रणे कृत्वा तच्च विव्याध पञ्चभिः ॥ २४ ॥

हताश्वन्तु रथं त्यक्त्वा दुर्मर्खो विमनास्तदा । आरुरोह रथं
 राजन्निरमितस्य मारुत ॥ २५ ॥ सहदेवस्ततः क्रुद्धो निरमितं
 महाहवे । जघान पृतनामध्ये भस्मेन परवीरहा ॥ २६ ॥ स
 पपात रथोपस्थान्निरमितो जनेश्वरः । विगर्त्तराजस्य सुतो
 व्यथयंस्तव वाहिनीम् ॥ २७ ॥ तन्तु हत्वा महाबाहुः सहदेवो
 व्यरोचत । यथा दाशरथीरामः खरं हत्वा महाबलम् ॥ २८ ॥
 हाहाकारो महानासीत् विगर्त्तानां जनेश्वर । राजपुत्रं हतं
 दृष्ट्वा निरमितं महारथम् ॥ २९ ॥ नकुलस्ते सुतं राजन् विक्रमं
 पृथुलोचनम् । मुहूर्त्ताञ्जितवान् लोके तदङ्गतमिवाभवत् ॥ ३० ॥
 सात्यकिं व्याघ्रदत्तस्तु शरैः सन्नतपर्वभिः । चक्रेऽदृश्यं साश्वस्रुतं
 सध्वजं पृतनान्तरे ॥ ३१ ॥ तान्निवार्य शरान् शूरः शैनेयः कृत-
 हस्तवत् । साश्वस्रुतध्वजं वाणैर्व्याघ्रदत्तमपातयत् ॥ ३२ ॥ कुमारै-
 निहते तस्मिन् मागधस्य सूते प्रभो । मागधाः सर्वतो यत्ता
 युयुधानमुपाद्रवन् ॥ ३३ ॥ विरुजन्तः शराश्चैव तोमराश्च सह-
 स्रयः । भिन्दिपालांस्तथा प्रासान् मुहुरान् मुसलानपि ॥ ३४ ॥
 अयोधयव्रणे शूराः सात्वतं युद्धदुर्मदम् । तांस्तु सर्वान् स बल-
 वान् सात्यकिर्युद्धदुर्मदः ॥ ३५ ॥ नातिक्वच्छादसन्नेव विजिग्य
 पुरुषर्षभः । मागधान् लरितो दृष्ट्वा हतशेषान् समन्ततः ॥ ३६ ॥
 बलन्तेऽभ्ययत विभो युयुधानशराद्धितम् । नाशयित्वा रणे सैन्यं
 लदीयं माधवोत्तमः ॥ ३७ ॥ विधुन्वानो धनुःश्रेष्ठं व्यभाजत
 महायथाः । भज्यमानं बलं राजन् सात्वतेन महात्मना ॥ ३८ ॥
 नाभ्यवर्त्तत युद्धाय त्रासितं दीर्घवाहुना । ततो द्रोणो भृशं क्रुद्धः
 सहस्रोद्धृत्य चक्षुषी । सात्यकिं सत्यकर्माणं स्वयमेवाभिदुदुवे ॥ ३९ ॥

इति द्रोणपर्वणि जयद्रथवधपर्वणि सात्यकियुद्धे

सप्ताधिकशतोऽध्यायः ॥ १०७ ॥

सञ्जय उवाच । द्रौपदेयान्महेष्वासान् सौमदत्तिर्महायथाः ।
 एकैकं पञ्चभिर्विद्धा पुनर्विव्याध सप्तभिः ॥ १ ॥ ते पीडिता रणे
 तेन रौद्रेण सहसा विभो । प्रमूढा नैव विविदुर्मृधे कृत्यं न
 किञ्चन ॥ २ ॥ नाकुलिशश्च शतानीकः सौमदत्तिं नरर्षभम् ।
 हाभ्यं विद्वानददृष्टः शराभ्यां शत्रुकर्षणः ॥ ३ ॥ तथेतरे रणे
 यत्तास्त्रिभिस्त्रिभिरजिह्वगैः । विव्यधुः समरे तूष्णं सौमदत्त-
 ममर्षणम् ॥ ४ ॥ स तान् प्रति महाराज चिक्षेप पञ्च साय-
 कान् । एकैकं हृदि चाजघ्ने एकैकेन महायथाः ॥ ५ ॥ ततस्ते
 आतरः पञ्च शरैर्विद्धा महात्मना । परिवार्य रणे वीरं विव्यधुः
 सायकैर्भृगुम् ॥ ६ ॥ आर्जनिस्तु हयांस्तस्य चतुर्भिर्निश्चितैः शरैः ।
 प्रेषयामास संक्रुद्ध यमस्य सदनं प्रति ॥ ७ ॥ भैमसेनिर्घनु-
 श्चिह्ना सौमदत्तेर्महात्मन । ननाद बलवन्नाहं विव्याध च शितैः
 शरैः ॥ ८ ॥ यौधिष्ठिरिध्वजं तस्य क्षित्वा भूमावपातयत् ।
 नाकुलिशश्च यन्तारं रयनीडादपाहरत् ॥ ९ ॥ साहदेविस्तु
 तं ज्ञात्वा आत्माभिर्विमुखीकृतम् । क्षुरपेण शिरोराजनिचक्रे
 महात्मनः ॥ १० ॥ तच्छिरोन्यपतद्भूमौ तपनीयविभूषितम् ।
 भाजयन्तं रणोद्देशं बालसूर्य्यसमप्रभम् ॥ ११ ॥ सौमदत्तेः
 शिरो दृष्ट्वा निहतं तन्महात्मनः । विवस्तास्तावका राजन् प्रदु-
 द्गुरनेकधा ॥ १२ ॥ अलम्बुषस्तु समरे भीमसेनं महाबलम् ।
 योधयामास संक्रुद्धो लक्ष्मणं रावणिर्यथा ॥ १३ ॥ संप्रयुद्धौ
 रणे दृष्ट्वा तादुभौ नरराक्षसौ । विज्जयः सर्वभूतानां प्रहर्षं
 समजायत ॥ १४ ॥ आर्ष्यशृङ्गं ततो भीमो नवभिर्निश्चितैः शरैः ।
 विव्याध प्रहसन् राजन् राक्षसेन्द्रममर्षणम् ॥ १५ ॥ तद्रथः
 सनवे विद्धं कृत्वा नाहं भयावहम् । अभ्यद्रवन्ततो भीमं यो च
 तस्य पद्मानुगाः ॥ १६ ॥ स भीमं पञ्चभिर्विद्धा शरैः सन्नत-
 पर्वभिः । भैमान् परिजघानाशु रथांस्त्रिंशतमाहवे ॥ १७ ॥

पुनस्तुःशतान् हत्वा भीमं विव्याध पत्निणा । सोऽतिविद्वस्तथा
 भीमो राक्षसेन महाबलः ॥ १८ ॥ निषसाद् रथोपस्थे मूर्च्छ-
 याभिपरिप्लुतः । प्रतिलब्ध ततः संज्ञां मार्तुतिः क्रोधमूर्च्छितः
 ॥ १९ ॥ विकृष्य कार्मुकं घोरं भारसाधनमुत्तमम् । अलम्ब्य
 शरैस्तीक्ष्णैर्द्वयामास सर्वतः ॥ २० ॥ स विद्धो बह्मभिर्वाणै-
 र्नीलाञ्जनचयोपमः । शुशुभे सर्वतो राजन् प्रफुल्ल इव किंशुकः
 ॥ २१ ॥ स बध्यमानः समरे भीमचापच्यतेः शरैः । स्मरन्
 भ्रातृबधञ्चैव पाण्डवेन महात्मना ॥ २२ ॥ घोरं रूपमथो कृत्वा
 भीमसेनमभाषत । तिष्ठेदानीं रणे पार्थ पश्य मेऽद्य पराक्रमम्
 ॥ २३ ॥ वको नाम सुदुर्बुद्धे राक्षसप्रवरो बली । परोक्षं मम
 तद्वृत्तं यद्भ्राता मे हतस्त्वया ॥ २४ ॥ एवमुक्त्वा ततो भीममन्त-
 र्जानं गतस्तदा । महता शरवर्षणा भृशं तं समवाक्रिरत् ॥ २५ ॥
 भीमस्तु समरे राजन्वदृश्ये राक्षसे तदा । आकाशं पूरयामास
 शरैः सन्नतपर्वभिः ॥ २६ ॥ स बध्यमानो भीमेन निमेषाद्भय-
 मास्थितः । जगाम धरणीञ्चैव क्षुद्रः खं सहसागमत् ॥ २७ ॥
 उच्चावचानि रूपाणि चकार सुबह्वानि च । अनुवृंहत् पुनः
 स्थूलो नादं मुञ्चन्निवायुदः ॥ २८ ॥ उच्चावचास्तथा वाचो व्याज-
 हार समन्ततः । निपेतुर्गगनाच्चैव शरधाराः सहस्रशः ॥ २९ ॥
 शक्तयः कुणपाः प्रासाः शूलपट्टिशतोमराः । शतघ्नयः परिघाश्चैव
 भिन्दिपालाः परश्वधाः ॥ ३० ॥ शिलाः खड्गागुड्याश्चैव ऋष्टि-
 र्वज्राणि चैव ह । सा राक्षसविस्फुटा तु शस्त्रवृष्टिः सुदारुणा
 ॥ ३१ ॥ जघान पाण्डुपुत्रस्य सैनिकान् रणमूर्धनि । तेन पाण्डव-
 सैन्यानां सूदिता युधि वारणाः ॥ ३२ ॥ हयाश्च बहवो राजन्
 पतयश्च तथा पुनः । रथेभ्यो रथिनः पितुस्तस्य नृन्नाः स्र सायकैः
 ॥ ३३ ॥ शीणितोदां रथावत्तां हस्तिग्राहसमाकुलाम् । कृव-
 हंसां कर्द्वभिर्नो वाह्यपन्नगसङ्कुलाम् ॥ ३४ ॥ नदीं प्रावर्तयामास

रक्षोगणसमाकुलाम् । वहन्तीं वज्रधा राजंश्चेदिपाञ्चालसूक्त-
 चान् ॥ ३५ ॥ तं तथा समरे राजन् विचरन्तमभीतवत् । पाण्डवा
 भृशसंस्त्रिणाः प्रापञ्च्यंस्तस्य विक्रमम् ॥ ३६ ॥ तावकानान्तु सैन्यानां
 प्रहर्षः समजायत । वादित्त्रिनिदशोग्रः समहान्नोमहर्षणः ॥ ३७ ॥
 तं श्रुत्वा निनदं घोरं तव सैन्यस्य पाण्डवः । नाशयत यथा
 नागस्तलघवद् समीरितम् ॥ ३८ ॥ ततः क्रोधाभिताभाक्षो
 निर्द्वेहन्निव पावकः । सन्दधे लाट्टमस्त्रं स स्वयं त्वष्टेव मारुतिः
 ॥ ३९ ॥ ततः शरसहस्राणि प्रादुरासन् समन्ततः । तैः शरै-
 स्तव सैन्यस्य विद्रवः समहानभूत् ॥ ४० ॥ तदस्त्रं प्रेरितं तेन
 भीमसेनेन संयुगी । राक्षसस्य महाभायां हत्वा राक्षसमार्हयत्
 ॥ ४१ ॥ स वध्यमानो वज्रधा भीमसेनेन राक्षसः । सत्यज्य
 समरे भीमं द्रोणानीकमुपाद्रवत् ॥ ४२ ॥ तस्मिंस्तु निर्मिते
 राजव्राक्षसेन्द्रे महात्मना । अनाद्यन् सिंहनादैः पाण्डवाः सर्वतो
 दिग्म् ॥ ४३ ॥ अपूजयन्मारुतिञ्च संहृष्टास्ते महाबलम् । प्रह्लादं
 समरे जित्वा यथा शक्रं मरुद्गणाः ॥ ४४ ॥

इति द्रोणपर्वणि जयद्रथवधपर्वणि अलम्बुषपराजये

अष्टाधिकशतोऽध्यायः ॥ १०८ ॥

सञ्जय उवाच । अलम्बुषं तथा युद्धे विचरन्तमभीतवत् ।
 हैडिम्बः प्रययौ तूष्णं विल्याध निमित्तैः शरैः ॥ १ ॥ तयोः प्राति-
 भयं युद्धमासीद्राक्षससिंहयोः । कुर्वतोर्विविधा मायाः शक्रशस्त्र-
 रयोरिव ॥ २ ॥ अलम्बुषो भृशं क्रुद्धो घटोल्कचमताडयत् ।
 तयोर्युद्धं समभवद्रक्षोग्रामणिसुख्ययोः ॥ ३ ॥ यादृगेव पुरा वृत्तं
 रामरावणयोः प्रभो । घटोल्कचस्तु विंशत्या नाराचानां स्तना-
 न्तरे ॥ ४ ॥ अलम्बुषमथो विद्धा सिंहवद्वनदन्मुहुः । तथै-

बालम्बुपो राजन् हैडिम्बं युद्धदुर्मदम् ॥ ५ ॥ विज्ञा विज्ञानद-
 दृष्टः पूरयन् खं समन्ततः । तदा तौ भृशसंक्रुद्धौ राक्षसेन्द्रौ
 महाबलौ ॥ ६ ॥ निर्विशेषमयुर्ध्वतां मायाभिरितरेतरम् । माया-
 शतद्वज्रौ नित्यं मोहयन्तौ परस्परम् ॥ ७ ॥ मायायुद्धेऽपि कुशलो
 मायायुद्धमयुद्धताम् । यां यां घटोत्कचो युद्धे मायां दमयते
 नृप ॥ ८ ॥ तां तामलम्बुपो राजन् माययैव निजस्त्रिवान् । तं
 तथा युद्धमानन्तु मायायुद्धविशारदम् ॥ ९ ॥ अलम्बुषं राक्ष-
 सेन्द्रं दृष्ट्वाक्रुद्धान्त पाण्डवाः । त एनं भृशसम्बिम्बाः सर्वतः प्रवरा
 रथैः ॥ १० ॥ अभ्यद्रवन्त संक्रुद्धा भीमसेनादयो नृप । त एनं
 कोष्ठक्रीकृत्य रथबंधेन मारिष ॥ ११ ॥ सर्वतो व्यकिरन् वाणै-
 रुल्काभिरिव कुञ्जरम् । स तेषामस्त्रवेगं तं प्रतिहन्यास्त्रमायया
 ॥ १२ ॥ तस्माद्रथप्रजान्मत्तो वनदाहादिव द्विपः । स विस्फार्य
 घनुर्घोरमिन्द्राशनिसमस्तनम् ॥ १३ ॥ मारुतिं पञ्चविंशत्या भैम-
 सेनिञ्च पञ्चभिः । युधिष्ठिरं त्रिभिर्विज्ञा सहदेवञ्च सप्तभिः ॥ १४ ॥
 नकुलञ्च त्रिसप्तत्या द्रौपद्यांश्च मारिष । पञ्चभिः पञ्चभिर्विज्ञा
 घोरं नादं ननाद ह ॥ १५ ॥ तं भीमसेनो नवभिः सहदेवस्तु
 पञ्चभिः । युधिष्ठिरः शतेनैव राक्षसं प्रत्यविध्यत ॥ १६ ॥ नकुलस्तु
 चतुःषष्ट्या द्रौपद्यास्त्रिभिस्त्रिभिः । हैडिम्बो राक्षसं विज्ञा
 युद्धे पञ्चशता शरैः ॥ १७ ॥ पुनर्विव्याध सप्तत्या ननाद च महा-
 बलः । तस्य नादेन महता कम्पितेयं वसुन्धरा ॥ १८ ॥ स-
 पर्वतवना राजन् सपादपजलाशया । सोऽतिविद्धो महेष्वासैः
 सर्वतस्तैर्महारथैः ॥ १९ ॥ प्रतिविव्याध तान् सर्वान् पञ्चभिः
 पञ्चभिः शरैः । तं क्रुद्धं राक्षसं युद्धे प्रतिक्रुद्धस्तु राक्षसः ॥ २० ॥
 हैडिम्बो भरतश्चेष्ट शरैर्विव्याध सप्तभिः । सोऽतिविद्धो बलवता
 राक्षसेन्द्रो महाबलः ॥ २१ ॥ व्यसृजत् सायकां स्तूयं रुक्मपुङ्गवान्
 शिलाशितान् । ते शरा नतपर्वाणो विविधूराक्षसं तदा ॥ २२ ॥

हृषिताः पन्नगा यद्वहिरिष्टं महावला । ततस्ते पाण्डवा
 राजन् समन्तान्निघिताच्छरान् ॥ २३ ॥ प्रेषयामासुस्त्रिणा
 हृडिम्बश्च घटोत्कचः । स बध्यमानः समरे पाण्डवैर्जितकाश्रिभिः
 ॥ २४ ॥ सत्यधर्ममनुप्राप्तः कर्त्तव्यं नान्वपद्यत । ततः समरशौण्डो
 वै भैमसेनिर्महाबलः ॥ २५ ॥ समीक्ष्य तदवस्थं तं वधायास्य
 मनो दधे । वेगञ्चक्रे महान्तञ्च राक्षसेन्द्ररथम्प्रति ॥ २६ ॥
 दग्धाद्रिकूटशृङ्गामं भिन्नाञ्जनचयोपमम् । रथाद्रथमभिद्रुत्य क्रुद्धो
 हृडिम्बिराक्षिपत् ॥ २७ ॥ उद्वहं रथाञ्चापि पन्नगं गरुडो
 यथा समुत्क्षिप्य च वाङ्मथ्यामाविध्य च पुनः पुनः ॥ २८ ॥
 निष्प्रिप्रेष क्षितौ क्षिप्रं पूष्णं कुम्भमिवाश्रयिनि । बललाघवसम्पन्नः
 सम्पन्नो विक्रमेण च ॥ २९ ॥ भैमसेनौरणे क्रुद्धः सर्वसैन्यान्-
 भीषयत् । सविस्फुटितसर्वाङ्गशूर्प्षितास्थिर्विभीषणः ॥ ३० ॥ घटोत्-
 कचेन वीरेण हतः शालकटङ्कटः । ततः सुमनसः पार्था हते
 तस्मिन्निघाचरे ॥ ३१ ॥ चुक्रुशुः सिंहनादांश्च वासांस्यादुधुबुध
 च । तावकाश्च हतं दृष्ट्वा राक्षसेन्द्रं महाबलम् ॥ ३२ ॥ अलम्बुषं
 तथा शूरा विशीर्षमिव पर्वतम् । हाहाकारमकार्षुश्च सैन्यानि
 भरतर्षभ ॥ ३३ ॥ जनाश्च तद्दृष्टिरे रक्षः कौतूहलान्विताः ।
 यदृच्छ्या निपतितं भूमावङ्गारकं यथा ॥ ३४ ॥ घटोत्कचस्तु
 तद्वत्ता रक्षोवलवताम्बरः । सुमोच वलवन्नादं बलं हत्वेव वासवः
 ॥ ३५ ॥ स पूज्यमानः पितृभिः सवान्धवैर्घटोत्कचः कर्मणि दुष्करे
 कृते । रिपुं निहत्याभिननन्द वै तदा ह्यलम्बुषं पञ्चमलम्बुषं
 यथा ॥ ३६ ॥ ततो निनादः सुमहान् समुत्थितः सशङ्खनानाविध-
 वाणघोषवान् । निशम्य तं प्रत्यनदंस्तु कौरवास्ततोऽध्वनिर्भुवन-
 मथासृशङ्कृषम् ॥ ३७ ॥

इति द्रोणपर्वणि जयद्रथवधपर्वणि अलम्बुषवधे-

नवाधिकशतोऽध्यायः ॥ १०६ ॥

वृतराष्ट्र उवाच । भारद्वाजं कथं युधि युयुधानो न्यवारयत्
सञ्जयाचक्षुः तत्त्वेन परं कौतूहलं हि मे ॥ १ ॥

सञ्जय उवाच । शृणु राजन् महाप्राज्ञ सङ्ग्रामं खीमहर्ष-
णम् । द्रोणस्य पाण्डवैः सार्द्धं युयुधानपुरोगमैः ॥ २ ॥ बध्य-
मानं बलं दृष्ट्वा युयुधानेन मारिष । अभ्यद्रवत् स्वयं द्रोणः
सात्यकिं सत्यविक्रमम् ॥ ३ ॥ तमापतन्तं सहसा भारद्वाजं महा-
रथम् । सात्यकिः पञ्चविंशत्या क्षुद्रकाणां समार्पयत् ॥ ४ ॥
द्रोणोऽपि युधि विक्लान्तो युयुधानं समाहितः । अविध्यत् पञ्चभि-
स्तूष्णं हेमपुङ्खैः शरैः शितैः ॥ ५ ॥ ते वर्म भित्त्वा सुदृढं हिषत्
पिशितभोजनाः । अभ्ययुर्ध्वरणीं राजन् श्वसन्त इव पन्नगाः
॥ ६ ॥ दीर्घवाङ्मरभिक्षुर्दुस्त्वोवाहित इव हिपः । द्रोणं पञ्चा-
शताविध्यन्नाराचैरमिसन्निभैः ॥ ७ ॥ भारद्वाजो रणे विद्धो
युयुधानेन सत्वरम् । सात्यकिं वज्रभिर्वाणैर्यतमानमविध्यत् ॥ ८ ॥
ततः क्रुद्धो महेष्वासो भूय एव महाबलः । सात्वतं पीडया-
मास शरेणानतपर्वणा ॥ ९ ॥ स बध्यमानः समरे भारद्वाजेन
सात्याकिः । गान्धपद्यत कर्तव्यं किञ्चिदेव विश्राम्यते ॥ १० ॥
विप्रश्चवदनश्रापि युयुधानोऽभवन्नुप । भारद्वाजं रणे दृष्ट्वा विस्म-
जन्तं शितान् शरान् ॥ ११ ॥ तन्तु सम्प्रेक्ष्य ते पुत्राः सैनिकाश्च
विश्राम्यते । प्रहृष्टमनसो भूत्वा सिंहवह्मनदन्तुङ्गः ॥ १२ ॥ तं
शुत्वा निगदं घोरं पीडयमानञ्च माधवम् । युधिष्ठिरोऽब्रवी-
द्राजा सवसैन्यानि भारत ॥ १३ ॥ एष वृष्णिवरो वीरः सात्यकिः
सत्यविक्रमः । अस्यते युधि वीरेण भानुमानिव राङ्गणा ॥ १४ ॥
अभिद्रवत् गच्छध्वं सात्यकिचक्रं युध्यते । वृष्टयुग्मञ्च पाञ्चात्य-
मिदमाह जनाधिपः ॥ १५ ॥ अभिद्रवद्भुतं द्रोणं किमु तिष्ठसि
पार्षित । न पश्यसि भयं द्रोणाद्घोरं नः समुपस्थितम् ॥ १६ ॥
असौ द्रोणो महेष्वासो युयुधानेन संयुगे । क्रौडते सखबद्धेन

पश्चिणा बालको यथा ॥ १७ ॥ तत्रैव सर्वे गच्छन्तु भीमसेन-
 पुरोगमाः । तत्रैव सहिताः सर्वे युयुधानरथं प्रति ॥ १८ ॥
 पृष्ठतोऽनुगमिष्यामि त्वामहं सहसैनिकः । सात्यकिं मोक्षयस्वाद्य
 यमदंष्ट्रान्तरं गतम् ॥ १९ ॥ एवमुक्त्वा ततो राजा सर्वसैन्येन
 भारत । अभ्यद्रवद्रुणे द्रोणं युयुधानस्य कारणात् ॥ २० ॥
 तत्रारावो महानासीत् द्रोणमेकं युयुत्सताम् । पाण्डवानाञ्च
 भद्रन्ते सृञ्जयानाञ्च सर्वशः ॥ २१ ॥ ते समेत्य नरव्याघ्र भार-
 हाजं महारथम् । अभ्यवर्षच्छरैस्तीक्ष्णैः कङ्कवर्हिणवाजितैः ॥ २२ ॥
 क्षयन्तेव तु तान् वीरान् द्रोणः प्रत्यग्रहीत् स्वयम् । अतिथी-
 नागतान् यदत् सलिलेनासनेन च ॥ २३ ॥ तर्पितास्ते शरैस्तस्य
 भारहाजस्य धन्विनः । आतिथेयं गृहं प्राप्य नृपतेऽतिथयो यथा
 ॥ २४ ॥ भारहाजञ्च ते सर्वे न श्रेकुः पतिवीक्षितुम् । मध्यन्दिन-
 मनुप्राप्तं सहस्रांशुमिव प्रभो ॥ २५ ॥ तांस्तु सर्वान् महेश्वराण्
 द्रोणः शस्त्रभृताम्बरः । अतापयच्छरव्रातैर्गर्भस्तिभिरिवांशुमान्
 ॥ २६ ॥ वध्यमाना महाराज पाण्डवाः सृञ्जयास्तथा । व्रातारं
 नाध्यगच्छन्त पङ्क्तमग्ना इव दिपाः ॥ २७ ॥ द्रोणस्य च व्यदृश्यन्त
 विसर्पन्तो महाशराः । गर्भस्तय इवार्कस्य प्रतपन्तः समन्ततः
 ॥ २८ ॥ तस्मिन् द्रोणेन निहताः पाञ्चालाः पञ्चविंशतिः । महा-
 रथाः समाख्याता वृष्टद्युम्नस्य सम्मताः ॥ २९ ॥ पाण्डूनां सर्व-
 सैन्येषु पाञ्चालानां तथैव च । द्रोणं स ददृशुः शूरं विनिष्कृतं
 वरान् वरान् ॥ ३० ॥ कैकेयानां शतं हत्वा विद्राव्य च सम-
 न्ततः । द्रोणस्तस्थौ महाराज व्यादितास्य इवान्तकः ॥ ३१ ॥
 पाञ्चालान् सृञ्जयान्मत्स्र्यान् कैकयांस्य नराधिप । द्रोणोऽजय-
 न्महाबाहुः शतशोऽथ सहस्रशः ॥ ३२ ॥ तेषां समभवच्छब्दी
 विज्ञानां द्रोणसायकैः । वनौकसामिवारण्ये व्याप्तानां धूमकेतुना
 ॥ ३३ ॥ तत्र देवाः सगन्धर्वाः पितरश्चानुवन्तुप । एते हवन्ति

पाण्डवाः पाण्डवाश्च ससैधिकाः ॥ ३४ ॥ तं तथा समरे द्रोणं
 निघ्नन्तं सोमकान् रणे । न चाप्यभिययुः केचिदपरे नैव विव्यधुः
 ॥ ३५ ॥ वर्त्तमाने तथा रौद्रे तस्मिन् वीरवरक्षये । अश्रुणोत्
 सहसा पार्थः पाण्डुजन्यस्य निखनम् ॥ ३६ ॥ पूरितो वासुदेवेन
 शङ्कराट् स्वनते भृशम् । युद्धप्रमाणेषु वीरेषु सैन्धवस्याभिरक्षिप्त
 ॥ ३७ ॥ नदत्सु धार्तराष्ट्रेषु विजयस्य रथस्प्रति । गाण्डीवस्य
 च निर्वोषे विप्रनष्टे समन्ततः ॥ ३८ ॥ कञ्जलाभिहतो राजा
 चिन्तयामास पाण्डवः । न नूनं स्वस्ति पार्थाय यथा नदति
 शङ्कराट् ॥ ३९ ॥ कौरवाश्च यथा हृष्टा विनन्दन्ति मुहुर्मुहुः ।
 एवं सञ्चिन्तयित्वा तु व्याकुलेनान्तरात्मना ॥ ४० ॥ अजातशत्रुः
 कौन्तेयः सात्त्वतं प्रत्यभाषत । वाष्पगद्गद्या वाचा मुह्यमानो
 मुहुर्मुहुः । कृत्यस्थानन्तरापेक्षी शैनेयं शिनिपुङ्गवम् ॥ ४१ ॥

युधिष्ठिर उवाच । यः स धर्मः पुरा दृष्टः सङ्घिः शैनेय
 श्रावृतः । साम्पराधे सुहृत् कृत्वे तस्य कालोऽयमागतः ॥ ४२ ॥
 सर्वेष्वपि च योधेषु चिन्तयन् शिनिपुङ्गव । त्वत्तः सुहृत्तमं कञ्चि-
 न्नाभिजानामि सात्यके ॥ ४३ ॥ यो हि प्रीतमना नित्यं यश्च
 नित्यमनुव्रतः । स कार्यः साम्पराधे तु नियोज्य इति मे मतिः
 ॥ ४४ ॥ यथा च केशवो नित्यं पाण्डवानां परायणम् । तथा
 त्वमपि वार्ष्णेय कृष्णातुल्यपराक्रान्तः ॥ ४५ ॥ सोऽहं भारं समा-
 धास्ये त्वयि तं दोढुमहंसि । अभिप्रायञ्च मे नित्यं न वृथा कर्तु-
 मर्हसि ॥ ४६ ॥ स त्वं भ्रातुर्वयस्यस्य गुरोरपि च संयुगे । कुरु
 कृच्छ्रे सहायार्थमर्जुनस्य नरर्षभ ॥ ४७ ॥ त्वं हि सत्यव्रतः शूरो
 मित्राणामभयङ्करः । लोके विख्यायसे वीर कर्मभिः सत्यवागिति
 ॥ ४८ ॥ यो हि शैनेय मित्रार्थं युध्यमानस्त्वजेत्तनुम् । पृथिवीञ्च
 हिजातिभ्यो यो दद्यात् स समो भवेत् ॥ ४९ ॥ श्रुताश्च वचनो-
 ज्ञाभी राजानो ये दिवं गताः । दत्त्वेमां पृथिवीं कृत्स्नां ब्राह्म-

२३८

महाभारतम् ।

श्रेष्ठो यथाविधि ॥ ५० ॥ एवं त्वामपि धर्मात्मानं प्रयाचिहं
 कृताङ्गलिः । पृथिवीदानतुल्यं त्यादधिकस्या फलं विभो ॥ ५१ ॥
 एक एव सदा कृष्णो मित्राणामभयङ्करः । रणे सन्त्यजति प्राणान्
 द्वितीयस्त्वञ्च सात्यके ॥ ५२ ॥ विक्रान्तस्य च वीरस्य युद्धे प्रार्थ-
 यतो ययः । शूर एव सहायः स्यान्नेतरः प्राकृतो जनः ॥ ५३ ॥
 ईदृशे तु परामर्शं वर्त्तमानस्य माधव । त्वदन्यो हि रणे गोप्ता
 विजयस्य न विद्यते ॥ ५४ ॥ श्लघन्नेव हि कर्माणि शतशस्तव
 पाण्डवः । मम सञ्जनयन् हर्षं पुनः पुनरकीर्त्तयत् ॥ ५५ ॥
 लघुहस्तश्चित्तबोधी तया लघुपराक्रमः । प्राज्ञः सर्वास्त्रविच्छूरो
 सुहृते न च संयुगे ॥ ५६ ॥ महास्कन्धो महोरस्को महाबाहु-
 र्महाहनुः । महाबलो महावीर्यः स महात्मा महारथः ॥ ५७ ॥
 शिष्यो मम सखा चैव प्रियोऽस्याहं प्रियश्च मे । युयुधानः सहाय
 मे प्रमथिष्यति कौरवान् ॥ ५८ ॥ अस्मदर्थञ्च राजेन्द्र सन्नह्ये-
 यदि केशवः । रामो वायनिरुद्धो वा प्रद्युम्नो वा महारथः
 ॥ ५९ ॥ गदो वा सारणो वापि साम्बो वा सहवृष्णिभिः ।
 सहायार्थं महाराज सङ्ग्रामोत्तमशूर्जनि ॥ ६० ॥ तथाप्यहं नर-
 व्याघ्रं शैनेयं सत्यविक्रमम् । साहाय्यं विनियोज्यामि नास्ति
 योऽन्यो हि तत्त्वमः ॥ ६१ ॥ इति हैतवने तात मामुवाच धन-
 ञ्जयः । परोक्षे क्षत्रुणांस्तथ्यान् कथयन्नार्थसंसदि ॥ ६२ ॥
 तस्य त्वमेवं सङ्गल्पं न ह्यथा कर्तुमर्हसि । धनञ्जयस्य वार्ष्णेय
 मम भीमस्य चोभयोः ॥ ६३ ॥ यच्चापि तीर्थानि चरन्तगच्छं
 द्वारकां प्रति । तत्राहमपि ते भक्तिमर्जुनं प्रति दृष्टवान् ॥ ६४ ॥
 न तत् सौहृदमन्येषु मया शैनेय लक्षितम् । यथा त्वमस्मान्
 भजसे वर्त्तमानानुपप्लवे ॥ ६५ ॥ सोऽभिजात्या च भक्त्या च
 सख्यस्याचार्य्यकस्य च । सौहृदस्य च वीर्य्यस्य कुलीनस्य माधव
 ॥ ६६ ॥ सत्यस्य च महाबाहो अनुकल्पार्थमेव च अनुरूपं

महेष्वास कर्म त्वं कर्तुमर्हसि ॥ ६७ ॥ सुयोधनो हि सहसा
 गतो द्रोणेन दंष्ट्रतः । पूर्वमेवानुवातास्ते कौरवाणां महा-
 रथाः ॥ ६८ ॥ सुमहान्निनदश्चैव श्रूयते विजयं प्रति । स शैनेय
 जवेनाशु गन्तुमर्हसि मानद ॥ ६९ ॥ भीमसेनो वयञ्चैव सम्पन्नाः
 सहसैनिकाः । द्रोणमावारयिष्यामो यदि त्वां प्रति यास्यति
 ॥ ७० ॥ पश्य शैनेय सैन्यानि द्रवमाणानि संयुगे । महान्तश्च
 रणे शब्दं दीर्यमाणान्च भारतीम् ॥ ७१ ॥ महामास्तवेगेन
 समुद्रमिव पर्वसु । धार्तराष्ट्रबलं तात विच्छिप्तं सव्यसाचिना ॥ ७२ ॥
 रथैर्विपरिधावद्भिर्मनुष्यैश्च हयैश्च ह । सैन्यं रजः समुद्धूतमेतत्
 सम्परिवर्त्तते ॥ ७३ ॥ सम्भृतः सिन्धुसौवीरैर्नखरप्रासयोधिभिः ।
 अत्यन्तोपचितैः भूरैः फाल्गुनः परवीरहा ॥ ७४ ॥ नैतदल-
 मसम्भार्यं शक्यो जेतुं जयद्रथः । एते हि सैन्धवस्यार्थं सर्वे
 सन्त्यक्तजीविताः ॥ ७५ ॥ शरशक्तिध्वजवरं हयनागसमाकुलम् ।
 पश्यैतद्धारतराष्ट्राणामनीकं सुदुरासदम् ॥ ७६ ॥ शृणु दुम्भुभिः
 निर्घोषं शङ्खशब्दांश्च पुष्कलान् । सिंहनादवरांश्चैव रथनेमिखनां-
 स्तथा ॥ ७७ ॥ नागानां शृणु शब्दश्च पत्तीनाञ्च सहस्रशः ।
 सादिनां द्रवताञ्चैव शृणु कम्पयतां महीम् ॥ ७८ ॥ पुरस्तात्
 सैन्धवानां द्रोणानीकञ्च पृष्ठतः । बह्वलाङ्घ्रि नरव्याघ्र देवेन्द्र-
 मपि पीडयेत् ॥ ७९ ॥ अपर्यन्ते बले मग्नो जह्यादपि च जीवि-
 तम् । तस्मिंश्च निहते युद्धे कथं जीवेत मादृशः ॥ ८० ॥ सर्वथाह-
 मनुप्राप्तः सुशुच्छं त्वयि जीवति । श्यामो युवा सुङ्गाक्षो दर्श-
 नीयश्च पाण्डवः ॥ ८१ ॥ लघूस्त्रिदयोधौ च प्रविष्टस्तात भार-
 तीम् । सूर्योदये महावाह्नार्द्धवसयातिवर्त्तते ॥ ८२ ॥ तन्न
 जानामि वार्ष्णेय यदि जीवति वा नवा । कुरूणाञ्चापि तत्सैन्यं
 सागरप्रतिमं सहत् ॥ ८३ ॥ एक एव च वीर्यवान् प्रविष्टस्तात
 भारतीम् । अविषञ्चां महावाह्नः सुरैरपि महाहवे ॥ ८४ ॥

न हि मे वर्तते बुद्धिरय युद्धे कथञ्चन । द्रोणोऽपि रमसो युद्धे
 मम पीडयते बलम् ॥ ८५ ॥ प्रत्यक्षन्ते महाबाहो यथासौ चरति
 द्विजः । युगपच्च समेतानां कार्याणां त्वं विचक्षणः ॥ ८६ ॥
 महार्थं लघुसंयुक्तं कर्तुमर्हसि मानद । तस्य मे सर्वकार्येषु
 कार्यमेतन्मतं महत् ॥ ८७ ॥ अर्जुनस्य परिव्राणं कर्तव्यमिति
 संयुगे । नाहं शोचामि दाशाहं गोप्तरं जगतः पतिम् ॥ ८८ ॥
 स हि शक्तो रणे तात त्रीन् लोकानपि सङ्गतान् । विजेतुं
 पुरुषव्याघ्रः सत्यमेतद्ब्रवीमि ते ॥ ८९ ॥ किं पुनर्घातं राक्षस
 बलमेतत् सुदुर्बलम् । अर्जुनस्त्वेष वर्षा य पीडितो बद्धमिर्युधि
 ॥ ९० ॥ प्रजङ्घात् समरे प्राणान् तस्माद्दिन्दामि कश्चलम् ।
 तस्य त्वं पदवीं गच्छ गच्छेयुस्तादृशा यथा ॥ ९१ ॥ तादृश-
 स्येदृशे काले मादृशेनाभिनोदितः । रणे वृष्णिप्रवीराणां हावे-
 वातिरथो स्मृतौ ॥ ९२ ॥ प्रद्युम्नश्च महाबाहून्त्वञ्च साक्षत
 विश्रुतः । अस्त्रे नारायणसमः सङ्घर्षणसमो बले ॥ ९३ ॥ वीर-
 तायां नरव्याघ्र धनञ्जयसमो ह्यसि । भीष्मद्रोणावतिक्रम्य सर्व-
 युद्धविशारदम् ॥ ९४ ॥ त्वामेव पुरुषव्याघ्रं लोके सन्तः प्रचक्षते ।
 नाशक्यं विद्यते लोके सात्यकेरिति माधव ॥ ९५ ॥ तत्त्वां यदभि-
 वक्ष्यामि तत् कुरुष्व महाबल । अम्भावनां हि लोकस्य मम
 पार्थस्य चोभयोः ॥ ९६ ॥ नान्यथा त्वं महाबाहो सम्प्र कर्तुं
 मिहार्हसि । परित्यज्य प्रियान् प्राणान्रणे विचर वीरवत् ॥ ९७ ॥
 न हि शैनेय दाशाहो रणे रक्षति जीवितम् । अयुद्धमनवस्थानं
 सङ्ग्रामे च पलायनम् ॥ ९८ ॥ भीष्मणामसतां मार्गो नैष दाशार्ह
 सेवितः । तवार्जुनो गुरुस्तात धर्मात्मा श्रिनिपुङ्गव ॥ ९९ ॥
 वासुदेवो गुरुश्चापि तव पार्थस्य धीमतः । कारणद्वयमेतदि-
 जानंस्त्वामहमब्रुवम् ॥ १०० ॥ मावर्मस्था वचो मय्यं गुरुस्तव
 गुरोर्ह्यहम् । वासुदेवमतश्चैव मम चैवार्जुनस्य च ॥ १०१ ॥

सत्यमेतन्मयोक्तान्ते याहि यत्र धनञ्जयः । एतद्वचनमाज्ञाय मम
 सत्यपराक्रम ॥ १०२ ॥ प्रविश्यैतद्वलं तात धार्तराष्ट्रस्य दुर्मतेः ।
 प्रविश्य च यथान्यायं सङ्गम्य च महारथैः । यथाहं मात्सनः कर्म
 रणे सास्वत दर्शय ॥ १०३ ॥

इति द्रोणपर्वणि जयद्रथवधपर्वणि युधिष्ठिरवाक्ये

दशमधिकशतोऽध्यायः ॥ ११० ॥

सञ्जय उवाच । प्रीतियुक्तञ्च हृदयञ्च मधुराक्षरमेव च ।
 कालयुक्तञ्च चित्रञ्च न्याय्यं यच्चापि भाषितम् ॥ १ ॥ धर्मराजस्य
 तद्वाक्यं निशम्य श्रिनिपुङ्गवः । सात्यकिर्मरतश्रेष्ठ प्रत्युवाच युधि-
 स्थिरम् ॥ २ ॥ श्रुतं ते गदतो वाक्यं सर्वमेतन्मयाच्युत । न्याय-
 युक्तञ्च चित्रञ्च फाल्गुनार्थं यश्चस्करम् ॥ ३ ॥ एवंविधे तथा
 काले मादृशां प्रेक्ष्य सम्मतम् । वक्तुमर्हसि राजेन्द्र यथा पाथं
 तथैव माम् ॥ ४ ॥ न मे धनञ्जयस्यार्थं प्राणा रक्ष्याः कथञ्चन ।
 तत्प्रयुक्तः पुनरहं किन्तु कुर्यां महाहवे ॥ ५ ॥ लोकत्रयं योध-
 यीयं सदेवासुरमानुषम् । तत्प्रयुक्तो नरेन्द्रेह किमुतैतत् सुदु-
 र्वलम् ॥ ६ ॥ सुयोधनबलन्त्वद्य योधयिष्ये समन्ततः । विजेष्ये च
 रणे राजन् सत्यमेतद्व्रवीमि ते ॥ ७ ॥ कुशल्यहं कुशलिनं
 समासाद्य धनञ्जयम् । हते जयद्रथे राजन् पुनरेष्यामि तेऽन्ति-
 कम् ॥ ८ ॥ अवश्यन्तु मया सर्वं विज्ञाप्यस्त्वं नराधिप । वासु-
 देवस्य यद्वाक्यं फाल्गुनस्य च धीमतः ॥ ९ ॥ दृढन्त्वभिपरीतो-
 ऽहमर्जुनेन पुनः पुनः । मध्ये सर्वस्य सैन्यस्य वासुदेवस्य शृण्वतः
 ॥ १० ॥ अद्य माधव राजानमप्रमत्तोऽनुपालय । आर्यां युद्धे
 मतिं कृत्वायावद्वन्मि जयद्रथम् ॥ ११ ॥ त्वयि चाहं महावाहो
 प्रयुज्जे वा महारथे । नृपं निक्षिप्य गच्छेयं निरपेक्षी जय-

द्रथम् ॥ १२ ॥ जानीषि हि रणे द्रोणं कुरुषु श्रेष्ठसम्मतम् ।
 प्रतिज्ञातं हि तेनेदं पश्यमानेन वै प्रभो ॥ १३ ॥ अहणे धर्म-
 राजस्य भारद्वाजोऽपि गृह्यति । शक्तश्चापि रणे द्रोणो निगृ-
 ह्णीतुं युधिष्ठिरम् ॥ १४ ॥ एवं त्वयि समाधाय धर्मराजं नरो-
 त्तमम् । अहमद्य गमिष्यामि सैन्यवस्य वधाय हि ॥ १५ ॥ जय-
 द्रथञ्च हत्वाहं द्रुतमेष्यामि माधव । धर्मराजं न चेत् द्रोणो
 निगृह्णीयाद्रणे बलात् ॥ १६ ॥ निगृह्णीते नरश्रेष्ठे भारद्वाजेन
 माधव । सैन्यवस्य वधो न स्यान्ममाप्रीतिस्तथा भवेत् ॥ १७ ॥
 एवं गते नरश्रेष्ठे पाण्डवे सत्यवादिनि । अस्माकं गमनं व्यक्तं
 वनं प्रति भवेत् पुनः ॥ १८ ॥ सोऽयं मम जेया व्यक्तं व्यर्थ एव
 भविष्यति । यदि द्रोणो रणे क्रुद्धो निगृह्णीयाद्युधिष्ठिरम् ॥ १९ ॥
 सत्वमद्य महाबाहो प्रियायुधं मन माधव । जयार्थञ्च यशोऽर्थञ्च
 रक्ष राजानमाहवे ॥ २० ॥ स भवान्त्वयि निक्षेपो निक्षिप्तः
 सव्यसाचिना । भारद्वाजाद्भयं नित्यं मन्यमानेन वै प्रभो ॥ २१ ॥
 तस्यापि च महाबाहो नित्यं पश्यामि संयुगे । नान्यं हि प्रति-
 धीद्वारं रौक्मिणेयादृते प्रभो ॥ २२ ॥ माञ्चापि मन्यते युद्धे
 भारद्वाजस्य धीमतः । सोऽहं सम्भावनाञ्चैतामाचार्यवचनस्तु तव
 ॥ २३ ॥ पृष्ठतो नोत्सहे कर्तुं त्वां वा त्यक्तुं महीपते । आचार्यो
 लघुहस्तत्वादमेयकवचावृतः ॥ २४ ॥ उपलभ्य रणे क्रीडेदथा
 शकुनिना शिशुः । यदि काष्णिर्धनुष्पाणिरिह स्यान्मकरध्वजः
 ॥ २५ ॥ तस्मै त्वां विद्वजेयं वै स त्वां रक्षेद्यथार्जुनः । कुरु
 त्वात्मनो गुप्तिं कस्ते गोप्ता गते मयि ॥ २६ ॥ यः प्रतीयाद्रणे
 द्रोणं यावद्गच्छामि पाण्डवम् । मा च ते भयमद्यास्तु राज-
 नर्जुनमस्त्ववम् ॥ २७ ॥ न स जातु महाबाहुर्भारमुद्यम्य सौदति ।
 ये च सौवीरका श्लाघास्तथा सैन्यवपौरवाः ॥ २८ ॥ उदिष्या
 दाक्षिणात्याश्च ये चान्येऽपि महारथाः । ये च कर्ममुखा राजन

रथोदाराः प्रकीर्तिताः ॥ २९ ॥ एतेऽर्जुनस्य क्रुद्धस्य कलां नार्हन्ति
 षोडशीम् । उद्यन्ता पृथिवीं सर्वां ससुरासुरमानुषा ॥ ३० ॥
 सराक्षसगणा राजन् सक्निन्नरमहोरगा । जङ्गमाः स्थावराः
 सर्वे नालं पार्थस्य संयुगे ॥ ३१ ॥ एवं ज्ञात्वा महाराज व्येतु ते
 भीर्धनञ्जये । यत्र वीरौ महेष्वासौ कृष्णौ सत्यपराक्रमौ ॥ ३२ ॥
 न तत्र कर्मणो व्यापत् कश्चिदपि विद्यते । दैवं कृत्वास्त्रतां
 योगममर्षमपि चाहवे ॥ ३३ ॥ कृतञ्जतां दयाञ्चैव भ्रातृस्त्वमनु-
 चिन्तय । मयि च व्यपयाते वै गच्छमानेऽर्जुनं प्रति ॥ ३४ ॥
 द्रोणे चित्रास्त्रतां सङ्गे राजंस्त्वमनुचिन्तय । आचार्यो हि
 श्वश्रुं राजन्निग्रहे तव गृह्यति ॥ ३५ ॥ प्रतिज्ञामात्मनो रक्षन्
 सत्यां कर्तुञ्च भारत । कुरुष्वाद्यात्मनो गुप्तिं कस्ते गोप्ता गवे
 मयि ॥ ३६ ॥ यस्याहं प्रत्ययात् पार्थ गच्छेयं फाल्गुनं प्रति ।
 न ह्यहं त्वां महाराज अनिच्छिष्य महाहवे ॥ ३७ ॥ क्वचिद्यास्यामि
 कौरव्य सत्यमेतद्ब्रवीमि ते । एतद्विचार्य बभूवुः बुद्ध्या बुद्धि-
 मतां वर । दृष्ट्वा श्रेयः परं बुद्ध्या ततो राजन् प्रयाधि माम् ॥ ३८ ॥

युधिष्ठिर उवाच । एवमेतन्महाबाहो यथा वदसि माधव ।
 न तु मे शुच्यते भावः श्वेताश्वं प्रतिमारिष ॥ ३९ ॥ करिष्ये
 परमं यत्नमात्मनो रक्षणो ह्यहम् । गच्छ त्वं समनुज्ञातो यत्र
 यातो धनञ्जयः ॥ ४० ॥ आत्मसंरक्षणं सङ्गे गमनञ्चार्जुन-
 म्प्रति । विचार्यैतत् स्वयं बुद्ध्या गमनं तत्र रोचये ॥ ४१ ॥ स
 त्वमातिष्ठ याताय यत्र यातो धनञ्जयः । ममापि रक्षणं भीमः
 करिष्यति महाबलः ॥ ४२ ॥ पार्षतश्च ससोदर्यः पार्थिवाश्च
 महाबलः । द्रौपदेयाश्च मां तात रक्षिष्यन्ति न संशयः ॥ ४३ ॥
 कैकेया भ्रातरः पञ्च राक्षसश्च घटोत्कचः । विराटो दुपदश्चैव
 शिखण्डी च महारथः ॥ ४४ ॥ दृष्टकेतुश्च बलवान् कुन्तिभोजश्च
 मारिष । नकुलः सहदेवश्च पाञ्चालाः रुक्मयास्तथा ॥ ४५ ॥

२७४

अष्टाभारतम् ।

एते समाहितास्तात रक्षिष्यन्ति न संशयः । न द्रोणः सह सैन्येन
 कृतवर्मा च संयुगे ॥ ४६ ॥ समासादयितुं यत्तो न च मां धर्ष-
 यिष्यति । दृष्टद्युम्नश्च समरे द्रोणं क्रुद्धं परन्तपः ॥ ४७ ॥ वार-
 यिष्यति विक्रम्य वेदेव मकरालयम् । यत्र स्थास्यति सङ्ग्रामे
 पाण्डितः परवीरहा ॥ ४८ ॥ द्रोणो न सैन्यं बलवत् क्रामेत्तत्र
 कथञ्चन । एष द्रोणविनाशाय समुत्पन्नो हताशनात् ॥ ४९ ॥
 कवची सशरी खड्गौ धन्वी च वरभूषणः । विश्रब्धो गच्छ
 शैलेय माकार्षीर्मयि सन्ममम् । दृष्टद्युम्नो रणे क्रुद्धं द्रोणमावा-
 रयिष्यति ॥ ५० ॥

इति द्रोणपर्वणि जयद्रथवधपर्वणि युधिष्ठिरवाक्ये

एकादशाधिकशततोऽध्यायः ॥ १११ ॥

सञ्जय उवाच । धर्मराजस्य तदाक्यं निशम्य शिनिपुङ्गवः ।
 स पार्थाङ्गयमाशंसन् परित्यागान्महीपतेः ॥ १ ॥ अपवादं ह्याल-
 नश्च लोकात् पश्यन् विशेषतः । ते मां भीतमिति ब्रूयुरायान्तं
 फाल्गुनम्प्रति ॥ २ ॥ निश्चित्य वज्रधैवं स सात्यकियुद्धदुर्मदः ।
 धर्मराजमिदं वाक्यमब्रवीत् पुरुषर्षभः ॥ ३ ॥ कृताञ्चेतन्यसे
 रक्षां खस्ति तेऽस्तु विश्राम्यते । अनुयास्यामि वीभत्सुं करिष्ये
 वचनं तव ॥ ४ ॥ न हि मे पाण्डवात् कश्चित् त्रिषु लोकेषु
 विद्यते । यो मे प्रियतरो राजन् सत्यमेतद्ब्रवीमि ते ॥ ५ ॥
 तस्याहं पदवीं यास्ये सन्देशात्तव मानद । त्वत्कृते न च मे
 किञ्चिदकर्तव्यं कथञ्चन ॥ ६ ॥ यथा हि मे गुरोर्वाक्यं विशिष्टं
 हिपदाम्बर । तथा तवापि वचनं विशिष्टतरमेव मे ॥ ७ ॥ प्रिये
 हि तव वर्त्तते भ्रातरौ कृष्णपाण्डवौ । तयोः प्रिये स्थितश्चैव
 विद्धि मां राजपुङ्गव ॥ ८ ॥ तवाज्ञां शिरसा गृह्य पाण्डवार्थमहं

प्रभो । भित्त्वेदं दुर्मिदं सैन्यं प्रयास्ये नरपुङ्गव ॥ ८ ॥ द्रोणा-
 नीकं विशाम्येऽप क्रुद्धो भूष इवार्णवम् । तत्र यास्यामि यत्रासौ
 राजन् राजा जयद्रथः ॥ १० ॥ यत्र सेनां समाश्रित्य मात-
 स्तिष्ठति पाण्डवात् । गुप्तो रथवरश्चैष्टैर्द्रौणिकर्मकृपादिभिः ॥ ११ ॥
 इतस्त्रियोजनं मन्ये तमध्वानं विशाम्यते । यत्र तिष्ठति पार्थोऽसौ
 कयद्रथवधोद्यतः ॥ १२ ॥ त्रियोजनगवस्यापि तस्य यास्याम्यहं
 पदम् । आसैन्यववधाद्राजन् सुदृढेनान्तरात्मना ॥ १३ ॥ अना-
 दिष्टस्तु गुरुणा को न युद्धेऽत मानवः । आदिष्टस्तु यथा राजन्
 को न युध्येत मादृशः ॥ १४ ॥ अभिजानामि तं देशं यत्र यास्या-
 म्यहं प्रभो । हलशक्तिगदाप्रासचर्मखड्गगृष्टिं तोमरम् ॥ १५ ॥
 इष्वस्त्रवरसम्बाधं क्षोभयिष्ये बलार्णवम् । यदेतत् कुञ्जरानीकं
 सहस्रमनुपश्यसि ॥ १६ ॥ कुलमञ्जनकं नाम यत्रैते वीर्य-
 शालिनः । आस्थिता बह्वभिर्हस्तैर्युद्धशौण्डैः प्रहारिभिः ॥ १७ ॥
 नागा मेघनिभा राजन् चरन्त इव तोयदाः । नैते जातु निर्वर्त्त-
 रन् प्रेषिता हस्तिसादिभिः ॥ १८ ॥ अन्यत्र हि वधादिषां नास्ति
 राजन् पराजयः । अथ यानूयिनो राजन् सहस्रमनुपश्यसि ॥ १९ ॥
 एते रुक्मरथा नाम राजपुत्रा महारथाः । रथद्वस्त्रेषु निपुणा
 नागेषु च विशाम्यते ॥ २० ॥ धनुर्वेदे गताः पारं सुष्टियुद्धे च
 कोविदाः । गदायुद्धविशेषज्ञा नियुद्धकुशलास्तथा ॥ २१ ॥ खड्ग-
 प्रहरणे युक्ताः सम्पाते चासिचर्मणोः । शूराश्च कृतविद्याश्च
 सर्वज्ञे च परस्परम् ॥ २२ ॥ नित्यं हि समरे राजन् विजिगौ-
 षन्ति मानवान् । कर्ष्णं विहिता राजन् दुःशासनमनुव्रताः
 ॥ २३ ॥ एतांस्तु वासुदेवोऽपि रथोदारान् प्रशंसति । सततं
 प्रियकामाश्च कर्णस्यैते वशे स्थिता ॥ २४ ॥ तस्यैव वचनाद्राजन्
 निवृत्ताः श्वेतवाहनात् । तेन क्लान्ता न च आन्ता दृढावरण-
 कार्मुकाः ॥ २५ ॥ मदर्थं विहिता नूनं धार्तराष्ट्रस्य शासनात् ।

एतान् प्रमथ्य सङ्ग्रामे प्रियार्थं तव कौरव ॥ २६ ॥ प्रयास्यामि
 ततः पश्चात् पदवीं सव्यसाचिनः । यांश्चेतान्नपरान् राजन् नागान्
 सप्तशतानिमान् ॥ २७ ॥ प्रेक्षसे वर्मसंच्छन्नान् किरातैः सम-
 धिष्ठितान् । किरातराजो यान् प्रादात् हिरदान् सव्यसाचिनः
 ॥ २८ ॥ खलङ्गृतांस्तथा प्रेष्ठान् दृच्छन् जीवितमात्मनः । आस-
 न्नेते पुरा राजंस्तव कर्मकरादृढम् ॥ २९ ॥ त्वामेवाद्य युयुत्सवे
 पथ्य कालस्य पर्यवम् । एषामेते महामात्राः किराता युद्ध-
 दुर्मदाः ॥ ३० ॥ हस्तिशिखाविदश्चैव सर्वे चैवाग्नियोनयः । एते
 विनिर्जिताः सङ्ग्रामे सङ्ग्रामे सव्यसाचिना ॥ ३१ ॥ मर्दयाम्य
 संयत्ता दुर्योधनवशानुगाः । एतान् हत्वा शरैराजन् किरातान्
 युद्धदुर्मदान् ॥ ३२ ॥ सैन्धवस्य वधे यत्तमनुयास्यामि पाण्ड-
 वम् । ये लेते सुमहानागा अञ्जनस्य कुलोद्भवाः ॥ ३३ ॥
 कर्कशाश्च विनीताश्च प्रभिन्नकरटामुखाः । जाम्बूनदमयैः सर्व-
 वर्णभिः सुविभूषिताः ॥ ३४ ॥ लब्धलक्षा रणे राजन् ऐरावत-
 समा युधि । उत्तरात् पर्वतादिते तीक्ष्णैर्हस्त्युभिरास्थिताः ॥ ३५ ॥
 कर्कशैः प्रवरैर्योधैः काष्ठांश्च सतनुच्छदैः । सन्ति गीयोनयश्चात्र
 सन्ति वानर्योनयः ॥ ३६ ॥ अनेकयोनयश्चान्ये तथा मानुष-
 योनयः । अनीकं सभवेतानां धूमवर्षमुदीर्यते ॥ ३७ ॥ स्नेच्छानां
 पापकर्तृणां हिमदुर्गनिवासिनाम् । एतद्दुर्योधनोलब्ध्वा समग्रं
 राजमण्डलम् ॥ ३८ ॥ कृपञ्च सौमदत्तिञ्च द्रोणञ्च रथिनाम्बरम् ।
 सिन्धुराजं तथा कर्णमवमन्यत पाण्डवान् ॥ ३९ ॥ कृतार्थमथ
 चात्मानं मन्यते कालचोदितः । ते तु सर्वेऽद्य सम्प्राप्ता मम
 नाराचगोचरम् ॥ ४० ॥ न विमोक्षन्ति कौन्तेय यद्यपि सु-
 र्मनोजवाः । तेन सम्भाविता नित्यं परवीर्योपजीविना ॥ ४१ ॥
 बिनाशमुपयास्यन्ति मच्छरौघप्रपीडिताः । ये लेते रथिनो राजन्
 दृष्ट्यन्ते काञ्चनध्वजाः ॥ ४२ ॥ एते दुर्वारयोनाम काम्यमेजा यदि

ते श्रुताः । शूराश्च कृतविद्याश्च धर्मुर्वदे च निष्ठिताः ॥ ४३ ॥
 संहताश्च भृशं ह्येति अन्योऽन्यस्य हिनैषिणः । अक्षौहिण्यश्च
 संख्या धातंराष्ट्रस्य भारत ॥ ४४ ॥ यत्ता मर्त्यं तिष्ठन्ति कुरु-
 वीराभिरक्षिताः । अप्रमत्ता महाराज मामेव प्रत्युपस्थिताः ॥ ४५ ॥
 तानहं प्रमथिष्यामि हृणानीव हताशनः । तस्मात् सर्वानुपासद्भान्
 सर्वोपकरणानि च ॥ ४६ ॥ रथे कुर्वन्तु मे राजन् यथावद्रथ-
 कल्पकाः । अस्मिंस्तु किल सम्मर्द्धं ग्राह्यं विविधमायुधम् ॥ ४७ ॥
 यथोपदिष्टमाचार्यैः कार्यैः पञ्चगुणो रथः । काम्बोजैर्हि समे-
 ष्यामि तीक्ष्णैराग्नीविषोपमैः ॥ ४८ ॥ नानाशस्त्रसमावापैर्विविधा-
 युधयोधिभिः । किरातैश्च समेष्यामि विषकल्पैः प्रहारिभिः ॥ ४९ ॥
 लालितैः सततं राज्ञा दुर्योधनहितैषिभिः । शकैश्चापि समे-
 ष्यामि शक्रबुध्दयपराक्रमैः ॥ ५० ॥ अम्बिकल्पैर्दुराधरैः प्रदीप्तैरिव
 पावकैः । तथान्यैर्विविधैर्यौधैः कालकल्पैर्दुरासदैः ॥ ५१ ॥
 समेष्यामि रणे राजन् वल्लभिर्युद्धदुर्मदैः । तस्माद्वाजिनो मुख्या
 विश्रुताः शुभलक्षणाः । उपावृत्ताश्च पीताश्च पुनर्युज्यन्तु मे
 रथे ॥ ५२ ॥

सञ्जय उवाच । तस्य सर्वानुपासद्भान् सर्वोपकरणानि च ।
 रथे चास्थापयद्वाजा अस्त्राणि विविधानि च ॥ ५३ ॥ ततस्तान्
 सर्वतो युक्तान् सदृष्ट्वांश्चतुरो जनाः । रथवत् पादयामासः पानं
 मदसमीरणम् ॥ ५४ ॥ पीतोपवृत्तान् स्नातांश्च जग्धामान् सम-
 लङ्घिताम् । विनीतशब्दांस्तुरगांश्चतुरो हेममालिनः ॥ ५५ ॥
 ताम्बुक्ताग्रकुवर्साभान् विनैतान् श्रीघ्नगामिनः । संहृष्टमनो-
 ऽव्यग्रान् विधिवत् कल्पितान्रथे ॥ ५६ ॥ महाध्वजेन सिंहेन हेम-
 केशरमालिनः । वृतेन कौतुकैर्हैर्मणिविद्रुमचित्रितैः ॥ ५७ ॥
 पाण्डुराभ्रप्रकाशाभिः पताकाभिरलङ्घ्यते । हेमदण्डोच्छ्रितच्छ्वे-
 वल्लभस्त्रपरिच्छदैः ॥ ५८ ॥ वाजयामास विधिवद्धेममाण्डविभू-

प्रितान् । दारुकस्यानुजो भ्राता सूतस्तस्य प्रियः सखा ॥ ५९ ॥
 न्यवेदयद्रथं युक्तं वासवस्येव मातलिः । ततः स्नातः शुचिर्मूला
 कृतकौतुकमङ्गलः ॥ ६० ॥ स्नातकानां सङ्घस्य स्वर्णनिष्का-
 नवाचयत् । आशीर्वादैः परिश्रुतः सात्यकिः श्रीमतां वरः ॥ ६१ ॥
 ततः समुधुपर्कार्हं पीत्वा कैलातकं मधु । लोहिताक्षो वभौ तत्र
 मदविह्वललोचनः ॥ ६२ ॥ आलभ्य वीरकांस्यञ्च हर्षेण महता-
 न्वितः । दिगुणीकृततेजा हि प्रज्वलन्निव पावकः ॥ ६३ ॥ सत्-
 सङ्गे धनुरादाय सशरं रथिनाम्बरः । कृतस्वस्थयनो विप्रैः कवची
 समलङ्घितः ॥ ६४ ॥ लाजैर्गन्धैस्तथा मातुलैः कन्याभिश्चाभि-
 नन्दितः । युधिष्ठिरस्य चरणावभिवाद्य कृताञ्जलिः ॥ ६५ ॥ तेन
 मूर्धन्युपाध्यात आरुरोह महारथम् । ततस्ते वाजिनो दृष्टाः
 सुपुष्टा वातरंघसः ॥ ६६ ॥ अजय्या जैत्रमूर्द्धस्त्रं विकुर्वाणाः स
 सैन्यवाः । तथैव भीमसेनोऽपि धर्मराजेन पूजितः ॥ ६७ ॥
 प्रायात् सात्यकिना सार्द्धमभिवाद्य युधिष्ठिरम् । तौ दृष्ट्वा प्रवि-
 विचिन्तौ तव सेनामरिन्दमौ ॥ ६८ ॥ सपत्नास्तावकाः सर्वे तस्यु-
 द्रौणपुरोगमाः । सन्नद्धमनुगच्छन्तं दृष्ट्वा भीमं ससात्यकिम् ॥ ६९ ॥
 अभिनन्द्याब्रवीद्दीरस्तदा हर्षकरं वचः । अथ हर्षपरौताङ्गः
 सात्यकिर्भीममब्रवीत् ॥ ७० ॥ त्वं भीम रक्ष राजानमेतत्कार्य-
 मतं हि ते । अहं भित्त्वा प्रवेक्ष्यामि कालपक्वमिदं बलम् ॥ ७१ ॥
 आयत्याञ्च तदाले च श्रेयो राज्ञोभिरक्षणम् । जानीषि मम
 वीर्यं त्वं तव चाहमरिन्दम ॥ ७२ ॥ तस्माद्भीम निवर्तस्व मम
 चेदिच्छसि प्रियम् । तथोक्तः सात्यकिं प्राह ब्रज त्वं कार्यसिद्धये
 ॥ ७३ ॥ अहं राज्ञः करिष्यामि रक्षां पुरुषसत्तम । एवमुक्तः
 प्रत्युवाच भीमसेनं स माधवः ॥ ७४ ॥ गच्छ गच्छ ध्रुवं पार्थ
 ध्रुवो हि विजयो मम । यत्ने गुणानुरक्तश्च त्वमद्य वधमास्थितः
 ॥ ७५ ॥ निमित्तानि च धन्यानि यथा भीम वदन्ति माम् ।

निहतै सैन्यवे पापे पाण्डवेन महात्मना ॥ ७६ ॥ परिष्वजिष्ये
 राजानं धर्मात्मानं युधिष्ठिरम् । एतावदुक्ता भीमन्तु विसृज्य च
 महायथाः ॥ ७७ ॥ सम्प्रच्छ तावकं सैन्यं व्याघ्रोमृगगणानिव ।
 तं दृष्ट्वा प्रतिवीक्षन्तं सैन्यं तव जनाधिप ॥ ७८ ॥ भूय एवामब-
 न्नूढं सुभृशं चाप्यकम्पत । ततः प्रयातः सहसा तव सैन्यं स
 सात्यकिः । दिदृज्जरर्जुनं राजन् धर्मराजस्य शासनात् ॥ ७९ ॥

इति द्रोणपर्वणि जबद्वयवधपर्वणि सात्यकिप्रवेशे

हादशाधिकशतोऽध्यायः ॥ ११२ ॥

सञ्जय उवाच । प्रयाते तव सैन्यन्तु युयुधाने युयुत्सया ।
 धर्मराजो महाराज सेनानीकेन सम्भृतः ॥ १ ॥ प्रायाद्द्रोणरथं
 प्रेप्सुर्ययुधानस्य पृष्ठत । ततः पाञ्चालराजस्य पुत्रः समर-
 दुर्मदः ॥ २ ॥ प्राक्रोशत् पाण्डवानीके वसुदानस्य पार्थिवः ।
 आगच्छत प्रहरत द्रुतं विपरिधावत ॥ ३ ॥ यथा सुखिन गच्छेत्
 सात्यकिर्युद्धदुर्मदः । महारथा हि बहवो यतिष्वन्यस्य निर्जये
 ॥ ४ ॥ इति ब्रुवन्तो वेगेन निपेतुस्ते महारथाः । वयस्प्रति-
 जिगीषन्तस्तत्र तान् समभिद्रुताः ॥ ५ ॥ ततः शब्दो महानासीत्
 युयुधानरथस्य । आक्रोध्यमाणा धावन्तो तव पुत्रस्य वाहिनी
 ॥ ६ ॥ सात्त्वतेन महाराज शतधाभिव्यशीर्यत । तस्या विदीर्य-
 माणायां शिनेः पुत्रो महारथः ॥ ७ ॥ सप्तवीरान् महेष्वासान्
 अग्रानीकैश्चपोथवत् । अयान्यानपि राजेन्द्र नानाजनपदेष्वरान्
 ॥ ८ ॥ शरैरनलसङ्काशैर्निन्ये वीरान् यमक्षयम् । शतमेकेन
 विव्याध शतैकैश्च पत्त्रिणाम् ॥ ९ ॥ हिपारोहान् हिपाथैव हया-
 रोहान् हयांस्तथा । रथिनः साश्वसूतांश्च जवानेषः पशूनिव
 ॥ १० ॥ तं तथा द्रुतकर्माणं शरसम्पातवर्णिणम् । न केचनाभ्य-

धावन् वै सात्यकिं तव सैनिकाः ॥ ११ ॥ ते भीता मृद्यमानाश्च
 प्रमृष्टा दीर्घबाहुना । आबोधनं जह्ववीरा दृष्ट्वा तमतिमानिनम्
 ॥ १२ ॥ तमेकं बद्ध्वा पञ्चगोहितास्तस्य तेजसा । रथैर्विम-
 थितैश्चैव मग्ननीडैश्च मारिष ॥ १३ ॥ चक्रैर्विमथितैश्च त्रैध्वजैश्च
 विनिपातितैः । अनुकर्षैः पताकाभिः शिरस्त्राणैः सकाञ्चनैः ॥ १४ ॥
 बाहुभिश्चन्दनादिभिः साङ्गदैश्च विशास्यते । हस्तिहस्तोपमैश्चापि
 भुजङ्गाभोगसन्निभैः ॥ १५ ॥ कस्तुभिः पृथिवी कृन्ता मनुजानां
 नराधिप । शशाङ्कसन्निभैश्चैव वदनैश्चासुकुण्डलैः ॥ १६ ॥ पतितै-
 र्ऋषभाक्षाणां सा बभ्रावतिभेदिनो । गजैश्च बद्ध्वाच्छिन्नैः शयानैः
 पर्वतीपमैः ॥ १७ ॥ रराजातिभृशं भूमिर्विकीर्णैरिव पर्वतैः ।
 तपनीयमयैर्योक्तैर्मुक्ताजालविभूषितैः ॥ १८ ॥ चरम्हदैर्विचित्रैश्च
 व्यशोभन्त तुरङ्गमाः । गतसत्त्वा महीम्नाश्च प्रमृष्टा दीर्घबाहुना
 ॥ १९ ॥ नानाविधानि सैन्यानि तव हत्वा तु सात्वतः । प्रविष्ट-
 स्त्वावकं सैन्यं द्रावयित्वा चक्रुः शृगम ॥ २० ॥ ततस्तेनैव मार्गेण
 येन यातो धनञ्जयः । द्रयेष सात्यकिर्गन्तुं ततो द्रोणेन वारितः
 ॥ २१ ॥ भास्त्राजं समासाद्य युयुधानश्च सात्यकिः । न न्यव-
 र्त्तत संक्रुद्धो विलासिव जलाशयः ॥ २२ ॥ निवार्य तु रणे
 द्रोणो युयुधानं महारथम् । विव्याध निश्चितैर्वाणैः पञ्चभिर्मर्म-
 भेदिभिः ॥ २३ ॥ सात्यकिस्तु रणे द्रोणं राजन् विव्याध
 सहभिः । हेमपुङ्खैः शिलाधौतैः कङ्कवर्हिणवाजितैः ॥ २४ ॥
 तं षड्भिः सायकैर्द्रोणः साश्वयन्तारमार्द्दयत् । सतन्न ममृषी
 द्रोणं युयुधानो महारथः ॥ २५ ॥ सिंहनाद् ततः कृत्वा द्रोणं
 विव्याध सात्यकिः । दशभिः सायकैश्चान्यैः षड्भिरष्टाभिरिव
 च ॥ २६ ॥ युयुधान पुनद्रोणं विव्याध दशभिः शरैः । एकेन
 शरयिञ्चास्य चतुर्भिश्चतुरो हयान् ॥ २७ ॥ ध्वजमेकेन वाणेन
 विव्याध युधि मारिष । तं द्रोणः साश्वदन्तारं सरथध्वज-

आशुगैः ॥ २८ ॥ त्वरन् प्राच्छादयद्वाणैः शूलभानामिव व्रजैः ।
तथैव युयुधानोऽपि द्रोणं वज्रभिराशुगैः ॥ २९ ॥ आच्छादयत
सम्भ्रान्तस्ततो द्रोण उवाच ह । तवाचार्य्यो रणं हित्वा गतः
कापुरुषो यथा ॥ ३० ॥ युध्यमानञ्च मां हित्वा प्रदक्षिणमवर्त्तत ।
त्वं हि मे युध्यतो नाद्य जीवन् वास्यसि माधव । यदि मां त्वं
रणे हित्वा न वास्याचार्य्यवदुदुतम् ॥ ३१ ॥

सात्यकिरुवाच । धनञ्जयस्य पदवीं धर्मराजस्य शासनात् ।
गच्छामि स्वस्ति ते ब्रह्मन् मे कालात्ययो भवेत् ॥ ३२ ॥ आचा-
र्य्यानुगतो मार्गः शिष्यैरन्वास्यते सदा । तस्मादेव ब्रजाम्याशु
यथा मे स गुरुर्गतः ॥ ३३ ॥

सञ्जय उवाच । एतावदुक्त्वा शैनेय आचार्य्यं परिवर्जयन् ।
प्रयातः सहसा राजन् सारथिञ्चेद्मब्रवीत् ॥ ३४ ॥ द्रोणः
करिष्यते यत्नं सर्वथा भव वारणे । यत्तो याहि रणोऽसूत शृणु
चेदं वचः परम् ॥ ३५ ॥ एतदालोक्यते सैन्यमावन्त्यानां महा-
प्रभम् । अस्यानन्तरतस्त्वेतत् दाक्षिणात्यं महद्वलम् ॥ ३६ ॥
तदनन्तरमेतच्च वाल्मिकानां महद्वलम् । वाल्मिकाभ्यासतोयुक्तां
कर्षस्य च महद्वलम् ॥ ३७ ॥ अन्योऽन्येन हि सैन्यानि भिन्ना-
न्येतानि सारथे । अन्योऽन्यं समुपाश्रित्य विरक्षन्ति रणाजिरे
॥ ३८ ॥ एतदन्तरमावाद्य चोदयाश्वान् प्रहृष्टवत् । मध्यमं
जवमास्थाय वह माभूत सारथे ॥ ३९ ॥ वाल्मिका यत्र दृश्यन्ते
नानाप्रहरणोद्यताः । दाक्षिणात्याश्च वहवः सूतपुत्रपुरोगमाः
॥ ४० ॥ हस्त्यश्वरथसम्बाधं यच्चानीकं विलोक्यते । नानादेश-
समुत्थैश्च पदातिभिरधिष्ठितम् ॥ ४१ ॥ एतावदुक्त्वा वन्तारं ब्राह्मणं
परिवर्जयन् । मध्यतो याहि यच्चोग्रं कर्षस्य च महद्वलम् ॥ ४२ ॥
तं द्रोणोऽनुययौ क्रुद्धो विकिरन् विशिखान् बहून् । युयुधानं
महाभार्गं गच्छन्तमनिवर्त्तिनम् ॥ ४३ ॥ कर्षस्य सैन्यं समञ्च-

दमिहृत्य शितैः शरैः । प्राविशद्भारतीं सेनामपर्यन्तां स सात्यकिः
 ॥ ४४ ॥ प्रविष्टे युयुधाने तु सैनिकेषु द्रुतेषु च । अमर्षी कृत-
 वर्मा तु सात्यकिं पर्यवारयत् ॥ ४५ ॥ तमापतन्तं विशिखैः
 षड्भिराहत्य सात्यकिः । चतुर्भिश्चतुरोऽस्याश्वानाजघानाशु
 वीर्यवान् ॥ ४६ ॥ ततः पुनः षोडशभिर्नतपर्वभिराशुगैः । सात्यकि-
 कृतवर्माणं प्रत्यविध्यत् स्तनान्तरे ॥ ४७ ॥ सताडप्रमानो विशिखै-
 र्बहुभिस्तिष्ठतिजनैः । सात्वतेन महाराज कृतवर्मा न चक्षमे ॥ ४८ ॥
 स वत्सदन्तं रुम्भाय जिह्मगानिलसन्निभम् । आकृष्य राजना-
 कर्णादिव्याधोरभि सात्यकिम् ॥ ४९ ॥ स तस्य देहावरणं भिक्षा
 देहञ्च सायकैः । अपुङ्गपत्रः पृथिवीं विवेश रुधिरोक्षितः ॥ ५० ॥
 अथास्य बहुभिर्वाणैरच्छिनत् परमास्त्रवित् । स मार्गण्णं
 राजन् कृतवर्मा शरासनम् ॥ ५१ ॥ विव्याध च रणे राजन्
 सात्यकिं सत्यविक्रमम् । दशभिर्विशिखैस्तीक्ष्णैरभिक्रुद्धः स्तनान्तरे
 ॥ ५२ ॥ ततः प्रशौर्णं धनुषि शक्या शक्तिमतां वरः । जघान
 दक्षिणं बाहुं सात्यकिः कृतवर्मणः ॥ ५३ ॥ ततोऽन्यत् सुदृढ-
 ज्ञापं पूर्णमायस्य सात्यकिः । व्यसृजद्विशिखांस्तूष्णं शतशोऽथ
 सहस्रशः ॥ ५४ ॥ सरथं कृतवर्माणं समन्तात् पर्यवारयत् ।
 ह्लादयित्वा रणे राजन् हार्दिक्यं स तु सात्यकिः ॥ ५५ ॥ अथास्य
 भक्तेन शिरः सारथ्ये समकृन्तत । स पपात हतः सूतो हार्दिक्यस्य
 महारथात् ॥ ५६ ॥ ततस्ते चतुराहिता प्राद्वंस्तुरगा भयम् ।
 अथ भोजस्तु सञ्चान्तो निगृह्य तुरगान् स्वयम् ॥ ५७ ॥ तस्मै
 वीरो धनुष्पाणिस्तत्तेन्यान्यभ्यपूजयन् । समुहर्तमिवाश्वस्य सद-
 श्वान् समचोदयत् ॥ ५८ ॥ व्यपेतभीरमित्राणामावहत् समह-
 द्रयम् । सात्यकिश्चाभ्यगात्तस्मात् स तु भीममुपाद्रवत् ॥ ५९ ॥
 युयुधानोऽपि राजेन्द्र भोजानौकाहिनिभृतः । प्रययौ त्यरितस्तूष्णं
 कास्त्रोजानां महाचमूम् ॥ ६० ॥ स तत्र बहुभिः शूरैः सन्निरुद्धो

महार्थैः । न च बाल तदा राजन् सात्यकिः सत्यविक्रमः ॥ ६१ ॥
 सम्भाय च चमूं द्रोणी भोजे भारं निवेश्य च । अथ धावद्रुणे
 यत्तो युयुधानं युयुत्सवा ॥ ६२ ॥ तथा तमनुधावन्तं युयुधानस्य
 पृष्ठतः । न्यवारयन्तं संहृष्टाः पाण्डुसैन्ये वृहत्तमाः ॥ ६३ ॥
 समासाद्य च हार्दिक्यं रथानां प्रवरं रथम् । पाञ्चाला विगतोत्
 साहा भीमसेनपुरोगमाः ॥ ६४ ॥ विक्रम्य वारिता राजन्
 वीरेण कृतवर्मणा । यतमानांश्च तान् सर्वानीषद्विगतचेतसः ॥ ६५ ॥
 अभितस्तान् शरीरेण क्लान्तबाहानकारयत् । निगृहीतास्तु
 भोजेन भोजानीकेप्सवो रणे । अतिष्ठन्नार्थ्यवद्बीराः प्रार्थयन्तो
 महद्ययः ॥ ६६ ॥

इति द्रोणपर्वणि जयद्रथबधपर्वणि सात्यकिप्रवेशे

तयोद्देशाधिकशतोऽध्यायः ॥ ११३ ॥

धृतराष्ट्र उवाच । एवं बलविधं सैन्यं एवं प्रविशितं वरम् ।
 व्यूढमेवं यथान्यायं एवं बलं च सञ्जय ॥ १ ॥ नित्यं पूजित-
 मस्माभिरभिकामञ्च नः सदा । प्रौढमत्यङ्गताकारं पुरस्ताद्बृह-
 विक्रमम् ॥ २ ॥ नातिवृद्धमवालङ्घ्य नाकृशं नापि पीवरम् । लघु-
 क्षत्तायतप्राणं सारगात्रमनामयन् ॥ ३ ॥ आतृचन्नाहसंक्छन्
 बलशस्त्रपरिच्छदम् । शस्त्रग्रहणविद्यासु वह्नीषु परिनिष्ठितम्
 ॥ ४ ॥ आरोहे पर्यवस्कन्धे सरणे सान्तरप्नुते । सम्यक्प्रहरणे
 याने व्यपयाने च कोविदम् ॥ ५ ॥ नागेष्वश्वेषु बलशो रथेषु च
 परीक्षितम् । परीक्ष्य च यथान्यायं वेतनेनोपपादितम् ॥ ६ ॥
 नगोष्ठ्या नोपचारेण न सम्बन्धनिमित्ततः । नानाहृतं नाप्यभूतं
 मम सैन्यं बभूव ह ॥ ७ ॥ कुलीनार्थ्यजनोपेतं तुष्टपुष्टमनुद्धतम् ।
 हतमानोपचारञ्च यमस्त्रि च मनस्त्रि च ॥ ८ ॥ सचिवैश्चापरै-

मूर्खैर्बहुभिः पुण्यकर्मभिः । लोकपालोपमैस्तात पालितं नर-
 सत्तमैः ॥ ८ ॥ बहुभिः पार्थिवैर्गुप्तमस्तत्प्रियचिकीर्षुभिः । अस्मा-
 न्मिस्रतैः कामात् सबलैः सपदानुगैः ॥ १० ॥ पयोदधिभिर्वा-
 पूर्णमापगाभिः समन्ततः । अपह्नैः पत्निसङ्गाग्रैरथैरश्वैश्च संवृतम्
 ॥ ११ ॥ प्रभिन्नकरटैश्चैव हिरदैरावृतं महत् । यद्दहन्यत मे
 सैन्यं किमन्यद्भागधेयतः ॥ १२ ॥ योधाद्यज्जलं भीमं वाह-
 नोर्मितरङ्गिणम् । क्षेपण्यसिगदाशक्तिशरप्रासभ्रषाकुलम् ॥ १३ ॥
 ध्वजभूषणसम्बाधं रत्नोत्पलसुसञ्चितम् । वाहनैरभिधाबद्धिर्वायु-
 वेगविकम्पितम् ॥ १४ ॥ द्रोणगन्धौरपातालं कृतवर्ममहाह्वम् ।
 जलसन्धमहाग्राहं कस्यचन्द्रोदयोद्धतम् ॥ १५ ॥ गते सैन्यार्षं
 मित्वा तरसा पाण्डवर्षभे । सञ्जयैकरथेनैव युयुधाने च मामकम्
 ॥ १६ ॥ तत्र श्रेष्ठं न पश्यामि प्रविष्टे सव्यसाचिनि । सात्वते च
 रथोदारे मम सैन्यस्य सञ्जय ॥ १७ ॥ तौ तत्र समतिक्रान्तौ
 दृष्टातीव तरस्त्रिनौ । सिन्दुराजन्तु संप्रेक्ष्य गाण्डीवस्थेषुगोचरे
 ॥ १८ ॥ किन्तु वा कुरवः कृत्यं विदधुः कालचोदिताः । दारु-
 णैर्कायने काले कथं वा प्रतिपेदिरे ॥ १९ ॥ अस्तान् हि
 कौरवान्मन्ये मृत्युना तात सङ्गतान् । विक्रमोऽपि रणे तेषां न
 तथा दृश्यते हि वै ॥ २० ॥ अक्षतौ संयुगे तत्र प्रविष्टौ कृष्ण-
 पाण्डवौ । न च वारविता कश्चित्तयोरस्तीह सञ्जय ॥ २१ ॥
 मृताश्च बहवो योधाः परीक्ष्यैव महारथाः । वेतनेन यथायोगं
 प्रियवादेन चापरे ॥ २२ ॥ असत्कारभृतस्तात मम सैन्ये न
 वियते । कर्मणा ह्यनुकूपेन लभ्यते भक्तवेतनम् ॥ २३ ॥ न
 चायोधोऽभवत् कश्चिन्नम सैन्ये तु सञ्जय । अल्पदानभृतस्तात
 तथा चाभृतको नरः ॥ २४ ॥ पूजितो हि यथाभक्त्या दान-
 मानासनैर्मया । तथा पुत्रैश्च मे तात ज्ञातिभिश्च सदात्मवै ॥ २५ ॥
 ते च प्राप्यैव सङ्ग्रामे निर्लिप्ताः सव्यसाचिना । श्रेनेयेन परामृष्टाः

किमन्यद्भागधेयतः ॥ २६ ॥ रक्ष्यते यश्च सङ्ग्रामे ये च सञ्जय
 रक्षिणः । एकः साधारणः पत्न्या रक्ष्यस्व सह रक्षिभिः ॥ २७ ॥
 अर्जुनं समरे दृष्ट्वा सैन्यवस्याग्रतः स्थितम् । पुत्रो मम भृशं मूढः
 किं कार्यं प्रत्यपद्यत ॥ २८ ॥ सात्यकिश्च रणे दृष्ट्वा प्रविशन्त-
 मभीतवत् । किन्तु दुर्योधनः कृत्यं प्राप्तकालमन्यत ॥ २९ ॥
 सर्वशस्त्रातिगौ सेनां प्रविष्टौ रथसत्तमौ । दृष्ट्वा कां वै मतिं युद्धे
 प्रत्यपद्यन्त मामकाः ॥ ३० ॥ दृष्ट्वा कृष्णान्तु दाशार्हमर्जुनार्थं
 व्यवस्थितम् । शिनीनाम्पृथमथैव मन्ये शोचन्ति पुत्रकाः ॥ ३१ ॥
 दृष्ट्वा सेनां व्यतिक्रान्तां सात्त्वतेनार्जुनेन च । पलायमानांश्च
 कुक्षन् मन्ये शोचन्ति पुत्रकाः ॥ ३२ ॥ विद्रुतान् रथिनो दृष्ट्वा
 निरुत्साहान् हिषञ्जये । पलायनकृतोत्साहान् मन्ये शोचन्ति
 पुत्रकाः ॥ ३३ ॥ भूग्यान् कृतावधोपस्थान् सात्त्वतेनार्जुनेन च ।
 हतांश्च योधान् संदृश्य मन्ये शोचन्ति पुत्रकाः ॥ ३४ ॥ अश्व-
 नागरथान् दृष्ट्वा तत्र वीरान् सहस्रशः । धावमानान् रणे व्यग्रा-
 न्नमन्ये शोचन्ति पुत्रकाः ॥ ३५ ॥ महानागान् विद्रवतौ दृष्ट्वा र्जुन-
 भराहतान् । पतितान् पश्यतश्चान्यान्मन्ये शोचन्ति पुत्रकाः ॥ ३६ ॥
 विहीनांश्च कृनानश्वान् विरथांश्च कृतान्नरान् । तत्र सात्यकि-
 पार्थाभ्यां मन्ये शोचन्ति पुत्रकाः ॥ ३७ ॥ हयौघान्निहतान् दृष्ट्वा
 द्रवमाणांस्ततस्ततः । रणे माधवपार्थाभ्यां मन्ये शोचन्ति पुत्रकाः
 ॥ ३८ ॥ पत्तिसङ्घान्मुखे दृष्ट्वा धावमानांश्च सर्वशः । निराश्या
 विजये सर्वे मन्ये शोचन्ति पुत्रकाः ॥ ३९ ॥ द्रोणस्य समति-
 क्रान्तावनीकमपराजितौ । क्षणेन दृष्ट्वा तौ वीरौ मन्ये शोचन्ति
 पुत्रकाः ॥ ४० ॥ संमूढोऽस्मि भृशं तात शुला कृष्णधनञ्जयौ ।
 प्रविष्टौ मामकं सैन्यं सात्त्वतेन सहाच्युतौ ॥ ४१ ॥ तस्मिन्
 प्रविष्टे पृतनां शिनीनां प्रवरे रथे । भोजानौकं व्यतिक्रान्ते किम-
 कुर्वत कौरवाः ॥ ४२ ॥ तथा द्रोणेन समरे निगृहीतेषु पाण्डुषु ।

कथं युद्धमभूत्तत्र तन्ममाचक्षु सञ्जय ॥ ४३ ॥ द्रोणो हि बल-
वान् अष्टः कृतास्तो युद्धदुर्मदः । पाञ्चालास्तं महेष्वासं प्रत्य-
विध्यत् कथं रणे ॥ ४४ ॥ बह्वैरास्ततो द्रोणे धनञ्जयजयै-
षिणः । भारद्वाजसुतस्तेषु दृढवैरो महारथः ॥ ४५ ॥ अर्जुन-
श्चापि यच्चक्रे सिन्धुराजवधं प्रति । तन्मे सर्वं समाचक्षु कुशलो
क्षसि सञ्जय ॥ ४६ ॥

सञ्जय उवाच । आत्मापराधात् सम्भूतं व्यसनं भरतर्षभ ।
प्राप्य प्राकृतवत् वीर मा त्वं शोचितुमर्हसि ॥ ४७ ॥ पुरा यदु-
च्यसे प्राज्ञैः सुहृद्भिर्विदुरादिभिः । माहाघ्नीः पाण्डवानाजन्मिति
तन्न त्वया श्रुतम् ॥ ४८ ॥ सुहृदां हितकामानां वाक्यं यो न
शृणोति ह । समहद्दसनम्प्राप्य शोचते वै यथा भवान् ॥ ४९ ॥
वाचितोऽसि पुरा राजन् दाशार्ह्येण शमम्पति । न च तं लब्ध-
वान् कामं तत्तः कृष्णो महायथाः ॥ ५० ॥ तव निर्गुणतां ज्ञात्वा
पक्षपातं सुतेषु च । द्वैधौभावं तथा धर्मं पाण्डवेषु च मत्सरम्
॥ ५१ ॥ तव जिह्वामभिप्रायं विदित्वा पाण्डवान् प्रति । आर्त-
प्रलापांश्च बहून् सनुजाधिपसत्तम ॥ ५२ ॥ सर्वलोकस्य तत्त्वज्ञः
सर्वलोकेश्वरः प्रभुः । वासुदेवस्ततो युद्धं कुक्ष्यामकरोन्महत्
॥ ५३ ॥ आत्मापराधात् समहान् प्राप्तस्ते विपुलः क्षयः । नैनं
दुर्व्योधने दोषं कर्तुमर्हसि मानद ॥ ५४ ॥ न हि ते सुकृतं
किञ्चिदादौ मध्ये च भारत । दृश्यते पृष्टतश्चैव लज्जालो हि
पराजयः ॥ ५५ ॥ तस्मादवस्थितो भूत्वा ज्ञात्वा लोकस्य निर्णयम् ।
शृणु युद्धं यथावत्तं घोरं देवासुरोपमम् ॥ ५६ ॥ प्रविष्टे तव
सैन्यन्तु शैनेषु सत्यविक्रमे । भीमसेनमुखाः पार्थाः प्रतीयुर्वान्निनी-
न्तव ॥ ५७ ॥ आगच्छतस्तान् सहसा क्रुद्धरूपान् सहानुगान् ।
दधारेको रणे पाण्डून् कृतवर्मा महारथः ॥ ५८ ॥ यथोद्धृतं
वारयते वेला वै सलिलास्रवम् । पाण्डुसैन्यं तथा सङ्घे

हार्दिक्यः समवारयत् ॥ ५८ ॥ तत्राद्भुतमपश्याम हार्दिक्यस्य
 पराक्रमम् । यदेनं सहिताः पार्था नातिचक्रमुराहवे ॥ ६० ॥
 ततो भीमस्त्रिभिर्विद्वा कृतवर्माणमाशुगैः । शङ्खं दध्मौ महा-
 बाहुर्हर्षयन् सर्वपाण्डवान् ॥ ६१ ॥ सहदेवस्तु विंशत्या धर्म-
 राजश्च पञ्चभिः । शतेन नकुलश्चापि हार्दिक्यं समविध्यत ॥ ६२ ॥
 द्रौपदेवास्त्रिसप्तत्या सप्तभिश्च षटोत्कचः । दृष्टद्युम्नस्त्रिभिश्चापि
 कृतवर्माणमार्हयत् ॥ ६३ ॥ विराटो द्रुपदश्चैव याज्ञसेनिश्च
 पञ्चभिः । अख्यण्डी चैव हार्दिक्यं विद्वा पञ्चभिराशुगैः ॥ ६४ ॥
 पुनर्विव्याध विंशत्या सायकानां हसन्निव । कृतवर्मा ततो राजन्
 सर्वतस्तान् महारथान् ॥ ६५ ॥ एकैकं पञ्चभिर्विद्वा भीमं विव्याध
 सप्तभिः । धनुर्व्वजञ्चास्य तदा रथाद्भूमावपातयत् ॥ ६६ ॥
 अथैनं छिन्नधन्वानं लरमाणो महारथः । आजघानोरसि क्रुद्धः
 सप्तत्या निश्चितैः शरैः ॥ ६७ ॥ स गाढविद्धो बलवान् हार्दिक्यस्य
 शरोत्तमैः । चचाल रथमध्यस्थः क्षितिकस्ये यथाचलः ॥ ६८ ॥
 भीमसेनं तथा दृष्ट्वा धर्मराजपुरोगमाः । विवृजन्तः शरात्राजन्
 कृतवर्माणमार्हयन् ॥ ६९ ॥ तं तथा कोष्ठक्रीकृत्य रथवंशेन
 मारिष । विव्यधुः सायकैर्हृष्टा रक्षार्थं मारुतेर्मृधे ॥ ७० ॥
 प्रतिलब्ध्वां ततः संज्ञां भीमसेनो महाबलः । शक्तिं जग्राह समरे
 हेमदण्डामयक्षयीम् ॥ ७१ ॥ चिक्षेप च रथात्क्षुं कृतवर्मरथं
 प्रति । सा भीमभुजनिर्मुक्ता निर्मुक्तोरगसन्निभा ॥ ७२ ॥ कृत-
 वर्माणमभितः प्रजज्वाल सुदारुणा । तामापतन्तीं सहसा
 युगान्ताग्निसमप्रभाम् ॥ ७३ ॥ हास्यां शराभ्यां हार्दिक्यो निज-
 घान द्विधा तदा । सा छिन्ना पतिता भूमौ शक्तिः कनकभूषणा
 ॥ ७४ ॥ द्योतयन्तो दिशो राजन् महोत्क्षेप नमद्युता शक्तिं
 विनिहतां दृष्ट्वा भीमद्युक्रोध वै भृशम् ॥ ७५ ॥ ततोऽन्यद्बुरादाय
 वेगवत् समहास्त्रनम् । भीमसेनो रणे क्रुद्धो हार्दिक्यं सम-

वारयत् ॥ ७६ ॥ अथैनं पञ्चभिर्वाणैराजधानस्तनान्तरे । भीमो
 भीमबली राजंस्तव दुर्मन्त्रितेन च ॥ ७७ ॥ भोजस्तु क्षतसर्वाङ्गो
 भीमसेनेन मारिष । रक्ताशोक इवोत्फुल्लो व्यभ्राजत रणाजिरे
 ॥ ७८ ॥ ततः क्रुद्धस्त्रिभिर्वाणैर्भीमसेनं हसन्निव । अभिहृत्य
 दृढं युद्धे तान् सर्वान् प्रत्यविध्यत ॥ ७९ ॥ त्रिभिस्त्रिभिर्महेष्वासो
 यतमानान्महारथान् । तेषां तं प्रत्यविध्यन्त सप्तभिः सप्तभिः
 अरैः ॥ ८० ॥ शिखण्डिनस्ततः क्रुद्धः क्षुरप्रेण महारथः । धनु-
 श्चिच्छेद समरे प्रहसन्निव सात्त्वतः ॥ ८१ ॥ शिखण्डी च ततः
 क्रुद्धश्छिन्ने धनुषि सत्वरः । असिं जग्राह समरे शतचन्द्रश्च
 भास्करम् ॥ ८२ ॥ भ्रामयित्वा महच्चक्ष्मं चामीकरविभूषितम् ।
 तमसिं प्रेषयामास कृतवर्मरथं प्रति ॥ ८३ ॥ स तस्य सशरञ्चापं
 कृत्वा राजन् महानसिः । अभ्यगाद्धरणीं राजन् च्युतं ज्योति-
 रिवाम्बरात् ॥ ८४ ॥ एतस्मिन्नेव काले च त्वरमाणं महारथाः ।
 विव्यधुः सायकैर्गाढं कृतवर्माणमाहवे ॥ ८५ ॥ अथान्यद्धनु-
 रादाय त्यक्त्वा तच्च महद्धनुः । विशीर्णं भरतश्रेष्ठ हार्दिक्यः
 परवीरहा ॥ ८६ ॥ विद्याध पाण्डवान् युद्धे त्रिभिस्त्रिभिरजि-
 ह्वगैः । शिखण्डिनश्च विव्याध त्रिभिः पञ्चभिरेव च ॥ ८७ ॥
 धनुरन्यत् समादाय शिखण्डी तु महायथाः । अवारयत् कूर्म-
 नखैराशुगैर्हृदिकात्मजम् ॥ ८८ ॥ ततः क्रुद्धो रणे राजन्
 हृदिकस्यात्मसम्भवः । अभिद्रुद्राव वेगेन याज्ञसेनिं महारथम्
 ॥ ८९ ॥ भीष्मस्य समरे राजन् मृत्योर्हर्तुं महात्मनः । विद-
 र्शयन् बलं शूरः शार्दूल इव कुञ्जरम् ॥ ९० ॥ तौ दिशां
 गजसङ्काशौ ज्वलिताविव पावकौ । समापेततुरन्त्योऽन्यं शर-
 सङ्घैररिन्दमौ ॥ ९१ ॥ विधुन्वानौ धनुःश्रेष्ठे सन्दधानौ च
 सायकान् । विष्टजन्तौ च शतशो गमस्तीमिव भास्करौ ॥ ९२ ॥
 तापयन्तो शरैस्तीक्ष्णैरन्योऽन्यं तौ महारथौ । युगान्तिमत

वीरौ रेजतुर्भास्कराविव ॥ ८३ ॥ कृतवर्मा च समरे याज्ञसेनिं
 महारथम् । विद्धे पुमिस्त्रिसप्तत्या पुनर्विव्याध सप्तभिः ॥ ८४ ॥
 स गाढविद्धो व्यथितो रथोपस्थे उपाविशत् । विह्वल्य शर-
 द्वापं मूर्च्छंशामिपरिप्लुतः ॥ ८५ ॥ तं विषमं रणे दृष्ट्वा तावकाः
 पुनर्षभ । हार्दिक्यं पूजयामासुर्वासांश्चादुधुवुश्च ह ॥ ८६ ॥
 शिखण्डिनं तथा ज्ञात्वा हार्दिक्यशरपीडितम् । अपोवाह रणा-
 दन्ता त्वरमाणो महारथम् ॥ ८७ ॥ सादितन्तु रथोपस्थे दृष्ट्वा
 पार्थाः शिखण्डिनम् । परिवर्ज्यैस्तूष्णं कृतवर्माणमाहवे ॥ ८८ ॥
 तत्राद्भुतं परब्रह्मे कृतवर्मा महारथः । यदेकः समरे पार्थान्
 वारयामास सानुगान् ॥ ८९ ॥ पार्थान् जित्वाजयच्चेदीन् पाञ्चा-
 लान् रुक्मयानपि । कैकयांश्च महावीर्यान् कृतवर्मा महारथः
 ॥ ९० ॥ ते बध्यमानाः समरे हार्दिक्येन स पाण्डवा । इत-
 श्वेतश्च घावन्तो नैव चक्रुर्धृतिं रणे ॥ ९१ ॥ जित्वा पाण्डुसुतान्
 युद्धे भीमसेनपुरोगमान् । हार्दिक्यः समरेऽतिष्ठद्विधूम इव पावकः
 ॥ ९२ ॥ ते द्राव्यमाणाः समरे हार्दिक्येन महारथाः । विमुखाः
 समपद्यन्त शरवृष्टिभिरर्हिताः ॥ ९३ ॥

इतिद्रोणपर्वणि जयद्रथवधपर्वणि कृतवर्मपराक्रमे

चतुर्दशधिकशतोऽध्यायः ॥ ११४ ॥

सञ्जय उवाच । शृणुष्वैकमना राजन् यत्मां त्वं परिपृच्छसि ।
 द्राव्यमाणो बले तस्मिन् हार्दिक्येन महात्मना ॥ १ ॥ लज्जया-
 वनते चापि प्रहृष्टैश्चापि तावकैः । हीपो य आसीत् पाण्डूना-
 मगाधे गाधमिच्छताम् ॥ २ ॥ श्रुत्वा स निनदं भीमं तावकानां
 महाहवे । शैनेयस्त्वरितो राजन् कृतवर्माणमभ्ययात् ॥ ३ ॥
 कृतवर्मा तु हार्दिक्यः शैनेयं निमित्तैः शरैः । अवाकिरत् सुसं-

७१ जो ३७

क्रुद्धस्ततोऽक्रुध्यत् स सात्यकिः ॥ ४ ॥ अथाशु निमित्तं भक्तं शैनेयः
 कृतवर्मणः । प्रेषयामास समरे शरांश्च चतुरोऽपरान् ॥ ५ ॥ ते
 तस्य जघ्निरे वाहान् भक्तेनास्याच्छिनद्वनुः । पृष्ठरक्षन्तयास्त-
 वविध्यन्निमित्तैः शरैः ॥ ६ ॥ ततस्तं विरथं कृत्वा सात्यकिः
 सत्यविक्रमः । सेनामस्यार्हयामास शरैः सन्नतपर्वभिः ॥ ७ ॥
 अभज्यताश्च पृतना शैनेयशरपीडिता । ततः प्रायात् स त्वरितः
 सात्यकिः सत्यविक्रमः ॥ ८ ॥ शृणु राजन् यद्वकरोत् तव सैन्येषु
 वीर्यवान् । अतीत्य स महाराज द्रोणानीकमहार्खवम् ॥ ९ ॥
 पराजित्य तु संहृष्टः कृतवर्माणमाहवे । यन्तारमब्रवीत् शूरः
 अनैर्याहीत्यसम्भ्रमम् ॥ १० ॥ दृष्ट्वा तु तव तत्सैन्यं रथाश्चद्विप-
 सङ्कुलम् । पदातिजनसम्पूर्णमब्रवीत् सारथिं पुनः ॥ ११ ॥
 वदेतन्मेघसङ्घातं द्रोणानीकस्य सव्यतः । सुमहत् कुञ्जरानीकं
 यस्य रुक्मरथो मुखम् ॥ १२ ॥ एतेहि वहवः सूत दुर्निवाराश्च
 संयुगे । दुर्योधनसमादिष्टा मदर्थं त्यक्तजीविताः ॥ १३ ॥ राज-
 पुत्रा महेष्वासाः सर्वे विक्रान्तयोधिनः । त्रिगर्त्तानां रथोदाराः
 सुवर्णविकृतध्वजाः ॥ १४ ॥ मामेवाभिमुखा वीरा योत्सगमाना
 व्यवस्थिताः । अत्र मां प्रापय क्षिप्रमश्वान्श्वोदय सारथे ॥ १५ ॥
 त्रिगर्त्तैः सह योत्सगामि भारहाजस्य पश्यतः । ततः प्रायाच्छनैः
 सूतः सात्त्वतस्य मते स्थितः ॥ १६ ॥ रथेनादित्यवर्ष्मेन भास्वरेण
 पताकिना । तस्मैः सारथेर्वश्या वल्गमाना हयोत्तमाः ॥ १७ ॥
 वायुवेगसमाः सङ्घे कुन्देन्दुरजतप्रभाः । आपतन्तं रणे तनु
 शङ्खवर्षैर्हयोत्तमैः ॥ १८ ॥ परिवब्रुस्ततः शूरा गजानीकैः
 सर्वतः । किरन्तो विविधांस्तीक्ष्णान् सायकान् लघुवेधिनः ॥ १९ ॥
 सात्त्वतोऽपि शितैर्वाणैर्गजानीकमयोधयत् । पर्वतानिव वर्षण
 तपान्ते जलदो महान् ॥ २० ॥ वचाश्वनिसमस्यैर्वध्यमानाः
 शरैर्गजाः । प्राद्वव्रणमुत्सृज्य शिनिवीरसमीरितैः ॥ २१ ॥

श्रीर्षं दन्ता विरुधिरा भिन्नमस्तकपिण्डिकाः । विशीर्षं कर्मास्य
 करा विनियन्तृपताकिनः ॥ २२ ॥ सन्निवचर्मघण्टाश्च विनिकृत्त-
 महाध्वजाः । हतारोहा दिशो राजन् भेजिरे भ्रष्टकम्बलाः
 ॥ २३ ॥ स्वन्तो विविधान्नादान् जलदोपमनिखनाः । नाराचै-
 वंक्षदतैश्च भल्लैरञ्जलिकैस्तथा ॥ २४ ॥ दुरप्रैरर्धचन्द्रैश्च साक्ष-
 तेन विदारिताः । चरन्तोऽसृक् तथा मूर्धं पुरीषश्च प्रदुद्रुवुः
 ॥ २५ ॥ बभ्रुमुखस्त्रलुश्यान्ते पेतुर्मन्त्रुस्तथापरे । एवं तत्कुञ्जरा-
 नीकं युयुधानेन पीडितम् ॥ २६ ॥ शरैरन्मार्कसङ्घागैः प्रदुद्राव
 समन्ततः । तस्मिन् हते गजानीके जलसन्धो महाबलः ॥ २७ ॥
 यत्तः सम्प्रापयन्नागं रजताश्वरथं प्रति । रुक्मवर्मधरः शूर-
 स्तपनीयाङ्गदः शुचिः ॥ २८ ॥ कुण्डली मुकुटी खड्गी रक्ता-
 चन्दनरूपितः । धिरसा धारयन् दीप्तां तपनीयमयीं स्रजम्
 ॥ २९ ॥ उरसा धारयन्निष्कं कण्ठसूत्रञ्च भास्वरम् । चापञ्च
 रुक्मविकृतं विधुन्वन् गजमूर्धनि ॥ ३० ॥ अशोभत महाराज
 सविद्युदिव तोयदः । तमापतन्तं सहसा मागधस्य गजोत्तमम्
 ॥ ३१ ॥ सात्यकिर्वारयामास वेलैव मकरालयम् । नागं निवा-
 रितं दृष्ट्वा शनैर्यस्य शरोत्तमैः ॥ ३२ ॥ अक्रुध्यत रणे राजन्
 जलसन्धो महाबलः । ततः क्रुद्धो महाराज मार्गशौभारसाधनैः
 ॥ ३३ ॥ अविध्यत शिनैः पौत्रं जलसन्धो महोरसि । ततोऽपरेण
 भल्लेन पौत्रेण निश्चितेन च ॥ ३४ ॥ अस्यतो वृष्णिवीरस्य निचकर्त्त
 शरासनम् । सात्यकिं ह्रिन्नधन्वानं प्रहसन्निव भारत ॥ ३५ ॥
 अविध्यन्मागधो वीरः पञ्चभिर्निश्चितैः शरैः । स विद्धो बहुभि-
 र्वाणैर्जलसन्धेन वीर्यवान् ॥ ३६ ॥ नाकम्पत महाबाहुस्तद-
 द्रुतमिवाभवत् । अचिन्तयन् वै स शरान् नात्यर्थं सन्महाबली
 ॥ ३७ ॥ धनुरन्यत् समादाय तिष्ठ तिष्ठेत्युवाच ह । एतावदुक्ता
 शनैर्यो जलसन्धं महोरसि ॥ ३८ ॥ विव्याध पृथ्वा सुभृशं

शराणां प्रहसन्निव । दुरप्रेण सुतीक्ष्णैर्न सुष्टिदेशे महद्भुतः ॥ ३९ ॥
 जलसन्धस्य चिच्छेद विव्याध च त्रिभिः शरैः । जलसन्धस्तु
 तत्तद्वा सशरं वै शरासनम् ॥ ४० ॥ तोमरं व्यस्तजत्तूष्णं
 सात्यकिं प्रति मारिष । स निर्भिय भुजं सव्यं माधवस्य महा-
 रणे ॥ ४१ ॥ अभ्यगाद्धरणीं घोरः श्वसन्निव महोरगः । निर्भिन्ने
 तु भुजे सव्ये सात्यकिः सत्यविक्रमः ॥ ४२ ॥ त्रिशङ्घिर्विशिखै-
 स्तीक्ष्णैर्जलसन्धमताडयत् । प्रगृह्य तु ततः खड्गं जलसन्धो
 महाबलः ॥ ४३ ॥ आर्षभध्वजं च महत् शतचन्द्रकसङ्कुलम् ।
 आविध्य च ततः खड्गं सात्वतायोत्सर्ज्य ह ॥ ४४ ॥ शैनेयस्य
 धनुश्छिता सखड्गो न्यपतन्महीम् । अनातचक्रवच्चैव व्यरोचत
 महीं गतः ॥ ४५ ॥ अथान्यद्भुतादाय सर्वकायावदारणम् ।
 शालस्कन्धप्रतीकाशमिन्द्राशनिसमस्वनम् ॥ ४६ ॥ विस्फार्य विवधे
 क्रुद्धो जलसन्धं शरेण ह । ततः साभरणौ बाहू दुराभ्यां
 माधवोत्तमः ॥ ४७ ॥ सात्यकिर्जलसन्धस्य चिच्छेद प्रहसन्निव ।
 तौ बाहू परिषप्रख्यौ पेततुर्गजसत्तमात् ॥ ४८ ॥ वसुन्धराधरा-
 द्भृतौ पञ्चशीर्षाविवोरगौ । ततः सुदंष्ट्रं सुमहत् चारुकुण्डल-
 मण्डितम् ॥ ४९ ॥ दुरेणास्य दृतीयेन शिरश्चिच्छेद सात्यकिः ।
 तत् पातितशिरोबाहू कवचं भीमदर्शनम् ॥ ५० ॥ हिरदं जल-
 सन्धस्य रुधिरेणाभ्यपिच्यत । जलसन्धं निहत्याजौ त्वरमानस्तु
 सात्वतः ॥ ५१ ॥ विमानं पातयामास गजस्कन्धादिशाम्यते ।
 रुधिरेणावसिक्ताङ्गो जलसन्धस्य कुञ्जरः ॥ ५२ ॥ विलम्बमान-
 मवहत् संश्लिष्टं परमासनम् । शरार्हितः सात्वतेन मर्द्दमानः
 स्ववाहिनीम् ॥ ५३ ॥ घोरमार्त्तस्वरं कृत्वा विदुद्राव महागजः ।
 हाहाकारो महानासीत्तत्र सैन्यस्य मारिष ॥ ५४ ॥ जलसन्धं
 हतं दृष्ट्वा वृष्णीनामृषमेण तु । विमुखाश्चाभ्यधावन्त तव योधाः
 समन्ततः ॥ ५५ ॥ पलायनकृतीन्नाह्ना निरुत्साहा द्विषज्जये ।

एतस्मिन्नन्तरे राजन् द्रोणः शस्त्रभृताम्बरः ॥ ५५ ॥ अभ्यया-
ज्वनैरश्वैर्युधधानं महारथम् । तमुदीक्षं तथा दृष्ट्वा शैनेयं
कुरुपुङ्गवाः ॥ ५६ ॥ द्रोणेनैव सह क्रुद्धाः सात्वकिं समुपाद्रवन् ।
ततः प्रवृत्ते युद्धं कुक्षणां सात्वतस्य च । द्रोणस्य च रणे
राजन् घोरं देवामुरोपमम् ॥ ५७ ॥

इति द्रोणपर्वणि जयद्रथवधपर्वणि जलसन्धवधे

पञ्चदशधिकशतोऽध्यायः ॥ ११५ ॥

सञ्जय उवाच । ते किरन्तः शरव्रातान् सर्वं यत्ताः प्रहृ-
रिणः त्वरमाणा महाराज युधुधानमयोधयन् ॥ १ ॥ तं द्रोणः
सप्तसप्तत्या जघान निशितैः शरैः । दुर्मर्षणो हादशभिदुःसहो
दशभिः शरैः ॥ २ ॥ विकर्षंश्चापि निशितैस्त्रिंशद्भिः कङ्कपत्रिभिः ।
विव्याध सव्ये पार्श्वे तु स्तनाभ्यामन्तरे तथा ॥ ३ ॥ दुर्मूर्खो
दशभिर्वाणैस्तथा दुःशासनोऽष्टभिः । चित्रसेनश्च शैनेयं हाभ्यां
विव्याध मारिष ॥ ४ ॥ दुर्योधनश्च महता शरवर्षेण माधवम् ।
अपीडयद्रणे राजन् भूराश्वान्ये महारथम् ॥ ५ ॥ सर्वतः प्रति-
षिद्धस्तु तव पुत्रैर्महारथैः । तान् प्रत्यविध्यहर्षीयः पृथक् पृथ-
गजिह्वगैः ॥ ६ ॥ भारहाजं त्रिभिर्वाणैर्दुःसहं नवभिः शरैः ।
विकर्षं पञ्चविंशतया चित्रसेनञ्च सप्तभिः ॥ ७ ॥ दुर्मर्षणं हादश-
भिरष्टाभिश्च विविंशतिम् । सत्यव्रतञ्च नवभिर्विजयं दशभिः शरैः
॥ ८ ॥ ततो रुक्माङ्गदृष्ट्वापि विधुन्वानो महारथः । अभ्ययात्
सातप्रकिस्तूष्णं पुत्रं तव महारथम् ॥ ९ ॥ राजानं सर्वलोकस्य
सर्वलोकमहारथम् । शरैरस्याहनद्वाहं ततो युद्धमभूत्तयोः ॥ १० ॥
विमुञ्चन्तौ शरांस्तीक्ष्णान् सन्दधानौ च सायकान् । अदृश्यं

समरेऽन्योन्यं चक्रतु स्त्री महारथौ ॥ ११ ॥ सातप्रकिः कुरुराजेन
 निर्विद्धो बह्वशीभत । अस्रवदुधिरं भूरि खरसं चन्दनो यथा
 ॥ १२ ॥ सात्त्वतेन च वाणौघैर्निर्विद्धस्तनयस्तव । आतकुम्भ-
 मयापीडो वभौ यूप इवोच्छ्रितः ॥ १३ ॥ माधवस्तु रणे राजन्
 कुरुराजस्य धन्विनः । धनुश्चिच्छेद समरे क्षुरप्रेण हसन्निव
 ॥ १४ ॥ अथैनं छिन्नधन्वानं शरैर्बहुभिराचिनोत् । निर्भिन्नश्च
 शरैस्तेन द्विषत्वा क्षिप्रकारिणा ॥ १५ ॥ नाशयत् रणे राजा
 शत्रोर्विजयलक्षणम् । अथान्यद्वपुरादायहेमपृष्ठं दुरासदम् ॥ १६ ॥
 विव्याध सात्यकिं तूष्णं सायकानां शतेन ह । सोऽतिविद्धो बल-
 वता तव पुत्रेण धन्विना ॥ १७ ॥ अमर्षवशमापन्नस्तव पुत्र
 मपीडयत् । पीडितं नृपतिं दृष्ट्वा तव पुत्रा महारथाः ॥ १८ ॥
 सात्यकिं शरवर्षेण ह्लादयामासुरीजसा । स ह्लादयमानो बहुभि-
 स्तव पुत्रैर्महारथैः ॥ १९ ॥ एकैकं पञ्चभिर्विद्ध्वा पुनर्विव्याध
 सप्तभिः । दुर्योधनश्च त्वरितो विव्याधाष्टभिराशुगैः ॥ २० ॥
 प्रहसंश्चास्य चिच्छेद कार्मुकं रिपुभीषणम् । नागं मणिमयञ्चैव
 शरैर्ध्वजमपातयत् ॥ २१ ॥ हत्वा तु चतुरो बाहान् चतुर्भिर्निधितैः
 शरैः । सारथिं पातयामास क्षुरप्रेण महायशाः ॥ २२ ॥ एत-
 स्मिन्नन्तरे चैव कुरुराजं महारथम् । अवाकिरत् शरैर्हृष्टो
 बहुभिर्मर्मभेदिभिः ॥ २३ ॥ स बध्यमानः समरे शैनेयस्य शरो-
 त्तमैः । प्राद्ववत् सहसा राजन् पुत्रो दुर्योधनस्तव ॥ २४ ॥
 आप्नु तश्च ततो यानं चित्तसेनस्य धन्विनः । हाहाभूतं जगच्चासीत्
 दृष्ट्वा राजानमाहवे ॥ २५ ॥ अस्यमानं सात्यकिना खि सोममिव
 राज्ञणा । तत्तु शब्दमयं शुक्ला कृतवर्मा महारथः ॥ २६ ॥
 अभ्ययात् सहसा तत्र यत्पस्ते माधवः प्रभुः । विधुन्वानो धनुः
 श्रेष्ठश्चोदयञ्चैव वाजिनः ॥ २७ ॥ सत्सयन् सारथिञ्चाग्रे याहि
 बाहीति सत्वरम् । तमापतन्तं सम्प्रेक्ष्य व्यादितास्यमिवान्तकम्

॥ २८ ॥ युयुधानो महाराज यन्तारमिदमब्रवीत् । कृतवर्मा
 रथेनैष द्रुतमापतते शरो ॥ २९ ॥ प्रहृष्टाहि रथेनैनं प्रवरं
 सर्वधन्विनाम् । ततः प्रजघिताश्वेन विधिवन् कल्पितेन च ॥ ३० ॥
 आससाद् रथे भोजं प्रतिमानं धनुष्मताम् । ततः परमसंकुद्धौ
 ज्वलिताविव पावकौ ॥ ३१ ॥ समेयातां नरव्याघ्रौ व्याघ्राविव
 तरस्त्रिनौ । कृतवर्मा तु श्वेनेयं षड्विंशत्या समार्पयत् ॥ ३२ ॥
 निशितैः सायकैस्तीक्ष्णैर्यन्तारह्वास्य पञ्चभिः । चतुरश्वतुरो वाह्नां-
 श्वतुर्भिः परमेष्ठुभिः ॥ ३३ ॥ अविध्यत् साधुदान्तान् वै सैन्धवान्
 सात्त्वतस्य हि । रुक्मध्वजो रुक्मपृष्ठं मच्चद्विस्फार्थ्य कार्मुकम् ॥ ३४ ॥
 रुक्माङ्गदो रुक्मवर्मा रुक्मपुङ्खैरवारयत् । ततोऽशीतिं श्विनेः
 पौत्रः सायकान् कृतवर्मणे ॥ ३५ ॥ प्राहिणोत्स्वरया युक्तो द्रष्टु-
 कामो धनञ्जयम् । सोऽतिबिद्धो बलवता शत्रुणा शत्रुतापनः
 ॥ ३६ ॥ समकम्पत दुर्धर्षः क्षितिकम्पे यथाचलः । त्रिषष्ट्या
 चतुरोऽस्याश्वान् सप्तभिः सारथिं तथा ॥ ३७ ॥ विव्याध निशि-
 तैस्तूष्णं सात्यकिः सत्यविक्रमः । सुवर्षपुङ्खं विशिखं समाधाय च
 सात्यकिः ॥ ३८ ॥ विरूजन्तं महाज्वालं संक्रुद्धमिव पन्नगम् ।
 सोऽविध्यत् कृतवर्माणं यमदण्डोपमः शरः ॥ ३९ ॥ जाम्बूनद-
 विचित्रञ्च वर्म निर्भिद्य भानुमत् । अभ्यगादरणीमुग्रो रुधिरैण
 समुक्षितः ॥ ४० ॥ सञ्जातरुधिरश्चाजौ सात्त्वतेषुभिरार्हितः ।
 सशरं धनुस्तृण्य न्यपतत् स्यन्दनोत्तमात् ॥ ४१ ॥ स सिंहदंष्ट्रो
 जानुभ्यां पतितोऽमितविक्रमः । शरार्हितः सात्यकिना रथोपस्थे
 नरर्षभः ॥ ४२ ॥ सहस्रवाहसदृशमक्षौभ्यमिव सागरम् ।
 निवार्य कृतवर्माणं सात्यकिः प्रययौ ततः ॥ ४३ ॥ खड्ग-
 शक्तिधनुःकीर्णा गजाश्वरथसङ्कुलाम् । प्रवर्तितोग्ररुधिरां शतशः
 क्षत्रियर्षभैः ॥ ४४ ॥ प्रेक्षतां सर्वसैन्यानां मध्येन शिनिपुङ्खवः ।
 अभ्यगादाहिनीं हिला वृत्रहेवासुरीञ्चमूम् ॥ ४५ ॥ समाश्वस्य

च हार्दिक्यो गृह्य चान्यन्महद्गुः । तस्थौ स तत्र बलवान्
वारयन् युधि पाण्डवान् ॥ ४६ ॥

इति द्रोणपर्वणि जयद्रथवधपर्वणि कृतवर्मपराजये
षोडशाधिकशतोऽध्यायः ॥ ११६ ॥

सञ्जय उवाच । कम्पमानेषु सैन्येषु शैनेयेन ततस्ततः ।
भारद्वाजः सरव्रातैर्महद्भिः समवाकिरत् ॥ १ ॥ स सम्प्रहार-
स्तुमुलो द्रोणसात्त्वतयोरभूत् । पश्यतां सर्वसैन्यानां बलिवास-
वयोरिव ॥ २ ॥ ततो द्रोणः श्विनेः पौत्रं चित्रैः सर्वायसैः शरैः ।
त्रिभिराशीविषाकारैर्ललाटे समविध्यत ॥ ३ ॥ तैर्ललाटापितै-
र्वर्णैर्युधानस्त्वजिह्वागैः । व्यरोचत महाराज त्रिशुङ्ग इव पर्वतः
॥ ४ ॥ ततोऽस्य वाणानपरानिन्द्राशनिसमस्वनान् । भारद्वाजो-
ऽन्तरप्रेक्षी प्रेषयामास संयुगे ॥ ५ ॥ तान् द्रोणचापनिर्मृत्तान्
दाशार्हः पततः शरान् । दाभ्यां दाभ्यां सुपुङ्खाभ्यां चिच्छेद
परमास्त्रवित् ॥ ६ ॥ तामस्य लघुतां द्रोणः समवेक्ष्य विषाम्यते ।
प्रहस्य सहसाविध्यत् त्रिंशता श्विनिपुङ्गवम् ॥ ७ ॥ पुनः पञ्चा-
शतेषूणां श्वतेन च समार्पयत् । लघुतां युयुधानस्य लाघवेन
विशेषयन् ॥ ८ ॥ समुत्पतन्ति वल्मीकात् यथा क्रुद्धा महोरगाः ।
तथा द्रोणरथाद्राजन् आपतन्ति तनुच्छिदः ॥ ९ ॥ तथैव
युयुधानेन सृष्टाः शतसहस्रशः । अवाकिरन् द्रोणरथं शरा
रुधिरभोजनाः ॥ १० ॥ लाघवात् हिजमुख्यस्य सात्त्वतस्य च
मारिष । विशेषं नाध्यगच्छाम समावास्तां नरर्षभौ ॥ ११ ॥
सात्यकिस्तु ततो द्रोणं नवभिर्नतपर्वभिः । आजघान भयं क्रुद्धो
ध्वजञ्च निशितैः शरैः ॥ १२ ॥ सारथिञ्च श्वतेनैव भारद्वाजस्य
पश्यतः । लाघवं युयुधानस्य दृष्ट्वा द्रोणो महारथः ॥ १३ ॥

द्रोणपञ्च ।

२६७

सप्तत्या सारथिं विद्धा तुरगांश्च विभिस्त्रिभिः । ध्वजमेकेन चिच्छेद
 माधवस्य रथे स्थितम् ॥ १४ ॥ अथापरेण मत्सेन हेमपुङ्गेन
 पत्रिणा । धनुश्चिच्छेद समरे माधवस्य महात्मनः ॥ १५ ॥
 सात्यकिस्तु ततः क्रुद्धो धनुस्त्र्यङ्गा महारथः । गदां जग्राह महतीं
 भारद्वाजाय चाक्षिपत् ॥ १६ ॥ तामापतन्तीं सहसा पटवद्वा-
 मयस्त्रयीम् । न्यवारयच्छरैर्द्रोणो वैज्रभिर्वज्ररूपिभिः ॥ १७ ॥
 अथान्यद्गुनुरादाय सात्यकिः सत्यविक्रमः । विव्याध वज्रभिर्वीरं
 भारद्वाजं शिलाशितैः ॥ १८ ॥ स विद्धा समरे द्रोणं सिंहनाद-
 ममुद्धत । तं वै न मसृषि द्रोणः सर्वशस्त्रभृताम्बरः ॥ १९ ॥ ततः
 शक्तिं गृहीत्वा तु रुक्मदण्डामयस्त्रयीम् । तरसा प्रेषयामास
 माधवस्य रथं प्रति ॥ २० ॥ अनासाद्य तु शैनेयं सा शक्तिः
 कालसन्निभा । भित्त्वा रथं जगामोग्रा धरणीं दारुणस्वना
 ॥ २१ ॥ ततो द्रोणं शिणेः पौत्रो राजन् विव्याध पत्रिणा ।
 दक्षिणं भुजमासाद्य पौड्यन् भरतर्षभ ॥ २२ ॥ द्रोणोऽपि समरे
 राजन्माधवस्य महद्भुजः । अर्धचन्द्रेण चिच्छेद रथशक्त्या च
 सारथिम् ॥ २३ ॥ सुमोह सारथिस्तस्य रथशक्त्या समाहतः । स
 रथोपस्थमासाद्य मुहूर्त्तं सन्निषीदत ॥ २४ ॥ चकार सात्यकी-
 राजन् सूतकर्मातिमानुषम् । अयोधयच्च यद्द्रोणं रक्ष्सीन् जग्राह
 च स्वयम् ॥ २५ ॥ ततः शरशतेनैव युयुधानो महारथ । अवि-
 ध्यद्ब्राह्मणं सङ्घेयं हृष्टरूपो विश्राम्यते ॥ २६ ॥ तस्य द्रोणः
 शरान् पञ्च प्रेषयामास भारत । ते घोराः कवचं भित्त्वा पपुः
 शोणितमाहवे ॥ २७ ॥ निर्विद्वस्तु शरैर्घोरैरक्रुध्यत् सात्यकि-
 र्भृशम् । सायकान् व्यसृजन्नापि वीरो रुक्मरथं प्रति ॥ २८ ॥
 ततो द्रोणस्य खन्तारं निपात्यैकेषुणा भुवि । अश्वान् व्यद्रावच-
 वाणैर्हतसूतांस्ततस्ततः ॥ २९ ॥ स रथः प्रदुतः सङ्घेयं मण्ड-
 लानि सहस्रशः । चकार राजतो राजन् आजमान इवांशुमान्

॥ ३० ॥ अभिद्रवत गृह्णीत हयान् द्रोणस्य धावत । इति स
 चुक्रुधुः सर्वे राजपुत्राः सराजकाः ॥ ३१ ॥ ते सात्यकिमपास्याशु
 राजन् युधि महारथा । यतो द्रोणस्ततः सर्वे सहसा समुपा-
 द्रवन् ॥ ३२ ॥ तान् दृष्ट्वा प्रद्रुतान् सङ्ग्रे सात्वतेन शराद्दितान् ।
 प्रभग्नं पुनरेवासीत्तव सैन्यं समाकुलम् ॥ ३३ ॥ व्यूहस्यैव पुन-
 र्हादं गत्वा द्रोणो व्यवस्थितः । वातायमानैस्त्रैरश्वैर्नीतो वृष्णि-
 शराद्दितैः ॥ ३४ ॥ पाण्डुपाञ्चालसन्निभं व्यूहमालोक्य वीर्यवान् ।
 शैनेये नाकरोद्यत्तं व्यूहमेवाभ्यरक्षत ॥ ३५ ॥ निवार्य पाण्डु-
 पाञ्चालान् द्रोणान्निः प्रदहन्निव । तस्यै क्रोधान्निसन्दीप्तः काल-
 सूर्य इवोदितः ॥ ३६ ॥

इति द्रोणपर्वणि जयद्रथवधपर्वणि सात्यकिपराक्रमे

सप्तदशधिकशतोऽध्यायः ॥ ११७ ॥

सञ्जय उवाच । द्रोणं स जित्वा पुरुषप्रवीरस्तथैव हार्दिक-
 मुखांस्त्वदीवान् । प्रहस्य सूतं वचनं वभाषि शिनिप्रवीरः कुरु-
 पुङ्गवाग्र ॥ १ ॥ निमित्तमात्रं वयमद्य सूत दग्धारयः केशव-
 फाल्गुनाभ्याम् । हतानिहन्त्येह नरर्षभेण वयं सुरेशात्मसमु-
 द्भवेन ॥ २ ॥ तमेवमुक्त्वा शिनिपुङ्गवस्तदा महामृगे सोऽग्रधनु-
 र्जरोऽरिहा । किरन् समन्तात् सहसा शरान् बलीं समापतत्
 श्येन इवामिषं यथा ॥ ३ ॥ तं यान्तमश्वैः शशिपुङ्गवस्यैर्विगाह्य
 सैन्यं पुरुषप्रवीरम् । नाशकृवन् वारचितुं समन्तादादित्यरेक्षि-
 प्रतिमं रथाग्रम् ॥ ४ ॥ असह्यविक्रान्तमदीनसत्त्वं सर्वं गणा
 भारत ये त्वदीयाः । सहस्रनेत्रप्रतिमप्रभावं दिवीव सूर्यं जलद-
 व्यपाद्ये ॥ ५ ॥ अमर्षपूर्णस्त्वतिचित्रयोधो शरासनी काञ्चनवर्म-
 धारी । सुदर्शनः सात्यकिमापतन्तं न्यवारयद्राजवरः प्रसह्य ॥ ६ ॥

तयोर्भूत् भारत सम्प्रहारः सुदारुणस्तं समतिप्रशंसन् । योधा-
 स्त्वदीयाश्च हि सोमकाश्च वृत्रेन्द्रयोर्युद्धमिवामरौघाः ॥ ७ ॥ शरैः
 सुतीक्ष्णैः शतशोऽथ्यविध्यत् सुदर्शनः सात्वतमुखभाजौ । अना-
 गतानेव तु तान् पृषत्कान् चिच्छेद राजन् शिनिपुङ्गवोऽपि ॥ ८ ॥
 तथैव शक्रप्रतिमोऽपि सात्यकिः सुदर्शने यान् क्षिपति स साय-
 कान् । द्विधा त्रिधा तानकरोत् सुदर्शनः शरोत्तमैः स्यन्दनवर्ध-
 मास्थितः ॥ ९ ॥ तान् वीक्ष्य वाणान् निहतंस्तदानीं सुदर्शनः
 सात्यकिवाणवेगैः । क्रोधाद्दिवच्चन्निव तिग्मतेजाः शरानमुच्च-
 त्तपनीयचित्तान् ॥ १० ॥ पुनः स वाणैस्त्रिभिरग्निकल्पैराकर्ष-
 पूर्यैर्निशितैः सुपुङ्खैः । विव्याध देहावरणं विभिय ते सात्यके-
 राविविशुः शरीरम् ॥ ११ ॥ तथैव तस्यावनिपालपुत्रः सन्ध्या
 वाणैरपरैर्ज्वलद्भिः । आजघ्निर्वास्ताव्रजतप्रकाशान् चतुर्भिरश्वान्
 चतुरः प्रसृज्य ॥ १२ ॥ तथा तु तेनाभिहतस्तरस्त्री नप्ता शिने-
 रिन्द्रसमानबोध्यैः । सुदर्शनस्येषुगणैः सुतीक्ष्णैर्हयान्निहत्याशु
 ननाद नादम् ॥ १३ ॥ अथास्य सूतस्य शिरो निहत्य भङ्गेन
 शक्राशनिसन्निभेन । सुदर्शनस्यापि शिनिप्रवीरः क्षुरेण काला-
 निलसन्निभेन ॥ १४ ॥ सकुण्डलं पुर्यंशशिप्रकाशं भाजिष्णुवक्त्रं
 विचकर्त देहात् । यथा पुरा वज्रधरः प्रसृज्य बलस्य सङ्घोऽति-
 बलस्य राजन् ॥ १५ ॥ निहत्य तं पार्थिवपुत्रपौत्रं रणे यदूना-
 भप्रभस्तरस्त्री । सुदा समेतः पश्चा महात्मा रराज राजन् सुर-
 राजकल्पः ॥ १६ ॥ ततो यथावर्ज्जुन एव येन निवार्य सैन्यं तव
 मार्गणौघैः । सदश्वयुक्तेन रथेन राजन् लोकं विसिस्मापयिषुर्नृवीरः
 ॥ १७ ॥ तत्तस्य विस्मापयनीयमग्रमपूजयन् योधवराः समेताः ।
 प्रवर्तमानानिषुगोचरेऽरीन् ददाह वाणैर्हतभुग्यथैव ॥ १८ ॥
 इति द्रोणपर्वणि जेयद्रथवधपर्वणि सुदर्शनवधे
 अष्टादशाधिकशतोऽध्यायः ॥ ११८ ॥

सञ्जय उवाच । ततः स सात्यकिर्धोमान् महात्मा वृष्णि-
 पुङ्गवः । सुदर्शनं निहत्याजौ यन्तारं पुनरब्रवीत् ॥ १ ॥ रथाश्व-
 नागकलिलं शरशक्त्यूर्ध्वमालिनम् । खड्गमत्स्यं गदाग्राहं
 शूरायुधमहास्त्रनम् ॥ २ ॥ प्राणापहारिणं रौद्रं वादित्रोत्क्रु-
 नादितम् । योधानामनुखस्पर्शं दुर्धर्षञ्च जयैषिणाम् ॥ ३ ॥
 तीर्त्वा सुदुस्तरं तात् द्रोणानीकमहास्रवम् । जलसन्धवलेनाजौ
 पुरुषादैरिवावृतम् ॥ ४ ॥ अतोऽन्यत् पृतनाशेषं मन्ये कुनदिका-
 मिव । तर्तव्यामल्पसलिलां चोदयाश्वानसम्भ्रमम् ॥ ५ ॥ हस्त-
 प्राप्तमहं मन्ये साम्प्रतं सव्यसाचिनम् । निर्जित्य दुर्धरं द्रोणं
 सपदानुगमाहवे ॥ ६ ॥ हार्दिक्यं योधवर्यञ्च मन्ये प्राप्तं धन-
 क्षयम् । न हि मे जायते त्रासो दृष्ट्वा सैन्यान्यनेकशः ॥ ७ ॥
 वज्रैरिव प्रदीप्तस्य वने शुष्कदण्डगोलपे । पश्य पाण्डवमुखिना
 यातां भूमिं किरीटिना ॥ ८ ॥ पत्तप्रश्वरयनागौघैः पतितैर्विषमौ-
 कृताम् । द्रवते तद्यथा सैन्यं तेन भग्नं महात्मना ॥ ९ ॥ रथै-
 र्विपरिषावद्भिर्गजैरश्वैश्च सारथे । कौशेयारुणसङ्काशमेतदुद्धूयते
 रजः ॥ १० ॥ अभ्यासस्थमहं मन्ये श्वेताश्वं कृष्णसारथिम् ।
 स एष श्रूयते शब्दो गाण्डीवस्यामितौजसः ॥ ११ ॥ यादृशानि
 निमित्तानि मम प्रादुर्भवन्ति वै । अगस्तं गत आदित्ये हन्ता
 सैन्धवनर्जुनः ॥ १२ ॥ अनेर्विश्वस्यन्नश्वान् याहि यत्नारि-
 वाहिनी । यत्रैते सतलव्राणाः सुयोधनपुरोगमाः ॥ १३ ॥
 दंशिताः क्रूरकर्माणः काम्बोजा युद्धदुर्मदाः । शरवाणासनधरा
 यवनाश्च प्रहारिणः ॥ १४ ॥ शक्राः किराता दरहा वर्वरास्त्राम-
 लिप्तकाः । अन्ये च बहवो स्नेह्या विविधायुधपाणयः ॥ १५ ॥
 यत्रैते सतलव्राणाः सुयोधनपुरोगमाः । मामेवाभिमुखः सर्वं
 तिष्ठन्ति समरार्थिनः ॥ १६ ॥ एतान् सरथनागाश्वान् निहत्याजौ
 सपत्नितः । इदं दुर्गं महाघोरं तीर्त्समेवोपधारय ॥ १७ ॥

सूत उवाच । न सम्भ्रमो मे वार्ष्णेय विद्यते सत्यविक्रम ।
यद्यपि स्यात्तव क्रुद्धो जामदग्न्योऽग्रतः स्थितः ॥ १८ ॥ द्रोणो
वा रथिनां श्रेष्ठः कृपो मद्रे श्वरोऽपि वा । तथापि सम्भ्रमो न
स्यात् त्वामाश्रित्य महाभुज ॥ १९ ॥ त्वया सुबहवो युद्धे निर्जिताः
अब्रुवन् । दंशिताः क्रूरकर्माणः काम्बोजा युद्धदुर्मदाः ॥ २० ॥
अरवाणासनधरा यवनाश्च प्रहारिणः । शकाः किराता दरदा
वर्वरास्तान्नलिप्तकाः ॥ २१ ॥ अन्ये च बहवो स्नेच्छा विविधा-
युधपाणयः । न च मे सम्भ्रमः कश्चिद्धूतपूर्वः कदाचन ॥ २२ ॥
किमुतैतत् समासाद्य धीर संयुगगोष्पदम् । आयुष्मन् कतरेण
त्वां प्रापयामि धनञ्जयम् ॥ २३ ॥ केषां क्रुद्धोऽसि वार्ष्णेय केषां
मृत्युरूपस्थितः । केषां संयमनौमद्य गन्तुमुत्सहते मनः ॥ २४ ॥
के त्वां युधि पराक्रान्तं कालान्तकयमोपमम् । दृष्ट्वा विक्रमसंयुक्तं
विद्विष्यन्ति संयुगे । केषां वैवस्वतो राजा स्मरतेऽद्य महाभुज ॥ २५ ॥

सात्यकिरुवाच । मुण्डानेतान् हनिष्यामि दानवानिव वासवः ।
प्रतिष्ठां पालयिष्यामि काम्बोजानेव मां वह ॥ २६ ॥ अद्यैषां
कदनं कृत्वा प्रियं यास्यामि पाण्डवम् । अद्य द्रक्ष्यन्ति मे वीर्यं
कौरवाः ससुयोधनाः ॥ २७ ॥ मुण्डानीके हते सूत सर्वसैन्येषु
चासकृत् । अद्य कौरवसैन्यस्य दीर्यमाणस्य संयुगे ॥ २८ ॥
श्रुत्वा विरावं बद्धधा सन्तप्स्यति सुयोधनः । अद्य पाण्डवमुख्यस्य
श्वेताश्वस्य मुहात्मनः ॥ २९ ॥ आचार्यस्य कृतं मार्गं दर्शयिष्यामि
संयुगे । अद्य महाणनिहतान् योधमुख्यान् सहस्रशः ॥ ३० ॥
दृष्ट्वा दुर्योधनो राजा पश्चात्तापं गमिष्यति । अद्य मे क्षिप्रहस्तस्य
क्षिपतः सायकोत्तमान् ॥ ३१ ॥ अलातचक्रप्रतिमं धनुर्द्रक्ष्यन्ति
कौरवाः । मत्तायकचिताङ्गानां रुधिरं स्रवतां मुहुः ॥ ३२ ॥
सैनिकानां वर्धं दृष्ट्वा सन्तप्स्यति सुयोधनः । अद्य मे क्रुद्धरूपस्य
निघ्नतश्च वरान् वरान् ॥ ३३ ॥ हिरण्मिमं लोकं मंस्यतेऽद्य

सुयोधनः । अद्य राजसहस्राणि निहतानि मया रणे ॥ ३४ ॥
 दृष्ट्वा दुर्योधनो राजा सन्तप्स्यति महामघे । अद्य खेहञ्च
 भक्तिञ्च पाण्डवेषु महात्मसु ॥ ३५ ॥ हत्वा राजसहस्राणि
 दर्शयिष्यामि राजसु । बलं वीर्यं कृतञ्चलं मम ज्ञास्यन्ति
 कौरवाः ॥ ३६ ॥

सञ्जय उवाच । एवमुक्तस्तदा सूतः शिञ्चितान् साधुवाहिनः ।
 अशाङ्गसन्निकाशान् वै वाजिनो व्यनुदत् भृशम् ॥ ३७ ॥ ते
 पिवन्त इवाकाशं युयुधानं हयोत्तमाः । प्रापयन् यवनान् शीघ्रं
 मनः पवनरंहसः ॥ ३८ ॥ सात्यकिं ते समासाद्य पृतनास्त्रि-
 वर्त्तिनम् । वहवो लघुहस्ताश्च शरवर्षैरवाकिरन् ॥ ३९ ॥ तेषा-
 मिष्टनथास्त्राणि वेगवान्तपर्वभिः । अच्छिनत् सात्यकीराजन्
 ननं ते प्राप्नुवन् शराः ॥ ४० ॥ सक्मपुङ्खैः सुनिश्चितैर्गार्द्वपत्रै-
 रजिह्वगैः । उच्चकर्त शिरांस्युग्रो यवनानां भुजानपि ॥ ४१ ॥
 शैक्यायसानि वर्माणि कांस्यानि च समन्ततः । भित्त्वा देहा-
 स्तथा तेषां शरा जग्मुर्महीतलम् ॥ ४२ ॥ ते हन्यमाना वीरेण
 स्नेच्छाः सातप्रकिना रणे । अतश्चाभ्यपतंस्तत्र व्यसवोवसुधातले
 ॥ ४३ ॥ सुपूर्यायतमुक्तैस्तानव्यवच्छिन्नपिण्डितैः । पञ्चषट्सप्त
 चाष्टौ च विभेद यवनाञ्जरैः ॥ ४४ ॥ कास्वोजानां सक्षस्रैश्च
 शकानाञ्च विशास्यते । शवराणां किरातानां वर्वराणां तथैव च
 ॥ ४५ ॥ अगम्यरूपां पृथिवीं मांसशोणितकर्द्द्वमाम् । कृतवांस्तत्र
 शैनेयः क्षपयंस्तावकं बलम् ॥ ४६ ॥ दस्यूनां सशिरस्त्राणैः
 शिरोभिर्लूनमूर्ध्वजैः । दीर्घकूर्चैर्मही कीर्क्षां विवर्हैरण्डजैरिव
 ॥ ४७ ॥ रुधिरोक्षितसर्वाङ्गैस्तेस्तदायोधनं बभौ । कवन्धः संवृतं
 सर्वं ताम्नाभैः खमिवावृतम् ॥ ४८ ॥ वज्राशनिसमस्यर्शैः सुपर्वभि-
 रजिह्वगैः । ते सात्वतेन निहताः समावब्रुवन्सुन्दराम् ॥ ४९ ॥
 अल्पावशिष्टाः सश्वमाः कृच्छ्राणां विचेतसः । जिताः सङ्ग्रे-

द्रोणपर्व ।

३०३

महाराज युयुधानेन दंष्टिताः ॥ ५० ॥ पाष्णिभिश्च कम्भाभिश्च
ताडयन्तस्तुरङ्गमान् । जवमुत्तममास्थाय सर्वतः प्राद्वन् भयात्
॥ ५१ ॥ काम्बोजसैन्यं विद्राव्य दुर्जनं युधि भारत । यव-
नानाञ्च तत्सैन्यं शकानाञ्च महद्वलम् ॥ ५२ ॥ ततः स पुरुष-
व्याघ्रः सात्यकिः सत्यविक्रमः । प्रविष्टस्तावकान् जित्वा सूतं
याहीत्यचोदयत् ॥ ५३ ॥ तत्तस्य समरे कर्म दृष्ट्वान्यैरङ्गतं पुरा ।
चारणाः सहगन्धर्वाः पूजयाञ्चक्रिरे भृशम् ॥ ५४ ॥ तं यान्तं
पृष्ठगोप्तारमर्जुनस्य विशास्यते । चारणाः प्रेक्ष्य संहृष्टास्वदीया-
श्चाभ्यपूजयन् ॥ ५५ ॥

इति द्रोणपर्वणि जयद्रथवधपर्वणि यवनपराजये

एकोनविंशत्यधिकशतोऽध्यायः ॥ ११८ ॥

सञ्जय उवाच । जित्वा यवनकाम्बोजान् युयुधानस्ततो-
ऽर्जुनम् । जगाम तव सैन्यस्य मध्येन रथिनाम्बरः ॥ १ ॥ चारु-
दंष्ट्रो नरव्याघ्रो विचित्रकवचध्वजः । मृगं व्याध इवाजिघ्रन् तव
सैन्यमभीषयत् ॥ २ ॥ स रथेन चरन्नागं धनुरभ्रामयद्भृशम् ।
रुक्मपृष्ठं महावेगं रुक्मचन्द्रकसङ्कलम् ॥ ३ ॥ रुक्माङ्गदशिरस्त्राणो
रुक्मवर्मसमावृतः । रुक्मध्वजधनुः शूरो मेरुशृङ्गमिवावभौ ॥ ४ ॥
स धनुर्मण्डलं सङ्करो तेजोभास्कररश्मिवान् । शरदीवोदितः
सूथो हिंस्रथो विरराज ह ॥ ५ ॥ वृषभस्कन्धविक्रान्तो वृष-
भाक्षो नरपुंभः । तावकानां बभौ मध्ये गवां मध्ये यथा वृषः ॥ ६ ॥
मत्तहिरदसङ्काशं मत्तहिरदगामिनम् । प्रभिन्नमिव मातङ्गं यूथ-
मध्ये व्यवस्थितम् ॥ ७ ॥ व्याघ्रा इव जिघांसन्तस्वदीयाः समुपा-
द्रवन् । द्रोणानीकमतिक्रान्तं भोजानीकञ्च दुस्तरम् ॥ ८ ॥
जलसन्धार्खवं तीर्त्वा काम्बोजानाञ्च बाहिनीम् । हार्दिक्यमकरा-

श्रुतं तीर्थं वै सैन्यसागरम् ॥ ८ ॥ परिवर्तुः ससंक्रुद्धास्वदीयाः
 सात्यकिं रथाः । दुर्योधनश्चित्रसेनो दुःशासनविंशती ॥ १० ॥
 शकुनिर्दुःसहस्रैव युवा दुर्धर्षणः क्रथः । अन्ये च बहवः शूराः
 शस्त्रवन्तो दुरासदाः ॥ ११ ॥ पृष्ठतः सात्यकिं यान्तं अन्वधाव-
 न्नमर्षिणः । अथ शब्दो महानासीत्तव सैन्यस्य मारिष ॥ १२ ॥
 मास्तोद्धूतवेगस्य सागरस्येव पर्वणि । तानभिद्रवतः सर्वान्
 समीक्ष्य शिनिपुङ्गवः ॥ १३ ॥ शनैर्याहीति यन्तारमब्रवीत्
 प्रहसन्निव । इदमेतत् समुद्धूतं धातृराष्ट्रस्य यद्वलम् ॥ १४ ॥
 मामेवाभिमुखं तूष्णं गजाश्वरथपत्तिमतम् । नादयद्द्वै दिशः सर्वा
 रथघोषिण सारथे ॥ १५ ॥ पृथिवीञ्चान्तरीक्षञ्च कम्पयत् साग-
 रानपि । एतद्वलार्ख्यं सूत बारथिष्ये महारणे ॥ १६ ॥ पौष्ण-
 मास्यामिवोद्धूतं विलेव मकरालयम् । पश्य मे सूत विक्रान्त-
 मन्द्रस्येव महामुधे ॥ १७ ॥ एष सैन्यानि शत्रूणां विधमामि
 शितैः शरैः । निहतानाहवे प्रश्य पदात्यश्वरथहिपान् ॥ १८ ॥
 मच्छरैरग्निसङ्काशैर्विद्धदेहान् सहस्रशः । इत्येवं ब्रुवतस्तस्य
 सात्यकेरमितौजसः ॥ १९ ॥ समीपे सैनिकास्ते तु शीघ्रमीयु-
 र्युयुत्सवः । जह्वाद्रवस्व तिष्ठेति पश्य पश्येति वादिनः ॥ २० ॥
 तानेवं ब्रुवतो वीरान् सात्यकिर्निशितैः शरैः । जघान त्रिशता-
 नश्वान् कुञ्जरांश्च चतुःशतान् ॥ २१ ॥ ससम्प्रहारस्तुमुलस्तस्य
 तेषाञ्च धन्विनाम् । दिवासुररणप्रखः प्रावर्तत जनक्षयः ॥ २२ ॥
 मेघजालनिभं सैन्यं तव पुत्रस्य मारिष । प्रत्यगृह्णाच्छिनेपौत्रः
 शरैराशीविषोपमैः ॥ २३ ॥ प्रच्छाद्यमानः समरे शरजालैः स
 वीर्यवान् । असम्प्रमन्महाराज तावकानवधीदहन् ॥ २४ ॥
 आश्रयं तत्र राजेन्द्र समहङ्गृष्टवाहनम् । न मोघः सायकः
 कश्चित् सात्यकेरभवत् प्रभो ॥ २५ ॥ रथनागाश्वकलिलः पदा-
 त्यमिसैमाकुलः । शनैर्यवेलामासाद्य स्थितः सैन्यमहासंघः ॥ २६ ॥

सन्मन्तनरनागाश्चमावर्ततमुद्धर्मजः । तत्सैन्यमिष्टुभिस्तेन बध्य-
 मानं समन्ततः ॥ २७ ॥ दम्भास तत्र तत्रैव गावः शीतार्दिता
 इव । पदातिनं रथं नागं सादिनं तुरगन्तथा ॥ २८ ॥ अविद्धं
 तत्र नाद्राक्षं युयुधानस्य सायकैः । न तादृक् कदनं राजन् कृतवां-
 स्तत्र फाल्गुनः ॥ २९ ॥ यादृक् क्षयमनीकानामकरोत् सात्यकि-
 नृप । अत्यर्जुनं शिनेः पौत्रो युध्यते पुरुषर्षभ ॥ ३० ॥ वीतभी-
 र्लाघवोपेतः कृतित्वं सम्पदर्शयन् । ततो दुर्योधनो राजा सात्त्व-
 तस्य त्रिभिः शरैः ॥ ३१ ॥ विव्याध सूतं निश्चितैश्चतुर्भिश्चतुरो
 हयान् । सात्यकिश्च त्रिभिर्विद्धा पुनरष्टाभिरेव च ॥ ३२ ॥ दुःशा-
 सनः षोडशभिर्विव्याध शिनिपुङ्गवम् । शकुनिः पञ्चविंशत्या
 चित्रसेनश्च पञ्चभिः ॥ ३३ ॥ दुःसहः पञ्चदशभिर्विव्याधोरसि सात्य-
 किम् । उत्स्रज्यन् वृषायादूर्लस्तथा वाणैः समाहतः ॥ ३४ ॥
 तानविध्यन्महाराज सर्वानेव त्रिभिस्त्रिभिः । गाढविद्वानरीन् कृत्वा
 मागणैः सोऽतितेजसैः ॥ ३५ ॥ शैनेयः श्वेनवत् सङ्क्षेप व्यचरत्स्रगु-
 विक्रमः । सौबलस्य धनुस्कित्वा हस्तावापं निहत्य च ॥ ३६ ॥
 दुर्योधनं त्रिभिर्वाणैरभ्यविध्यत् स्तनान्तरे । चित्रसेनं शतेनैव
 दशभिर्दुःसहं तथा ॥ ३७ ॥ दुःशासनन्तु विंशत्या विव्याध शिनि-
 पुङ्गवः । अथान्यद्वनुरादाय श्यालस्तव विशाम्पते ॥ ३८ ॥ अष्टाभिः
 सात्यकिं विद्धा पुनर्विव्याध पञ्चभिः । दुःशासनश्च दशभिर्दुःसहश्च
 त्रिभिः शरैः ॥ ३९ ॥ दुर्मुखश्च द्वादशभीराजन् विव्याध सात्य-
 किम् । दुर्योधनस्त्रिसहस्रतया विद्धा भारत माधवम् ॥ ४० ॥
 ततोऽस्य निश्चितैर्वाणैस्त्रिभिर्विव्याध सारथिम् । तान् सर्वान्
 संहितान् शूरान् यतमानान्महारथान् ॥ ४१ ॥ पञ्चभिः पञ्चभि-
 र्वाणैः पुनर्विव्याध सातगकिः । ततः स रथिनां श्रेष्ठस्तव पुत्रस्य
 सारथिम् ॥ ४२ ॥ आजघानाशु भल्लेन स हतो न्यपतद्भुवि ।
 पतिते सारथौ तस्मिन् तव पुत्ररथः प्रभो ॥ ४३ ॥ वातायमानै-
 ३९ श्री ७९

स्तैरपनीयत सङ्गरात् । ततस्तव सुतो राजन् सैनिकाश्च
विशाम्यते ॥ ४४ ॥ राज्ञो रथमभिप्रेक्ष्य विदुताः शतशोऽभवन् ।
विदुतं तत्र तत्सैन्यं दृष्ट्वा भारत सातप्रकिः ॥ ४५ ॥ अवाकिर-
च्छरैस्तीक्ष्णैरुक्षपुङ्खैः शिलाश्रितैः । विद्राव्य सर्वसैन्यानि ताव-
कानि सहस्रशः ॥ ४६ ॥ प्रययौ सातप्रकीराजन् श्वेताश्वस्य रथं
प्रति । तं शरानाददानञ्च रक्षमाणञ्च सारथिम् । आत्मानं
पालयानञ्च तावकाः समपूजयन् ॥ ४७ ॥

इति द्रोणपर्वणि जयद्रथवधपर्वणि सातप्रकिप्रवेशे
विंशतप्रधिकशतोऽध्यायः ॥ १२० ॥

धृतराष्ट्र उवाच । सम्भृत्य महत्सैन्यं यान्तं शैनेयमर्जुनम् ।
निर्ह्नीका मम ते पुत्राः किमकुर्वन्त सञ्जय ॥ १ ॥ कथं तेषां तदा
युद्धे धृतिरासीन्मुमूर्षताम् । शैनेय समनुप्राप्ते सदृशे च व्यसाचिना
॥ २ ॥ विदधे किन्तु तत्क्षत्रं ते च युद्धपराजिताः । कथञ्च
सातप्रकिर्युद्धे व्यतिक्रान्तो महायथाः ॥ ३ ॥ कथञ्च मम पुत्राणां
जीवतां तत्र सञ्जय । शैनेयोऽभिययौ युद्धे तन्ममावच सञ्जय
॥ ४ ॥ अतर्ह्युतमिदं तात त्वत्सकाशात् श्रुतं मया । एकस्य
वज्रभिर्युद्धं शत्रुभिस्त्रैर्महारथैः ॥ ५ ॥ विपरीतमहं दैवं मन्ये
सूत सुतान् प्रति । यत्रावधप्रन्त समरे सास्त्रतेन महारथाः ॥ ६ ॥
एकस्य हि न पर्याप्तं महत्सैन्यं तस्य सञ्जय । क्रुद्धस्य युयुधानस्य
सर्वं तिष्ठन्तु पाण्डवाः ॥ ७ ॥ निर्जित्य समरे द्रोणं कृतिनञ्चि-
वोधिनम् । यथा पशुगणान् सिंहस्तद्वन्ता सुतान्मम ॥ ८ ॥
कृतवर्मादिभिः शूरैर्यत्तैर्वज्रभिराहवे । युयुधानो न शक्तिो हन्तुं
जेष्यति मे सुतान् ॥ ९ ॥ नैतदीदृशकं युद्धं कृतवांस्तत्र पाण्डुनः ।
सादृशं कृतवान् युद्धं शिनेर्नृपता महायथाः ॥ १० ॥

द्वीगपञ्च ।

३०७

सञ्जय उवाच । तत्र दुर्मन्त्रिते राजन् दुर्व्याधनकृतेन च ।
 शृणुस्वावहितो भूत्वा यत्ते वक्ष्यामि भारत ॥ ११ ॥ ते पुनः
 संन्यवर्तन्त कृत्वा संशप्तका मिथः । परां युद्धे मतिं क्रूरां तव
 पुत्रस्य शासनात् ॥ १२ ॥ त्रीणि सादिसहस्राणि दुर्व्याधनपुरो-
 गमाः । शक्रकास्त्रोजवाह्निका यवनाः पारदास्तथा ॥ १३ ॥
 कुलिङ्गास्तङ्गणाम्बुष्टाः पैंथाचाश्च सर्ववराः । पार्वतीयाश्च राजेन्द्र
 क्रुद्धाः पाषाणपाणयः ॥ १४ ॥ अभ्यद्रवंस्ते शैनेयं शलभाः
 पावकं यथा । युक्ताः पञ्चशता राजन् शैनेयं ससुपाद्रवन् ॥ १५ ॥
 ततो रथसहस्रेण महारथशतेन च । हिरदानां सहस्रेण हि-
 साहस्रैश्च वाजिभिः ॥ १६ ॥ शरवर्षाणि सुञ्चन्तो विविधानि
 महारथाः । अभ्यद्रवंस्ते शैनेयमसङ्ख्येयाः परन्तप ॥ १७ ॥
 तांश्च सञ्जोदयन् सर्वान् हतैनमिति भारत । दुःशासनो महा-
 राज सात्यकिं पथ्यवारयत ॥ १८ ॥ तत्राङ्गुतमपश्याम शैनेय-
 चरितं महत् । यदेको बह्वभिः सार्धमसम्भ्रान्तमयुधमत ॥ १९ ॥
 अवधीच्च रथानीकं हिरदानाञ्च व्रह्मम् । सादिनश्चैव तान् सर्वान्
 दस्युनपि च सर्वशः ॥ २० ॥ तत्र चक्रैर्विमथितैर्मग्नैश्च परमायुधैः ।
 अक्षैश्च बह्वधा भग्नैरौषादण्डकवन्धुरैः ॥ २१ ॥ कुक्षरैर्मथितै-
 स्थापि ध्वजैश्च विनिपातितैः । वर्मभिश्चर्मभिश्चैव विकीर्णैश्च सम-
 न्ततः ॥ २२ ॥ सगम्भिराभरणैर्वस्त्रैरनुकण्ठैश्च मारिष । संज्कुन्ता
 वसधा तत्र शरदि द्यौर्ग्रहैरिव ॥ २३ ॥ गिरिरूपधरास्यापि
 पतिताः कुक्षरोत्तमाः । अञ्जनस्य कुले जाता वामनस्य च
 भारत ॥ २४ ॥ सुप्रतीककुले जाता महापद्मकुले तथा । ऐरा-
 वतकुले चैव तथाग्येषु कुलेषु च ॥ २५ ॥ जाता दन्तिवरा राजन्
 शेरते बहवो हताः । वानायुजान् पार्वतीयान् काम्बोजानथ
 वाह्निकान् ॥ २६ ॥ तथा हयवरात्राजन् निजज्ञे तत्र सात्यकिः ।
 नानादेशोद्भवान् पत्नीज्ज्ञानाजातींश्च सर्वशः ॥ २७ ॥ निजज्ञे

तत्र शैनेयः शतशोऽय सहस्रशः । तेषु प्रकाव्यमानेषु दस्यून्
 दुःशासनोऽब्रवीत् ॥ २८ ॥ निर्वर्त्तध्वमधमंश्चा युध्यध्वं किं हृतेन
 वः । तांश्चातिभक्तान् सम्येच्छ पुत्रो दुःशासनस्तव ॥ २९ ॥
 पाषाणयोधिनः शूरान् पार्वतीवानचोदयत् । अश्लयुद्धेषु कुशला
 नैतज्जानाति सात्यकि ॥ ३० ॥ अश्लयुद्धमजानन्तं हतैनं युद्ध-
 कार्मुकम् । तथैव कुरवः सर्वे नाश्लयुद्धविशारदाः ॥ ३१ ॥ अभि-
 द्रवत मामैष्ट न वः प्रापस्यति सात्यकिः । ते पार्वतीया राजानः
 सर्वे पाषाणयोधिनः ॥ ३२ ॥ अभ्यद्रवन्त शैनेयं राजानमिव
 मन्त्रिणः । ततो गजशिरःप्रख्यैरुपलैः शैलवाचिनः ॥ ३३ ॥
 च्यतैर्ययुधानस्य पुरतस्तस्युराहवे । क्षेपणीयैस्तथाप्यन्ये सात्त्व-
 तस्य वधेषिणः ॥ ३४ ॥ चोदितास्तव पुत्रेण सर्वतो रुरुधुर्दिशः ।
 तेषामापततामेव शिलायुद्धं चिकीर्षताम् ॥ ३५ ॥ सात्यकिः
 प्रतिसन्धाय निशितान् प्राहिणोच्छुरान् । तामश्लवृष्टिं तुमुलां
 पार्वतीयैः समीरिताम् ॥ ३६ ॥ चिक्षेदोरगसङ्काशैर्नाराचैः शनि-
 पुङ्गवः । तैरश्लचूर्णैर्दीप्यद्भिः खद्योतानामिव ब्रजैः ॥ ३७ ॥
 प्रायः सैन्यान्यहन्यन्त हाहाभूतानि मारिष । ततः पञ्चमताः
 शूराः समुद्यतमहाशिलाः ॥ ३८ ॥ निक्लृप्तवाहवो राजन् निपेतु-
 र्धरणीतले । पुनर्हृशशताश्वान्ये शतसाहस्रिणस्तथा ॥ ३९ ॥
 शोपलैर्वाद्भभिच्छनैः पेतुरप्राप्य सात्यकिम् । पाषाणयोधिनः
 शूरान् घतमानानवस्थितान् ॥ ४० ॥ न्यवधीदङ्गसाहस्रांस्तदङ्ग-
 मिवाभवत् । ततः पुनस्तु सङ्भूय तेऽश्लवृष्टिं समन्ततः ॥ ४१ ॥
 अयोहस्ताः शूलहस्ता दरदास्तङ्गणाः खशाः । लम्पाकाश्च पुलि-
 न्दाश्च चिक्षिपुस्तांश्च सात्यकिः ॥ ४२ ॥ नाराचैः प्रतिचिक्षेद
 प्रतिपत्तिविशारदः । अद्रीणां भिद्यमानानामन्तरीक्षे शितैः शरैः
 ॥ ४३ ॥ अद्देन प्राद्रवन् सङ्घे रथाश्वगजयत्तयः । अश्ल-
 चूर्णैर्वक्त्राकीर्णा मनुष्या गजवाजिनः ॥ ४४ ॥ नाशक्रुवन्तवस्थात्

अमरैरिव दंशिताः । हतशिष्टाः सन्धिरा भिन्नमस्तकपिण्डिकाः
 ॥ ४५ ॥ कुञ्जरा वर्जयामासुर्युधानरथं तदा । ततः शब्दः
 समभवत् तव सैन्यस्य मारिष ॥ ४६ ॥ माधवेनार्यमानस्य सागर-
 स्येव पर्वणि । तं शब्दं तुमुलं श्रुत्वा द्रोणी यन्तारमब्रवीत् ॥ ४७ ॥
 एष सूत रणे क्रुद्धः सात्वतानां महारथः । दारयन् बद्धधा
 सैन्यं रणे चरति कालवत् ॥ ४८ ॥ यत्रैष शब्दस्तुमुलस्तत्र सूत
 रथं नय । पाषाणयोधिभिर्नूनं युयुधानः समागतः ॥ ४९ ॥
 तथाहि रथिनः सर्वे ह्रियन्ते विद्रुतैर्हयैः । विशस्त्रकवचा रग्ना-
 स्तत्र तत्र पतन्ति च ॥ ५० ॥ न शक्नुवन्ति यन्तारः संयन्तुं तुमुले
 हयान् । इत्येतद्वचनं श्रुत्वा भारद्वाजस्य सारथिः ॥ ५१ ॥ प्रत्यु-
 वाच ततो द्रोणं सर्वशस्त्रभृताम्बरम् । सैन्यं द्रवति चायुष्मन्
 कौरवेयं समन्ततः ॥ ५२ ॥ पश्य योषान्रणे भग्नान् धावतो वै
 समन्ततः । इमे च संहता गूरा पाञ्चालाः पाण्डवैः सह ॥ ५३ ॥
 तामेव हि जिघांसन्त आद्रवन्ति समन्ततः । अत्र कार्यं समा-
 धत्स्व प्राप्तकालमरिन्दम ॥ ५४ ॥ स्थाने वा गमने वापि दूरं
 यातश्च सात्यकिः । तथैवं वदतस्तस्य भारद्वाजस्य मारिष ॥ ५५ ॥
 प्रत्यदृश्यत ग्रैनेयो निघ्नन् बद्धविधान्रथान् । ते वध्यमानाः समरे
 युयुधानेन तावकाः ॥ ५६ ॥ युयुधानरथं त्यक्त्वा द्रोणानीकाय
 द्रुद्रुवः । यैस्तु दुःशासनः सार्धं रथैः पूर्वं न्यवर्तत । ते भीता-
 स्त्वभ्यधावन्त सर्वे द्रोणरथं प्रति ॥ ५७ ॥

इति द्रोणपर्वणि जयद्रथवधपर्वणि सात्यकिप्रवेशे

एकविंशत्यधिकशतोऽध्यायः ॥ १२१ ॥

सञ्जय उवाच । दुःशासनरथं दृष्ट्वा समीपे पथ्यवस्थितम् ।
 भारद्वाजस्ततो वाक्यं दुःशासनमवाब्रवीत् ॥ १ ॥ दुःशासन रथाः

सर्वं कक्षाच्चैते प्रविदुताः । कश्चित् क्षेमन्तु नृपतेः कश्चिर्जीवति
 सैन्यवः ॥ २ ॥ राजपुत्रो भवानत्र राजभ्राता महारथः । किमर्थं
 द्रवते युद्धे यौवराज्यमवाप्नुहि ॥ ३ ॥ दासी जितासि द्यूते त्वं
 यथाकामचरो भव । वाससां वाहिका राज्ञो भ्रातुर्ज्येष्ठस्य मे
 भव ॥ ४ ॥ न सन्ति पतयः सर्वे तेऽद्य षण्डतिलैः समाः ।
 दुःशासनैव कक्षात्त्वं पूर्वमुक्त्वा पलायसे ॥ ५ ॥ स्वयं वैरं महत्
 कृत्वा पाण्डुलैः पाण्डवैः सह । एकं सात्यकिमासाद्य कथं भीतो-
 ऽसि संयुगे ॥ ६ ॥ न जानीषि पुरा त्वन्तु गृह्णन्तश्चान् दुरोदरे ।
 शरा च्छेते भविष्यन्ति दासुणाशीविषोपमाः ॥ ७ ॥ अप्रियाणां
 हि वचसां पाण्डवेषु विशेषतः । द्रौपद्याश्च परिक्षिप्तस्त्वन्मूलो
 क्षभवत् पुरा ॥ ८ ॥ क्व ते मानश्च दर्पश्च क्व ते वीर्यं क्व दर्पि-
 तम् । आशीविषसमान् पार्थान् कोपयित्वा क्व वास्यसि ॥ ९ ॥
 शोच्यं भारती सेना राजा चैवं सुबोधनः । यस्य त्वं कर्कशा
 भ्राता पलायनपरायणः ॥ १० ॥ ननु नाम त्वया वीर दीर्य-
 माणा भयार्दिता । स्ववाहुबलमास्थाय रक्षितव्या ह्यनीकिनी
 ॥ ११ ॥ स त्वमद्य रणं हित्वा भीतो हर्षयसे परान् । विद्रुते
 त्वयि सैन्यस्य नायके शत्रुसूदन ॥ १२ ॥ कोऽन्यः स्थास्यति
 सङ्ग्रामे भीतो भीतव्यपाश्रयः । एकेन सात्त्वतेनाद्य युध्यमानस्य
 तेन वै ॥ १३ ॥ पलायने तव मतिः सङ्ग्रामाद्धि प्रवर्तते । यदा
 गाण्डीवधन्वानं भीमसेनञ्च कौरव ॥ १४ ॥ यमौ वा युधि द्रष्टासि
 तदा त्वं किं करिष्यसि । युधि फाल्गुनवाणानां सूर्याग्निम-
 वर्चसाम् ॥ १५ ॥ न तुल्याः सात्यकिशराः येन भीतः पलायसे ।
 यदि तावत् कृता बुद्धिः पलायनपरायणा ॥ १६ ॥ पृथिवी
 धर्मराजाय शमेनैव प्रदीयताम् । यावत् फाल्गुननाराचा निर्मुक्तो-
 रगसन्निभाः ॥ १७ ॥ नाविशन्ति शरीरन्ते तावत् संशान्य
 पाण्डवैः । यावत्ते पृथिवीं पार्था हत्वा भ्रातृशतं रणे ॥ १८ ॥

नाक्षिपन्ति महात्मानस्तावत् संशाम्य पाण्डवैः । यावत् क्रुध्यति
 नी राजा धर्मपुत्रो युधिष्ठिरः ॥ १८ ॥ कृष्णश्च समरश्लाघी
 तावत् संशाम्य पाण्डवैः । यावद्धीमो महाबाहुर्विगाह्य महती-
 च्छम्भन् ॥ २० ॥ सोदरांस्ते न गृह्णाति तावत् संशाम्य पाण्डवैः ।
 पूर्वमुक्ताश्च ते भ्राता भीष्मेणासौ सुयोधनः ॥ २१ ॥ अजेयाः
 पाण्डवाः सङ्घे सौम्य संशाम्य तैः सह । न च तत् कृतवान्
 मन्दस्तव भ्राता सुयोधनः ॥ २२ ॥ स युद्धे धृतिमास्थाय यत्तो
 युध्यस्व पाण्डवैः । गच्छ तूष्णं रथेनैव यत्र तिष्ठति सात्यकिः
 ॥ २३ ॥ त्वया हीनं बलं ह्येतद्दिविष्यति भारत । आत्मायं
 योधय रणे सात्यकि सत्यविक्रमम् ॥ २४ ॥ एवमुक्तस्तव सुतो
 नाब्रवीत् किञ्चिदप्यसौ । श्रुतञ्चाश्रुतवत् कृत्वा प्रायाद्येन स
 सात्यकिः ॥ २५ ॥ सैन्येन महता युक्तो स्नेच्छानामनिर्वर्तिनाम् ।
 आसाद्य च रणे यत्तो युयुधानमयोधयत् ॥ २६ ॥ द्रोणोऽपि
 रथिनां श्रेष्ठः पाञ्चालान् पाण्डवांस्तथा । अभ्यद्रवत संक्रुद्धो
 जवमास्थाय मथ्यमम् ॥ २७ ॥ प्रविश्य च रणे द्रोणः पाण्डवानां
 वल्लथिनीम् । द्रावचामास योधान् वै शतशोऽथ सहस्रशः ॥ २८ ॥
 ततो द्रोणो महाराज नाम विश्राव्य संयुगे । पाण्डुपाञ्चाल-
 मत्स्रानां प्रचक्रे क्रदनं महत् ॥ २९ ॥ तं जयन्तमनीकानि
 भारद्वाजं ततस्ततः । पाञ्चालपुत्रो द्युतिमान् वीरकैतुः समभ्ययात्
 ॥ ३० ॥ स द्रोणं पञ्चभिर्विद्धा शरैः सन्नतपर्वभिः । ध्वज-
 मेकेन विव्याध सारथिञ्चास्य सप्तभिः ॥ ३१ ॥ तत्राद्भुतं महा-
 राज दृष्टवानस्मि संयुगे । यद्द्रोणो रमसो युद्धे पाञ्चाल्यं नाभ्य-
 वर्तत ॥ ३२ ॥ सन्निरुद्धं रणे द्रोणं पाञ्चाला वीक्ष्य मारिष ।
 आवबुधः सर्वतो राजन् धर्मपुत्रजयैषिणः ॥ ३३ ॥ तैः शतैरग्नि-
 सङ्घाग्नैस्तीमरैश्च महाधनैः । अस्त्रैश्च विविधैराजन् द्रोणमेव-
 मवाक्रिरन् ॥ ३४ ॥ निहत्य तान् वाणगणैर्द्रोणो राजन् सम-

न्ततः । महाजलधरान् व्योम्नि मातरिष्ववा इवाबभौ ॥ ३५ ॥
 ततः शरं महाघोरं सूर्यपावकसन्निभम् । सन्दधे परवीरघ्नी
 वीरकेतोरथं प्रति ॥ ३६ ॥ स भित्त्वा तु शरी राजन् पाञ्चाल-
 कुलनन्दन । अभ्यगादरण्यं तूष्णं लोहिताद्ग्रीं ज्वलन्निव ॥ ३७ ॥
 ततोऽपतद्रथात्तूष्णं पाञ्चालाकुलनन्दनः । पर्वताग्रादिव महान्-
 श्रक्कम्पे वायुपौडितः ॥ ३८ ॥ तस्मिन् हते महेश्वासे राजपुत्रे
 महाबले । पाञ्चालस्त्वरिता द्रोणं समन्तात् पर्यवारयन् ॥ ३९ ॥
 चित्रकेतुः सुधन्वा च चित्रवर्मा च भारत । तथा चित्ररथश्चैव
 भ्रातृव्यसनकर्षिताः ॥ ४० ॥ अभ्यद्रवन्त सहिता भारद्वाजं
 युयुत्सवः । सुहृन्तः शरवर्षाणि तपान्ते जलदा इव ॥ ४१ ॥
 स बध्यमानो बद्धधा राजपुत्रैर्महारथैः । क्रोधमाहारयत्तेषां
 नभावाय हिजर्षभः ॥ ४२ ॥ ततः शरमयं जालं द्रोणस्तेषां-
 मवाहजत् । ते हन्यमाना द्रोणस्य शरैराकर्ष्यचोदितैः ॥ ४३ ॥
 कर्तव्यं नाभ्यजानन् वै कुमारो राजसत्तम । तान् विमूढान् रणे
 द्रोणः प्रहसन्निव भारत ॥ ४४ ॥ व्यश्वसूतरथांश्चक्रे कुमारान्
 कुपितो रणे । तथा शरैः सुनिधितैर्मल्लैस्तेषां महायथाः ॥ ४५ ॥
 पुष्पाणीव विचिन्वान् उत्तमाङ्गान्यपातयत् । ते रथेभ्यो हताः
 प्रेतुः क्षितौ राजन् सुवर्चसः ॥ ४६ ॥ देवासुरे पुरा युद्धे यथा
 हैतेयदानवाः । तान्निहत्य रणे राजन् भारद्वाजः प्रतापवान्
 ॥ ४७ ॥ कार्मुकं भ्रामयामास हेमपृष्ठं दुरासदम् । पाञ्चाला-
 निहतान् दृष्ट्वा देवकल्पान्महारथान् ॥ ४८ ॥ धृष्टद्युम्नो रणे
 क्रुद्धो नेत्राभ्यां पातयच्छलम् । अभ्यवर्त्तत सङ्ग्रामे क्रुद्धो द्रोण-
 रथं प्रति ॥ ४९ ॥ ततो हाहेति सहसा नादः समभवन्नृप-
 पाञ्चाल्येन रणे दृष्ट्वा द्रोणमावारितं शरैः ॥ ५० ॥ स ह्यव-
 मानो बद्धधा पार्षतेन महात्मना । न विव्यथे ततो द्रोणः क्षय-
 ज्ञेवान्वयुध्यत ॥ ५१ ॥ ततो द्रोणं महाराज पाञ्चाल्यः क्रोध-

भूर्च्छितः । आजधानोरसि क्रुद्धो नवत्या नतर्षणाम् ॥ ५२ ॥
 स गाढविद्धो बलिना भारद्वाजो महावशाः । निषसाद् रथो-
 पस्थे कश्मलञ्च जगाम ह ॥ ५३ ॥ तं वै तद्यागतं दृष्ट्वा घृष्टद्युम्नः
 पराक्रमी । चापमुत्सृज्य शीघ्रन्तु असिं जग्राह वीर्यवान् ॥ ५४ ॥
 अवप्लुत्य रथाच्चापि लरितः स महारथः । आसुरो ह रथं तूष्णं
 भारद्वाजस्य नारिष ॥ ५५ ॥ हतुं मिच्छन् शिरः कावात् क्रोध-
 संरक्तलोचनः । प्रत्याश्वस्तस्ततो द्रोणो धनुरादाय वीर्यवान्
 ॥ ५६ ॥ आसन्नमागतं दृष्ट्वा घृष्टद्युम्नं जिघांसया । शरैर्वैत-
 स्तिकैराजन् विव्याधा सन्नयोधिभिः ॥ ५७ ॥ योधयामास समरे
 घृष्टद्युम्नं महारथम् । ते हि वैतस्तिका नाम शरा आसन्न-
 योधिनाः ॥ ५८ ॥ द्रोणस्य विदिता राजन् यैर्घृष्टद्युम्नमहिणीत् ।
 स बध्यमानो वज्रभिः सायकैस्तैर्महाबलः ॥ ५९ ॥ अवप्लुत्य रथा-
 चूष्णं भगवेगः पराक्रमी । आसृज्य स्वरथं वीरः प्रसृज्य च मह-
 द्बलुः ॥ ६० ॥ विव्याध समरे द्रोणं घृष्टद्युम्नो महारथः । द्रोण-
 चापि महाराज शरैर्विव्याध पार्षतम् ॥ ६१ ॥ तदद्भुतमभूच्छुद्धं
 द्रोणपाञ्चालयोस्तदा । तैलोक्यकाङ्क्षिणोरानीच्छुक्रप्रह्लादयोरिव
 ॥ ६२ ॥ मण्डलानि विचित्राणि यमकानीतराणि च । चरन्तौ
 युद्धमार्गञ्चौ ततश्चतुरथेषुभिः ॥ ६३ ॥ मोहयन्तौ मनांस्याजौ
 योधानां द्रोणपार्षतौ । सृजन्तौ शरवर्षाणि वर्षास्त्रिव वलाहकी
 ॥ ६४ ॥ क्वादयन्तौ महात्मानौ शरैर्व्योमं दिशो महीम् । तद-
 द्भुतं तयोर्बुद्धं भूतसङ्गा क्षपूजयन् ॥ ६५ ॥ क्षत्रियाश्च महाराज
 ये चान्ये तत्र सैनिकाः । अवश्यं समरे द्रोणो घृष्टद्युम्नेन सङ्गः
 ॥ ६६ ॥ बध्ममेष्यति नो राजन् पाञ्चाला इति चुक्रुशुः । द्रोणस्तु
 लरितो युद्धे घृष्टद्युम्नस्य सारथेः ॥ ६७ ॥ शिरः प्रच्यावयामास
 फलं पङ्कं तरोरिव । ततस्तु प्रद्वुता वाहा राज्ञस्तस्य महात्मनः
 ॥ ६८ ॥ तेषु प्रद्ववमाणेषु पाञ्चालान् सृज्यस्तथा । व्यद्रावय-

द्रोणे द्रोणस्तत्र तत्र पराक्रमी ॥ ६८ ॥ विजित्य पाण्डुपाञ्चालान्
भारद्वाजः प्रतापवान् । स्वं व्यहं पुनरास्थाय प्रत्यतिष्ठदरिन्दमः ।
न चेनं पाण्डवा युद्धे जेतुमुत्सेहिरे प्रभो ॥ ७० ॥

इति द्रोणपर्वणि जयद्रथवधपर्वणि द्रोणपराक्रमे
द्वाविंशत्यधिकशतोऽध्यायः ॥ १२२ ॥

सञ्जय उवाच । ततो दुःशासनो राजन् शैनेयं समुपाद्रवत् ।
किरन् शरसहस्राणि पर्जन्य इव वृष्टिमान् ॥ १ ॥ स विद्धा
सात्यकिं षष्ठ्या तथा षोडशभिः शरैः । नाकम्पयत् स्थितं युद्धे
सैनाकमिव पर्वतम् ॥ २ ॥ रथव्रातेन महता मानादेशोद्धवेन ह ।
सर्वतो भरतश्चेष्टो विमृजन् सायकान् वहन् ॥ ३ ॥ पर्जन्य इव
षोषिण नादयन् वै दिशो दश । तमापतन्तमालोक्य सात्यकिः
कीरवं रणे ॥ ४ ॥ अभिद्रुत्य महाबाहुमृच्छादयामास सायकैः ।
ते ह्याव्यमाना वाणौघैर्दुःशासनपुरोगमाः ॥ ५ ॥ प्राद्रवन् समरे
भीतास्तत्र पुत्रस्य पश्यतः । तेषु द्रवत्स राजेन्द्र पुत्रो दुःशासन-
स्तव ॥ ६ ॥ तस्थौ व्यपेतभीरुराजन् सात्यकिश्चाद्दिवच्छरैः । चतुर्भि-
र्वाजिनस्तस्य सारथिश्च त्रिभिः शरैः ॥ ७ ॥ सात्यकिश्च शतेनाजौ
विद्धा नादं मुमोच ह । ततः क्रुद्धो महाराज माधवस्तस्य संयुगी
॥ ८ ॥ रथं सूतं ध्वजं तच्च चक्रेऽदृश्यमजिह्वानैः । स तु दुःशा-
सनं शूरं सायकैरावृणोद्धृषम् ॥ ९ ॥ ममकं समनुप्राप्तमूर्ख-
नाभिरिवोर्षया । त्वरन् समावृणोद्वाणैर्दुःशासनममित्रजित् ॥ १० ॥
दृष्ट्वा दुःशासनं राजा तथा शरशताचितम् । त्रिगतांश्चोदयामास
युयुधानरथं प्रति ॥ ११ ॥ तैः गच्छन् युयुधानस्य समीपं क्रूर-
कर्मणः । त्रिगतां त्रिसाहस्रा रथा युद्धविशारदाः ॥ १२ ॥ ते
तु तं रथवंशेन महता पर्यवारयन् । स्थिरां कृत्वा मतिं युद्धे

भूला संशयका मिथः ॥ १३ ॥ तेषां प्रपततां युद्धे शरवर्षाणि
 मुञ्चताम् । योधान् पञ्चशतान् सुखान् अग्रानीके व्यपोथयत्
 ॥ १४ ॥ ते पतन्ति हतास्तूष्णं शनिप्रवरसायकैः । महा-
 माक्तवेगेन भग्ना इव नगादुद्रुमाः ॥ १५ ॥ नागीश्व बह्वधाच्छिन्नै-
 र्ध्वजैश्चैव विशाल्यते । हयैश्च कनकापीडैः पतितैस्तत्र मेदिनी
 ॥ १६ ॥ शैनेयशरसङ्घृतैः शीणितौघपरिप्लुतैः । अशोभत महा-
 राज किंशुकैरिव पुष्पितैः ॥ १७ ॥ ते बध्यमानाः समरे युयु-
 धानेन तावकाः । व्रातारं नाध्यगच्छन्त पञ्चमग्ना इव द्विपाः
 ॥ १८ ॥ ततस्ते पर्यवर्तन्त सर्वे श्रोणरथं प्रति । भयात् पतग-
 राजस्य गर्तानीव महोरगाः ॥ १९ ॥ हत्वा पञ्चशतान् योधान्
 शरैराशौविषोपमैः । प्रायात् स शनकैर्वीरो धनञ्जयरथं प्रति
 ॥ २० ॥ तं प्रयान्तं नरश्रेष्ठं पुत्रो दुःशासनस्तव । विव्याध
 नवभिस्तूष्णं शरैः सन्नतपर्वभिः ॥ २१ ॥ स तु तं प्रतिविव्याध
 पञ्चभिर्निशितैः शरैः । रुक्मपुङ्खैर्महेष्वाक्षो गार्धपत्नैरजिह्मगैः
 ॥ २२ ॥ सात्यकिं तं महाराज प्रहसन्निव भारत । दुःशासन-
 स्त्रिभिर्विह्वा पुनर्विव्याध पञ्चभिः ॥ २३ ॥ शैनेयस्तव पुत्रन्तु हत्वा
 पञ्चभिराशुगैः । धनुश्चास्य रणे हित्वा प्रक्षयन्नर्जुनं ययौ ॥ २४ ॥
 ततो दुःशासनः क्रुद्धो वृष्णिवीराय गच्छते । सर्वपारशवीं शक्तिं
 विसर्ज्य जिघांसया ॥ २५ ॥ तान्तु शक्तिं तदा घोरां तव पुत्रस्य
 सात्यकिः । चिच्छेद स तदा राजन् निशितैः कङ्कपत्रभिः ॥ २६ ॥
 अथान्यद्धनुरादाय पुत्रस्तव जनेश्वर । सात्यकिश्च शरैर्विह्वा
 सिंहनादं ननर्ह ह ॥ २७ ॥ सात्यकिस्तु रणे क्रुद्धो मोहयित्वा
 सुतं तव । शरैरग्निशिखाकारैराजघान स्तनान्तरे ॥ २८ ॥
 सर्वायसैस्तीक्ष्णवक्त्रैरष्टाभिर्विव्यधे पुनः । दुःशासनस्तु विंशत्या
 सात्यकिं प्रत्यविध्यत ॥ २९ ॥ सात्वतोऽपि महाराज तं विव्याध
 स्तनान्तरे । त्रिभिरेव महाभागः शरैः सन्नतपर्वभिः ॥ ३० ॥

ततोऽस्य बाह्यानिधितैः शरैर्जघ्ने महारथः । सारथिञ्च सुसं-
 क्रुद्धः शरैः सन्नतपर्वभिः ॥ ३१ ॥ धनुर्वेकेन भस्त्रेण हस्तावापञ्च
 पञ्चभिः । ध्वजञ्च रथशक्तिञ्च भस्त्राभ्यां परमास्त्रवित् ॥ ३२ ॥
 विच्छेद विशिखैस्तीक्ष्णैस्तयोभौ पाष्णिं सारथी । स छिन्नधन्वा
 विरथो हताश्वो हतसारथिः ॥ ३३ ॥ विगर्तसेनापतिना स्वरथे-
 नापवाहितः । तमभिद्रुत्य शैनेयो मुहूर्तमिव भारत ॥ ३४ ॥
 न जघान महाबाहुर्भीमसेनवचः स्मरन् । भीमसेनेन तु बधः
 सुतानां तव भारत ॥ ३५ ॥ प्रतिज्ञातः सभामध्ये सर्वेषामेव
 संयुगे । ततो दुःशासनं जित्वा सात्यकिः संयुगे प्रभो । जगाम
 लरितो राजन् धेन यातो धनञ्जयः ॥ ३६ ॥

इति द्रोणपर्वणि जयद्रथबधपर्वणि सात्यकिप्रवेशे दुःशासन-
 पराजये त्रयोविंशत्यधिकशतोऽध्यायः ॥ १२३ ॥

धृतराष्ट्र उवाच । किं तस्यां मम सेनायां नासन् केचिन्महा-
 रथाः । ये तथा सात्यकिं यान्तं नैवाघ्नन्नाप्यवारयन् ॥ १ ॥
 एको हि समरे कर्म व्रतवान् सत्यविक्रमः । शक्रतुल्यबली युद्धे
 महेन्द्रो दानवेष्विव ॥ २ ॥ अथ वा शून्यमासीत्तत् धेन यातः स
 सात्यकिः । एको वै बहूलाः सेनाः प्रमृद्नन् सत्यविक्रमः ॥ ३ ॥
 कथञ्च युध्यमानानामपक्रान्तो महात्मनाम् । एको बहूनां शैनेय-
 स्तन्ममाचक्षु सञ्जय ॥ ४ ॥

सञ्जय उवाच । राजन् सेनासमुद्योगो रथनागाश्वपत्ति-
 नाम् । तुमुलस्तव सैन्यानां युगान्तमदृशोऽभवत् ॥ ५ ॥ आङ्गिकेषु
 समूहेषु तव सैन्यस्य मानद । नाभूत्लोके समः कश्चित् समूह इति
 मे मतिः ॥ ६ ॥ तत्र दिवास्त्रभाषन्त चारणाश्च समागताः ।
 एतदन्ताः समूहा वै भविष्यन्ति महीतले ॥ ७ ॥ न च एतादृशी

व्यूह आसीत् कश्चिदिशाम्पते । यावज्जयद्रथबधे द्रोणेन विहितो-
 ऽभवत् ॥ ८ ॥ चण्डवातविभिन्नानां समुद्राणामिव स्वनः । रणे
 ऽभवद्वह्नीषानामन्योऽन्यमभिधावताम् ॥ ९ ॥ पार्थिवानां समे-
 तानां बहून्यासन् नरोत्तम । त्वद्वत् पाण्डवानाञ्च सहस्राणि
 घतानि च ॥ १० ॥ संरक्ष्यानां प्रवीराणां समरे दृढकर्मणाम् ।
 तत्रासीत् समहान् शब्दस्तुमुलो लोमहर्षणः ॥ ११ ॥ अथा-
 क्रन्दद्भीमसेनो घृष्टद्युम्नश्च मारिष । नकुलः सहदेवश्च धर्मराजश्च
 पाण्डवः ॥ १२ ॥ आगच्छत प्रहरत द्रुतं विपरिधावत । प्रविष्टा-
 वरिसेनां हि वीरौ माघञ्पाण्डवौ ॥ १३ ॥ यथासुखेन गच्छेतां
 जयद्रथरथं प्रति । तथा प्रकुसुत क्षिप्रं इति सैन्यान्यचोदयत्
 ॥ १४ ॥ तयोरभावे कुरवः कृतार्थाः स्तुर्वयं जिताः । ते यूयं
 सहिता भूत्वा तूष्णमेव बलास्त्वयम् ॥ १५ ॥ शोभयध्वं महावेगाः
 पवनः सागरं यथा । भीमसेनेन ते राजन् पाञ्चाल्येन च चोदिताः
 ॥ १६ ॥ आजह्वः कौरवान् सङ्घे त्यक्त्वास्तुतात्मनः प्रियान् ।
 द्रुच्छन्तो निधनं युद्धे शस्त्रैरुत्तमतेजसः ॥ १७ ॥ स्वर्गोपसको मित्र
 कार्यं नाभ्यनन्दत जीवितम् । तथैव तावका राजन् प्रार्थयन्तो
 महद्ययः ॥ १८ ॥ आर्यां युद्धे मतिं कृत्वा युद्धायैवावनस्थिरे ।
 तस्मिंस्तु तुमुले युद्धे वर्त्तमाने भयाबहे ॥ १९ ॥ जित्वा सर्वाणि
 सैन्यानि प्रायात् सात्यकिरर्जुनम् । कवचानाम्प्रभास्तत्र सूर्यः
 रश्मिविराजिताः ॥ २० ॥ दृष्टीः सङ्घे सैनिकानां प्रतिजग्मुः
 समन्ततः । तथा प्रयतमानानां पाण्डवानां महात्मनाम् ॥ २१ ॥
 दुर्योधनो महाराज व्यगाहत महद्वलम् । स सन्निपातस्तुमुलस्तेषां
 तस्य च भारत । अभवत् सर्वभूतानामभावकरणो महान् ॥ २२ ॥

धृतराष्ट्र उवाच । तथा यातेषु सैन्येषु तथा कुच्छगतः
 स्वयम् । कञ्चिदुर्योधनः सूत नाकार्षीत् पृष्ठतो रणम् ॥ २३ ॥
 एकस्य च बहूनाञ्च सन्निपातो महाहवे । विशेषतो नरपतेर्विघ्नमः

प्रतिभाति मे ॥ २४ ॥ सोऽत्यन्तसुखसंवृद्धो लक्ष्म्या लोकास्य
 चेश्वरः । एको बहून् समासाद्य कच्चिन्नासीत् पराङ्मुखः ॥ २५ ॥
 सञ्जय उवाच । राजन् सङ्ग्राममाश्रय्यं तव पुत्रस्य भारत ।
 एकस्य बह्वभिः सार्धं शृणुष्व गदतो मम ॥ २६ ॥ दुर्योधनेन
 समरे पृतना पाण्डवी रणे । नलिनी हिरदिनेव समन्तात् प्रति-
 लोडिता ॥ २७ ॥ ततस्तां प्रहतां सेनां दृष्ट्वा पुत्रेन ते नृप ।
 भीमसेनपुरोगास्ते पाञ्चालाः समुपाद्रवन् ॥ २८ ॥ स भीमसेनं
 दशभिः शरैर्विव्याध पाण्डवम् । त्रिभिस्त्रिभिर्यमौ वीरौ धर्म-
 राजञ्च सप्तभिः ॥ २९ ॥ विराटद्रुपदौ षड्भिः शतेन च शिख-
 ण्डिनम् । धृष्टद्युम्नञ्च विंशत्या द्रौपदेयांस्त्रिभिस्त्रिभिः ॥ ३० ॥
 शतशश्चापरान् योधान् सद्विपांश्च रथान्नरे । शरैरवचकत्तोग्रैः
 क्रुद्धोऽन्तक इव प्रजाः ॥ ३१ ॥ न सन्दधन् विमुञ्चन् वा मण्डली-
 कृतकार्मुकः । अदृश्यत रिपून्निघ्नच्छिञ्चयास्त्रवलेन च ॥ ३२ ॥
 तस्य तान् निघ्नतः शत्रून् हेमपृष्ठं महद्बभूव । अजस्रं मण्डलीभूतं
 ददृशुः समरे जनाः ॥ ३३ ॥ ततो युधिष्ठिरो राजा मत्ताभ्या-
 मच्छिनद्बभूव । तव पुत्रस्य कौरव्य यतमानस्य संयुगे ॥ ३४ ॥
 विव्याध चैनं दशभिः सम्यगस्त्रैः शरीरतमैः । वर्म चाशु समासाद्य
 ते भजाः क्षितिमाविशन् ॥ ३५ ॥ तवः प्रसुदिताः पार्थाः परि-
 वृत्तयुधिष्ठिरम् । यथा वृत्रवधे देवाः पुरा शक्रं महर्षयः ॥ ३६ ॥
 ततोऽन्यद्बभूवुरादाय तव पुत्रः प्रतापवान् । तिष्ठतिष्ठेति राजानं
 ब्रुवन् पाण्डवमस्ययात् ॥ ३७ ॥ तमायान्तमभिप्रेक्ष्य तव पुत्रं
 महामुधे । प्रत्युद्ययुः प्रसुदिताः पाञ्चाला जयशङ्किनः ॥ ३८ ॥
 तान् द्रोणः प्रतिजग्राह परीप्सन् युधि पार्थिवम् । चण्डवातो-
 दूतान् मेघान् गिरिरम्बुमुचो यथा ॥ ३९ ॥ तत्र राजन्महा-
 नासीत् सङ्ग्रामो लोमहर्षणः । पाण्डवानां महाबाहो तावकानाञ्च
 संयुगे ॥ ४० ॥ रुद्रस्याक्रीडसदृशः संहारः सर्वदेहिनाम् । ततः

शब्दो महानासीत् पुनर्येन धनञ्जयः ॥ ४१ ॥ अतीव सर्वशब्देभ्यो
लोमहर्षकरः प्रभो । अर्जुनस्य महाबाहो तावकानाञ्च धन्वि-
नाम् ॥ ४२ ॥ मध्ये भारतसैन्यस्य माधवस्य महारणे । द्रोण-
स्यापि परैः सार्धं ब्यूहद्वारे महारणे ॥ ४३ ॥ एवमेव च यो वृत्तः
पृथिव्यां पृथिवीपते । क्रुद्धेऽर्जुने तथा द्रोणे सात्त्वते च महा-
रथे ॥ ४४ ॥

इति द्रोणपर्वणि जयद्रथवधपर्वणि सङ्कलयुद्धे
चतुर्विंशत्यधिकशतोऽध्यायः ॥ १२४ ॥

सञ्जय उवाच । अपराङ्गे महाराज सङ्ग्रामः सुमहानभूत् ।
पर्जन्यसमनिर्घोषः पुनर्द्रोणस्य सोमकैः ॥ १ ॥ शोणाश्वं रघ-
मास्थाय नरवीरः समाहितः । समरेऽभ्यद्रवत् पाण्डून् जव-
मास्थाय मध्यमम् ॥ २ ॥ तव प्रियहिते युक्तो महेष्वासो महा-
बलः । चित्रपुङ्खैः शितैर्वाणैः कलशोत्तमसम्भवः ॥ ३ ॥ वरान्
वरान् हि योधानां विचिन्वन्निव भारत । आक्रीडत रणे राजन्
भारहाजः प्रतापवान् ॥ ४ ॥ तामभ्ययात् वृहत्क्षत्रः कैकयानां
महारथः । भ्रातॄणां नृप पञ्चानां श्रेष्ठः समरकर्कशः ॥ ५ ॥
विमुञ्चन् विशिखांस्तीक्ष्णान्नाचार्यं भृशमर्हयत् । सहामेषो यथा
वर्षं विमुञ्चन् गन्धमादने ॥ ६ ॥ तस्य द्रोणो महाराज स्वर्ष-
पुङ्खाञ्जिलाग्रितान् । प्रेषयामास संक्रुद्धः सायकान् दश पञ्च च
॥ ७ ॥ तांस्तु द्रोणविनिर्मुक्तान् क्रुद्धाशीविषसन्निभान् । एकैकं
पञ्चमिर्वाणैर्युधि चिच्छेद हृष्टवत् ॥ ८ ॥ तदस्य लाघवं दृष्ट्वा
प्रहस्य हिजपुङ्गवः । प्रेषयामास विशिखानष्टौ सन्नतपर्वणः ॥ ९ ॥
तान् दृष्ट्वा पतनस्तूष्णं द्रोणवापच्युताञ्जुरान् । अमारय शूटै-

रेव तावद्भिर्निमित्तैर्मृधे ॥ १० ॥ ततोऽभवन्महाराज तव सैन्यस्य
 विजयः । वृहत्क्षत्रेण तत् कर्म कृतं दृष्ट्वा सुदुष्कारम् ॥ ११ ॥
 ततो द्रोणो महाराज वृहत्क्षत्रं विशेषयन् । प्रादुश्रक्त्रे रणे
 दिव्यं ब्राह्मणस्त्रं सुदुर्लभम् ॥ १२ ॥ कैकेयोऽस्त्रं समालोक्य
 मुक्तं द्रोणेन संयुगी । ब्रह्मास्त्रेणैव राजेन्द्र ब्राह्मणस्त्रमथातयत्
 ॥ १३ ॥ ततोऽस्त्रे निहतं ब्राह्मे वृहत्क्षत्रस्तु भारत । विव्याध
 ब्राह्मणं षष्ठ्या स्वर्णपुङ्खैः शिलाभितैः ॥ १४ ॥ तं द्रोणो
 हिपदां ज्येष्ठो नाराचिनं समर्पयत् । स तस्य कवचं भित्त्वा
 प्राविशद्वरणीतलम् ॥ १५ ॥ कृष्णसर्पो यथा मुक्तो वल्मीकं
 नृपसत्तम । तथाभ्यगान्महीं वाणो भित्त्वा कैकेयमाहवे ॥ १६ ॥
 सोऽतिविद्धो महाराज कैकेयो द्रोणसायकैः । क्रोधेन महता-
 विष्टो व्यावृत्य नयने शुभे ॥ १७ ॥ द्रोणं विव्याध सप्तत्या
 स्वर्णपुङ्खैः शिलाभितैः । सारथिञ्चास्य वाणेन भृशं मर्मस्वता-
 डयत् ॥ १८ ॥ द्रोणस्तु बद्धभिर्विद्धो वृहत्क्षत्रेण मारिष ।
 असृजद्विशिखांस्तीक्ष्णान् कैकेयस्य रथं प्रति ॥ १९ ॥ व्याकुली-
 कृत्य तं द्रोणो वृहत्क्षत्रं महारथम् । अश्वान्सनुभिर्मन्यबधीक्षतु-
 रोऽस्य पतत्रिभिः ॥ २० ॥ सूतञ्चैकेन वाणेन रथनीडादपा-
 हरत् । हाथ्यां ध्वजञ्च छत्रञ्च छित्त्वा भूमावपातयत् ॥ २१ ॥
 ततः साधुविद्वष्टेन नाराचिनं हिजर्षभः । हृद्यविध्यत् वृहत्क्षत्रं
 स छिन्नहृदयोऽपतत् ॥ २२ ॥ वृहत्क्षत्रे हते राजन् कैकयान्
 महारथे । शैशुपालिरभिक्रुद्धो यन्तारमिदमब्रवीत् ॥ २३ ॥
 सारथे याहि यत्रैष द्रोणस्तिष्ठति दंशितः । विनिघ्नन् कैकयाणां
 सर्वान् पाञ्चालानाञ्च वाहिनौम् ॥ २४ ॥ तस्य तद्वचनं श्रुत्वा
 सारथीरथिनां वरः । द्रोणाय प्रापयामास काश्वोजैर्ज्वलनैर्हयैः
 ॥ २५ ॥ दृष्टकेतुश्च चेदीनामृषभोऽतिबलीदितः । वधायाभ्य-
 द्रवत् द्रोणं पतङ्ग इव पावकम् ॥ २६ ॥ सोऽविध्यत् तदा

द्रोणं पृष्ट्वा साङ्ख्यरथध्वजम् । पुनश्चान्यैः शरैस्तीक्ष्णैः सुप्तं व्याप्तं
 तुदन्निव ॥ २७ ॥ तस्य द्रोणो धनुर्मध्ये क्षुरप्रेण श्रितेन ।
 चक्रेत्तं गार्धपत्रेण पतमानस्य शुष्मिणः ॥ २८ ॥ अथान्यद्धनुरादाय
 शैशुपालिर्महारथः । विव्याध सायकैर्द्रोणं कङ्कवर्हिणवाजितैः
 ॥ २९ ॥ तस्य द्रोणो हयान् हत्वा चतुर्भिश्चतुरः शरैः । सारथेश्च
 शिरः कायाच्चक्रेत्तं प्रहसन्निव ॥ ३० ॥ अथैनं पञ्चविंशत्या साय-
 कानां समार्पयत् । अवप्लुत्य रथाच्चैद्यो गदाभादाय सत्वरः ॥ ३१ ॥
 भारहाजाय चिक्षेप रुषितामिव पन्नगीम् । तामापतन्तीमालोक्य
 कालरात्रिमिवोद्यताम् ॥ ३२ ॥ अञ्जसारमयीं गुर्वीं तपनीय-
 विभूषिताम् । शरैरनेकसाहस्रैर्भारहाजोऽच्छिन्नच्छितैः ॥ ३३ ॥
 सा क्षिन्ना वज्रभिर्वाणैर्भारहाजेन मारिष । गदापपातं कौरव्य
 नादयन्ती धरातलम् ॥ ३४ ॥ गदां विनिहतां दृष्ट्वा घृष्टकेतुरम-
 र्षणः । तोमरं व्यसृजद्वीरः शक्तिञ्च कनकोज्ज्वलाम् ॥ ३५ ॥
 तोमरं पञ्चभिर्भित्त्वा शक्तिश्चिच्छेद पञ्चभिः । तौ जग्मतुर्महीं
 क्षिन्नौ सर्पाविव गरुत्मता ॥ ३६ ॥ ततोऽस्य विशिखं तीक्ष्णं
 बधाय बधकाङ्गिणः । प्रेषयामास समरे भारहाजः प्रतापवान्
 ॥ ३७ ॥ स तस्य कवचं भित्त्वा हृदयञ्चामितौजसः । अश्वगा-
 ङ्गरणीं वाणो हंसः पद्मवनं यथा ॥ ३८ ॥ पतङ्गं हि ग्रसेच्चाषो
 यथा क्षुद्रं बुभुक्षितः । तथा द्रोणोऽग्रसच्छूरो घृष्टकेतुं महाहवे
 ॥ ३९ ॥ निहते चेद्भिराजे तु तत्खण्डं पित्रमाविशत् । अमर्ष-
 बधमापन्नः पुत्रोऽस्य परमास्त्रवित् ॥ ४० ॥ तमपि प्रहसन् द्रोणः
 शरैर्निन्ये यमक्षयम् । महाव्याघ्रो महारण्ये मृगश्रावं यथा
 बली ॥ ४१ ॥ तेषु प्रक्षीयमाणेषु पाण्डवेयेषु भारत । जरा-
 सन्धोस्ततो वीरः स्वयं द्रोणमुपाद्रवत् ॥ ४२ ॥ स तु द्रोणं महा-
 वाङ्मं शरधाराभिराहवे । अदृश्यमकरोत्तूष्णं जलदो भास्करं
 यथा ॥ ४३ ॥ तस्य तन्नाशवं दृष्ट्वा द्रोणः क्षत्रियमर्दनः । व्यसृ-
 ४० द्रो ४१

जत् सायक्रांस्तूष्णं शतशोऽथ सहस्रशः ॥ ४४ ॥ द्वाद्वित्वा
 रणे द्रोणो रथस्थं रथिनाश्वरम् । जारासन्धिं जवानाशु मिषतां
 सर्वधन्विनाम् ॥ ४५ ॥ यो यः क्ष नीयते तत्र तं द्रोणो ह्यन्तको-
 पमः । अदत्तः सर्वभूतानि प्राप्तकाले यथान्तकः ॥ ४६ ॥ ततो
 द्रोणो महाराज नाम विश्वाव्य संयुगे । शरैरनेकशश्चक्षैः पाण्ड-
 वीयान् समावृणोत् ॥ ४७ ॥ ते तु नामाङ्किता वाणा द्रोणेनास्ताः
 शिलाशिताः । नरान्नागान् हयांश्चैव निजघ्नुः शतशो मृधे ॥ ४८ ॥
 ते वध्यमाना द्रोणेन शस्त्रेणैव महासुराः । समक्रमन्त पाञ्चाला
 गावः शीताङ्किता इव ॥ ४९ ॥ ततो निष्ठानको घोरः पाण्ड-
 वानामजायत । द्रोणेन वध्यमानेषु सैन्येषु भरतर्षभ ॥ ५० ॥
 प्रताप्यमानाः सूर्येण हन्यमानाश्च सायकैः । अन्वपद्यन्त पाञ्चाला-
 स्तदा संवस्तचेतसः ॥ ५१ ॥ मोहिता वाणजालेन भारद्वाजेन
 संयुगे । उरुग्राह्यहीतानां पाञ्चालानां महारथाः ॥ ५२ ॥
 चेदयश्च महाराज सृञ्जयाः काशिकीशलाः । अथ्यद्रवन्त संहृष्टा
 भारद्वाजं युयुत्सया ॥ ५३ ॥ ब्रुवन्तश्च रणे द्रोणं चेदिपाञ्चाल-
 सृञ्जयाः । हतं द्रोणं हत द्रोणमिति ते द्रोणमभ्ययुः ॥ ५४ ॥
 ते पतन्तो नरव्याघ्राः सर्वे शतशो महाद्युतिम् । निनीषवो युधि
 द्रोणं यमस्य सदनं प्रति ॥ ५५ ॥ यतमानांश्च ताञ्कूरान् भार-
 द्वाजः शिलीमुखैः । यमाय प्रेषयामास चेदिमुष्ट्यान् विशेषतः
 ॥ ५६ ॥ तेषु प्रक्षीयमाणेषु चेदिमुख्येषु सर्वशः । पाञ्चालाः
 समक्रमन्त द्रोणसायकपीडिताः ॥ ५७ ॥ प्राक्प्रोशन् भीमसेनन्ते
 धृष्टद्युम्नश्च भारत । दृष्ट्वा द्रोणस्य कर्माणि तथा रूपानि भारिष
 ॥ ५८ ॥ ब्राह्मणेन तपो नूनं चरितं दुस्तरं महत् । तथा हि
 युधि संक्रुद्धो दहति चतुर्यर्षभान् ॥ ५९ ॥ धर्मो युद्धं चतुर्यस्य
 ब्राह्मणस्य परन्तपः । तपस्वी कृतविद्यश्च प्रेक्षितेनापि निर्द्वेष्ट
 ॥ ६० ॥ द्रोणास्त्रमग्निं सम्पन्नं प्रविष्टाः चतुर्यर्षभाः । बहवो

दुस्तरं घोरं यत्नादहन्त भारत ॥ ६१ ॥ यथा वलं यथोक्ताहं
 यथासक्तं महाद्युतिः । मोहयन् सर्वभूतानि द्रोणो हन्ति
 वलानि नः ॥ ६२ ॥ तेषां तद्वचनं श्रुत्वा चतुर्धर्मा व्यवस्थितः ।
 अर्द्धचन्द्रेण चिच्छेद चतुर्धर्मा महाबलः ॥ ६३ ॥ क्रीधसन्निभ-
 मनसो द्रोणस्य चशरं धनुः । सुसंरक्ष्यतरो भूत्वा द्रोणः क्षत्रिय-
 मर्दनः ॥ ६४ ॥ अन्यत् कार्मुकमादाय भास्वरं वेगवत्तरम् ।
 तत्राधाय शरं तीक्ष्णं परानीकविघातनम् ॥ ६५ ॥ आकर्ष्यपुष्पं-
 माचार्यो बलवानभ्यवाहजत् । स हत्वा क्षत्रधर्माणं जगाम
 शरणौललम् ॥ ६६ ॥ स भिन्नहृदयो वाहान्प्रपतन्नेदिनीतले ।
 ततः सैन्यान्यकम्पन्त घृष्टयन्त्रसुते हते ॥ ६७ ॥ अथ द्रोणं
 समारोहञ्चेकितानो महाबलः । स द्रोणं दशभिर्विद्ध्वा प्रत्यविध्यत्
 स्तनान्तरे ॥ ६८ ॥ चतुर्भिः सारथिञ्चास्य चतुर्भिश्चतुरो हयान् ।
 तस्याचार्यः षोडशभिरविध्यद्दक्षिणं भुजम् ॥ ६९ ॥ ध्वजं षोड-
 शभिर्वाणैर्यन्तारञ्चास्य सप्तभिः । तस्य सुते हते तेऽश्वा रथ-
 मादाय विद्रुताः ॥ ७० ॥ समरे शरसम्वीता भारहाजेन मारिष ।
 चेकितानरथं दृष्ट्वा हताश्वं हतसारथिम् ॥ ७१ ॥ पाञ्चालान्
 पाण्डवांश्चैव महद्भयमथाविशत् । तान् समेतात्रणे शूरान् चेदि-
 पाञ्चालहृत्क्षयान् ॥ ७२ ॥ समन्तात् द्रावयन् द्रोणो बह्वशोभत
 मारिष । आकर्ष्यपलितः श्यामो वयसाश्रौतिपञ्चकः ॥ ७३ ॥
 रणे पर्यन्तरद्द्रोणो वृद्धः षोडशवर्षवत् । अथ द्रोणं महाराज
 विचरन्तमभीतवत् ॥ ७४ ॥ वचहस्तममन्यन्त शत्रवः शत्रुसूदनम् ।
 ततोऽप्रवीण्यहावाहृर्दुर्पदो बुद्धिमान्नृप ॥ ७५ ॥ लुब्धोऽयं क्षत्रि-
 यान् हन्ति व्याघ्रः क्षुद्रजगानिव । कुच्छान् दुर्योधनो लोकान्
 पापः प्राप्स्यति दुर्मतिः ॥ ७६ ॥ यस्य लोभाहिनिहताः समरे
 क्षत्रियर्षभाः । शतशः शेरते भूमौ निवृत्त्या गोवृषा इव ॥ ७७ ॥
 रुधिरेण परीताङ्गाः श्वश्रुगालादनीकृताः । एवमुक्त्वा महाराज

द्रुपदोऽचौहिणीपतिः । पुरस्कृत्य रणे पार्थान् द्रोणमभ्यद्रु-
दुतम् ॥ ७८ ॥

इति द्रोणपर्वणि जयद्रथवधपर्वणि द्रोणपराक्रमे
पञ्चविंशत्यधिकशततोऽध्यायः ॥ १२५ ॥

सञ्जय उवाच । ब्यूहेष्वालोड्यमानेषु पाण्डवानां ततस्ततः ।
सुदुर्मन्वयुः पार्थाः पाञ्चालाः सह सोमकैः ॥ १ ॥ वर्त्तमाने
तथा रौद्रे सङ्ग्रामे लोमहर्षणे । सङ्ग्रहे जगतस्तीव्रे युगान्त इव
भारत ॥ २ ॥ द्रोणे युधि पराक्रान्ते नर्दमाने मुहुर्मुहुः । पाञ्च-
लेषु च क्षीणेषु बध्यमानेषु पाण्डुषु ॥ ३ ॥ नापश्यच्छरणं किञ्चि-
र्धर्मराजो युधिष्ठिरः । चिन्तयामास राजेन्द्र कथमेतद्बिषयि
॥ ४ ॥ ततो वीक्ष्य दिशः सर्वाः सव्यसाचिदिदृक्षया । युधिष्ठिरो
ददर्शाय नैव पार्थं न माधवम् ॥ ५ ॥ सोऽपश्यन्नरशार्दूलं वानर-
र्षभलक्ष्णम् । गाण्डोवस्थ च निर्घोषमश्रुत्वा व्यथितेन्द्रियः ॥ ६ ॥
अपश्यन् सात्यकिश्चापि वृष्णीनां प्रवरं रथम् । चिन्तयामिपरी-
ताङ्गो धर्मराजो युधिष्ठिरः ॥ ७ ॥ नाध्यगच्छत्तदा शान्तिं ताव-
पश्यन्नरोत्तमौ । लोकोपक्रोशभीरुत्वात् धर्मराजो महामनाः ॥ ८ ॥
अचिन्तयन्महाबाहुः शैनेयस्य रथं प्रति । पदवीं प्रेषितश्चैव
फाल्गुनस्य मया रणे ॥ ९ ॥ शैनेयः सात्यकिः सत्योमित्राणा-
मभयङ्करः । तदिदं ह्येकमेवासीत् हिंसा जातं ममाद्य वै ॥ १० ॥
सात्यकिश्च हि मे शैनेयः पाण्डवश्च धनञ्जयः । सात्यकिं प्रेषयित्वा
तु पाण्डवस्य पदानुगम् ॥ ११ ॥ सात्वतस्यापि कं युद्धे प्रेषयिष्ये
पदानुगम् । करिष्यामि प्रयत्नेन भ्रातुरन्वेष्टणं यदि ॥ १२ ॥
युयुधानमनन्विष्य लोको मां गर्हयिष्यति । भ्रातुरन्वेष्टणं कृत्वा

धर्मपुत्रो युधिष्ठिरः ॥ १३ ॥ परित्यजति वार्ष्णीयं सात्यकिं सत्य-
 विक्रमम् । लोकापवादभौरुखात् सोऽहं पाथं वृकोदरम् ॥ १४ ॥
 पदवीं प्रेषयिष्यामि माधवस्य महात्मनः । यथैव च मम प्रीति-
 र्जने शत्रुसूदने ॥ १५ ॥ तथैव वृष्णिबीरेऽपि सात्त्वते युद्ध-
 दुर्महे । अतिभारे नियुक्तश्च मया शैनेयनन्दनः ॥ १६ ॥ स तु
 मित्रोपरोधेन गौरवान् महाबलः । प्रविष्टो भारतीं सेनां मकरः
 सागरं यथा ॥ १७ ॥ असौ हि श्रूयते शब्दः शूराणामनिवर्त्ति-
 नाम् । मिथः संयुध्यमानानां वृष्णिबीरेण भीमता ॥ १८ ॥ प्राप्त-
 कालं सुबलवत् निश्चितं बद्धधा हि ते । तत्रैव पाण्डवेयस्य भीम-
 सेनस्य धन्विनः ॥ १९ ॥ गमनं रोचते मच्चं यत्र यातौ महा-
 रथौ । न चाप्यसह्यं भीमस्य विद्यते भुवि किञ्चन ॥ २० ॥ शक्रो
 ह्येष रणे यत्तः पृथिव्यां सर्वधन्विनाम् । स्वबाहुबलमास्थाय
 प्रतिव्यूहितमञ्जसा ॥ २१ ॥ यस्य बाहुबलं सर्वं समाश्रित्य महा-
 त्मनः । वनवासान्निवृत्ताः स्म न च युद्धेषु निर्जिताः ॥ २२ ॥
 इतो गते भीमसेने सात्त्वतं प्रति पाण्डवे । सनाथौ भवितारौ
 हि युधि सात्त्वतफाल्गुनौ ॥ २३ ॥ कामन्त्वशोचनीयौ तौ रणे
 सात्त्वतफाल्गुनौ । रक्षितौ वासुदेवेन स्वयञ्चास्त्राविधारदौ ॥ २४ ॥
 अवश्यन्तु मया कार्यमात्मनः शोकनाशनम् । तस्माद्धीमं नियो-
 च्यामि सात्त्वतस्य पदानुगम् ॥ २५ ॥ ततः प्रतिकृतं मन्ये विधानं
 सात्यकिं प्रति । एवं निश्चित्य मनसा धर्मपुत्रो युधिष्ठिरः ॥ २६ ॥
 यन्तारमब्रवीद्राजा भीमं प्रति नयस्व माम् । धर्मराजवचः श्रुत्वा
 सारथिर्हयकोविदः ॥ २७ ॥ रथं हेमपरिष्कारं भीमान्तिक-
 सुपानयत् । भीमसेनमनुप्राप्य प्राप्तकालमनुस्मरन् ॥ २८ ॥ कञ्जलं
 प्राविशद्राजा बद्ध तत्र समादिशत् । स कञ्जलसमाविष्टो भीम-
 माह्वय पार्थिवः ॥ २९ ॥ अब्रवीद्वचनं राजन् कुन्तीपुत्रो युधि-
 स्ठिरः । यः स देवान् सगन्धर्वान् दैत्यांश्चैकदधोऽजयत् ॥ ३० ॥

तस्य लक्ष्म न पश्यामि भीमसेनानुजस्य ते । ततोऽब्रवीद्धर्मराजं
 भीमसेनस्तथागतम् ॥ ३१ ॥ नैवाद्राक्षं न चाश्रौषं तव कश्चल-
 मोदृशम् । पुरातिदुःखदीर्घाणां भवान् गतिरस्मृद्धि नः ॥ ३२ ॥
 उत्तिष्ठोत्तिष्ठ राजेन्द्र साधि किं करवाणि ते । न तु कार्य-
 मसाध्यं वा विद्यते मम मानद ॥ ३३ ॥ आज्ञापय कुरुश्रेष्ठ मा-
 च शोके मनः कृथाः । तमब्रवीदशुपूषः कृष्णसर्प इव श्वसन् ॥ ३४ ॥
 भीमसेनमिदं वाक्यं प्रस्नानवदनी नृपः । यथा शङ्खस्य निर्घोषः
 पाञ्चजन्यस्य श्रूयते ॥ ३५ ॥ दूरितो वासुदेवेन संरब्धेन यश-
 सिना । नूनमद्य हतः शीते तव आता धनच्छयः ॥ ३६ ॥
 तस्मिन् विनिहते नूनं युध्यतेऽसौ जनार्दनः । यस्य सत्त्ववती वीर्यं
 क्षुपजीवन्ति पाण्डवाः ॥ ३७ ॥ यं मध्येष्वभिगच्छन्ति सहस्राक्ष-
 मिवामराः । स शूरः सैन्यवप्रेप्सुरन्वयाद्भारतीञ्चमूम् ॥ ३८ ॥
 तस्य वै गमनं विद्धो भीम नावर्तनं पुनः । श्यामो युवा गुडा-
 केभ्यो दर्शनीयो महारथः ॥ ३९ ॥ व्यूढैरस्त्रो महाबाहुर्मत्त-
 हिरदविक्रमः । चकोरनेत्रस्ताम्राक्षो हिषतां भयवर्द्धनः ॥ ४० ॥
 तदिदं मम भद्रन्ते शोकस्थानमस्मिन्म । अर्जुनार्थं महाबाहो
 सात्त्वतस्य च कारणात् ॥ ४१ ॥ वर्द्धते हविषिवाग्निरिध्यमानः
 पुनः पुनः । तस्य लक्ष्म न पश्यामि तेन विन्दामि कश्चलम् ॥ ४२ ॥
 तस्मिन् कृष्णो हते नूनं युध्यते युद्धकोविदः । तं विद्धि पुरुष-
 व्याघ्रं सात्त्वतञ्च महारथम् ॥ ४३ ॥ स तं महारथं पश्चादवु-
 यातस्तवानुजम् । तमपश्यन्महाबाहुमहं विन्दामि कश्चलम्
 ॥ ४४ ॥ स तत्र गच्छ कौन्तेय यत्र यातो धनच्छयः । सात्य-
 किश्च महावीर्यः कर्तव्यं यदि मन्यसे ॥ ४५ ॥ वचनं मम धर्मज्ञ
 आता ज्येष्ठो भवामि ते । न तेऽर्जुनस्तथा ज्ञेया ज्ञातव्यः
 सात्यकिर्यथा ॥ ४६ ॥ चिकीर्षुर्मत्प्रियं पार्थ स यातः सव्य-
 साचिनः । पदवीं दुर्गमां धीरामगम्यामकृतात्मभिः ॥ ४७ ॥

दृष्ट्वा कुशलिनौ कृष्णौ सात्त्वतश्चैव सात्यकिम् । सम्बिदञ्चैव
कुश्यास्त्वं सिंहनादेन पाण्डव ॥ ४८ ॥

इति द्रोणपर्वणि जयद्रथवधपर्वणि युधिष्ठिरचिन्तायां
षष्ठविंश धिकशतोऽध्यायः ॥ १२६ ॥

भीम उवाच । ब्रह्मेशानेन्द्रवरुणानबहयः पुरा रथः ।
तमास्थाय गतौ कृष्णौ न तयोर्विद्यते भयम् ॥ १ ॥ आघ्नान्तु
शिरसा विभ्रन्नेष्ट गच्छामि मा शुचः । समेत्य तान्नरव्याघ्रान्
तव दास्यामि सस्विदम् ॥ २ ॥

सञ्जय उवाच । एतावदुक्त्वा प्रययौ परिदाय युधिष्ठिरम् ।
वृष्टद्युम्नाय बलवान् सुहृद्भ्यश्च पुनः पुनः ॥ ३ ॥ वृष्टद्युम्नश्चेद-
माह भीमसेनो महाबलः । विदितन्ते महाबाहो यथा द्रोणो
महारथः ॥ ४ ॥ ग्रहणे धर्मराजस्य सर्वोपायेन वर्तते । न च
मे गमने कृत्यं तादृक् पार्श्वत विद्यते ॥ ५ ॥ यादृशं रक्षणे राज्ञः
कार्यमात्ययिकं हि नः । एवमुक्तोऽस्मि पार्थेन प्रतिवक्तुञ्च नोव-
सहे ॥ ६ ॥ प्रयास्ये तत्र यत्रासौ सुमूर्धुः सैन्धवः स्थितः ।
धर्मराजस्य वचने स्थातव्यमविशङ्कया ॥ ७ ॥ यास्यामि पदवीं
भ्रातुः सात्त्वतस्य च धीमतः । सोऽद्य यत्तो रणे पार्थं परिरक्ष
युधिष्ठिरम् ॥ ८ ॥ एतद्धि सर्वकार्याणां परमं कृत्यमाहवे । तम-
ब्रवीन्महाराज वृष्टद्युम्नो वृकोदरम् ॥ ९ ॥ ईप्सितं ते करि-
ष्यामि गच्छ पार्थाविचारयन् । नाहता समरे द्रोणो वृष्टद्युम्नं
कथञ्चन ॥ १० ॥ निग्रहं धर्मराजस्य प्रकरिष्यति संयुगे । ततो
निक्षिप्य राजानं वृष्टद्युम्ने च पाण्डवम् ॥ ११ ॥ अभिवाद्य शूरं
ज्येष्ठं प्रययौ धीन फाल्गुनः । परिष्वक्तश्च कौन्तेयो धर्मराजेन
भारत ॥ १२ ॥ आघ्रातश्च तथा मूर्ध्नि आवितश्चाग्निप्रः शुभाः ।

कृत्वा प्रदक्षिणं विप्रानर्चितांस्तुष्टमानसान् ॥ १३ ॥ आलस्य
 नङ्गलान्यष्टौ पीत्वा कैलातकं मधु । द्विगुणद्रविणो वीरो मद-
 रक्तान्तलोचनः ॥ १४ ॥ विप्रैः कृतस्वस्थयनो विजयोत्पाद-
 सूचितः । पश्यन्नेवात्मनो बुद्धिं विजयानन्दकारिणीम् ॥ १५ ॥
 अनुलोमानिलैश्चाशु प्रदिशितजयोऽजयः । भीमसेनो महाबाहुः
 कवची शुभकुण्डली ॥ १६ ॥ साङ्गदः सतलव्राणः सुरथो
 रथिनाम्बरः । तस्य कार्पायसं वर्मं हेमचित्रं महर्द्धिमत् ॥ १७ ॥
 विवभौ सर्वतः श्लिष्टं सविद्युत्तोयदोपमम् । पीतरक्तसितसितै-
 र्बांसिभिश्च सुवेष्टितः ॥ १८ ॥ कण्ठव्राणेन च वभौ सेन्द्रायुध
 इवाम्बुदः । प्रयाते भीमसेने तु तव सैन्यं युयुत्सया ॥ १९ ॥
 पाञ्चजन्यरवो घोर पुनरासीद्विभ्राम्यते । तं श्रुत्वा निनदं घोरं
 त्रैलोक्यवासनं महत् ॥ २० ॥ पुनर्भीमं महाबाहुं धर्मपुत्रो-
 ऽभ्यभाषत । एष वृष्णिप्रवीरेण ध्यातः सलिलजो भृशम् ॥ २१ ॥
 पृथिवीच्चान्तरीचञ्च विनादयति शङ्कराट् । नूनं व्यसनमापन्ने
 सुमहत् सव्यसाचिनि ॥ २२ ॥ कुरुभिर्युध्यते सार्धं सर्वैश्चक्रगदा-
 धरः । नूनमार्था महत् कुन्ती पापमय निदर्शनम् ॥ २३ ॥
 द्रौपदी च सुभद्रा च पश्यन्ति सह बन्धुभिः । स भीम तरया
 युक्तो याहि यत्र धनञ्जयः ॥ २४ ॥ सुहृन्तीव हि मे सर्वा
 धनञ्जयदिदृक्षया । दिशश्च प्रदिशः पार्थ सात्त्वतस्य च कारणात्
 ॥ २५ ॥ गच्छगच्छेति गुरुणा सोऽनुज्ञातो वृकोदरः । ततः
 पाण्डुसुतो राजन् भीमसेनः प्रतापवान् ॥ २६ ॥ बद्धगोधाङ्गुलि-
 व्राणः प्रगृहीतशरासनः । ज्येष्ठेन प्रहितो भ्रात्रा भ्राता भ्रातुः
 प्रियङ्करः ॥ २७ ॥ आहत्य दुन्दुभीन् भीमः शङ्खं प्रध्माप्य चास-
 कृत् । विनय सिंहनादञ्च कृत्वा ज्याशब्दमेव च ॥ २८ ॥ तेन-
 शब्देन वीराणां पातयित्वा मनांस्युत । दर्शयन् घोरमात्मान-
 ममित्रान् सहसाभ्ययात् ॥ २९ ॥ तस्मै ह्यर्जुनान्ता विकुर्वन्ती

हृद्योत्तमाः । विभीक्ष्णैर्नाभिसंयत्ता मनोभारुतरंहसः ॥ ३० ॥
 आरुजन् विरुजन् पार्थो ज्यां विकर्षंश्च पाणिना । सोऽपकर्षंन्
 विकर्षंश्च सेनाग्रं समलोडयत् ॥ ३१ ॥ तं प्रयान्तं महाबाहुं
 पाञ्चालाः सहस्रोभकाः । पृष्ठतोऽनुययुः शूरा भवन्तमिवामराः
 ॥ ३२ ॥ तं समेत्य महाराज सोढर्याः पथ्यवारयन् । दुःशल-
 श्चित्रसेनश्च कुण्डभेदी विविंशतिः ॥ ३३ ॥ दुर्मुखो दुःसहश्चैव
 विकर्षश्च शलस्तथा । विन्दानुविन्दौ सुमुखौ दीर्घबाहुः सुदर्शनः
 ॥ ३४ ॥ वृन्दारकः सुहस्तश्च सुप्रियो दीर्घलोचनः । अभयो-
 रौद्रकर्मा च सुवर्मा दुर्विभोचनः ॥ ३५ ॥ शोभन्ते रथिनां श्रेष्ठाः
 सहसैन्यपदानुगाः । संयत्ताः समरे वीरा भीमसेनमुपाद्रवन्
 ॥ ३६ ॥ तैः समन्ताद्भूतः शूरः समरेषु महारथः । तान् समीक्ष्य
 तु कौन्तेयो भीमसेनः पराक्रमी ॥ ३७ ॥ अभ्यवर्त्तत वेगेन सिंहः
 क्षुद्रमृगानिव । ते महास्त्राणि दिव्यानि तत्र वीरा अदर्शयन्
 ॥ ३८ ॥ ह्यादयन्तः शरैर्भीमं मेषाः सूर्यमिवोदितम् । स तान-
 नौत्य वेगेन द्रोणानीकमुपाद्रवत् ॥ ३९ ॥ अग्रतश्च गजानीकं
 शरवर्षैरवाश्रित् । सोऽचिरेणैव कालेन तद्गजानीकमाश्रुतैः ॥ ४० ॥
 दिशः सर्वाः सनभ्यत्य व्यधमत् पवनात्मजः । त्राहिताः शरमस्येव
 गर्जितेन वने मृगाः ॥ ४१ ॥ प्राद्रवन् हिरदाः सर्वे नदन्तो
 भैरवान् रवान् । पुनश्चातीत्य वेगेन द्रोणानीकमुपाद्रवत् ॥ ४२ ॥
 तमवारयदाचार्यो वेलोदृत्तमिवार्क्षवम् । ललाटे ताडयच्चैनं
 नाराचेन स्रयन्निव ॥ ४३ ॥ उर्ध्वरश्मिरिवादित्यो विवभौ तत्र
 पाण्डवः । स मन्यमानस्त्वाचार्यो ममायं फाल्गुनो यथा ॥ ४४ ॥
 भीमः करिष्यति पूजामित्युवाच वृकोदरम् । भीमसेन न ते शक्यं
 प्रवेष्टुमरिवाहिनीम् ॥ ४५ ॥ मामनिर्जित्य ससरे शत्रुमद्य महा-
 बल । यदि ते सानुजः कृष्णः प्रविष्टोऽनुमते मम ॥ ४६ ॥
 शनीकं न तु शक्यं मे प्रवेष्टुमिह वै लया । अथ भीमस्तु तच्छ्रुत्वा

गुरोर्वाक्यमपतभीः ॥ ४७ ॥ क्रुद्धः प्रोवाच वै द्रोणं रक्ततान्मेक्षण-
 स्स्वरन् । तवार्जुनो नानुमते ब्रह्मवन्धो रणाजिरम् ॥ ४८ ॥
 प्रविष्टः स हि दुर्धर्षः अक्रम्यापि विशेदलम् । तेन वै परमां पूजां
 कुर्वता मानितो ह्यसि ॥ ४९ ॥ नार्जुनोऽहं दृष्टो द्रोण भीम-
 सेनोऽस्मि ते रिपुः । पिता नख्वं गुरुर्वन्धुस्तथा पुत्रा हि ते
 वयम् ॥ ५० ॥ इति मन्यामहे सर्वे भवन्तं प्रणताः स्थिताः ।
 अयं तद्विपरीतं ते वदतोऽस्मात्स दृश्यते ॥ ५१ ॥ यदि त्वं शत्रु-
 मात्मानं मन्यसे तत्तथास्त्विह । एष ते सदृशं शत्रोः कर्म भीमः
 करोम्यहम् ॥ ५२ ॥ अथोद्भ्राम्य गदां भीमः कालदण्डमिवा-
 न्तकः । द्रोणाय व्यहृजद्राजन् स रथादवपुषुवे ॥ ५३ ॥ साश्व-
 सूतज्वजं यानं द्रोणस्याप्रोथयत्तदा । भ्रान्द्वाच्च वहन् योधान्
 बाधुर्वृक्षानिवीजसा ॥ ५४ ॥ तं पुनः परिवश्रुस्ते तव पुत्रा
 रथोत्तमम् । अन्यन्तु रथमास्थाय द्रोणः प्रहरतां वरः ॥ ५५ ॥
 व्यूहद्वारं समासाद्य युद्धाय समवस्थितः । ततः क्रुद्धो महाराज
 भीमसेनः पराक्रमौ ॥ ५६ ॥ अग्रतः स्यन्दनानीकं शरवर्षैरवा-
 किरत् । ते बध्यमानाः समरे तव पुत्रा महारथाः ॥ ५७ ॥
 भीमं भीमवला युद्धं योधयन्ति जयैषिणः । ततो दुःशासनः
 क्रुद्धो रथशक्तिं समाक्षिपत् ॥ ५८ ॥ सर्वपारसवीं तीक्ष्णां जिघांसः
 पाण्डुनन्दनम् । आपतन्तो महाशक्तिं तव पुत्रप्रचेदिताम् ॥ ५९ ॥
 हिधा चिच्छेद तां भीमस्तदद्भुतमिवाभवत् । अथान्यैर्विशिखै-
 र्वाणैः पाण्डवः कुण्डभेदिनम् ॥ ६० ॥ सुषिणं दीर्घनेत्रञ्च त्रिभि-
 स्त्रीनवधीदली । ततो वन्दारकं वीरं कुक्षणां कौर्त्तिवर्द्धनम् ॥ ६१ ॥
 पुत्राणां तव वीराणां युध्यतामवधीत् पुनः । अमयं रौद्रकर्माणं
 दुर्विमोचनमेव च ॥ ६२ ॥ त्रिभिस्त्रीनवधीद्भीमः पुनरेव सुतां-
 स्तव । बध्यमाना महाराज पुत्रास्तव वलीयसा ॥ ६३ ॥ भीमं
 प्रहरतां श्रेष्ठं समन्तात् पर्यवारयन् । ते शरैर्भीमकर्माणं तद्वर्षुः

पाण्डवं युधि ॥ ६४ ॥ मेवा इव तपापाये धाराभिर्धरणीधरम् ।
 स तद्वाणमयं वर्षमश्रवर्षमिवाचलः ॥ ६५ ॥ प्रतीच्छन् पाण्डु-
 द्यायादो न प्राव्यथत शत्रुहा । विन्दानुविन्दौ सहितौ सुवर्माणश्च
 ते सुतम् ॥ ६६ ॥ प्रहसन्नेव कौन्तेयः शरैर्निन्ये यमक्षयम् । ततः
 सुदर्शनं वीरं पुत्रन्ते भरतर्षभ ॥ ६७ ॥ विव्याध समरे तूष्णं स
 पपात ममार च । सोऽचिरेणैव कालेन तद्रथानीकमाश्रुगैः ॥ ६८ ॥
 दिशः सर्वाः समालोक्य व्यधमत् पाण्डुनन्दनः । ततो वै रथ-
 घोषिण गर्जितेन मृगा इव ॥ ६९ ॥ भक्ष्यमानाश्च समरे तव
 पुत्रा विश्राम्यते । प्राद्रवन् सहसा सर्वे भीमसेनभयार्हिताः ॥ ७० ॥
 अनुयायाच्च कौन्तेयः पुत्राणां ते महद्वलम् । विव्याध समरे
 राजन् कौरवेयान् समन्ततः ॥ ७१ ॥ वध्यमाना महाराज भीम-
 सेनेन तावकाः । त्यक्त्वा भीमं रणाज्जम्भुशोदयन्तो हयान्तमान्
 ॥ ७२ ॥ तास्तु निर्जित्य समरे भीमसेनो महाबलः । सिंह-
 नाद्वरं चक्रे वाङ्मण्डश्च पाण्डवः ॥ ७३ ॥ तल्लग्नश्च सुमहत्
 कृत्वा भीमो महाबलः । भीष्मशिला रथानीकं हला योधान्
 वरान् वरान् । व्यतीत्य रथिनश्चापि द्रोणानीकसुपाद्रवत् ॥ ७४ ॥

इति द्रोणपर्वणि जयद्रथवधपर्वणि भीमप्रवेशे भीमपराक्रमे

सप्तविंशत्यधिकशतोऽध्यायः ॥ १२७ ॥

सञ्जय उवाच । समुत्तीर्णं रथानीकं पाण्डवं विहसन्नणे
 विवारयिषुराचार्यः शरवर्षैरवाकिरत् ॥ १ ॥ पिवन्निव शरीषां-
 स्तान् द्रोणचापपरिच्युतान् । सोऽभ्यद्रवत सीदर्थान् मायया
 मोहयन् बलम् ॥ २ ॥ तं मृधे विगमास्थाय मृपाः परमधन्विनः ।
 चादितास्तव पुत्रैश्च सर्वतः पर्यवारयन् ॥ ३ ॥ स तैस्तु संव्रतो
 भीमः प्रहसन्निव भारत । उदयच्छद्गदां तीक्ष्णः सुघोरां

सिंहवन्नदन् ॥ ४ ॥ अवासृजच्च वेगेन शत्रुपक्षविनाशिनीम् ।
 इन्द्राग्निरिवेन्द्रेण प्रविद्धा संचत्तात्मना ॥ ५ ॥ प्रामथ्यात् सा
 महाराज सैनिकांस्तत्र संयुगी । धीप्रेण महता राजन् पूरयन्तीव
 मेदिनीम् ॥ ६ ॥ ज्वलन्ती तेजसा भीमा त्रासयामास ते सुतान् ।
 तां पतन्तीं महाविगां दृष्ट्वा तेजोऽभिसंवृताम् ॥ ७ ॥ प्राद्वंस्तावकाः
 सर्वे नदन्तो भैरवान् रवान् । तच्च शब्दमसृज्यं वै तस्याः संलक्ष्य
 मारिष ॥ ८ ॥ प्रापतन्मनुजास्तत्र रथेभ्यो रथिनस्तदा । ते
 हन्यमाना भीमेन गदाहस्तेन तावकाः ॥ ९ ॥ प्राद्वन्त रणे
 भीता व्याघ्रघ्राता मृगा इव । स तान् विद्राव्य कौन्तेयः सङ्घो-
 ऽमितान् दुरासदान् ॥ १० ॥ सुपर्श इव वेगेन पक्षिराडृत्यगा-
 च्चमूम् । तथा तु विप्रकुर्वाणं रथयूथपयूथपम् ॥ ११ ॥ भार-
 हाजो महाराज भीमसेनं समभ्ययात् । भीमन्तु समरे द्रोणो
 वारयित्वा शरोर्मिभिः ॥ १२ ॥ अकरोत् सहसा नादं पाण्डुनां
 भयमादधत् । तद्युद्धमासीत् सुमहद्बीरं देवासुरोपमम् ॥ १३ ॥
 द्रोणस्य च महाराज भीमस्य च महात्मनः । यदा तु विशिखे-
 स्तीक्ष्णैर्द्रोणचापविनिःसृतेः । वधग्रन्ते समरे वीराः शत-
 शोऽग्रे सहस्रशः । ततो रथादवप्लुत्य वेगमास्थाय पाण्डवः ॥ १५ ॥
 निमील्य नयने राजन् पदातिद्रोणमभ्ययात् । यथा हि गोवृषो
 वर्षं प्रति गृह्णाति लीलया ॥ १६ ॥ तथा भीमो नरव्याघ्रः शर-
 वर्षं समग्रहीत् । स वधग्रमानः समरे रथं द्रोणस्य मारिष ॥ १७ ॥
 ईषायां पाणिना गृह्य प्रचिक्षेप महाबलः । द्रोणस्तु सत्तरो
 राजन् क्षिप्तो भीमेन संयुगी ॥ १८ ॥ रथमन्यं समारुह्य व्यूह-
 हारमथाययौ । तस्मिन् क्षणे तस्य यन्ता तूर्णमश्वानवीदधत्
 ॥ १९ ॥ भीमसेनस्य कौरव्य तदङ्गुतमिवाभवत् । ततः सरथ-
 मास्थाय भीमसेनो महाबलः ॥ २० ॥ अभ्यवर्तत वेगेन तव पुत्रस्य
 वाहिनीम् । स मृद्गन् क्षत्रियानाजौ वातो वृक्षानिवोद्धतः ॥ २१ ॥

अगच्छद्धारयन् सेनां सिन्धुवेगे नगानिव । भोजानीकं समा-
 साद्य हार्दिक्येनाभिरक्षितम् ॥ २२ ॥ प्रमथ्य बद्ध्वा राजन्
 भीमसेनः समथ्ययात् । सन्नासयन्ननीकानि तलशब्देन मारिष
 ॥ २३ ॥ अजयत् सर्वसैन्यानि शार्दूल इव गोवृषान् । भोजा-
 नीकमतिक्रम्य काम्बोजानाञ्च वाहिनीम् ॥ २४ ॥ तथा स्नेच्छ-
 गणांश्चान्यान् वद्धन् युद्धविष्मारदान् । सात्यकिश्चापि सम्प्रेक्ष्य
 युधामानं नरर्षभ ॥ २५ ॥ रथेन यत्तः कौन्तेयो वेगेन प्रययौ
 तदा । भीमसेनो महाराज द्रष्टुकामो धनञ्जयम् ॥ २६ ॥ अतीत्य
 समरे योधांस्तावकान् पाण्डुनन्दनः । सोपश्यदर्जुनं तत्र युधामा-
 नं महारथम् ॥ २७ ॥ सैन्धवस्य वधार्थं हि पराक्रान्तं परा-
 क्रमी । तं दृष्ट्वा पुरुषव्याघ्रश्चक्रोऽमहती रवान् ॥ २८ ॥ प्रावृट्-
 काले महाराज नदन्निव बलाहकः । तं तस्य निनदं घोरं पार्थः
 शुश्राव नर्हतः ॥ २९ ॥ वासुदेवश्च कौरव्य भीमसेनस्य संयुगी ।
 तौ श्रुत्वा युगध्वनीरौ निनदं तस्य शुष्मिणः ॥ ३० ॥ पुनः पुनः
 प्राणदतां दिदृक्षन्तौ लोकोदरम् । ततः पाथो महानादं मुञ्चन् वै
 भाषवश्च ह ॥ ३१ ॥ अभ्ययातां महाराज नदन्तौ गोवृषाविव ।
 भीमसेनरवं श्रुत्वा फाल्गुनस्य च धन्विनः ॥ ३२ ॥ अप्रीयत
 महाराज धर्मपुत्रो युधिष्ठिरः । विशेषश्चाभवद्राजा श्रुत्वा तं
 निनदं तयोः ॥ ३३ ॥ धनञ्जयस्य च रणे जयमाशास्तवान्
 विभुः । तथा तु नर्हमाने वै भीमसेने मदीत्कटि ॥ ३४ ॥ स्मितं
 ब्रुत्वा महाबाहूधर्मपुत्रो युधिष्ठिरः । हृहतं मनसा प्राह ध्यात्वा
 धर्मभृतां वरः ॥ ३५ ॥ दत्ता भीम त्वया सम्वित् कृतं गुरुवच-
 स्तथा । न हि तेषां जयो युद्धे येषां हेष्टासि पाण्डव ॥ ३६ ॥
 दिष्ट्या जीवति सङ्गामे सव्यसाची धनञ्जयः । दिष्ट्या च कुशली
 वीरः सात्यकिः सत्यविक्रमः ॥ ३७ ॥ दिष्ट्या शृणोमि गर्जन्तौ
 वासुदेवधनञ्जयौ । येन शक्रं रणे जिज्ञा तर्पितो हव्यवाहनः ॥ ३८ ॥

स हन्ता दिषतां सङ्घ्रे, दिष्ट्या जीवति फाल्गुनः । यस्य बाहु-
 वलं सर्वं वयमाश्रित्य जीविताः ॥ ३८ ॥ स हन्ता रिपुसैन्यानां
 दिष्ट्या जीवति फाल्गुनः । निवातकवचा येन दैवैरपि सुदुर्जयाः
 ॥ ४० ॥ निर्जिता धनुषैकेन दिष्ट्या पार्थः स जीवति । कौर-
 वान् सहिन्नान् सर्वान् गोश्वहार्थं समागतान् ॥ ४१ ॥ योजयन्
 मत्स्यनगरे दिष्ट्या पार्थः स जीवति । कालकेयसहस्राणि
 चतुर्दश महारणे ॥ ४२ ॥ योऽबधौद्भुजवीर्येण दिष्ट्या पार्थः
 स जीवति । गन्धर्वराजं बलिनं दुर्योधनकृतेन वै ॥ ४३ ॥ जित-
 प्रान् योऽस्त्रवीर्येण दिष्ट्या पार्थः स जीवति । किरौटमाली
 बलवान् श्वेताश्वः कृष्णसारथिः ॥ ४४ ॥ मम प्रियश्च सततं
 दिष्ट्या जीवति फाल्गुनः । पुत्रशोकाभिसन्तप्तश्चिकीर्षन् कर्म
 दुष्करम् ॥ ४५ ॥ जयद्रथवधान्वेषी प्रतिज्ञां कृतवान् हि यः ।
 कश्चित् स सैन्धवं सङ्घ्रे हनिष्यति धनञ्जयः ॥ ४६ ॥ कश्चित्तीर्ष-
 प्रतिज्ञं हि वासुदेवेन रक्षितम् । अनस्तमित आदित्ये समथा-
 न्यहमर्जुनम् ॥ ४७ ॥ कश्चित् सैन्धवको राजा दुर्योधनक्षिते
 रतः । नन्दयिष्यत्यमित्राणि फाल्गुनेन निपातितः ॥ ४८ ॥ कश्चित्
 दुर्योधनो राजा फाल्गुनेन निपातितम् । दृष्ट्वा सैन्धवकं सङ्घ्रे
 शममस्मासु धास्यति ॥ ४९ ॥ दृष्ट्वा विनिहतान् भ्रातृन् भीमसेनेन
 संयुगे । कश्चित् दुर्योधनो मन्दः शममस्मासु धास्यति ॥ ५० ॥
 दृष्ट्वा चान्यान्महायोधान् पतितान् धरणीतले । कश्चित् दुर्योधनो
 मन्दः पश्चात्तापं करिष्यति ॥ ५१ ॥ कश्चिद्भीष्मेण नो वैरं शम-
 सेकेन यास्यति । शेषस्य रक्षणार्थञ्च सन्धास्यति सुयोधनः ॥ ५२ ॥
 एवं बहुविधं तस्य रात्रश्चिन्तयतस्तदा । कृपयाभिपरीतस्य घोरं
 शुद्धमवर्त्तत ॥ ५३ ॥

इति द्रोणपर्वणि जयद्रथवधपर्वणि युधिष्ठिरहर्षे

अष्टाविंशत्यधिकश्रमतोऽध्यायः ॥ १२८ ॥

धृतराष्ट्र उवाच । तथा तु नर्दमानं तं भीमसेनं महाबलम् ।
 मेघस्तनितनिर्घोषं के वीराः पर्यवारयन् ॥ १ ॥ न हि पश्चा-
 म्यहं तं वै त्रिषु लोकेषु सञ्जय । क्रुद्धस्य भीमसेनस्य यस्तिष्ठे-
 दग्रतो रणे ॥ २ ॥ गदामुद्यच्छतस्तस्य कालस्येव महामुधे । न
 हि पश्चाम्यहं तात यस्तिष्ठेत रणाजिरे ॥ ३ ॥ रथं रथेन यो
 हन्यात् कुक्षरं कुक्षरेण च । कस्तस्य पुरतः स्थाता साक्षादपि
 शतक्रतुः ॥ ४ ॥ रणे क्रुद्धस्य भीमस्य मम पुत्रान् जिघांसतः ।
 दुर्योधनहिते युक्ताः समतिष्ठन्त केऽग्रतः ॥ ५ ॥ भीमसेनद्वा-
 ज्ञेस्तु मम पुत्रांस्तृणोपमान् । प्रधत्ततो रणमुखि केऽतिष्ठन्नग्रतो
 नराः ॥ ६ ॥ काव्यमानान् हि मे पुत्रान् भीमेनाविध्य संयुगे ।
 कालेनेव प्रजाः सर्वाः के भीमं पर्यवारयन् ॥ ७ ॥ न मेऽर्जुना-
 द्भ्यं तादृक् कृष्णान्नापि च सात्त्वतात् । हतभुगजन्मनो नैव
 यादृग्भीमाद्भ्यं मम ॥ ८ ॥ भीमवक्त्रेः प्रदौप्तस्य मम पुत्रान्
 दिधत्ततः । के शूराः पर्यवर्तन्त तन्ममाचक्षु सञ्जय ॥ ९ ॥

सञ्जय उवाच । तथा तु नर्दमानं तं भीमसेनं महारथम् ।
 तुमुलेनैव शब्देन कर्णोच्चभ्यपतद्वल ॥ १० ॥ व्याधिपन् वल-
 वच्चापमतिनात्रममर्षणः । कर्षस्तु युद्धमाकाङ्क्षन् दर्शयिष्यन् वलं
 वली ॥ ११ ॥ रुरोध मार्गं भीमस्य वातस्येव महीरुहः ।
 भीमोऽपि दृष्ट्वा सावेशं पुरो वैकर्त्तनं स्थितम् ॥ १२ ॥ चुकोप
 वलवहीरश्चिक्षेपास्य शिलाघितान् । तान् प्रत्यगृह्णात् कर्णोऽपि
 प्रतीपं प्रेषयच्छरान् ॥ १३ ॥ ततस्तु सर्वयोधानां यततां प्रेक्षतां
 तदा । प्रावेपन्निव गात्राणि कर्षंभीमसमागमे ॥ १४ ॥ रथिनां
 सादिनाञ्चैव तयोः श्रुत्वा तलस्वनम् । भीमसेनस्य निनदं घोरं
 श्रुत्वा रणाजिरे ॥ १५ ॥ खड्ग भूमिञ्च संरुद्धां मेनिरे क्षत्रिय-
 र्प्रभाः । पुनर्घोरेण नादेन पाण्डवस्य महात्मनः ॥ १६ ॥
 समरे सर्वयोधानां धनुष्यभ्यपतन् क्षितौ । विव्रस्तानि च सर्वाणि

सङ्गमूत्रं प्रसृज्युः ॥ १७ ॥ वाहनानि महाराज वभूवुर्विमनांसि
 च । प्रादुरासन्निमित्तानि घोराणि च वह्नि च ॥ १८ ॥ मधु-
 कङ्कवलेशासौदन्तरीचं समावृतम् । तस्मिंस्तु तुमुले राजन् भीम-
 कर्षसमागमे ॥ १९ ॥ ततः कर्षस्तु विंशत्या शराणां भीम-
 मर्दयत् । विव्याध चास्य लरितः सूतं पञ्चभिराशुगैः ॥ २० ॥
 प्रहस्य भीमसेनश्च कर्षं प्रत्याद्रवद्रणे । सायकानां चतुःषष्ट्या
 क्षिप्रकारी महाबलः ॥ २१ ॥ तस्य कर्षो महाराज सायकां-
 श्वतुरोऽक्षिपत् । असंप्राप्तास्तु तान् भीमः सायकैर्नतपर्वभिः ॥ २२ ॥
 चिक्षेद् बहुधा राजन् दर्शयन् पाणिनाघवम् । तं कर्षं स्थादया-
 मास शरव्रातैरनेकशः ॥ २३ ॥ सञ्छाद्यमानः कर्षेन बहुधा
 पाण्डुनन्दनः । चिक्षेद् चापं कर्षस्य मुष्टिदेशे महारथः ॥ २४ ॥
 विव्याध चैनं दशभिः सायकैर्नतपर्वभिः । अथान्यद्वनुरादाय सज्यं
 कृत्वा च सूतजः ॥ २५ ॥ विव्याध समरे भीमं भीमकर्मा महा-
 रथः । तस्य भीमो मृगं क्रुद्धस्त्रीन् शरान्ततपर्वणः ॥ २६ ॥
 निचखानोरसि क्रुद्धः सूतपुत्रस्य वेगतः । तै कर्षोऽराजत शरै-
 रुरोमध्यगतैस्तदा ॥ २७ ॥ महीधर इवादग्रस्त्रिंशद्भ्यो भरत-
 र्षभ । सुस्त्राव चास्य रुधिरं विद्धस्य परमेषुभिः ॥ २८ ॥ घातु-
 प्रस्यन्दितः शैलाद्यथा गैरिकधातवः । किञ्चिद्विचलितः कर्षः
 सुप्रहाराभिपीडितः ॥ २९ ॥ ससायकं धनुः कृत्वा भीमं विव्याध
 मारिष । चिक्षेप च पुनर्वाणान् शतशोऽथ सहस्रशः ॥ ३० ॥
 स छाद्यमानः सहसा कर्षेन दृढधन्विना । धनुर्ज्यामच्छिनत्तूर्ण-
 सुत्स्रयन् पाण्डुनन्दनः ॥ ३१ ॥ सारथिञ्चास्य मत्सेन प्राहिणी-
 द्यमसादनम् । बाह्यांश्च चतुरः सङ्घे व्यसूँश्चक्रे महारथः ॥ ३२ ॥
 हताश्वान्तु रथात्तूर्णमवप्लुत्य विशाम्यते । स्यन्दनं वृषसेनस्य
 समारोहत्वाच्चारयः ॥ ३३ ॥ निर्जित्य तु रणे कर्षं भीमसेनः
 प्रतापवान् । ननाद च महानादं पर्जन्यनिनदोपमम् ॥ ३४ ॥

तस्य तन्निनदं श्रुत्वा प्रहृष्टोऽभूद्युधिष्ठिरः । कर्ष्यन्तु निर्जितं मत्वा
 भीमसेनेन भारत ॥ ३५ ॥ समन्ताच्छृङ्खनिनदं पाण्डुसेनाकरो-
 त्तदा । शत्रुसेनाध्वनिं श्रुत्वा तावका च्छनदन् भयम् ॥ ३६ ॥
 गाण्डीवं पाक्षिपत् पार्थः कृष्णोऽप्यञ्जमवाहयत् । तमन्तर्द्वाय
 निनदं ध्वनिभीमस्य नर्हतः ॥ ३७ ॥ अश्रूयत महाराज सर्व-
 सैन्येषु मारिष । ततो व्यायच्छतामस्तैः पृथक् पृथमजिह्वागैः ।
 दृष्टुपूर्वञ्च राधेयो दृष्टुपूर्वञ्च पाण्डवः ॥ ३८ ॥

इति द्रोणपर्वणि जयद्रथवधपर्वणि कर्ष्यपराजये
 एकोनविंशदधिकशतोऽध्यायः ॥ १२८ ॥

सञ्जय उवाच । भस्मिन् विलुप्तिते सैन्ये सैन्यवायार्जुने गते ।
 साक्षते भीमसेने च पुत्रस्ते द्रोणमभ्ययात् ॥ १ ॥ त्वरन्नेकारये-
 नैव बह्वृत्वं विचिन्तयन् । सरथस्तव पुत्रस्य त्वरया परया
 युतः ॥ २ ॥ तूर्णमभ्यद्रवत् द्रौणं मनोमास्तवेमवान् । उवाच
 चैनं पुत्रस्ते संरथाद्रक्तलोचनः ॥ ३ ॥ अर्जुनो भीमसेनश्च सात्यकि-
 खापराजितः । विजित्य सर्वसैन्यानि सुमहान्ति महारथाः ॥ ४ ॥
 सम्प्राप्ताः सिन्धुराजस्य समीपमरिकर्षण । व्यायच्छन्ति च
 तत्रापि सर्व एवापराजिताः ॥ ५ ॥ विजित्य सर्वसैन्यानि सुमहान्ति
 महारथाः । कथं सात्यकिभीमाभ्यां व्यतिक्रान्तोऽसि मानद ॥ ६ ॥
 आश्चर्य्यभूतं लोकेऽस्मिन् समुद्रस्येव शोषणम् । निर्जयस्तव
 विप्राग्र्य साक्षतेनार्जुनेन च ॥ ७ ॥ तथैव भीमसेनेन लोकः सं-
 वदते भयम् । कथं द्रोणो जितः सङ्घे धनुर्विदस्य पारमः ॥ ८ ॥
 इत्येवं ब्रुवते योषा अश्वहो यमिदं तव । नाथ एव तु मे नूनं
 मन्दभाग्यस्य संयुगे ॥ ९ ॥ यत्र तां पुरुषस्याग्र व्यतिक्रान्तास्त्रयो

रथाः । एवं गते तु कृत्येऽस्मिन् ब्रूहि यत्ते विवक्षितम् ॥ १० ॥
यद्गतं गतमेवेह शेषं चिन्तय मानव । यत् कृत्यं सिन्धुराजस्य
प्राप्तकालमनन्तरम् । तदब्रवीतु भवान् क्षिप्रं साधु तत् सखिधी-
यताम् ॥ ११ ॥

द्रोण उवाच । चिन्त्यं ब्रूह महाराज यत्कृत्यं तच्च मे शृणु ।
तयो हि समतिक्रान्ताः पाण्डवानां महारथाः ॥ १२ ॥ याव-
त्तेषां मयं पश्चात्तावदेषां पुरःसरम् । तद्गरीयस्तरं मन्ये यत्र
कृष्णाधनञ्जयौ ॥ १३ ॥ सा पुरस्ताच्च पश्चाच्च गृहीता भारती
चम्बू । तत्र कृत्यमहं मन्ये सैन्यवस्याभिरक्षणात् ॥ १४ ॥ स नो
रक्ष्यतमस्तात क्रुद्धाङ्गीतो धनञ्जयात् । गतौ हि सैन्यं वीरौ
युयुधानद्वजोदरैः ॥ १५ ॥ संप्राप्तं तदिदं द्यूतं यत्तच्छकुनि-
बुद्धिजम् । न सभायां जयो वृत्तो नापि तत्र पराजयः ॥ १६ ॥
इह नो ग्लहमानानामस्य तावज्जयाजयौ । यान् स्म तान् ग्लहते
घोरान् शकुनिः कुरुसंघदि ॥ १७ ॥ अज्ञानं स मन्यमानः प्राक्-
शरास्ते हि दुरासदाः । न तेऽद्या निमिता घोराः शरा युष्म-
त्तबुद्धिदः ॥ १८ ॥ यत्र ते वहवस्तात कुरवः पर्यवस्थिताः ।
सैनां दुरोदरं विद्धि शरानक्षान् विश्राम्यते ॥ १९ ॥ ग्लहञ्च
सैन्यं राजन्नत्र द्यूतस्य निश्चयः । सैन्यवो हि महद्द्यूतं समा-
सक्तं परैः सह ॥ २० ॥ अत्र सर्वं महाराज त्यक्त्वा जीवित-
मात्मनः । सैन्यवस्य रणे रक्षां विधिवत् कर्तुमर्हथ ॥ २१ ॥
तत्र नो ग्लहमानानां ध्रुवौ तात जयाजयौ । यत्र ते परमेश्वासा
यत्ता रक्षन्ति सैन्यवम् ॥ २२ ॥ तत्र याहि ध्रुवं ग्रीष्मं तांश्च
रक्षस्व रक्षिणः । इहैव त्वहमाश्रित्य प्रेषयिष्यामि चापरान् ॥ २३ ॥
निरोत्स्यामि च पाञ्चालान् सहितान् पाण्डुसृञ्जयैः । ततो
दुर्व्योधनः प्रायात्तूर्खमाचार्यभासनात् ॥ २४ ॥ उद्यमात्मान-
मुग्राय कर्मणे सपदानुगः । चक्ररक्षौ तु पाञ्चाल्यौ युधामन्यु-

त्तमौजसौ ॥ २५ ॥ बाह्येन सेनामभ्येत्य जग्मतुः सव्यसाचिनम् ।
 यौ हि पूर्वं महाराज वारितौ कृतवर्मणा ॥ २६ ॥ प्रविष्टे त्वर्जुने
 राजंस्तव सैन्यं युयुत्सया । पार्श्वेन सेनामावान्तौ कुरुराजो
 ददर्श ह ॥ २७ ॥ ताभ्यां दुर्योधनः सार्धं समार्क्यद्यद्भुतमम् ।
 त्वरितस्त्वरमानाभ्यां आदृश्यां भारती दली ॥ २८ ॥ तावभि-
 द्रवतामेवमुभाबुदयतकार्मुकौ । महारथसमाख्यातौ क्षत्रियप्रवरौ
 युधि ॥ २९ ॥ तमविध्यद्यधामन्युस्त्रिंशता कङ्कपत्रिभिः । विंशत्या
 सारथिञ्चापि चतुर्भिश्चतुरो हयान् ॥ ३० ॥ दुर्योधनो युधा-
 मन्योर्ध्वजमेकेषुणाच्छिनत् । द्रुपणा कार्मुकञ्चास्य सञ्चकृतं सुत-
 स्तव ॥ ३१ ॥ सारथिञ्चास्य भस्मेन रथनीडादपाहरत् । ततो
 विध्यच्छरेस्तीक्ष्णैश्चतुर्भिश्चतुरो हयान् ॥ ३२ ॥ युधामन्युश्च संक्रुद्धः
 शरांस्त्रिंशतमाहवे । व्यसृजत्तव पुत्रस्य त्वरमाणः स्तनान्तरे
 ॥ ३३ ॥ तथोत्तमौजाः संक्रुद्धः शरैर्हमविभूषितैः । अविध्यत्
 सारथिञ्चास्य प्राहिणोद्यमसादनम् ॥ ३४ ॥ दुर्योधनोऽपि राजेन्द्र
 पाञ्चाख्यस्योत्तमौजसः । जघानचतुरोऽस्याश्वान् उभौ च पार्श्वि-
 सारथी ॥ ३५ ॥ उत्तमौजा हताश्वस्तु हतसूतस्तु संयुगे ।
 आसुरोह रथं आतुर्दुधामन्योरभित्तरम् ॥ ३६ ॥ सरथं प्राप्य
 तं आतुर्दुर्योधनहयान् शरैः । वज्रमिस्ताडयामास ते हताः
 प्रापतन् भुवि ॥ ३७ ॥ हथेषु पतितेष्वस्य चिच्छेद परमेषुणा ।
 युधामन्युर्धनुः शीघ्रं शरावापञ्च वीर्यवान् ॥ ३८ ॥ हताश्व-
 सूतात् स रथादवप्लुत्य नरर्षभः । गदामाहाय ते पुत्रः
 पाञ्चाख्यावभ्यधावत ॥ ३९ ॥ तमापतन्तं सम्प्रेक्ष्य क्रुद्धं पर-
 पुरञ्जयम् । अवप्लुतौ रथोपस्थात् युधामन्यूत्तमौजसौ ॥ ४० ॥
 ततः स हेमचित्रं तं स्यन्दनप्रवरं गदौ । गदया पोथयामास
 सार्धसूतध्वजं रणे ॥ ४१ ॥ हत्वा चैवं स पुत्रस्ते हताश्वो
 हतसारथिः । महाराजरथं तूर्णमासुरोह परन्तपः ॥ ४२ ॥

पाञ्चालानां मुख्यौ तौ राजपुत्रौ महारथौ । रथावन्यौ समा-
रुद्धौ भीमसुमभिजग्मतुः ॥ ४३ ॥

इति द्रोणपर्वणि जयद्रथवधपर्वणि दुर्योधनयुद्धे
त्रिंशदधिकशततोऽध्यायः ॥ १३० ॥

सञ्जय उवाच । वर्तमाने महाराज सङ्ग्रामे क्षीमहर्षणे ।
व्याकुलेषु च सर्वेषु पीडमानेषु सर्वशः ॥ १ ॥ राधेयो भीम-
मानच्छेद्युद्धाय भरतर्षभ । यथा नागो वने नागं मत्तो मत्त-
मभिद्रवन् ॥ २ ॥

धृतराष्ट्र उवाच । यौ तौ कर्षस्य भीमश्च सम्प्रयुद्धौ महा-
बलौ । अर्जुनस्य रथोपान्ते कीदृशः सोऽभवद्दणः ॥ ३ ॥ पूर्वं
हि निर्जितः कर्षो भीमसेनेन संयुगे । कथमूयस्तु राधेयो
भीममागान्महारथ ॥ ४ ॥ भीमो वा सूततनयं प्रत्युद्यातः कथं
रणे । महारथं समाख्यातं पृथिव्यां प्रवरं रथम् ॥ ५ ॥ भीम-
द्रोणावतिक्रम्य धर्मपुत्रो युधिष्ठिरः । नान्यतो भयमादत्त विना
कर्षं धनुर्धरम् ॥ ६ ॥ भयान्य श्येते सततं चिन्तयन् वै महा-
रथम् । तं कथं सूतपुत्रं हि भीमोऽयुध्यत संयुगे ॥ ७ ॥ ब्राह्मणं
वीर्यसम्पन्नं समरेष्वनिवर्त्तिनम् । कथं कर्षं युष्मांश्चैवं भीमो-
ऽयुध्यत सञ्जय ॥ ८ ॥ यौ तौ समीयतुर्वीरावर्जुनस्य रथं
प्रति । कथन्तु तावदुद्येतां सूतपुत्रद्वयोदरौ ॥ ९ ॥ भादवं
दर्शितं पूर्वं दृष्टौ चापि स सूतजः । कथं भीमेन युयुधे कुत्सा
वाक्यमनुसरन् ॥ १० ॥ भीमो वा सूतपुत्रेण स्मरन् वैरं पुरा-
कृतम् । सोऽयुध्यत कथं वीरः कर्षेन सह संयुगे ॥ ११ ॥
आशास्ते च सदा सूत पुत्रो दुर्योधनो मम । कर्षो जेष्यति
सङ्ग्रामे संहितान् प्राण्डवानिति ॥ १२ ॥ जयाशा यत्र मन्दस्य

पुत्रस्य मम संयुगी । स कथं भीमकर्माणं भीमसेनमयुध्यत ॥ १३ ॥
 यं समाश्रित्य पुत्रैर्मै कृतं वैरं महारथैः । तं सूततनयं तात
 कथं भीमो ह्यबोधयत् ॥ १४ ॥ अनेकान् विप्रकारांश्च सूतपुत्र-
 समुद्धवान् । स्मरमाणः कथं भीमो युयुधे सूतसूनुना ॥ १५ ॥
 धीऽजयत् पृथिवीं सर्वां रथेनैकेन वीर्यवान् । तं सूततनयं युद्धे
 कथं भीमो ह्यबोधयत् ॥ १६ ॥ धी जमतः कुण्डलाभ्याश्च कवचेन
 सहैव च । तं सूतपुत्रं समरे भीमः कथमबोधयत् ॥ १७ ॥ यथा
 तदीर्युद्धमभूत् यश्चासीद्विजयस्तयोः । तन्ममाचक्षु तत्त्वेन कुशलो
 ह्यसि सञ्जय ॥ १८ ॥

सञ्जय उवाच । भीमसेनस्तु राधेयमुत्सृज्य रथिनां वरम् ।
 इयं गन्तुं यथास्तां वीरौ कृष्णधनञ्जयौ ॥ १९ ॥ तं प्रयान्त-
 मभिद्रुत्य राधेयः कङ्क्षपत्त्रिभिः । अभ्यवर्षन्महाराज मेघो वृष्टेऽव
 पर्वतम् ॥ २० ॥ फलता पङ्क्तयेनेव बद्धेणाभ्युत्सयन् बली ।
 आलुहाव रणे यान्तं भीममाधिरथिस्तदा ॥ २१ ॥

कर्म उवाच । भीमाहितैस्तव रणः स्वप्नेऽपि न विमा-
 वितः । तद्दर्शयसि कक्षान्ते पृष्ठं पार्थद्विदृक्षया ॥ २२ ॥ कुन्त्याः
 पुत्रस्य सदृशं नेदं पाण्डवनन्दन । तेन मामभितः स्थिता शर-
 वर्षैरवाकिर ॥ २३ ॥ भीमसेनस्तदाह्वानं कर्मेनामर्षयद्युधि ।
 अर्धमण्डलमावृत्य सूतपुत्रमबोधयत् ॥ २४ ॥ अवक्रगामिभिर्वाणै-
 रभ्यवर्षन्महायथाः । दैरथे दंशितं बान्तं सर्वशस्त्रविशारदम् ॥ २५ ॥
 विधित्व च कलहस्यान्तं जिघांसुः कर्णमाक्षिणीत् । तांस्तु हते-
 तरान् सर्वान् भीमसेनो महाबल ॥ २६ ॥ तस्मै प्राञ्जदुग्धाणि
 विविधानि परन्तपः । अमर्षी पाण्डवः क्रुद्धः शरवर्षाणि मारिष
 ॥ २७ ॥ तस्य तानीषुवर्षाणि मत्तहिरदगामिनः । सूतपुत्रो-
 ऽस्त्रमायाभिरग्रसत् स महाबलः ॥ २८ ॥ स कथावन्महाराज
 विद्यया नै सुपूजित । आचार्यवन्महेष्वासः कर्णपथ्यचरद्वरे ॥ २९ ॥

संरक्षणा तु युध्यन्तं भीमसेनं क्षयन्निव । अवागम्यत राधेय-
 स्तममर्षीं वृकोदरम् ॥ ३० ॥ तन्नामृष्यत कौन्तेयः कर्णस्य क्षित-
 माहवे । युध्यमानेषु वीरेषु पश्यत्सु च समन्ततः ॥ ३१ ॥ तं
 भीमसेनः सम्प्राप्तं वत्सदत्तैः स्तनान्तरे । विव्याध वलवान्
 क्रुद्धस्तोत्रैरिव महाहिपम् ॥ ३२ ॥ पुनस्तु सूतपुत्रस्तु सपुष्टै-
 र्निश्चितैः शरैः । सुसुक्तैश्चित्तवर्माणं निर्विभेदं त्रिसप्तभिः ॥ ३३ ॥
 कर्णो जाम्बूनदैर्जालैः सञ्कृन्नान् वातरंहसः । विव्याध तुरगान्
 वीरः पञ्चभिः पञ्चभिः शरैः ॥ ३४ ॥ ततो वाणभयं जालं भीम-
 सेनरथं प्रति । कर्णेन विहितं राजन् निमेषार्द्धाददृश्यत ॥ ३५ ॥
 सरथः सध्वजस्तव ससूतः पाण्डवस्तदा । प्राच्छाद्यत महा-
 राज कर्णचापच्युतैः शरैः ॥ ३६ ॥ तस्य कर्णस्यतुःषष्ट्या व्यधमत्
 कवचं दृढम् । क्रुद्धस्याप्यहनत् पाथं नाराचैर्मर्मभेदिभिः ॥ ३७ ॥
 ततोऽचिन्त्य महाबाहुः कर्णकार्मुकनिःसृतान् । समाश्लिष्यदस-
 म्रान्तः सूतपुत्रं वृकोदरः ॥ ३८ ॥ स कर्णचापप्रमवानिष्पूनाशौ-
 विषोपमान् । विभ्रज्जीमो महाराज न जगाम व्यथां रणे ॥ ३९ ॥
 ततो हात्रिंशता भल्लैर्निश्चितैस्तिग्मतेजनैः । विव्याध समरे कर्णं
 भीमसेन प्रतापवान् ॥ ४० ॥ अयत्नैर्नैव तं कर्णः शरैर्भ्रमवा-
 किरत् । भीमसेनं महाबाहुं सेन्यवस्य वधैषिणम् ॥ ४१ ॥
 मृदुपूर्वं हि राधेयो भीममाजावयोधयत् । क्रोधपूर्वं तथा भीमः
 पूर्ववैरमनुस्मरन् ॥ ४२ ॥ तं भीमसेनो नामृष्यदवमानममर्षणः ।
 स तस्मै व्यसृजत्तूष्णं शरवर्षममित्रेहा ॥ ४३ ॥ ते शराः प्रेषिता-
 स्तेन भीमसेनेन संयुगे । निपेतुः सर्वतो वीरे कूजन्त इव पक्षिणः
 ॥ ४४ ॥ हेमपुङ्खाः प्रसन्नाग्रा भीमसेनधनुश्रुताः । प्राच्छादयंस्ते
 राधेयं शलभा इव पावकम् ॥ ४५ ॥ कर्णस्तु रथिनां श्रेष्ठ-
 श्छाद्यमानः समन्ततः । राजन् व्यसृजदुग्राणि शरवर्षाणि भारत
 ॥ ४६ ॥ तस्य तानशनिप्रख्यानिष्पून् समरशोभिनः । चिक्षेद

वज्रभिर्भलैरसंप्राप्तान् वृकोदरः ॥ ४७ ॥ पुनश्च शरवर्षेण ह्लाद-
यात्मास भारत । कर्णो वैकर्त्तनो बुद्धे भीमसेनमरिन्दमः ॥ ४८ ॥
तत्र भारत भीमन्तु दृष्टवन्तः स्र सायकैः । समाचिततनुं सङ्ग्रे-
ष्वविधं शलभैरिव ॥ ४९ ॥ हेमपुङ्खाच्छिलाधौतान् कर्णं चाप-
च्युताच्छरान् । दधार समरे वीरः स्वरश्मीनिव रश्मिवान्
॥ ५० ॥ रुधिरोक्षितसर्वाङ्गो भीमसेनो व्यराजत । समृद्ध-
कुसुमापीडो वसन्तेशोकवृक्षवत् ॥ ५१ ॥ तत्तु भीमो महा-
बाहोः अर्णस्य चरितं रणे । नामृष्यत महाबाहुः क्रोधादुद्वृत्त-
लोचनः ॥ ५२ ॥ स कर्णं पञ्चविंशत्या नाराचानां समर्पयत् ।
महीधरमिव श्वेतं गूढपादैर्विप्रोलुपैः ॥ ५३ ॥ पुनरेव च विव्याध
षड्भिरष्टाभिरेव च । मर्मस्तरविक्रान्तः सूतपुत्रं तनुत्यजम्
॥ ५४ ॥ पुनरन्येन वाणेन भीमसेनः प्रतापवान् । चिक्षेद्
कार्मुकं तूष्णं कर्णस्य प्रहसन्निव ॥ ५५ ॥ जघान चतुरथाश्वान्
सूतञ्च क्षरितः शरैः । नाराचैरकैरश्मिप्राभैः कर्णं विव्याध चोरसि
॥ ५६ ॥ ते जम्भुधरणीमाशु कर्णं निर्भियं षट्त्रिणः । यथा
जलधरं भित्त्वा दिवाकरमरीचयः ॥ ५७ ॥ स वैकल्यं महत्
प्राप्य छिन्नधन्वा शराहतः । तथा पुरुषमानौ स प्रत्यपायाद्रथा-
न्तरम् ॥ ५८ ॥

इति द्रोणपर्वणि जयद्रथवधपर्वणि कर्णपराजये

एकविंशदधिकशतोऽध्यायः ॥ १३१ ॥

धृतराष्ट्र उवाच । यस्मिन् जयाशा महती पुत्राणां मन-
सञ्जय । तं भीमादिमुखं दृष्ट्वा किन्तु दुर्योधनोऽब्रवीत् ॥ १ ॥
कथञ्च युयुधे भीमो वीर्यश्लाघी महाबलः । कर्णो वा समरे

तात किमकार्षीदतः परम् । भीमसेनं रणे दृष्ट्वा ज्वलन्तमिव
पावकम् ॥ २ ॥

सञ्जय उवाच । रथमन्यं समास्थाय विधिवत् कल्पितं पुनः ।
अभ्ययात् पाण्डवं कर्णो वातोद्धूत इवार्णवः ॥ ३ ॥ क्रुद्धमाधि-
रथं दृष्ट्वा पुत्रास्तव विश्राम्यते । भीमसेनममन्यन्त वैश्वानरमुखि
ङ्गतम् ॥ ४ ॥ शरशब्दं ततः कृत्वा तलशब्दश्च भैरवम् । अभ्य-
वर्षत राधेयो भीमसेनरथं प्रति ॥ ५ ॥ पुनरेव तयो राजन्
घोर आसीत् समागतः । वैकर्त्तनस्य शूरस्य भीमस्य च महा-
त्मनः ॥ ६ ॥ संरक्ष्यौ हि महाबाहू परस्परवधैषिणौ । अन्यो-
ऽन्यमौचाञ्चक्राते दहन्ताविव लोचनैः ॥ ७ ॥ क्रोधरक्तेक्ष्णौ
तीव्रौ निश्वसन्ताविवोरगौ । शूरावन्योऽन्यमासाद्य ततश्चतुररि-
न्दमौ ॥ ८ ॥ व्याघ्राविव सुसंरक्ष्यौ श्येवाविव च शोभनौ ।
शरभाविव संक्रुद्धौ युयुधाते परस्परम् ॥ ९ ॥ ततो भीमः
स्तरन् क्षेपानक्षयूते वनेऽपि च । विशाटनगरे चैव दुःखं प्राप्त-
मरिन्दमः ॥ १० ॥ राष्ट्राणां स्त्रीतरङ्गानां हरणञ्च तवात्मजैः ।
सुततश्च परिक्षेपान् सपुत्रेण त्वया कृतान् ॥ ११ ॥ दग्धुमैच्छ्य
यत् कुन्ती सपुत्रां त्वमनागसम् । कृष्णायाश्च परिक्षेपं सभापथे
दुरात्मभिः ॥ १२ ॥ केशपक्षग्रहञ्चैव दुःशासनकृतं तथा । पद्-
माणि च वाक्यानि कर्णमोक्तानि भारत ॥ १३ ॥ पतिमन्यं
परीप्स त्वं न सन्ति पतयस्तव । पतिता नरके पार्थाः सर्वे
षण्डतिलोपमाः ॥ १४ ॥ समक्षं तव कौरव्य यदूचुः कुरवस्तदा ।
दासभावेन कृष्णाञ्च भोक्तुकामाः सुतास्तव ॥ १५ ॥ वञ्चापि
तान् प्रव्रजतः कृष्णाजिननिवासिनः । पुरुषाण्युक्तवान् कर्णः
सभायां सन्निधौ तव ॥ १६ ॥ तृणौकृत्य यथा पार्थास्तव पुत्री
ववल्ग्व ह । विषमस्थान् समस्थौ हि संरक्ष्यो गतचेतसः ॥ १७ ॥
बाढ्यात् प्रभृति चारिघ्नः स्वानि दुःस्वानि चिन्तयन् । निरभियत

द्रोणपर्व ।

३४५

धर्मात्मा जीवितेन वृकोदरः ॥ १८ ॥ ततो विस्फार्य समद्वन्द्वम-
 पृष्ठं दुरासदम् । चापं भरतशार्दूल त्यक्त्वात्मा कर्णमभ्ययात्
 ॥ १९ ॥ स सायकमयैर्जालैर्भीमः कर्णरथं प्रति । भानुमद्भिः
 शिलाधौतैर्भानोः प्राच्याद्भवत् प्रभाम् ॥ २० ॥ ततः प्रहस्याधि-
 रथिस्तूर्णमस्य शिलाशितैः । व्यधमङ्गीमसेनस्य शरजालानि पतिभिः
 ॥ २१ ॥ महारथो महाबाहुर्महाबाणैर्महाबलः । विव्याधाधि-
 रथिर्भीमं नवभिर्निश्चितैस्तदा ॥ २२ ॥ स तोत्रैरिव मातङ्गो
 वार्यमाणः पततिभिः । अभ्यधावत सन्ध्रान्तः सूतपुत्रं वृकोदरः
 ॥ २३ ॥ तमापतन्तं वेगेन रभसं पाण्डवर्षभम् । कर्णः प्रत्यु-
 दयौ क्रुद्धो मत्तो नत्तमिव हिपम् ॥ २४ ॥ ततः प्रध्माप्य जलजं
 मेरीशतसमस्त्रनम् । अलुभ्यत बलं हर्षादुद्धूत इव सागरः ॥ २५ ॥
 तदुद्धूतं बलं दृष्ट्वा नागाश्वरथपत्तिभत् । भीमः कर्णं समासाद्य
 छादयामास सायकैः ॥ २६ ॥ अश्वान्क्षत्रवर्णोश्च हंसवर्णैर्हयो-
 त्तमैः । व्यामिश्रयद्रणो कर्णः पाण्डवं छादयन् शरैः ॥ २७ ॥
 ऋक्षवर्णान् हयान् हंसैर्मिश्रान् मातृतरङ्गसः । निरीक्ष्य तव
 पुत्राणां हाहाकृतमभूद्वलम् ॥ २८ ॥ ते हया बह्वशीमन्त मिश्रिता
 वातरङ्गसः । सितासिता महाराज यथा व्योम्नि दलाहकाः
 ॥ २९ ॥ संरक्ष्यौ क्रोधताम्राक्षौ प्रेक्ष्य कर्णवृकोदरौ । सन्नस्ताः
 समकम्पन्त त्वनीया वै महारथाः ॥ ३० ॥ यमराष्ट्रोपनं वीर-
 मासीदायोधनं तयोः । दुर्द्वयं भरतश्रेष्ठ प्रेतराजपरं यथा ॥ ३१ ॥
 समाजमिव तच्चित्रं प्रेक्षमाणा महारथाः । नालक्षयन् जयं
 व्यक्तमेकस्यैव महारणे ॥ ३२ ॥ तयोः प्रेक्षन्त संनद्धं सन्निवृष्टं
 महास्त्रयोः । तव दुर्मन्त्रिते राजन् सपुत्रस्य विद्याम्पते ॥ ३३ ॥
 छादयन्तौ हि शत्रुघ्नावन्योऽन्यं सायकैः शितैः । शरजालावृतं
 व्योमं चक्रातेऽद्भुतविक्रमौ ॥ ३४ ॥ तावन्योऽन्यं जिघांसन्तौ
 शरसौ क्षौर्महारथौ । प्रेक्षणीयतरावास्तां वृष्टिमन्ताविवाग्मदौ

॥ ३५ ॥ सुवर्णविकृतान् वाणान् प्रसृजन्तावरिन्दमौ । भास्वरं
व्योम चक्राति महोल्काभिरिव प्रभो ॥ ३६ ॥ ताभ्यां मुक्ताः शरा
राजन् गार्ध्रप्रवाशकाग्निरे । अस्थः शरदि मत्तानां सारसाना-
मिवास्त्ररे ॥ ३७ ॥ संसक्तं सूतपुत्रेण दृष्ट्वा भीममरिन्दमम् ।
अतिभारमन्येतां भीमे कृष्णधनञ्जयौ ॥ ३८ ॥ ततोऽधिरथि-
भीमाभ्यां शरैर्मुक्तैर्दृढं हताः । इषुपातमतिक्रम्य पेतुरश्वनर-
हिपाः ॥ ३९ ॥ पतद्भिः पतितैश्चान्यैर्गतासुभिरनेकशः । कृतो
राजन्महाराज पुत्राणां ते जनक्षयः ॥ ४० ॥ मनुष्याश्च गजानाञ्च
शरीरैर्गतजीवितैः । क्षणेन भूमिः सञ्जज्ञे संवृता भरतर्षभ ॥ ४१ ॥

इति द्रोणपर्वणि जयद्रथबधपर्वणि भीमकर्णयुद्धे

हात्रिंशदधिकशतोऽध्यायः ॥ १३२ ॥

धृतराष्ट्र उवाच । अत्यद्भुतमहं मन्ये भीमसेनस्य विक्रमम् ।
यत् कर्णं योधयामास समरे लघुविक्रमम् ॥ १ ॥ त्रिदशानपि
चोद्युक्तान् सर्वशस्त्रधरान् युधि । वारवेद्यो रणे कर्णः सद्यच्चा-
सुरमानवान् ॥ २ ॥ स कथं पाण्डवं युद्धे भ्राजमानमिव श्रिया ।
नातरत् संयुगे पार्थं तन्ममाचक्षु सञ्जय ॥ ३ ॥ कथञ्च युद्धं
संभूतं तयोः प्राणदुरोदते । अत्र मन्ये समायत्तौ जयो वाजय-
एव च ॥ ४ ॥ कर्णं प्राप्य रणे सूत मम पुत्रः सुयोधनः । जेतु-
मुत्सहते पार्थान् सगोविन्दान् ससाक्षतान् ॥ ५ ॥ शुला तु
निर्जितं कर्णमसङ्गद्भीमकर्मणा । भीमसेनेन समरे मोहश्चावि-
शतीव मम ॥ ६ ॥ विनष्टान् कौरवान्मन्ये मम पुत्रस्य दुर्नयैः ।
न हि कर्णो महेश्वासान् पाशान् जेष्यति सञ्जय ॥ ७ ॥ कृतवान्
यानि युद्धानि कर्णः पाण्डुसुतैः सह । सर्वत्र पाण्डवाः कर्ण-
मजयन्त रणाजिरे ॥ ८ ॥ अजेयाः पाण्डवास्तात द्वैरपि

सवासवैः । न च तदुध्यते मन्दः पुत्रो दुर्धर्षधनो मम ॥ ९ ॥ धनं
धनेश्वरस्येव हृत्वा पार्थस्य मे सुतः । मधुप्रेप्सुरिवाबुद्धिः प्रपातं
नावबुध्यते ॥ १० ॥ निवृत्त्या निवृत्तिप्रज्ञो राज्यं हृत्वा महा-
त्मनाम् । जितमित्येव मन्वानः पाण्डवानवमन्यते ॥ ११ ॥ पुत्र-
स्त्रेहाभिभूतेन मया चाप्यकृतात्मना । धर्मं स्थिता महात्मानो
निकृताः पाण्डुनन्दनाः ॥ १२ ॥ अमकामः सदा पार्थो दौर्घा-
मेक्षी युधिष्ठिरः । अशक्त इति मन्वानैः पुत्रैर्मम निराकृतः ॥ १३ ॥
तानि दुःखान्यनेकानि विप्रकारांश्च सर्वशः । हृदि कृत्वा महा-
बाहुर्भीमोऽयुध्यत सूतजम् ॥ १४ ॥ तस्मान्मे सञ्जय ब्रूहि कर्ण-
भीमो यथा इणे । अयुध्येतां युधि श्रेष्ठौ परस्परवधैषिणौ ॥ १५ ॥

सञ्जय उवाच । शृणु राजन् यद्यावत्तं सङ्ग्रामं कर्ण-
भीमयोः । परस्परं बधप्रेप्सोर्वने कुक्षरयोरिव ॥ १६ ॥ राजन्
वैकर्त्तनो भीमं क्रुद्धः क्रुद्धमरिन्दमम् । पराक्रान्तं परिक्रम्य विव्याध
त्रिंशता शरैः ॥ १७ ॥ महावेगैः प्रसन्नाग्रैः घातकुम्भपरिष्कृतैः ।
अहनद्भरतश्रेष्ठ भीमं वैकर्त्तनः शरैः ॥ १८ ॥ तस्यास्यतो धनु-
र्भीमश्चकर्त्त निमित्तैस्त्रिभिः । रथनीडाञ्च यन्तारं भस्त्रेनापातयत्
क्षितौ ॥ १९ ॥ स काङ्क्षन् भीमसेनस्य बधं वैकर्त्तनो भृशम् ।
शक्तिं कनकवैदूर्यचित्रदण्डां परामृशत् ॥ २० ॥ प्रगृह्य च महा-
शक्तिं कालशक्तिमिवापराम् । समुत्क्षिप्य च राधेयः सन्धाय च
महाबलः ॥ २१ ॥ चिक्षेप भीमसेनाय जीवितान्तकरौमिव ।
शक्तिं विवृज्य राधेयः पुरन्दर इवाशनिम् ॥ २२ ॥ मनाद्
समहानादं बलवान् सूतनन्दनः । तच्च नादं ततः श्रुत्वा पुत्रास्ते
हर्षिताभवन् ॥ २३ ॥ तां कर्णं भुजनिर्मुक्तामर्कवैश्वानरप्रभाम् ।
शक्तिं वियति चिच्छेद भीमः सप्तमिराशुगैः ॥ २४ ॥ क्षित्वा
शक्तिं ततो भीमो निर्मुक्तोरगसन्निभान् । मार्गमाण इव प्राणान्
सूतपुत्रस्य मारिष ॥ २५ ॥ प्राहिणोत् कृतसंरम्भः शरोन्

वर्हिणवारसः । स्वर्णपुङ्गवान् शिलाधौतान् यमदण्डोपमान् धे
 ॥ २६ ॥ कर्णोऽप्यन्यद्वर्णं ह्येवमृष्टं दुरासदम् । विज्ञाय च
 महातेजा व्यसृजत् सायकांस्तदा ॥ २७ ॥ तान् पाण्डुपुत्रश्चिच्छेद
 नवभिर्नतपर्वभिः । वसुधिणेन निर्मत्तान्नरराज महाभरान् ॥ २८ ॥
 क्षित्वा भीमो महाराज नादं सिंह इवानदत् । तौ वृषाविव
 नर्हन्तौ वलिनी वासितान्तरे ॥ २९ ॥ शार्दूलविव चान्योऽन्य-
 मामिषार्थोऽभ्यगर्जताम् । अन्योऽन्यं प्रजिहीर्षन्तावन्योऽन्यस्या-
 न्तरैषिणौ ॥ ३० ॥ अन्योऽन्यमभिवीक्षन्तौ गोष्ठे ध्रुवमक्षमौ ।
 महागजाविवासाद्य विषाणाग्रैः परस्परम् ॥ ३१ ॥ शरैः पूर्णा-
 यतोत्सृष्टैरन्योऽन्यमभिजग्मतुः । तिर्हन्तौ महाराज शरवृष्ट्या
 परस्परम् । अन्योऽन्यमभिविहृतौ कोपाद्विहृतलोचनौ ॥ ३२ ॥
 प्रहसन्तौ तथान्योऽन्यं भर्त्सयन्तौ सुहृदुज्जः शङ्खशब्दञ्च कुर्वाणौ
 युयुधाते परस्परम् ॥ ३३ ॥ तस्य भीमः पुनश्चापं मुष्टौ चिच्छेद
 मारिष । शङ्खवर्णाश्च तानश्वान् वाणैर्निन्ये यमक्षयम् ॥ ३४ ॥
 सारथिञ्च तथाप्यस्य रथनीडादपातयत् । ततो वैकर्त्तनः कर्ण-
 चिन्तां प्राप दुरत्ययाम् ॥ ३५ ॥ संक्राद्यमानः समरे हताश्वो
 हतसारथिः । मोहितः शरजालेन कर्त्तव्यं नाभ्यपद्यत् ॥ ३६ ॥
 तथा कृच्छ्रगतं दृष्ट्वा कर्णं दुर्योधनो नृपः । वेपमान इव क्रोधा-
 द्वादिदेशाय दुर्जयम् ॥ ३७ ॥ गच्छ दुर्जय राधेयं पुरो असति
 पाण्डवः । जहि तूवरकं क्षिप्रं कर्म्मस्य बलमादयत् ॥ ३८ ॥
 एवमुक्तस्तथेत्युक्त्वा तव पुत्रस्तवात्मजम् । अभ्यद्रवङ्गीमसेनं व्यासक्तं
 विकिरच्छरैः ॥ ३९ ॥ स भीमं नवभिर्वाणैरश्वानष्टभिरार्हयत् ।
 प्रहृष्टिः सूतं त्रिभिः केतुं पुनस्तथापि सप्तभिः ॥ ४० ॥ भीम-
 णोऽपि संक्रुद्धः साश्वयन्तारमाशुनैः । दुर्जयं भिन्नमर्माण-
 ायमसादनम् ॥ ४१ ॥ खलङ्कृतं क्षितौ क्षिप्रं चेष्टमानं यथो-
 । रुदन्नात्तस्तव सुतं कर्णश्चक्रे प्रदक्षिणम् ॥ ४२ ॥

तु तं विरथं कृत्वा स्रयन्त्यन्तवैरिणम् । समाचिनोहागगणैः
 शतघ्नीमिव शङ्खुभिः ॥ ४३ ॥ तथाप्यतिरथः कर्णो भिद्यमानः स
 सायकैः । न जहौ समरे भीमं क्रुद्धस्त्रपं परन्तपः ॥ ४४ ॥

इति द्रोणपर्वणि जयद्रथवधपर्वणि कर्णभीमशुद्धे

वयतिंशदधिकशततोऽध्यायः ॥ १३३ ॥

सञ्जय उवाच । सर्वथा विरथः कर्णः पुनर्भीमेन निर्जितः ।
 रथमन्यं समाख्याय सद्यो विव्याध पाण्डवम् ॥ १ ॥ महागजा-
 विवासाय विषाणाग्रैः परस्परम् । शरैः पूर्यायतोत्सृष्टैरन्यो-
 ऽन्यमभिजघ्नतुः ॥ २ ॥ अथ कर्णः शरव्रातैर्भीमसेनं समार्पयत् ।
 ननाद बलवन्नादं पुनर्विव्याध चौरसि ॥ ३ ॥ तं भीमो दृशभि-
 र्वाणैः प्रत्यविध्यदजिह्वागैः । पुनर्विव्याध विंशत्या शराणां नत-
 पर्वणाम् ॥ ४ ॥ कर्णस्तु नवभिर्भीमं विद्धा राजन् स्तनान्तरे ।
 ध्वजमेकेन विव्याध सायकेन श्रितेन च ॥ ५ ॥ सायकानां ततः
 पार्थं त्रिषष्ट्या प्रत्यविध्यत । तीव्रैरिव मृदानां कशाभिरिव
 वाजिनन् ॥ ६ ॥ सोऽतिविद्धो महाराज पाण्डवेन यशस्विना ।
 दृक्कणौ लेलिहन् वीरः क्रोधसंरक्तलोचनः ॥ ७ ॥ ततः शरं
 महाराज सर्वकायावदारणम् । प्राहिणोद्धीमसेनाय वधाधेन्द्र
 इवाशनिम् ॥ ८ ॥ स निर्भेद्य रणे पार्थं सूतपुत्रधनुश्रुतः ।
 अगच्छद्धारयन् भूमिं चित्रपुङ्खः शिलीमुखः ॥ ९ ॥ ततो भीमो
 महाबाहुः क्रोधसंरक्तलोचनः । वज्रकल्पां चद्रक्षिष्कुं गुर्वीं
 रुक्माङ्गदौ गदाम् ॥ १० ॥ प्राहिणोत् सूतपुत्राय षड्दशमविचा-
 रयन् । तवा जघानाधिरथेः सदृशान् साधुवाहिनः ॥ ११ ॥
 गदया भारतः क्रुद्धो वज्रेणेन्द्र इवासुरान् । ततो भीमो महा-
 बाहुः क्षुराभ्यां भरतर्षभ ॥ १२ ॥ ध्वजमाधिरथेऽम्बुखा सूतः

मभ्यहनच्छरैः । हताश्वसूतमुत्सृज्य स रथं पतितध्वजम् ॥१३॥
 विस्फारयन् धनुः कर्षस्तस्थौ भारत दुर्मनाः । तत्राङ्गतमपश्याम
 राधेयस्य पराक्रमम् ॥ १४ ॥ विरथो रथिनां श्रेष्ठो वारयामास
 यद्विपुम् । विरथं तं नरश्रेष्ठं दृष्ट्वाधिरथिमाहवे ॥ १५ ॥ दुर्यो-
 धनस्ततो राजान्मभ्यभाषत दुर्मुखम् । एष दुर्मुख राधेयो भीमेन
 विरथीकृतः ॥ १६ ॥ तं रथेन नरश्रेष्ठं सम्पादय महारथम् ।
 दुर्योधनवचः श्रुत्वा ततो भारत दुर्मुखः ॥ १७ ॥ त्वरमाणोऽभ्य-
 यात् कर्णं भीमञ्चावारयच्छरैः । दुर्मुखं प्रेक्ष्य सङ्ग्रामे सूतपुत्र-
 षदानुगम् ॥ १८ ॥ वायुपुत्रः प्रहृष्टोऽभूत् सूकर्णो परिलेलिहन् ।
 ततः कर्णं महाराज वारयित्वा शिलीमुखैः ॥ १९ ॥ दुर्मुखाय
 रथं शीघ्रं प्रेषयामास पाण्डवः । तस्मिन् क्षणे महाराज नवभि-
 र्नतपर्वभिः ॥ २० ॥ सुमुखैर्दुर्मुखं भीमः शरैर्निन्ये यमक्षयम् ।
 ततस्तमेवाधिरथिः स्यन्दनं दुर्मुखे हते ॥ २१ ॥ आस्थितः
 प्रबभौ राजन् दीप्यमान इवांशुमान् । शयानं भिन्नमर्माणं
 दुर्मुखं शोणितोक्षितम् ॥ २२ ॥ दृष्ट्वा कर्णोऽश्वपूष्पाक्षो मुहूर्तं
 नाभ्यवर्तत । तं गतासुमतिक्रम्य कृत्वा कर्णः प्रदक्षिणम् ॥ २३ ॥
 दीर्घमुष्णं श्वसन् वीरो न किञ्चित् प्रत्यपद्यत । तस्मिंस्तु विवरे
 राजन्माराचान् गार्धवाससः ॥ २४ ॥ प्राहिणोत् सूतपुत्राव
 भीमसेनश्चतुर्द्वय । ते तस्य कवचं भित्त्वा स्वर्णपुङ्खा मच्चौजसः ॥ २५ ॥
 ज्वेमचित्रा महाराज द्योतयन्तो दिशो दृश । अपिवन् सूतपुत्रस्य
 शोणितं रक्तभोजनाः ॥ २६ ॥ क्रुद्धा इव मनुष्येन्द्र भुजङ्गाः काल-
 चोदिताः । प्रसर्पमाणा मेदिन्यां ते व्यरोचन्त मार्गणाः ॥ २७ ॥
 अर्धप्रविष्टाः संरुद्धा विलानीव महोरगाः । तं प्रत्यविध्यद्राधेयो
 जाम्बूनदविभूषितैः ॥ २८ ॥ चतुर्द्वयभिरत्युग्रैर्नाराचैरविचारयन् ।
 ते भीमसेनस्य भुजं संव्यं निर्मिदय पत्रिणः ॥ २९ ॥ प्राविश-
 न्मेदिनीं भीमाः क्रौञ्चपत्ररथा इव । ते व्यरोचन्त नाराचाः

प्रविशन्ती वसुन्धराम् ॥ ३० ॥ गच्छत्यस्तं दिनकरे दीप्यमाना
 इवांशवः । स निर्भिन्नो रणे भीमो नाराचैर्मर्मभेदिभिः ॥ ३१ ॥
 सुखाव रुधिरं भूरि पर्वतः सलिलं यथा । स भीमस्त्रिभिरायस्तः
 सूतपुत्रं पतत्रिभिः ॥ ३२ ॥ सुपर्णवेगैर्विव्याध सारथिञ्चास्य
 सप्तभिः । स विह्वलो महाराज कर्णो भीमवलाद्दितः ॥ ३३ ॥
 प्राद्रवज्ज्वनैरश्वैरणं त्यक्त्वा महायथाः । भीमसेनस्तु विस्फार्य चापं
 हेमपरिष्कृतम् । आहवेऽतिरथोऽतिष्ठज्ज्वलन्निव द्रुताशनः ॥ ३४ ॥

इति द्रोणपर्वणि जयद्रथवधपर्वणि कर्णपयाने

चतुर्विंशदधिकशतोऽध्यायः ॥ १३४ ॥

धृतराष्ट्र उवाच । दैवमेव परं मन्ये धिक् पौरुषमनर्थकम् ।
 यत्राधिरथिरायत्ते नातरत् पाण्डवं रणे ॥ १ ॥ कर्णः पार्थान्
 सगोविन्दान् जेतुमुत्सहते रणे । न च कर्णसमं योधं लोके
 पश्यामि कञ्चन ॥ २ ॥ इति दुर्योधनस्याहमश्रौषं जल्पतो मुहुः ।
 कर्णो हि बलवान् शूरो दृढघन्वा जितक्लमः ॥ ३ ॥ इति माम-
 ब्रवीत् सूत मन्दो दुर्योधनः पुरा । वसुषेणसहायं मां नालं
 देवापि संयुगे ॥ ४ ॥ किमु पाण्डुसुता राजन् गतसत्त्वा विचे-
 तसः । तत्र तं निर्जितं दृष्ट्वा भुजङ्गमिव निर्विषम् ॥ ५ ॥ युद्धात्
 कर्णमपक्रान्तं किं स्वित् दुर्योधनोऽब्रवीत् । अहो दुर्मुखमेवैकं
 युद्धानामविशारदम् ॥ ६ ॥ प्राविशयद्भुतवहं पतङ्गमिव मोहितः ।
 अश्वत्यामा मद्रराजः कृपः कर्णश्च सङ्गताः ॥ ७ ॥ न शक्ताः
 प्रमुखे स्थातुं नूनं भीमस्य सञ्ज्ञय । तेऽपि चास्य महाघोरं बलं
 नागायुतोपमम् ॥ ८ ॥ जानन्तो व्यवसायञ्च क्रूरं मास्ततेजसः ।
 किमर्थं क्रूरकर्माणां यमकालान्तकोपमम् ॥ ९ ॥ बलसंरम्भावीर्यज्ञाः
 कोपयिष्यन्ति संयुगे । कर्णस्त्वेकी महाबाहुः स्वबाहुबलमाश्रितः

॥ १० ॥ भीमसेनमनादृत्य रणेऽयुध्यत सूतजः । योऽजयत्
 समरे कर्णं पुरन्दर इवासुरम् ॥ ११ ॥ न स पाण्डुसुतो जेतुं
 शक्यः केनचिदाहवे । द्रोण चः सम्प्रमथ्यैकः प्रविष्टो मम
 वाहिनीम् ॥ १२ ॥ भीमो घनञ्जयान्वे प्री कस्तमर्च्छेऽञ्जिजीविषुः ।
 को हि सञ्जय भीमस्य स्थातुमुत्सहतेऽग्रतः ॥ १३ ॥ उद्यता-
 शनिवत्तस्य महेन्द्रस्येव दानवः । प्रेतराजपुरम्प्राप्य निवर्त्ततापि
 मानवः ॥ १४ ॥ न भीमसेनं सम्प्राप्य निवर्त्तत कदाचन ।
 पतङ्गा इव वह्निन्ते प्राविशन्नल्पतेजसः ॥ १५ ॥ ये भीमसेनं
 संक्रुद्धमन्वधावन् विमोहिताः । यत्तत् सभायां भीमेन मम पुत्र-
 वधाश्रयम् ॥ १६ ॥ उत्तं संरम्भिषोग्रेण कुरूणां शृण्वतां तदा ।
 तन्नूनमभिसञ्चिन्त्य दृष्ट्वा कर्णं विनिर्जितम् ॥ १७ ॥ दुःशासनः
 सह भ्रात्रा भयाङ्गीमादुपारमत् । यश्च सञ्जय दुर्बुद्धिरप्रवीत्
 समितौ मुहुः ॥ १८ ॥ कर्णो दुःशासनोऽहञ्च जेष्यामो युधि
 पाण्डवान् । स नूनं विरथं दृष्ट्वा कर्णं भीमेन निर्जितम् ॥ १९ ॥
 प्रत्याख्यानाच्च कृष्णस्य भृशं तप्यति सञ्जय । दृष्ट्वा भ्रातृन् हतान्
 सङ्क्षेपं भीमसेनेन दंशितान् ॥ २० ॥ आत्मापराधे सुमहन्नूनं
 तप्यति पुत्रकः । को हि जीवितमन्विच्छन् प्रतीपं पाण्डवं ब्रजेत्
 ॥ २१ ॥ भीमं भीमायुधं क्रुद्धं साक्षात् कालमिव स्थितम् ।
 वड्ढ्वामुखमध्यस्थो मुचेतापि हि मानवः ॥ २२ ॥ न भीम-
 मुखसम्प्राप्तो मुचेदिति मतिर्मम । न पार्थो न च पाञ्चाला न
 च केशवसात्यकी ॥ २३ ॥ जानन्ते युधि संख्या जीवितं परि-
 रक्षितम् । अहो मन सुतानां हि विपन्नं सूत जीवितम् ॥ २४ ॥

सञ्जय उवाच । यस्त्वं शोचसि कौरव्य वर्त्तमाने जनक्षये ।
 त्वमस्य जगतो मूलं विनाशस्य न संशयः ॥ २५ ॥ स्वयं वैरं
 महत् कृत्वा पुत्राणां वचने स्थितः । उच्यमानो न गृह्णीषि मर्त्यः
 पश्यमिवौषधम् ॥ २६ ॥ स्वयं पीत्वा महाराज कालकूटं

श्रीरूपवर्ण ।

३५३

सुदुर्जरम् । तस्येदानीं फलं कृतकामवापुर्दि मरोत्तम ॥ २७ ॥
 वत्तु कुत्सयसे योधान् युध्यमानान् यथावलम् । तव ते वर्मयि-
 ष्यामि यथा युद्धमवर्तत ॥ २८ ॥ दृष्ट्वा कर्णन्तु पुत्रास्ते भीमसेन-
 पराजितम् । नान्वयन्त महेश्वासाः सोदर्याः पञ्च मारिष ॥ २९ ॥
 दुर्मर्षिणो दुःसहस्य दुर्मदो दुर्धरो जयः । पाण्डवं चित्रसन्नाह-
 स्तम्पृतीपमुपाद्रवन् ॥ ३० ॥ ते समन्तात्प्रहावाहुः परिवार्य-
 त्कोदरम् । दिग्भ्यः शरैः समावृण्वच्छलभानामिव व्रजैः ॥ ३१ ॥
 आगच्छतस्तान् सहसा कुमारान् देवस्तपिणः । प्रतिजग्राह
 अमरे भीमसेनो हसन्निव ॥ ३२ ॥ तव दृष्ट्वा तु तनवान् भीम-
 सेनपुरोगमान् । अभ्यवर्तत राधेयो भीमसेनं महाबलम् ॥ ३३ ॥
 विष्टजन् विशिखांस्तीक्ष्णान् खण्डपुष्पाञ्छिलाशितान् । तन्तु
 भीमोऽभ्यवात्तूणं वार्यमाणः सुतैस्तव ॥ ३४ ॥ कुरवस्तु ततः
 कर्णं परिवार्य समन्ततः । अवाकिरन् भीमसेनं शरैः सन्धत-
 पर्वभिः ॥ ३५ ॥ तान् वार्यैः पञ्चविंशत्या साश्वान्ब्राजन्तरुमान् ।
 सस्तूतान् भीमधनुषो भीमो नित्ये यमक्षयम् ॥ ३६ ॥ प्रापतन्
 स्यन्दनेभ्यस्तो सार्धं सूतैर्गतामवः । चित्रपुष्पधरा भग्ना वातेनेव
 महाद्रुमाः ॥ ३७ ॥ तद्दुतमपश्याम भीमसेनस्य विक्रमम् ।
 संवार्याधिरथिं वार्यैश्चज्जघान तवात्मजान् ॥ ३८ ॥ स वार्यै-
 माणो भीमेन धितैर्वाणैः समन्ततः । सूतपुत्रो महाराज भीम-
 सेनमवैक्षत ॥ ३९ ॥ तं भीमसेनः संख्यात् क्रोधसंरक्तलोचनः ।
 विस्फार्य तु महच्चापं मुहुः कर्णमवैक्षत ॥ ४० ॥

इति श्रीरूपवर्णो जयद्रथवधपर्वणि भीमपराक्रमे

पञ्चाशदधिकशतोऽध्यायः ॥ १३५ ॥

सञ्जय उवाच । तवात्मजांस्तु पतितान् दृष्ट्वा कर्णः प्रताप-
 वान् । क्रोधेन महताविष्टो निविन्तोऽभूत् स जीवितात् ॥ १ ॥
 आगस्कृतमिवात्मानं मेने चाधिरथिस्तदा । यत् प्रत्यक्षं तव सुता
 भीमेन निहता रणे ॥ २ ॥ भीमसेनस्ततः क्रुद्धः कर्णस्य निशि-
 तान् शरान् । विचखान स चञ्च्रान्तः पूर्ववैरमनुस्मरन् ॥ ३ ॥ स
 भीमं पञ्चभिर्विद्धा राधेयः प्रहसन्निव । नुनर्विव्याध सप्तत्या स्वर्ण-
 पुङ्खैः शिखाश्रितैः ॥ ४ ॥ अविचिन्त्याथ तान् वाणान् कर्णेना-
 स्तान् वृकोदरः । रणे विव्याध राधेयं शतेनानतपर्वणाम् ॥ ५ ॥
 पुनश्च विशिखैस्तीक्ष्णैर्विद्धा मर्मसु पञ्चभिः । धनुश्चिच्छेद मञ्जेन
 सूतपुत्रस्य मारिष ॥ ६ ॥ अथान्यदनुरादाय कर्णो भारत
 दुर्मनाः । द्रुपुभिश्चाद्यामास भीमसेनं समन्ततः ॥ ७ ॥ तस्य
 भीमो हयान् हत्वा विनिहत्य च सारथिम् । प्रजहास महाहासं
 कृते प्रतिकृते पुनः ॥ ८ ॥ द्रुपुभिः कार्मुकञ्चास्य चकर्त्त पुरुषर्षभः ।
 तत् पथात् महाराज स्वर्णपृष्ठं महास्वनम् ॥ ९ ॥ अवारोह-
 द्यात्तस्मादथ कर्णो महारथः । गदां गृहीत्वा समरे भीमाय
 प्राहिणोद्गुघ्रा ॥ १० ॥ तानापतन्तीं सहसा गदां दृष्ट्वा वृको-
 दरः । शरैरवारयद्राजन् सर्वसैन्यस्य पश्यतः ॥ ११ ॥ ततो
 वाणसहस्राणि प्रेषयामास पाण्डवः । सूतपुत्रबधाकाङ्क्षी हर-
 माणः पराक्रमी ॥ १२ ॥ तानिष्पूनिषुभिः कर्णो वारयित्वा महा-
 मृधे । कवचं भीमसेनस्य पातयामास सायकैः ॥ १३ ॥ अथैनं
 पञ्चविंशत्या क्षुद्रकाणां समर्पयत् । पश्यतां सर्वसैन्यानां तद-
 द्रुतमिवाभवत् ॥ १४ ॥ ततो भीमो महाराज नवभिर्नतपर्वभिः ।
 प्रेषयामास संक्रुद्धः सूतपुत्रस्य मारिष ॥ १५ ॥ ते तस्य कवचं
 भित्त्वा तथा बाहुञ्च दक्षिणम् । अभ्ययुद्धेरणो तीक्ष्णा वल्मीक-
 मिव पन्नगाः ॥ १६ ॥ सञ्छाद्यमानो वाणौघैर्भीमसेनधनुश्रुतैः ।
 पुनरेवाभवत् कर्णो भीमसेनपराजितः ॥ १७ ॥ तं पराजित-

मालीक्य पदातिं सूतनन्दनम् । कौन्तेयशरसच्छन्नं राजा दुर्यो-
 धनोऽब्रवीत् ॥ १८ ॥ त्वरध्वं सर्वतो यत्ता राधेयस्य रथं प्रति ।
 ततस्तव सुता राजन् श्रुत्वा भ्रातृवंचोऽद्भुतम् ॥ १९ ॥ अभ्ययुः
 पाण्डवं युद्धे विरुजन्तः शिलीमुखान् । चित्रोपचित्रशिलाक्षशास्त्र-
 चित्रः शराक्षतः ॥ २० ॥ चित्रायुधश्चित्रवर्मा समरे चित्रयोधिनः ।
 तानापतत एवाशु भीमसेनो महारथः ॥ २१ ॥ एकैकेन शरे-
 णाजौ पातयामास ते सुतान् । ते हता न्यपतन् भूमौ घातकृत्वा
 ह्रव दुःमाः ॥ २२ ॥ दृष्ट्वा विनिहतान् पुत्रांस्तव राजन् महा-
 रथान् । अश्रुपूर्णमुखः कर्णः क्षुत्तः सस्वार तद्वच ॥ २३ ॥
 रथमन्यं समास्थाय विधिवत् कल्पितं पुनः । अभ्ययात् पाण्डवं
 युद्धे त्वरमाणः पराक्रमौ ॥ २४ ॥ तावन्योऽन्यं शरैर्विद्धा स्वर्ण-
 पुद्गैः शिलाश्रितैः । व्यभ्राजेतां यथा मेघौ संस्यूतौ सूर्यरश्मिभिः
 ॥ २५ ॥ षट्त्रिंशद्विस्तृतो भक्तैर्निश्रितैस्तिग्मतेजनैः । व्यधमत्
 कवचं क्रुद्धः सूतपुत्रस्य पाण्डवः ॥ २६ ॥ सूतपुत्रोऽपि कौन्तेयं
 शरैः सन्नतपर्वभिः । पञ्चाशता महानाद्भुर्विव्याध भरतर्षभ ॥ २७ ॥
 रक्तचन्दनादग्धाङ्गौ शरैः कृतमहाव्रणौ । शोणिताक्षौ व्यरा-
 जेतां चन्द्रसूर्याविवोदितौ ॥ २८ ॥ तौ शोणितोक्षितैर्गात्रैः शरै-
 स्क्लिन्नतनुच्छदौ । कर्णभीमौ व्यराजेतां निर्मुक्ताविव पन्नगौ
 ॥ २९ ॥ व्याघ्राविव नरव्याघ्रौ दंष्ट्राभिरितरेतरम् । शरधारा-
 हृजौ वीरौ मेघाविव ववर्षतुः ॥ ३० ॥ वारणाविव चान्योऽन्यं
 विषाणाभ्यामरिन्दमौ । निर्भिन्दन्तौ क्ष गात्राणि सायकैश्चानु-
 रेजतुः ॥ ३१ ॥ नादयन्तौ प्रवर्षन्तौ विक्रीडन्तौ परस्परम् ।
 मण्डलानि विकुर्वाणौ रथाभ्यां रथसत्तमौ ॥ ३२ ॥ वृषाविव च
 नर्दन्तौ बलिनौ वासितान्तरे । सिंहाविव पराक्रान्तौ नरासंहौ
 महाबलौ ॥ ३३ ॥ परस्परं वीक्ष्यमाणौ क्रोधसंरक्तलोचनौ ।
 युयुधाते महावीर्यौ शक्रवैरोचनौ यथा ॥ ३४ ॥ ततो भीमो

महाबाहुर्भुजाभ्यां व्यासिपन् धनुः । व्यरोचतं रणे भीमः
 सविद्यदिव तोयदः ॥ ३५ ॥ स चापघोषस्तनितः शरधारावहो
 महान् । भीमसेधो महाराज कर्णपर्वतमावृणोत् ॥ ३६ ॥ ततः
 शरसहस्रेण धनुर्मत्तेन भारत । पाण्डवो व्यकिरत् कर्णं भीमो
 भीमपराक्रमः ॥ ३७ ॥ तत्रापश्यंस्तव सुता भीमसेनस्य विक्रमम् ।
 सुपुङ्खैः कङ्कवाचोभिर्यत् कर्णं ह्लादयञ्छरैः ॥ ३८ ॥ स नन्दयन्
 रणे पार्थं केशवञ्च वयस्त्रिनम् । सात्यकिञ्चक्ररक्षौ च भीमः कर्ण-
 मघोधयत् ॥ ३९ ॥ विक्रमं भुजयोर्वीर्यं धैर्यञ्च विदितात्मनः ।
 पुत्रास्तव महाराज दृष्ट्वा विमनसोऽभवन् ॥ ४० ॥

इति द्रोणपर्वणि जवद्रथवधपर्वणि भीमयुद्धे

षट्त्रिंशदधिकशतोऽध्यायः ॥ १३६ ॥

सञ्जय उवाच । भीमसेनस्य राधेयः श्रुत्वा ज्यातलनिस्त्रनम् ।
 नामुध्यत यथा मत्तो गजः प्रतिगजस्त्रनम् ॥ १ ॥ सोऽपक्रम्य
 मुहूर्तत्तु भीमसेनस्य गोचरात् । पुत्रांस्तव ददर्शाय भीमसेनेन
 क्षातितान् ॥ २ ॥ तानवेक्ष्य नरञ्छेष्ट विमना दुःखितस्तदा ।
 निःश्वसन् दीर्घमुष्णञ्च पुनः पाण्डवमभ्ययात् ॥ ३ ॥ स ताम्रनयनः
 क्रोधात् श्वसन्निव महोरगः । वभौ कर्णः शरानस्यन् रश्मि-
 वानिव भास्करः ॥ ४ ॥ रश्मिजालैरिवार्कस्य विततैर्मरतर्षभ ।
 कर्णचापच्युतैर्बाणैः प्राच्छाद्युत वृकोदरः ॥ ५ ॥ कर्ण चापच्युता-
 श्वित्राः शरा वर्हिणवांससः । विविशुः सर्वतः पार्थं वासाधि-
 वाण्डजा द्रुमम् ॥ ६ ॥ कर्णचापच्युता वाणाः सम्यतन्तस्ततस्ततः ।
 रुक्मपुङ्खा व्यराजन्त हंसाः श्रेणीकृता इव ॥ ७ ॥ चापधजोप-
 स्करेभ्यश्चक्रादोपासुखात् ध्वजात् । प्रभवन्तो व्यदृश्यन्त राज-
 न्नाधिरथेः शराः ॥ ८ ॥ खं पूरयन्महावेगान् खगमान् मधु-

वाससः । सुवर्णविभूतांश्चित्रान् सुमोचाधिरथि. शरान् ॥ ८ ॥
 तमन्तकमिवायान्तमापतन्तं वृकोदरः । त्यक्त्वा प्राणानतिक्रान्त्य
 विव्याधः नवभिः शरैः ॥ १० ॥ तस्य वेगमसञ्चञ्च दृष्ट्वा कर्णस्य
 पाण्डवः । महतश्च शरौघास्तान्नैवाव्ययत वीर्यवान् ॥ ११ ॥
 ततो विव्याधाधिरथेः शरजालानि पाण्डवः । विव्याध कर्णं
 विंशत्या पुनरन्यैः शितैः शरैः ॥ १२ ॥ यथैव हि शरैः पार्थः
 सूतपुत्रेण ह्लादितः । तथैव च रणे कर्णं ह्लादयामास पाण्डवः
 ॥ १३ ॥ दृष्ट्वा तु भीमसेनस्य विक्रमं युधि भारत । अभ्यग्नन्दं
 खदीयाश्च संप्रहृष्टाश्च चारणाः ॥ १४ ॥ भूरिश्रवाः कृपो द्रौणि-
 मद्रराजो जयद्रथः । उत्तमौजा युधामन्युः सात्यकिः केशवा-
 र्जुनौ ॥ १५ ॥ कुरुपाण्डवप्रवरा दृष्ट्वा राजन्महारथाः । साधु-
 साध्विति वेगेन सिंहनादमयानदन् ॥ १६ ॥ तस्मिंस्तु तुमुलै
 शब्दे प्रवृत्ते लोमहर्षणे । अभ्यभाषत पुत्रास्ते राजा दुर्योधन-
 स्त्वरन् ॥ १७ ॥ राज्ञः स राजपुत्रांश्च सोदरांश्च विशेषतः ।
 कर्णं गच्छत भद्रं वः परीप्सन्तो वृकोदरात् ॥ १८ ॥ पुरा
 निघ्नन्ति राधेयं भीमचापच्युताः शराः । ते यतध्वं महेश्वासाः
 सूतपुत्रस्य रक्षणे ॥ १९ ॥ दुर्योधनसमादिष्टाः सोदर्याः सप्त-
 मारिष । भीमसेननभिद्रुत्य संख्याः पर्यवारयन् ॥ २० ॥ ते
 समासाद्य कौन्तेयमावृण्वञ्छुरवृष्टिभिः । पर्वतं वारिधाराभिः
 प्रावृण्वीव बलाहकाः ॥ २१ ॥ तेषूपीडयन् भीमसेनं क्रुद्धाः सप्त
 महारथाः । प्रजासंहरणे राजन् सोमं सप्त ग्रहा इव ॥ २२ ॥
 ततो वेगेन कौन्तेयः पीडयित्वा शरासनम् । सुष्टिना पाण्डवो
 राजन् दृढेन सुपरिष्कृतम् ॥ २३ ॥ मनुष्यसमतां ज्ञात्वा सप्त
 संन्धाय सायकान् । तेभ्यो व्यञ्जदायस्तः सूर्यरश्मिनिभान् प्रभुः
 ॥ २४ ॥ निरस्यन्निव हिहेभ्यस्तनयानामसूतव । भीमसेनो
 महाराज पूर्ववरमनुस्मरन् ॥ २५ ॥ ते क्षिप्त्वा भीमसेनेन शरा

भारत भारतान् । विदार्य खं समुत्प्रेतुः स्वर्णपुङ्खाः शिलाशिताः
 ॥ २६ ॥ तेषां विदार्य चेतांसि शरा हेमविभूषिताः । व्यराजन्त
 महाराज सुपर्णा इव खिचराः ॥ २७ ॥ शोणितादिभ्यः सर्वाङ्गा-
 स्तप्तहेमपरिष्कृताः । पुत्राणां तव राजेन्द्र पीत्वा शोणितमुद्गताः
 ॥ २८ ॥ ते शरैर्भिन्नमर्माणो रथेभ्यः प्रापतन् क्षितौ । गिरि-
 सानुकृद्वा भग्ना हिमेनेव महाद्रुमाः ॥ २९ ॥ शत्रुञ्जयः शत्रुसह-
 स्त्रिष्वित्रायुधो दृढः । चित्रसेनो विकर्णश्च सप्तैते विनिपातिताः
 ॥ ३० ॥ पुत्राणां तव सर्वेषां निहतानां वृकोदरः । शोचत्यति-
 भयं दुःखादिकर्णं पाण्डवः प्रियम् ॥ ३१ ॥ प्रतिज्ञेयं मया दत्ता
 निहन्तव्यास्तु संयुगे । विकर्णं तेनासि हतः प्रतिज्ञा रक्षिता
 मया ॥ ३२ ॥ त्वमागाः सङ्गरं वीर चार्त्तं धर्ममनुसरन् ।
 विशेषतोऽसि नृपतेस्तथास्माकं हिते रतः ॥ ३३ ॥ न्यायतो
 न्यायतो नैवमेकः शोको महाद्युतिः । तान्निहत्य महाराज
 राधेयस्यैव पश्यतः ॥ ३४ ॥ सिंहनादरवं घोरमसृजत् पाण्ड-
 नन्दनः । स रवस्तस्य शूरस्य धर्मराजस्य भारत ॥ ३५ ॥ आच-
 ख्याविव तद्युद्धे विजयञ्चात्मनो महत् । श्रुत्वा तं सुमहानादं
 भीमसेनस्य धन्विनः ॥ ३६ ॥ बभूव परमा प्रीतिर्धर्मराजस्य
 संयुगे । ततो हृष्टो महाराज वादिवाणां महाखनैः ॥ ३७ ॥
 सिंहनादरवं भ्रातुः प्रतिजग्राह पाण्डवः । अभ्ययात् समरे
 द्रोणं सर्वशस्त्रविदाम्बरः ॥ ३८ ॥ हर्षेण महता युक्तः कृत-
 संज्ञे वृकोदरे । एकत्रिंशमहाराज पुत्रांस्तव तिपातितान् ॥ ३९ ॥
 हतान् दुर्योधनो दृष्ट्वा क्षत्तुः सस्मार तदवः । तदिदं समनुप्राप्तं
 क्षत्तुर्हितकरं वचः ॥ ४० ॥ इति सञ्चिन्त्य राजासी नोत्तरं
 प्रत्यपद्यत । यत् द्यूतकाले दुर्बुद्धिरब्रवीत्तनयस्तव ॥ ४१ ॥ सभा-
 मानाथ्य पाञ्चालीं कर्णेन सहितोऽल्पधीः । यच्च कर्णोऽब्रवीत्
 कृष्णां सभायां परुषं वचः ॥ ४२ ॥ प्रमुखे पाण्डुपुत्राणां तव

चैव विशास्यते । शृण्वतस्तव राजेन्द्र कौरवाणाञ्च सर्वशः ॥४३॥
 विनष्टाः पाण्डवाः कृष्णे शाश्वतं नरकं गताः । पतिमन्यं वृणु-
 खेति तस्येदं फलमागतम् ॥ ४४ ॥ यच्च षण्डतिलादीनि पशु-
 प्राणि तवात्मजैः । अवितास्ते महात्मानः पाण्डवाः कोपयिष्णुभिः
 ॥ ४५ ॥ तं भीमसेनः क्रोधाग्निं त्रयोदशसमाः स्थितम् । विसृजं
 स्तव पुत्राणामन्तं गच्छति कौरवः ॥ ४६ ॥ विलपंश्च बद्ध चत्ता
 शमं नालमत त्वयि । सपुत्रो भरतश्चेष्ट तस्य भुङ्क्षु फलोदयम्
 ॥ ४७ ॥ त्वया वृद्धेन धीरेण कार्यतत्त्वार्थदर्शिना । न कृतं
 सुहृदां वाक्यं दैवमत्रं परायणम् ॥ ४८ ॥ तन्माशुचो नरव्याघ्र
 तवैवापनयो महान् । विनाशहेतुः पुत्राणां भवानेव मतो मम
 ॥ ४९ ॥ हतो विकर्णो राजेन्द्र चित्रसेनश्च वीर्यवान् । प्रवरा-
 खात्मजानान्ते सुताश्चान्ये महारथाः ॥ ५० ॥ यानन्यान् दृष्ट्वे
 भीमश्चतुर्विधमागतान् । पुत्रांस्तव महाबाहो त्वरया तान्
 जवान ह ॥ ५१ ॥ तत्कृतेऽप्यहमद्राक्षं दक्षमानां वक्रथिनीम् ।
 सहस्रशः शरेर्मुक्तैः पाण्डवेन वृषेण च ॥ ५२ ॥

इति द्रोणपर्वणि जयद्रथवधपर्वणि भीमयुद्धे

सप्तत्रिंशदधिकशतोऽध्यायः ॥ १३७ ॥

धृतराष्ट्र उवाच । महानपनयः स्मृत ममैवात्र विशेषतः ।
 स इदानीमनुप्राप्तो मन्ये सञ्जय शीघ्रतः ॥ १ ॥ यद्गतं तद्गतमिति
 ममासीन्ननञि स्थितम् । इदानीमत्र किं कार्यं प्रकरिष्यामि
 सञ्जय ॥ २ ॥ यथा क्षेप क्षयो ब्रूतो ममापनयसञ्जयः । वीराणां
 तन्माचक्षु स्थिरीभूतोऽस्मि सञ्जय ॥ ३ ॥

सञ्जय उवाच । कर्ण भीमो महाराज पराक्रान्तौ महाहवे ।
 बाणवर्षाण्यवर्षितां वृष्टिमन्ताविवाह्यरौ ॥ ४ ॥ भीमसेनाङ्गिता

वाणाः स्वर्णपुष्पाः शिखाश्रिताः । विविधैः कर्णमासाद्य भियन्त
 इव जीवितम् ॥ ५ ॥ तथैव कर्णनिर्मुक्तैः सविधैरिव पन्नगैः ।
 आक्रीर्यत रणे भीमः शतशोऽथ सहस्रशः ॥ ६ ॥ तयोः शरै-
 र्महाराज सम्पतद्भिः समन्ततः । बभूव तव सैन्यानां सङ्घीमः
 सागरोपमः ॥ ७ ॥ भीमचापच्युतेर्वाणैः स्ताव सैन्यमरिन्दम ।
 अवध्यत चभूमध्ये घोरैराशीविषीपमैः ॥ ८ ॥ वारणैः पतितै-
 राजन् वाजिभिश्च नरैः सह । अदृश्यत मही कीर्णा वातमजैरिव
 द्रुमैः ॥ ९ ॥ ते बध्यमानाः समरे भीमचापच्युतैः शरैः । प्राद्वं-
 स्तावका योधाः किमेतदिति चाब्रुवन् ॥ १० ॥ ततो व्युदस्यं
 तत् सैन्यं सिन्धुसौवीरकौरवम् । प्रोत्सारितं महावेगैः कर्ण-
 पाण्डवयोः शरैः ॥ ११ ॥ ते शूरा हतभूयिष्ठा हताश्वा हत-
 वारणाः । उत्सृज्य भीमं कर्णञ्च व्युद्वन् सर्वतो दिशः ॥ १२ ॥
 नूनं पार्थार्थमेवास्मान्मोहयन्ति दिवौकसः । यत् वर्णं भीमप्रभवै-
 वध्यते नो बलं शरैः ॥ १३ ॥ एवं ब्रुवाणा योधास्ते तावका
 भयपीडिताः ॥ शरपातं समुत्सृज्य स्थितो युद्धदिदृक्षवः ॥ १४ ॥
 ततः प्रावर्तत नदी घोररूपा रणाजिरे । शूराणां हर्षजननी
 भीरूणां भयवर्जिनी ॥ १५ ॥ वारणाश्चमनुधाणां रुधिरौष-
 समुद्भवा । संवृता गतसत्त्वैश्च मनुष्यगजवाजिभिः ॥ १६ ॥
 सानुकर्षपताकैश्च दिपाश्वरथभूषणैः । स्यन्दनैरपविद्धैश्च मम-
 शक्राक्षकृवणैः ॥ १७ ॥ जातरूपपरिष्कारैर्धनुर्भिः सुमहासूतैः ।
 सुवर्णपुष्पैरिषुभिर्नाराचैश्च सहस्रशः ॥ १८ ॥ कर्णपाण्डव-
 निर्मुक्तैर्निर्मुक्तैरिव पन्नगैः । प्रासतोमरसङ्घातैः खड्गैश्च सपर-
 श्वधैः ॥ १९ ॥ सुवर्णविकृतैश्चापि गदामुसलपट्टिभिः । वज्रैश्च
 विविधाकारैः शक्तिभिः परिघैरपि ॥ २० ॥ शतघ्नीभिश्च चित्राभि-
 र्वैभौ भारत मेदिनी । कनकाङ्गद्वारैश्च कुण्डलेर्मुकुटैस्तथा
 ॥ २१ ॥ यत्नैरपविद्धैश्च तथैवाङ्गुलिबेष्टकैः । चङ्गामणिभि-

कृष्णैः स्वर्णभूषैश्च मारिष ॥ २२ ॥ तलत्रैः सतलत्रैश्च ग्रैवेयैश्चैव
 भारत । वस्त्रैश्च त्रैश्च विद्वस्तैश्चामरव्यजनैरपि ॥ २३ ॥ गजाश्व-
 नजुजैर्मिन्नैः शोणिताक्तैश्च पद्मिभिः । तैस्तैश्च विविधैर्मिन्नैस्तल-
 तल वसुन्धरा ॥ २४ ॥ पतितैरपविद्धैश्च विवभौ द्यौरिव ग्रहैः ।
 अचिन्त्यमद्भुतञ्चैव तयोः कर्मातिमानुषम् ॥ २५ ॥ दृष्ट्वा चारण-
 सिद्धानां विस्मयः समजायत । अग्नेर्वायुसहायस्य गतिः कच्च
 इवाहवे ॥ २६ ॥ आसीद्भीमसहायस्य रौद्रमाधिरधेर्गतम् ।
 निपातितध्वजरथं हतवाजिनरद्विपम् ॥ २७ ॥ गजाभ्यां सम्प्र-
 युक्ताभ्यान्नासौ नृलवनं यया । सैवजालनिभं सैन्यमासीत्तव नरा-
 धिप । विमर्हः कर्णभीमाभ्यामासीच्च परमो रणे ॥ २८ ॥

इति द्रोणपर्वणि जयद्रथवधपर्वणि भीमकर्ण युद्धे

अष्टत्रिंशदधिकशतोऽध्यायः ॥ १३८ ॥

सञ्जय उवाच । ततः कर्णो महाराज भीमं विद्धा त्रिभिः
 शरैः । सुमोव शरवर्षाणि विचित्राणि बहूनि च ॥ १ ॥ बध्य-
 मानो महाबाहुः सूतपुत्रेण पाण्डवः । न विव्यधे भीमसेनो
 भियमान इवाचलः ॥ २ ॥ स कर्णं कर्णिना कर्णं पीतेन निशि-
 तेन च । विव्याध सुभृशं सङ्क्षेप तैलधौतेन मारिष ॥ ३ ॥ स-
 कुण्डलं महच्चारु कर्णस्यापातयद्भुवि । तापनीयं महाराज दीप्तं
 ज्योतिरिवास्वरात् ॥ ४ ॥ अथापरेण भस्त्रेण सूतपुत्रं स्तनान्तरे ।
 आजघान भृशं क्रुद्धो हसन्निव वृकोदरः ॥ ५ ॥ पुनरस्य त्वरन्
 भीमो नाराचान्दश भारत । रणे प्रैषीन्महाबाहुनिर्मुक्ताशी-
 विषोपमान् ॥ ६ ॥ वै ललाटं विनिर्मिय सूतपुत्रस्य मारिष ।
 विविशुशोदितास्तेन वल्मीकमिव पन्नगाः ॥ ७ ॥ ललाटस्यैस्ततो
 वाणैः सूतपुत्रो व्यरोचत । नीलोत्पलमयीं मायां धारयन् वै

यथा पुरा ॥ ८ ॥ सोऽतिविद्धो भृशं कर्णः पाण्डवेन तरस्विना ।
 रथकूबरमालम्ब्य न्यमीलयत लोचने ॥ ९ ॥ स मुहूर्तात् पुनः
 संचां लब्ध्वा कर्षः परन्तपः । रुधिरोक्षितचर्बाङ्गः क्रोधमाहा-
 रयत् परम् ॥ १० ॥ ततः क्रुद्धो रणे कर्षः पीडितो दृढधन्वना ।
 वेगवृक्रे महावेगो भीमसेनरथं प्रति ॥ ११ ॥ तस्मै कर्षः शतं
 राजन्निष्पूणां गार्द्ववाससाम् । अमर्षी बलवान् क्रुद्धः प्रेषयामास
 भारत ॥ १२ ॥ ततः प्रासृजदुग्धाणि शरवर्षाणि पाण्डवः । समरे
 तमनादृत्य तस्य वीर्यमचिन्तयन् ॥ १३ ॥ कर्णस्ततो महाराज
 पाण्डवं नवभिः शरैः । आजघानोरसि क्रुद्धः क्रुद्धरूपं परन्तप
 ॥ १४ ॥ तावुभौ नरशार्दूलौ शार्दूलाविव दंष्ट्रिणौ । जीमूता-
 विव चान्योऽन्यं प्रववर्षतुराहवे ॥ १५ ॥ तलशन्दरवैश्वैव त्रास-
 येतां परस्परम् । शरजालैश्च विविधैस्त्रासयामासतुर्मुखे ॥ १६ ॥
 अन्योऽन्यं समरे क्रुद्धौ कृतप्रतिकृतैः शरैः । ततो भीमो महा-
 बाहुः सूतपुत्रस्य भारत ॥ १७ ॥ क्षुरप्रेण धनुष्किन्ना ननाद
 परवीरहा । तदपास्य धनुष्किन्नं सूतपुत्रो महारथः ॥ १८ ॥
 अन्यत् कार्मुकमादत्त भारघ्नं वेगवत्तरम् । दृष्ट्वा सकुरुसौवीर-
 सिन्धुवीरबलक्षयम् ॥ १९ ॥ सर्वमध्वजशस्त्रैश्च पतितैः संहतां
 महीम् । अस्थश्चरथदेहांश्च गतास्तून् प्रेक्ष्य सर्वतः ॥ २० ॥ सूत-
 पुत्रस्य संरम्भाद्दीप्तं वपुरजायत । स विस्फार्य महच्चापं कार्त्त-
 स्वरविभूषितम् ॥ २१ ॥ भीमं प्रैक्षत राधेयो राजन् धीरेण
 चक्षुषा । ततः क्रुद्धः शरानस्यन् सूतपुत्रो व्यरोचत ॥ २२ ॥
 मध्यन्दिनगतेऽर्चिष्मान् शरदीव दिवाकरः । मरीचिविकचस्त्रिव
 राजन् मानुमतो वपुः ॥ २३ ॥ आसीदाधिरथेषोरं वपुः शर-
 शताक्षितम् । कराभ्यामाददानस्य सन्दधानस्य चाशुगान् ॥ २४ ॥
 कर्षतो मुञ्चतो वाणान्नान्तरं दृष्ट्वा रणे । अग्निचक्रोपमं धीरं
 मण्डलीकृतमायुधम् ॥ २५ ॥ कर्णस्यासीन्नहीपाल सव्यदक्षिण-

मस्यतः । स्वर्णं पुङ्खाः सुनिर्मिताः कर्णचापच्युताः शराः ॥ २६ ॥
 आच्छादयन्महाराज दिशः सूर्यस्य च प्रभाः । ततः कनक-
 पुङ्खानां शराणां नतपर्वणाम् ॥ २७ ॥ धनुश्रुतानां वियति ददृशे
 वज्रधा ब्रजः । वाणासनादाधिरथेः प्रभवन्ति स्म सायकाः ॥ २८ ॥
 श्रेणीकृता व्यरोचन्त राजन् क्रौञ्चा इवास्वरे । गार्दपत्राच्छिला-
 धीतान् कार्तस्वरविभूषितान् ॥ २९ ॥ महावेगान् प्रदीप्ताग्रान्
 मुनीचाधिरथि शरान् । ते तु चापबलोद्धूताः शतकुम्भविभू-
 षिताः ॥ ३० ॥ अजस्रमपतन् वाणा भीमसेनरथं प्रति । ते
 व्योम्नि रुक्मविकृता व्यकाशन्त सहस्रशः ॥ ३१ ॥ शलभानामिव
 ब्राताः शराः कर्णसमीरिताः । चापादाधिरथेर्वाणाः प्रपतन्त-
 श्चकाशिरैः ॥ ३२ ॥ एको दीर्घ इवात्यर्थमाकाशे संस्थितः शरः ।
 पर्वतं वारिधाराभिच्छादयन्निव तोयदः ॥ ३३ ॥ कर्णः प्राच्छा-
 दयत् क्रुद्धो भीमं सायकवृष्टिभिः । तत्र भारत भीमस्य वलं
 वीर्यं पराक्रमम् ॥ ३४ ॥ व्यवसायञ्च पुत्रास्ते ददृशुः सहस्रैः निकाः ।
 तां समुद्रमिवोद्धृतं शरवृष्टिं समुत्थिताम् ॥ ३५ ॥ अचिन्तयित्वा
 भीमस्तु क्रुद्धः कर्णमुपाद्रवत् । रुक्मपृष्ठं महच्चापं भीमस्यासी-
 दिशाम्यते ॥ ३६ ॥ आकर्षांश्चण्डलीभूतं शक्रचापमिवापरम् ।
 तस्माच्छराः प्रादुरासन् पूरयन्त इवास्वरम् ॥ ३७ ॥ सुवर्णपुङ्खै-
 र्भीमेन सायकैर्नतपर्वभिः । गगने रचिता माला काञ्चनीका
 व्यरोचत ॥ ३८ ॥ ततो व्योम्नि विषक्तानि शरजालानि भागशः ।
 आहतानि व्यशीर्यन्त भीमसेनस्य पत्निभिः ॥ ३९ ॥ कर्णस्य शर-
 जालौघैर्भीमसेनस्य चोभयोः । अग्निस्फुलिङ्गसंस्पर्शैरञ्जोगतिभि-
 राहवैः ॥ ४० ॥ तैस्तेः कनकपुङ्खानां द्यौरासीत् संवृता ब्रजैः ।
 नल्ल सूर्यस्तदा भाति नल्ल वाति समीरणः ॥ ४१ ॥ शरजाला-
 हते व्योम्नि न चाज्ञायत किञ्चन । स भीमं ह्लादयन् वाणैः
 स्रतपुत्रः पृथग्विधैः ॥ ४२ ॥ उपारोहदनादृत्य तस्य वीर्यं

महात्मनः । तयोर्विद्वज्जतोस्तत्र शरजालानि मारिष ॥ ४३ ॥
 वायुभूतान्यदृश्यन्त संसक्तानीतरेतरम् । अन्योऽन्यशरवर्षात्तयो-
 र्मनुजसिंहयोः ॥ ४४ ॥ आकाशे भारतश्रेष्ठ पावकः समजायत ।
 तथा कर्षः शितान् वाणान् कर्णारपरिमार्जितान् ॥ ४५ ॥
 सुवर्षविकृतान् क्रुद्धः प्राहिणोदधकाङ्क्षया । तानन्तरौक्षे विशिखै-
 स्त्रिधैकैकमशतयत् ॥ ४६ ॥ विशेषयन् सूतपुत्रं भीमस्तिष्ठेति
 चाब्रवीत् । पुनश्चासृजदुग्धाणि शरवर्षाणि पाण्डवः ॥ ४७ ॥
 अमर्षी बलवान् क्रुद्धो दिधक्षन्निव पावकः । ततश्चटचटाशब्दो
 गोधाघातादभूत्तयोः ॥ ४८ ॥ तलशब्दश्च सुमहान् सिंहनादश्च
 मेरवः । रथनेमिनिनादश्च ज्याशब्दश्चैव दारुणः ॥ ४९ ॥ योधा
 व्युपारमन् युद्धाद्दृष्टवन्तः पराक्रमम् । कर्षपाण्डवयोरान्
 परस्परवधैषिणोः ॥ ५० ॥ दिवर्षिसिद्धगन्धर्वाः साधुमुध्यितपू-
 जयन् । सुसुचुः पुष्पवर्षञ्च विद्याधरगणास्तथा ॥ ५१ ॥ ततो
 भीमो महाबाहुः संरक्षी दृढविक्रमः । अस्त्रैरस्त्राणि संवर्ध-
 शरैर्विव्याध सूतजम् ॥ ५२ ॥ कर्णोऽपि भीमसेनस्य निवार्येषून्
 महाबल । प्राहिणोन्निव नाराचानाशीविषसमाव्रणे ॥ ५३ ॥
 तावद्विरथ तान् भीमो व्योज्जि चिच्छेद् पत्रिभिः । नाराचान्
 सूतपुत्रस्य तिष्ठतिष्ठेति चाब्रवीत् ॥ ५४ ॥ ततो भीमो महाबाहुः
 शरं क्रुद्धोऽन्तकोपमम् । सुमोचाधिरथेर्वीरो यमदण्डमिवापरम्
 ॥ ५५ ॥ तमापतन्तश्चिच्छेद् राधेयः प्रहसन्निव । त्रिभिः शरैः
 शरं राजन् पाण्डवस्य प्रतापवान् ॥ ५६ ॥ पुनश्चासृजदुग्धाणि
 शरवर्षाणि पाण्डवः । तस्य तान्याददे कर्षः सर्वाण्यस्त्राण्यभीत-
 वत् ॥ ५७ ॥ युध्यमानस्य भीमस्य सूतपुत्रोऽस्त्रमोचय । तस्यै-
 मुधी धनुर्ज्याञ्च वाणैः सन्नतपर्वभिः ॥ ५८ ॥ रक्ष्मीन् योक्ताणि
 चाश्वानां क्रुद्धः कर्णोऽच्छिनन्नृधे । तस्याश्वाञ्च पुनर्हत्वा सूत-
 विव्याध पञ्चभिः ॥ ५९ ॥ सोऽपश्यत्यद्भुतं सूतो युधामन्योर-

ययौ । विहसन्निव भीमस्य क्रुद्धः कालानलद्युतिः ॥ ६० ॥ ध्वज-
 च्छिच्छेद राधेयः पताकाञ्च व्यशातयत् । स विधत्वा महावाङ्म-
 रथं शक्तिं परामृशत् ॥ ६१ ॥ तामवासृजदाविध्य क्रुद्धः कर्ण-
 रथं प्रति । तामाधिरथिरायस्तां शक्तिं कनकभूषणाम् ॥ ६२ ॥
 आपतन्तीं कहील्लामां चिच्छेद दशभिः शरैः । सापतदशघा-
 त्किन्ना कर्णस्य निमित्तैः शरैः ॥ ६३ ॥ अस्यतः सूतपुत्रस्य मित्रार्थं
 चित्रयोधिनः । स चर्मादत्त कौन्तेयो जातरूपपरिष्कृतम् ॥ ६४ ॥
 खड्गगङ्गानन्तरं प्रेप्सुर्मथोरग्रे जयस्य वा । तदस्य तरसा
 कर्णो व्यधमच्चर्म सुप्रभम् ॥ ६५ ॥ शरैर्बद्धभिरत्युग्रैः प्रहसन्निव
 भारत । स विचर्मा महाराज विरथः क्रोधमूर्च्छितः ॥ ६६ ॥
 अस्मिं प्रासृजदत्युग्रं तरन् कर्णरथं प्रति । स धनुः सूतपुत्रस्य
 सच्यं छित्त्वा महानसिः ॥ ६७ ॥ पपात भुवि राजेन्द्र क्रुद्धः सर्पं
 द्रवाम्बरात् । ततः प्रहस्याधिरथिरन्यदादाय कर्मकम् ॥ ६८ ॥
 शत्रुघ्नं समरे क्रुद्धो दृढच्यं वेगवत्तरम् । व्यायच्छत् स शरान्
 कर्णं कुन्तीपुत्रजिघांसया ॥ ६९ ॥ सहस्रशो महाराज रुक्म-
 पुङ्गवान् सुतेजनान् । स बध्यमानो बलवान् कर्णचापच्युतैः शरैः
 ॥ ७० ॥ वैहायसस्याक्रमदै कर्णस्य कथयन्मनः । स तस्य
 चरितं दृष्ट्वा सङ्ग्रामे विजयैषिणः ॥ ७१ ॥ बलमास्थाय राधेयो
 भीमसेनमवब्रुवत् । तच्च दृष्ट्वा रथोपस्थे निलीनं व्यथितेन्द्रियम्
 ॥ ७२ ॥ ध्वजमस्य समासृज्य तस्थौ भीमो महीतले । तदस्य
 कुरवः सर्वे चारणाश्चाभ्यपूजयन् ॥ ७३ ॥ यदियेष रथात् कर्णं
 हर्तुं तार्क्ष्यं द्वोरगम् । सच्छिन्नधत्वा विरथः स्वधर्ममनुपालयन्
 ॥ ७४ ॥ स्वरथं पृष्ठतः कृत्वा युद्धायैव व्यवस्थितः । तद्विहत्यास्य
 राधेयस्तत एनं समभ्ययात् ॥ ७५ ॥ संरम्भात् पाण्डवं सङ्ग्रे-
 युद्धाय समुपस्थितम् । तौ समेतौ महाराज सङ्गमानौ महा-
 बलौ ॥ ७६ ॥ जीमूता इव घर्मान्ते गर्जमानौ नरर्षभौ । तयो-

रासीत् सम्प्रहारः क्रुद्धयोर्नरसिंहयोः ॥ ७७ ॥ अमृष्यमाणयोः
 सङ्घ्रे देवदानवयोरिव । क्षीणशस्त्रस्तु कौन्तेयः कर्णो न समभि-
 द्रुतः ॥ ७८ ॥ दृष्टार्जुनहतान्नागान् पतितान् पर्वतोपमान् ।
 रथमार्गविधातार्थं व्यायुधः प्रविवेश ह ॥ ७९ ॥ हस्तिनां व्रज-
 मासाद्य रथदुर्गं प्रविश्य च । पाण्डवो जीविताकाङ्क्षी राधेयं
 नाभ्यहारयत् ॥ ८० ॥ व्यवस्थानमथाकाङ्क्षन् धनञ्जयशरैर्हतम् ।
 उद्यम्य कुञ्जरं पार्थस्तस्थौ परपुरञ्जयः ॥ ८१ ॥ महौषधि-
 समायुक्तं हनूमानिव पर्वतम् । तमस्य विशिखैः कर्णो व्यधमत्
 कुञ्जरं पुनः ॥ ८२ ॥ हस्त्यङ्गान्यथ कर्णाय प्राहिणोत् पाण्डु-
 नन्दनः । चक्राण्यश्वांस्तथा चान्यदयत् पश्यति भूतले ॥ ८३ ॥
 तत्तदादाय त्विदं क्रुद्धः कर्णाय पाण्डवः । तदस्य सर्वञ्चिच्छेद-
 क्षिप्तं क्षिप्तं शितैः शरैः ॥ ८४ ॥ भीमोऽपि मुष्टिसुद्यम्य वज्रगर्भं
 सुदारुणम् । हन्तुमिच्छन् सूतपुत्रं संस्मरन् नर्जुनं क्षणात् ॥ ८५ ॥
 शक्तोऽपि नाबधीत कर्णं समर्थः पाण्डुनन्दनः । रक्षमाणः
 प्रतिज्ञां तां या कृता सव्यसाचिना ॥ ८६ ॥ तमेव व्याकुलं भीमं
 भूयो भूयः शितैः शरैः । मूर्च्छयाभिपरीताङ्गमकरोत् सूत-
 नन्दनः ॥ ८७ ॥ व्यायुधं नाबधीच्चैनं कर्णः कुन्त्या वचः स्मरन् ।
 धनुषोऽग्रेण तं कर्णः स्वभिद्रुत्य परामृषत् ॥ ८८ ॥ धनुषासृष्ट-
 मात्रेण क्रुद्धः सर्प इव श्वसन् । आच्छिद्य स धनुस्तस्य कर्णं
 मूर्धन्यताडयत् ॥ ८९ ॥ ताडितो भीमसेनेन क्रोधादारक्त-
 लोचनः । विहसन्निव राधेयो वाक्यमेतदुवाच ह ॥ ९० ॥ पुनः
 पुनस्त्ववरक मूर्धेत्यौदरिकेति च । अकृतास्त्वक मायोत्सीर्वाल
 सङ्ग्रामकातर ॥ ९१ ॥ यत्र भोज्यं वज्रविधं भक्ष्यं पेयञ्च पाण्डव ।
 तत्र त्वं दुर्मते योग्यो न युद्धेषु कदाचन ॥ ९२ ॥ मूलपुष्पफला-
 हारो व्रतेषु नियमेषु च । उचितस्त्वं वने भीम न त्वं युद्धविशा-
 रदः ॥ ९३ ॥ क्व युद्धं क्व मुनित्वञ्च वनं गच्छ वृकोदर । न

त्वं युद्धोचितस्तात वनवासरतिर्भवान् ॥ ८४ ॥ सूदान् भव्यजनान्
 दासास्त्वं गृहे लरयन् भूषम् । योग्यस्ताडयितुं क्रीधात् भोज-
 नार्थं वृकोदर ॥ ८५ ॥ मुनिभूलाय वा भीम फलान्यादत्स्व
 दुर्मते । वनाय व्रज कौन्तेय न त्वं युद्धविशारदः ॥ ८६ ॥ फल-
 मूलाशने युक्तस्त्वं तथातिथिपूजने । न त्वां शस्त्रममुद्योगे योग्यं
 मन्ये वृकोदर ॥ ८७ ॥ कौमारे यानि वृत्तानि विप्रियाणि
 विशास्यते । तानि सर्वाणि चाप्येनं सूक्ष्माण्यवयद्भूषम् ॥ ८८ ॥
 अथैनं तत्र संलीनमसृग्द्वन्दुषा पुनः । प्रहसंश्च पुनर्वाक्यं भीम-
 माह वृषस्तदा ॥ ८९ ॥ योद्धव्यं मारिषान्यत्र न योद्धव्यन्तु
 मादृशः । मादृशैर्युध्यमानानामेतच्चान्यच्च विद्यते ॥ ९० ॥ गच्छ
 वा यत्र तौ कृष्णौ तौ त्वां रक्षिष्यतो रणे । गृहं वा गच्छ
 कौन्तेय किन्ते युद्धेन बालक ॥ ९०१ ॥ कर्णस्य वचनं श्रुत्वा
 भीमसेनोऽतिदारुणम् । उवाच कर्णं प्रहसन् सर्वेषां शृङ्खलां
 वचः ॥ ९०२ ॥ जितस्त्वमसकृद्दुष्ट कथ्यसे किं वृथात्मना ।
 जयाजयौ महेन्द्रस्य लोके दृष्टौ पुरातनैः ॥ ९०३ ॥ मत्तयुद्धं
 मया सार्द्धं कुरु दुष्कुलसम्भव । महाबलो महाभोगी कौचको
 निहतो यथा ॥ ९०४ ॥ तथा त्वां घातयिष्यामि पश्यत्सु सर्व-
 राजसु । भीमस्य मतभात्राय कर्णो बुद्धिमताम्बरः ॥ ९०५ ॥
 विरराम रणान्तस्मात् पश्यतां सर्वधन्विनाम् । एवं तं विरथं
 कृत्वा कर्णो राजन् व्यकथयत् ॥ ९०६ ॥ प्रसुखे वृष्णिर्सिंहस्य
 पार्थस्य च महात्मनः । ततो राजन् शिलाधौतान् शरान् शाखा-
 मृगध्वजः ॥ ९०७ ॥ प्राहिणोत् सूतपुत्राय केशवेन प्रचोदितः ।
 ततः पार्थभुजोत्सृष्टाः शराः कनकभूषणाः ॥ ९०८ ॥ गाण्डीव-
 प्रभवाः कर्णं हंसाः क्रीडामिवाविशन् । स भुजङ्गैरिवाविष्टै-
 र्गाण्डीवप्रेषितैः शरैः ॥ ९०९ ॥ भीमसेनादपासेधत् सूतपुत्रं
 धनञ्जयः । स छिन्नधन्वा भीमेन धनञ्जयशराहतः ॥ ९१० ॥

कस्यो भीमादपायासौद्रथेन महता द्रुतम् । भीमोऽपि सात्वके-
 र्वाहं समारुह्य नरर्षभ ॥ १११ ॥ अन्वयाद्भ्रातरं सङ्ग्रे पाण्डवं
 सव्यसाचिनम् । ततः कर्षं समुद्दिश्य त्वरमाणो धनञ्जयः ॥ ११२ ॥
 नाराचं क्रोधताम्राक्षः प्रैषीन्मृत्युमिवान्तकः । स गरुडानिवा-
 काग्ने प्रार्थयन् भुजगोत्तमम् ॥ ११३ ॥ नाराचोऽभ्यपतत् कर्णं
 तूष्णं गाण्डीवचोदितः । तमन्तरीक्षे नाराचं द्रौणिष्विच्छेद-
 पत्रिणा ॥ ११४ ॥ धनञ्जयमयात् कर्षमुज्जिहीर्षन्महारथः ।
 ततो द्रौणिं चतुःषष्ट्या विव्याध कुपितोऽर्जुनः ॥ ११५ ॥ शिली-
 मुखर्महाराज मागास्तिष्ठेति चाब्रवीत् । स तु मत्तगजाकीर्ण-
 मनीकं रथसङ्कुलम् ॥ ११६ ॥ तूर्णमभ्याविशत् द्रौणिर्धनञ्जय-
 शराद्धितः । ततः सुवर्णपृष्ठानां चापानां कूजतां रणे ॥ ११७ ॥
 शब्दं गाण्डीवघोषिण कौन्तेयोऽभ्यभवद्वली । धनञ्जयस्तथायातं
 पृष्ठतो द्रौणिमभ्ययात् ॥ ११८ ॥ नातिदीर्घमिवाध्वानं शरैः
 सन्नासयन् वली । विदार्य दिहान्नाराचैर्नरवानरवाजिनाम्
 ॥ ११९ ॥ कङ्कवर्हिणवासोभिर्वलं व्यधमदर्जुनः । तद्वलं भरत-
 श्रेष्ठ सबाजिहिपमानवम् । पाकशासनिरायत्तः पार्थः सन्नि-
 जघान ह ॥ १२० ॥

इति द्रौणपर्वणि जयद्रथवधपर्वणि भीमकर्णयुद्धे

एकोनचत्वारिंशदधिकशतोऽध्यायः ॥ १३८ ॥

धृतराष्ट्र उवाच । अहन्यहनि मे दीप्तं ययः पतति सञ्जय ।
 हता मे वहवो योधा मन्ये कालस्य पर्ययम् ॥ १ ॥ धनञ्जयः
 सुसंक्रुद्धः प्रविष्टो मामकं वलम् । रक्षितं द्रौणिकर्षाभ्यामप्रवेष्टं
 सुरैरपि ॥ २ ॥ ताभ्यामूर्जितवीर्याभ्यामाप्यायितपराक्रमः ।
 संहितः कृष्णभीमाभ्यां शिनोनामृषभेण च ॥ ३ ॥ तदा प्रभृति

मां शोको दहत्यग्निरिवाश्रयम् । अस्तानिव प्रपश्यामि भूमि-
पालान् ससैन्धवान् ॥ ४ ॥ अप्रियं सुमहत् कृत्वा सिन्धुराजः
किरीटिनः । चक्षुर्विषयमापन्नः कथं जीवितमाप्नुयात् ॥ ५ ॥
अनुमानाच्च पश्यामि नास्ति सञ्जय सैन्धवः । युद्धन्तु तद्यथावृत्तं
तन्ममाचक्षु तत्त्वतः ॥ ६ ॥ यच्च विज्ञोभ्य महतीं सेनामालोड्य
चासकृत् । एकः प्रविष्टः संक्रुद्धो नलिनौमिव कुक्षरः ॥ ७ ॥
तस्य मे वृष्णिवीरस्य ब्रूहि युद्धं यथातथम् । धनञ्जयार्थं यत्तस्य
कुमलो ह्यसि सञ्जय ॥ ८ ॥

सञ्जय उवाच । तथा तु वैकर्त्तनपीडितं तं भीमम्पुत्रान्तं
पुरुषप्रवीरम् । समीक्ष्य राजन्नरवीरमध्ये शनिप्रवीरोऽनुययौ
रथेन ॥ ९ ॥ नदन् यथा वज्रधरस्तपान्ते ज्वलन् यथा जलदान्ते
च सूर्यः । निघ्नन्नभितान् धनुषा दृढेन सङ्घम्ययस्तव पुत्रस्य
सेनाम् ॥ १० ॥ तं यान्तमश्वैरजतप्रकाशैरायोधने वीरतरं नद-
न्तम् । नाशकृत्वा वारयितुं लक्ष्मीयाः सर्वे तथा भारत माध-
वाग्रम् ॥ ११ ॥ अमर्षपूर्णस्त्वनिघ्नतयोधो शरासनी काञ्चनवर्म-
धारी । अलम्बुषः सात्यकिं माधवाग्रमवारयद्राजवरोऽभिपत्य
॥ १२ ॥ तयोरभूद्भारत सम्प्रहारो यथाविधो नैव बभूव कश्चित् ।
प्रेक्षन्त एवाहवशोभिनौ तौ योधास्त्वदीयाश्च परे च सर्वे ॥ १३ ॥
अविध्यदेनं दशभिः पृषत्कैरलम्बुषो राजवरः प्रसह्य । अना-
गतानेव तु तान् पृषत्कांश्चिच्छेदः वाणैः शनिपुङ्गवोऽपि ॥ १४ ॥
पुनः स वाणैस्त्रिभिरग्निकल्पैराकर्णपूर्णैर्निमित्तैः सुपुङ्खैः । विव्याध
देहावरणं विदार्थ्य ते सात्यकेराविविशुः शरीरम् ॥ १५ ॥ तै-
कायमस्याग्निलप्रभावैर्विदार्थ्य वाणैर्निमित्तैर्ज्वलद्भिः । आजघ्नि-
वांस्तान्नजतप्रकाशानश्वांश्चतुर्भिश्चतुरः प्रसह्य ॥ १६ ॥ तथा तु
तेनाभिहतस्तरस्त्री नष्टा शिनेश्चक्रधरप्रभावः । अलम्बु प्रस्योत्तम-
वेगवद्भिरश्वांश्चतुर्भिर्निजघान वाणैः ॥ १७ ॥ अथास्य सूतस्य

शिरो निहत्य भस्त्रेण कालानलसन्निभेन । सकुण्डलं पूर्णशशि-
प्रकाशं भ्राजिष्णु वक्त्रं विचकर्त्त दृष्ट्वात् ॥ १८ ॥ निहत्य तं
पार्थिवपुत्रपौत्रं सङ्ग्रे यदूनानृषभः प्रमाथौ । ततोऽन्यथा-
दर्शुनमेव वीरः सैन्यानि राजंस्तव सन्निवार्य ॥ १९ ॥ अन्वा-
गतं वृष्णिवीरं समीक्ष्य तथारिमध्ये परिवर्त्तमानम् । घ्नन्
कुक्ष्यामिषुभिर्बलानि पुनः पुनर्वायुमिवाभ्रपूगान् ॥ २० ॥ ततो
ऽवहन् सैन्यवाः साधुदान्ता गोक्षीरकुन्देन्दुहिमप्रकाशाः । सुवर्ण-
जालावतताः सदृष्ट्वा यतो यतः कामयते नृसिंहः ॥ २१ ॥
अथात्मजास्ते सहिताभिप्रेतुरन्ये च योधास्त्वरितास्त्वदीयाः ।
कृत्वा मुखं भारत योधमुख्यं दुःशासनं त्वत्सुतमाजमीढम् ॥ २२ ॥
ते सर्वतः सम्परिवार्य सङ्ग्रे शैनेयमाजघ्नुरनीकसाहाः । स
चापि तान् प्रवरः सास्त्रतानां न्यवारयद्वाणजालेन वीरः ॥ २३ ॥
निर्वार्य तांस्तूर्णममित्रघातौ नष्टा शिनेः पत्रिभिरग्निकल्पैः । दुःशा-
सनस्याभिजघान वाहानुद्यम्य वाणासनमाजमीढम् । ततोऽर्जुनो
हर्षमवाप सङ्ग्रे कृष्णश्च दृष्ट्वा पुरुषप्रवीरम् ॥ २४ ॥

इति द्रोणपर्वणि जयद्रथवधपर्वणि अलम्बुषधे

चत्वारिंशदधिकशतोऽध्यायः ॥ १४० ॥

सञ्जय उवाच । तमुद्यतं महाबाहुं दुःशासनरथं प्रति ।
त्वरितं त्वरणीयेषु धनञ्जयजयैषिणम् ॥ १ ॥ त्रिगर्त्तानां महे-
ष्वासाः सुवर्णविकृतध्वजाः । सेनासमुद्रमाविष्टमनन्तं पथ्यवार-
यन् ॥ २ ॥ अथैनं रथवंशेन सर्वतः सन्निवार्य ते । अवाकिर-
च्छरव्रातैः क्रुद्धाः परमधन्विनः ॥ ३ ॥ अजयद्राजपुत्रांस्तान् भ्राज-
मानान्मचारणे । एकः पञ्चाशतं शत्रून् सात्यकिः सत्यव्रजमः ॥ ४ ॥
सम्प्राप्य भारतीमर्थ्यं तलशोषसमाकुलम् । असिभक्तिगदापूर्य-

अश्वं सलिलं यथा ॥ ५ ॥ तत्राङ्गुतमपश्याम यैनेयचरितं रणे ।
 प्रतीच्यां दिशि तं दृष्ट्वा प्राच्यां पश्याम लाघवात् ॥ ६ ॥ उद्दीचीं
 दक्षिणां प्राचीं प्रतीचीं विदिषस्तथा । नृत्यन्निवाचरच्छूरो यथा
 रथगतं तथा ॥ ७ ॥ तद्दृष्ट्वा चरितं तस्य सिंहविक्रान्तगामिनः ।
 त्रिगताः सन्नप्रवर्तन्त सन्तप्ताः स्वजनं प्रति ॥ ८ ॥ तमन्ये शूर-
 सेनानां शूराः सङ्घे न्यवारयन् । नियच्छन्तः शरव्रातैर्मत्तं
 द्विपमिवाङ्गुयैः ॥ ९ ॥ तैर्व्यवाहरदार्यान्ता मुहूर्तमिव सात्यकिः ।
 ततः कलिङ्गैर्युधे सोऽचिन्त्यबलविक्रमः ॥ १० ॥ ताञ्च सेनामति-
 क्रम्य कलिङ्गानां दुरत्ययाम् । अथ पार्थं महाबाहुर्धनच्छयमुपा-
 सदत् ॥ ११ ॥ तरन्निव जलेऽभ्रान्तो यथा स्थलमुपेयिवान् ।
 तं दृष्ट्वा पुरुषव्याघ्रं युयुधानः समाश्वसत् ॥ १२ ॥ तमायान्त-
 मभिप्रेक्ष्य केशवः पार्थमब्रवीत् । असावायाति यैनेयस्तव पार्थ
 पदानुगः ॥ १३ ॥ एष शिष्यः सखा चैव तव सत्यपराक्रमः ।
 सर्वान् योधांस्तृणीकृत्य विजिग्ये पुरुषर्षभः ॥ १४ ॥ एष
 कौरवयोधानां कृत्वा घोरमुपद्रवम् । तव प्राणैः प्रियतमः
 किरीटिन्नेति सात्यकिः ॥ १५ ॥ एष द्रोणं तथा भोजं कृतवर्माण-
 मेव च । कर्दयीकृत्य विशिखैः फाल्गुनाभेति सात्यकिः ॥ १६ ॥
 धर्मराज प्रियान्वेषी हत्वा योधान् वरान् वरान् । शूरश्चैव
 कृतास्त्रश्च फाल्गुनाभेति सात्यकिः ॥ १७ ॥ कृत्वा सुदुष्करं कर्म
 सैन्यमध्ये महाबलः । तव दर्शनमन्विच्छन् पाण्डवाभेति सात्यकिः
 ॥ १८ ॥ बहूनेकरथेनाजौ योधयित्वा महारथान् । आचार्य-
 प्रमुखान् पार्थ प्रायात्येष स सात्यकिः ॥ १९ ॥ स्वबाहुबल-
 माश्रित्य विदार्थ्य च वरूथिनीम् । प्रेषितो धर्मपुत्रेण पार्थिवो-
 ऽथ्येति सात्यकिः ॥ २० ॥ यस्य नास्ति समो योधः कौरवेषु
 कथञ्चन । सोऽयमायाति कौन्तेय सान्तेय सात्यकियुद्धदुर्मदः ॥ २१ ॥
 कुरुसैन्यादिमुक्तो वै सिंही मध्याह्नवामिव । निहत्य बहुलाः

सेनाः पार्थैषोऽमेति सात्यकिः ॥ २२ ॥ एष राजसहस्राणां
 वक्त्रैः पङ्कजसन्निभैः । आस्तीर्य वसुधां पार्थ क्षिप्रमायाति
 सात्यकिः ॥ २३ ॥ एष दुर्योधनं जित्वा आदृभिः सहितं रणे ।
 निहत्य जलसन्धञ्च क्षिप्रमायाति सात्यकिः ॥ २४ ॥ रुधिरौघवतीं
 कुला नदीं शोणितकर्द्वेभाम् । दणवद्व्यस्य कौरव्यानेष ह्वायाति
 सात्यकिः ॥ २५ ॥ ततोऽप्रकृष्टः कौन्तेयः केशवं वाक्यमब्रवीत् ।
 न मे प्रियं महाबाहो यन्माममेति सात्यकिः ॥ २६ ॥ न हि
 जानामि वृत्तान्तं धर्मराजस्य केशव । सात्त्वतेन विहीनः स
 यदि जीवति वा न वा ॥ २७ ॥ एतेन हि महाबाहो रक्षितव्यः
 स पार्थिवः । तमेष कथमुत्सृज्य सम कृष्ण पदानुगः ॥ २८ ॥
 राजा द्रोणाय चोत्सृष्टः सैन्यवश्यानिपातितः । प्रत्युयाति च
 शैनेयमेष भूरिश्रवा रणे ॥ २९ ॥ सोऽयं शुकतरो भारः सैन्य-
 वार्थं समाहितः । ज्ञातव्यश्च हि मे राजा रक्षितव्यश्च सात्यकिः
 ॥ ३० ॥ जयद्रथश्च हन्तव्यो लभ्यते च दिवाकरः । आन्तश्चैव
 महाबाहुरल्पवाणश्च साम्प्रतम् ॥ ३१ ॥ परिश्रान्ता हयाश्चास्य
 हयहन्ता च माधव । न च भूरिश्रवाः आन्तः ससहायश्च केशव
 ॥ ३२ ॥ अपीदानीं भवेदस्य क्षेममस्मिन् समागमे । कश्चिन्न
 सागरं तीर्त्वा सात्यकिः सत्यविक्रमः ॥ ३३ ॥ गोष्पदं प्राप्य सीदित
 महाजैः शिनिपुङ्गवः । अपि कौरव्यमुख्येन कृतास्त्रेण महात्मना
 ॥ ३४ ॥ समेत्य भूरिश्रवज्ञा स्वस्तिमान् सात्यकिर्भवेत् । व्यति-
 क्रममिमं मन्ये धर्मराजस्य केशव ॥ ३५ ॥ आचार्याङ्गयमुत्सृज्य
 यः प्रैषयत सात्यकिम् । ग्रहणं धर्मराजस्य खगः श्येन इवा-
 मिषम् । नित्यमाशंसते द्रोणः कश्चित् स्यात् कुशली नृपः ॥ ३६ ॥

इति द्रोणपर्वणि जयद्रथबधपर्वणि सात्यक्यर्जुनदर्शने

एकचत्वारिंशदधिकशततोऽध्यायः ॥ १४१ ॥

सञ्जय उवाच । तमापतन्तं सम्प्रेक्ष्य सात्त्वतं युद्धदुर्मदम् ।
 क्रोधाद्भूरिवरा राजन् सहसा समुपाद्रवत् ॥ १ ॥ तमब्रवी-
 न्महाराज कौरव्यः शनिपुङ्गवम् । अद्य प्राप्तोऽसि दिष्ट्या मे
 चक्षुर्विषयमित्युत ॥ २ ॥ चिराभिलषितं काममहं प्राप्स्यामि
 संयुगे । न हि मे मोक्ष्यसे जीवन् यदि नोत्सृज्यसे रणम् ॥ ३ ॥
 अद्य त्वां समरे हत्वा नित्यं भूराभिमानिनम् । नन्दयिष्यामि
 दाशार्हं कुरुराजं सुयोधनम् ॥ ४ ॥ अद्य महागणनिर्द्दम्भं पतितं
 धरणीतले । द्रक्ष्यतस्त्वां रणे वीरौ सहितौ केशवार्जुनौ ॥ ५ ॥
 अद्य धर्मसुतो राजा श्रुत्वा त्वां निहतं मया । सन्नोदो भविता
 सद्यो येनासीहं प्रवेशितः ॥ ६ ॥ अद्य मे तिक्रमं पार्थो विज्ञा-
 स्यति धनञ्जयः । त्वयि भूमौ विनिहत्ये प्रयाने रुधिरोक्षिते ॥ ७ ॥
 चिराभिलषितो ह्येष त्वया सह समागमः । पुरा देवासुरे युद्धे
 शक्रस्य बलिना यथा ॥ ८ ॥ अद्य युद्धं महाघोरं तव दास्यामि
 सात्त्वत । ततो ज्ञास्यसि तत्त्वेन महीर्ष्यबलपौरुषम् ॥ ९ ॥ अद्य
 संयमनीं याता मया त्वं निहतो रणे । यथा रामानुजेनाजौ
 रावणिलक्षणेन च ॥ १० ॥ अद्य कृष्णश्च पार्थश्च धर्मराजश्च
 माधव । हते त्वयि निरुत्साहा रणं त्यक्ष्यन्त्यसंशयम् ॥ ११ ॥
 अद्य तेऽपचितिं कृत्वा प्रितैर्माधव सायकैः । तत् स्त्रियो नन्दयि-
 ष्यामि ते त्वया निहता रणे ॥ १२ ॥ मच्चक्षुर्विषयं प्राप्तो न त्वं
 माधव मोक्ष्यसे । सिंहस्य विषयं प्राप्तो यथा क्षुद्रमृगस्तथा
 ॥ १३ ॥ युयुधानस्तु तं राजन् प्रत्युवाच हसन्निव । कौरवेय
 न सन्नासो विद्यते मम संयुगे ॥ १४ ॥ नाहं भीषयितुं शक्यो
 वाङ्मात्रेण तु केवलम् । स मां निहत्यात् सङ्ग्रामे वो मां कुर्या-
 न्निरायुधम् ॥ १५ ॥ समास्तु शाश्वतार्हान्यादौ मां हन्याद्वि
 संयुगे । किं वृथोक्तेन वज्रना कर्मणा तत् समावर ॥ १६ ॥
 शरदस्येव मेघस्य गर्जितं निष्कलं हि ते । शूलैतर्ज्जितं वीर

हास्यं हि मम जायते ॥ १७ ॥ चिरकालेप्सितं लोके युद्ध-
 मद्यास्तु कौरव । त्वरते मतिस्तात तव युद्धाभिकाङ्क्षिणी
 ॥ १८ ॥ नाहत्वाहं निर्वर्तिष्ये त्वामद्य पुरुषाधम । अन्योऽन्यं
 तौ तथा वाग्भिस्तच्चन्तौ नरपुङ्गवौ ॥ १९ ॥ जिघांसुपरमक्रुद्धा-
 मभिजघ्नतुराहवे । समेतौ तौ महेष्वासौ शुभिणी सार्धिनौ
 रणे ॥ २० ॥ हिरदाविव संक्रुद्धौ वासितार्थे मदोत्कटौ । भूरि-
 श्रवाः सात्यकिश्च ववर्षतुरारिन्दमौ ॥ २१ ॥ शरवर्षाणि वीराणि
 मेघाविव परस्परम् । सौमदत्तिस्तु ग्रैनेयं प्रच्छाद्येषुभिराशुतः
 ॥ २२ ॥ जिघांसुर्मरतश्रेष्ठ विव्याध निश्चितैः शरैः । दशभिः
 सात्यकिं विद्धा सौमदत्तिरथापरान् ॥ २३ ॥ सुमोच निश्चितान्
 वाणान् जिघांसु शिनिपुङ्गवम् । तानस्य विशिखांस्तीक्ष्णानन्त-
 रीक्षे विशास्यते ॥ २४ ॥ अप्राप्तानस्त्वमायाभिरग्रसत् सात्यकिः
 प्रभो । तौ पृथक् शस्त्रवर्षाभ्यामवर्षतां परस्परम् ॥ २५ ॥
 उत्तमाभिजनौ वीरौ कुरुवृष्णियशस्करो । तौ नखैरिव शार्दूलौ
 दन्तैरिव महाहिपौ ॥ २६ ॥ दशशक्तिभिरन्योऽन्यं विशिखैश्चाप-
 ङ्गन्तताम् । निर्भिन्दन्तौ हि गात्राणि विचरन्तौ च शीणितम्
 ॥ २७ ॥ व्यष्टश्रयेतामन्योऽन्यं प्राणयूताभिर्देविनौ । एवमुत्तम-
 कर्माणौ कुरुवृष्णियशस्करो ॥ २८ ॥ परस्परमयुध्येतां वारणा-
 विव यूथपौ । तावद्दीर्घेण कालेन ब्रह्मलोकपुरस्कृतौ ॥ २९ ॥
 यियासन्तौ परं स्थानमन्योऽन्यं सञ्जगर्जतुः । सात्यकिः सौम-
 दत्तिश्च शरवृष्ट्या परस्परम् ॥ ३० ॥ दृष्टानां घातैराक्षाणां
 पश्यतामभ्यवर्षताम् । सम्प्रैक्षन्त जनास्तौ तु युध्यमानौ युधा-
 स्यतौ ॥ ३१ ॥ यूथपौ वासिताहेतोः प्रयुद्धाविव कुक्षरौ ।
 अन्योऽन्यस्य हयान् हत्वा धनुषी विनिकृत्य च ॥ ३२ ॥ विरथा-
 वसियुद्धाय समेयातां महारणे । आर्षभे चर्मणी चित्रे प्रसज्य
 विपुले शुभे ॥ ३३ ॥ विकीर्णौ चाप्यसौ कृत्वा समरे तौ विचरतुः ।

चरन्तो विधिवन्मार्गान्मण्डलानि च भागयः ॥ ३४ ॥ मुहुराज-
 न्नतुः क्रुद्धावन्योऽन्यमरिन्दनौ । सखङ्गौ चित्रवर्माणौ स-
 निष्काङ्गदभूषणौ ॥ ३५ ॥ भ्रान्तमुद्भ्रान्तमाविद्धमाप्नुतं विष्णुतं
 हृतम् । सम्पातं समुदीर्षञ्च दर्शयन्तो यशस्विनौ ॥ ३६ ॥
 असिभ्यां सम्प्रजङ्घते परस्परमरिन्दमौ । समौ छिद्रैर्पिणौ
 वीरावुभौ चित्रं त्वक्तातुः ॥ ३७ ॥ दर्शयन्तावुभौ शिचां लाघवं
 सौष्टवं तथा । रणे रणकृतां श्रेष्ठावन्योऽन्यं पर्यकर्षताम् ॥ ३८ ॥
 मुहूर्तमिव राजेन्द्र समाहृत्य परस्परम् । पश्यतां सर्वसैन्यानां
 वीरावाश्वसतां पुनः ॥ ३९ ॥ असिभ्याञ्चूर्णौ चित्रे शतचन्द्रे
 नराधिप । निहत्य पुरुषव्याघ्रौ बाहुयुद्धं प्रचक्रतुः ॥ ४० ॥
 व्यूढोरस्त्रौ दीर्घभुजौ नियुद्धकुशलावुभौ । बाहुभिः समसञ्जेता-
 मायसैः परिवैरिव ॥ ४१ ॥ तयोराजन् भुजाघातान्निग्रहप्रग्रहा-
 स्तथा । शिचावलसमुद्भूताः सर्वयोधप्रहर्षणाः ॥ ४२ ॥ तयो-
 नृवरयोरारजन् समरे युद्धमानयोः । भीमोऽभवन्महाशब्दो वज्र-
 पर्वतयोरिव ॥ ४३ ॥ द्विपाविव विषाणाग्रैः शृङ्गैरिव महर्षभौ ।
 भुजयोक्तावबन्धैश्च शिरोभ्याञ्चावघातनैः ॥ ४४ ॥ पादावकर्ष-
 स्यन्दानैस्तोमराङ्गुशपाशनैः । पादोदरविबन्धैश्च भूमावुद्भूमणै-
 स्तथा ॥ ४५ ॥ गतप्रत्यागतक्षैपैः पातनोत्थानकाप्नुतैः । युयु-
 धाते महात्मानौ कुरुसाक्षतपुङ्गवौ ॥ ४६ ॥ हात्रिंशत्करणानि
 स्युर्यानि युद्धानि भारत । तान्यदर्शयतां यत्र युध्यमानौ महा-
 वलौ ॥ ४७ ॥ क्षीणायुधे साक्षते युध्यमाने ततोऽब्रवीदर्जुनं
 वासुदेवः । पश्यस्मैन विरथं युध्यमानं रणे वरं सर्वधनुर्धराणाम्
 ॥ ४८ ॥ प्रविष्टो भारतीं भिक्षा तव पाण्डव पृष्ठतः । योधितश्च
 महावीर्यैः सर्वैर्भारत भारतैः ॥ ४९ ॥ परिश्रान्तं युधां श्रेष्ठं
 सम्प्राप्तो भूरिदक्षिणः । युद्धाकाङ्क्षी समायान्तनैतत् सममिवा-
 र्जुनः ॥ ५० ॥ ततो भूरिश्रवाः क्रुद्ध सात्यकिं युद्धदुर्महः ।

उद्यम्याभ्यहनद्राजन् मत्तो मत्तमिव द्विपम् ॥ ५१ ॥ रथस्थयो-
 र्वयोर्युद्धे क्रुद्धयोर्योधमुख्ययोः । केशवार्जुनयोराजन् समरे
 प्रेक्षमाणयोः ॥ ५२ ॥ अथ कृष्णो महाबाहुरर्जुनं प्रत्यभाषत ।
 पश्य वृष्णाग्रम्भकव्याघ्रं सौमदत्तिवशं गतम् ॥ ५३ ॥ परिश्रान्तं
 गतं भूमौ कृत्वा कर्म सुदुष्करम् । तवान्तेवासिनं शूरं पालया-
 र्जुन सात्यकिम् ॥ ५४ ॥ न वशं यज्ञशीलस्य गच्छेद्देषवरो-
 र्जुन । त्वत्कृते पुरुषव्याघ्र तदाशु क्रियतां विभो ॥ ५५ ॥
 अथाब्रवीत् हृष्टमना वासुदेवं धनञ्जयः । पश्य वृष्णिप्रवीरेण
 क्रीडन्तं कुरुपुङ्गवम् ॥ ५६ ॥ महाद्विपेनेव वने मत्तेन हरियूथ-
 पम् । इत्येवं भाषमाणे तु पाण्डवे वै धनञ्जये ॥ ५७ ॥ हाहा-
 कारो महानसीत् सैन्यानां भरतर्षभ । यदुद्यम्य महाबाहुः
 सात्यकिं न्यहनङ्गुवि ॥ ५८ ॥ स सिंह इव मातङ्गं विकर्षन्
 भूरिदक्षिणः । व्यरोचत कुरुश्रेष्ठः सात्त्वतप्रवरं युधि ॥ ५९ ॥
 अथ कोष्ठादिनिष्कृष्य खड्गं भूरिश्रवा रणे । मूर्धजेषु निज-
 ग्राह पदा चोरस्यताडयत् ॥ ६० ॥ ततोऽस्य छेत्तुमारब्धः शिरः
 कायात् सकुण्डलम् । तावत् क्षणं सात्त्वतोऽपि शिरः सश्रमयं-
 स्तरन् ॥ ६१ ॥ यथा रथाङ्गं कौलालो दण्डविद्धन्तु भारतः ।
 सहीव भूरिश्रवसो दाहना केशधारिणा ॥ ६२ ॥ तं तथा परि-
 कृष्यन्तं दृष्ट्वा सात्त्वतमाहवे । वासुदेवस्ततो राजन् भूयोऽर्जुन-
 मभाषत ॥ ६३ ॥ पश्य वृष्णाग्रम्भकव्याघ्रं सौमदत्तिवशं गतम् ।
 तव शिष्यं महाबाहो धनुष्यनवरं लया ॥ ६४ ॥ असत्यो विक्रमः
 पार्थ यत्र भूरिश्रवा रणे । विशेषयति वार्ष्णेयं सात्यकिं सत्य-
 विक्रमम् ॥ ६५ ॥ एवमुक्त्वा महाबाहुर्वासुदेवेन पाण्डवः ।
 मनसा पूजयामास भूरिश्रवसमाहवे ॥ ६६ ॥ विकर्षन् सात्त्वत-
 श्रेष्ठं क्रीडमानं द्वाहवे । संहर्षयति मां भूयः कुरुणां कौर्त्ति-
 वर्द्धन ॥ ६७ ॥ प्रवरं वृष्णिवीराणां यन्न हन्याद्वि सात्यकिम् ।

महाहिमिवारण्ये मृगेन्द्र इव कर्षति ॥ ६७ ॥ एवन्तु मनसा
 राजन् पार्थः सम्यूज्य कौरवम् । वासुदेवं महाबाहुरर्जुनः
 प्रत्यभाषत ॥ ६८ ॥ सैन्धवे सक्तदृष्टितान्त्रेण पश्यामि साधव ।
 एष त्वसुकरं कर्म यादवार्थं करोम्यहम् ॥ ६९ ॥ इत्युक्त्वा वचनं
 कुर्वन् वासुदेवस्य पाण्डवः । ततः क्षुरप्रं निधितं गाण्डीवे सम-
 योजयत् ॥ ७० ॥ पार्थवाह्मविष्टः स महीत्सेव नभश्च्युता ।
 सखङ्गं यज्ञशीलस्य साङ्गदं बाह्ममच्छिनत् ॥ ७१ ॥

इति द्रोणपर्वणि जयद्रथवधपर्वणि भूरिश्रवोबाह्मच्छेदे
 द्विचत्वारिंशदधिकशतोऽध्यायः ॥ १४२ ॥

सञ्जय उवाच । स बाह्मन्यपतङ्गमौ सखङ्गः सशुभा-
 ज्जदः । आदधञ्जीवलोकस्य दुःखमद्भुतमुत्तमम् ॥ १ ॥ प्रह-
 रिष्यन् हतौ बाह्मरदृष्टेन किरीटिना । वेगेन न्यपतङ्गमौ पञ्चास्य
 इव पन्नगः ॥ २ ॥ स मोघं कृतमात्मानं दृष्ट्वा पार्थिव कौरवः ।
 उत्सृज्य सात्यकिं क्रोधाद्गर्हयामास पाण्डवम् ॥ ३ ॥

भूरिश्रवा उवाच । नृशंसं वत कौन्तेय कर्मदं कृतवानसि ।
 अपश्यतोऽविषक्तश्च यत्ने बाह्ममचिच्छिदः ॥ ४ ॥ किन्तु वक्ष्यसि
 राजानं धर्मपुत्रं युधिष्ठिरम् । किं कुर्वाणो मया सङ्गे हतो
 भूरिश्रवा रणे ॥ ५ ॥ इदमिन्द्रेण ते साक्षादुपदिष्टं महात्मना ।
 अस्त्रं रुद्रेण वा पार्थ द्रोणे नाथ कृपेण वा ॥ ६ ॥ ननु नाभास्त्र-
 धर्मक्षस्त्रं लोकोऽभ्यधिकः परैः । सोऽयुध्यमानस्य कथं रणे
 प्रहृतवानसि ॥ ७ ॥ न प्रमत्ताय भीताय विरथाय प्रयाचते ।
 व्यसने वर्तमानाय प्रहरन्ति मनस्विनः ॥ ८ ॥ इदन्तु नीचा-
 चरितमसत्पुरुषसेवितम् । कथमाचरितं पार्थ पापकर्म सुदुष्करम्
 ॥ ९ ॥ आर्य्येण सुकरं ह्यार्ह्य्यैः कर्म धनञ्जय । अनार्य्यैः कर्मैः

स्वार्थेण सुदुष्करतमं भुवि ॥ १० ॥ येषु येषु नरः पार्थ यत्र यत्र
च वर्तते । आशु तच्छीलतामेति तदिदं त्वयि दृश्यते ॥ ११ ॥
कथं हि राजवंशस्त्वं कौरवेयो विशेषतः । धनधर्मादपक्रान्तः
सुवत्सवरितव्रतः ॥ १२ ॥ इदन्तु यदतिचुद्रं वार्ष्णीयार्थं कृतं
त्वया । वासुदेवमतं नूनं नैतत्त्वय्युपपद्यते ॥ १३ ॥ को हि नाम
प्रमत्ताय परेण सह युध्यते । ईदृशं व्यसनं दद्यादो न कृष्णसखी
भवेत् ॥ १४ ॥ ब्राह्म्याः संश्लिष्टकर्माणः प्रकृत्यैव विगर्हिताः ।
वृष्णाग्रन्थकाः कथं पार्थ प्रमाणं भवता कृताः । एवमुक्त्वा रणे
पार्थो भूरिश्रवसमब्रवीत् ॥ १५ ॥

अर्जुन उवाच । व्यक्तां हि जीर्णमाणाऽपि बुद्धिं जरयते
नरः । अनर्थकमिदं सर्वं यत्त्वया व्याहृतं प्रभो ॥ १६ ॥ जान-
न्नेव हृषीकेशं गर्हसे माह्व पाण्डवम् । सङ्ग्रामाणां हि धर्मज्ञः
सर्वशास्त्रार्थपारगः ॥ १७ ॥ न चाधर्ममहं कुर्यां जानंश्चैव हि
मुञ्चसे । युध्यन्ति क्षत्रियाः शत्रून् स्त्रैः स्त्रैः परिव्रता नरैः ॥ १८ ॥
भ्रातृभिः पितृभिः पुत्रैस्तथा सम्बन्धिवान्धवैः । वयस्यैरथ मित्रैश्च
ते च बाह्वः समाश्रिताः ॥ १९ ॥ स कथं सात्यकिं शिथं सुख-
सम्बन्धिमेव च । असदर्थं च युध्यन्तं त्यक्त्वा प्राणान् सुदुःखजान्
॥ २० ॥ मम बाह्वः रणे राजन् दक्षिणं युद्धदुर्महम् । न चास्मा
रक्षितव्यो वै राजग्रणगतेन हि ॥ २१ ॥ यो यस्य युज्यतेऽर्थेषु
स वै रक्ष्यो नराधिप । तैरक्ष्यमाणैः स नृपो रक्षितव्यो महा-
मृधे ॥ २२ ॥ यद्यहं सात्यकिं पश्ये वध्यमानं महारणे । तत-
स्तस्य वियोगेन पापं मेऽनर्थतो भवेत् ॥ २३ ॥ रक्षितश्च मया
यस्मात् तस्मात् क्रुध्यसि किं मयि । यच्च मे गर्हसे राजन्नन्येन सह
सङ्गतम् ॥ २४ ॥ अहं त्वया विनिकृतस्तव मे बुद्धिविभ्रमः । कवचं
धुन्वतस्तुभ्यं रथञ्चारोहतः स्वयम् ॥ २५ ॥ धनुर्ज्यां कर्षतश्चैव
युध्यतः सह शत्रुभिः । एवं रथगजाकीर्णं हयपत्तिसमाकुले ॥ २६ ॥

सिंहनादोद्धतरवे गम्भीरे सैन्यसागरे । स्त्रैः परैश्च समेतेभ्यः सास्त्र-
तेन च सङ्ग्रमे ॥ २७ ॥ एकस्यैकेन हि कथं सङ्ग्रामः स भविष्यति ।
वद्भूमिः सह सङ्ग्रम्य निर्जित्य च महारथान् ॥ २८ ॥ आन्तश्च आन्त-
वाहश्च विमनाः शस्त्रपीडितः । ईदृशं सात्यकिं सङ्क्षेपे निर्जित्य च
महारथम् ॥ २९ ॥ अधिकतं विजानौषि स्ववीर्यवशमागतम् ।
यदिच्छसि शिरश्चास्य असिना हन्तुमाहवे ॥ ३० ॥ तथा कृच्छ-
गतश्चैव सात्यकिं कः क्षमिष्यति । तं वै विगर्हवात्मानमात्मानं यो
न रक्षसि । कथं करिष्यसे वीर यो वा त्वां संशयेज्जनः ॥ ३१ ॥

सञ्जय उवाच । एवमुक्तो महाबाह्व्यूषकेतुर्महायथाः । युयु-
धानं समुत्सृज्य रणे प्रायमुपाविशत् ॥ ३२ ॥ शरानास्तीर्य
सव्येन पाणिना पुण्यलक्षणः । विद्यासुब्रह्मलोकाय प्राणान्
प्राणेष्वयाजुहोत् ॥ ३३ ॥ सूर्यं चक्षुः समाधाय प्रसन्नं सलिले
जनः । ध्यायन्क्षीपनिषदं योगयुक्तोऽभवन्मुनिः ॥ ३४ ॥ ततः
स सर्वसेनायां जनः कृष्णधनञ्जयौ । गर्हयामास तच्चापि शशंस
पुरुषर्षभम् ॥ ३५ ॥ निन्दमानौ तथा कृष्णौ नोचतुः किञ्चिदप्रि-
यम् । तथा प्रशस्यमानश्च नाह्वयद्यूपकेतनः ॥ ३६ ॥ तांस्तथा-
वादिनो राजन् पुत्रांस्तव धनञ्जयः । अमृष्यमाणो मनसा तेषां
तस्य च भाषितम् ॥ ३७ ॥ असंक्रुद्धमना वाचः स्मारयन्निव
भारत । उवाच पाण्डुतनयः साक्षेपमिव फाल्ग्वानः ॥ ३८ ॥ मम
सर्वेऽपि राजानो जानन्त्येव महाव्रतम् । न शक्यो मामको हन्तुं
यो मे स्याद्वाणगोचरे ॥ ३९ ॥ यूषकेतोः समीक्ष्यैतन्न मामर्हसि
गर्हितुम् । न हि धर्ममविज्ञाय युक्तं गर्हयितुं परम् ॥ ४० ॥
आत्तशस्त्रस्य हि रणे त्वाणावीरं जिघांसतः । यदहं बाह्वमच्छेत्त-
स्यन्न स धर्मो विगर्हितः ॥ ४१ ॥ न्यस्तशस्त्रस्य बालस्य विरयस्य
विवर्मणः । अभिमन्योर्बध्ना तात धार्मिकः कोऽनुपूजयेत् ॥ ४२ ॥
एवमुक्तः स पार्थिव शिरसा भूमिससृशत् । पाणिना चैव सव्येन

प्राहिणीदस्य दक्षिणम् ॥ ४३ ॥ एतत् पार्थस्यामुवचस्ततः शुभा
महाद्युतिः । यूपकेतुर्महाराज तूष्णीमासीदवाङ्मुखः ॥ ४४ ॥

अर्जुन उवाच । या प्रीतिर्धर्मराजे मे भीमे च बलिनां वरे ।
नकुले सहदेवे च सा मे ह्यवि शलाग्रज ॥ ४५ ॥ मया त्वं
समनुज्ञातः कृष्णेन च महात्मना । गच्छ पुण्यकृताहोकां प्रिवि-
रौशीनरो यथा ॥ ४६ ॥

वासुदेव उवाच । धी लोका मम विमलाः सकृदिमान्ति
ब्रह्माद्यैः सुरवृषभैरपीष्यमाणाः । तान् क्षिप्रं ब्रज सतताभि-
होतयाजिन्मत्तुल्यो मम गरुडोत्तमाङ्गयानः ॥ ४७ ॥

सञ्जय उवाच । उत्थितः स तु शैनेयो विमुक्तः सौमदत्तिना ।
खड्गमादाय चिच्छित्सुः शिरस्तस्य महात्मनः ॥ ४८ ॥ निहतं
पाण्डुपुत्रेण प्रभक्तं भूरिदक्षिणम् । द्रुपेण सात्यकिर्हन्तुं शला-
ग्रजमकल्मषम् ॥ ४९ ॥ निवृत्तभुजमासीनं छिन्नहस्तमिव द्विपम् ।
क्रोधता सर्वसैन्येन निन्द्यमानः सुदुर्मणाः ॥ ५० ॥ वार्यमाणः स
कृष्णेन पार्थेन च महात्मना । भीमेन चक्ररक्षाभ्यामश्वत्थान्ता
कृपेण च ॥ ५१ ॥ कर्मेन वृषशेनेन सैन्धवेन तथैव च । विक्रो-
यताच्च सैन्यानामवधीतं यतव्रतम् ॥ ५२ ॥ प्रायोपविष्टाय रणे
पार्थेन छिन्नबाहवे । सात्यकिः कौरवेयाय खड्गगीतापांहर-
च्छिरः ॥ ५३ ॥ नाम्यनन्दन्त सैन्यानि सात्यकिन्तेन कर्मणा ।
अर्जुनेन हतं पूर्वं यज्जघान कुरुद्वहम् ॥ ५४ ॥ सहस्राक्षसमं
तत्र सिद्धचारणमानवाः । भूरिश्रवसमालोक्य युद्धे प्रायगतं हतम्
॥ ५५ ॥ अपूजयन्त तं देवा विस्मितास्तस्यकर्मभिः । पक्षवादांश्च
सुबहून् प्रावदंस्तव सैनिकाः ॥ ५६ ॥ न वार्ष्णेयस्यापराधी
भवितव्यं हि तत्तथा । तस्मान्नन्युर्न वः कार्यः क्रोधो दुःखतरो
नृणाम् ॥ ५७ ॥ हन्तव्यश्चैष वीरेण नात्र कार्या विचारणा ।
बिहितो ह्यस्य धात्रैव मृत्युः सात्यकिराहवे ॥ ५८ ॥

सात्यकिस्त्वाच । न हन्तव्यो न हन्तव्य इति यन्मां प्रभाषत ।
 धर्मवादैरधर्मिष्ठा धर्मकञ्चुकमास्थिताः ॥ ५८ ॥ यदा बालः
 सुमद्रायाः सुतः शस्त्रविनाकृतः । युष्माभिर्निहतो युद्धे तदा
 धर्मः क्व वो गतः ॥ ६० ॥ मया लेतत् प्रतिज्ञातं क्षेपे कस्मिं-
 श्चिदेव हि । यो मां निक्षिप्य सङ्ग्रामे जीवन् हन्यात् पदा रूपा
 ॥ ६१ ॥ स मे बध्यो भवेच्छत्रुर्यद्यपि स्यान्मनिव्रतः । चेष्टमानं
 प्रतीघाते सभुजं मां सचक्षुषः ॥ ६२ ॥ मन्यध्वं मृतमित्येवमेतद्दो
 बुद्धिलाघवम् । युक्तो ह्यस्य प्रतीघातः कृतो मे कुरुपुङ्गवाः ॥ ६३ ॥
 यत्तु पार्थिव मे स्नेहात् प्रतिज्ञा चाभिरक्षिता । सखङ्गोऽस्य
 हतो बाह्वरेतेनैवास्मि वञ्चितः ॥ ६४ ॥ भवितव्यञ्च यद्वापि दैवं
 चेष्टयतीव च । सोऽयं हतो विमर्द्दोऽस्मिन् किमत्राधमं चेष्टितम्
 ॥ ६५ ॥ अपिचायं पुरा गीतः श्लोको वाल्मीकिना भुवि । न
 हन्तव्याः स्त्रिय इति यदुब्रवीषि प्लवङ्गम ॥ ६६ ॥ सर्वकालं मनु-
 ष्येण व्यवसायवता सदा । पीडाकरममित्राणां यत स्यात्कर्तव्य-
 मेव तत् ॥ ६७ ॥

सञ्जय उवाच । एवमुक्ते महाराज सर्वे पाण्डवकौरवाः ।
 न स्म किञ्चिदभाषन्त मनसा समपूजयन् ॥ ६८ ॥ मन्त्राभिपूतस्य
 महाध्वरेषु यशस्विनो भूरिसहस्रदस्य । मुनेरिवारण्यगतस्य तस्य
 न तस्य कश्चिदधममभ्यनन्दत् ॥ ६९ ॥ सुनीलकेशं वरदस्य तस्य
 शूरस्य पारावतलोहिताक्षम् । अश्वस्य मेधस्य शिरो निकृत्तं
 न्यस्तं हविर्द्धानमिवान्तरेण ॥ ७० ॥ स तेजसा शस्त्रहतेन पृतो
 महाहवे देहवरं विसृज्य । आक्रामदूर्ध्वं वरदो वराहो व्यावृत्य
 धर्मेण परेण रोदसी ॥ ७१ ॥

इति द्रोणपर्वणि जयद्रथवधपर्वणि भूरिश्रवोवधे

त्रिचलाग्निशदधिकशतोऽध्यायः ॥ १४३ ॥

धृतराष्ट्र उवाच । अजितो द्रोणराधेयविकर्षकृतवर्मभिः ।
तीर्क्षः सैन्यार्क्षवं वीरः प्रतिश्रुत्य युधिष्ठिरे ॥ १ ॥ स कथं कौर-
वेयेण समरेष्वनिवारितः । निगच्छ भूरिश्रवसा वलाङ्गु वि निपा-
तितः ॥ २ ॥

सञ्जय उवाच । शृणु राजनिहीत्यन्तिं शैनेयस्य यथा पुरा ।
यथा च भूरिश्रवसो यत्र ते संशयो नृप ॥ ३ ॥ अत्रेः पुत्रोऽभवत्
सोमः सोमस्य तु बुधः स्मृतः । बुधस्यासीन्महेन्द्रामः पुत्र आसीत्
पुनरवाः ॥ ४ ॥ पुनरवस आयुस्तु आयुषो नङ्गुषः सुतः ।
नङ्गुषस्य ययातिस्तु राजर्षिर्दिवसम्मितः ॥ ५ ॥ ययातेर्दिवयान्तु
यदुर्च्यष्टोऽभवत् सुतः । यदोरभूदन्ववाये देवमीढ इति श्रुतः
॥ ६ ॥ यादवस्तस्य तु सुतः शूरस्त्रैलोक्यसम्मतः । शूरस्य शैनि-
र्नृवरो वसुदेवो महायथाः ॥ ७ ॥ धनुष्यनवरः शूरः कार्त-
वीर्यसमो युधि । तद्वीर्यस्तस्य तत्रैव कुले शिनिरभून्नृप ॥ ८ ॥
एतस्मिन्नेव काले तु देवकस्य महात्मनः । दुहितुः सम्बरे राजन्
सर्वक्षत्रसमागमे ॥ ९ ॥ तत्र वै देवकीं देवीं वसुदेवार्थमाशु-
वै । निर्जित्य पार्थिवान् सर्वान्प्रथमारोपयच्छिनिः ॥ १० ॥ तां
दृष्ट्वा देवकीं शौरेरथस्यां पुरुषर्षभ । नामृष्यत महातेजाः सोम-
दत्तः शिनेर्नृप ॥ ११ ॥ तयोर्युद्धमभूद्राजन् दिनार्द्धञ्चित्रमद्भुतम् ।
वाङ्मयुद्धं सुवर्णिनोः प्रमत्तं पुरुषर्षभ ॥ १२ ॥ शिनिना सोम-
दत्तस्तु प्रसङ्गं भुवि पातितः । अस्मिद्यस्य केशेषु प्रगच्छ च पदा-
हतः ॥ १३ ॥ मध्ये राजसहस्राणां प्रेक्षकाणां समन्ततः । कृपया
च पुनस्तेन स जीवेति विर्जितः ॥ १४ ॥ तदवस्थः कृतस्तेन
सोमदत्तोऽथ मारिष । प्रासादयन्महादेवममर्षवशमास्थितः ॥ १५ ॥
तस्य तुष्टो महादेवो वरदानां महाप्रभुः । वरेण कन्दयामास स
नु वप्रे वरं नृपः ॥ १६ ॥ पुत्रमिच्छामि भगवन् यो हि हन्या-
च्छिनेः सुतम् । मध्ये राजसहस्राणां पदा हन्याच्च संयुगे ॥ १७ ॥

तस्य तद्वचनं श्रुत्वा सोमदत्तस्य पार्थिव । एवमस्त्विति तत्रोक्त्वा
 स देवोऽन्तरधीयत ॥ १८ ॥ स तेन वरदानेन लब्धवान् भूरि-
 दक्षिणम् । न्यपातयच्च समरे सोमदत्तिः श्विनेः सुतम् ॥ १९ ॥
 पश्यतां सर्वसैन्यानां पदा चैनमताडयत् । एतत्ते कथितं राजन्
 यन्मां त्वं परिपृच्छसि ॥ २० ॥ न च शक्यो रणे जेतुं सात्वतो
 मनुजर्षभैः । लब्धलब्धाश्च सङ्ग्रामे वहवश्चित्तयोधिनः ॥ २१ ॥
 देवदानवगन्धर्वा विजेतारो ह्यविस्मिताः । स्ववीर्यविजये युक्ता
 नैते परपरिग्रहाः ॥ २२ ॥ न तुल्यं वृष्णिभिरिह दृश्यते किञ्चन
 प्रभो । भूतं भव्यं भविष्यच्च वलेन भरतर्षभ ॥ २३ ॥ न ज्ञाति-
 स्वमन्यन्ते वृद्धानां शासने रताः । न देवासुरगन्धर्वा न यक्षो-
 रगराक्षसाः ॥ २४ ॥ जेतारो वृष्टिवीराणां किं पुनर्मानुषा
 रणे । ब्रह्मद्रव्ये गुरुद्रव्ये ज्ञातिद्रव्येऽप्यहिंसकाः ॥ २५ ॥ एतेषां
 रक्षितारश्च ये स्युः कस्याञ्चिदापदि । अर्थवन्तो न चोत्सिक्ता
 ब्रह्मण्याः सत्यवादिनः ॥ २६ ॥ समर्थानपि मन्यन्ते दीनानभ्यु-
 ळरन्ति च । नित्यं देवपरा दान्ता दातारश्चाविकल्पनाः ॥ २७ ॥
 तेन वृष्टिप्रवीराणां चक्रं न प्रतिहन्यते । अपि मेरुं वहेतृकश्चित्
 तरेहा मकरालयम् ॥ २८ ॥ न तु वृष्णिप्रवीराणां समेत्यान्तं
 व्रजेन्नृपः । एतत्ते सर्वमाख्यातं यत्र तो संशयो विभो । कुरु-
 राज नरश्रेष्ठ तव ह्यपनयो महान् ॥ २९ ॥

इति द्रोणपर्वणि जयद्रथवधपर्वणि सात्यकिप्रशंसायां

चतुश्चत्वारिंशदधिकशततोऽध्यायः ॥ १४४ ॥

वृतराष्ट्र उवाच । तदवस्थे हते तस्मिन् भूरिश्ववसि कौरवे ।
 यथा भूयोऽभवद्युद्धं तन्ममाचक्ष सञ्जय ॥ १ ॥

सञ्जय उवाच । भूरिश्ववसि संक्रान्ते परलोकाय भारत ।

वासुदेवं महाबाहुरर्जुनः समचूचुदत् ॥ २ ॥ चोदयाश्वान् भयं
 कृष्ण यतो राजा जयद्रथः । प्रतिज्ञां सकलाञ्चापि कर्तुमर्हसि
 मेऽनघ ॥ ३ ॥ अस्तमेति महाबाहो त्वरमाणो दिवाकरः ।
 एतच्चि पुंस्रव्याघ्र महदभ्युदितं मया ॥ ४ ॥ कार्यं संरक्षते
 चैष कुरुसेनामहारथैः । नास्तमेति यथा सूर्यो यथा सत्यं
 भवेद्दिवः ॥ ५ ॥ चोदयाश्वान्स्तथा कृष्ण यथा हन्यां जयद्रथम् ।
 ततः कृष्णो महाबाहुरजतप्रतिमान् हयान् ॥ ६ ॥ हयत्रयोद-
 यामास जयद्रथरथं प्रति । तं प्रयान्तमभोवेषुमुत्पतद्भिरिवाशुतैः
 ॥ ७ ॥ त्वरमाणो महाराज सेनामुख्याः समान्नजन् । दुर्यो-
 धनश्च कर्णश्च वृषसेनोऽथ मद्राट् ॥ ८ ॥ अश्वत्थामा कृपश्चैव
 स्वयमेव च सैन्यवः । समासाद्य तु वीभत्सुः सैन्यं प्रमुखे स्थितम्
 ॥ ९ ॥ नेत्राभ्यां क्रोधदीप्ताभ्यां संप्रैक्षन्निर्द्वन्द्वनिव । ततो दुर्यो-
 धनो राजा राधेयं त्वरितोऽब्रवीत् ॥ १० ॥ अर्जुनं वीक्ष्य
 संयातं जयद्रथवधं प्रति । उवाच राजन् पुत्रस्ते कर्णं राजा
 सुयोधनः ॥ ११ ॥ अयं स वैकर्तन युद्धकालो प्रदर्शय स्वात्म-
 बलं महात्मन् । यथा न वध्येत रणोऽर्जुनेन जयद्रथः कर्णं तथा
 कुरुष्व ॥ १२ ॥ अल्पावशिष्टं दिवसं नृवीर विघातयस्वाद्य रिपुं
 शरीरैः । दिनक्षयम्प्राप्य नरप्रवीर ध्रुवं हिनः कर्णं जयोभवि-
 श्यति ॥ १३ ॥ सैन्ये रक्षमाणे तु सूर्यस्यास्तमनं प्रति ।
 मिथ्याप्रतिज्ञः कौन्तेयः प्रवेक्ष्यति हताशनम् ॥ १४ ॥ अनर्जुना-
 याञ्च भुवि मुहूर्तमपि मानद् । जीवितुं नोत्सहेरन् वै भ्रातरो-
 ऽस्य सहानुगाः ॥ १५ ॥ विनष्टैः पाण्डवेयैश्च सशैलवनकाननम् ।
 वसुन्धरामिमां कर्णं भोक्ष्यामो हतकण्टकाम् ॥ १६ ॥ दैवेनोप-
 हतः पार्थो विपरीतश्च मानद् । कार्याकार्यमजानन् यः प्रतिज्ञां
 कृतवान्रणे ॥ १७ ॥ नूनमात्मविनाशाय पाण्डवेन किरीटिना ।
 प्रतिज्ञेयं कृता कर्णं जयद्रथवधं प्रति ॥ १८ ॥ कथं जीवति

दुर्धर्षं त्वयि राधेय फाल्गुनः । अनस्तं गत आदित्ये हन्यात्
 सैन्यवकं नृपम् ॥ १९ ॥ रक्षितं मद्रराजेन क्रुपेण च महात्मना ।
 जयद्रथं रणमुखि कथं हन्याद्वनञ्जयः ॥ २० ॥ द्रौणिना रक्ष्य-
 माणाञ्च मया दुःशासनेन च । कथं प्राप्स्यति वीर्यवान् सैन्यं
 कालचोदितः ॥ २१ ॥ युध्यन्ते बहवः शूरा लम्बते च दिवाकरः ।
 शङ्के जयद्रथं पार्थो नैव प्राप्स्यति मानद ॥ २२ ॥ स त्वं कर्ण
 मया सार्धं शूरैश्चान्यैर्महारथैः । द्रौणिना त्वं हि सहितो मद्रे-
 षेन क्रुपेण च ॥ २३ ॥ युध्यस्व यत्ननास्थाय परं पार्थिव संयुगे ।
 एवमुक्तस्तु राधेयस्तव पुत्रेण मारिष ॥ २४ ॥ दुर्योधनमिदं
 वाक्यं प्रत्युवाच कुस्मत्तमम् । दृढलक्ष्णेण शूरेण भीमसेनेन धन्विना
 ॥ २५ ॥ भृशं भिन्नतनुः सङ्घो भरजालैरनेकशः । स्थातव्य-
 मिति तिष्ठामि रणे सम्प्रति मानद ॥ २६ ॥ नाङ्गमिङ्गति
 किञ्चिन्मे सन्तप्तस्य महेषुभिः । योत्स्यामि तु यथाशक्त्या त्वदर्थं
 जीवितं मम ॥ २७ ॥ यथा पाण्डवमुखोऽयौ न हनिष्यति
 सैन्यवम् । न हि मे युध्यमानस्य सायकानस्यतः शितान् ॥ २८ ॥
 सैन्यव प्राप्स्यते वीरः सव्यसाची धनञ्जयः । यत्त भक्तिमता
 कार्यं सततं हितक्राङ्गिणा ॥ २९ ॥ तत् करिष्याम्यद्य कौरव्य
 जयो दैवे प्रतिष्ठितः । सैन्यवार्थं परं यत्नं करिष्याम्यद्य संयुगे
 ॥ ३० ॥ तत्प्रियार्थं महाराज जयो दैवे प्रतिष्ठितः । अद्य
 योत्स्येऽर्जुनमहं पौरुषं संव्यपाश्रितः ॥ ३१ ॥ त्वदर्थं पुरुष-
 व्याघ्र जयो दैवे प्रतिष्ठितः । अद्य युद्धं कुरुष्वेष्ट मम पार्थस्य
 चोभयोः ॥ ३२ ॥ पश्यन्तु सर्वसैन्यानि दारुणं लोमहर्षणम् ।
 कर्णकौरवयोरेवं रणे सन्नापमाणनयोः ॥ ३३ ॥ अर्जुनो निमित्तै-
 र्वाणैर्लघान तव वाहिनीम् । चिच्छेद निमित्तैर्महैः शूराणा-
 मनिवर्तिनाम् ॥ ३४ ॥ भुजान् परिषसङ्गाशान् हस्तिहस्तो-
 पमानुराणे । शिरांसि च महाबाहुश्चिच्छेद निमित्तैः शरैः ॥ ३५ ॥

हस्तिहस्तान् हयग्रीवान् रथाक्षांश्च समन्ततः । शोणिताक्तान्
हयायोधान् गृहीतप्रासतोमरान् ॥ ३६ ॥ क्षुरैश्चिच्छेदवीभत्-
सुर्दिधेकैकं त्रिधैव च । हया वारणमुख्याश्च प्रापतन्त समन्ततः
॥ ३७ ॥ ध्वजांश्चक्राणि चापानि चामराणि शिरांसि च । कक्ष-
मग्निरिवोद्धूतः प्रदहंस्तव वाहिनीम् ॥ ३८ ॥ अचिरेण महीं
पार्थश्चकार रुधिरोत्तराम् । हतभूयिष्ठयोधन्तत् कृत्वा तत्र बलं
वली ॥ ३९ ॥ आससाद् दुराधर्षः सैन्धवं सत्यविक्रमः । वीभत्-
सुभीमसेनेन सात्वतेन च रक्षितः ॥ ४० ॥ प्रवभौ भरतश्चेष्ट
ज्वलन्निव ज्जताशनः । तं तथावस्थितं दृष्ट्वा लक्ष्मीया वीर्यसम्पदा
॥ ४१ ॥ नामृष्यन्त महेष्वासाः फाल्गुनं पुरुषर्षभाः । दुर्यो-
धनश्च कर्णश्च वृषसेनोऽथ मद्राट् ॥ ४२ ॥ अश्वत्थामा कृपयैव
स्वयमेव च सैन्धवः । संरब्धाः सैन्धवस्यार्थं समावृणन् किरी-
टिनम् ॥ ४३ ॥ नृत्यन्तं रथमार्गेषु धनुर्ज्यातलनिस्वनैः । सङ्ग्राम-
कोविदं पार्थं सर्वं युद्धविशारदाः ॥ ४४ ॥ अभीताः पर्थ्यवर्तन्त
व्यादितास्यमिवान्तकम् । सैन्धवं पृष्ठतः कृत्वा जिघांसन्तोऽर्जुना-
च्युतौ ॥ ४५ ॥ सूर्यास्तमनमिच्छन्तो लोहितायति भास्करे ।
ते भुजैर्भोगिभोगामैर्धनूंष्यानस्य सायकान् ॥ ४६ ॥ मुमुचुः सूर्य-
रश्मग्रामाञ्कृतयः फाल्गुनं प्रति । तानस्त्रानस्यमानांश्च किरीटी
युद्धदुर्मदः ॥ ४७ ॥ द्विधा त्रिधाष्टधैकैकं कृत्वा विव्याध तानृणे ।
सिंहलाङ्गूलकेतुस्तु दर्शयञ्कृत्तिमात्मनः ॥ ४८ ॥ शारहतीसुतो
राजन्नर्जुनं प्रत्यवारयत् । स विद्धा दशभिः पार्थं वासुदेवश्च
सप्तभिः ॥ ४९ ॥ अतिष्ठद्रथमार्गेषु सैन्धवं परिपालयन् । अथैनं
कौरवश्रेष्ठाः सर्वे एव महारथाः ॥ ५० ॥ महता रथसङ्गेन
सर्वतः पथ्यवारयन् । विस्फारयन्तश्चापानि विसृजन्तश्च सायकान्
॥ ५१ ॥ सैन्धवं पर्थ्यरक्षन्त शसनात्तनयस्य ते । तत्र पार्थस्य
भूरस्य बाह्वावैशमदृश्यत ॥ ५२ ॥ इषूणामक्षयत्वञ्च धनुषो

गाण्डीवस्य च । अस्त्रैरस्त्राणि सम्भार्य द्रौणेः भारद्वयस्य च
 ॥ ५३ ॥ एकैकं नवभिर्वाणैः सर्वानेव समर्पयत् । तं द्रौणिः
 पञ्चविंशत्या वृषसेनस्य सप्तभिः ॥ ५४ ॥ दुर्योधनस्तु विंशत्या
 कर्णशूल्यौ त्रिभिस्त्रिभिः । त एनमभिर्गजैस्तो विध्यन्तश्च पुनः पुनः
 ॥ ५५ ॥ विधुन्वन्तश्च चापानि सर्वतः पर्यवारयन् । श्लिष्टञ्च
 सर्वतश्चक्रूरथमण्डलमाशु ते ॥ ५६ ॥ सूर्यास्तमनमिच्छन्तस्त्वर-
 माणा महारथाः । त एतमभिनर्हन्तो विधुन्वाना धनूंषि च ॥ ५७ ॥
 सिप्रिचुर्मार्गणैस्तीक्ष्णैर्गिरिं मेघा द्रवाभ्युभिः । ते महास्त्राणि
 दिव्यानि तत्र राजन् व्यदर्शयन् ॥ ५८ ॥ धनञ्जयस्य गात्रे तु
 शूराः परिषवाक्षवः । हतभृयिष्ठयोधं तत्कृत्वा तव वलं बली
 ॥ ५९ ॥ आससाद् सुदुर्द्धर्षः सैन्यं सत्यविक्रमः । तं कर्णः
 संयुगे राजन् प्रत्यवारयद्वाशुगैः ॥ ६० ॥ मिषतो भीमसेनस्य
 साक्षतस्य च भारत । तं पार्थो दशभिर्वाणैः प्रत्यविध्यद्रणाजिरे
 ॥ ६१ ॥ सूतपुत्रं महाबाहुः सर्वसैन्यस्य पश्यतः । साक्षतस्तु
 त्रिभिर्वाणैः कर्णं विव्याध मारिष ॥ ६२ ॥ भीमसेनस्त्रिभिश्चैव
 पुनः पार्थश्च सप्तभिः । तान् कर्णः प्रतिविव्याध षष्ट्या षष्ट्या
 महारथः ॥ ६३ ॥ तद्युद्धमभवद्राजन् कर्णस्य बह्वभिः सह ।
 तत्राद्भुतमपश्याम सूतपुत्रस्य मारिष ॥ ६४ ॥ यदेकः समरे
 क्रुद्धस्त्रीनृथान् पर्यवारयत् । फाल्गुनस्तु महाबाहुः कर्णं वैक-
 र्त्तनं मृधे ॥ ६५ ॥ सायकानां शतेनैव सर्वमर्मस्वताडयत् ।
 रुधिरोक्षितसर्वाङ्गः सूतपुत्रः प्रतापवान् ॥ ६६ ॥ शरैः पञ्चाशता
 बीरः फाल्गुनं प्रत्यविध्यत । तस्य तस्मात्तव दृष्ट्वा नामृष्यत रणे-
 र्जुनः ॥ ६७ ॥ तस्य पार्थो धनुष्किच्छा विव्याधैनं स्नान्तरे ।
 सायकैर्नवभिर्वीरस्त्वरमाणो धनञ्जयः ॥ ६८ ॥ वधार्थं तस्य
 समरे सायकं सूर्यवर्चसम् । चिक्षेप त्वरया युक्तस्त्वरकाले
 धनञ्जयः ॥ ६९ ॥ तमापतन्तं वेगेन द्रौणिश्चिक्षेद् सायकम् ।

अर्जुनं त्रीक्ष्णेन स छिन्नः प्रापतद्भुवि ॥ ७० ॥ अथान्यद्भु-
 रादाय सूतपुत्रः प्रतापवान् । सायकैर्बहुसाहसैश्छादयामास
 पाण्डवम् ॥ ७१ ॥ तां अस्त्रवृष्टिमतुलां कर्णचापसमुत्थिताम् ।
 व्यधमत् सायकैः पार्थः शलभानिव मारुतः ॥ ७२ ॥ छादया-
 मास च तदा सायकैर्जुनो रणे । पश्यतां सर्वयोधानां दृश्यन्
 पाणिलाघवम् ॥ ७३ ॥ कर्णोऽपि हिप्रतां हन्ता छादयामास
 फाल्गुनम् । सायकैर्बहुसाहसैः कृतप्रतिश्रुतेप्सया ॥ ७४ ॥ तौ
 वृषाविव नर्दन्तौ नरसिंहौ महारथौ । सायकैश्च प्रतिच्छन्
 चक्रतुः खमजिह्वागैः ॥ ७५ ॥ अदृष्ट्यौ च शरौघैस्तौ निघ्नतामित-
 रेतरम् । पार्थोऽहमस्मि तिष्ठेह कर्णोऽहं तिष्ठ फाल्गुन ॥ ७६ ॥
 इत्येवं तर्जमानौ तु वाक्कुल्यैस्तुदतां तदा । युध्येतां समरे वीरौ
 चित्रं लघु च सुष्ठु च ॥ ७७ ॥ प्रेक्षणीयावभवतां सर्वयोधसमा-
 गमे । प्रशस्यमानौ समरे सिद्धचारणवातिकैः ॥ ७८ ॥ अयु-
 धैरतां महाराज परस्परवधैर्प्रिया । ततो दुष्योधनो राजंस्ताव-
 कानभ्यभाषत ॥ ७९ ॥ यत्नाद्रक्षत राधेयं नाहत्वा समरेऽर्जुनम् ।
 निर्वर्त्तिष्यति राधेय इति मासुक्तवान् वृषः ॥ ८० ॥ एतस्मिन्नन्तरे
 राजन् दृष्ट्वा कर्णस्य विक्रमम् । आकर्णमुक्तैरिष्टुभिः कर्णस्य
 चतुरोहयान् ॥ ८१ ॥ अनयन्त्युलोकाय चतुर्भिः श्वेतवाहनः ।
 सारथिञ्चास्य भस्त्रेण रथनीडादपाहरत् ॥ ८२ ॥ छादयामास
 च शरैस्तव पुत्रस्य पश्यतः । स छादयामासः समरे हताश्वो हत-
 सारथिः ॥ ८३ ॥ मोहितः शरजालेन कर्त्तव्यं नाभ्यपद्यत । तं
 तथा विरथं दृष्ट्वा रथमारोप्य तं तदा ॥ ८४ ॥ अश्वत्थामा
 महाराज भूयोऽर्जुनमयोधयत् । मद्रराजस्तु कौन्तेयमविध्य-
 त्तिशता शरैः ॥ ८५ ॥ शरहतस्तु विंशत्या वासुदेवं समा-
 र्पयत् । धनञ्जयं द्वादशभिराजघान शिलीमुखैः ॥ ८६ ॥ चतुर्भिः
 सिन्धुराजश्च वृषसेनश्च सप्तभिः । पृथक् पृथक् महाराज कृष्ण-

पार्थावविध्यताम् ॥ ८७ ॥ तथैव तान् प्रत्यविध्यत कुन्तीपुत्रो
 धनञ्जयः । द्रोणपुत्रं चतुःषष्ट्या मद्वराजं शतेन च ॥ ८८ ॥
 सैन्यं दशभिर्मल्लैर्द्विषसेनं त्रिभिः शरैः । शरद्वतश्च विंशत्या
 विज्वा पार्थः समुन्नदन् ॥ ८९ ॥ ते प्रतिज्ञाप्रतीघातमिच्छन्तः
 सव्यसाचिनः । रोषितास्तावकास्तूर्णमभिप्रेतुर्धनञ्जयम् ॥ ९० ॥
 अथार्जुनः सर्वतो वारुणास्त्रं प्रादुशक्रे त्रासयन् घातैराङ्गान् ।
 तं प्रत्युदीयुः कुरवः पाण्डुसूनुं रथैर्महाहैः शरवर्षाण्यवर्षन् ॥ ९१ ॥
 ततस्तु तस्मिंस्तुमुले समुत्थिते सुदारुणे भारत मोहनौघे । नामु-
 च्छत प्राप्य स राजपुत्रं किरीटमाली विसृजन् पृषत्कान् ॥ ९२ ॥
 राज्यप्रेप्सुः सव्यसाची कुक्षणां क्षरन् क्षेपान् हादशवर्षवृत्तान् ।
 गाण्डीवमुक्तैरिषुभिर्महात्मा सर्वा दिशो व्यावृणोद्प्रमेयः ॥ ९३ ॥
 प्रदीप्तोत्क्रमभवच्चान्तरौचं देहेषु भूरीण्यपतन् वयांसि । यत्
 पिङ्गलज्येन किरीटमाली क्रुद्धो रिपूनाजगवेन हन्ति ॥ ९४ ॥
 ततः किरीटौ महता महायथाः शरान्नेनास्य शराननीकजित् ।
 हयप्रवेकोत्तमनागधूर्गतान् कुरुप्रवीरानिषुभिर्व्यपातयत् ॥ ९५ ॥
 गदाश्च गुर्वीः परिधानयस्त्रयानसींश्च शक्तीश्च रणे नराधिपाः ।
 महान्ति शस्त्राणि च भीमदर्शनाः प्रगृह्य पार्थं सहस्राभिदुद्रुवुः
 ॥ ९६ ॥ ततो युगान्ताभ्रसमस्वनं महत् महेन्द्रचापप्रतिमं च
 गाण्डीवम् । चकर्ष द्रोमं ग्रा बिहसन् भृशं ययौ दहंस्त्वदीयान्
 यमराष्ट्रवर्धनः ॥ ९७ ॥ स तानुदीर्क्षान् सरथान् सनागान्
 पदातिसङ्घांश्च धनुर्धरांश्च । विपन्नसर्वायुधजीवितान् रणे चकार
 वीरो यमराष्ट्रवर्धनान् ॥ ९८ ॥

इतिद्रोणपर्वणि जयद्रथवधपर्वणि सङ्कुलयुद्धे

पञ्चचत्वारिंशदधिकशतोऽध्यायः ॥ १४५ ॥

सञ्जय उवाच । श्रुत्वा निनादं धनुषश्च तस्य विस्मृष्टमुत्-
 क्रुष्टमिवान्तकस्य । शक्राघनिस्फोटस्यं सुषोरं विकृष्यमाणस्य
 धनञ्जयेन ॥ १ ॥ त्रासोद्दिग्धं तदोद्भ्रान्तं त्वदीयं तद्वलं नृप ।
 युगान्तवातसङ्कुब्धं चलद्दीचितरङ्गिणम् ॥ २ ॥ प्रलीनमीनमकरं
 सागराभ्य इवाभवत् । स रणे व्यचरत् पार्थः प्रेक्षणीयो धन-
 ञ्जयः ॥ ३ ॥ युगपद्दिक्षु सर्वासु चित्राण्यस्त्राणि दर्शयन् ।
 आददानं महाराज सन्दधानञ्च पाण्डवम् ॥ ४ ॥ उत्कर्षन्तं
 सृजन्तञ्च न क्ष पश्याम लाघवात् । ततः क्रुद्धो महाबाहुरैन्द्रमुखं
 दुरासदम् ॥ ५ ॥ प्रादुश्यक्रे महाराज त्रासयन् सर्वभारतान् ।
 ततः शराः प्रादुरासन् दिव्यास्त्रप्रतिमन्त्रिताः ॥ ६ ॥ प्रदीप्ताश्च
 शिखिमुखाः शतशोऽथ सङ्गस्रग्धः । आकर्ण्यपूर्णनिर्मुक्तैरमराकांशु-
 निभैः शरैः ॥ ७ ॥ नाभोऽभवत् सुदुष्प्रेक्ष्यमुल्काभिरिव संवृतम् ।
 ततः शरान्धकारं तत् कौरवैः समुदीरितम् ॥ ८ ॥ अशक्यं
 मनसाप्यन्यैः पाण्डवः सस्त्रमन्त्रिव । नाशयामास विक्रम्य शरै-
 र्दिव्यास्त्रमन्त्रितैः ॥ ९ ॥ नैशन्तमोऽशुभिः क्षिप्रं दिनादाविव
 भास्करः । ततस्तु तावकं सैन्यं दीप्तैः शरगमस्त्रिभिः ॥ १० ॥
 आक्षिपत् पञ्चलाभूनि निदाघार्क इव प्रभुः । ततो दिव्यास्त्र-
 विदुषां प्रक्षिताः सायकांशवः ॥ ११ ॥ समाप्नुवन् हिषत्सैन्यं लोकं
 भानोरिवांशवः । तथा परे समुत्सृष्टा विशिखास्तिग्मतैजसः
 ॥ १२ ॥ हृदयान्याशु वीराणां विविशुः प्रियवन्धुवत् । य
 एनमीयुः समरे त्वयोघाः शूरमानिनः ॥ १३ ॥ शलभा इव ते
 दीप्तमग्निं प्राप्य ययुः क्षयम् । एवं समृद्धन् शत्रूणां जीवितानि
 यथांसि च ॥ १४ ॥ पार्थश्चचार सङ्ग्रामे मृत्युर्विश्रह्वानिव ।
 सकिरीटानि वक्त्राणि साङ्गदान् विपुलान् भुजान् ॥ १५ ॥ स
 कुण्डलयुगान् कर्णान् हिषां निरहरच्छरैः । सतीमरान् गज-
 स्थानां सप्रासान् हयसाहिनाम् ॥ १६ ॥ सचर्मणः पदातीनां

रथिनाञ्च सधन्वनः । सप्रतोदान्नियन्तृणां बाह्वंश्चिच्छेद पाण्डवः
 ॥ १७ ॥ स दीप्ताग्रशरार्चिष्मान् वभौ तत्र धनञ्जयः । स-
 विस्फुलिङ्गाग्रशिखी ज्वलन्निव हताशनः ॥ १८ ॥ तं देवराज-
 प्रतिसं सर्वशस्त्रभृतां वरम् । युगपदैक्षु सर्वासु रथस्थं पुरुष-
 र्धमम् ॥ १९ ॥ निक्षिपन्तं महास्त्राणि प्रेक्षणीयं धनञ्जयम् ।
 नृत्यन्तं रथमार्गेषु धनुर्ज्यातलनादितम् ॥ २० ॥ निरीक्षितुं न
 श्रेकुस्ते यत्नवन्तोऽपि पार्थिवाः । मध्यन्दिनगतं सूर्यं प्रतपन्त-
 मिवास्वरे ॥ २१ ॥ दीप्ताग्रसंभृतशरः किरीटी विरराज ह ।
 वर्षास्त्रिवोदीर्णजलः सेन्द्रधन्वास्त्रो महान् ॥ २२ ॥ महास्त्र-
 संप्लवे तस्मिन् जिष्णुना मम्प्रवर्तिते । सुदुस्तरे महाघोरे ममञ्जु-
 योधपुङ्गवाः ॥ २३ ॥ उत्कृत्तवदनैर्द्वैहैः शरीरैः क्षतवाङ्गभिः ।
 भुजैश्च पाणिनिर्मुक्तैः पाणिभिर्यद्गुलीकृतैः ॥ २४ ॥ कृत्ताग्रहस्तैः
 करिभिः कृत्तदन्तैर्मदोत्कटैः । हयैश्च विस्फुरग्रौतैरयैश्च शकली-
 कृतैः ॥ २५ ॥ निष्कृत्तान्तैः कृत्तपादैस्तथान्यैः कृत्तसन्धिभिः ।
 निश्चेष्टैर्विस्फुरद्भिश्च शतशोऽथ सहस्रशः ॥ २६ ॥ मृत्योराघात-
 ललितं तत् पार्थायोधनं महत् । अपश्याम महीपाल भोक्त्रणां
 भयवर्जनम् ॥ २७ ॥ आक्रीडमिव रुद्रस्य पुराभ्यर्हयतः पशून् ।
 गजानां क्षुरनिर्मुक्तैः करैः सभुजगेव भूः ॥ २८ ॥ क्वचिद्भूमौ
 सन्निवीव वक्त्रपद्मैः समाचिता । विचित्रोष्णीषमुकुटैः केशूरा-
 ङ्गदकुण्डलैः ॥ २९ ॥ स्वर्णचित्रतनुवैश्च माण्डैश्च गजवाजिनाम् ।
 किरीटशतसङ्घीर्षा तत्र तत्र समाचिता ॥ ३० ॥ विरराज भृशं
 चित्रा मही नववधूरिव । मज्जामेदःकर्द्धमिनीं शोणितौघतर-
 ङ्गिणीम् ॥ ३१ ॥ मर्मास्थिभिरगाधाच्च केशशैवलशादलाम् ।
 शिरोबाहूपलतटां रुक्मक्रीडास्थिसङ्घटाम् ॥ ३२ ॥ चित्रध्वज-
 पताकाढ्यां छत्रचापोर्मिमालिनीम् । विगतासुमहाकायां गज-
 देहाभिसङ्घ लाम् ॥ ३३ ॥ रथोद्धपशताकौशां हयसङ्घातरिधसम् ।

रथचक्रयुगीषाक्षकूवरैरतिदुर्गमाम् ॥ ३४ ॥ प्रासासिभक्तिपरशु-
 विशिखाहिदुरासदाम् । बलकङ्कमहानक्रां गोमायुमकरोत्-
 कटाम् ॥ ३५ ॥ दधोद्ग्रमहाग्राचां शिवाभिस्तभैरवाम् । नृत्यत्
 प्रेतपिशाचाद्यैर्भूताक्रीणां सहस्रशः ॥ ३६ ॥ गतासुयोधनिश्चेष्ट-
 शरीरशतवाहिनीम् । महाप्रतिभयां रौद्रां घोरां वैतरणीमिव
 ॥ ३७ ॥ नदीं प्रवर्तयामास भीरूणां भयवर्द्धिनीम् । तं दृष्ट्वा
 तस्य विक्रान्तमन्तकस्येव रूपिणः ॥ ३८ ॥ अभूतपूर्वं कुरुषु
 भयमागाद्राजाजिरे । तत आहाय वीराणामस्त्रैरस्त्राणि पाण्डवः
 ॥ ३९ ॥ आत्मानं रौद्रमाचष्ट रौद्रकर्मणि धिष्ठितः । ततो
 रथवरात्राजन्मयतिक्रामदर्जुनः ॥ ४० ॥ मध्यन्दिनगतं सूर्यं
 प्रतपन्तमिवाम्बरे । न श्रेकुः सर्वभूतानि पाण्डवं प्रतिवीक्षितुम्
 ॥ ४१ ॥ प्रहृतान् तस्य गाण्डीवाच्छरव्रातान्महात्मनः । संग्रामे
 सम्प्रपश्यामो हंसपङ्क्तोरिवाम्बरे ॥ ४२ ॥ विनिवार्य स
 वीराणामस्त्रैरस्त्राणि सर्वशः । दशयन् रौद्रमात्मानमुप्रेकर्मणि
 धिष्ठितः ॥ ४३ ॥ स तान् रथवरान् राजन्मत्यक्रामत्तदार्जुनः ।
 मोहयन्निव नाराचैर्जयद्रथबधेप्सया ॥ ४४ ॥ विसृजन् दिव्य
 सर्वासु शरानसितसारथिः । स रणे व्यचरत्तृष्णं प्लेक्षणीयो
 धनञ्जयः ॥ ४५ ॥ भ्रमन्त इव शूरस्य शरव्राता महात्मनाः ।
 अदृश्यन्तान्तरीक्षस्थाः शतशोऽथ सहस्रशः ॥ ४६ ॥ आददानं
 महैष्वासं सन्दधानञ्च पाण्डवम् । विसृजन्तन्तु कौन्तेयं नाशु-
 पश्यामहे तदा ॥ ४७ ॥ तथा सर्वा दिशो राजन् सर्वांश्च रथिनी
 रणे । आकुलीकृत्य कौन्तेयो जयद्रथमुपाद्रवत् ॥ ४८ ॥ विव्याध
 च चतुःप्रष्टगा शराणां नतपर्वणाम् । सैन्यवाभिमुखं यान्तं योषाः
 सम्प्रेक्ष्य पाण्डवम् ॥ ४९ ॥ न्यवर्तन्त रणाद्दीरा निराशस्तस्य
 जीविते । यो योऽभ्यधावदाक्रन्दे तावकः पाण्डवं रणे ॥ ५० ॥
 तस्य तस्यान्तर्गो वाणः शरीरे न्यपतत् प्रभो । कवन्धसङ्कलघ्नः

तव सैन्यं महारथः ॥ ५१ ॥ अर्जुनो जयतां श्रेष्ठः शरैरन्मग्न-
 सन्निभैः । एवं तत्तव राजेन्द चतुरङ्गवत् तदा ॥ ५२ ॥ आकुली-
 कृत्य कौन्तेयो जयद्रथमुपाद्रवत । द्रौणिं पञ्चाशताविध्यदृष्टसेनं
 त्रिभिः शरैः ॥ ५३ ॥ कृपायमाणः कौन्तेयः कृपन्नावभिरार्द्धवत् ।
 शूलं षोडशभिर्वाणैः कर्णं द्वाविंशता शरैः ॥ ५४ ॥ सैन्धवश्च
 चतुष्टया विद्धा सिंह इवानदत् । सैन्धवस्तु तदा विद्धः शरै-
 र्गाण्डीवधन्वना ॥ ५५ ॥ न चक्षमे सुसंक्रुजस्तोत्रार्द्धित इव हिपः ।
 स वराहध्वजस्तृणं गार्दपवानजिह्वागान् ॥ ५६ ॥ क्रुद्धाभीविष
 सङ्गाथान् कर्मरपरिमार्जितान् । आकर्णपूर्णांश्चक्षेप फाल्गु-
 नस्य रथं प्रति ॥ ५७ ॥ त्रिभिस्तु विद्धा गोविन्दं माराचैः षड्भि-
 रर्जुनम् । अष्टाभिर्वाजिनोऽविध्यदृष्टैकेन पत्रिणा ॥ ५८ ॥ स
 विक्षिप्यार्जुनस्तीक्ष्णान् सैन्धवप्रार्द्धिताच्छरान् । युगपत्तस्य विच्छेद
 शराभ्यां सैन्धवस्य च ॥ ५९ ॥ सारथेय शिरः कायात् ध्वजञ्च
 समलङ्घृतम् । स छिन्नयष्टिः सुमहान्दीर्घनायः शराहतः ॥ ६० ॥
 वराहः सिन्धुराजस्य पपातामिशिखोपमः । एतस्मिन्नेव काले तु
 द्रुतं गच्छति भास्करे ॥ ६१ ॥ अब्रवीत् पाण्डवं तत्र त्वरमाणो
 जनार्दनः । एष मध्ये कृतः षड्भिः पार्थ वीरैर्महारथैः ॥ ६२ ॥
 जीवितेप्सुर्महाबाहो भीतस्तिष्ठति सैन्धवः । एतानर्निर्जित्य रणे
 षड्रथान् पुरुषर्षभ ॥ ६३ ॥ न शक्यः सैन्धवो हन्तुं यत्तो निर्व्याज-
 मर्जुन । योगमत्र विधास्यामि सूर्यस्यावरणं प्रति ॥ ६४ ॥ अस्तं
 गत इति व्यक्तं द्रष्टव्येकः स सिन्धुराट् । हर्षेण जीविताकाङ्क्षी
 विनाशार्थं तव प्रभो ॥ ६५ ॥ न गोपस्यति दुराचारः स आत्मानं
 कथञ्चन । तत्र छिद्रे प्रहर्तव्यं त्वयास्य कुरुसत्तम ॥ ६६ ॥
 व्यपेक्षा नैव कर्तव्या गतोऽस्त्रमिति भास्करः । एवमस्त्विति वीभत्सु-
 केशवं प्रत्यभाषत ॥ ६७ ॥ ततोऽसृजत्तमः कृष्णः सूर्यस्यावरणं
 प्रति । योगी योगीन संयुक्तो योगिनामौश्वरो हरिः ॥ ६८ ॥

दृष्टे तमसि कृष्णे गतोऽस्तमिति भाष्करः । खदीवा जह्नु-
 र्योधाः पार्थनाश्वान्नराधिप ॥ ६८ ॥ ते प्रहृष्टा रणे राजन्नाप-
 श्यन् सैनिका रविम् । सन्नाम्य वक्त्राणि तदा स च राजा जय-
 द्रथः ॥ ७० ॥ वीक्षमाणे ततस्तस्मिन् सिन्धुराजे दिवाकरम् ।
 पुनरेवाब्रवीत् कृष्णो धनञ्जयनिदं वचः ॥ ७१ ॥ पश्य सिन्धुपतिं
 वीरं प्रेक्षमाणं दिवाकरम् । भयं हि विप्रमुच्यैतत्त्वत्तो भरत-
 मत्तम ॥ ७२ ॥ अयं कालो महाबाहो वधायास्य दुरात्मनः ।
 ह्निस्त्रि दूर्धानमद्याशु कुरु साफल्यमात्मनः । ७३ ॥ इत्येवं केशवे-
 नोक्तः पाण्डुपुत्रः प्रतापवान् । न्यवधीत्तावकं सैन्यं शरैरर्काग्नि-
 सन्निभैः ॥ ७४ ॥ कृपं दिव्याश्वं विशत्या कश्चिं पञ्चाशता शरैः ।
 शल्यं दुर्योधनञ्चैव षड्भिः षड्भिरताडयत् ॥ ७५ ॥ वृषसेनं
 तथाष्टाभिः षट्पा सैन्यवमेव च । तथैव च महाबाहुस्त्वदीयान्
 पाण्डुनन्दनः ॥ ७६ ॥ गाढं विद्धा शरैराजन् जयद्रथमुपाद्रवत् ।
 तं समीपस्थितं दृष्ट्वा लेलिहाननिवानलम् ॥ ७७ ॥ जयद्रथस्य
 गोप्तारः संग्रथं परमं गताः । ततः सर्वे महाराज तव योधा
 जयैप्रिणः ॥ ७८ ॥ सिद्धिदुः शरधाराभिः पाकशासनिमाहवे ।
 सञ्क्रायमानः कुरुनन्दनः । ततः शरमयं जालं तुमुलं पाक-
 शासनिः ॥ ८० ॥ व्यसृजत् पुरुषव्याघ्रस्तव सैन्यजिघांसया । ते
 हन्यमाना वीरेन योधा राजव्रणे तव ॥ ८१ ॥ प्रजङ्गः सैन्यं
 भीता हौ समं नाप्यधावत्तम् । तदाङ्गुतमपश्याम कुन्तीपुत्रस्य
 विक्रमम् ॥ ८२ ॥ तादृक्प्रभावी भूतो वा यच्चकार महायथाः ।
 हिपान् हिपगतांश्चैव हयान् हयगतानपि ॥ ८३ ॥ तथा सार-
 यिनश्चैव न्यहन् रुद्रः पशूनिव । न तत्र समरे कश्चिन्नया दृष्टो
 नराधिप ॥ ८४ ॥ गजो वाजी नरो वापि यो न पार्थशराहतः ।
 रजसा तमसा चैव योधाः सञ्क्रान्तचक्षुषः ॥ ८५ ॥ कश्चलं

प्राविशन् धीरं नान्वजानन् परस्परम् । ते शरैर्भिन्नमर्माणः
 सैनिकाः कालचोदिताः ॥ ८६ ॥ वभ्रमुश्चस्वतुः पेतुः सिद्धुर्मन्त्रुश्च
 भारत । तस्मिन् महाभीषणके प्रजानामिव सङ्गये ॥ ८७ ॥
 रणे महति दुष्पारे वर्तमाने सुदारुणे । शीघ्रितस्य प्रसेकेन
 शीघ्रत्वादनिलस्य च ॥ ८८ ॥ अशान्त्यत्तद्रजो भौममसृक्चित्ते
 धरातले । आनाभि निरमज्जंश्च रथसक्राण्य शोणितैः ॥ ८९ ॥
 मत्मा वेगवतो राजंस्तावकानां वशाङ्गणे । हस्तिनश्च हतारोह
 दारिताङ्गाः सङ्घस्रयः ॥ ९० ॥ खान्यनीकानि गृह्णन्त आर्त्तनादाः
 प्रदुदुबुः । हवाश्च पतितारोहाः पत्तवश्च नराधिप ॥ ९१ ॥
 प्रदुदुबुर्भवाद्राजन् धतञ्जवशराहताः । सुतकेशा विकवचाः
 चरन्तः क्षतजं क्षतैः ॥ ९२ ॥ प्रपलायन्त सन्तस्तास्यङ्गा रण-
 शिरो जनाः । जरुग्राह्यहीताश्च कौचत्तवाभवन् भुवि ॥ ९३ ॥
 हतानाञ्चापरे मध्ये हिरदानां निलिखिरे । एवं तव वलं राजन्
 द्रावयित्वा धनञ्जयः ॥ ९४ ॥ न्यवधीत् सायकैर्धोरैः सिन्धु-
 राजस्य रक्षिणः । कर्णं द्रौणिं कृपं शल्यं वृषसेनं सुबोधनम्
 ॥ ९५ ॥ छादयामास तीव्रेण शरजालेन पाण्डवः । न गच्छ-
 न्नक्षिपन्नाजन्त मुञ्चन्नापि सन्दधन् ॥ ९६ ॥ अदृश्यतार्जुनः सङ्घे
 शीघ्रास्त्रत्वात् कथञ्चन । धनुर्मण्डलमेवास्य दृश्यतेऽस्यास्यतः सदा
 ॥ ९७ ॥ सायकाश्च व्यदृश्यन्त निश्चरन्तः समन्ततः । कर्णस्य तु
 धनुश्छिन्ना वृषसेनस्य चैव ह ॥ ९८ ॥ शल्यस्य सूतं भलेन रथ-
 नौडादपातयत् । गाढविज्ञाबुधौ कृत्वा शरैः स्वस्त्रीयमातुलौ
 ॥ ९९ ॥ अर्जुनो जयतां श्रेष्ठो द्रौणिशारहतौ रणे । एवं तान्
 व्याकुलीकृत्य तदीयानां महारथान् ॥ १०० ॥ जज्जहार शरं
 धीरं पाण्डवोऽनलसन्निभम् । इन्द्राग्निममप्रख्यं दिव्यमन्त्राभि-
 मन्त्रिणम् ॥ १०१ ॥ सर्वभारसहं शश्वत् गन्धमाख्यार्चितं महत् ।
 वज्रेणास्त्रेण संयोज्य विधिवत् कुरुनन्दनः ॥ १०२ ॥ समा-

दधन्वावाङ्मर्गाण्डीवे क्षिप्रमर्जुनः । तस्मिन् समीयमाने तु धरे
 स्वलनतेजसि ॥ १०३ ॥ अन्तरीक्षे महानादो भूतानामभवन्पृथुः ।
 अत्रवीक्ष्य पुनस्तत्र त्वरमाणो जनार्दनः ॥ १०४ ॥ धनञ्जय शिर-
 श्छिन्धि सैध्यवस्य दुरात्मनः । अस्तं मञ्जीषरं श्रेष्ठं विधासति
 दिवाकरः ॥ १०५ ॥ शृणुस्त्वैव च मे वाक्यं जयद्रथवधं प्रति ।
 वृद्धक्षत्रः सैन्धवस्य पिता जगति विश्रुतः ॥ १०६ ॥ स कालेनेह
 महता सैन्धवं प्राप्तवान् सुतम् । जयद्रथममिषघ्नं वागुवाचाशरी-
 रिणी ॥ १०७ ॥ नृपमन्तर्हिता वाणी मेघदुन्दुमिनिस्सना ।
 तवात्मजोऽयं मर्त्येषु कुलङ्गीलदमादिभिः ॥ १०८ ॥ गुणैर्भविष्यति
 विभो सदृशो वंशयोर्हयोः क्षत्रियप्रवरलोके नित्यं शूराभि-
 सतकृतः ॥ १०९ ॥ किन्तुस्य युद्धमानस्य सङ्ग्रामे क्षत्रियप्रभः ।
 शिरश्छेत्स्यति संक्रुद्धः शत्रुरालक्षितो भुवि ॥ ११० ॥ एतच्छ्रुत्वा
 सिन्धुराजो घ्यात्वा चिरमरिन्दमः । ज्ञातीन् सर्वानुवाचेदं पुन-
 स्त्वेहामिपौडितः ॥ १११ ॥ सङ्ग्रामे युध्यमानस्य वहतो महतीं
 धरम् । धरण्यां मम पुत्रस्य पातयिष्यति यः शिरः ॥ ११२ ॥
 तस्यापि शतधा भूर्धा फलिष्यति न संशयः । एवमुक्त्वा ततो राज्ये
 स्थापयित्वा जयद्रथम् ॥ ११३ ॥ वृद्धक्षत्रो वनं यातस्तपश्रेष्ठं
 समास्थितः । सोऽयं तप्यति तेजस्यौ तपो घोरं दुरासदम् ॥ ११४ ॥
 समन्तपञ्चकादस्माद्दृष्टिर्वानरकेतन । तस्माज्जयद्रथस्य त्वं शिर-
 श्छिन्त्वा महामृधे ॥ ११५ ॥ दिव्येनास्त्रेण रिपुहन् घोरेणाहूत-
 कर्मणा । सकृण्डलं सिन्धुपतेः प्रमच्छन्सुतानुज ॥ ११६ ॥ त्व-
 सङ्गे पातयद्याशु वृद्धक्षत्रस्य मारत । अथ त्वमस्य भूर्धानं पात-
 यिष्यसि भूतले ॥ ११७ ॥ तवापि शतधा भूर्धा फलिष्यति न
 संशयः । यथा चैतन्नजानीयात् स राजा पृथिवीपतिः ॥ ११८ ॥
 तथा कुरु कुरुश्रेष्ठ दिव्यमस्त्रमुपाश्रितः । न ह्यसाध्यमकार्यं वा
 विद्यते तव किञ्चन ॥ ११९ ॥ समस्तेष्वपि लोकेषु त्रिषु वाच-

नन्दन । एतच्छ्रुत्वा तु वचनं सुक्लृणी परिसंलिहन् ॥ १२० ॥
 इन्द्राग्रनिसमस्यग्रं दिव्यं मन्त्राभिर्मान्त्रितम् । सर्वभारसहं यश्व-
 हृद्यमाख्याचितं शरम् ॥ १२१ ॥ विससर्जार्जुनस्तूष्णं सैन्यवस्य
 वधे वृत्तम् । स तु गाण्डीवनिर्मुक्तः शरः श्येन इवाशुगः ॥ १२२ ॥
 अक्रान्तमिव वृक्षाग्रात सैन्यवस्य शिरोऽहरत् । अहरत्तत् पुनश्चैव
 शरैस्त्रिं वनच्छयः ॥ १२३ ॥ दुहृदामप्रहर्षाय सुहृदां हर्षणाव-
 च । शरैः कदम्बकीकृत्य काले तस्मिंश्च पाण्डवः ॥ १२४ ॥ समन्त-
 पञ्चकादाह्यं शिरस्तद्वारमत्ततः । एतस्मिन्नेव काले तु वृद्धचक्रो
 महीपतिः ॥ १२५ ॥ समग्रामुपास्ते तेजस्वी सम्बन्धौ तव मारिष ।
 उपासीनस्य तस्याथ कृष्णाकेशं सकृण्डलम् ॥ १२६ ॥ सिन्धुराजस्य
 मूर्ध्निमुत्सङ्गे तमपातयत् । तस्योत्सङ्गे निपतितं शिरस्तच्चाम-
 कृण्डलम् ॥ १२७ ॥ वृद्धचक्रस्य नृपतेरलक्षितमरिन्दम । कृत-
 जयस्य तस्याथ वृद्धचक्रस्य धीमतः ॥ १२८ ॥ उत्तिष्ठतस्तत्
 सहसा शिरोऽगच्छद्दरातलम् । ततस्तस्य नरेन्द्रस्य पुनर्मूर्ध्नि
 भूतलम् ॥ १२९ ॥ गते तस्यापि अतथा मूर्ध्नागच्छद्दरिन्दम ।
 ततः सर्वाणि भूतानि विस्मयं जग्मुस्तमम् ॥ १३० ॥ वासुदेवश्च
 वीमतसुं प्रशंसुर्महाबलम् । ततो विनिहतो राजन् सिन्धुराजे
 किरीटिना ॥ १३१ ॥ तमस्तद्वासुदेवेन संहृतं भरतर्षभ । पञ्चाज-
 न्नातं महीपाल तव पुत्रैः सहानुगैः ॥ १३२ ॥ वासुदेवप्रयुक्तेयं
 मायेति नृपसत्तम । एवं स निहतो राजन् पार्थिनामिततेजसा
 ॥ १३३ ॥ अक्षौहिणीरष्ट हत्वा जानाता तव सैन्यवः । ततो
 दृष्ट्वा विनिहतं सिन्धुराजं जयद्रथम् ॥ १३४ ॥ पुत्राणां तव
 नेत्रेभ्यो दुःखादभ्यपतज्जलम् । ततो जयद्रथे राजन् हते पार्थिव
 केशवः ॥ १३५ ॥ दक्षौ शङ्खं महाबाहुरर्जुनश्च परन्तपः । भीम-
 सेनोऽपि संग्रामे वोषयन्निव पाण्डवम् ॥ १३६ ॥ सिंघनादेन
 महता पूरयामास रोदसी । तं श्रुत्वा तु नहानाद धर्मपुत्रो

युधिष्ठिरः ॥ १३७ ॥ सैन्धवं निहतं मेने फाल्गुनेन महात्मना ।
 ततो वादिवचोषिण स्वयोधानभ्यर्हयत् ॥ १३८ ॥ अश्ववर्त्तत
 संग्रामे भारद्वाजं युयुत्सया । ततः प्रवृत्ते राजन्नास्त्वं गच्छति
 मास्करे ॥ १३९ ॥ द्रोणस्य सोमकैः सार्धं संग्रामो लोमहर्षणः ।
 ते तु सर्वप्रयत्नेन भारद्वाजं जिघांसवः ॥ १४० ॥ सैन्धवे निहते
 राजन्नुद्यन्त महारथाः । पाण्डवास्तु जयं लब्ध्वा सैन्धवं विनि-
 हत्य च ॥ १४१ ॥ अयोधयस्ततो द्रोणं जयोन्यत्तास्ततस्ततः ।
 अर्जुनोऽपि रणे योधांस्तावकान् रथसत्तमान् । अयोधयन्महा-
 राज तं हत्वा सैन्धवं नृपन् ॥ १४२ ॥ स देवशत्रूनिव देवराजः
 किरीटमाली व्यवमत् समन्तात् । यथा तमांस्यभ्युदितस्तमोष्णः
 पूर्वां प्रतिज्ञां समवाप्य वीरः ॥ १४२ ॥

इति द्रोणपर्वणि जयद्रथवधपर्वणि जयद्रथवधे

षट्चत्वारिंशदधिकशतोऽध्यायः ॥ १४६ ॥

धृतराष्ट्र उवाच । तस्मिन् विनिहते वीरे सैन्धवे सव्यसाचिना ।
 मामका यदकुर्वन्त तन्ममाचक्षु सञ्जय ॥ १ ॥

सञ्जय उवाच । सैन्धवं निहतं दृष्ट्वा रणे पार्थेन मारिष ।
 अमर्षवशमापन्नः क्रुपः शारद्वतस्तथा ॥ २ ॥ महता शरवर्षेण
 पाण्डवं समवाकिरत् । द्रौणिश्चाभ्यद्रवत् पार्थं रथमास्थाय
 फाल्गुनम् ॥ ३ ॥ तावेतौ रथिनां श्रेष्ठौ रथाभ्यां रथसत्तमौ ।
 उभावुभयतस्तीक्ष्णैर्विशिखैरभ्यवर्षताम् ॥ ४ ॥ स तथा शरवर्षाभ्यां
 सुमहद्भगां महाभुजः । पीड्यमानः परामार्त्तिमगमद्रथिनाम्बरः
 ॥ ५ ॥ सोऽजिघांसुर्गुरुं सङ्क्षेपे गुरोस्तनयमेव च । चकाराचार्यकं
 तत्र कुन्तीपुत्रो धनञ्जयः ॥ ६ ॥ अस्त्रैरस्त्राणि संवार्थ्य द्रोणेः
 शारद्वतस्य च । मन्दवेगानिघ्नस्ताभ्यामजिघांसुरवाहजत् ॥ ७ ॥

ते चापि भृशमभ्युत्थन् विशिखा जयचोदिताः । वज्रह्वात्तु परा-
 मार्त्तिं शराणान्तावगच्छताम् ॥ ८ ॥ अथ शारदते राजन्
 कौन्तेयशरपीडितः । अवासीद्व्रथोपस्थे मूर्च्छामभिजगाम ह
 ॥ ९ ॥ विह्वलन्तमभिज्ञाय भर्तारं शरपीडितम् । हतोऽयमिति
 च ज्ञात्वा सारथिस्तमपाहरत् ॥ १० ॥ तस्मिन् भग्ने महाराज
 कृपे शारदते युधि । अश्वत्थामाप्यपायासीत् पाण्डवेयाद्रथान्तरम्
 ॥ ११ ॥ दृष्ट्वा शारदतं पार्थो मूर्च्छितं शरपीडितम् । रथ एव
 महेश्वासः कृपणं पथ्यदेवयत् ॥ १२ ॥ अश्रुपूर्णमुखो दीनो बचन-
 छेदमब्रवीत् । पश्यन्निदं महाप्राज्ञः क्षत्ता राजानमुक्तवान् ॥ १३ ॥
 कुलान्तकरणे पापे जातमात्रे सुबोधने । नीचतां परलोकाथ
 साध्वयं कुलपांसनः ॥ १४ ॥ अस्माद्धि कुरुमुख्यानां महदुत्-
 पत्स्यते भयम् । तदिदं समनुप्राप्तं वचनं सत्यवादिनः ॥ १५ ॥
 तत्कृत ह्याद्य पश्यामि शरतल्पगतं गुरुम् । धिगस्तु क्षात्रमाचारं
 धिगस्तु वलपौरुषम् ॥ १६ ॥ को हि ब्राह्मणमाचार्यमभिद्रुह्येत
 मादृशः । ऋषिपुत्रो ममाचार्यो द्रोणस्य ददितः सखा ॥ १७ ॥
 एष श्रुते रथोपस्थे महाणैरभिपीडितः । अकामवानेन मया
 विशिखैरर्हितो भृशम् ॥ १८ ॥ अवासीद्व्रथोपस्थे प्राणान् पीड-
 यतीव मे । शरार्हितेन हि मया प्रेक्षणीयो महाद्युतिः ॥ १९ ॥
 अभ्यस्तो वज्रभिर्वाणैर्द्वैशधर्मगतैर्न वै । शोचयत्प्रेष नित्यं भूयः
 पुत्रवधाद्धि माम् ॥ २० ॥ कृपणं स्वरथे सन्नं पश्य कृष्ण यथा-
 गतम् । उपाकृत्य तु वै विद्यामाचार्य्यभ्यो नरर्षभाः ॥ २१ ॥
 प्रयच्छन्तीह ये कामान् देवत्वमुपयान्ति ते । ये तु विद्यामुपादाय
 गुरुभ्यः पुरुषाधमाः ॥ २२ ॥ घ्नन्ति तामेव दुर्वृत्तास्ते वै निरय-
 गाग्निनः । तदिदं नरकायाद्य कृतं कर्म मया ध्रुवम् ॥ २३ ॥
 आचार्य्यं शरवर्षेण रथे सादयता भृशम् । दत्तत् पूर्वमुपाकुर्व-
 न्नास्त्वं मामब्रवीत् कृपः ॥ २४ ॥ न कथञ्चन कौरव्य प्रहर्तव्यं

गुराविति । तदिदं वचनं साधोराचार्यस्य महात्मनः ॥ २५ ॥
 नानुष्ठितं ममेवाजौ विशिखैरभिवर्षता । तमस्तस्मै सुपूज्याय
 गौतमायापलायिने ॥ २६ ॥ धिगस्तु मम बाष्पीयघो ह्यक्षौ
 प्रहराम्यहम् । तथा विलपमाने तु सव्यसाचिनि तं प्रति ॥ २७ ॥
 सैन्यं निहतं दृष्ट्वा राधेयः समुपाद्रवत् । तमापतन्तं राधेय-
 मर्जुनस्य रथं प्राति ॥ २८ ॥ पाञ्चाख्यौ सात्यकिश्चैव सहसा समु-
 पाद्रवन् । उपायान्तस्तु राधेयं दृष्ट्वा पार्थो महारथः ॥ २९ ॥
 प्रहसन्देवकीपुत्रमिदं वचनमब्रवीत् । एष प्रयात्याधिरथिः सात्यकिः
 स्यन्दनं प्रति ॥ ३० ॥ न मृष्यति हतं नूनं भूरिश्रवसमाहवे ।
 वत्र सात्येष तत्र त्वं चोदयाश्वान् जनार्दन ॥ ३१ ॥ मा सौम-
 दत्तेः पदवीं गमयेत् सात्त्वतं वृषः । एवमुक्तो महाबाहुः केशवः
 सव्यसाचिना ॥ ३२ ॥ प्रत्युवाच महातेजाः कालयुक्तमिदं वचः ।
 अलमेष महाबाहुः कर्णाद्यैको हि पाण्डव ॥ ३३ ॥ किम्पुन-
 द्रौपदेयाभ्या सहितः सात्त्वतर्षभः । न च तावत् क्षमः पार्थ
 कर्णेन तव सङ्गरः ॥ ३४ ॥ प्रज्ज्वलन्ती महोत्कीर्णवतिष्ठत्यस्य हि
 वासवो । तदर्थं पूज्यमाना वै रक्ष्यते परवीरहन् ॥ ३५ ॥ अतः
 कर्णः प्रयात्वत्र सात्त्वतस्य यथातथा । अहं ज्ञास्यामि कौन्तेय काल-
 मस्य दुरात्मनः । यत्रैनं विशिखैस्तीक्ष्णैः पातयिष्यामि भूतले ॥ ३६ ॥

धृमराष्ट्र उवाच । याऽसौ कर्णेन वीरेण बाष्पीयस्य समा-
 गमः । हते च भूरिश्रवसि सैन्यवे च निपातिते ॥ ३७ ॥ सात्यकि-
 स्त्रापि विरथः कं समाहूढवान्नयम् । चक्ररक्षौ तु पाञ्चाख्यौ
 तन्मनाचक्षुः सञ्जय ॥ ३८ ॥

सञ्जय उवाच । हन्त ते वर्तयिष्यामि यथावृत्तं महारणे ।
 शुश्रूषस्व स्थिरो भूत्वा दुराचरितमात्मनः ॥ ३९ ॥ पूर्वमेव हि
 कृष्णस्य मनोगतमिदं प्रभो । विजेतव्यो यथा वीरः सात्यकिर्युष्म-
 केतुना ॥ ४० ॥ अतीतानागते राजन् स हि वेत्ति जनार्दनः ।

तव सूतं समानीय दानकं सन्दिदेश ह ॥ ४१ ॥ रथो मे युज्यतां
 कल्पमिति राजन्नाहावलः । न हि देवा न गन्धर्वा न यक्षोरग-
 राक्षसाः ॥ ४२ ॥ नानिवाश्च विजेतारः कृष्णयोः सन्ति केचन ।
 पितामहपुरोगाश्च देवाः सिन्हाश्च तं विदुः ॥ ४३ ॥ तयोः प्रभाव-
 मतुलं शृणु युवन्तु तत्तथा । सात्यकिं विरथं दृष्ट्वा कर्णश्चाभ्युदतं
 युधि ॥ ४४ ॥ दध्मौ शङ्खं महानादभार्षभेणाय साधवः । दारुको
 वेत्ति सन्देशं श्रुत्वा शङ्खस्य च स्वनम् ॥ ४५ ॥ रथमन्वानयत्तस्मै
 श्रुवर्णोच्छ्रितकैतनम् । स कौशवस्यानुमते रथं दारुकसंयुतम् ॥ ४६ ॥
 आसुरोह शिनेः पौत्रो ज्वलनादित्यसन्निभम् । कामगैः शैव्य-
 सुग्रीवमेषपुष्पवलाहकैः ॥ ४७ ॥ हयोद्गैर्महावेगैर्हमभाण्डविभू-
 षितैः । युक्तं समारुह्य च तं बिमानप्रतिमं रथम् ॥ ४८ ॥ अभ्य-
 द्रवत् राधेयं प्रवपन् सायकान् वहन् । चक्ररक्षावपि तदा युधा-
 मन्यूत्तमौजसौ ॥ ४९ ॥ धनञ्जयरथं हित्वा राधेयं प्रत्युनीयतुः ।
 राधेयोऽपि महाराज शरवर्षं ससुत्सृजन् ॥ ५० ॥ अभ्यद्रवत्
 सुसंक्रुद्धो रणे धैनेयमच्युत । नैव दैवं न गान्धर्वं नासुरोरग-
 राक्षसम् ॥ ५१ ॥ तादृशं भुवि नो युद्धं दिवि वा श्रुतमित्युत ।
 उपारमत तत्क्षैन्यं सरथाश्चनरहिपम् ॥ ५२ ॥ तयोर्दृष्ट्वा महा-
 राज कर्म सस्फेदूचेतनम् । सर्वे च समपश्यन्त तद्युद्धमतिमानुषम्
 ॥ ५३ ॥ तयोर्नृवरयोराजन् सारथ्यं दारुकृत्य च । गतप्रत्या-
 गताव्रत्तैर्मण्डलैः सन्निवर्तनैः ॥ ५४ ॥ सारथेस्तु रथस्थस्य काश्य-
 पेयस्य विस्मिताः । नभस्तलगतार्थैव दिवगन्धर्वदानवाः ॥ ५५ ॥
 अतीवावहिता द्रष्टुं कर्णधैनेययोरणम् । मित्रार्थं तौ पराक्रान्तौ
 सङ्घिनौ शुष्मिणौ रणे ॥ ५६ ॥ कर्णश्चामरसङ्काशो युयुधानश्च
 सात्यकिः । अन्योऽन्यं तौ महाराज शरवर्षैरवर्षताम् ॥ ५७ ॥
 प्रममाय शिनेः पौत्रं कर्णः सायकवृष्टिभिः । अणुषमाणो निघनं
 कौरव्यजलसन्धयोः ॥ ५८ ॥ कर्णः शीकसमाविष्टो महोरग इव

श्रवन् । स शैनेयं रणे क्रुद्धः प्रदहन्निव चक्षुषा ॥ ५८ ॥ अस्म-
 द्भवत वेगेन पुनः पुनररिन्दम । तन्तु सम्प्रेक्ष्य संक्रुद्धं सात्यकिः
 प्रह्वविध्यत ॥ ६० ॥ महता शरवर्षेण गजः प्रतिगजं वधा ।
 तौ समेत्य तरव्याघ्रौ व्याघ्राविव तरस्त्रिनौ ॥ ६१ ॥ अन्योऽन्यं
 चन्ततच्चाते रण्येऽनुपमविक्रमौ । ततः कर्णं शिनेः पौत्रः सर्व-
 पारसवैः शरैः ॥ ६२ ॥ विभेद सर्वगात्रेषु पुनः पुनररिन्दम ।
 सारथिञ्चास्य भस्मेन रथनीडादपाहरत् ॥ ६३ ॥ अश्वान् चतुरः
 श्वेतान् निजघ्ने निश्चितैः शरैः । हृत्त्वा ध्वजं शतेनैव शतथा
 पुरुषर्षभः ॥ ६४ ॥ चकार विरथं कर्णं तव पुत्रस्य पश्यतः ।
 ततो विमनसो राजंस्तावका भरतर्षभ ॥ ६५ ॥ वृषसेनः कर्ण-
 सुतः शल्यो मद्राधिपस्तथा । द्रोणपुत्रश्च शैनेयं सर्वतः पश्य-
 वारयन् ॥ ६६ ॥ ततः पर्याकुलं सर्वं न प्राज्ञायत किञ्चन ।
 तथा सात्यकिना वीरे विरथे सुतजे कृते ॥ ६७ ॥ हाहाकार-
 स्ततो राजन् सर्वसैन्येषु चाभवत् । कर्णोऽपि विह्वलो राजन्
 सात्त्वतेनाचितः शरैः ॥ ६८ ॥ दुर्योधनरथं राजन्नासरोह बितिः
 श्रवन् । मानयंस्तव पुत्रस्य वात्यात्प्रभृति सौहृदम् ॥ ६९ ॥
 कृतां राज्यप्रदानेन प्रतिज्ञां परिपालयन् । तथा तु विरथं कर्णं
 पुत्रान् वै तव पार्थिव ॥ ७० ॥ दुःशासनमुखान् शूरान्नावधीत
 सात्यकिर्वशी । रक्षन् प्रतिज्ञां भीमेन पार्थिव च कृतां पुरा ॥ ७१ ॥
 विरथान् विह्वलांश्चक्रे न तु प्राणैर्व्ययोजयत् । भीमसेनेन तु
 वधः पुत्राणान्ते प्रतिश्रुतः ॥ ७२ ॥ पुनर्युते पार्थिव च वधः
 कर्णस्य संश्रुतः । वधे लकुर्वन् यत्नं ते तस्य कर्णमुखा रथाः
 ॥ ७३ ॥ नाशक्तुवंशं तं हन्तुं सात्यकिं प्रवरा रथाः । द्रौणिष्ठ
 कृतवर्मा च तथैवान्ये महारथाः ॥ ७४ ॥ निर्लिप्ता धनुर्पैकेन
 शतशः क्षत्रियर्षभाः । काङ्क्षता परलोकञ्च धर्मराजस्य च प्रियम्
 ॥ ७५ ॥ कृष्णयोः सदृशो वीर्यं सात्यकि शत्रुकर्षणः । जित-

वान् सर्वसैन्यानि तावकानि हसन्तिव ॥ ७६ ॥ कृष्णो वापि
भवेन्नोके पार्थोवापि धनुर्वरः । शैनेयो वा नरश्रेष्ठ चतुर्थो
नोपलभ्यते ॥ ७७ ॥

धृतराष्ट्र उवाच । अजयं रथमास्थाय वासुदेवस्य सात्यकिः ।
विरथं कृतवान् कर्णं वासुदेवसमो युधि ॥ ७८ ॥ दासकेण
समायुक्तः स्वबाहुबलदर्पितः । कचिदन्यं समारुढः स रथं
सात्यकिः पुनः ॥ ७९ ॥ एतदिच्छाम्यहं श्रोतुं कुशलं ह्यसि
भाषितुम् । असह्यं तमहं मन्ये तन्ममावक्ष्य सज्जय ॥ ८० ॥

सज्जय उवाच । शृणु राजन् यथा तस्य रथमन्यं महा-
मतिः । दासकस्यानुजस्तूयं कल्पनाविधिकल्पितम् ॥ ८१ ॥
आयसैः काञ्चनैश्चापि पटैः सन्नद्धकूबरम् । तारासहस्रखचितं
सिंहध्वजपताकिनम् ॥ ८२ ॥ अश्वैर्वातजवैर्युतं हेममाण्डपरि-
च्छदैः । रथं सस्यादयाभास मेघगम्भीरनिखनम् ॥ ८३ ॥ तं
समारुह्य शैनेयस्तव सैन्यमुपाद्रवत् । दासकोऽपि यथाकामं
प्रययौ केशवान्तिकम् ॥ ८४ ॥ कर्णस्यापि महाराज शङ्खगोक्षीर-
पाण्डुरैः । चित्रकाञ्चनसन्नाहैः सद्श्वैर्वर्गवत्तरैः ॥ ८५ ॥ हेम-
कचाध्वजोपेतं ह्युपयन्तपताकिनम् । अग्रं रथं सुयन्तारं वज्र-
शस्त्रपरिच्छदम् ॥ ८६ ॥ उपजङ्गस्तमास्थाय कर्णोऽप्यभ्यद्रव-
द्रिपुन् । एतत्ते सर्वमाख्यातं यन्मां त्वं परिपृच्छसि ॥ ८७ ॥
भूयश्चापि निबोध त्वं तवापनयजं क्षयम् । एकत्रिंशत्तव सुता
भौमसेनेन पातिताः ॥ ८८ ॥ दुर्मुखं प्रमुखि कृत्वा सततं चित्र-
योधिना । शतशो निहताः शूराः सात्वतेनार्जुनेन च ॥ ८९ ॥
भीष्मं प्रमुखतः कृत्वा भगदत्तश्च मारिषः । एवमेष क्षयो वृत्तो
राजन् दुर्मेन्द्रिते तव ॥ ९० ॥

इति द्रोणपर्वणि जयद्रथवधपर्वणि कर्णसात्यकियुद्धे
सप्तत्रिंशदधिकशतीऽध्यायः ॥ १४७ ॥

धृतराष्ट्र उवाच । तथा गतेषु शूरेषु तेषां मम च संयुगी ।
किं वै भीमस्तदाकार्षीत्तन्ममाचक्षु सञ्जय ॥ १ ॥

सञ्जय उवाच । विरथो भीमसेनो वै कर्षवाक्यत्वापीडितः ।
अमर्षवशमापन्नः फाल्गुनं वाक्यमब्रवीत् ॥ २ ॥ पुनः पुनस्तूक्-
रक मूढ आदरीकेति च । अकृतास्त्रक मायात्सौर्वाङ्ग सग्राम-
कातर ॥ ३ ॥ इति मामब्रवीत् कर्षः पश्यतस्ते धनञ्जय । एवं
वक्ता च मे बध्यस्तेन चोक्तोऽस्मि भारत ॥ ४ ॥ एतद्ब्रतं महा-
वाहो त्वया सह कृतं मया । यद्येतन्मम कौन्तेय तथा तव न
संशयः ॥ ५ ॥ तत् पालय नरवेष्ट स्मरैतदचनं मन । वया
भवति तत् सत्त्वं तथा कुरु धनञ्जय ॥ ६ ॥ तच्छ्रुत्वा वचनं
तस्य भीमस्यामितविक्रमः । ततोऽर्जुनोऽब्रवीत् कर्णं किञ्चिदभ्येत्य
संयुगी ॥ ७ ॥ कर्णं कर्णं वयादृष्टे स्तनपुत्रात्मसंस्तुत । अधर्म-
बुद्धे शृणु मे यत्त्वां वक्ष्यामि साम्प्रतम् ॥ ८ ॥ हिावधं कर्म
शूराणां युद्धे जयपराजयौ । तौ चाप्यनित्यौ राधेय वासव-
स्यापि युध्यतः ॥ ९ ॥ सुभूषुर्द्युधनेन विरथो विकलेन्द्रियः ।
महध्यस्त्वमिति ज्ञात्वा जित्वा जीवन् विसर्जितः ॥ १० ॥ यदृ-
च्छ्या भीमसेनं विरथं कृतवानसि । अधर्मस्त्वेष राधेय यत्त्वं
भीममवोचथाः ॥ ११ ॥ नारिं जित्वा विकल्पन्ते न च जल्पन्ति
दुर्वचः । न च किञ्चन निन्दन्ति सन्त शूरा नरघमाः ॥ १२ ॥
तन्तु प्राकृताविज्ञानस्तत्तदहसि स्तुतज । युध्यमानं पराक्रान्तं शूर-
मार्थ्यब्रते रतम् ॥ १३ ॥ यद्वोचोऽप्रियं भीमं नैतत् सत्त्वं वच-
स्तव । पश्यतां सर्वसैन्यानां केशवस्य समैव च ॥ १४ ॥ विरथो
भीमसेनेन कृतोऽसि वृद्धशो रणे । न च त्वां परुषं किञ्चिदुक्त-
वान् पाण्डुनन्दनः ॥ १५ ॥ यस्माद्ब्रह्म च सूचञ्च आवितस्ते
वृकोदरः । परोक्षं यच्च सौभद्रो युष्माभिर्निहतो मम ॥ १६ ॥
तस्मादस्यावलेपस्य सद्यः फलमवाप्नुहि । त्वया तस्य धनुष्मन्त-

जात्सनाशाय दुर्मते ॥ १७ ॥ तस्मात्तथोऽसि मे भूढं सभृत्यवल-
 वाहनः । कुरु त्वं सर्वकृत्यानि महत्ते भयमागतम् ॥ १८ ॥
 हन्तास्मि वृषसेनं ते प्रेक्षमाणस्य संयुगे । ये चान्ये तूपयाज्यन्ति
 बुद्धिमोहेन मां नृपाः ॥ १९ ॥ तांश्च सर्वान् हनिष्यामि सद्ये-
 नायुधनालभे । त्वाञ्च भूढाकृतप्रज्ञमभिमानिनमाहवे ॥ २० ॥
 दृष्ट्वा दुर्योधनो मन्दो भृशं तपस्यति पातितम् । अर्जुनेन प्रति-
 ज्ञाते वधे कर्णसुतस्य तु ॥ २१ ॥ महान् सुतमुलः शब्दो बभूव
 रथिनां तदा । तस्मिन्नाकुलमसंग्रामे वर्त्तमाने भयावहे ॥ २२ ॥
 मन्दरश्मिः सहस्रांशुरस्तं गिरिमुपागमत् । ततो राजन् हृषी-
 केशः संग्रामगिरिषि स्थितम् ॥ २३ ॥ तीर्णप्रतिज्ञः बीभत्सुं
 परिव्रज्येहमब्रवीत् । दिष्ट्या सम्पादिता जिष्णो प्रतिज्ञा महती
 त्वया ॥ २४ ॥ दिष्ट्या च निहतः पापो वृद्धचक्रः सहात्मजः ।
 धार्तराष्ट्रवलं प्राप्य देवसेनोऽपि भारत ॥ २५ ॥ सीदित सनरे
 जिष्णो नात्र कार्या विचारणा । न तं पश्यामि लीकेषु चिन्तयन्
 पुरुषं क्वचित् ॥ २६ ॥ लट्टते पुनश्च व्याघ्र य एतद्योधयिहलक्ष ।
 महाप्रभावा वह्नवस्तव तुल्याधिकापि वा ॥ २७ ॥ समेताः पृथिवी-
 पाला धार्तराष्ट्रस्य शासनात् । ते त्वां प्राप्य रणे क्रुद्धं नाभ्यवर्त्तन्त
 दंशिताः ॥ २८ ॥ तव वीर्यं बलञ्चैव रुद्रशक्रान्तकोपमम् ।
 नेदृशं शक्नुयात् कश्चिद्वरे कर्तुं पराक्रमम् ॥ २९ ॥ यादृशं
 कृतवानद्य त्वमेकः शत्रुतापन । एवमेव हते कर्णे सानुवन्धे
 दुरात्मानि ॥ ३० ॥ वर्द्धयिष्यामि भूयस्तां विजितारिं हत-
 हिषम् । तमर्जुनः प्रत्युवाच प्रसादात्तत्र माधव ॥ ३१ ॥ प्रतिज्ञेयं
 मया तीर्णं विबुधैरपि दुस्तरा । अनाद्यर्थो जयस्तेषां येषां
 नाथोऽसि केशव ॥ ३२ ॥ तत्प्रसादान्महीं कृत्स्नां सम्प्राप्स्यति
 युधिष्ठिरः । तव प्रभावो वाष्णीय तवैव विजयः प्रभो ॥ ३३ ॥
 वद्धेनोयस्तव वयं प्रेष्याम नधुस्तदन । एवमुक्त्वा सत्यं कृष्णः

३०६

महाभारतम् ।

अनकैर्बायन् हयान् । दर्शयामास पार्थाय क्रूरमायोधनं
महत ॥ ३४ ॥

कृष्ण उवाच । प्रार्थयन्तो जयं युद्धे प्रथितश्च महद्ययः ।
पृथिव्यां घेरते शूराः पार्थिवास्त्वच्छरैर्हताः ॥ ३५ ॥ विकीर्ण-
शस्त्राभरणा विपन्नाश्चरथहिपा । संचिह्नन्भिन्नवर्माणो वैकुण्ठ-
परमं गताः ॥ ३६ ॥ ससत्त्वा गतसत्त्वाश्च प्रमया पर्या युताः ।
सजीवा इव लक्ष्यन्ते गतसत्त्वा नराधिपाः ॥ ३७ ॥ तेषां शरैः
स्वर्णपुद्गैः शस्त्रैश्च विविधैस्तथा । वाहनैरायुधैश्चैव सम्पूर्णां पश्य
मेदिनीम् ॥ ३८ ॥ वर्माभिर्मणिहारैश्च शिरोभिश्च सज्जङ्गलैः ।
उष्णीषमुकुटैः स्रग्भिश्चङ्गामणिभिरेव च ॥ ३९ ॥ कण्ठसूत्रै-
रङ्गदैश्च निषैरपि च सुप्रभैः । अन्यैश्चामरसौख्यैर्भाति भारत
मेदिनी ॥ ४० ॥ अनुकर्षैरुपासङ्गैः पताकाभिर्ध्वजैस्तथा । उप-
स्करैरधिष्ठानैरीषादण्डकवन्धुरैः ॥ ४१ ॥ चक्रैः प्रमायितैश्चित्रै-
रक्षैश्च वज्रधारणैः । युगैर्वीक्ष्यैः कलापैश्च धनुर्भिः सायकैस्तथा
॥ ४२ ॥ परिस्तोमैः कुधाभिश्च परिघैरङ्गुलैस्तथा । शक्तिभि-
र्भिन्दिपालैश्च तूणैः शूलैः परश्वधैः ॥ ४३ ॥ प्रासैश्च तोमरैश्चैव
कुन्तैर्यष्टिभिरेव च । शतघ्नीभिर्भुशुण्डौभिः खड्गैः परशुभि-
स्तथा ॥ ४४ ॥ मुषलैर्मुहुरैश्चैव गदाभिः कुणपैस्तथा । मुवर्ण-
विकृताभिश्च कषाभिर्भरतर्षभ ॥ ४५ ॥ घण्टाभिश्च गजेन्द्राणां
भाण्डैश्च विविधैरपि । स्रग्भिश्च नानाभरणैर्वस्त्रैश्चैव महाधनैः
॥ ४६ ॥ अपविद्धैर्वभौ भूमिर्गर्ह्यैर्वीरिव भारदी । पृथिव्यां
पृथिवीहेतोः पृथिवीपतयो हताः ॥ ४७ ॥ पृथिवीमुपगुह्यद्भिः
सुप्ताः कान्तामिव प्रियाम् । इमांश्च गिरिकूटाभान्नागानैरावती-
पमान् ॥ ४८ ॥ चरतः शोणितं भूरि शस्त्रच्छेददरीमुखैः ।
दरीमुखैरिव गिरीन् गैरिकास्त्रुपरिस्त्वान् ॥ ४९ ॥ तांश्च बाणा-
हृतान् वीर पश्य निष्ठनतः क्षितौ । हयांश्च पतितान् पश्य स्वर्ण-

आण्डविभूषितान् ॥ ५० ॥ गन्धर्वनगराकाराग्रथांश्च निहतै-
 श्वरान् । छिन्नध्वजपताकाक्षान् विचक्रान् हतसारथीन् ॥ ५१ ॥
 निवृत्तकूबरयुगान् भग्नेषावन्धुरान् प्रभो । पश्य पार्थ हतान्
 भूमौ विमानोपमदर्शनान् ॥ ५२ ॥ पत्नींश्च निहतान् वीर शत-
 शोऽथ सहस्रशः । धनुर्भृतस्यर्भृत शयानान् रुधिरोक्षितान्
 ॥ ५३ ॥ महीपालिः प्र सर्वाङ्गैः पांशुध्वस्तशिरोरुहान् । पश्य
 बोधान्महाबाहो लच्छरैर्भिन्नविग्रहान् ॥ ५४ ॥ चामरव्यजनैश्च-
 र्ध्वजैश्चाश्वरथद्विपैः । विविधैश्च परिस्तोमैरश्वानाञ्च प्रकर्षयैः ॥ ५५ ॥
 कुशाभिवश्च विचित्राभिर्विरथैश्च महाधनैः । संस्तौष्णां वसुधां पश्य
 चित्रपटैरिवाचिताम् ॥ ५६ ॥ नागैश्च पतितानन्यान् कल्पितेभ्यो
 द्विपैः सह । सिंहान् वज्रप्रनुत्तेभ्यो गिर्यैर्ग्रेभ्य इव च्युतान् ॥ ५७ ॥
 संस्यतान् बालिभिः साहं धनुर्भिश्च तथापरान् । पदातीन्
 सादिसङ्घांश्च क्षतजौघपरिच्युतान् ॥ ५८ ॥ निपातितद्विपरथवाजि-
 संकुलमसृग्वसापिशितसमृद्धकर्द्दमम् । निशाचरश्वद्वकपिशाचमोदनं
 महीतलं नरवर पश्य दुष्टंशम् ॥ ५९ ॥ इदं महत्त्वय्युपपद्यते प्रभो
 रणाजिरे कर्मयशोऽभिवर्द्धनम् । शतक्रतौ चापि च द्वैवसत्तमे
 महाहवे जघ्नुषि दैत्यदानवान् ॥ ६० ॥

सञ्ज्ञय उवाच । एवं सन्दर्शयन् कृष्णो रणभूमिं किरीटिने ।
 स्वैः समेतः समुद्रितैः पाञ्चजन्यं व्यनादयत् ॥ ६१ ॥ सन्दर्शयन्तैव
 किरीटिनेऽरिहा जनार्दनस्तामरभूमिमञ्जसा । अजातशत्रुं समु-
 पेत्य पाण्डवं निवेदयामास हतं जयद्रथम् ॥ ६२ ॥

इति द्रोणपर्वणि जयद्रथवधपर्वणि युद्धभूमिदर्शने

अष्टचत्वारिंशदधिकशतोऽध्यायः ॥ १४८ ॥

सञ्जय उवाच । ततो राजानमभ्येत्य धर्मपुत्रं युधिष्ठिरम् ।
 ववन्दे संप्रहृष्टात्मा हृते पार्थेन सैन्धवे ॥ १ ॥ दिष्ट्या वक्षसि
 राजेन्द्र हतशत्रुर्नरोत्तम । दिष्ट्या निस्तौर्णवांश्चैव प्रतिज्ञामनुज-
 स्तव ॥ २ ॥ सत्त्वैवमुक्तः कृष्णो हृष्टः परपुरञ्जयः । ततो
 युधिष्ठिरो राजा रथादाप्नुत्य भारत ॥ ३ ॥ पर्येष्वजत्तदा
 कृष्णावानन्दाश्रुपरिप्लुतः । प्रमृज्य बदनं शुभ्रं पुण्डरीकसमप्रभम्
 ॥ ४ ॥ अत्रवीहासुदेवञ्च पाण्डवञ्च धनञ्जयम् । दिष्ट्या पश्यामि
 संग्रामे तीर्णभारौ महारथौ ॥ ५ ॥ दिष्ट्या च निहतः पापः
 सैन्धवः पुरुषाधमः । कृष्णो दिष्ट्या मम प्रीतिर्महती प्रतिपादिता
 ॥ ६ ॥ दिष्ट्या शत्रु गणाश्चैव निमग्नाः शोकसागरे । न तेषां
 दुष्कृतं किञ्चित्त्रिषु लोकेषु विद्यते ॥ ७ ॥ सर्वलोकगुरुर्घेषां
 त्वन्नाथो मधुसूदन । तत्प्रसादाच्च गोविन्द वयं जेष्यामहे
 रिपून् ॥ ८ ॥ यथा पूर्वं प्रसादात्ते दानवान् पाकशासनः ।
 पृथिव्या विजयो वापि त्रैलोक्यविजयोऽपि च ॥ ९ ॥ ध्रुवो हि
 तेषां वाष्णीय येषां तुष्टोऽसि मानद । न तेषां विद्यते पापं
 संग्रामे वा पराजयः ॥ १० ॥ त्रिदशेश्वरनाथस्त्वं येषां तुष्टोऽसि
 मानद । तत्प्रसादात् हृषीकेश शक्रः सुरगणेश्वरः ॥ ११ ॥
 त्रैलोक्यविजयं श्रीमान् प्राप्तवान्ररमूर्धनि । तव चैव प्रसादेन
 त्रिदशास्त्रिदशेश्वर ॥ १२ ॥ अमरत्वं गताः कृष्णा लोकांश्चाशु-
 वतेऽक्षयान् । तत्प्रसादसमुत्थेन विक्रमेणारिसूदन ॥ १३ ॥
 सुरेश्वरं गतः शक्रो हत्वा दैत्यान् सहस्रशः । तत्प्रसादात्
 हृषीकेश जगत् स्थावरजङ्गमम् ॥ १४ ॥ हवर्त्तमि स्थितं वीर
 जपहोमेषु वर्त्तते । एकार्षवमिदं पूर्वं सर्वमासीत्तमोमयम् ॥ १५ ॥
 तत्प्रसादान्नहावाहो जगत् प्राप्तं नरोत्तम । स्रष्टारं सर्वलोकानां
 परमात्मानमव्ययम् ॥ १६ ॥ ये पश्यन्ति हृषीकेशं न ते मुञ्चन्ति
 कर्हिचित् । पुराणं परमं देवं देवदेवं सनातनम् ॥ १७ ॥ ये

प्रपन्नाः सुरगुरुं न ते मुह्यन्ति कर्हिचित् । अनादिनिधनं देवं
 लोककर्तारमव्ययम् ॥ २८ ॥ ये भक्तास्त्वां हृषीकेश दुर्गाण्यति
 तरन्ति ते । परं पुराणं पुरुषं पराणां परमञ्च यत् ॥ १९ ॥
 प्रपद्यतस्तत् परमं परा भूतिर्विधीयते । यं गान्ति चतुरो वेदा
 यश्च वेदेषु गीयते ॥ २० ॥ तं प्रपद्ये महात्मानं भूतिमश्रास्यगु-
 त्तमाम् । परमेश परेशश्च तिर्य्यगीय नरेश्वर ॥ २१ ॥ सर्वेश्वरे-
 श्वरेशश्च नमस्ते पुरुषोत्तम । त्वमीय ईश्वरेशान प्रभो बर्हस्व
 नाश्व ॥ २२ ॥ प्रभवाप्यथ सर्वस्य सर्वात्मन् पृथुलोचन । धन-
 क्षयसखा यश्च धनक्षयहितश्च यः ॥ २३ ॥ धनक्षयस्य गोप्तारं
 प्रपद्य सुखमेधते । एवमुक्तौ महात्मानौ तदा केशवपाण्डवौ
 ॥ २४ ॥ तावन्नृतां तदा हृष्टौ राजानं पृथिवीपतिम् । तव
 कोपाग्निना दग्धः पापो राजा जयद्रथः ॥ २५ ॥ उदीर्णद्वापि
 समंहङ्गार्तराष्ट्रवलं प्रभो । हन्यन्ते निहताश्चैव विनश्यन्ति च
 भारत ॥ २६ ॥ तव क्रोधोद्धता ह्येते कौरवाः शत्रुसूदनः । तां
 हि चक्षुर्हणं वीर कोपयित्वा सुयोधनः ॥ २७ ॥ सनिवन्धुः
 समरे प्राणांस्त्यज्यति दुर्मतिः । तव क्रोधहतः पूर्वं देवैरपि दुरा-
 सहः ॥ २८ ॥ शरतल्पगतः श्वेते भीष्माः कुरुपितामहः । दुर्लभो
 हि जयस्तेषां संग्रामे विपुसूदन ॥ २९ ॥ चाता शत्रुवशं ते च
 येषां हेष्टा च पाण्डवः । रान्यं प्राणाः प्रियाः पुत्राः सौख्यानि
 विविधानि च ॥ ३० ॥ अचिरात्तस्य नश्यन्ति यस्य क्रुद्धः परन्तप ।
 विमृष्टान् कौरवान् नन्ये सपुत्रपशुवात्सवान् ॥ ३१ ॥ राजधर्म-
 परे नित्यं त्वयि क्रुद्धे परन्तप । ततो भीमो महाराज सात्यकिश्च
 महारथः ॥ ३२ ॥ अभिवाद्य गुरुं श्रेष्ठं मागणैः क्षतविक्षतौ ।
 चितावास्तां महेष्वासौ पाञ्चाल्यैः परिवारितौ ॥ ३३ ॥ तौ दृष्ट्वा
 मुदितौ वीरौ प्राञ्चली समुपस्थितौ । अभ्यनन्दत कौन्तेयस्तावुभौ
 भीमसात्यकी ॥ ३४ ॥ दिष्ट्या पश्यानि वां शूरो विमुक्तौ सैन्य-

सागरात् । द्रोणग्राहदुराधर्षात् हार्दिक्यमकराजयात् । दिष्ट्या
 नो निर्जिताः सर्वे पृथिव्यां सर्वपार्थिवाः ॥ ३५ ॥ युवां विजयिनौ
 चापि दिष्ट्या पश्यामि संयुगे । दिष्ट्या द्रोणो जितः संखे
 हार्दिक्यश्च महारथः ॥ ३६ ॥ दिष्ट्या विकर्णमिः कर्णौ रणे
 नीतः पराजयम् । विमुखश्च कृतः शल्यो युवाभ्यां पुरुषर्षभौ
 ॥ ३७ ॥ दिष्ट्या युवां कुशलिनौ संग्रामात् पुनरागतौ । पश्यामि
 रथिनां श्रेष्ठान्भौ युद्धविभारदौ ॥ ३८ ॥ मम वाक्दकरौ वीरौ
 मम गौरवचन्त्रितौ । सैन्यार्णवं समुत्तीक्ष्णौ दिष्ट्या पश्यामि
 बामहम् ॥ ३९ ॥ समरस्त्राघिनौ वीरौ संग्रामेष्वपत्नायिनौ ।
 मम प्राणसमौ चैव दिष्ट्या पश्यामि बामहम् ॥ ४० ॥ इत्युक्त्वा
 पाण्डवो राजन् युयुधानवृकोदरौ । सखजे पुरुषव्याघ्रौ हर्षा-
 हाष्णं मुमोच ह ॥ ४१ ॥ ततः प्रमुदितं सर्वं बलमासीद्विशम्भते ।
 पाण्डवानां रणे हृष्टं युद्धाय च मनो दधे ॥ ४२ ॥

इति द्रोणपर्वणि जयद्रथवधपर्वणि युधिष्ठिरहर्षे

एकोनपञ्चाशदधिकशतोऽध्यायः ॥ १४८ ॥

सञ्जय उवाच । सैन्ये निहते राजन् पुत्रस्तव सुयोधनः ।
 अश्रुक्लिन्नमुखो दीनो निरुत्साहो हिषज्जये ॥ १ ॥ दुर्मना नि-
 श्वसन्नुष्णं भगदंष्ट्र इवोरगः । आगस्कृत् सर्वलोकस्य मुक्तेति
 परामनात् ॥ २ ॥ दृष्ट्वा तत् कदनं घोरं स्वबलस्य कृतं महत् ।
 जिष्णुना भीमसेनेन सात्त्वतेन च संयुगे ॥ ३ ॥ स विवर्णः कुशो
 दीनो बाष्पविप्लुतलोचनः । अमन्यतार्जुनसमो न घोडा मुवि
 विद्यते ॥ ४ ॥ न द्रोणो न च राधेवो नाश्वत्यामा कुपो न च ।
 क्रुद्धस्य प्रमुखे स्थातुं पर्याप्ता इति मारिष ॥ ५ ॥ निर्जित्व हि
 रणे पार्थः सर्वान्मम महारथान् । अवधीत्सैन्यं संखे नैनं

कश्चिद्वारयत् ॥ ६ ॥ सर्वथा हतमेवेदं पाण्डवैर्म महद्वलम् ।
न ह्यस्य विद्यते दाता साक्षादपि पुरन्दरः ॥ ७ ॥ यमुपाश्रित्य
संग्रामे कृतः शस्त्रसमुद्यमः । स कर्णो निर्जितः संख्ये हतश्चैव
जयद्रथः ॥ ८ ॥ यस्य वीर्यं समाश्रित्य शमं याचन्तमच्युतम् ।
तृणवत्तमहं मन्ये स कर्णो निर्जितो युधि ॥ ९ ॥ एवं क्लान्त-
मना राजन् प्रायात् द्रोणभीक्षुत्तुम् । आगच्छतु सर्वलोकस्य
पुत्रस्ते भरतर्षभ ॥ १० ॥ ततस्तत् सर्वमाचख्यौ कुरूणां वैशसं
महतम् । परान् विजयतश्चापि धार्तराष्ट्रान्निमज्जतः ॥ ११ ॥

दुर्योधन उवाच । पश्य नृर्द्धाभिषिक्तानामार्थं कदनं
महतम् । कृत्वा प्रमुखतो भीष्मं शूरं मम पितामहम् ॥ १२ ॥ तं
निहत्य प्रलुब्धोऽयं शिखण्डी पूर्णमानसः । पाञ्चालैः सहितः सर्वैः
सेनाग्रमभिवर्तते ॥ १३ ॥ अपरश्चापि दुर्धर्षः शिष्यस्ते सव्य-
साचिना । अचौहिणीः सप्त हत्वा हतो राजा जयद्रथः ॥ १४ ॥
अस्माहिजयकामानां सुहृदामुपकारिणाम् । गन्तास्मि कथमानृणं
गतानां यमसादनम् ॥ १५ ॥ ये मदर्थं परीप्सन्ते वसुधां वसुधा-
धिपाः । ते हिलाः वसुधैश्वर्यं वसुधामधिधरेते ॥ १६ ॥ सोऽहं
कापुरुषः कृत्वा मित्राणां क्षयमौदृशम् । नाश्वमेधसहस्रेण पातु-
मात्मानमुत्तरे ॥ १७ ॥ मन लब्धस्य पापस्य तथा धर्मापचायिनः ।
व्यायामेन जिगीषन्तः प्राप्ता वैवस्वतक्षयम् ॥ १८ ॥ कथं पतित-
वृत्तस्य पृथिवीसुहृदां दुहः । विवरं नाशकहातुं पृथिवी मम
दुर्मतेः ॥ १९ ॥ योऽयं रुधिररक्ताक्षो राज्ञां मध्ये पितामहः ।
किम्प्रवक्ष्यति दुर्धर्षं समेत्य परलोकजित् ॥ २० ॥ जलसम्
महेष्वासं पश्य सात्यकिना हतम् । मदर्थमुद्यतं शूरं प्राणां-
ख्यक्त्वा महारथ ॥ २१ ॥ काम्बोजं निहतं दृष्ट्वा तथालम्बुषमेव
च । अन्यान् बह्वंश सुहृदो जीवितार्थोऽद्य को मम ॥ २२ ॥
व्यायच्छन्तो हताः शूरा मदर्थं योऽपराङ्मुखा । यतमाना परं

शक्त्या विजेतुमर्हितान्मम ॥ २३ ॥ तेषां गत्वाहमानुष्यमद्य शक्त्या
 परन्तप । तर्पयिष्यामि तानेव जलेन यमुनामनु ॥ २४ ॥ सन्तते
 प्रतिजानामि सर्वशस्त्रभृतास्वर । इष्ट्वापूतं न च शपे वीर्येण च
 सुरैरपि ॥ २५ ॥ निहत्य तान्रणे सर्वान् पाञ्चालान् पाण्डुभिः
 सह । शान्तिं गन्तास्मि तेषां वा रणे गन्ता सलोकताम् ॥ २६ ॥
 सोऽहं तत्र गमिष्यामि यत्र ते पुरुषर्षभाः । हता मदयं संग्रामे
 युद्धमाणाः किरीटिना ॥ २७ ॥ न ह्रीदानीं सहाया मे परीष-
 सन्त्यनुपस्कृताः । अयो हि पाण्डून्मन्यन्ते न तथास्मान्महाभुज
 ॥ २८ ॥ स्वयं हि मृत्युर्विहितः सत्त्वसन्धेन संयुगी । भवानुपेक्षां
 कुर्वते शिष्यत्वादर्जुनस्य तु ॥ २९ ॥ अतो हि निहताः सर्वे
 योऽस्मज्जयचिकीर्षवः । कर्णमेव तु पश्यामि सम्प्रत्यस्मज्जयैषिणम्
 ॥ ३० ॥ यो हि मित्रमविज्ञाय याथातथ्येन मन्दधीः । मित्रार्थं
 धीज्वलेनं तस्यार्थो ह्यवसीदति ॥ ३१ ॥ तादृश्रुषं कृतमिदं
 मन काथ्यं सुहृत्तमैः । मोहाक्तु, व्यस्य पापस्य जिह्वास्य घन-
 मोहतः ॥ ३२ ॥ हतो जयद्रथो राजा सौमदत्तिश्च वीर्यवान् ।
 अभीषाक्षाः शूरसेनाः श्रिवयोऽथ वशातयः ॥ ३३ ॥ सोऽहमद्य
 गमिष्यामि यत्र ते पुरुषर्षभाः । हता मदयं संग्रामे युद्धमाणाः
 किरीटिना ॥ ३४ ॥ न हि मे जीवितेनार्थस्तानृते पुरुषर्षभा ।
 आचार्यः पाण्डुपुत्रायामनुजानातु नो भवान् ॥ ३५ ॥

इति द्रोणपर्वणि जयद्रथवधपर्वणि दुर्योधनानुतापे

पञ्चाशदधिकशतोऽध्यायः ॥ १५० ॥

धृतराष्ट्र उवाच । सिन्धुराजे हते तात समरे सव्यसाविता ।
 तथैव भूरिश्रवसि किमासीद्वा मनस्तदा ॥ १ ॥ दुर्योधनेन च

द्रोणस्तथोक्तः कुरुसंसदि । किमुक्तवान् परं तस्मै तन्ममाचक्षु
सञ्जय ॥ २ ॥

सञ्जय उवाच । निष्ठानको महानासीत् सैन्यानां तव भारत ।
सैन्धवं निहतं दृष्ट्वा भूरिश्यवसमेव च ॥ ३ ॥ अवामन्वन्त ते सर्वे
तव पुत्रस्य मन्त्रितम् । येन मन्त्रेण निहताः शतशः पुरुषप्रभाः
॥ ४ ॥ द्रोणस्तु तद्वचः श्रुत्वा तव पुत्रस्य दुर्मनाः । ध्यात्वा
मुहूर्तं राजेन्द्र भृशमार्त्तोऽभ्यभाषत ॥ ५ ॥

द्रोण उवाच । दुर्योधन किमेवं मां वाक्शरैरुपविध्यसि ।
अजयं हि तदा संख्ये ब्रूवाणं सव्यसाचिनम् ॥ ६ ॥ एतेनैवार्जुनं
ज्ञातुमलं कौरव संयुगे । यच्छिखण्डप्रवधीक्षीषं पात्यमानः
किरीटिना ॥ ७ ॥ अबध्यं निहतं दृष्ट्वा संयुगे देवदानवैः । तदै-
वान्नाशिषमहं नेयमस्तीति भारती ॥ ८ ॥ यः पुंशं त्रिषु लोकेषु
सर्वशूरममंसाहि । तस्मिन्निपतिते शूरे किं शेषं पर्युपास्यहे
॥ ९ ॥ वान् स तान् ग्लहते तात शकुनिः कुरुसंसदि । अद्यान्
तेऽद्या निशिता वाणास्ते शत्रुसाधनाः ॥ १० ॥ तत्र ते घ्नन्ति
नस्तात विशिखा जयनोदिताः । वांस्तदाख्यमानस्त्वं विदु-
रेण न बुध्यसे ॥ ११ ॥ यास्ता विलपतश्चापि विदुरस्य महा-
त्मनः । धीरस्य वाचो नाश्रीषीः क्षेमाय वदतः शुभाः ॥ १२ ॥
तदिदं वर्त्तते धीरमागतं वैशसं महत् । तस्यावमानादाक्यस्य
दुर्योधन कृते तव ॥ १३ ॥ योऽवनन्य वचः पथ्यं मुहूर्दमाप्त-
कारिणाम् । स्वमतं कुरुते मूढः स शोचो न चिरादिव ॥ १४ ॥
यच्च नः पश्यमानानां कृष्णामानाथ यत् सभाम् । अनर्हतीं कुले
जातां सर्वधर्मानुचारिणीम् ॥ १५ ॥ तस्याधर्मस्य गान्धारे फलं
प्राप्तमिदं महत् । नो चेत् पापं परे लोके त्वमर्च्छयास्ततोऽधि-
कम् ॥ १६ ॥ यच्च त्वं पाण्डवान् द्यूते विप्रमेण विजित्य च ।
माम्राजयस्तदारण्ये रौरवाजिनवाससः ॥ १७ ॥ पुत्राणामिव

तेषां वै धर्ममाचरतां सदा । द्रुह्येत् को नु नरो लोके मरुतो
 ब्राह्मणब्रुवः ॥ १९ ॥ पाण्डवानामयं कोपस्त्वया प्रकुनिना सह ।
 आहृतो घृतराष्ट्रस्य सम्मते कुरुसंसदि ॥ १९ ॥ दुःशासनेन संयुक्तः
 कर्णेन परिवर्द्धितः । चतुर्वाक्यमनादृत्य त्वयाभ्यस्तः पुनः पुनः
 ॥ २० ॥ यत्ताः सर्वे पराभूताः पर्यवारयतार्जुनम् । सिन्धु-
 राजमपाश्रित्य स वो मध्ये कथं हतः ॥ २१ ॥ कथञ्च त्वयि कर्णे
 च कृपे शल्ये च जीवति । अश्वत्थाम्नि च कौरव्य निधनं सैन्यवो
 गतः ॥ २२ ॥ युध्यतः सर्वराजानस्तेजस्तिग्ममुपासते । सिन्धु-
 राजं परिव्रातुं स वो मध्ये कथं हतः ॥ २३ ॥ मध्येव हि विशि-
 षेण तथा दुर्योधन त्वयि । आशंसत परिव्राणमर्जुनात् स
 महीपतिः ॥ २४ ॥ ततस्तस्मिन् परिव्राणमलव्यवति प्राप्नुनात् ।
 न किञ्चिदपि पश्यामि जीवितस्थानमात्मनः ॥ २५ ॥ मज्जन्तमिव
 चात्मानं घृष्टद्युन्नस्य किल्बिषे । पश्याम्यहत्वा पाञ्चालान् सह
 तेन शिखण्डिना ॥ २६ ॥ तस्मात् किमभितप्यन्तं वाक्शरैरुप-
 कृन्तसि । अशक्तः सिन्धुराजस्य भूत्वा द्राणाय भारत ॥ २७ ॥
 सौवर्णं सत्यसन्धस्य ध्वजमक्लिष्टकारिणः । अपश्यन् युधि भीमस्य
 कथमाशंससे जयम् ॥ २८ ॥ मध्ये महारथानाञ्च यत्राहन्त
 सैन्यवः । हतो भूरिअवाश्वैव किं शेषं तत्र मन्यसे ॥ २९ ॥ कृप
 एव च दुर्धर्षो यदि जीवति पार्थिव । यो नागात् सिन्धुराजस्य
 वत्सं तं पूजयाम्यहम् ॥ ३० ॥ यत्रापश्यं हतं भीमं पश्यतस्ते-
 ऽनुजस्य वै । दुःशासनस्य कौरव्य कुर्वाणं कर्म दुष्करम् ॥ ३१ ॥
 अवध्यकल्पं संग्रामे देवैरपि सवासर्वैः । न ते वसुन्धरास्तीति
 तदाहं चिन्तये नृप ॥ ३२ ॥ इमानि पाण्डवानाञ्च सुहृद्वानाञ्च
 भारत । अनीकान्याद्रवन्ते मां सहितान्वद्य मारिष ॥ ३३ ॥
 नाहत्वा सर्वपाञ्चालान् कवचस्य विमोक्षणम् । कर्त्तास्मि समरे
 कर्म कर्त्तराष्ट्र हितं तव ॥ ३४ ॥ राजन् ब्रूयाः सुतं मे त्ववश-

त्यामानमाहवे । न सोमकाः प्रभोक्तव्या जीवितं परिरक्षता ॥३५॥
 यच्च पित्रानुशिष्टोऽसि तद्वचः परिपालय । आनृशंस्ये दमे सत्ये
 आर्जवे च स्थिरो भव ॥ ३६ ॥ धर्मार्थकामकुशलौ धर्मार्थावाप्य-
 पोद्धवन् । धर्मप्रधानकार्याणि कुर्याद्येति पुनः पुनः ॥ ३७ ॥
 इक्षिणाभिश्च सन्तर्प्या विप्राः पूज्याश्च सर्वशः । न चैषां विप्रिषं
 कार्यं ते हि वक्लिमिखोपमाः ॥ ३८ ॥ एष त्वहमनीकानि प्रवि-
 श्मास्यरिस्तूदन । रणाय मंहते युक्तस्त्वया वाक्शल्यपीडितः
 ॥ ३९ ॥ त्वञ्च दुर्योधन बलं यदि शक्तोऽसि धारय । रात्रा-
 बपि हि धीतस्यन्ति संरक्ष्याः कुरुसृक्षयाः ॥ ४० ॥ एवमुक्त्वा
 ततः प्रायान् द्रोणः पाण्डवसृक्षयान् । मुष्णन् क्षत्रियतेजांसि
 नक्षत्राणामिवांशुमान् ॥ ४१ ॥

इति द्रोणपर्वणि जयद्रथवधपर्वणि द्रोणवाक्ये
 एकपञ्चाशदधिकशतोऽध्यायः ॥ १५१ ॥

सञ्जय उवाच । ततो दुर्योधनो राजा द्रोणेनैव प्रचेदितः ।
 अमर्षवशमापन्नो युद्धायैव जनो दधे ॥ १ ॥ अब्रवीच्च तदा कर्णं
 पुत्रो दुर्योधनस्तव । पश्य कृष्णसहायिन पाण्डवेन किरौटिना
 ॥ २ ॥ आचार्यविहितं व्यूहं भिक्षा देवैः सदुर्मिदम् । तव
 व्यायच्छ्रमानस्य द्रोणस्य च महात्मनः ॥ ३ ॥ मिषतां योध-
 सुखानां सैन्यबो विनिपातितः । पश्य राधेय राजानः पृथिव्यां
 प्रवरा युधि ॥ ४ ॥ पार्थिनैकेन निहताः सिंहेनैवतरे मृगाः ।
 मम व्यायच्छ्रमानस्य द्रोणस्य च महात्मनः ॥ ५ ॥ अल्पावशिष्टं
 सैन्यं मे कृतं शक्रात्मजेन हि । कथं नियच्छ्रमानस्य द्रोणस्य युधि
 फाल्गुनः ॥ ६ ॥ प्रतिज्ञाया गतः पारं हत्वा सैन्यवमर्जुनः ।
 अनिच्छतः कथं वीर द्रोणस्य युधि पाण्डवः ॥ ७ ॥ भिन्द्यात्

सुदुर्भिक्षं ब्रूहं यतमानस्य संयुगी । प्रियो हि प्राणान्नोऽत्यर्थमाशा-
 र्थस्य महात्मनः ॥ ८ ॥ ततोऽस्य दत्तवान् हारमयुद्धे नैव संयुगी ।
 अभयं सैन्यवस्यादौ दत्त्वा द्रोणः परन्तपः ॥ ९ ॥ प्रादात् किरीटिने
 हारं पश्य तिरुण्णतां मम । यद्यदास्यदमुष्मां वै पूर्वमेव गृहान्
 प्रति ॥ १० ॥ सिन्धुराजस्य समरे नाभविष्यज्जनक्षयः । जयद्रथो
 जीवितार्थी गच्छमानो गृहान् प्रति ॥ ११ ॥ मयानार्थ्येण संसृजो
 द्रोणात् प्राप्याभयं रणे । अद्य मे भ्रातरः क्षीणाश्विनसेनादथो
 युधि । भीमसेनं समासाद्य पश्यतां नो दुरात्मनाम् ॥ १२ ॥

कर्ण उवाच । आचार्य्यं मा विगर्हस्व शक्त्या युध्यत्यसौ हिजः ।
 यथाबलं यथोत्साहं त्यक्त्वा जीवितमात्मनः ॥ १३ ॥ यद्येनं
 समतिक्रम्य प्रविष्टः श्वेतबाहनः । नात्र सूक्ष्मोऽपि दोषः स्या-
 द्वाचार्य्यस्य कथञ्चन ॥ १४ ॥ कृती दक्षो युवा शूरः कृतास्त्रो
 लघुविक्रमः । दिव्यास्त्रयुक्तमास्थाय रथं वानरलक्षणम् ॥ १५ ॥
 कुशोन च गृहीताश्वमेद्यकबचाव्रतः । गाण्डीवमजरं दिवं
 घनुरादाय वीर्यवान् ॥ १६ ॥ प्रवर्षन्निशितान् वाणान् बाहु-
 द्रविणदपितः । यदूर्जुनोऽभ्ययाद्द्रोणमुपपन्नं हि तस्य तत् ॥ १७ ॥
 आचार्य्यः स्थविरो राजन् शौघयाने तथाक्षमः । बाहुव्याघ्रम-
 चेष्टायामशक्तस्तु नराधिप ॥ १८ ॥ तेनैनमभ्यतिक्रान्तः श्वेताश्वः
 कृष्णसारथिः । तस्माद्दोषं न पश्यामि द्रोणसत्रानेन हेतुना ॥ १९ ॥
 अजेयान् पाण्डवान् अन्ये द्रोणेनास्त्रविदा मृधे । तथा क्षेपनमति-
 क्रम्य प्रविष्टः श्वेतबाहनः ॥ २० ॥ दैवादिष्टोऽन्यथाभावो न
 अन्ये विद्यते क्वचित् । यतो नो युध्यमानानां परे शक्त्या सुबो-
 धन ॥ २१ ॥ सैन्यवो निहतो युद्धे दैवमात्रं परं स्मृतम् । परं
 यत्नं कुर्वताञ्च त्वया सार्द्धं रणाजिरे ॥ २२ ॥ हतास्त्राकं
 पौरुषञ्च दैवं पश्चात् करोति नः । सततं चेष्टमानानां निवृत्त्या
 विक्रमेण च ॥ २३ ॥ दैवोपसृष्टः पुरुषो यत् कर्म कुरुते द्रुप ।

कृतं कृतं हि तत्तस्य दैवेन विनिपात्यते ॥ २४ ॥ यत् कर्त्तव्यं
 मनुष्येण व्यवसायवता सदा । तत् कार्यमविशङ्केत सिद्धिर्दैवे-
 प्रतिष्ठिता ॥ २५ ॥ निवृत्त्या वञ्चिताः पार्था विप्रयोगैश्च भारत ।
 दग्धा जतुष्टहे चैव द्यूतेन च पराजिताः ॥ २६ ॥ राजनोतिं
 समाश्रित्य प्रहिताश्चैव काननम् । युद्धेन च कृतं तत्तदैवेन विनि-
 पातितम् ॥ २७ ॥ युध्यस्व वनमास्थाय दैवं कृत्वा निरर्थकम् ।
 वततस्तव तेषाञ्च दैव मार्गेण पश्यति ॥ २८ ॥ न तेषां मतिपूर्वं
 हि सुकृतं विद्यते क्वचित् । दुष्कृतं तव वा वीर बुद्ध्या ह्येनं
 कुरुद्वह ॥ २९ ॥ दैवं प्रमाणं सर्वत्र सुकृतस्येतरस्य वा । अनन्य
 कर्म दैवं हि जागर्ति स्वपतामपि ॥ ३० ॥ बहूनि तव सैन्यानि
 घोघाश्च बहवस्तव । न तथा पाण्डुपुत्राणामेवं युद्धमवर्त्तत ॥ ३१ ॥
 तैरल्पैर्वहवो यूयं क्षयं नीताः प्रहारिणः । शङ्खे दैवस्य तत् कर्म
 पौरुषं येन नाश्रितम् ॥ ३२ ॥

सञ्जय उवाच । एवं सञ्जयः प्रमाणाणां बहू तत्तज्जनाधिप ।
 पाण्डवानामनौकानि समदृश्यन्त संयुगे ॥ ३२ ॥ ततः प्रवृत्ते युद्धं
 व्यतिषक्तारथारुपम् । तावकानां परैः सार्द्धं राजन् दुर्मन्त्रिते
 तव ॥ ३४ ॥

इति द्रोणपर्वणि जयद्रथवधपर्वणि पुनर्युद्धारम्भे द्विपञ्चाश
 दधिकशतोऽध्यायः समाप्तश्च जयद्रथवधपर्व ॥ १५२ ॥

अथ घटोत्कचवधपर्व ।

सञ्जय उवाच । तदुद्दीर्घं गजानीकं बलं तव जनाधिप ।
 पाण्डुसेनामतिक्रम्य घोघयामास सर्वतः ॥ १ ॥ पाञ्चालाः कौरवा-
 श्चैव घोघयन्तः परस्परम् । यनराष्ट्राश्च मृच्छते परलोकाय दीक्षिताः
 ॥ २ ॥ शूराः शूरैः समागम्य शरतोमरशक्तिभिः । विव्यधुः

समरे तूष्णीं निन्युथैव यमक्षयम् ॥ ३ ॥ रथिनां रथिभिः सार्धं
 रुधिरस्रावदारुणम् । प्रावर्त्तत महद्युद्धं निघ्नतामितरेतरम् ॥ ४ ॥
 बांरणाश्च महाराज समासाद्य परस्परम् । विषाणैरर्द्धयामासुः
 सुसंक्रुद्धमदोल्कटाः ॥ ५ ॥ हयारोहान् हयारोहाः प्राशशक्ति-
 परश्वधैः । विभिदुस्तुमुले युद्धे प्रार्थयन्तो महद्यशः ॥ ६ ॥
 पत्तयश्च महावाहो शतशः शस्त्रपाणयः । अन्योऽन्यमभ्यधावन्त
 नित्यं यत्ताः परन्तप ॥ ७ ॥ गोत्राणां नामधेयानां कुलानाञ्चैव
 मारिष । अवणाहि विजानीमः पाञ्चालान् क्रुशभिः सह ॥ ८ ॥
 अन्योऽन्यं समरे योधाः शरशक्तिपरश्वधैः । प्रैषयन् परलोकाय
 विचरन्तो ह्यभीतवत् ॥ ९ ॥ शरैर्हृद्यदिशो राजंस्तेषां मुक्ताः
 सहस्रशः । न भ्राजन्ते यथातत्त्वं भास्करेऽस्तं गतेऽपि च ॥ १० ॥
 तथा प्रयुध्यमानेषु पाण्डवेषु भारत । बुध्योर्धनो महाराज
 व्यवगाह्यत तद्वलम् ॥ ११ ॥ सैन्यवत्य वधेनैव मृगदुःखसमन्वितः ।
 मर्त्यमिति सञ्चिन्त्य प्राविशत्तद्दिषां वलम् ॥ १२ ॥ नादयत्रय-
 घोषेण कम्पयन्निव मेदिनीम् । अथ्यवर्त्तत पुत्रस्ते पाण्डवाना-
 मनीकिनीम् ॥ १३ ॥ स सन्निपातस्तुमुलस्तस्य तेषाञ्च भारत ।
 अभवत् सर्वसैन्यानामभावकरणो महान् ॥ १४ ॥ यथा मध्य-
 न्दिने सूर्यं प्रतपन्तामिवांशुभिः । तथा तव सुतं मन्ये प्रतपन्तं
 शरार्चिभिः ॥ १५ ॥ न श्रेकुर्भ्रातर युद्धे पाण्डवाः प्रतिवीक्षितुम् ।
 पलाययन्कृतोत्साहा निरुत्साहा हिषज्जये ॥ १६ ॥ पर्यधावन्त
 पाञ्चाला वध्यमाना महात्मना । रुक्मापुङ्खैः प्रसन्नाग्रैस्तव पुत्रेण
 धन्विना ॥ १७ ॥ अद्यमानाः शरैस्तीक्ष्णैर्न्यपतन् पाण्डु, सैनिकाः ।
 न तादृश रणे कर्म कृतवन्तः स पाण्डवाः ॥ १८ ॥ वादृशं कृत-
 वान् राजा पुत्रस्तव विशास्यते । पुत्रेण तव सा सेना पाण्डवी
 मथिता रणे ॥ १९ ॥ नलिनी हिरदेनेव समन्तादिप्रलोडिता ।
 क्षीणतोयानिलाकार्काभ्यां हताल्लङ्घिव पद्मिनी ॥ २० ॥ वभ्रूव पाण्डवी

सेना तव पुत्रस्य तेजसा । पाण्डुसेनां हतां दृष्ट्वा तव पुत्रेण
 भारत ॥ २१ ॥ भीमसेनपुरोगास्तु पाञ्चालाः समुपाद्रवन् । स
 भीमसेनं दशभिर्माद्वीपुत्रौ त्रिभिस्त्रिभिः ॥ २२ ॥ विराटदुपदौ
 षड्भिः शतेन च शिखण्डिनम् । घृष्टयुन्मच्च सप्तत्या धर्मपुत्रश्च
 सप्तभिः ॥ २३ ॥ कैकेयाश्चैव चेदींश्च वज्रभिर्निमित्तैः शरैः ।
 चात्ततं पञ्चमिर्विह्वा द्रौपद्यांस्त्रिभिस्त्रिभिः ॥ २४ ॥ घटोत्कचश्च
 समरे विह्वा सिंह इवानदत् । शतशस्यापरान् योधान् द्विपाखनां
 महारणे ॥ २५ ॥ शरीराणि चक्रत्तोग्रैः क्रुद्धोन्तक इव प्रजाः ।
 तस्य तान्निघ्नतः शत्रून् रुक्मापृष्ठं महङ्गनुः ॥ २६ ॥ भल्लाभ्यां
 पाण्डवो ज्येष्ठस्त्रिधा चिक्षेद भारिष । बिव्याघ चैनं दशभिः
 सम्यगस्त्रैः शितैः परैः ॥ २७ ॥ मर्म भित्त्वा तु ते सर्वे संलम्बाः
 क्षितिमाविशन् । ततः परिवृता योधाः परिवब्रूयुर्धुधष्ठिरम् ॥ २८ ॥
 वृत्रहृत्त्रे यथा देवा परिवब्रूः पुरन्दरम् । ततो युधिष्ठिरो राजा
 तव पुत्रस्य भारिष ॥ २९ ॥ शरं परमदुर्द्धर्षः प्रेषयामास संयुगी ।
 स तेन भृशसंविद्धो निषसाद् रथोत्तमे ॥ ३० ॥ ततः पाञ्चाल-
 सैन्यानां भृशमासीद्वो महान् । हतो राजेति राजेन्द्र तत्र
 शब्दोऽभवन्नहान् ॥ ३१ ॥ बाणशब्दरवशोग्रः शुश्रूवे तत्र भारत ।
 अथ द्रोणो द्रुतं तत्र प्रत्यदृश्यत संयुगी ॥ ३२ ॥ हृष्टो दुर्योधन-
 स्त्रापि दृढमादाय कार्मुकम् । तिष्ठतिष्ठेति राजानं ब्रुवन् पाण्डव-
 मभ्ययात् ॥ ३३ ॥ प्रत्युद्ययुश्च ललिताः पाञ्चाला राजगृह्विनः । तान्
 द्रोणः प्रतिजग्राह पराप्सन् कुरुसत्तमम् ॥ ३४ ॥ चण्डवाताहता-
 न्मेघान् निघ्नन्नग्निमुचो यथा । ततो राजन्महानासीत् संग्रामो
 भूमिवर्धनः । तावकानां परेषाञ्च समेतानां युयुत्सया ॥ ३५ ॥

इति द्रोणपर्वणि घटोत्कचवधपर्वणि दुर्योधनपराभवे

वधः पञ्चाशदधिकशततोऽध्यायः ॥ १५३ ॥

धृतराष्ट्र उवाच । यत्तदा प्राविशत् पाण्डूनाचार्यः क्रुपितो
बली । उक्त्वा दुर्योधनं सम्यक् मम आस्थातिगं सुतम् ॥ १ ॥
प्रविश्य विचरन्तश्च रथे शूरमवस्थितम् । कथं द्रोणं महेष्वासं
पाण्डवाः समवारयन् ॥ २ ॥ केऽवच्चन् दक्षिणञ्चक्रमाचार्यस्य
महाहवे । के च बाममरुन्त निघ्नतः शालवान् दृढम् ॥ ३ ॥
के वास्य पृष्ठतो कृत्वा वीरा वीरस्य द्यौधनः । के पुरस्ताद्वर्त्तन्
रथिनस्तस्य शत्रवः ॥ ४ ॥ मन्ये तानस्युग्रच्छीतमतिबलमना-
र्त्तवम् । मन्ये ते सनवेपन्त गावो वै शिशिरे यथा ॥ ५ ॥ यत्
प्राविशन्महेष्वासः पाञ्चालानपराजितः । नृत्यन् स रथमार्गेषु
सर्वशस्त्रभृताम्बरः ॥ ६ ॥ निर्द्वेहन् सर्वसैन्यानि पाञ्चालानां
रथर्षभः । धूमकेतुश्चिह्नं क्रुद्धः कथं मृदुमुपैचिवान् ॥ ७ ॥

सञ्जय उवाच । सायान्ने सैन्धवं हत्वा राज्ञा पार्थः समेत
च । सात्यकिश्च महेष्वासो द्रोणमेवाभ्यधावताम् ॥ ८ ॥ ततो
युधिष्ठिरस्तूणं भीमसेनश्च पाण्डवः । पृथक्चभ्रात्र्यां संसक्तौ द्रोण
मेवाभ्यधावताम् ॥ ९ ॥ तथैव नकुलो भीमान् सहदेवश्च दुर्जयः ।
वृष्टद्युम्नः सजानीको विराटश्च सकैकयः ॥ १० ॥ मत्स्याः शालाः
ससेनाश्च द्रोणमेव ययुर्युधि । द्रुपदश्च तथा राजा पाञ्चालैर्म-
रुचितः ॥ ११ ॥ वृष्टद्युम्नपिता राजन् द्रोणमेवाभ्यवर्त्तत ।
द्रौपदेया महेष्वासा राजसश्च घटोत्कचः ॥ १२ ॥ ससेनास्ते
ऽभ्यवर्त्तन्त द्रोणमेव महाद्युतिम् । प्रमद्रकाश्च पाञ्चालाः प्र-
सहस्राः प्रहारिणः ॥ १३ ॥ द्रोणमेवाव्यवर्त्तन्त पुरस्कृत्य शिख-
ण्डिनम् । तथेतरे नरव्याघ्राः पाण्डवानां महारथाः ॥ १४ ॥
सहिताः सन्नऽवर्त्तन्त द्रोणमेव नरर्षभ । तेषु शूरेषु युद्धाय गतेषु
भरतर्षभ ॥ १५ ॥ बभूव रजनी घोरा भीरूणां भयवर्धिनी ।
धीधानामपि सा घोरा राजन्नन्तकगामिनी ॥ १६ ॥ कुञ्जराश्च
मनुष्याणां प्राणान्तकरणी तदा । तस्यां रजन्यां घोरायां नरदत्ता

सर्वतः शिवाः ॥ १७ ॥ न्यवेद्य मयं घोरं सज्जालकबलैर्मुखैः ।
 उलूकाद्याप्यरागन्तं शंसन्तो विपुलं मयम् ॥ १८ ॥ विशेषतः
 कौरवाणां ध्वजिन्यामतिदारुणाः । ततः सैन्येषु राजेन्द्र शब्द-
 समभवत्प्रहान् ॥ १९ ॥ भेरीशब्देन मृत्तानां मृदङ्गानां स्वेन च ।
 गजानां गर्जितैश्चापि तुरङ्गाणाञ्च क्लेषितैः ॥ २० ॥ खुरशब्द-
 निनादैश्च तुमुलं सर्वतोऽभवत् । ततः सममवद्युद्धं समप्रायामति-
 दारुणम् ॥ २१ ॥ द्रोणस्य च महाराज सृज्जयानाञ्च सर्वशः ।
 तमसा चावृते लोके न प्राज्ञायत किञ्चन ॥ २२ ॥ सैन्येन रजसा
 चैव समन्तादुच्छ्रितेन च । नरस्याश्वस्य नागस्य समसज्जत
 श्लाघितम् ॥ २३ ॥ न पश्याम रजो भौमं कश्चलैनाभिसंवृताः ।
 रात्रौ वंशवनस्येव दह्यमानस्य पर्वते ॥ २४ ॥ घोरश्चटचटाशब्दः
 शस्त्राणां पततामभूत् । मृदङ्गानकनिष्ठादैर्बलकीपटहेस्तथा ॥ २५ ॥
 चीत्कारैर्हृषिताकारैः सर्वमेवाकुलं विभो । नैव स्वेन परे राजन्
 प्राज्ञायन्त तमोवृते ॥ २६ ॥ उल्लसन्मिव तत्सर्वं स्वभूव रजनीमुखि ।
 भौमं रजोऽथ राजेन्द्र श्लाघितेन समुच्छ्रितम् ॥ २७ ॥ शतकौ-
 श्यैश्च कवचैर्भूषणैश्च तमोभ्यगात् । ततः सा भारती सेना मणि-
 हेमविभूषिता ॥ २८ ॥ द्यौरिवासीत् सनच्चरा रजन्यां भरत-
 र्षभ । गीमायुवलसंधुष्टा शक्तिध्वजसमाकुला ॥ २९ ॥ वार-
 णाभिरुता घोरा क्षेडितोत्क्रुष्टनादिता । ततोऽभवत्प्रहान् ॥
 स्तुमुलो लोमहर्षणः ॥ ३० ॥ समावृणुन्दिशः सर्वा महेन्द्राग्रनि-
 निखनः । सा निशीथे महाराज सेनादृश्यत भारती ॥ ३१ ॥
 अङ्गदैः कुण्डलैर्निष्कैः शस्त्रैश्चैवावभाषिता । तत्र नागा रथाश्चैव
 जाम्बूनदविभूषिताः ॥ ३२ ॥ निशायां प्रत्यदृश्यन्त मेघा इव
 सविद्युतः । असिशक्तिगदाखड्गमुषलप्रासपट्टिभ्यः ॥ ३३ ॥
 सम्पतन्तः स दृश्यन्ते भ्राजमाना इवाग्नयः । दुर्योधनपुरोवातां
 रथगुल्मवलाहकाम् ॥ ३४ ॥ वादित्रघोषस्तनितां चापविद्युद्भजै-

वर्तताम् । द्रोणपाण्डवपर्जन्यां खड्गशक्तिगदाशनीम् ॥ ३५ ॥
 शरधारास्त्रपवनां मृगं शीतोष्णसंकुलाम् । घोरां विस्त्रापनीसुग्रां
 जीवितच्छेदविप्लवताम् ॥ ३६ ॥ तां प्राविशन्नतिभयां सेनां युद्ध-
 चिकीर्षवः । तस्मिन्नात्रिमुखे घोरे महाशब्दनिनादिते ॥ ३७ ॥
 भीक्षणां त्रासजनने शूराणां हर्षवर्द्धने । रात्रियुद्धे महाघोरे
 वर्तमाने सुदारुणे ॥ ३८ ॥ द्रोणमभ्यद्रवन् क्रुद्धाः संहिताः पाण्डु-
 सृज्जयाः । ये ये प्रमुखतो राजन्नावर्तन्त महात्मनः ॥ ३९ ॥
 तान् सर्वान् विमुखांश्चक्रे कांश्चिन्नित्ये यमक्षयम् । तानि नाग-
 सहस्राणि रथानामयुतानि च ॥ ४० ॥ पदातिहयसङ्घानां प्रयुता-
 न्यवुद्धानि च । द्रोणेनैकेन नाराचैर्निर्भिन्नानि निशामुखे ॥ ४१ ॥

इति द्रोणपर्वणि षटोत्तचवधपर्वणि द्रोणयुद्धे

चतुःपञ्चाशदधिकशतोध्यायः ॥ १५४ ॥

धृतराष्ट्र उवाच । तस्मिन् प्रविष्टे दुर्दुर्षे सृज्जयानामितौजसि ।
 अमृष्यमाणे संरक्ष्ये का वाऽभूद्वै मतिस्तदा ॥ १ ॥ दुर्योधनं तथा
 पुत्रमुक्त्वा शास्त्रातिगं मम । यत् प्राविशदमेयात्मा किं पार्थः
 प्रत्यपद्यत ॥ २ ॥ निहत्यै सैन्यवे वीरे भूरिश्रवसि चैव हि ।
 यदभ्यगान्महातेजाः पाञ्चालानपराजितः ॥ ३ ॥ किममन्यत दुर्दुर्षे
 प्रविष्टे शत्रुतापने । दुर्योधनस्तु किं कृत्यं प्राप्तकालममन्यत ॥ ४ ॥
 के च तं वरदं वीरमन्वयुर्दिजसत्तमम् । के चास्य पृष्ठतः सूत-
 वीराः शूरस्य युध्यतः ॥ ५ ॥ के पुरस्तादयुध्यन्त निहतः शत्रु-
 वान्रणे । मन्येऽहं पाण्डवान् सर्वान् भारद्वाजशरार्दितान् ॥ ६ ॥
 शिशिरे कम्पमाना वै कृशा गाव इव प्रभो । प्रविश्य स महेश्वासः
 पाञ्चालानरिमर्द्दनः । कथं नु पुरुषव्याघ्रः पञ्चलमुपजग्मिवान् ॥ ७ ॥
 सर्वेषु सैन्येषु च संहितेषु रात्रौ समेतेषु महारथेषु । संतोडा-

मानेषु पृथग्विधेषु के वस्तुदानौ मतिमन्त आसन् ॥ ८ ॥ हतां-
 श्वैव विषक्तांश्च पराभूतांश्च शंससि । रथिनो विरथांश्चैव कृतान्
 युद्धेषु मामकान् ॥ ९ ॥ तेषां सलोहग्रमानानां पाण्डवैर्हतचेत-
 साम् । अन्धे तमसि मन्त्रानामभवत् का मतिस्तदा ॥ १० ॥
 प्रहृष्टांश्चाप्युदग्रांश्च पाण्डवेयान् ब्रवीषि मे । अप्रहृष्टान् विमनसो
 विवस्तांश्चैव मामकान् ॥ ११ ॥ कथमेषां ततः स्तुत पार्थानामप-
 लायिनाम् । प्रकाशमभवद्भ्रात्रौ कथं कुरुषु सञ्जय ॥ १२ ॥

सञ्जय उवाच । रात्रियुद्धे तदा राजन् वर्त्तमाने सुदारुणे ।
 द्रोणमभ्यद्रवन् सर्वे पाण्डवाः सह सोमकैः ॥ १३ ॥ ततो द्रोणः
 कैकवांश्च दृष्टवृज्जित्य चात्मजान् । सम्प्रैषयत् प्रेतलोकं सर्वा-
 निष्ठुभिराशुगैः ॥ १४ ॥ ये ये प्रमुखतो राजन्वर्त्तन्त महारथाः ।
 तान् सर्वान् प्रेषयामास पितृलोकाय पार्थिवान् ॥ १५ ॥ प्रमथन्तं
 तदा वीरं भारद्वाजं महारथम् । अभ्यवर्त्तत संक्रुद्धः शिवी
 राजा प्रतापवान् ॥ १६ ॥ तमापतन्तं सम्प्रैष्य पाण्डवानां
 महारथम् । विव्याध दशभिर्द्रोणैः सर्वपारश्वैः शरैः ॥ १७ ॥
 तं शिविः प्रतिबिभ्याध त्रिंशद्भिः कङ्कपत्रकैः । सारथिश्चास्य भलेन
 स्रवमानो न्यपातयत् ॥ १८ ॥ तस्य द्रोणो हयान् हत्वा सार-
 थिञ्च महात्मनः । अयास्य सशिरस्त्राणं शिरः कायादपाहरत्
 ॥ १९ ॥ ततोऽस्य सारथिं द्विप्रमन्यं दुर्योधनोऽदधत् । स
 तेन संगृहीताश्वः पुनरभ्यद्रवद्रिपून् ॥ २० ॥ कालिङ्गानाञ्च सैन्येन
 कलिङ्गस्य सुतो रणे । पूर्वं पितृवधात् क्रुद्धो भीमसेनमुपाद्रवत्
 ॥ २१ ॥ स भीमं पञ्चभिर्विह्वा पुनर्विव्याध सप्तभिः । विशोकं
 त्रिभिरानच्छृङ्खलमेकेन पत्रिणा ॥ २२ ॥ कालिङ्गानन्तु तं शूरं
 क्रुद्धं क्रुद्धो वृकोदरः । रथाद्रथमोभद्रुत्य मुष्टिना निजघान ह
 ॥ २३ ॥ तस्य मुष्टिहतस्याजो पाण्डवेन वलीयसा । सर्वाण्य-
 स्त्रोनि सहसा प्रापतन् वै पृथक् पृथक् ॥ २४ ॥ तं कर्णो

भ्रातरश्चास्य नामृष्यन्त परन्तर । ते भीमसेनं नाराचैर्जघ्नुराभी-
 विप्रोपमैः ॥ २५ ॥ ततः शत्रुरथं त्यक्त्वा भीमो ध्रुवरथं गतः ।
 ध्रुवश्चास्यन्तमनिशं मुष्टिना सनपोथयत् ॥ २६ ॥ स तथा पाण्डु-
 पुत्रेण वलिनामिहताऽपतत् । तं निहत्य महाराज भीमसेनो
 महाबलः ॥ २७ ॥ जयरातरथं प्राप्य मुहुः सिंह इवानदत् ।
 जयरातमथाक्षिप्य नदन् सव्येन पाणिना ॥ २८ ॥ तलेन नाथ-
 यामास कर्णस्यैवाग्रतः स्थितः । कर्णस्तु पाण्डवे शक्तिं काञ्चनीं
 समवाहजत् ॥ २९ ॥ ततस्तामवजग्राह प्रहसन् पाण्डुनन्दनः ।
 कर्मायैव च दुर्धर्षश्चिन्नेपाजौ वृकोदरः ॥ ३० ॥ तामापतन्तौ-
 त्रिज्ज्हेद शकुनिस्तैलपायिना । एतत् कृत्वा महत् कर्म रणे-
 ऽद्भुतपराक्रमः ॥ ३१ ॥ पुनः स्वरथमास्थाय दुद्राव तव वाह-
 नीम् । तमावान्तं जिघांसन्तं भीमं क्रुद्धमिवान्तकम् ॥ ३२ ॥
 नगवारयन्महाबाहुस्तव पुत्रो विशास्यते । महता शरवर्षेण हृद-
 यन्तो महारथाः ॥ ३३ ॥ दुर्मदस्य ततो भीमः प्रहसन्निव
 संयुगे । सारथिश्च हवांश्चैव शरैर्निनेत्र यमक्षयम् ॥ ३४ ॥
 दुर्मदस्तु ततो चानं दुष्कर्णस्यावचक्रमे । तावेकरथमाहूतौ
 भ्रातरो परतापनौ ॥ ३५ ॥ संग्रामशिरसो मध्ये भीमं दाव-
 यधावताम् । तथाभ्युपतिमित्रौ हि तारकं दैत्यसत्तमम् ॥ ३६ ॥
 ततस्तु दुर्मदस्यैव दुष्कर्णस्य तबात्मजौ । रथमेकं समासृज्य भीमं
 वाणैर्विध्यताम् ॥ ३७ ॥ ततः कर्णस्य मिषतो द्रौणेर्दुर्धनस्य
 च । कृपस्य सोमदत्तस्य बाह्लीकस्य च पाण्डवः ॥ ३८ ॥ दुर्मदस्य
 च वीरस्य दुष्कर्णस्य च तं रथम् । पादप्रहारेण धरां प्राविशय-
 दरिन्दमः ॥ ३९ ॥ ततः सुतौ तौ वलिनौ शूरो दुष्कर्णदुर्महौ ।
 मुष्टिनाहत्य संक्रुद्धो ममर्ह च ननर्ह च ॥ ४० ॥ तयो हाहाकृते
 सेने दृष्ट्वा भीमं नृपाव्रवन् । रुद्रोऽयं भीमरूपेण धार्तराष्ट्रेषु
 युध्यति ॥ ४१ ॥ एवमुक्त्वा पलायन्ते सर्वे भारत पाथिवाः

विसंज्ञा वाहयन् वाहान्न च ह्ये चह धावतः ॥ ४२ ॥ ततो वले
भृशलुलिते निशामुखि सुपूजिते नृपवृषभैर्वकोदरः । महाबलः
कमलबिबुललोचनो युधिष्ठिरं नृपतिमपूजयदली ॥ ४३ ॥ ततो
यमौ द्रुपदविराटकौक्या युधिष्ठिरश्चापि परां मुदं वयुः । वृको-
दरं सुभृशमपूजयंश्च ते यथान्यके प्रतिनिहते हरं सुराः ॥ ४४ ॥
ततः सुतास्ते वरुणात्मजोपमा रुषान्विताः सहगुत्तना महा-
त्मना । वृकोदरं सरथपदातिक्लृञ्जरा युयुत्सवा भृशमभिपथ्य-
वारयन् ॥ ४५ ॥ ततोऽप्रभवत्तिमिरधनैरिवावृते महाभये भवद-
भतीव दारुणम् । निशामुखि वृकवल्लभमोदनं महात्मनां नृप-
वर युद्धमुत्तमम् ॥ ४६ ॥

इति द्रोणपर्वणि षटोत्सवधपर्वणि भीमपराक्रमे

पञ्चपञ्चाशदधिकशतोऽध्यायः ॥ १५५ ॥

सज्जय उवाच । प्राचीपविष्टे त हते पुत्रे सात्यकिना ततः ।
सोमदत्तो भृशं क्रुद्धः सात्यकिं वाक्यमब्रवीत् ॥ १ ॥ क्षत्रधर्मः
पुरा दृष्टो यस्तु देवैर्महात्मभिः । तत्त्वं सात्त्वत सत्यज्य दस्यु-
धर्मरतः कथम् ॥ २ ॥ पराङ्मुखाय दीनाय न्यस्तशस्त्राय
वाचते । क्षत्रधर्मरतः प्राज्ञः कथं नु प्राहरद्गणे ॥ ३ ॥ हावेव
किल वृष्णीनां तत्र मुख्यौ महारथौ । प्रयत्नश्च महातेजास्त्वयैव
युधि सात्त्वत ॥ ४ ॥ कथं प्राचीपविष्टाय पार्थिवं चिन्तवाहवे ।
नृशंसम्पतनोयञ्च तादृशं कृतवानसि ॥ ५ ॥ कर्मणतस्य दुर्वृत्त
फलं प्राप्नुहि संयुगे । अद्य ह्येतस्यानि ते मूढ शिरो विक्रम्य
पत्रिणा ॥ ६ ॥ शमे सात्त्वतपुत्राभ्यामिष्टेन सुकृतेन च । अन-
तीतानिमां रात्रिं यदि त्वां दीरमानिनम् ॥ ७ ॥ अरक्ष्यमाणं
पार्थिवं जिष्णुना ससुतानुजम् । न हन्यां नरके घोरं पतेयं वृष्टि-

पांसन ॥ ८ ॥ एवमुक्त्वा तु संक्रुद्धः सोमदत्तो महाबलः । दधौ
 शङ्खञ्च तारेण सिंघनादं ननाद च ॥ ९ ॥ ततः कमलपत्राक्षः
 सिंघदंष्ट्रो महाबलः । सात्वकिर्मृगसंक्रुद्धः सोमदत्तमथाब्रवीत्
 ॥ १० ॥ कौरवेय नमे व्रासः कथञ्चिदपि विद्यते । त्वया सार्द्ध-
 मधान्यैश्च युध्यतां हृदि कश्चन ॥ ११ ॥ यदि सर्वेण सैन्येन गुप्तो
 मां वीक्ष्यविष्यसि । तथापि न व्यथा काचित्त्वयि स्यान्मम कौरव
 ॥ १२ ॥ युद्धसारेण वाक्येन सतामबमतेन च । नाहं भीष्म-
 वितुं शक्यः क्षत्रवृत्ते स्थितस्त्वया ॥ १२ ॥ यदि तेऽस्ति युयुत्-
 साय मया सह नराधिप । निर्दोषो निश्चितैर्वाणैः प्रह्वर प्रह्वरामि
 ते ॥ १३ ॥ हृता भूरिभवा राजंस्तव पुत्रो महारथः । शलश्चैव
 तदा वीर वृषसेनश्च कर्षितः ॥ १४ ॥ लाञ्छायद्य वधियामि
 सपुत्रं सहवान्मवम् । तिष्ठेदानीं रणे वत्तः कौरवोऽसि महा-
 बलः ॥ १५ ॥ यस्मिन् दानं दमः शौचमहिंसा क्लौर्धृतिः क्षमा ।
 अनपायानि सर्वाणि नित्यं राक्षि युधिष्ठिरे ॥ १६ ॥ मृदङ्ग-
 केतोस्तस्य त्वं तेजसा निहतः पुरा । सकर्णसौबलः सङ्कोप-
 बिनाशमुपयास्यसि ॥ १७ ॥ अपिऽहं कृष्णाचरणैरिष्टापूर्त्तनं चैव
 हि । यच्च त्वां ससुतं वार्येन हन्यां युधि रोषितः ॥ १८ ॥ अप-
 यास्यसि चेत्तत्रात्मा ततो मुक्तो भविष्यसि । एवमाभाष्य चान्योऽन्यं
 क्रोधसंरक्तलोचनो ॥ १९ ॥ प्रवृत्तौ शरसम्पातं कर्तुं पुरुष-
 सत्तमौ । ततो रथसहस्रेण हयानामयुतेन च ॥ २० ॥ दुर्यो-
 धनः सोमदत्तं परिवार्य व्यविस्थितः । शकुनिश्च सुसंक्रुद्धः सर्व-
 शस्त्रपरिश्रहः ॥ २१ ॥ पुत्रपौत्रैः परिवृतो आढभिश्चेन्द्रविक्रमैः ।
 श्यालस्तव महाराज वज्रसंघननो युवा ॥ २२ ॥ साग्रं शतसह-
 स्रान्तु हयानां तस्य धीमतः । सोमदत्तं महेष्वासं समन्तात्
 पर्यवारयत् ॥ २३ ॥ रक्ष्यमाणश्च वलिभिश्छादयामास सात्व-
 किम् । तं छाद्यमानं विशिखैर्दृष्ट्वा सन्नतपर्वभिः ॥ २४ ॥ दृष्ट-

द्युस्त्रोऽभ्ययात् क्रुद्धः प्र गच्छ महतीञ्चसूम् । चण्डवाताभिसृष्टाना-
 मुदधीनामिव स्वनः ॥ २५ ॥ आसीद्राजन् वलौघानामन्योऽन्य-
 मभिनिघ्नताम् । विव्याध सोमदत्तश्च सात्त्वतं नवभिः शरैः ॥ २६ ॥
 सात्वकिर्नवभिश्चैनमवधीत् कुरुपुङ्गवम् । सोऽतिविह्वो बलवता
 समरे दृढधन्विना ॥ २७ ॥ रथोपस्थं समासाद्य मुमोह गत-
 चेतनः । तं विभूढं समालक्ष्य सारथिस्त्वरवान्वितः ॥ २८ ॥
 अपोवाह रणाहीरं सोमदत्तं महारथम् । तं विसृज्य समालक्ष्य
 युयुधानश्चरार्द्धितम् ॥ २९ ॥ अभ्यवधावत्ततो द्रोणो यदुवीरजिघां-
 सया । तमाद्यान्तमभिप्रेक्ष्य युधिष्ठिरपुरोगमाः ॥ ३० ॥ परि-
 ब्रज्मंहात्मानं परीप्सन्तो यदूहहम् । ततः प्रवृत्ते युद्धं द्रोणस्य
 सह पाण्डवैः ॥ ३१ ॥ वलेरिव सुरैः पूर्वं त्रैलोक्यजयकाङ्क्षया ।
 ततः सायकजालेन पाण्डवानौकमावृणोत् ॥ ३२ ॥ भारहाजो
 महातेजा विव्याध च युधिष्ठिरम् । सात्वकिर्द्दशभिर्बाणैर्विंशत्या
 पार्श्वतं शरैः ॥ ३३ ॥ भीमसेनञ्च नवभिर्नकुलं पञ्चभिस्तथा ।
 सहदेवं तथाष्टाभिः शतेन च शिखाण्डिनम् ॥ ३४ ॥ द्रौपदेया-
 ष्महाबाहुः पञ्चभिः पञ्चभिः शरैः । विराटं मत्स्यमष्टाभिर्द्रुपदं
 दशभिः शरैः ॥ ३५ ॥ युधामन्युं त्रिभिः षड्भिरुत्तमौजस-
 माहवे । अन्यांश्च सनिकान् बिद्ध्वा युधिष्ठिरमुपाद्रवत् ॥ ३६ ॥
 ते वध्यमाना द्रोणेन पाण्डुपुत्रस्य सैनिकाः । प्राद्रवन् वै भया-
 द्राजन् सार्त्तिनादा दिशो दश ॥ ३७ ॥ कात्त्यमानन्तु तत्क्षैन्यं
 दृष्ट्वा द्रोणेन फाल्गुनः । किञ्चिदागतसंरम्भो गुरुं पार्थोऽभ्य-
 यात् द्रुतम् ॥ ३८ ॥ दृष्ट्वा द्रोणस्तु वीमत्सुमभिधावन्तमाहवे ।
 सन्नप्रवर्त्तत तत्क्षैन्यं पुनर्थौधिष्ठिरं नृप ॥ ३९ ॥ ततो युद्धमभू-
 ज्जुयो भारहाजस्य पाण्डवैः । द्रौणस्तैव सुतैराजन् सर्वतः परि-
 वारितः ॥ ४० ॥ व्यधमत् पाण्डुसैन्यानि तूलराशिनिबानलः ।
 तं ज्वलत्यमिवादित्यं दीप्तानलसमद्युतिम् ॥ ४१ ॥ राजन् निश-

मत्यन्तं दृष्ट्वा द्रोणशराक्षिप्तम् । मण्डलीकृतघन्वानं तपन्तमिव
 भास्करम् ॥ ४२ ॥ दहन्तमहितान् सैन्ये नैनं कश्चिद्वारयत् ।
 धी धी हि प्रमुखे तस्य तस्थौ द्रोणस्य पुरुषः ॥ ४३ ॥ तस्य तस्य
 शिरश्चिला ययौ द्रोणशरः क्षितिम् । एवं सा पाण्डवी सेना
 बध्यमाना महात्मना ॥ ४४ ॥ प्रदुद्राव पुनर्भीता पश्यतः सव्य-
 साचिनः । सम्प्रभक्तं वलं दृष्ट्वा द्रोणेन निशि भारत ॥ ४५ ॥
 गीविन्दमब्रवीज्जिष्णुगच्छ द्रोणरथं प्रति । ततो रजतगोक्षीर-
 कन्देन्दुसदृशप्रभान् ॥ ४६ ॥ चोदयामास दाशार्हो हयान्
 द्रोणरथं प्रति । भीमसेनाऽपि तं दृष्ट्वा यान्तं द्रोणाय फाल्गुनम्
 ॥ ४७ ॥ खसारथिमुवाचेदं द्रोणानीकाय मां वह । सोऽपि
 तस्य वचः श्रुत्वा विशोकोऽवाहयहयान् ॥ ४८ ॥ पृष्ठतः सत्य-
 सन्धस्य जिष्णोर्भरतसत्तम । तौ दृष्ट्वा आतरौ यत्तौ द्रोणानीक-
 मभिद्रुतौ ॥ ४९ ॥ पाञ्चालाः सूक्ष्मया मत्स्याश्वेदिकाक्षपकोशलाः ।
 अन्वगच्छन्महाराज कैकयाश्च महारथाः ॥ ५० ॥ ततो राज-
 न्मूढोरः संग्रामो लोमहर्षणः । वीमतसुर्दक्षिणं पार्श्वमुत्तरञ्च
 वृकोदरः ॥ ५१ ॥ महद्भगां रथवृन्दाभ्यां वलं जग्यहतुस्तव । तौ
 दृष्ट्वा पुरुषव्याघ्रौ भीमसेनघनक्षत्रौ ॥ ५२ ॥ घृष्टदुम्नोऽभ्यधा-
 द्राजन् सात्यकिश्च महाबलः । चण्डवाताभिपन्नानामुदधीनामिद-
 स्वनः ॥ ५३ ॥ आसीद्राजन् वलौघानां तदान्योऽन्यमभिघ्नताम् ।
 सौमदत्तिवधात् क्रुद्धो दृष्ट्वा सात्यकिमाहवे ॥ ५४ ॥ द्रौणिरभ्य-
 द्रवत् क्रुद्धः सात्त्वतं रणमूर्ध्वनि । तमापतन्तं समरे शैनेयस्य रथं
 प्रति ॥ ५५ ॥ प्रव्यधयौ महद्द्रुहौ भैमसेनिर्महाबलः । कार्णा-
 यसं महाघोरमृच्चर्मवृतं महत् ॥ ५६ ॥ महान्तं रथमास्थाय
 त्रिंशन्नलान्तरान्तरम् । विक्षिपयन्त्सन्नाहं महामेधौघनिखनम्
 ॥ ५७ ॥ युक्तं गजनिभैर्वाचैर्न हयैर्नापि वारणैः । विक्षिपयन्-
 चरणविद्वताक्षिण कूजता ॥ ५८ ॥ ध्वजेनोत्थितदण्डेन गृध्रराजेन

राजता । लोहिताद्द्रुपताकञ्च अन्धमालाविभूषितम् ॥ ५८ ॥
 अष्टचक्रसमायुक्तमास्थाय विपुलं रथम् । शूलमुहरधारिण्या शैल-
 पादपङ्क्तया ॥ ६० ॥ रक्षसां घोररूपानामक्षौहिण्या सभा-
 दृतः । तमुद्यतमहाचापं निशम्य व्यथिता नृपाः ॥ ६१ ॥ युगात्य-
 कालसमये दण्डहस्तमिवान्तकम् । ततस्तं गिरिशृङ्गामं भीम-
 रूपं भयावहम् ॥ ६२ ॥ दंष्ट्राकरालोऽग्रमुखं शङ्खकर्म महाहनुम् ।
 जर्ध्वकेशं विरूपाक्षं दीप्तास्यं निर्नृतोदरम् ॥ ६३ ॥ महाश्व-
 भगलहारं किरीटच्छन्नमुर्ध्वजम् । दासनं सर्वभूतानां व्यात्तानन-
 मिवान्तकम् ॥ ६४ ॥ वीक्ष्य दौष्टमिवायान्तं रिपुविश्वोत्तमकारकम् ।
 तमुद्यतमहाचापं राक्षसेन्द्रं घटोत्कचम् ॥ ६५ ॥ भयार्दिता प्रच-
 क्षीभ तव पुत्रस्य वाहिनी । वायुना क्षोभितावर्त्ता गङ्गेवोद्ध-
 तरङ्गिणी ॥ ६६ ॥ घटोत्कचप्रभुक्तेन सिंहनादेन भीषिताः ।
 प्रसुप्तबुर्गजा मूत्रं विव्यथुश्च नृपा भृशम् ॥ ६७ ॥ ततोऽश्मप्लवाष्ट-
 रव्यन्तमासीत्तत्र समन्ततः । सन्ध्याकालाधिकबलैर्विमुक्ताः राक्षसैः
 क्षितौ ॥ ६८ ॥ आयसानि च चक्राणि भुशुण्ड्यः शक्तितोमराः ।
 पतन्त्यविरताः शूलाः शतघ्न्यः पट्टिशास्तथा ॥ ६९ ॥ तदुग्रमति-
 रौद्धं दृष्ट्वा युद्धं नराधिपाः । तनयास्तव कर्णश्च व्यथिताः
 सम्पुटुद्रुतुः ॥ ७० ॥ तत्रैकोऽस्त्रवलश्चाघी द्रौणिर्मानो न विव्यथे ।
 व्यहनञ्च तदा मायां घटोत्कचविनिर्मिताम् ॥ ७१ ॥ विहतायान्तु
 मायायाममर्षी स घटोत्कचः । विसर्ज्य शरान् घोरांस्तोष्व-
 त्यामानमाविशन् ॥ ७२ ॥ भुजगा इव वेगीन वल्मीकं क्रोध-
 भूर्च्छताः । ते शरा रुधिराक्ताङ्गा भिस्त्वा शरहतौसुतम् ॥ ७३ ॥
 विविशुर्धरणीं शीघ्रं वल्मीकमिव पन्नगाः । अश्वत्थामा तु
 संक्रुद्धो लघुहस्तः पुतापवान् ॥ ७४ ॥ घटोत्कचमतिक्रुद्धो विभेद-
 दशभिः शरैः । घटोत्कचोऽतिविहस्तु द्रोणपुत्रेण मर्मसु ॥ ७५ ॥
 चक्रं शतसङ्ख्यारमण्यलङ्घयितो भृशम् । चुरान्तं वालसूर्याभं

मणिवज्रविभूषितम् ॥ ७६ ॥ अश्वत्थामान्न स विक्षेप भैमसेनि-
 र्जिघांसया । वेगेन महता गच्छाद्विचित्रं द्रौणिना शरैः ॥ ७७ ॥
 अभाग्यस्येव सङ्कल्पस्तन्मोघमपद्मवि । घटोत्कचस्तत्सूत्रं दृष्ट्वा
 चक्रं निपातितम् ॥ ७८ ॥ द्रौणिं प्राच्छादतद्वाणैः स्वर्भानुरिव
 भास्करम् । घटोत्कचसुतः श्रीमान् भिन्नाञ्जनचयोपमः ॥ ७९ ॥
 सुरोध द्रौणिमायान्तं प्रभञ्जनमिवाद्विराट् । पौत्रेण भीमसेनस्य
 शूरेणाञ्जनपर्वणा ॥ ८० ॥ वभौ मेघेन धाराभिर्गिरिर्महार्वा-
 दितः । अश्वत्थामा तु संक्रुद्धो रुद्रोपेन्नेन्द्रविक्रमः ॥ ८१ ॥
 ध्वजमेकेन वाणेन विच्छेदाञ्जनपर्वणः । हाभ्यान्तु रथयन्तारौ
 त्रिभिश्चास्य त्रिवेणुकम् ॥ ८२ ॥ धनुरेकेन विच्छेद चतुर्भिश्चतुरो
 हयान् । विरथस्योद्यतं हस्ताद्वैमविन्द्रभिराचितम् ॥ ८३ ॥
 विशिखिन सुतीक्ष्णेन खड्गमस्य हिधाकरोत् । गदा हेमाङ्गदा
 राजस्तूत्रं हृदयस्त्वनुना ॥ ८४ ॥ भ्राम्योत्क्षिप्त्वा शरैश्चापि
 द्रौणिनाहत्य पातिता । ततोऽन्तरीक्षमुत्पत्य कालमेव इवोन्नत
 ॥ ८५ ॥ ववर्षाञ्जनपर्वा स दुमवर्षं नभस्तलात् । ततो माया-
 धरं द्रौणिर्धटोत्कचसुतं दिवि ॥ ८६ ॥ मार्गणैरभिविव्याध धनं
 सूर्यं इवांशुभिः । सोऽतिवीर्यं पुनस्तस्थौ रथे हेमविभूषिते
 ॥ ८७ ॥ महीगत इवात्युच्चः श्रीमान्छानपर्वतः । तमवलम्ब-
 वर्माणं द्रौणिर्भीमात्मजात्मजम् ॥ ८८ ॥ जघानाञ्जनपर्वणं
 महेश्वर इवान्धकम् । अथ दृष्ट्वा हतं पुत्रमश्वत्थाम्ना महाबलम्
 ॥ ८९ ॥ द्रौणेः सकाशमभ्येत्य रोषात् प्रज्ज्वलिताङ्गदः । प्राह
 वाक्यमसंभ्रान्तो वीरं शारदतीसुतम् । दहन्तं पाण्डवानीकं वन-
 मग्निमिवोल्लितम् ॥ ९० ॥

घटोत्कच उवाच । तिष्ठ तिष्ठ न मे जीवनं द्रौणपुत्र गमि-
 थसि । त्वामद्य निहनिष्यामि क्रौञ्चमग्निसुतो यथा ॥ ९१ ॥

अश्वत्थामोवाच । गच्छ वत्स सहान्यैस्त्वं युध्यस्वामरावक्रान् ।

न तु पुत्रेण हृदिभ्यो पिता न्यायः प्रवाधितुम् ॥ ८२ ॥ कामं
खलु न मे रोषो हृदिभ्यो विद्यते लब्धि । किन्तु रोषार्द्रितो जन्तु-
र्हन्त्यादात्मानमप्युत ॥ ८३ ॥

सञ्जय उवाच । श्रुत्वा त्वं क्रोधताम्राक्षः पुत्रशोकसमन्वितः ।
अश्रुत्यामानमायस्तो भैमसेनिरभाषत ॥ ८४ ॥ किमहं कातरौ
द्रोणे पृथग्जन इवाहवे । यन्मां भीषयसे वाग्भिरद्वैतहव-
स्तव ॥ ८५ ॥ भीमात् खवृहमुत्पन्नः कुक्षणां विपुले कुले ।
पाण्डवानाजहं पुत्रः समरेष्वनिर्वर्तिताम् ॥ ८६ ॥ राक्षसामधि-
राजोऽहं दशग्रीवश्चमो वले । तिष्ठ तिष्ठ न मे जीवनं द्रोणपुत्र
गमिष्यामि ॥ ८७ ॥ युद्धयन्नामहं तेऽद्य विनेष्यामि रणाजिरे ।
प्रत्युक्ता रोषताम्राक्षो राक्षसः सुमहाबलः ॥ ८८ ॥ द्रौणिमभ्य-
द्रवत् क्रुद्धो गजेन्द्रमिव केशरी । रथाक्षमात्रैरिषुभिरभ्यवर्षं
हृष्टोत्सवः ॥ ८९ ॥ रथिनामृषभं द्रौणिं धाराभिरिव तोचदः ।
शरवृष्टिं शरैर्द्रौणिरप्राप्तान्ता व्यधातयत् ॥ ९० ॥ ततोऽन्त-
रीक्षे वाणानां संग्रामोऽन्य इवोभयत् । अथास्त्रसङ्घातकृतैर्विस्फु-
लिङ्गैस्तदा वभौ ॥ ९१ ॥ विमावरीमुखे व्योम खद्योतैरिव
चित्रितम् । निशस्य निहतं मायां द्रौणिना रणमग्निना ॥ ९२ ॥
घटोत्कचस्तदा मायां ससर्जान्ताह्विबः पुनः । सोऽभवद्भिरिरत्यूचः
शिखरैस्तदसङ्घटैः ॥ ९३ ॥ शूलप्रासासिमुषलजलप्रस्रवणो
महान् । तमञ्जनचयप्रस्थं द्रौणिर्दृष्ट्वा महीधरम् ॥ ९४ ॥
प्रपतद्भिश्च वृद्धभिः शस्त्रसङ्घैर्न चूचमे । ततः स्रयन्निव द्रौणि-
र्बज्रमस्त्रमुद्वेदयत् ॥ ९५ ॥ स तेनास्त्रेण शैलेन्द्रः क्षिप्रः क्षिप्रं
व्यनश्यत् । ततः स तोयदो भूत्वा नीलः सेन्द्रायुधो दिवि ॥ ९६ ॥
अश्रुवृष्टिभिरत्युग्रो द्रौणिं प्राच्छादयद्रणे । अथ सन्धाय वायव्य-
मस्त्रमस्त्राविदाम्बर ॥ ९७ ॥ व्यधमत् द्रोणतनवो नीलमेघं
समुत्थितम् । स मार्गणगणैर्द्वैर्गार्दभः प्रच्छाद्य सर्वशः ॥ ९८ ॥

शतं रथसहस्राणां जघान द्विपदाम्बरः । स दृष्ट्वा पुनरायानं
 रथेनायतकार्मुकम् ॥ १०८ ॥ घटोत्कचनसम्भ्रान्तं राक्षसैर्वज्रमि-
 त्तम् । सिंहशार्दूलसदृशैर्मत्तहिरद्विक्रमैः ॥ ११० ॥ गज-
 स्थैश्च रथस्थैश्च वाजिपृष्ठगतैरपि । विह्वतास्यशिरोग्रीवैर्हैडिम्बो-
 ऽनुचरैः सह ॥ १११ ॥ पौलस्तैर्वातुधानैश्च तादृशैश्चेन्द्रविक्रमैः ।
 नानाशस्त्रधरैर्वीरैर्नानाकवचभूषितैः ॥ ११२ ॥ महाभयह्वैः
 क्रुद्धैः संरम्भादुत्तलोचनैः । उपास्थितैस्ततो युद्धे राक्षसैर्युद्धदुन्दैः
 ॥ ११३ ॥ विप्रस्युनमिसप्रेक्ष्य पुरं ते द्रौणिरब्रवीत् । तिष्ठ
 दुर्योधनाय त्वं न कार्यः सम्भ्रमस्त्वया ॥ ११४ ॥ स ह्यभिभ्रातृमि-
 र्बोदैः पार्थिवैश्चेन्द्रविक्रमैः । निहनिष्याम्यमित्रांस्ते तव नास्ति
 पराजयः । सत्यं ते प्रतिजानामि पथ्याश्वाचय वाहिनीम् ॥ ११५ ॥

दुर्योधन उवाच । न त्वेतदङ्गतं मनेऽयत्ते महदिदं मनः ।
 अस्मासु च परा भक्तिस्त्वयि गौतमिनन्दन ॥ ११६ ॥

सञ्जय उवाच । अश्वत्थामानमुक्त्वैवं ततः सौवलमब्रवीत् ।
 व्रतं शतसहस्रेण रथानां रणशोभिनाम् ॥ ११७ ॥ षष्ठ्या रथ-
 सहस्रैश्च प्रयाहि त्वं धनञ्जयम् । कर्णश्च दृष्टसेनश्च कृपो नील-
 स्थैव च ॥ ११८ ॥ उदीच्याः कृतवर्मा च पुरुमित्रसुताः पुनः ।
 दुःशासनो निकुम्भश्च कुण्डमेदी पुरुक्रमः ॥ ११९ ॥ पुरञ्जयो
 दृढरथः पताकौ हेमपुञ्जकः । अख्योऽरुणीन्द्रसेनाश्च सञ्जयो बिजयो
 जयः ॥ १२० ॥ कमलाक्षः परक्राथी जयधर्मा सुदर्शनः । एते
 त्वामनुयास्यन्ति पत्नीनामयुतानि षट् ॥ १२१ ॥ जहि भीमं
 यमौ चैव धर्मराजश्च मातुल । असुरानिव देवेन्द्रो जयाशो
 खवि मे स्थिता ॥ १२२ ॥ दारितान् द्रौणिना वाणैर्भृशं विव्रत-
 विग्रहान् । जहि मातुल कौन्तेयान् असुरानिव पावकः ॥ १२३ ॥
 एवमुक्तो ययौ शीघ्रं पुरेण तव सौवलः । पिप्रीषुस्ते सुताव्रजन्
 दिधक्ष्यैव पाण्डवान् ॥ १२४ ॥ अथ प्रववृते युद्धं द्रौणिराक्षस्यो-

मृधे । विभावर्थां सुतसुलं शक्रप्रह्लादयोरिव ॥ १२५ ॥ ततो
 षटोल्कचो वाणैर्द्व्यभिर्गीतमोसुतम् । जघानोरसि संक्रुद्धो विषाग्नि-
 प्रतिमैर्दृढैः ॥ १२६ ॥ स तैरश्याहतो गाढं शरैर्भीमसुतेरितैः ।
 प्रचचाल रथोपस्थे वातोद्धूत इव द्रुमः ॥ १२७ ॥ भूयसाञ्जलि-
 क्रोनास्य मार्गणेन महाप्रभम् । द्रौणिहस्तस्थितञ्चापं चिच्छेदाशु
 षटोल्कचः ॥ १२८ ॥ ततोऽन्यद्द्रौणिरादाय धनुर्भारसहं दृढम् ।
 ववर्ष विग्रिखांस्तीक्ष्णान् वारिधारा इवाश्वदुः ॥ १२९ ॥ ततः
 शारहतोपुत्रः प्रेषयामास भारत । सुवर्षपुङ्खाञ्छत्रुघ्नान् खचरान्
 खचरं प्रति ॥ १३० ॥ तदाणैरर्द्धितं यूथं रक्षसां पीनवक्षसाम् ।
 सिंहैरिव वभौ मत्तं गजानां सङ्कुलं कुलम् ॥ १३१ ॥ विधम्य
 राक्षसान् वाणैः साश्वसूतरथद्विपान् । ददाह भगवान् वह्नि-
 भूतानीव युगक्षये ॥ १३२ ॥ स दग्ध्वाक्षौहिणीं वाणैर्नैर्ऋतीं
 सुरुचे भृशम् । पुरेव त्रिपुरं दग्ध्वा दिवि देवो महेश्वरः ॥ १३३ ॥
 युगान्ते सर्वभूतानि दग्ध्वेव वसुरुक्ष्णाः । रराज जयतां श्रेष्ठो
 द्रोणपुत्रस्तवाहितान् ॥ १३४ ॥ ततो षटोल्कचः क्रुद्धो रक्षसां
 भीमकर्मणाम् । द्रौणिं हतेति महतीं चोदयामास ताश्चभूम्
 ॥ १३५ ॥ षटोल्कचस्य तामाज्ञां प्रतिगृह्णाथ राक्षसाः । दंष्ट्रो-
 ज्ज्वला महावक्त्रा घोररूपा भयावहाः ॥ १३६ ॥ व्यात्तानना
 दीर्घजिह्वा क्रोधदीप्तेक्षणा भृशम् । सिंहनादिन महता नादयन्तो
 वसुधराम् ॥ १३७ ॥ हन्तुमभ्यद्रवन् द्रौणिं नानाप्रहरणायुधाः ।
 शक्तीः शतघ्नीः परिधानशनीः शूलपट्टिमान् ॥ १३८ ॥ खड्गान्
 गदा मिन्दिपालान् सुपलानि परश्वधान् । प्रासानसींस्तीमरांश्च
 कुणपान् कम्पनाञ्जितान् ॥ १३९ ॥ शूलान् भुशुण्डाश्चगुडाः
 स्थूणाः कार्पायसीस्तथा । सुहृदांश्च महाघोरान् समरे शत्रु-
 दारकान् ॥ १४० ॥ द्रौणिभूद्वैन्यमज्जन्त राक्षसा भीमविक्रमाः ।
 चिच्चिपुः क्रोधताम्राक्षाः शतशोऽथ सहस्रशः ॥ १४१ ॥ तच्छस्त्रं

वर्षं समहद्ग्रीणपुत्रस्य सूर्जनि । पतमानं समीच्याथ योधास्ते
 व्यथिताभवन् ॥ १४२ ॥ द्रोणपुत्रस्त्वसम्भ्रान्तस्तद्वर्षं घोरमुच्छि-
 तम् । शरैर्विध्वंसयामास वज्रकल्पैः शिलासितैः ॥ १४३ ॥ ततो-
 ऽन्यैर्विशिखैस्तूष्णं स्वर्णपुङ्खैर्महामनाः । निजज्ञे राक्षसान् द्रौणि-
 हिज्यास्त्रप्रतिमन्त्रितैः ॥ १४४ ॥ तदाणैरर्द्धितं यूथं रक्षसां पीन-
 वक्षसाम् । सिंहैरिव बभौ मत्तं गजानामाकुलं कुलम् ॥ १४५ ॥
 ते राक्षसाः सुसंक्रुद्धा द्रोणपुत्रेण ताडिताः । क्रुद्धाः सम्प्राद्वन्
 द्रौणिं जिघांसन्तो महाबलाः ॥ १४६ ॥ तत्राद्भुतमिमं द्रौणि-
 र्द्दर्शयामास विक्रमम् । अशक्यं कर्तुमन्येन सर्वभूतेषु भारत
 ॥ १४७ ॥ यदेको राक्षसीं सेनां क्षणाद्द्रौणिर्महास्त्रवित् ।
 ददाह ज्वलितैर्वाणैराक्षसेन्द्रस्य पश्यतः ॥ १४८ ॥ स दहन्नाक्ष-
 सानीकं रराज द्रौणिराहवे । युगान्ते सर्वभूतानि सस्वर्त्तक
 इवानलः ॥ १४९ ॥ तं दहन्तमनीकानि शरैराशीविषोपमैः ।
 तेषु राजसहस्रेषु पाण्डवेयेषु भारत ॥ १५० ॥ नैनं निरीक्षितुं
 कश्चित् शक्नोति द्रौणिमाहवे । ऋते घटोत्कचादीराक्षसेन्द्रा-
 न्महाबलात् ॥ १५१ ॥ स पुनर्भरतश्रेष्ठ क्रोधादुद्ध्रान्तलोचनः ।
 तलं तलेन संहत्य सन्दृश्य दग्धनच्छदम् ॥ १५२ ॥ स्वं सूतमब्रवीत्
 क्रुद्धो द्रोणपुत्राय मां वह । स ययौ घोररूपेण तेन जैत्रपता-
 किना ॥ १५३ ॥ हैरथं द्रोणपुत्रेण पुनरप्यरिसूदनः । स विनय
 महानादं सिंहवद्धीमविक्रमः ॥ १५४ ॥ चिक्षेपाविध्य संग्रामे
 द्रोणपुत्राय राक्षसः । अष्टघण्टां महाघोराभयनीं देवनिर्मिताम्
 ॥ १५५ ॥ तामवप्लव्य जग्राह द्रौणिर्न्यस्य रथे धनुः । चिक्षेप
 चैनां तस्यैव स्यन्दनात् सोऽवपुप्लुवे ॥ १५६ ॥ साश्वस्तं ध्वजं
 बार्हं भस्त्रं कृत्वा महाप्रभा । विवेश वसुधां भित्त्वा साधनिर्भृश-
 दारुणा ॥ १५७ ॥ द्रौणेस्तत् कर्म दृष्ट्वा तु सर्वभूतान्यपूजयन् ।
 यदवप्लव्य जग्राह घोरां शङ्करनिर्मिताम् ॥ १५८ ॥ दृष्ट्युत्तरथं

गत्वा भैमसेनिस्ततो नृप । धनुर्वीरं समादाय महदिन्द्रायुधो-
 पमम् ॥ १५८ ॥ सुमोच निशितान् वाणान् पुनर्द्रौणैर्महात्मनः ।
 वृष्टद्युम्नोऽप्यसम्प्रान्तो सुमोचाग्रौविषोपमान् ॥ १६० ॥ सुवर्ष-
 पुङ्गवान् प्रवरान् द्रोणपुत्रस्य वचसि । ततो सुमोच नाराचान्
 द्रौणिस्तांश्च सहस्रशः ॥ १६१ ॥ तावथ्यग्निसमस्यर्षैर्जघ्नतुस्तस्य
 मार्गणान् । अतिवीभ्रमभूद्युद्धं तयोः पुरुषसिंहयोः ॥ १६२ ॥
 योधानां प्रीतिजननं द्रोणेश्च भरतर्षभ । ततो रथसहस्रेण
 हिरदानां त्रिभिः शतैः ॥ १६३ ॥ षड्भिर्वाजिसहस्रैश्च भीमस्तं
 द्दिशमाब्रजत् । ततो भीमात्मजं वीरं वृष्टद्युम्नश्च सानुजम् ॥ १६४ ॥
 अयोधयत धर्मात्मा द्रौणिस्तत्कृष्टविक्रमः । तत्राद्भुततमं द्रौणि-
 र्द्दृशयामास विक्रमम् ॥ १६५ ॥ अशक्यं कर्तुमन्येन सर्वभूतेषु
 भारत । निमेषान्तरमात्रेण साश्वस्तुरथद्विपान् ॥ १६६ ॥
 अक्षौहिणीं राक्षसानां शितैर्वाणैरशतयत् । मिषतो भीम-
 सेनस्य हृदिः पार्श्वतस्तस्य च ॥ १६७ ॥ यमयोद्धर्मपुत्रस्य विज-
 यस्याच्युतस्य च । प्रगाढमप्लोगतिभिर्नाराचैरथ ताडिताः ॥ १६८ ॥
 निपेतुर्हिरदा भूमौ विशृङ्गा इव पर्वताः । निकृत्तैर्हस्तिहस्तैश्च
 विचरद्भिरितस्ततः ॥ १६९ ॥ रराज वसुधा कीर्क्षां विसर्पद्भि-
 रिवोरगैः । क्लृप्तैः काञ्चनदण्डैश्च नृपच्छत्रैः क्षितिर्बभौ ॥ १७० ॥
 द्यौरिवोदितचन्द्रार्का ग्रहाकीर्क्षा युगक्षये । प्रवृद्धध्वजमण्डूकां
 भेरीविस्तीर्णकच्छपाम् ॥ १७१ ॥ छत्रहंसावलोजुष्टां फेणचामर-
 मालिनीम् । कङ्कगधमहाग्राहां नैकायुधभूपाकुलाम् ॥ १७२ ॥
 विस्तीर्णगजपाषाणां हस्त्यश्वमकराकुलाम् । रथक्षिप्तमहावप्रां
 पताकारचिरदुमाम् ॥ १७३ ॥ शरमीनां महारौद्रां प्राशस्त्यवृष्टि-
 दुण्डुमाम् । मज्जामांसमहापङ्कां कवम्भावर्जितोडुमाम् ॥ १७४ ॥
 केशशैबलकल्पापां भीक्षणां कश्मलावहाम् । नागैर्हययोधानां
 शरीरव्यसन्नकाम् ॥ १७५ ॥ शोणितौघमहावेगां द्रौणिः प्राव-

क्षयन्नदीम् । योधात्तरबनिर्घोषां क्षतजोर्मिसमाकुलाम् ॥ १७६ ॥
 पदातिभिर्महाघोरां यमक्षयमहोदधम् । निपात्य राक्षसान्
 वाणैर्द्रौणिर्हृदिस्त्रिमाद्वयत् ॥ १७७ ॥ पुनरप्यतिसंक्रुद्धः सत्त्वको-
 दरपार्षतान् । स नाराचगणैः पार्थान् द्रौणिर्विद्धा महारथान्
 ॥ १७८ ॥ जघान सुरथं नाम दुपदस्य सुतं विभुः । पुनः शत्रु-
 क्षयं नाम सुरथस्यानुजं रणे ॥ १७९ ॥ बलानीकं जयानीकं
 जयञ्चात्र निजघ्नवान् । पुनः शरेण तीक्ष्णेन द्रौणिः सिंह इवो-
 न्नदन् ॥ १८० ॥ जघान स पृषधञ्च चन्द्रसेनञ्च मानिनम् ।
 कुन्तीभोजसुतांश्चासौ दशभिर्दश जघ्नवान् ॥ १८१ ॥ श्रुतायुषश्च
 राजेन्द्र द्रौनिर्निन्ये यमक्षयम् । त्रिभिश्चान्यैः शरैस्तीक्ष्णैः सपुङ्खै-
 रक्तलोचनैः ॥ १८२ ॥ शत्रुक्षयञ्च बलिनं शक्रलोकं निनाय ह ।
 अश्वत्थामा सुसंक्रुद्धः सन्धायोग्रमजिह्वागम् ॥ १८३ ॥ सुमोचा-
 क्खं पूर्यन् धनुषा शरमुत्तमम् । यमदण्डोपमं घोरमुद्दिश्याशु
 घटोल्कचम् ॥ १८४ ॥ स भित्त्वा हृदयं तस्य राक्षसस्य महा-
 शरः । विवेश वसुधां भित्त्वा सपुङ्खः पृथिवीपते ॥ १८५ ॥ तं
 हतं पतितं ज्ञात्वा घृष्टयुक्ता महारथः । द्रौणेः सकाशाद्राजेन्द्र
 अपनिन्ये रथान्तरम् ॥ १८६ ॥ तथा पराङ्मुखरथं सैन्यं यौधि-
 श्ठिरं वृष । पराजित्य रिपून् वीरो द्रोणपुत्रो ननाद ह । पूजितः
 सर्वलोकैश्च तव पुत्रैश्च मारिष ॥ १८७ ॥ अथ शरशतभिन्नकृत-
 दिहैर्हतपतितैः क्षणदाचरैः समन्तात् । निधनमुपगतैर्बभूव मूमि-
 गिरिशिखरैरिव दुर्गमातिरौद्रा ॥ १८८ ॥ तं सिद्धगन्धर्वपिशाच-
 सङ्घा नागाः सुपर्णाः पितरो वयांसि । रक्षोगणा भूतगणाश्च
 द्रौणिमपूजयन्तप्सरसः सुराश्च ॥ १८९ ॥

इति द्रोणपर्वणि घटोल्कचबधपर्वणि अश्वत्थामायुद्धे

षट्पञ्चाशदधिकशतोऽध्यायः ॥ १५६ ॥

सञ्जय उवाच । द्रुपदस्यात्मजान् दृष्ट्वा कुन्तिभोजसुतांस्तथा ।
 द्रोणपुत्रेण निहतान्नाक्षसांश्च सहस्रशः ॥ १ ॥ युधिष्ठिरो भीम-
 सेनो वृष्टद्युम्नश्च पार्षतः । युयुधानश्च संसक्ता युद्धायैव मनो
 दधुः ॥ २ ॥ सोमदत्तः पुनः क्रुद्धो दृष्ट्वा सात्यकिमाहवे । महता
 शरवर्षेण छादयामास भारत ॥ ३ ॥ ततः समभवद्युद्धमतीवा-
 द्ध तदर्शनम् । लदीयानां परेषाञ्च घोरं विजयकाङ्क्षिणाम् ॥ ४ ॥
 दशभिः सात्त्वतस्यार्थं भीमो विव्याध कौरवम् । सोमदत्तोऽपि
 तं वीरं शतेन प्रत्यविध्यत ॥ ५ ॥ सात्त्वतस्त्वभिसंक्रुद्धः पुत्राधिभि-
 रभिप्लुतम् । वृद्धं वृद्धगुरुर्युक्तं ययातिमिव नाङ्गणम् ॥ ६ ॥
 विव्याध दशभिस्तौक्ष्णैः शरैर्वज्रनिपातिभिः । शक्त्या चैनं विनि-
 र्मिद्य पुनर्विव्याध सप्तभिः ॥ ७ ॥ ततस्तु सात्यकेरर्थं भीमसेनो
 नवं दृढम् । सुमोच परिषं घोरं सोमदत्तस्य मूर्धनि ॥ ८ ॥
 सात्त्वतोऽप्यग्निसङ्घातं सुमोच शरमुत्तमम् । सोमदत्तोरसि क्रुद्धः
 सुपत्रं निश्चितं युधि ॥ ९ ॥ युगपत् पेततुर्वीरे घोरौ परिष-
 मार्गणौ । शरीरे सोमदत्तस्य स प्रपात महारथः ॥ १० ॥
 विमोहिते तु तनये बाह्लीकस्तमुपाद्रवत् । विमृजञ्छरवर्षाणि
 कालवर्षीव तोयदः ॥ ११ ॥ भीमोऽथ सात्त्वतस्यार्थं बाह्लीकं
 नवभिः शरैः । प्रपीडयन्महात्मानं विव्याध रणमूर्धनि ॥ १२ ॥
 प्रातिपीयस्तु संक्रुद्धः शक्तिं भीमस्य वक्षसि । निचखान महा-
 बाहुः पुरन्दर इवाशनिम् ॥ १३ ॥ स तथा निहतो भीमश्चाल
 च सुमोह च । प्राप्य चेतश्च बलवान् गदामस्रैः ससर्ज ह ॥ १४ ॥
 सा पाण्डवेन प्रहिता बाह्लीकस्य शिरोऽहरत् । स पपात हतः
 पृथ्वां वज्राहत इव द्रुमः ॥ १५ ॥ तस्मिन् विनिहते वीरे बाह्लीके
 पुरुषप्रभे । पुत्रास्तेऽभ्यर्द्धयन् भीमं दश दाशरथेः समाः ॥ १६ ॥
 नागदत्तो दृढरथो वीरवाङ्मरयोभुजः । दृढः सुहस्तो विरजाः
 प्रमाथश्चोग्रयाथपि ॥ १७ ॥ तान् दृष्ट्वा चुक्रुधे भीमो जगद्दे

भारसाधनान् । एकमेकं समुद्दिश्य पातयामास मर्मसु ॥ १८ ॥
 ते विद्वा व्यसवः प्रेतुः स्यन्दनेभ्यो हतौजसः । चण्डवातप्रभन्नास्तु
 पर्वताग्रान्महोरुहाः ॥ १९ ॥ नाराचैर्दंशभिर्भीमस्तान्निहत्य
 तवात्मजान् । कर्णस्य दयितं पुत्रं वृषसेनमवाकिरत् ॥ २० ॥
 ततो वृकरथो नाम भ्राता कर्णस्य विश्रुतः । विव्याध भीमं
 नाराचैस्तं समभ्यवधीहली ॥ २१ ॥ ततः सप्तस्थानं वीरः
 श्यालानां तव भारत । निहत्य भीमो नाराचैः शतचन्द्रमपोथयम्
 ॥ २२ ॥ अमर्षयन्तो निहतं शतचन्द्रं महारथम् । शकुनेभ्रातरो
 वीर गवाक्षः शरभो विभुः ॥ २३ ॥ अभिद्रुत्य शरैस्तीक्ष्णैर्भीमसेन-
 मताडयत् । स ताड्यमानो नाराचैर्वृष्टिवैरिवाचलः ॥ २४ ॥
 जघान पञ्चभिर्वाणैः पञ्च चातिबलान्नृपान् । तान् दृष्ट्वा निह-
 तान् वीरान् विचेलुर्नृपसत्तमाः ॥ २५ ॥ ततो युधिष्ठिरः क्रुद्ध-
 स्तवानीकमयातयत् । निषतः कुम्भयानेश पुत्राणां तव चानघ
 ॥ २६ ॥ अस्वष्ठान्मालवान् शूरांस्त्रिगर्तान् सश्विनीनपि । प्राहि-
 णीन्मृत्युलोकाय गणान् युद्धे युधिष्ठिरः ॥ २७ ॥ अभीषाहान्
 शूरसेनान् वाल्मीकांश्च वशातिकान् । निहत्य पृथिवीञ्चक्रे मास-
 शोणितकर्द्दमाम् ॥ २८ ॥ यौधेयान् मालवान्राजन् मद्रकांश्च गणान्
 युधि प्राहिणीयमलोकाय शूरान् वाणगणैः क्षणात् ॥ २९ ॥
 हता हरत गृह्णीत विध्यत व्यवकृन्तत । अभवत्तुमुलः शब्दो
 युधिष्ठिररथं प्रति ॥ ३० ॥ सैन्यानि द्रावयन्तन्तं द्रोणो दृष्ट्वा
 युधिष्ठिरम् । चोदितस्तव पुत्रेण सायकैरभ्यवाकिरत् ॥ ३१ ॥
 द्रोणस्तु परमः क्रुद्धो वायव्यास्त्रेण पाण्डवम् । विव्याध सोऽपि
 तद्विव्यमस्त्रशस्त्रेण जघ्निवान् ॥ ३२ ॥ तस्मिन्मस्त्रे विनिहते भार-
 ङाजो युधिष्ठिरे । वारुणं याम्यमाम्नेयं त्वाष्ट्रं सावित्रमेव च
 ॥ ३३ ॥ चिक्षेप परमक्रुद्धो जिघांसुः पाण्डुनन्दनम् । क्षिप्तानि
 क्षिप्यमानानि तानि चास्त्राणि धर्मवित् ॥ ३४ ॥ जघानास्त्रैर्महा-

बाहः कुम्भयोनेरविवचन् । सत्यां चिकीर्षमानस्तु प्रतिज्ञां कुम्भ-
 सम्भवः ॥ ३५ ॥ प्रादुश्चक्रेऽस्त्रमैन्द्रं वै प्राजापयञ्च भारत ।
 जिघांसुर्धर्मतनयं तव पुत्रहिते रतः ॥ ३६ ॥ पतिः कुरूणां
 गजसिंहगामी विशालवक्षाः पृथुलोहिताक्षः । प्रादुश्चकारास्त्र-
 महीनतेजा माहेन्द्रमन्यत् स जघान चास्त्रम् ॥ ३७ ॥ मिहन्त्य-
 मानेष्वस्त्रेषु द्रोणः क्रोधसमन्वितः । युधिष्ठिरवधं प्रेप्सुर्ब्राह्म-
 मस्त्रमुद्देशयत् ॥ ३८ ॥ नाञ्चासिञ्ज ततः किञ्चिद्द्वारेण तमसा
 वृते । सर्वभूतानि च त्रासं परं जग्मुर्विशाम्यते ॥ ३९ ॥ ब्रह्मास्त्र-
 मुद्यतं दृष्ट्वा कुन्तीपुत्री युधिष्ठिरः । ब्रह्मास्त्रेनैव राजेन्द्र तदस्त्रं
 पर्यवारयत् ॥ ४० ॥ ततः सैनिकमुखास्ते प्रशङ्गं सुनैरर्षभौ ।
 द्रोणपार्थौ महेश्वासौ सर्वयुद्धविशारदौ ॥ ४१ ॥ ततः प्रमुच्य
 कौन्तेयं द्रोणो द्रुपदवाहिनीम् । व्यधमत् सोऽस्त्रमस्त्रेण क्रोध-
 पर्याकुलेक्षणः ॥ ४२ ॥ ते हन्यमाना द्रोणेन पाञ्चालाः प्राद्रवन्
 भयात् । पश्यतो भीमसेनस्य पार्थस्य च महात्मनः ॥ ४३ ॥
 ततः किरीटी भीमश्च सहसा संन्यवर्त्तताम् । महद्भगां रयवंशाभ्यां
 प्रतिगृह्य बलं तदा ॥ ४४ ॥ वीमत्सुर्दक्षिणं पार्श्वमुत्तरञ्च
 वृकोदरः । भारहाजं शरौघाभ्यां महद्भगामभ्यवर्षताम् ॥ ४५ ॥
 कैकयाः सृक्षयाश्चैव पाञ्चालाश्च महौजसः । अन्वगच्छन्महा-
 राज मत्स्याश्च सह सात्वतैः ॥ ४६ ॥ ततः सा भारती सेना
 बध्यमाना किरीटिना । तमसा निद्रया चैव पुनरेव व्यदीर्यत
 ॥ ४७ ॥ द्रोणेन वार्यमाणस्ते स्वयं तव सुतेन च । नाभ्यव्यन्त
 महाराज योधा वारयितुं तदा ॥ ४८ ॥

इति द्रोणपर्वणि षटोत्कचवधपर्वणि द्रोणयुधिष्ठिरयुद्धे

सप्तपञ्चाशदधिकशततोऽध्यायः ॥ १५७ ॥

सञ्जय उवाच । उदीर्यमाणं तं दृष्ट्वा पाण्डवानां महदहम् ।
अविसृज्य मन्वानः कर्णं दुर्योधनोऽब्रवीत् ॥ १ ॥ अयं स
कालः सम्प्राप्तो मित्राणां मित्रवत्सल । त्रायस्व समरे कर्ण
सर्वान् योधान्धारयान् ॥ २ ॥ पाञ्चालैः कैकयैर्मत्स्यैः पाण्ड-
वैश्च महारथैः । वृत्तान् समन्तात् संक्रुद्धैर्निश्वसद्भिरिवोरतैः
॥ ३ ॥ एते नदन्ति संहृष्टाः पाण्डवा जितकाशिनः । शक्रो-
पमाश्च बहवः पाञ्चालानां रथव्रजाः ॥ ४ ॥

कर्ण उवाच । परिव्रातुमिह प्राप्तो यदि पार्थं पुरन्दरः ।
तमप्याशु पराजित्य ततो हन्तास्मि पाण्डवम् ॥ ५ ॥ सत्यं ते
प्रतिजानामि समाश्वसिहि भारत । हन्तास्मि पाण्डुतनयान्
पाञ्चालांश्च समागतान् ॥ ६ ॥ जयन्ते प्रतिदास्यामि वासवस्येव
पावकिः । प्रियं तव मया कार्यमस्मिन्नणसमागमे ॥ ७ ॥ सर्वेषा-
मेव पार्थानां फाल्गुनो बलवत्तरः । तस्यामोषां विमोक्ष्यामि
शक्तिं शक्रविनिर्मिताम् ॥ ८ ॥ तस्मिन् हते महेष्वासे भातर-
स्तस्य मानद । तव वश्या भविष्यन्ति वनं यास्यन्ति वा पुनः ॥ ९ ॥
मयि जीवति कौरव्य विषादं मा कृथाः क्वचित् । अहं जेष्यामि
समरे सहितान् सर्वपाण्डवान् ॥ १० ॥ पाञ्चालान् कैकयांश्चैव
वृष्णींश्चापि समागतान् । वाणोधैः शक्रलीकृत्य तव दास्यामि
मेदिनीम् ॥ ११ ॥

सञ्जय उवाच । एवं ब्रुवाणं कर्णं तु कृपः शारहतोऽब्रवीत् ।
अयन्निव महाबाहुः सूतपुत्रमिदं वचः ॥ १२ ॥ शोभनं शोभनं
कर्णं मनाथः कुरुपुङ्गवः । त्वया नाथेन राधेय वचसा यदि
सिध्यति ॥ १३ ॥ बद्धशः कत्यसे कर्णं कौरवस्य समीपतः । न
तु ते विक्रमः कश्चिद्दृश्यते फलमेव वा ॥ १४ ॥ समागमः पाण्डु-
सुतैर्दृष्टो बद्धशो युधि । सर्वत्र निर्जितयासि पाण्डवैः सूत-
नन्दन ॥ १५ ॥ क्रियमाणे तदा कर्णं गन्धर्वैर्धृतराष्ट्रजे । तदा-

युध्यन्त सैन्यानि लभेकोऽग्रे पलायिष्याः ॥ १६ ॥ विराटनगरे
 चापि समेताः सर्वकौरवाः । पार्थिन निर्जिता युद्धे त्वञ्च कर्ण
 सचानुजः ॥ १७ ॥ एकस्याप्यसमर्थस्त्वं फाल्गुनस्य रणाजिरे ।
 कथनुत्सहसे जेतुं सङ्गृह्णान् सर्वपाण्डवान् ॥ १८ ॥ अद्भुवन् कर्ण
 युध्यस्व कथसे वज्र सूतज । अनुक्त्वा विक्रमेद्यस्तु तद्द्वै सत्पुरुष-
 व्रतम् ॥ १९ ॥ गर्जित्वा सूतपुत्र त्वं शारदाभ्रमिवाजलम् ।
 निष्कलो दृश्यसे कर्ण तच्च राजा न बुध्यते ॥ २० ॥ तावद्गर्जसि
 राधेय यावत् पार्थं न पश्यसि । आरात् पार्थं हि ते दृष्ट्वा दुर्लभं
 गर्जितं पुनः ॥ २१ ॥ लभनासाद्य तान् वाणान् फाल्गुनस्य
 विगर्जसि । पार्थसायकविद्वस्य दुर्लभं गर्जितं तव ॥ २२ ॥
 बाहुभिः क्षत्रिवाः शूरा वाग्भिः शूरा हिजातयः । धनुषा
 फाल्गुनः शूरः कर्ण शूरो मनोरथैः ॥ २३ ॥ तोषितो येन
 रुद्रोऽपि कः पार्थं प्रतिघातयेत् । एवं स रुषितस्त्रेन तदा शार-
 दतेन ह ॥ २४ ॥ कर्णः प्रहरतां श्रेष्ठः कृपं वाक्यमथाब्रवीत् ।
 शूरा गर्जन्ति सततं प्रावृषीव वलाहकाः ॥ २५ ॥ फलञ्चाशु प्रय-
 च्छन्ति वीजमुप्तं क्षिताविव । दोषमत्र न पश्यामि शूराणां रण-
 भूर्द्धनि ॥ २६ ॥ तत्तद्विकल्पमानानां भारङ्गोद्वहतां युधि । यं भारं
 पुरुषो वोढुं मनसा हि व्यवस्यति ॥ २७ ॥ दैवमस्य ध्रुवं तत्र साहा-
 य्याधीपपद्यते । व्यवसायद्वितीयोऽहं मनसा भारमुद्वहन् ॥ २८ ॥
 हत्वा पाण्डुसुतानाजौ सङ्गृह्णान् सहस्राक्षतान् । गर्जामि यद्यहं
 विप्र तव किन्तत्र नश्यति ॥ २९ ॥ वृथा शूरा न गर्जन्ति शारदा
 इव तोयदाः । सामर्थ्यमात्मनो ज्ञात्वा ततो गर्जन्ति पण्डिताः
 ॥ ३० ॥ सोऽहमद्य रणे युक्तौ सहितौ कृष्णपाण्डवौ । उत्सहे
 मनसा जेतुं ततो गर्जामि गौतम ॥ ३१ ॥ पश्य त्वं गर्जितस्यास्य
 फल मे विप्र सानुगान् । हत्वा पाण्डुसुतानाजौ सहस्रान् स-
 साक्षतान् । दुर्योधनाय दास्यामि पृथिवीं हतकण्टकाम् ॥ ३२ ॥

कृप उवाच । मनोरथप्रलापो मे न ग्राह्यस्तव सूतज । यदा-
 क्षिपसि वै कृष्णौ धर्मराजश्च पाण्डवम् ॥ ३३ ॥ ध्रुवस्तस्य जयः
 कर्ष्य यत्र युद्धविशारदौ । देवगन्धर्वयक्षाणां मनुष्योरगप्रक्षिणाम्
 ॥ ३४ ॥ दक्षितानामपि रणेऽप्यजेयौ कृष्णपाण्डवौ । ब्रह्मण्यः
 सत्यवाग्दान्तः पित्रदैवतपूजकः ॥ ३५ ॥ सत्यधर्मरतश्चैव कृता-
 ख्यश्च विशेषतः । धृतिमान्श्च कृतज्ञश्च धर्मपुत्रो युधिष्ठिरः ॥ ३६ ॥
 भ्रातरश्चास्य बलिनः सर्वास्त्रेषु कृतश्रमाः । सुवृत्तचिरताः प्राज्ञा
 धर्मनित्या यशस्विनः ॥ ३७ ॥ सम्यग्निनश्चेन्द्रवीर्याः खलुरक्ताः
 ग्रहारिणः । धृष्टद्युम्नः शिखण्डी च द्रौमुर्बुध्निरजमेजयः ॥ ३८ ॥
 चन्द्रसेनो मद्रसेनः कीर्त्तिवर्मा ध्रुवो धरः । वसुचन्द्रो दामचन्द्रः
 सिंहचन्द्रः सुतेजनः ॥ ३९ ॥ दुपदस्य तथा पुत्रा दुपदश्च महास्त्र-
 वित् । वीष्मार्थाय संयत्तो मत्स्यराजः सहानुजः ॥ ४० ॥ गजा-
 नीकः श्रुतानीको वीरभद्रः सुदर्शनः । श्रुतध्वजो बलानीको
 जयानीको जयप्रियः ॥ ४१ ॥ विजयो लब्धलक्षश्च जयाश्वो रथ-
 वाहनः । चन्द्रोदयः कामरथो विराटभ्रातरः शुभाः ॥ ४२ ॥
 यमौ च द्रौपदेयाश्च राक्षसश्च घटोत्कचः ॥ वीष्मार्थाय युध्यन्ते न
 तेषां विद्यते ह्ययः ॥ ४३ ॥ एते चान्ये च बहवो गणाः पाण्डु-
 सुतस्य वै । कामं खलु जगत् सर्वं सदेवासुरमानुषम् ॥ ४४ ॥
 सचक्षराक्षसगणं सभूतभुजगद्विपम् । निःशेषमस्त्रवीर्येण कुर्यातां
 भीमफाण्डुनो ॥ ४५ ॥ युधिष्ठिरश्च पृथिवीं निर्दहेद्दोरचक्षुषा ।
 अप्रमेयबलः शौरिर्येषामर्थं च दंशितः ॥ ४६ ॥ कथं तान् संयुगे
 कर्ष्य जेतुमुत्सहसे परान् । महानपनयस्त्वेष तव नित्यं हि
 सूतज । यस्त्वमुत्सहसे योद्धुं समरे शौरिणा सह ॥ ४७ ॥

सञ्जय उवाच । एवमुक्तास्तु राधेयः प्रहसन् मरतर्षम ।
 अब्रवीच्च तदा कर्णो गुरुं आरहतं कृपम् ॥ ४८ ॥ सत्यमुक्तं
 त्वया ब्रह्मन् पाण्डवान् प्रति यद्वचः । एते चान्ये बहवो गणाः

पाण्डुसुतेषु वै ॥ ४८ ॥ अज्ञेयाश्च रणे पार्था देवराच समासवैः ।
 सदैव्यक्ष्मण्यैः पिशाचोरगराक्षसैः ॥ ५० ॥ तथापि पार्थान्
 जेष्यामि अक्षया वासवदत्तया । ममाप्यमोघा दत्तेयं शक्तिः अक्रोण
 वै हिज ॥ ५१ ॥ एतया निहनिष्यामि सव्यसाचिनमाहवे । हते
 तु पाण्डवे कृष्णो भ्रातरश्चास्य सोदराः ॥ ५२ ॥ अनर्जुना न
 अक्ष्यन्ति महीं भोक्तुं कथञ्चन । तेषु सर्वेषु नष्टेषु पृथिवीयं
 ससागरा ॥ ५३ ॥ अयक्षात् कौरवेन्द्रस्य वशे स्थास्यति गौतम ।
 सुनीतैरिह सर्वाणि सिध्यन्ते नात्र संशयः ॥ ५४ ॥ एतमर्थमहं
 ज्ञात्वा ततो गज्जामि गौतम । तन्तु वृद्धश्च विप्रश्च अकृतप्रज्ञश्च
 संयुगे ॥ ५५ ॥ कृतस्नेहश्च पार्थेषु ततो मामवमन्यसे । यद्येवं
 वक्ष्यसे भूयो ममाप्रियमिह हिज ॥ ५६ ॥ ततस्ते खड्गमुत्कृष्य
 जिह्वां केत्स्यामि दुर्मते । यच्चापि पाण्डवान् विप्र स्तोतुमिच्छामि
 संयुगे ॥ १७ ॥ भीष्मवन् सर्वसैन्यानि कौरवेयाणि दुर्मते ।
 अत्रापि ब्रुवतो वाक्यं यथावच्छृणु गौतम ॥ ५८ ॥ दुष्योधनश्च
 द्रोणश्च अकुनिर्दुर्मुखो जयः । दुःशासनो वृषसेनो मद्राज-
 खमेव च ॥ ५९ ॥ सोमदत्तश्च भूरिश्च तथा द्रौणिर्विविंशतिः ।
 तिष्ठन्ति दंशिता यत्र सर्वं युद्धविशारदाः ॥ ६० ॥ जयेदितान्रणे
 को हि शक्रतुल्यबलोऽप्यरिः । शूराश्च हि कृतास्त्राश्च वलिनः
 स्वर्गलिप्सवः ॥ ६१ ॥ धर्मज्ञा युद्धकुशला हन्युर्युद्धे सुरानपि ।
 एते स्थास्यन्ति सङ्ग्रामे पाण्डवानां बधार्थिनः ॥ ६२ ॥ जयमाकाङ्क्ष-
 माणस्य कौरवेयस्य दंशिताः । दैवायत्तमहं मन्ये जयं सुबलिना-
 मपि ॥ ६३ ॥ यत्र भीष्मो महाबाहुः श्रेते शरशताचितः । विकर्ष-
 श्वितसेनश्च बाह्लीकश्च जयद्रथः ॥ ६४ ॥ भूरिश्चवा जयस्यैव जल-
 सन्ध सुदक्षिणः । शलश्च रथिनां श्रेष्ठो मगदत्तश्च वीर्यवान् ॥ ६५ ॥
 एते चान्ये च बहवो देवैरपि च दुर्जयाः । निहताः समरे शूरा
 पाण्डवैर्वलदत्तराः ॥ ६६ ॥ किमन्यद्देवसंयोगान्नन्यसे प्रसूता-

धम । यद्यैतान् स्तौषि सततं दुर्योधनरिपून् हिज ॥ ६७ ॥
 तेषामपि हताः शूरा अतश्चोऽथ सहस्रशः । क्षीयन्ते सर्वसैन्यानि
 कुरूणां पाण्डवैः सह ॥ ६८ ॥ प्रभावं नात्र पश्यामि पाण्डवानां
 कथञ्चन । यस्तान् बलवतो नित्यं मन्यसे हि नराधम ॥ ६९ ॥
 यतिष्ठेऽहं परं शक्त्या योद्धुं तैः सह संयुगे । दुर्योधन हितार्थाय
 जयो देवे प्रतिष्ठितः ॥ ७० ॥

इति द्रोणपर्वणि जयद्रथवधपर्वणि कृपकर्णबाक्ये
 अष्टपञ्चाशदधिकशतोऽध्यायः ॥ १५८ ॥

चञ्चय उवाच । तथा परुषितं दृष्ट्वा सूतपुत्रेण मातुलम् ।
 खड्गमुद्यम्य वेगेन द्रौणिरभ्यपतद्दुद्रुतम् ॥ १ ॥ ततः परम-
 संक्रुद्धः सिंहो मत्तमिव द्विपम् । प्रेक्षतः कुरुराजस्य द्रौणिः
 कर्णं समभ्ययात् ॥ २ ॥

अश्वत्थामोवाच । यदर्जुनगुणांस्तथ्यान् कौर्त्तयानं नराधम ।
 शूरं हेषात् सुदुर्बुद्धे त्वं मर्त्तयसि मातुलम् ॥ ३ ॥ विकल्पमानः
 शौर्य्येण सर्वलोकधनुर्धरम् । द्रपोद्दृग्द्विहीतोऽयं न किञ्चिद्विण-
 यन्मृषे ॥ ४ ॥ क्व ते वीर्य्यं क्व चास्त्राणि यस्त्वां निर्जित्य
 संयुगे । गाण्डीवधन्वा हतवान् प्रेक्षतस्ते जयद्रथम् ॥ ५ ॥
 येन साक्षान्महादेवः समरे योधितः पुरा । तमिच्छसि वृथा
 जेतुं सूताधम मनोरथैः ॥ ६ ॥ यं हि कृष्णेन सहितं सर्वशस्त्र-
 भृताम्बरम् । जेतुं न शक्ताः सहिताः सिन्ध्वा अपि सुरासुराः ॥ ७ ॥
 लोकैकवीरमजितमर्जुनं सूत संयुगे । किम्पुनस्त्वमलं जेतुं
 सहैभिर्वसुधाधिपैः ॥ ८ ॥ कर्णाय पश्य दुर्बुद्धे तिष्ठेदानीं नरा-
 धम । एष तेऽय शिरः कायादुद्धरामि सुदुर्मते ॥ ९ ॥

सञ्जय उवाच । तमुद्यतन्तु वेगेन राजा दुर्योधनः स्वयम् ।
न्यवारयन्महातेजाः कृपञ्च द्विपदां वरम् ॥ १० ॥

कर्ण उवाच । शूरोऽयं समरश्चाघी दुर्मतिश्च द्विजाधमः ।
आसादयतु महीर्थं मुञ्चैनं द्विजसत्तमम् ॥ ११ ॥

अश्वत्थामोवाच । तवैतत् क्षम्यतेऽस्माभिः सूतात्मज सुदु-
र्मते । दर्पमुत्थितमेतत्ते फाल्गुनो नाशयिष्यति ॥ १२ ॥

दुर्योधन उवाच । अश्वत्थामन् प्रसीदस्व क्षन्तुमर्हसि मानद ।
कोपः खलु न कर्तव्यः सूतपुत्रे त्वयानघ ॥ १३ ॥ त्वयि कर्णे
कृपे द्रोणे मद्रराजे च सौबले । महत् कार्यं समायातं प्रसीद
द्विजसत्तम ॥ १४ ॥ एते क्षमिमुखाः सर्वे राधेयेन युयुत्सवः ।

आयान्ति पाण्डवाः ब्रह्मन्नाह्वयन्तः समन्ततः ॥ १५ ॥

सञ्जय उवाच । प्रसाद्यमानस्तु ततो राज्ञा द्रौणिर्महा-
मनाः । प्रससाद महाराज क्रोधवेगसमन्वितः ॥ १६ ॥ ततः
कृप उवाचेदमाचार्यः सुमहामनाः । सौम्यस्वभावाद्राजेन्द्र क्षिप्र-
मागतमादैवः ॥ १७ ॥

कृप उवाच । तवैतत् क्षम्यतेऽस्माभिः सूतात्मज सुदुर्मते ।
दर्पमुत्थितमेतत्ते फाल्गुनो नाशयिष्यति ॥ १८ ॥

सञ्जय उवाच । ततस्ते पाण्डवा राजन् पाञ्चालाश्च यश-
स्विनः । आजग्मुः सहितास्तत्र तर्जयन्तः सहस्रशः ॥ १९ ॥
कर्णोऽपि रथिनां श्रेष्ठश्चापमुद्यम्य वीर्यवान् । कौरवाग्रैः परि-
वृतः शक्रो देवगणैरिव ॥ २० ॥ पर्यतिष्ठत तेजस्वी स्वबाहुवल-
नाश्रितः । ततः प्रवहते युद्धं कर्णस्य सह पाण्डवैः ॥ २१ ॥
भीषणं सुमहाराज सिंहनादविराजितम् । ततस्ते पाण्डवा
राजन् पाञ्चालाश्च यशस्विनः ॥ २२ ॥ दृष्ट्वा कर्णं महाबाहून्मुचैः
शब्दमथानदन् । अयं कर्णः कुतः कर्णस्तिष्ठ कर्ण महारणे
॥ २३ ॥ युध्यस्व सहितोऽस्माभिर्दुरात्मन् पुरुषाधम । अन्ये तु

दृष्ट्वा राधेयं क्रोधदीप्तेक्षणान्बुवन् ॥ २४ ॥ बध्यतामयमुत्सितः
 सूतपुत्रोऽल्पचेतनः । सर्वः पार्थिवमादूर्लैर्नानेनार्थोऽस्ति जीवता
 ॥ २५ ॥ अत्यन्तवैरौ पार्थानां सततं पापपुरुषः । एष सूतं
 ह्यनर्थानां दुर्योधनमते स्थितः ॥ २६ ॥ हतैनमिति जल्पन्तः
 क्षत्रियाः समुपाद्रवन् । महता शरवर्षेण क्वादयन्तो महारथाः
 ॥ २७ ॥ वधार्थं सूतपुत्रस्य पाण्डवेद्येन नोदिताः । तांस्तु सर्वा-
 स्तथा दृष्ट्वा पाण्डपुत्रान्नहावलान् ॥ २८ ॥ न विव्यधे सूतपुत्रो
 न च त्रासमगच्छत । दृष्ट्वा संहारकल्पं तदद्भुतं सैन्यसागरम्
 ॥ २९ ॥ प्रियवृत्तव पुत्राणां संग्रामेष्वपराजितः । सायकौघेन
 बलवान् क्षिप्रकारी महाबलः ॥ ३० ॥ वारयामास तत् सैन्यं
 समन्ताद्भरतर्षभ । ततस्तु शरवर्षेण पाण्डवाः समवारयन् ॥ ३१ ॥
 धनुंषि ते विधुन्वानाः शतशोऽथ सहस्रशः । अयोधयन्त राधेयं
 शक्रं दैत्या यथा पुरा ॥ ३२ ॥ शरवर्षन्तु तत् कर्म्मः पार्थिवैः
 समुदीरितम् । शरवर्षेण महता समन्तादधमदहली ॥ ३३ ॥
 तद्युद्धमपक्षेपां कृतप्रतिश्रुतैषिणाम् । यथा देवासुरे युद्धे शक्रस्य
 सह दानवैः ॥ ३४ ॥ तत्राद्भुतमपश्याम सूतपुत्रस्य लाघवम् ।
 यदेनं समरे यत्ता नाप्नुवन्त्यपरे युधि ॥ ३५ ॥ निवार्य च
 शरीषांस्तान् पार्थिवानां महारथः । युगेष्वीषास कृत्रेषु रथेषु
 च हथेषु च ॥ ३६ ॥ आत्मनामाङ्घ्रितान् घोरान् राधेयः प्राहि-
 णोच्छुरान् । ततस्ते व्याकुलीभूता राजानः कर्म्मपीडिताः ॥ ३७ ॥
 वभ्रमुस्तत्र तत्रैव गावः शीतार्हिता इव । हयानां बध्यमानानां
 गजानां रथिनां तदा ॥ ३८ ॥ तत्र तत्र स्म दृश्यन्ते सङ्घाः कर्म्म-
 पीडिताः । शरोभिः पतितैराजन् बाह्वभिश्च समन्ततः ॥ ३९ ॥
 प्रकीर्णा वसुधा सर्वा भूराणामनिर्वातनाम् । हतैश्च हन्यमानैश्च
 निष्ठनद्भिश्च सबंशः ॥ ४० ॥ बभ्रुवायोधनं राजन् वैवस्वतपुरं
 यथा । दुर्योधनस्ततो राजन् दृष्ट्वा कर्णस्य विक्रमम् ॥ ४१ ॥

अश्वत्थामानमासाद्य ततो वाक्यमुवाच ह । असौ हि दृश्यते
 कर्णो दंशितः सर्वपार्थिवैः ॥ ४३ ॥ प्रश्येमां द्रवतीं सेनां कर्ण-
 सायकपीडिताम् । कार्तिकेयसमुद्धूतामासुरीमिव तां चमूम् ॥ ४४
 दृष्ट्वेमां निर्जितां सेनां रणे कर्णेन धीमता । अभियात्येष
 वीभत्सुः सूतपुत्रजिषांसया ॥ ४५ ॥ तद्यथा पश्यमानानां सूत-
 पुत्रं महारथम् । न हन्यात् पाण्डवः सङ्क्षेपे तथा नीतिर्विधी-
 यताम् ॥ ४६ ॥ ततो द्रौणिः क्रुपः शल्यो हार्दिक्यश्च महारथः ।
 प्रत्युद्ययुस्तदा पार्थं सूतपुत्रस्य रक्षिणः ॥ ४७ ॥ आयान्तं वीक्ष्य
 क्रान्तेयं अक्रां दैत्यचमूमिव । वीभत्सुरपि राजेन्द्र पाञ्चालैरभि-
 संवृतः । प्रत्युद्ययौ तदा कर्णं यथा वृत्रं पुरन्दरम् ॥ ४८ ॥

शूतराष्ट्र उवाच । संरब्धं प्राप्त्वा न दृष्ट्वा कालान्तकयमो-
 यमम् । कर्णो वैकर्तनः सूत प्रत्यपद्यत् किमुत्तरम् ॥ ४९ ॥ यो-
 ऽस्य ह्वेत च पार्थिनं नित्यमेव महारथः । आशंसते च वीभत्सुमव-
 जेतुं सुदक्षिणः ॥ ५० ॥ स तु तं सहसा प्राप्तं नित्यमत्यन्त-
 वैरिणम् । कर्णो वैकर्तनः सूत किमन्यत् प्रत्यपद्यत ॥ ५१ ॥

सञ्जय उवाच । आयान्तं पाण्डवं दृष्ट्वा गजः प्रतिमजं यथा ।
 असम्भ्रान्तस्ततः कर्णः प्रत्युदीयात् धनञ्जयम् ॥ ५२ ॥ तमापतन्तं
 वेगेन स्वर्णपुद्गैरजिह्वगैः । ह्लादयामास पार्थोऽथ कर्णन्तु
 विजयं शरैः ॥ ५३ ॥ तं कर्णं शरजालेन ह्लादयामास पाण्डवः ।
 ततः कर्णः सुसंरब्धः शरैस्त्रिभिरविध्यत ॥ ५४ ॥ तस्य तस्माद्वं
 दृष्ट्वा नासृष्यत महारथः । तस्मै वाणाच्छिलाधीतान् प्रदीप्ताग्रा-
 नजिह्वगान् ॥ ५५ ॥ प्राहिणात् सूतपुत्राय त्रिंशतं शत्रुचापनः ।
 विव्याध चैनं संरम्भात् वाणेनैकेन वीर्यवान् ॥ ५६ ॥ सव्ये
 भुजाग्रे बलवान् नाराचिनं हसन्निव । तस्य विद्वस्य वेगेन कराच्चापं
 पपात ह ॥ ५७ ॥ पुनरादाय तच्चापं निमेषार्धान्महाबलः ।
 दशामास वाणोघैः प्राप्त्वा न कृतहस्तवत् ॥ ५८ ॥ शरद्वष्टितु

तां मुक्तां सूतपुत्रेण भारत । व्यधमच्छरवर्षेण स्रयन्निव धन-
 क्षयः ॥ ५८ ॥ तौ परस्परमासाद्य ह्यादयेतां समन्ततः । शर-
 जलैर्महेष्वासैः कृतप्रतिकृतैर्षिणौ ॥ ६० ॥ तदद्भुतमभूद्युक्तं
 कार्णपाण्डवयोर्मध्ये । उभयोर्वासिताहेतोर्विन्ययोगजयोरिव ॥ ६१ ॥
 ततः पार्थो महेष्वासो दृष्ट्वा कर्णस्य विक्रमम् । मुष्टिदेशे धनु-
 स्तस्य चिच्छेद त्वरयान्वितः ॥ ६२ ॥ अश्वान् चतुरो भलैरन-
 यद्यमसादनम् । सारथेऽश्वशिरः कायादहनच्छत्रुतापनः ॥ ६३ ॥
 अथैनं किन्नधन्वानं हताश्वं हतसारथिम् । विव्याध सायकैः
 पार्थश्चतुर्भिः पाण्डुनन्दनः ॥ ६४ ॥ हताश्वान्तु रथात्तूष्णं अप-
 द्रुत्य नरर्षभः आसुरो ह रथं तूष्णं कृपस्य शरपीडितः ॥ ६५ ॥
 राधेयं निर्जितं दृष्ट्वा तावका भरतर्षभ । धनक्षयशरैर्नुक्ताः
 प्राद्रवन्त दिशो दश ॥ ६६ ॥ द्रवतस्तान् समालोक्य राजा
 दुर्योधनः स्वयम् । निवर्तयामास तदा वाक्यञ्चेदमुवाच ह ॥ ६७ ॥
 अलं द्रुतेन वः शूरास्तिष्ठध्वं क्षत्रियर्षभाः । एष पार्थवध्वायाहं
 स्वयं गच्छामि संयुगे ॥ ६८ ॥ अहं पार्थं हनिष्यामि सपाञ्चालं
 समागतम् । अद्य मे युध्यमानस्य सह गाण्डीवधन्वना ॥ ६९ ॥
 द्रक्ष्यन्ति विक्रमं पार्थाः कालस्येव युगक्षये । अद्य महाणजालानि
 विमुक्तानि सहस्रशः ॥ ७० ॥ द्रक्ष्यन्ति समरे पार्थाः शलमान-
 मिवायतीः । अद्य वाणमयं वपं सृजतो मम धन्विनः ॥ ७१ ॥
 जीमूतस्येव धर्मान्ते द्रक्ष्यन्ति मम सैनिकाः । जेष्याम्यद्य रणे
 पार्थं सायकैर्नतपर्वभिः ॥ ७२ ॥ तिष्ठध्वं समरे वीरा भयं त्यजत
 फाल्गुनात् । न हि महीर्थ्यमासाद्य फाल्गुनः प्रसहिष्यति ॥ ७३ ॥
 यथा विला समासाद्य सागरोः मकरालयः । इत्युक्त्वा प्रययौ राजा
 सैन्येन महता वृतः ॥ ७४ ॥ फाल्गुनं प्रति संरव्यः क्रोध-
 संरक्तालोचनः । तस्म्ययान्तं महाबाहुं दृष्ट्वा शारङ्गतस्तदा ॥ ७५ ॥
 अश्वत्थामानमासाद्य वाक्यञ्चेदमुवाच ह । एष राजा महाबाहुः

रमणीं क्रोधमूर्च्छितः ॥ ७६ ॥ पतङ्गवृत्तिमास्थाय फाल्गुनं
 चोद्धुमिच्छति । यावन्नः पश्यमानानां प्राणान् पार्थिन संयुगे ॥ ७७ ॥
 न जज्ञात् पार्थिवश्चेष्टस्तावत् वारय कौरवम् । यावत् फाल्गुन-
 वाणानां गोचरं नाधिगच्छति ॥ ७८ ॥ कौरव्यः पार्थिवो वीर-
 स्तावत्तिष्ठति संयुगे । यावत् पार्थशरैर्घोरैर्निर्मुक्तोरगसन्निभैः
 ॥ ७९ ॥ न मञ्जीक्रियते राजा तावद्युद्धान्निवर्त्यताम् । अयुक्त-
 मिव पश्यामस्तिष्ठत्स्वप्नासु मानद ॥ ८० ॥ स्वयं युद्धाय यद्राजा
 रणं यात्यसहायवान् । दुःखं जीवितं मन्ये कौरवस्य किरीटिना
 ॥ ८१ ॥ युध्यमानस्य समरे शार्दूलैनेव हस्तिनः । मातुलैनेव-
 मुक्तस्तु द्रौणिः शस्त्रभृताम्बरः ॥ ८२ ॥ दुर्योधनमिदं वाक्यं
 त्वरितः समभाषत । मयि जीवति गान्धारे न युद्धं कर्तुमर्हसि
 ॥ ८३ ॥ मामनाट्य कौरव्य तव नित्यं हितैषिणम् । न हि ते
 सन्ममः कार्यः पार्थस्य विजयं प्रति । अहमावारयिष्यामि पार्थं
 तिष्ठ सुबोधन ॥ ८४ ॥

दुर्योधन उवाच । आचार्यः पाण्डुपुत्रान् वै पुत्रवत् परि-
 रक्षति । त्वमप्यप्रेक्षां कुरुषे तेषु नित्यं ममारिषु ॥ ८५ ॥ मम
 वा मन्दभाग्यत्वान्मन्दस्ते विक्रमो युधि । धर्मराजप्रियार्थत्वा
 द्रौपद्या वा न विद्वत्तत् ॥ ८६ ॥ धिगस्तु मम लुब्धस्य यत् कृते
 सर्वबान्धवाः । सुखक्रामाः परं दुःखं प्राप्नुवन्ति पराजिताः ॥ ८७ ॥
 को हि शस्त्रभृतां श्रेष्ठो महेश्वरश्चमो युधि । शत्रुं न क्षपयिच्छन्तो
 यो न स्याद्भौतमीशुतः ॥ ८८ ॥ अश्वत्थामन् प्रसीदस्व नाशयै-
 तान्ममाहितान् । तवास्त्रगोचरे शक्ताः स्थातुं देवा न दानवाः
 ॥ ८९ ॥ पञ्चालान् सोमकाश्चैव जहि द्रौणे सहानुगान् । वयं
 शेषान् हनिष्यामस्त्वयैव परिरक्षिताः ॥ ९० ॥ एते हि सोमका
 विप्र पाञ्चालाश्च यशस्विनः । मम सैन्येषु संक्रुद्धा विचरन्ति द्वा-
 ग्निवत् ॥ ९१ ॥ तान् वारय महाबाहो कैकयांश्च नरोत्तम ।

पुरा कुर्वन्ति निःशेषं रक्ष्यमाणाः क्रिरीटिना ॥ ८२ ॥ अश्वत्थामां
 ख्वरायुक्तो याहि श्रीघ्नमरिन्दम । आदौ वा यदि वा पश्चात्तवेदं
 कर्म ब्राह्मण ॥ ८३ ॥ तमुत्पन्नो महाबाहो पाञ्चालानां वधाय
 वै । करिष्यसि जगत् कृत्स्नमपाञ्चालं किलोद्यतः ॥ ८४ ॥ एवं
 सिद्धान्नुवन्नार्था भविष्यति च तत्तथा । तस्मात्त्वं पुरुषव्याघ्र
 पाञ्चालान् जहि सानुगान् ॥ ८५ ॥ न तेऽस्त्रगोचरे शक्ताः स्यातुं
 दिवाः सवान्धवाः । किमु पार्थाः सपाञ्चालाः सत्यमेतदहो मम
 ॥ ८६ ॥ न त्वां समर्थाः संग्रामे पाण्डवाः सह सोमकैः । वला-
 द्योधयितुं वीर सत्यमेतद्ब्रवीमि ते ॥ ८७ ॥ गच्छ गच्छ
 महाबाहो न नः कालात्ययो भवेत् । इयं हि द्रवते सेना पार्थ-
 सायकपीडिता ॥ ८८ ॥ शक्तो ह्यसि महाबाहो दिव्येन स्वेन
 तेजसा । निग्रहे पाण्डुपुत्राणां पाञ्चालानाञ्च मानद ॥ ८९ ॥

इति द्रोणपर्वणि षटोत्कचवधपर्वणि दुर्योधनवाक्ये

एकोनषष्ट्यधिकशतोऽध्यायः ॥ १५८ ॥

सञ्जय उवाच । दुर्योधनेनैवमुक्तो द्रौणिराहवदुर्मदः ।
 चकारारिबधे यत्नमिन्द्रो दैत्यवधे यथा ॥ १ ॥ प्रत्युवाच महा-
 बाहुस्तव पुत्रमिदं वचः । सत्यमेतन्महाबाहो यथा वदसि कौरव
 ॥ २ ॥ प्रिया हि पाण्डवा नित्यं मम चापि पितुश्च मे । तथै-
 वावां प्रियौ तेषां न युद्धे तु कथञ्चन ॥ ३ ॥ शक्तितस्तात युध्या-
 वस्थन्ना प्राणानमीतवत् । अहं कर्ष्यश्च शल्यश्च कृपो हार्दिक्य
 एव च ॥ ४ ॥ निमेषात् पाण्डवीं सेनां क्षपयेयुर्नृपोत्तम । ते
 चापि कौरवीं सेनां निमेषात् कुरुसत्तम ॥ ५ ॥ क्षपयेयुर्महाबाहो
 यदि न स्याम संयुगे । युध्यतः पाण्डवान् शक्त्या तेऽपि चास्मान्
 युयुत्सवः ॥ ६ ॥ तेजस्तु तेज आसाद्य प्रथमं याति भारत ।

अथक्वा तरसा जेतुं पाण्डवानामनौकिनी ॥ ७ ॥ जीवत्सु
 पाण्डुपुत्रेषु तद्धि सत्यं ब्रवीमि ते । आत्मार्यं युध्यमानास्ते समर्थाः
 पाण्डुनन्दनाः ॥ ८ ॥ किमर्थं तव सैन्यानि न हनिष्यन्ति भारत ।
 त्वन्तु लुप्यतमो राजन्निहतिक्षयश्च कौरव ॥ ९ ॥ सर्वाभिग्रह्य
 मानी च ततोऽस्नानभिग्रह्यसे । मन्ये त्वं कुत्सितो राजन् पापात्मा
 पापपूरुषः ॥ १० ॥ अन्यानपि स नः क्षुद्रशङ्खसे पापमावितः ।
 अहन्तु यत्नमास्थाय तदर्थं त्यक्तजोवितः ॥ ११ ॥ एष गच्छामि
 सङ्ग्रामं तत्कृते कुरुसत्तम । योत्स्यामि शत्रुभिः सार्धं हनि-
 ष्यामि परान् बहून् ॥ १२ ॥ पाञ्चालैः सह योत्स्यामि सोमकैः
 कैकयैस्तथा । पाण्डवैश्च संग्रामे तत्प्रियार्थमरिन्दम ॥ १३ ॥
 अद्य महायुधिर्दृग्धाश्वेदिपाञ्चालसोमकाः । सिंहेनेवाद्धिता गावो
 विद्रविष्यन्ति सर्वतः ॥ १४ ॥ अद्य धर्मसुतो राजा दृष्ट्वा नम
 पराक्रमम् । अश्वत्थाममयं लोकं मंस्यते सह सोमकैः ॥ १५ ॥
 आगमिष्यति निर्वेदं धर्मपुत्रो युधिष्ठिरः । दृष्ट्वा विनिहतान् सङ्क्षेप
 पाञ्चालान् सह सोमकैः ॥ १६ ॥ ये मां युद्धे प्रयास्यन्ति तान्
 हनिष्यामि भारत । न हि ते वीर मोक्ष्यन्ते महाद्भवलपीडिताः
 एवमुक्त्वा महाबाहुः पुत्रं दुर्योधनं तव । अभ्यवर्त्तत युद्धाय
 द्रावयन् सर्वधन्विनः ॥ १७ ॥ चिकीर्षुस्तव पुत्राणां प्रियं प्राण-
 भृताम्बरः । ततोऽब्रवीत् सकैकेयान् पाञ्चालान् गौतमीसुतः
 ॥ १८ ॥ प्रहरध्वमितः सर्वं मम गात्रे महारथाः । स्थिरी-
 भूताश्च युध्यध्वं दर्शयन्तोऽस्त्रलाघवम् ॥ १९ ॥ एवमुक्तास्तु ते
 सर्वे शस्त्रवृष्टिमपातयन् । द्रौणिं प्रति महाराज जलं जलधरा
 इव ॥ २० ॥ तान्निहत्य रणे द्रौणिर्दृशवीरानपोथयत् । प्रमुखे
 पाण्डुपुत्राणां घृष्टयुक्ताश्च वा विभो ॥ २१ ॥ निहन्यमानाः समरे
 पाञ्चालाः सोमकास्तथा । परित्यज्य रणे द्रौणिं व्यद्वन्त दिशो
 दश ॥ २२ ॥ तान् दृष्ट्वा द्रवतः शूरान् पाञ्चालान् सह सोमकैः ।

घृष्टद्युम्नो महाराज द्रौणिमभ्यद्रवद्युधि ॥ २३ ॥ ततः काञ्चन-
 चित्राणां सजलाम्बुदनादिनाम् । वृतः शतेन शूराणां रथाना-
 मनिवर्तिनाम् ॥ २४ ॥ पुत्रः पाञ्चालराजस्य घृष्टद्युम्नो महा-
 रथः । द्रौणिमित्यब्रवीद्वाक्यं दृष्ट्वा योधान्निपातितान् ॥ २५ ॥
 आचार्यपुत्र दुर्बुद्धे किमन्यैर्निहतैस्तव । प्रयुध्यस्व मया सार्द्धं
 यदि शूरोऽसि संयुगे ॥ २६ ॥ अहं त्वां निहनिष्यामि तिष्ठेदानीं
 स्थिरो भव । ततस्तमाचार्यसुतं घृष्टद्युम्नः प्रतापवान् ॥ २७ ॥
 मर्मभिद्धिः शरैस्तीक्ष्णैर्ज्वान भृशदासुरैः । ते तु पङ्क्तौकता
 द्रौणिं शरा विविशुराशुगाः ॥ २८ ॥ रुक्मपुङ्खाः प्रसन्नाग्राः
 सर्वकायावदारणाः । मध्वर्थिन इवोद्दामा अमराः पुष्पितं दुग्धम्
 ॥ २९ ॥ सोऽतिविद्धो भृशं क्रुद्धः पादाक्रान्त इवोरगः । मानी
 द्रौणिरसम्भ्रान्तः शरपाणिरभाषत ॥ ३० ॥ घृष्टद्युम्न स्थिरो
 भूत्वा सुहृत्तं प्रतिपालय । यावत्त्वां निश्चितैर्भक्षैः प्रेषयामि यम-
 क्षयम् ॥ ३१ ॥ द्रौणिरेवमथाभाष्य पार्षतं परवीरहा । क्वाद्या-
 मास वाणौघैः समन्ताल्लघुहस्तवत् ॥ ३२ ॥ सञ्क्राद्यमानः समरे
 द्रौणिना युद्धदुर्मदः । द्रौणिं पाञ्चालतनयो वाग्भिरातर्जय-
 त्तदा ॥ ३३ ॥ न जानीषि प्रतिज्ञां मे विप्रोत्पत्तिं तथैव च ।
 द्रोणं हत्वा किल मया हन्तव्यस्त्वं सुदुर्मते ॥ ३४ ॥ ततस्त्वाहं
 न हन्मग्रय द्रोणे जीवति संयुगे । इमान्तरजनीं प्राप्तां सुप्र-
 भातां सुदुर्मते ॥ ३५ ॥ निहत्य पितरं तेऽद्य ततस्त्वामपि संयुगे ।
 नेष्यामि प्रेतलोकाय एतस्मै मनसि स्थितम् ॥ ३६ ॥ यस्ते पार्थिव
 विद्वेषो या भक्तिः कौरवेषु च । तां दर्शय स्थिरो भूत्वा न मे
 जीवन् गमिष्यसि ॥ ३७ ॥ यो हि ब्राह्मणमुत्सृज्य क्षत्रधर्म-
 रतो द्विजः । स बन्धः क्षत्रलोकस्य यथा त्वं पुरुषाधम ॥ ३८ ॥
 इत्युक्तः परुषं वाक्यं पार्षतेन द्विजोत्तमः । क्रोधमाचार्यत्तीव्रं
 तिष्ठतिष्ठेति चाब्रवीत् ॥ ३९ ॥ निर्देहन्निव चक्षुर्भंगा पार्षतं

सीऽभ्यवैक्षत । ह्यादयामास समरे निश्वसन्नुरगो यथा ॥ ४० ॥
 स ताड्यमानः समरे द्रौणिना पार्षतः शरैः । सर्वपाञ्चालसेनाभिः
 संवृतो रथसत्तमः ॥ ४१ ॥ नाकस्यत महाबाहुः स्ववीर्यं समु-
 पाश्रितः । सायकांश्चैव विविधानश्चत्यान्नि मुनोच ह ॥ ४२ ॥
 तौ पुनः संन्यवर्त्ततां प्राणद्यूताभिर्देविनौ । निवारयन्तौ वाणौ-
 धान् परस्परममर्षणौ ॥ ४३ ॥ उत्सृजन्तौ महेश्वासौ शरवृष्टौः
 समन्ततः । द्रौणिपार्षतयोर्युद्धं घोररूपं भयावहम् ॥ ४४ ॥
 दृष्ट्वा सम्पूजयामासुः सिद्धचारणवातिकाः । शरीरैः पूरयन्तौ
 तावाकाशं प्रदिशस्तथा ॥ ४५ ॥ अलक्ष्यौ समयुध्येतां महत् कृत्वा
 शरैस्तमः । नृत्यमानाविव रणे मण्डलीकृतकार्मुकौ ॥ ४६ ॥
 परस्परबधे युक्तौ सर्वभूतभयङ्करौ । अयुध्येतां महाबाहू चित्रं
 लघु च सुष्टु च ॥ ४७ ॥ सम्पूज्यमानौ समरे योधमुख्यैः सह-
 स्रशः । तौ प्रयुक्तौ रणे दृष्ट्वा वने वन्यौ गजाविव ॥ ४८ ॥
 उभयोः सेनयोर्हर्षस्तुमुलः समपद्यत । सिंहनादरवाशासन् दधुः
 शङ्खाश्च सैनिकाः ॥ ४९ ॥ वादित्राण्यभ्यवादन्त शतशोऽथ सह-
 स्रशः । तस्मिंस्तु तुमुले युद्धे भीरुणां भयवर्द्धने ॥ ५० ॥ मुहूर्त-
 मिव तद्युद्धं समरूपमिवाभवत् । ततो द्रौणिर्महाराज पार्षतस्य
 महात्मनः ॥ ५१ ॥ धनुर्वर्जं तथा कृत्वं तथोभौ पार्ष्णिसारथौ ।
 सुतमश्वांश्च चतुरो निहत्याभ्यद्रवद्रणे ॥ ५२ ॥ पाञ्चालांश्चैव
 तान् सर्वान् शरैः सन्नतपर्वभिः । व्यद्रावयदमेयात्मा शतशोऽथ
 सहस्रशः ॥ ५३ ॥ ततः प्रविव्यधे सेना पाण्डवी भरतर्षभ ।
 दृष्ट्वा द्रौणेर्महत् कर्म वासवस्येव संयुगे ॥ ५४ ॥ शतेन च शतं
 हत्वा पाञ्चालानां महारथः । त्रिभिश्च निशितैर्वाणैर्हत्वा वीन् वै
 नरर्षभान् ॥ ५५ ॥ द्रौणिर्दुर्पदपुत्रस्य फाल्गुनस्य च पश्यतः ।
 नाशयामास पाञ्चालान् भूविष्टं ये व्यवस्थिताः ॥ ५६ ॥ ते बध्य-
 मानाः पाञ्चालाः समरे सह सृक्ष्यैः । अगच्छन् द्रौणिमुत्सृज्य

विप्रकीर्णरथध्वजाः ॥ ५७ ॥ स जित्वा समरे शत्रून् द्रोणपुत्री
महारथः । ननाद सुमहानादं तपान्ते जलदो यथा ॥ ५८ ॥
स निहत्य बहून् शूरानश्वत्थाना व्यरोचत । युगान्ते सर्वभूतानि
प्रदहन्निव पावकः ॥ ५९ ॥ सम्पूज्यमानो युधि कौरवेयैर्निर्जित्य
सङ्घोऽरिगणान् सहस्रशः । व्यरोचत द्रोणसुतः प्रतापवान् यथा
सुरेन्द्रोऽरिगणान्निपात्य वै ॥ ६० ॥

इति द्रोणपर्वणि षटोत्सवधपर्वणि अश्वत्थामापराक्रमे
षष्ठ्यधिकशतोऽध्यायः ॥ १६० ॥

सञ्जय उवाच । ततो युधिष्ठिरो राजा भीमसेनश्च पाण्डवः ।
द्रोणपुत्रं महाराज समन्तात् पर्यवारयन् ॥ १ ॥ ततो दुर्यो-
धनो राजा भारहाजेन संवृतः । अथ्ययात् पाण्डवान् सङ्घो
ततो युद्धमवर्त्तत ॥ २ ॥ घोररूपं महाभीमं भीरूणां भयवर्द्धनम् ।
अम्बष्ठान्मालवान् वज्राञ्छ्कीवींस्तैर्गर्त्तकानपि ॥ ३ ॥ प्राहिणो-
न्मृत्युलोकाय गणान् क्रुद्धो युधिष्ठिरः । अमीषाहान् शूरसेनान्
क्षत्रियान् युद्धदुर्मदान् ॥ ४ ॥ निहत्य पृथिवीञ्चक्रे भीम शोणित-
कर्द्धमाम् । यौधेयान्द्रिजाव्राजन् मद्रकान्मालवानपि ॥ ५ ॥
प्राहिणोन्मृत्युलोकाय किरीटी श्वेतवाहनः । प्रगाढमच्छोगतिभि-
र्नारक्षैरमिताङ्गिताः ॥ ६ ॥ निपेतुर्द्विरहा भूमौ हिमृङ्गा इव
पर्वताः । निवृत्तैर्हस्तिहस्तैश्च चेश्मानैस्ततस्ततः ॥ ७ ॥ रराज
वसुधा कौर्षा विसर्पिभिरिवोरगैः । क्षिप्तैः कनकचित्तैश्च दृप-
क्षत्रैश्च भूवंभौ ॥ ८ ॥ द्यौरिवादित्यचन्द्राद्यैर्ग्रहैः कौर्षा युग-
क्षये । हत प्रहरतामीना विध्यत व्यवक्रान्तत ॥ ९ ॥ इत्यासी-
त्तुमुलः शब्दः स शोणाश्वरथं प्रति । द्रोणस्तु परमक्रुद्धो वाय-
व्यास्त्रेण संयुगे ॥ १० ॥ व्यधमत्तान्महाव्राथुर्मैवानिव दुरत्ययः ।

ते हन्यमाना द्रोणेन पाञ्चालाः प्राद्रवन् भयात् ॥ ११ ॥ पश्यतो
 भीमसेनस्य पार्थस्य च महात्मनः । किरौटी भीमसेनश्च सहसा
 सन्नप्रवर्त्तताम् ॥ १२ ॥ महतां रथवंशेन परिगृह्य वलं महत् ।
 बीभत्सुर्दक्षिणं पार्श्वमुत्तरञ्च वृकोदरः ॥ १३ ॥ भारहाजं शरी-
 षाभ्यां महद्भग्नमभ्यवर्षताम् । तौ तथा सृञ्जयाश्चैव पाञ्चालाश्च
 महारथाः ॥ १४ ॥ अन्वगच्छन्महाराज मत्स्यैश्च सह सोमकैः ।
 तथैव तव पुत्रस्य रथोदाराः प्रहारिणः ॥ १५ ॥ महत्या सेनया
 राजन् जग्मुर्द्रोणरथं प्रति । ततः सा भारती सेना बध्यमाना
 किरौटिना ॥ १६ ॥ तमसा निद्रया चैव पुनरेव व्यदीर्यत ।
 द्रोणेन वार्यमाणास्ते स्वयं तव सुतेन च ॥ १७ ॥ नाशक्यन्त
 महाराज योधा वारयितुं तदा । सा पाण्डुपुत्रस्य शरैर्बध्यमाना
 महाचमूः ॥ १८ ॥ तमसा संवृते लोके व्यद्रवत् सर्वतोमुखी ।
 उत्सृज्य शतशो वाह्नांस्तत्र केचिन्नराधिपाः । व्यद्रवन्त महा-
 राज भयाविष्टाः समन्ततः ॥ १९ ॥

इति द्रोणपर्वणि षटोत्सवधपर्वणि सङ्कल्युद्धे

एकषष्ठप्रधिकशतोऽध्यायः ॥ १६१ ॥

सञ्जय उवाच । सोमदत्तन्तु संक्रुद्धो विधुन्वानं महद्बुधुः ।
 सात्यकिः प्राह यन्तारं सोमदत्ताय मां वह ॥ १ ॥ न ह्यहत्वा
 रणे शत्रुं बाल्हीकं कौरवाधमम् । निर्वाप्तिथे रणे सूत सत्यमेत-
 द्बो मम ॥ २ ॥ ततः सम्प्राप्ययन्ता सैन्यवांस्तान्महाजवान् ।
 तुरङ्गमाञ्छ्ववर्षान् सर्वशस्त्रातिगात्रणं ॥ ३ ॥ तैःवहन् युयु-
 धानन्तु मनोमास्तुरंहसः । यथेन्द्रं हरयो राजन् पुरा दैत्य-
 बधोद्यतम् ॥ ४ ॥ तमापतन्तं सम्प्रेक्ष्य सात्त्वतं रभसं रणे ।
 सोमदत्तो महाराज ह्यसम्भ्रान्तो न्यवर्त्तत ॥ ५ ॥ विमुञ्चकुर-

वर्षाणि पर्जन्य इव वृष्टिमान् । ह्याद्यामास घैनेयं भास्करं
 जलदो यथा ॥ ६ ॥ अश्मन्तश्च समरे सात्यकिः कुरुपुङ्गवम् ।
 ह्याद्यामास वाणौघैः समन्ताद्भरतर्षभ ॥ ७ ॥ सोमरत्नसु
 तं षष्ठ्या विव्याधोरसि माधवम् । सात्यकिश्चापि तं राजन्
 अविधत् सायकैः शितेः ॥ ८ ॥ तावन्योन्यं शरैः कृतौ व्यरो-
 चेतां परस्परम् । सुपुष्पौ पुष्पसमये पुष्पिताविव किंशुकौ ॥ ९ ॥
 रुधिरोक्षितसर्वाङ्गौ कुरुवृष्णियशस्करो । परस्परमवेक्षेतां दह-
 न्ताविव लोचनैः ॥ १० ॥ रथमण्डलभागेषु चरन्तावरिमर्दनौ ।
 घोररूपौ हि तावास्तां वृष्टिमन्ताविवास्वदौ ॥ ११ ॥ शर-
 मश्विन्नगात्रौ तौ सर्वतः सकलौकृतौ । प्रवाविधाविव राजेन्द्र
 दृष्टेतां शरविक्षतौ ॥ १२ ॥ सुवर्षपुङ्खैरिषुभिराचितौ तौ व्यरो-
 चताम् । खद्योतैरावृतौ राजन् प्रावृषीव वनस्यतौ ॥ १३ ॥
 सम्प्रदीपितसर्वाङ्गौ सायकैस्तौ महारथौ । अदृष्टेतां रणे
 क्रुद्धाबुक्ताभिरिव कुञ्जरौ ॥ १४ ॥ ततो युधि महाराज सोम-
 दत्तो महारथः । अर्द्धचन्द्रेण चिच्छेद माधवस्य महङ्गुः ॥ १५ ॥
 अथैनं पञ्चविंशत्या सायकानां समर्पयत् । त्वरमाणस्त्वराले
 पुनश्च दशभिः शरैः ॥ १६ ॥ अथान्यङ्गनुरादाय सात्यकिर्वि-
 वत्तरम् । पञ्चभिः सायकैस्तूष्णीं सोमदत्तमविधत् ॥ १७ ॥ ततो-
 ऽपरेण मन्त्रेण ध्वजश्चिच्छेद काञ्चनम् । वाल्मीकस्य रणे राजा
 सात्यकिः प्रहसन्निव ॥ १८ ॥ सोमदत्तस्त्वसश्मन्तो दृष्ट्वा कौतु-
 निपातितम् । सैनेयं पञ्चविंशत्या सायकानां समाचिनोत् ॥ १९ ॥
 सात्वतोऽपि रणे क्रुद्धः सोमदत्तस्य धन्विनः । धनुश्चिच्छेद समरे
 क्षुरप्रेण शितेन च ॥ २० ॥ अथैनं रुक्मपुङ्गवानां शतेन नतपर्व-
 णाम् । आचिनोत्तं महाराज भग्नदंष्ट्रमिवोरगम् ॥ २१ ॥
 अथान्यङ्गनुरादाय सोमदत्तो महारथः । सात्यकिं ह्याद्यामास
 शरवृष्ट्या महाबलः ॥ २२ ॥ सोमदत्तश्च संक्रुद्धो रणे विव्याध

द्रोणपर्व ।

४५७

सात्यकिः । सात्यकिश्चेष्टुजालेन सोमदत्तोऽभ्यपीडयत् ॥ २३ ॥
 दशभिः सात्वतस्यार्थं भीमोऽहन् बाह्लिकात्मजम् । सोमदत्तो-
 प्यसम्भ्रान्तो भीममार्च्छच्छतेः शरैः ॥ २४ ॥ ततस्तु सात्वतः
 क्रुद्धो हेमदण्डं नवं दृढम् । सुमोच परिधं घोरं सोमदत्तस्य
 वक्षसि ॥ २५ ॥ तमापतन्तं वेगेन परिधं घोरदर्शनम् । द्विधा
 चिच्छेद समरे प्रहसन्निव कौरवः ॥ २६ ॥ स पपात द्विधा
 क्षिन्न आयसः परिधो महान् । महीधरस्येव महच्छिखरं वज्र-
 ताडितम् ॥ २७ ॥ ततस्तु सात्यकी राजन् सोमदत्तस्य संयुगे ।
 धनुश्चिच्छेद भस्त्रेण हस्तावापञ्च पञ्चभिः ॥ २८ ॥ ततश्चतुर्भिश्च
 शरैस्तूणं तान् तुरगोत्तमान् । समीपं प्रेषयामास प्रेतराजस्य
 भारत ॥ २९ ॥ सारथेश्च शिरः कायात् भस्त्रेणानतपर्वणा ।
 जहार रथमार्दूलः प्रहसन्निव भारत ॥ ३० ॥ ततः शरं महा-
 घोरं ज्वलन्तमिव पावकम् । सुमोच स्वर्सपुङ्खं तं तैलघौतं
 शिलाश्रितम् ॥ ३१ ॥ स विमुक्तो वलवता श्रैनेद्येन शरोत्तमः ।
 घोरस्तस्यौरसि विभो निपपाताशु श्येनवत् ॥ ३२ ॥ सोऽतिविद्धो
 वलवता सात्वतेन महारथः । सोमदत्तो महाराज पपात च
 ममार च ॥ ३३ ॥ तं दृष्ट्वा निहतं तत्र सोमदत्तं महारथम् ।
 तावका रथवंशेन युयुधानमुपाद्रवन् ॥ ३४ ॥ पाण्डवाश्च महा-
 राज सह सर्वैः प्रभट्टकैः । महत्या सेनया सार्द्धं द्रोणानीक-
 मुपाद्रवन् ॥ ३५ ॥ ततो युधिष्ठिरः क्रुद्धो भारद्वाजस्य सैनिकान् ।
 शरैर्विद्रावयामास भारद्वाजस्य पश्यतः ॥ ३६ ॥ सैन्यानि द्रावय-
 न्तञ्च द्रोणो दृष्ट्वा युधिष्ठिरम् । अभिदुद्राव वेगेन क्रोधसंरक्त-
 लोचनः ॥ ३७ ॥ ततः सुनिश्चितैर्वाणैः पार्थं विव्याध सप्तभिः ।
 युधिष्ठिरोऽपि संक्रुद्धः प्रतिविव्याध पञ्चभिः ॥ ३८ ॥ सोऽतिविद्धो
 महैष्वासः सुक्लणो विलिहन्मुहुः । युधिष्ठिरस्य चिच्छेद ध्वजं
 कार्मुकमेव च ॥ ३९ ॥ ततो विधन्वा क्षरितस्वराकाले नृपो-

तमः । अन्यदादत्त वेगीन कार्मुकं समरे दृढम् ॥ ४० ॥ ततः
 शरसहस्रेण द्रोणं विव्याध पाण्डवः । साश्वसूतध्वजं रथं तद-
 द्रुतमिवाभवत् ॥ ४१ ॥ ततो मुहूर्तं व्यथितः शरघातप्रपी-
 डितः । निषणाद रथोपस्थे द्रोणो ब्राह्मणपुङ्गवः ॥ ४२ ॥ प्रति-
 लभ्य ततः संज्ञां निष्वसन्तुरगो यथा । क्रोधेन महताविष्टो
 वायव्यास्त्रमथास्त्रजत ॥ ४३ ॥ असन्नान्तस्ततः पार्थो धनुरादाय
 दीर्घवान् । तदस्त्रमस्त्रेण रणे स्तम्भयामास तस्य तु ॥ ४४ ॥
 चिच्छेद च धनुर्दीर्घं ब्राह्मणस्य च पाण्डवः । अथान्यद्धनुरादाय
 द्रोणः क्षत्रियमर्दनः ॥ ४५ ॥ तदप्यस्य शितैर्मल्लैश्चिच्छेद कुरु-
 पुङ्गवः । ततोऽब्रवीद्वासुदेवः कुन्तीपुत्रं युधिष्ठिरम् ॥ ४६ ॥
 युधिष्ठिर महाबाहो यत्त्वां वक्ष्यामि तच्छृणु । उपारमस्व युद्धात्तं
 द्रोणाद्भारतसत्तम ॥ ४७ ॥ यतते हि सदा द्रोणो ग्रहणे तव
 संयुगे । नानुरूपमहं मन्ये युद्धमस्य त्वया सह ॥ ४८ ॥ योऽस्त्र
 दृष्टो विनाशाय स एवैनं हनिष्यति । परिवर्ज्य गुरुं याहि
 यत्र राजा सुयोधनः ॥ ४९ ॥ राज्ञा राजा हि योद्धव्यो माराज्ञा
 युद्धमिष्यते । तत्र त्वं व्रज कौन्तेय हस्त्यश्वरथसंवृतः ॥ ५० ॥
 यावन्मात्रेण च मया सहायेन धनञ्जयः । भीमश्च नरशार्दूलो
 युध्यते कौरवैः सह ॥ ५१ ॥ वासुदेववचः श्रुत्वा धर्मराजो युधि-
 स्थिरः । मुहूर्तं चिन्तयित्वा तु ततो दारुणमाहवम् ॥ ५२ ॥
 प्रावाद्द्रुतममित्रघ्नो यत्र भीमो व्यवस्थितः । विनिघ्नं स्त्रावकान्
 योधान् व्यादितास्य इवान्तकः ॥ ५३ ॥ रथघोषेण महता नाद-
 यन् वसुधातलम् । स मेघ इव घर्मान्ते राजराजो युधिष्ठिरः
 ॥ ५४ ॥ भीमस्य निघ्नतः शत्रून् पाणिं जग्राह पाण्डवः । द्रोणोऽपि
 शत्रून् पाञ्चालान् व्यधमद्रजनीमुखि ॥ ५५ ॥

इति द्रोणपर्वणि षटोत्सवधपर्वणि रात्रियुद्धे सोमदत्तवधे

द्विषष्ट्यधिकशतोऽध्यायः ॥ १६२ ॥

सञ्जय उवाच । वर्तमाने तथा युद्धे घोररूपे भयानके ।
तमसा संवृते लोके रजसा च महीपते ॥ १ ॥ नापश्यन्त रणे
योधाः परस्परमवस्थिताः । अनुमानेन संज्ञाभिर्युध्यन्ते क्षत्रिय-
र्षभाः ॥ २ ॥ नरनागाश्वपत्तीनां महारौद्रक्षये विभो । द्रोण-
कर्णकृपा वीरा भीमपार्श्वतसात्त्वताः ॥ ३ ॥ अन्योऽन्यं क्षौभया-
मासुः सैन्यानि भरतर्षभ । वध्यमानानि सैन्यानि समन्तात्तैर्महा-
रथैः ॥ ४ ॥ तमसा संवृते चैव समन्ताद्विप्रदुदुषुः । ते सर्वतो
विद्रवन्तो योधा विस्मस्तचेतसः ॥ ५ ॥ अह्नयन्त महाराज धाव-
मानाश्च सर्वतः । महारथसहस्राणि जघ्नरन्योऽन्यमाह्वये ॥ ६ ॥
अन्धेतमसि मूढानि पुत्रस्य तव मन्त्रितैः । ततः सर्वाणि भूतानि
सेनामुख्याश्च भारत । व्यमुञ्चन्त रणे वस्तास्तमसा संवृते सति ॥ ७

धृतराष्ट्र उवाच । अथ संलीड्यमानानां पाण्डवैर्निहतौ-
जसाम् । अन्धे तमसि मन्त्रानामासीत् किं वो मनस्तदा ॥ ८ ॥
कथं प्रकाशस्तेषां वा मम सैन्यस्य वा पुनः । बभूव लोके तमसा
तथा सञ्जय संवृते ॥ ९ ॥

सञ्जय उवाच । ततः सर्वाणि सैन्यानि हतशिष्टानि यानि
वै । सेनागोप्तृनथादिश्च पुनर्व्यूहमकल्पयन् ॥ १० ॥ द्रोणः
पुरस्ताज्जघने तु शल्यस्तथा द्रौणिः पार्श्वतः सौवल्यश्च । स्वयञ्च
सर्वाणि बलानि राजन् राजाभ्ययाद्गोपयन् वै निशायाम् ॥ ११ ॥
उवाच सर्वोऽथ पदातिसङ्घान् दुर्योधनः पार्थिवान् सान्त्वपूर्वम् ।
उत्सृज्य सर्वं परमायुधानि गृह्णीत हस्तैर्ज्वलितान् प्रदीपान्
॥ १२ ॥ ते चोदिताः पार्थिवसत्तमेन ततः प्रहृष्टा जगद्भुः प्रदी-
पान् । देवर्षिगन्धर्वसुरर्षिसङ्घा विद्याधराश्चाप्सरसां गणाय
॥ १३ ॥ नागाः सचक्षोरगकिन्नराश्च हृष्टा दिविस्था जगद्भुः
प्रदीपान् । दिग्दैवतेभ्यश्च समापतन्तोऽदृश्यन्त दीपाः ससुगन्धि-
तैलाः ॥ १४ ॥ विवेपतो नारदपर्वताभ्यां सम्बोध्यमानाः कुस-

पुङ्गवार्थम् । सा चैव भूयो ध्वजिनो विषक्ता व्यरोचतान्निप्रभया
 निशायाम् ॥ १५ ॥ महाधनैरामरणैश्च दीप्तैः शस्त्रैश्च दिव्यैरभि-
 सम्पतद्भिः । रथे रथे पञ्च विदीपिकास्तु प्रदीपिका मत्तगजे
 त्रयश्च ॥ १६ ॥ प्रपञ्चमेकश्च महाप्रदीपः कृतास्तु ताः पाण्डव-
 कौरवेयैः । क्षणेन सर्वं विहिताः प्रदीपा व्यादीपयन्तो ध्वजिनीं
 तवाशु ॥ १७ ॥ सर्वान्तु सेनां परिशोभमानाः पदातिभिः पावक-
 तैलहस्तैः । प्रकाशमाना ददृशुर्निशायां यथान्तरौक्षे जलदा-
 स्तडिद्धिः ॥ १८ ॥ प्रकाशिताद्यान्तु ततो ध्वजिन्यां द्रोणोऽग्नि-
 कल्पः प्रपतन् समन्तात् । रराज राजेन्द्र सुवर्णवर्सा मध्यङ्गतः
 सूर्य इवांशुमाली ॥ १९ ॥ जाम्बूनदैष्वाभरणेषु चैव निष्केषु
 शुद्धेषु शराक्षनेषु । पीतेषु शस्त्रेषु च पावकस्य प्रतिप्रभास्तत्र तदा
 वभूवुः ॥ २० ॥ गदाश्च शैक्याः परिघाश्च शुभा रथेषु शक्तयश्च
 विवर्त्तमानाः । प्रतिप्रभा रश्मिभिराजन्नीदृ पुनः पुनः सञ्चनयन्ति
 दीपान् ॥ २१ ॥ कृत्वाणि वालव्यजनानि खड्गा दीप्ता महो-
 ल्लाश्च तथैव राजन् । व्याघूर्णमानाश्च सुवर्णमाला व्यायच्छतां
 तत्र तदा विरेजुः ॥ २२ ॥ अस्त्रप्रभाभिश्च विराजमानं दीपप्रभा-
 मिश्च तदा बलन्तत् । प्रकाशितञ्चाभरणप्रभाभिर्भृशं प्रकाशं नृपते
 वभूव ॥ २३ ॥ पीतानि शस्त्राण्यष्टगुक्षितानि वीरावधूतानि
 सुशोभनानि । दीप्तां प्रभां प्राजनयन्त तत्र तपात्यये विद्युदिव-
 न्तरौक्षे ॥ २४ ॥ प्रकम्पितानामभिघातवेगैरभिघ्नताञ्चापततां
 जवेन । वक्त्राण्यशोभन्त तदा नराणां वायूरितानीव महाम्बु-
 जानि ॥ २५ ॥ महावने दारुमये प्रदीप्ते यथा प्रभा भास्कर-
 स्याधिका स्यात् । तथा तदासीत् ध्वजिनी पदीप्ता महाभये तत्र
 तु भीमरूपाः ॥ २६ ॥ तत् सम्प्रदीप्तं बलमस्मदीयं निशम्य
 पार्थास्वरितास्तथैव । सर्वेषु सैन्येषु पदातिसङ्घानबोधयंस्तेऽपि
 च चक्रुर्वेवम् ॥ २७ ॥ गजे गजे सप्त कृताः प्रदीपा रथे रथे चैव

दृश्य प्रदीपाः । हावश्चपृष्ठे परिपाश्वर्तोऽन्ये ध्वजेषु चान्ये जघनेषु
 चान्ये ॥ २८ ॥ सेनासु सर्वासु च पाश्वर्तोऽन्ये पश्चात् पुरस्ताच्च
 समन्ततश्च । मध्ये तथान्ये ज्वलितप्रदीपाः सेनाद्वयेऽपि स्र तदा
 बभूवुः ॥ २९ ॥ सर्वेषु सैन्येषु पदातिसङ्घाः सम्मिश्रिता हस्ति-
 रथाश्ववृन्दैः । मध्ये तथान्ये ज्वलितानिहस्ता व्यदीपयन्
 पाण्डुसुतस्य सेनाम् ॥ ३० ॥ तेस्तु प्रदीपैस्तु तथा प्रदीप्तं वलं
 यथासीदलवद्वलेन । भाः कुर्वता भानुमता ग्रहेण दिवाकरेणानि-
 रिवाभितप्तः ॥ ३१ ॥ तयोः प्रमा पृथिवीमन्तरौचं सर्वं व्यतिक्रम्य
 दिशश्च विद्धाः । तेन प्रकाशेन भृशं प्रकाशं तथा च तेषां तव चैव
 सैन्ये ॥ ३२ ॥ तेन प्रकाशेन दिवं गतेन सम्बोधिता देवगणाः
 समस्ताः । गन्धर्ववृन्दाः सुरसिद्धसङ्घाः समागमन्नुत्तरस्य सर्वाः
 ॥ ३३ ॥ तद्देवगन्धर्वसमाकुलञ्च यक्षैश्च सिद्धाप्सरसंगणैश्च ।
 हतैश्च योधैर्देवमाविशद्विरायोधनं दिव्यकल्पं लभूव ॥ ३४ ॥
 रथाश्वनागाकुलदीर्घदीप्तं संरव्ययोधं हतविद्रुताश्वम् । महदलं
 व्यूढनराश्वनागं सुरासुरव्यूहसमं बभूव ॥ ३५ ॥ तच्छ्रुतिसम्पर्क-
 सुचण्डवातं महारथाभ्रं नरवाजिनागम । शरौघवर्षं रुधिराम्बु-
 धारं निशि प्रवृत्तं नरदेवयुद्धम् ॥ ३६ ॥ तस्मिन्महान्निप्रतिभो
 महात्मा सन्तापयन् पाण्डवान् विप्रमुख्यः । गमस्तिभिर्मध्यगतो
 यथाकोर्षो वषात्यये तद्वद्भूतरेन्द्रः ॥ ३७ ॥

इतिद्वीगपर्वणि षटोत्कचवधपर्वणि द्वीपोद्योतने

त्रिषष्ट्यधिकमतोऽध्यायः ॥ १६३ ॥

सञ्जय उवाच । प्रकाशिते तथा लोके रजसा च समावृते ।
 समागमसूरयोवीराः परस्परवधैषिणः ॥ १ ॥ ते समेत्य रणे
 राजन् शस्त्रप्रासासिधारिणः । परस्परमुदैक्षन्त परस्परकृता-

गसः ॥ २ ॥ प्रदीपानां सहस्रैश्च दीप्यमानैः समन्ततः । रत्ना-
चितैः स्वर्णदण्डैर्गन्धतैलावसिञ्चितैः ॥ ३ ॥ देवगन्धर्वदीपाद्यैः
प्रभाभिरधिकोज्ज्वलैः । विरराज तदा भूमिर्ग्रहैर्यौरिव भारत
॥ ४ ॥ सत्त्वाग्रतैः प्रस्वलितैरण्भूमिर्व्यराजत । दृष्टमानेव
लोकामामभावे च वसुन्धरा ॥ ५ ॥ व्यदीपन्त दिशः सर्वाः प्रदी-
पैस्तैः समन्ततः । वर्षाप्रदीपे खद्योतैर्वृता वृक्षा इवाबभुः ॥ ६ ॥
असज्जन्त तदा वीरा राजन् वीरैः पृथक् पृथक् । नागा नागैः
समाजग्मुस्तुरगा हयसाहिभिः ॥ ७ ॥ रथा रथिवरैरेव समा-
जग्मुर्मदा युताः । तस्मिन्नास्मिन्मुखे घोरे पुत्रस्य तव शासनात् ॥ ८ ॥
चतुरङ्गस्य सैन्यस्य सम्पातश्च महानभूत् । ततोऽर्जुनो महाराज
कौरवाणामनीकिनीम् । व्यधमत्स्वरया युक्तः क्षपयन् सर्व-
पार्थिवान् ॥ ९ ॥

धृतराष्ट्र उवाच । तस्मिन् प्रविष्टे संरक्ष्ये मम पुत्रस्य वाहि-
नीम् । अमृष्यमाणो दुर्धर्षो किं व आसीन्ननस्तदा ॥ १० ॥ किम-
मन्यन्त सैन्यानि प्रविष्टे परतापने । दुर्व्योधनश्च किं कृत्यं प्राप्त-
कालममन्यत ॥ ११ ॥ के चैनं समरे वीरं प्रत्युद्ययुररिन्दमा ।
द्रोणश्च के व्यरक्षन्त प्रविष्टे श्वेतवाहने ॥ १२ ॥ केऽरक्षन्
दक्षिणञ्चक्रं के च द्रोणस्य सव्यतः । के पृष्ठतोऽन्वरक्षन्त वीरा
वीरस्य युधमतः ॥ १३ ॥ केपुरस्तादगच्छन्त निघ्नतः शत्रवान्रणे ।
यत् प्राविशन्महेष्वासः पाञ्चालानपराजितः ॥ १४ ॥ नृत्यन्निव
नरव्याघ्रो रथमार्गेषु वीर्यवान् । यो ददाह शरैर्द्रोणः पाञ्चा-
लानां रथव्रजान् ॥ १५ ॥ धूमकेतुरिव क्रुद्धः कथं मृत्युमुपैषि-
वान् । अव्यग्रानेव हि परान् कथमस्यपराजितान् ॥ १६ ॥
हृष्टानुदीर्घान् सङ्क्रामे न तु सञ्क्षय मामकान् । हतांश्चैव विव-
र्णांश्च विप्रकीर्णांश्च शंससि । रथिनो विरथांश्चैव शतान् युद्धेषु
मामकान् ॥ १७ ॥

सृञ्जय उवाच । द्रोणस्य मतमाज्ञाय योद्धुकामस्य तां
 निधाम् । दुर्योधनो महाराज वक्ष्यान् भ्रातृनभाषत ॥ १८ ॥
 विकर्षस्त्रिवसेनञ्च सुपार्श्वन्तु तथैव च । दुर्द्वेषं दीर्घवाहुञ्च ये च
 तेषां पदानुगाः ॥ १९ ॥ द्रोणं यत्ताः पराक्रान्ताः सर्वे रक्षन्तु
 युष्ठतः । हार्दिक्यो दक्षिणञ्चक्रं शल्यथैवोत्तरं तदा ॥ २० ॥
 त्रिगर्तानाञ्च ये शूरा हतश्रेष्ठा महारथाः । तांश्चैव पुरतः सर्वान्
 पुत्रस्ते समचोदयत ॥ २१ ॥ आचार्यो हि क्षमायुक्तो भूयं
 यत्ताश्च पाण्डवाः । तं रक्षध्वं सुसंयुक्ता निघ्नन्तं शत्रुवात्रणे ॥ २२ ॥
 द्रोणोऽपि बलवान् युद्धे क्षिप्रहस्तः पराक्रमी । निर्जयेत्त्रिदशान्
 युद्धे किमु पाथान् ससौमकान् ॥ २३ ॥ ते यूयं सहिताः सर्वे
 भूयं यत्ता महारणे । द्रोणं रक्षत दुर्द्वेषं वृष्टद्युम्नामहारथात्
 ॥ २४ ॥ पाण्डवेषु योधेषु योधं पश्याम्यहं न तम् । यो जयेत
 रणे द्रोणं वृष्टद्युम्नादृते पुमान् ॥ २५ ॥ तत्र सर्वात्मना मन्ये
 भारहाजस्य रक्षणम् । स गुप्तः सोमकान् हन्यात् सृञ्जयांश्च
 क्रमागतान् ॥ २६ ॥ सृञ्जयेषु च सर्वेषु निहतेषु चमूमुखे । वृष्ट-
 द्युम्नं रणे द्रौणिर्घातविषयसंशयम् ॥ २७ ॥ तथार्जुनं रणे
 कर्णो विजेष्यति महारथः । भीमसेनमुखांश्चाहं युद्धे जेष्यामि
 दंघ्रितान् ॥ २८ ॥ श्रेष्ठांश्च पाण्डवान् योधाः प्रसभं ह्रीनतेजसः ।
 सोऽयं मम जयो व्यक्तो दीर्घकालं भविष्यति ॥ २९ ॥ तस्मा-
 द्रक्ष्य सङ्ग्रामे द्रोणमेव महारथम् । इत्युक्त्वा भरतश्छेष्ट पुत्रो
 दुर्योधनस्तव ॥ ३० ॥ व्यादिदेश तदा सैन्यं तस्मिंस्तमसि
 दारुणे । ततः प्रववृते युद्धं रात्रौ भरतसत्तम ॥ ३१ ॥ उभयोः
 सैन्ययोराजन् विजयं प्रतिकाङ्क्षिणोः । अर्जुनः कौरवं सैन्य-
 मर्जुनञ्चापि कौरवाः ॥ ३२ ॥ नानाशस्त्रसमावायैरन्योऽन्यं पथ्य-
 पीडयन् । द्रौणिः पाञ्चालराजानं भारहाजश्च सृञ्जयान् ॥ ३३ ॥
 द्वाद्वाञ्चक्रिरे सङ्ग्रहे शरैः सन्नतपर्वभिः । पाण्डुपाञ्चालसैन्यानां

कौरवाणाञ्च भारत ॥ ३५ ॥ आसीन्निष्ठानको घोरो निष्पता-
मितरेतरम् । नैवास्माभिर्न पूर्वैश्च दृष्टपूर्वन्तथाविधम् । यादृशं
युद्धमेवासीद्वातौ शत्रुभयानकम् ॥ ३६ ॥

इति द्रोणपर्वणि षटोत्सववधपर्वणि सङ्कलयुद्धे

चतुःषष्ट्यधिकशतोऽध्यायः ॥ १६४ ॥

सञ्जय उवाच । वर्तमाने तथा रौद्रे रात्रियुद्धे विशास्यते ।
सर्वभूतक्षयकरे धर्मपुत्रो युधिष्ठिरः ॥ १ ॥ अब्रवीत् पाण्डवाश्चैव
पाञ्चालांश्च ससीमकान् । मनुष्यरथनागानामभावाय नराधिप
॥ २ ॥ युधिष्ठिरोऽब्रवीद्राजा स्वान् योधान्मनुजाधिपः । अस्या-
गच्छत् गच्छध्वं द्रोणमेव जिघांसया ॥ ३ ॥ राज्ञस्ते वचना-
द्राजन् पाञ्चालः सीमकास्तथा । द्रोणमेवाभ्यधावन्त नदन्तो
भैरवान्नवान् ॥ ४ ॥ तान् वयं प्रतिगर्जन्तः प्रत्युद्यातास्त्वमर्षिताः ।
यथाशक्ति यथोत्साहं यथासत्त्वञ्च संयुगे ॥ ५ ॥ कृतवर्मा तु
हार्दिक्यो युधिष्ठिरमुपाद्रवत् । द्रोणं प्रति समायान्तं मत्तो
मत्तमिव हिपम् ॥ ६ ॥ श्रैनेयं शरवर्षाणि विसृजन्तं समन्ततः ।
अभ्ययात् कौरवो राजन् भूरिः संग्राममर्द्दनः ॥ ७ ॥ सहदेव-
मथायान्तं द्रोणलिप्सुं महारथम् । कर्षो वैकर्त्तनी राजन्
वारयामास पाण्डवम् ॥ ८ ॥ भीमसेनं तथायान्तं रथेन रथिनां
वरम् । स्वयं दुर्योधनो युद्धे प्रतीपं मृत्युमाव्रजत् ॥ ९ ॥ नकुलश्च
युधां श्रेष्ठं सर्वयुद्धविशारदम् । शकुनिः सौवली राजन् वारया-
मास सत्वरः ॥ १० ॥ शिखण्डिनमथायान्तं रथेन रथिनां वरः ।
कृपः शारदतो राजन् वारयामास संयुगे ॥ ११ ॥ प्रतिविम्ब-
मथायान्तं मयूरसदृशैर्हयैः । दुःशासनो महाराज यत्तो यत्त-
मवारयत् ॥ १२ ॥ भैमसेनिमथायान्तं मायाशतविशारदम् ।

अश्वत्थामा महाराज राक्षसं संन्यवारयत् ॥ १३ ॥ द्रुपदं वृष-
 सेनस्तु ससैन्यं सपदानुगम् । वारयामास समरे द्रोणप्रेम्सुं
 महाबलम् ॥ १४ ॥ विराटं द्रुतमायान्तं द्रोणस्य निधनं प्रति ।
 मद्रराज सुसंक्रुद्धो वारयामास भारत ॥ १५ ॥ शतानीकमथा-
 यान्तं नाकुलिं रभसं रणे । चित्रसेनो रुरोधैनं शरैर्द्रोणवधेष्-
 सया ॥ १६ ॥ अर्जुनस्तु युधां श्रेष्ठं प्राद्रवन्तं महारथम् । अल-
 स्त्रुषो महाराज राक्षसेन्द्रो न्यवारयत् ॥ १७ ॥ ततो द्रोणं
 महेष्वासं निघ्नन्तं शत्रवान्रणे । दृष्टद्युम्नोऽथ पाञ्चाख्यो हृष्ट-
 क्लमवारयत् ॥ १८ ॥ तथान्यान् पाण्डुपुत्राणां समायातन्महा-
 रथान् । तावका रथिनो राजन् वारयामासुरीजसा ॥ १९ ॥
 गजारीहा गजैस्तूष्णं सन्निपत्य महामुधे । योधयन्तश्च मृदन्तः
 शतशोऽथ सहस्रशः ॥ २० ॥ निभीथे तुरगा राजन् द्रवन्तश्च
 परस्परम् । प्रत्यदृश्यन्त वेगीन पक्षवन्तो यथाद्रयः ॥ २१ ॥
 सादिनः सादिभिः सार्द्धं पाशशतयुष्टिपाणयः । समागच्छन्महा-
 राज विनदन्तः परस्परम् ॥ २२ ॥ नरास्तु वक्षवस्तत्र न्यहन्यन्त
 परस्परम् । गदाभिर्मुष्णलैश्चैव नाचाशस्त्रैश्च सङ्ग्रहः ॥ २३ ॥ कृत-
 वर्मा तु हार्दिक्यो धर्मपुत्रं युधिष्ठिरम् । वारयामास संक्रुद्धो
 वेल्लेवोद्धतमर्षवम् ॥ २४ ॥ युधिष्ठिरस्तु हार्दिक्यं विद्ध्वा पञ्चभि-
 राशुनैः । पुनर्विव्याध विंशत्या तिष्ठ तिष्ठेति चाब्रवीत् ॥ २५ ॥
 कृतवर्मा तु संक्रुद्धो धर्मराजस्य मारिष । धनुश्चिक्षेद भल्लेन
 तच्च विव्याध सप्तभिः ॥ २६ ॥ अथान्यङ्गनुरादाय धर्मपुत्रो महा-
 रथः । हार्दिक्यं दशभिर्वाणैर्बाह्योरुरसि चार्पयत् ॥ २७ ॥
 माधवस्तु रणे विद्धो धर्मपुत्रेण मारिष । प्राकम्पत च रोषेण
 सप्तभिश्चाईयच्छरैः ॥ २८ ॥ तस्य पार्थो धनुश्छित्त्वा हस्तावापं
 निकृत्य तु । प्राहिणोन्निमित्तान् भल्लान् पञ्च राजञ्छिन्नाशितान्
 ॥ २९ ॥ तस्य तत् कवकं भित्त्वा हेमचित्तं महाधनम् । प्राविशन्

धरणीमुग्रां वल्मीकमिव पन्नगाः ॥ ३० ॥ अक्षोर्निमेषमात्रेण
 सोऽन्यदादाय कार्मुकम् । विव्याध पाण्डवं षष्ठ्या पुनश्च दशभिः
 शरैः ॥ ३१ ॥ तस्य शक्तिममेयात्मा चिक्षेप भुजगोपमाम् ।
 पाण्डवेन तदा क्षिप्ता रथे न्यस्य महद्बनुः ॥ ३२ ॥ सा हेमचित्रा
 महती पाण्डवेनानुप्रेषिता । निर्भय दक्षिणं बाहुं प्राविश-
 क्षरणीतलम् ॥ ३३ ॥ एतस्मिन्नेव काले तु गच्छ पार्थो महद्बनुः ।
 हार्दिक्यं ह्लादयामास शरैः सन्नतपर्वभिः ॥ ३४ ॥ ततस्तु तत्र
 वै शूरो वृणीनां प्रवरो रथी । व्यश्वस्तुरथञ्चक्रो निमेषार्द्धा-
 युधिष्ठिरम् ॥ ३५ ॥ ततस्तु पाण्डवो ज्येष्ठः खड्गचर्म समा-
 ददे । तदप्यस्य शितैर्भल्लैर्व्यधमन्त्राधवो रणे ॥ ३६ ॥ तोमरन्तु
 ततो गच्छ स्वर्षदण्डं दुरासदम् । अप्रैषीत् समरे तूष्णं हार्दि-
 क्यस्य महात्मनः ॥ ३७ ॥ तमापतन्तं सहसा युधिष्ठिरभुजच्युतम् ।
 हिषा चिच्छेद हार्दिक्यः कृतहस्तः स्रयन्निव ॥ ३८ ॥ ततः
 शरशतेनाजौ धर्मपुत्रमवाकिरत् । कवचञ्च रणे क्रुद्धो वाण-
 जालैरवाकिरत् ॥ ३९ ॥ हार्दिक्यशरसञ्छन्नं जाम्बूनदविभू-
 षितम् । व्यशीर्यत रणे राजंस्ताराजालमिवाम्बरात् ॥ ४० ॥
 स किन्तवर्मा विरथः कृतवर्मशरार्हितः । अपयातो रणान्तूष्णं
 धर्मपुत्रो युधिष्ठिरः ॥ ४१ ॥ कृतवर्मा तु निर्जित्य धर्मपुत्रं युधि-
 ष्ठिरम् । पुनर्द्रोणस्य जुगुपे चक्रमेव महारथः ॥ ४२ ॥

इति द्रोणपर्वणि षटोत्कचवधपर्वणि युधिष्ठिरापयाने

पञ्चषष्ट्यधिकशतोऽध्यायः ॥ १६५ ॥

सञ्जय उवाच । भूरिस्तु समरे राजन् शैनेयं रथिनाम्बरम् ।
 आपतन्तमवासेधत् प्रवणादिव कुञ्जरम् ॥ १ ॥ अथैनं सात्यकिः
 क्रुद्धः पञ्चभिर्निशितैः शरैः । विव्याध हृदये तस्य प्रासवत्तस्य

शोणितम् ॥ २ ॥ तथैव कौरवो युद्धे शैनेयं युद्धदुर्मदम् । दशभि-
 र्विशिखैस्तूर्णमविध्यत भुजान्तरे ॥ ३ ॥ तावन्योऽन्यं महाराज
 ततश्चाते परस्परम् । क्रोधसंरक्तनयनौ दृढे विस्फार्य कार्मुके
 ॥ ४ ॥ तयोरासीन्महाराज शरवृष्टिः सुदारुणा । क्रुद्धयोः
 सायकमुचोर्थमान्तकनिकाशयोः ॥ ५ ॥ तावन्योऽन्यं महाराज
 प्रच्छाद्य समरे स्थितौ । सुहृत्तैश्चैव तद्युद्धं समरूपमिवाभवत्
 ॥ ६ ॥ ततः क्रुद्धो महाराज शैनेयः प्रहसन्निव । धनुश्चिच्छेद
 समरे कौरवस्य महात्मनः ॥ ७ ॥ अथैनं छिन्नधन्वानं नवभि-
 र्निशितैः शरैः । विव्याध हृदये तूर्णं तिष्ठ तिष्ठेति चाब्रवीत्
 ॥ ८ ॥ सोऽतिविद्धो बलवता शत्रुणां शत्रुतापनः । धनुरन्यत्
 समादाय सात्त्वतं प्रत्यविध्यत ॥ ९ ॥ स विद्धा सात्त्वतं वाणै-
 स्त्रिभिरेव विशास्यते । धनुश्चिच्छेद भस्त्रेण सुतीक्ष्णेन हसन्निव
 ॥ १० ॥ छिन्नधन्वा महाराज सात्यकिः क्रोधमूर्च्छितः । चिक्षेप
 सुमहावेगां शक्तिं तस्य महारथि ॥ ११ ॥ स तु शक्त्या विभि-
 न्नाङ्गो निपपात रथोत्तमात् । लोहितार्द्र इवकाशाद्दीप्तरश्मि-
 र्यदृच्छया ॥ १२ ॥ तन्तु दृष्ट्वा हतं शूरमश्रुत्यामा महारथः ।
 अभ्यधावत वेगेन शैनेयं प्रति भारत ॥ १३ ॥ तिष्ठ तिष्ठेति
 चाभाष्य सात्यकिं स नराधिप । अभ्यवर्षच्छरैर्वेन मेरुं वृष्ट्या
 यथाम्बुदः ॥ १४ ॥ तमापतन्तं वेगेन शैनेयस्य रथं प्रति ।
 षटोत्कचोऽब्रवीद्राजन्नादं मुक्त्वा महारथः ॥ १५ ॥ तिष्ठ तिष्ठ न
 मे जीवन् द्रोणपुत्र गमिष्यसि । एष त्वां निहनिष्यामि महिषं
 षण्मुखो यथा ॥ १६ ॥ युद्धश्रद्धामहं तेऽद्य विनेष्यामि रण-
 जिरे । इत्युक्त्वा रोषताम्राक्षो राक्षसः परवीरहा ॥ १७ ॥
 द्रौणिमभ्यद्रवत् क्रुद्धो गजेन्द्रमिव केशरी । रथाक्षमात्रैरिषुभि-
 रभ्यवर्षत्षटोत्कचः ॥ १८ ॥ रथिनामृषमं द्रौणिं धाराभिरिव
 तोयदः । तां वाणवृष्टिमप्राप्तां शरैराशीविशीपमैः ॥ १९ ॥

श्रातयामास समरे तरसा द्रौणिराहवे । ततः शरशतैस्तीक्ष्णै
 र्भ्रमभेदिभिराशुभिः ॥ २० ॥ समाचिनोद्राक्षसेन्द्रं घटोत्कचमरि-
 न्दमम् । स शरैराचितस्तेन राक्षसी रणमूर्धनि ॥ २१ ॥ व्यका-
 शत महाराज श्लाविच्छललितो यथा । ततः क्रोधसमाविष्टो
 भैमसेनिः प्रतापवान् ॥ २२ ॥ शरैरवचकर्त्तौर्द्रौणिं वचाशनि-
 स्वनैः । क्षुरप्रैरर्द्धचन्द्रैश्च नाराचैः सशिलीमुखैः ॥ २३ ॥ वराह-
 कर्णैर्नालीकैर्विकर्णैश्चाभ्यवीवृषत् । तां शस्त्रवृष्टिमतुलां वचाशनि-
 समस्वनाम् ॥ २४ ॥ पतन्तीमुपरि क्रूरा द्रौणिरव्यथितेन्द्रियः ।
 सुदुःसहं शरैर्घोर्गैर्दिव्यास्त्रपरिमन्त्रितैः ॥ २५ ॥ व्यथयत् स
 महाराज महाभ्राणीव मारुतः । ततोऽन्तरीक्षे वाणानां संग्रा-
 मोऽन्य इवामवत् ॥ २६ ॥ घोररूपो महाराज योधानां हर्ष-
 वर्धनः । तयोस्तु सङ्घर्षज्ञैर्विस्फुलिङ्गैरितस्ततः ॥ २७ ॥ बभौ
 निशामुखे व्योम खद्योतैरिव चित्रितम् । स मार्गणगणैर्द्रौणि-
 हिंस्रैः प्रच्छाद्य सर्वशः ॥ २८ ॥ प्रियार्थं तव पुत्रीणां राक्षसं
 समवाकिरत् । ततः प्रवृत्ते युद्धं द्रौणिराक्षसयोः पुनः ॥ २९ ॥
 विगाढे रजनीमध्ये शक्रप्रच्छादयोरिव । ततो घटोत्कचो वाणै-
 र्द्वैशभिर्द्रौणिमाहवे ॥ ३० ॥ जघानोरसि संक्रुद्धः कालज्वलन-
 सन्निभैः । स गाढविद्धो व्यथितो राक्षसेन महाबलः ॥ ३१ ॥
 चचाल समरे द्रौणिर्वातनुन् इव द्रुमः । स मोहमनुसंप्राप्तो
 ध्वजयष्टिं समाग्रितः ॥ ३२ ॥ ततो हाहाकृतं सैन्यं तव सर्वं
 जनाधिप । हतं स मेनिरे सर्वं तावकास्तं विशास्यते ॥ ३३ ॥
 तन्तु दृष्ट्वा तथावस्थनश्चलत्यामानमाहवे । पाञ्चालां सृज्याथैव
 सिंहनादं प्रचक्रिरे ॥ ३४ ॥ प्रतिलभ्य ततः संग्रामश्चलत्यामा महा-
 रथः । धनुः प्रपीड्य वामेन करेणामिदकर्षणः ॥ ३५ ॥ मुनी-
 चाकर्णपूर्णं धनुषा शरमुत्तमम् । समदण्डोपमं घोरमुद्दिश्या-
 घटोत्कचम् ॥ ३६ ॥ स भित्त्वा हृदयं तस्य राक्षसस्य शरोत्तमः ।

विवेश वसुधामुग्रः सुपुङ्खः पृथिवीपते ॥ ३७ ॥ सोऽतिविद्धो महा-
 राज रथोपस्थ उपाविशत् । राक्षसेन्द्रः स बलवान् द्रौणिना
 रणमानिना ॥ ३८ ॥ दृष्ट्वा विमूढं हैडिम्बं सारथिस्तं रणा-
 जिरात् । द्रौणेः सकाशात् सम्भ्रान्तस्त्वपनित्ये तरान्वितः ॥ ३९ ॥
 तथा तु समरे विद्धा राक्षसेन्द्रं घटोत्काचम् । ननाद सुमहानादं
 द्रोणपुत्रो महारथः ॥ ४० ॥ पूजितस्तव पुत्रैश्च सर्वधौषैश्च भारत ।
 वपुषा प्रतिजज्वाल मध्याह्ने भास्करो यथा ॥ ४१ ॥ भीमसेनन्तु
 युध्यन्तं भारहाजरथं प्रति । स्वयं दुर्योधनो राजा प्रत्यविध्य-
 च्छितैः शरैः ॥ ४२ ॥ तं भीमसेनो नवभिः शरैर्विव्याध भारत ।
 दुर्योधनोऽपि विंशत्या शराणां प्रत्यविध्यत ॥ ४३ ॥ तौ सायकैः
 प्रतिच्छन्नावदृश्येतां रणाजिरे । मेघजालप्रतिच्छन्नौ नभश्चैवेन्दु-
 भास्करो ॥ ४४ ॥ ततो दुर्योधनो राजा भीमं विव्याध पत्रिभिः ।
 पञ्चभिर्भरतश्रेष्ठ तिष्ठ तिष्ठेति चाब्रवीत् ॥ ४५ ॥ तस्य भीमो
 धनुष्किला ध्वजश्च निशितैः शरैः । विव्याध कौरवश्रेष्ठं नवत्या
 नतपर्वणाम् ॥ ४६ ॥ ततो दुर्योधनः क्रुद्धो धनुरन्यन्महत्तरम् ।
 गृहीत्वा भरतश्रेष्ठो भीमसेनं शितैः शरैः ॥ ४७ ॥ अपीडयद्रण-
 मुखि पश्यतां सर्वधन्विनाम् । निहत्य तान् शरान् भीमो दुर्यो-
 धनधनुस्तुतान् ॥ ४८ ॥ कौरवं पञ्चविंशत्या क्षुद्रकाणां समा-
 र्पयत् । दुर्योधनस्तु संक्रुद्धो भीमसेनस्य भारिष ॥ ४९ ॥ क्षुर-
 प्रेण धनुष्किला दशभिः प्रत्यविध्यत । अथान्यद्वनुरादाय भीम-
 सेनो महाबलः ॥ ५० ॥ विव्याध नृपतिं तूष्णं सप्तभिर्निशितैः
 शरैः । तदयस्य धनुः क्षिप्रं चिच्छेद लघुहस्तवत् ॥ ५१ ॥
 द्वितीयञ्च तृतीयञ्च चतुर्थं पञ्चमन्तथा । आत्तमात्तं महाराज
 भीमस्य धनुराच्छिनत् ॥ ५२ ॥ तव पुत्रो महाराज जितकाशी
 मदोत्कटः । स तदा ह्रियमानेषु कार्मुकेषु पुनः पुनः ॥ ५३ ॥
 शक्तिश्चिह्नैप समरे सर्वपारश्ववीं दृढाम् । मृत्योरिव स्वसारं हि

दौष्टां केतुशिखामिव ॥ ५४ ॥ सीमन्तमिव कुर्वन्तीं नभसोऽग्नि-
 समप्रभाम् । अप्राप्तमेव तां शक्तिं त्रिधा चिच्छेद कौरवः ॥ ५५ ॥
 पश्यतः सर्वलोकस्य भीमसेनस्य चाग्रतः । ततो भीमो महाराज-
 गदां गुर्वीं महाप्रभाम् ॥ ५६ ॥ चिक्षेपाविध्य वेगेन दुर्योधन-
 रथं प्रति । ततः सां सहस्रा वाहंस्तव पुत्रस्य संयुगे ॥ ५७ ॥
 सारथिञ्च गदा गुर्वीं मर्मह्रास्य रथं पुनः । पुनस्तु तव राजेन्द्र
 भीमाद्भूतः प्रणश्य च ॥ ५८ ॥ आरुरोह रथञ्चान्यं नदेकस्य
 महात्मनः । ततो भीमो हतं मत्वा निशामध्ये सुयोधनम् ॥ ५९ ॥
 सिंहनादं महच्चक्रे तर्जयन्निव कौरवान् । तावकाः सैनिकाश्चापि
 मेनिरे निहतं नृपम् ॥ ६० ॥ ततो विचक्रुः सर्वे हाहेति च
 समन्ततः । तेषाञ्च निनदं श्रुत्वा त्रस्तानां सर्वयोधिनाम् ॥ ६१ ॥
 भीमसेनस्य नादञ्च श्रुत्वा राजन्महात्मनः । ततो युधिष्ठिरो राजा
 हतं मत्वा सुयोधनम् ॥ ६२ ॥ अभ्यवर्त्तत वेगेन यत्र पार्थो
 ह्रकोदरः । पाञ्चालाः सृञ्जया मत्स्याः कौकेयाश्चेदयस्तथा ॥ ६३ ॥
 सर्वोद्योगिनामिजगुर्द्रोणमाशु जिघांसया । तत्रापि समुद्युक्तं
 द्रोणस्यासीत् परैः सह । घोरे तमसि मग्नानां निघ्नतामितरे-
 वरम् ॥ ६४ ॥

इति द्रोणपर्वणि षटोत्तचवधपर्वणि दुर्योधनापयाने

षट्षष्ट्यधिकशततोऽध्यायः ॥ १६६ ॥

सञ्जय उवाच । सहदेवमथायान्तं द्रोणप्रेप्सुं महारथम् ।
 कर्णो वैकर्त्तनो राजन् वारयामास संयुगे ॥ १ ॥ सहदेवस्तु
 राधेयं विद्धा नवभिराशुगैः । पुनर्विव्याध समरे नवभिर्नतपर्वभिः
 ॥ २ ॥ तं कर्णः प्रतिविव्याध शतेन नतपर्वणाम् । सञ्जयस्य
 धनुः शीघ्रं चिच्छेद लघुहस्तत ॥ ३ ॥ ततोऽन्यदनुरादाय

माद्रीपुत्रः प्रतापवान् । कर्णं विव्याध विंशत्या तदङ्गुलिमिवामवत्
 ॥ ४ ॥ तस्य कर्णो हयान् हत्वा शरैः सन्नतपर्वभिः । सारथि-
 चास्य भक्तेन द्रुतं निन्ये यमचयम् ॥ ५ ॥ विरथः सहदेवस्तु
 खड्गचर्म समाददे । तदप्यस्य शितैर्वाणैर्व्यधमत् प्रहसन्निव
 ॥ ६ ॥ ततो गुर्वीं गदां घोरां हेमचित्रां महाबलः । प्रेषया-
 मास समरे वैकर्त्तनरथं प्रति ॥ ७ ॥ तामापतन्तीं सहसा सह-
 देवेन प्रेषिताम् । व्यष्टश्चयच्छरैः कर्णो भूमावेवाभ्यपातयत् ॥ ८ ॥
 गदां विनिहतां दृष्ट्वा सहदेवस्वरान्वितः । शक्तिश्चिन्तेप कर्णाय
 तामप्यस्याच्छिनच्छरैः ॥ ९ ॥ माद्रीसुतस्ततस्तूर्णमवपुत्य रथो-
 त्तमात् । प्रज्वलन्निव रोषिण दृष्ट्वा कर्णं व्यवस्थितम् ॥ १० ॥
 रथचक्रं ततो गृह्य मुमोचाधिरथिं प्रति । तदापतद्दे सहसा
 कालचक्रमिवोद्यतम् ॥ ११ ॥ शरैरनेकसाहस्रैरच्छिनत् सूत-
 नन्दनः । तस्मिंश्छिन्ने रथाङ्गे तु सहदेवस्तु मारिष ॥ १२ ॥
 ईषादण्डकयोक्ताणि युगानि विविधानि च । हस्त्यङ्गानि तथा-
 श्वांश्च मृतांश्च पुरुषान् बहून् ॥ १३ ॥ चिन्तेप कर्णमुद्दिश्य कर्ण-
 स्थानं व्यधमच्छरैः । स निरायुधमात्मानं ज्ञात्वा माद्रवतीसुतः
 ॥ १४ ॥ वार्थमाणस्तु विशिखैः सहदेवो रणं जहौ । तमभि-
 द्रुत्य राधेयो मुहूर्तं भरतर्षभ ॥ १५ ॥ अब्रवीत् प्रहसन् वाक्यं
 सहदेवं सुनिष्ठरम् । मा युध्यस्व रणे वीर विशिष्टैरथिभिः सह
 ॥ १६ ॥ सट्टशैर्युधैः माद्रेय वचो मे नाभिप्रक्षिप्याः । अथैनं
 धनुर्प्राग्ग्रेण तुदन् भूयोऽब्रवीदिदम् ॥ १७ ॥ एषोऽर्जुनो रणे
 यत्तो युधार्ते कुरुभिः सह । तत्र वा गच्छ माद्रेय गृहं वा यदि
 मन्यसे ॥ १८ ॥ एवमुक्त्वा तु तं कर्णो रथेन रथिनाम्बरः ।
 प्रायात् पाञ्चालराजस्य सैन्यानि प्रहसन्निव ॥ १९ ॥ वधप्राप्तन्तु
 माद्रेयं नावधौत् समरेऽरिहा । कुन्याः स्मृत्वा वचो राजन् सत्य-
 सन्धो महारथः ॥ २० ॥ सहदेवस्ततस्त्रस्तो विमनाः शर-

पीडितः । कर्णवाक्शल्यविद्वश्च जीवितान्निरवियत ॥ २१ ॥
आरुरोह रथ तूष्णं पाञ्चात्यस्य महात्मनः । जनमेजयस्य समरे
वरायुक्तो महारथः ॥ २२ ॥

इति द्रोणपर्वणि षटीत्कचवधपर्वणि सह देवापयाने
सप्तषष्ठ्यधिकशतोऽध्यायः ॥ १६७ ॥

सञ्जय उवाच । विराटं सहसेनन्तु द्रोणार्थं द्रुतमागतम् ।
मद्राजः शरौघेण ह्लादयामास सर्वतः ॥ १ ॥ तथैः समभव-
द्युद्धं समरे दृढधन्विनोः । यादृशो ह्यभवद्राजन् बलिवासवयोः
पुरा ॥ २ ॥ मद्राजो महाराज विराटं वाहिनीपतिम् ।
आजन्ने वरितस्तीक्ष्णः शतेन नतपर्वणाम् ॥ ३ ॥ प्रतिविब्याध
तं राजा नवभिर्निश्चितैः शरैः । पुनश्चैनं त्रिसप्तत्या भूयश्चैव शतेन
तु ॥ ४ ॥ तस्य मद्राधिपो हत्वा चतुरो रथवाजिनः । कूर्वा-
न्ध्वजञ्च समरे शराभ्यां सन्नप्रातयत् ॥ ५ ॥ हताश्वान् रथा-
न्तूर्णमवप्लुत्य महौपतिः । तस्थौ विस्फारयन् श्वापं विमुञ्चन्निशिता-
च्छरान् ॥ ६ ॥ शतानीकस्तु तं दृष्ट्वा भ्रातरं हतवाहनम् ।
रथेनोभ्यपतत्तूष्णं सर्वलोकस्य पश्यतः ॥ ७ ॥ शतानीकमथायातं
मद्राजो महौपतिः । विशिखैर्बहुभिर्विद्ध्वा ततो निन्ये यमक्षयम्
॥ ८ ॥ तस्मिंस्तु निहते वीरे विराटो वाहिनीपतिः । हता-
रोहाद्रथात्तूष्णं तमेवारुरुहे तदा ॥ ९ ॥ ततो विस्फार्य नयने
क्रोधादिगुणविक्रमः । मद्राजरथं तूष्णं ह्लादयामास पविभिः
॥ १० ॥ ततो मद्राधिपः क्रुद्धः शतेन नतपर्वणाम् । आज-
घानोरसि भृशं विराटं वाहिनीपतिम् ॥ ११ ॥ सोऽतिविद्धो
बलवता रथोपस्थ उपाविशत् । कश्मलं चाविशत्तूष्णं स विराटो
महारथः ॥ १२ ॥ सारथिस्तमपोवाह समरे शरविद्यतम् । ततः

सा महती सेना प्राद्वन्निधि भारत ॥ १३ ॥ बध्यमानाः शर-
 शतैः शल्येनाहवशोभिना । तां दृष्ट्वा द्रवतीं सेनां वासुदेवधन-
 क्षयौ ॥ १४ ॥ आयातौ तत्र राजेन्द्र यत्र शल्यो व्यवस्थितः ।
 तौ तु प्रत्युद्ययौ राजन् राक्षसेन्द्रो ह्यलम्बुषः ॥ १५ ॥ अष्टचक्र-
 समायुक्तमास्थाय प्रवरं रथम् । तुरङ्गवदनैर्युक्तं पिशाचैर्घोर-
 दर्शनैः ॥ १६ ॥ लोहितार्द्रपताकं तं रथं मात्यविभूषितम् ।
 कार्णायसमयं घोरश्चर्मसमावृतम् ॥ १७ ॥ रौद्रेण चित्रपक्षेण
 विवृताक्षेण कूजता । ध्वजेनोच्छ्रितदण्डेन गृध्ररूपेण पत्रिणा ॥ १८ ॥
 स बभौ राक्षसो राजन् भिन्नाक्षनचयोपमः । सरोधार्जुन-
 मायान्तं प्रभक्षनमिवाद्विराट् ॥ १९ ॥ किरन्निष्ठुगणात्राजन्
 प्रायशोऽर्जुनमूर्धनि । अतितौत्रमभवद्युद्धं नरराक्षसयोर्मध्ये ॥ २० ॥
 द्रष्टृणां प्रीतिजननं सर्वेषां तत्र भारत । गृध्रकाकबलोलूककङ्क-
 गोमायुर्ध्वणम् ॥ २१ ॥ तमर्जुनः शरैः षड्भिरलम्बुषमता-
 डयत् । दशभिश्च शितैर्वाणैर्ध्वजश्चिच्छेद तस्य तु ॥ २२ ॥ सार-
 थिश्च त्रिभिर्वाणैस्त्रिभिरेव त्रिवेणुकम् । धनुरेकेन चिच्छेद चतुर्भि-
 र्शतुरो हयान् ॥ २३ ॥ पुनः सज्जं कृतञ्चापं तदप्यस्य द्विधा-
 च्छिनत् । अथैनं निमित्तैर्वाणैश्चतुर्भिर्मरतर्षम ॥ २४ ॥ पार्थो-
 विध्यद्राक्षसेन्द्रं स विद्धः प्राद्वद्भयात् । तं विजित्याजुंनस्तूष्णं
 द्रोणान्तिकमुपादवत् ॥ २५ ॥ किरञ्छुरगणात्राजन् नरवारण-
 वाजिषु । युध्यमाना महाराज पाण्डवेन यशस्विना ॥ २५ ॥ सैनिका
 न्यपतन्नुभ्यां वातनुम्ना इव द्रुमाः । तेषु तूत्साद्यमानेषु पाण्डवेन
 यशस्विना । सम्प्राद्वन् भयं सर्वं मृगा इव भयार्हिताः ॥ २७ ॥

इति द्रोणपर्वणि षटोत्सवधपर्वणि अलम्बुषपराभवे

अष्टषष्ट्यधिकशतोऽध्यायः ॥ १६८ ॥

सक्षय उवाच । शतानीकं शरैस्तोक्ष्यैर्निर्देहन्तश्चमूतव ।
 चित्रसेनस्तव सुतो वारयामास भारत ॥ १ ॥ नाकुलिश्चित्तमेनन्तु
 विद्धा पञ्चभिराशुजैः । स च तं प्रतिविध्याध दशभिर्निश्चितैः शरैः
 ॥ २ ॥ चित्रसेनो महाराज शतानीकं पुनर्युधि । नवभिर्निश्चितै-
 राजञ्छरैर्विव्याध वक्षसि ॥ ३ ॥ नाकुलिस्तस्य विशिखैर्वर्म सन्नत-
 पर्वभिः । गात्रान् सञ्चगावयामास तदद्भुतमिवाभवत् ॥ ४ ॥
 सोऽपेतवर्मा पुत्रस्ते विरराज मृगं नृप । उत्सृज्य काले राजेन्द्र
 निर्मोकमिव पन्नगः ॥ ५ ॥ ततोऽस्य निश्चितैर्वाणैर्ध्वजश्चिच्छेद
 नाकुलिः । धनुश्चैव महाराज यतमानस्य संयुगे ॥ ६ ॥ स
 छिन्नधन्वा विरथो विवर्मा च महारथः । अथान्यद्भनुरादाय
 सुदृढं वेगवत्तरम् ॥ ७ ॥ ततस्तूर्णं चित्रसेनो नाकुलिं नतपर्वभिः ।
 शरैर्विव्याध समरे भारतानां महारथः ॥ ८ ॥ शतानीकोऽथ
 संक्रुद्धश्चित्तसेनस्य भारत । जघान चतुरो बाह्वान् सारथिश्च
 महाबलः ॥ ९ ॥ आप्नुत्य स रथात्तस्माच्चित्रसेनो महायथाः ।
 नाकुलिं पञ्चविंशत्या शराणामार्दयहत्वी ॥ १० ॥ तस्य तत्कुर्वतः
 कर्म नकुलस्य सुतो रणे । अर्धचन्द्रेण चिच्छेद चापं हेमपरि-
 ष्कृतम् ॥ ११ ॥ स छिन्नधन्वा विरथो हताश्वो हतसारथिः ।
 आरुरोह रथं शीघ्रं हार्दिक्यस्य महात्मनः ॥ १२ ॥ दुपदन्तु
 सहानीकं द्रोणप्रेप्सुं महारथम् । वृषसेनो महाराज किर-
 ष्करशतैस्तदा ॥ १३ ॥ यज्ञसेनस्तु समरे कर्णपुत्रं महारथम् ।
 प्रष्ट्या शराणां विव्याध बाह्वोरुरसि वा विभो ॥ १४ ॥ वृष-
 सेनस्तु संक्रुद्धो यज्ञसेनं रथे स्थितम् । बह्वभिः सायकैस्तूर्ण-
 माजघान स्तनान्तरे ॥ १५ ॥ तावुभौ शरनुनाङ्गौ शरकण्टकिनौ
 रणे । व्यराजेतां महाराज श्वाविधौ शल्ललैरिव ॥ १६ ॥ रुक्म-
 पुष्टैरजिह्वाग्रैः शरैः सन्नतपर्वभिः । रुधिरौघपरिक्लिन्नौ व्यरा-
 जेतां महामृधे ॥ १७ ॥ तपनीयनिभौ चित्रौ कल्पवृक्षाविवाह, तौ

किंशुकाविव पुष्पाढ्यौ प्रकाशितां रणजिरे ॥ १८ ॥ वृषसेनस्ततो
 राजन् दुपदं नवभिः शरैः । विद्धा विव्याध सप्तत्या पुनश्चान्यै-
 स्त्रिभिः शरैः ॥ १९ ॥ ततः शरसहस्रानि विमुञ्चन विवमौ रणे ।
 कर्षपुत्रो महाराज वर्षमाण इवाश्वदः ॥ २० ॥ दुपदस्तु ततः
 क्रुद्धो वृषसेनस्य कार्मुकम् । द्विधा चिच्छेद भलेन पीतेन निशि-
 तेन च ॥ २१ ॥ सोऽन्यत् कार्मुकमादाय रुक्मबद्धं नवं दृढम् ।
 तूष्णादाकृष्य विमलं मल्लं पीतं शीतं दृढम् ॥ २२ ॥ कार्मुके योज-
 यित्वा तं दुपदं सन्निरीक्ष्य च । आकर्ष्यपूष्यं मुमुचे त्रासयन् सर्व-
 सोमकान् ॥ २३ ॥ हृदयं तस्य भित्त्वा च जगाम वसुधातलम् ।
 कश्मलं प्राविशद्राजा वृषसेनशराहतः ॥ २४ ॥ सारथिस्तमपौ-
 वाह स्मरन् सारथिचैष्ठितम् । तस्मिन् प्रभङ्गे राजेन्द्र पाञ्चालानां
 महारथे ॥ २५ ॥ ततस्तु दुपदानोकं शरैश्चिन्नतनुच्छेदम् ।
 सम्पाद्रवच्चक्षुः सर्वां निशिये भैरवे सति ॥ २६ ॥ प्रदीपैर्हिं
 परित्यक्तैः प्रज्वलद्भिः समन्ततः । व्यराजत मही राजन् वीताभ्रा
 द्यौरिव ग्रहैः ॥ २७ ॥ तथाङ्गदैर्निपतितैर्व्यराजत वसुधरा ।
 प्रावृट्काले महाराज विद्युद्भिरिव तीव्रदः ॥ २८ ॥ ततः कर्ष-
 सुतवस्ताः समन्तादिप्रदुद्बुधः । यथेन्द्रभयविवस्ता दानवास्तारका-
 मये ॥ २९ ॥ तेनार्द्यमानाः सङ्ग्रामे पाञ्चालाः सोमकैः सह ।
 व्यराजन्त महाराज प्रदीपैरिव भासिताः ॥ ३० ॥ तांस्तु निर्जित्य
 समरे कर्षपुत्रो व्यराजत । मध्यन्दिनमनुप्राप्तो घर्माशुरिव भारत
 ॥ ३१ ॥ तेषु राजसहस्रेषु तावकेषु परेषु च । एक एव ज्वलं-
 स्तस्थौ वृषसेनः प्रतापवान् ॥ ३२ ॥ सं निर्भिद्य रणे शूरान्
 सोमकांश्च महारथान् । जगाम लरितो राजन् यत्र राजा
 युधिष्ठिरः ॥ ३३ ॥ प्रतिविम्बं समायातं प्रदहन्तं रणे रिपून् ।
 दुःशासनस्तव सुतः प्रत्यगच्छन्महारथम् ॥ ३४ ॥ तयोः समागमो
 राजंसितरूपो बभूव ह । व्यमेतजलदे व्योम्नि बुधभार्गवयो-

रिव ॥ ३५ ॥ प्रतिविन्द्यन्तु समरे कुर्वाणं कर्म दारुणम् ।
 दुःशासनस्त्रिभिर्वाणैर्ललाटे समविध्यत ॥ ३६ ॥ सोऽतिविहो
 वलवता तव पुत्रेण धन्विना । विरराज महाराज समृद्ध इव
 पर्वतः ॥ ३७ ॥ दुःशासनन्तु समरे प्रतिविन्द्यो महारथः ।
 नवभिः सायकैर्विह्वा पुनर्विव्याध सप्तभिः ॥ ३८ ॥ तत्र भारत
 पुत्रस्ते कृतवान् कर्म दुष्करम् । प्रतिविन्द्य ह्यनुग्रैः पातयामास
 सायकैः ॥ ३९ ॥ सारथिञ्चास्य भक्षेन ध्वजञ्च समपातयत् ।
 रथञ्च तिलशो राजन् व्यधनत्तस्य धन्विनः ॥ ४० ॥ पताकाश्च
 सप्तशोरा रश्मीन् शोक्ताणि च प्रभो । चिच्छेद तिलशः क्रुद्धः
 शरैः सन्नतपर्वभिः ॥ ४१ ॥ विरथः स तु धर्मात्मा धनुष्पाणि-
 रवस्थितः । अयोधयत्तव सुतं किरच्छिरशतान् बहून् ॥ ४२ ॥
 क्षुरप्रेण धनुस्तस्य चिच्छेद कृतहस्तवत् । अथैनं दशभिर्वाणै-
 श्छिन्नधन्वानमार्दयत् ॥ ४३ ॥ तं दृष्ट्वा भ्रातरं तत्र भ्रातरोऽस्य
 महारथाः । अन्ववर्तन्त वेगेन महत्या सेनया सह ॥ ४४ ॥
 सोऽद्रवन्तु ततो यानं श्रुतसोमस्य भास्वरम् । धनुर्गृह्य महाराज
 विव्याध तनयं तव ॥ ४५ ॥ ततस्तु तावकाः सर्वे परिवार्य्य सुतं
 तव । अभ्यवर्तन्त वेगेन महत्या सेनया वृताः ॥ ४६ ॥ ततः
 प्रववृते युद्धं तव तेषाञ्च भारत । निशीथे दारुणे काले यम-
 राष्ट्रविवर्द्धनम् ॥ ४७ ॥

इति द्रोणपर्वणि षटोत्तचवधपर्वणि शतानीकादिशुद्धे

एकोनसप्तत्यधिकशतोऽध्यायः ॥ १६८ ॥

सञ्जय उवाच । नकुलं रमसं युद्धे निघ्नन्तं तव वाहिनीम् ।
 अभ्ययात् सौबलः क्रुद्धस्तिष्ठतिष्ठेति चाब्रवीत् ॥ १ ॥ कृतवैरौ
 तु तौ भूरावन्योऽन्यबधकाङ्क्षिणौ । शरैः पूर्याद्यतोत्सृष्टैरन्योऽन्य-

अभिजङ्गतुः ॥ २ ॥ यथैव नकुलो राजन् भरवर्षाण्यमुञ्चत ।
 तथैव सौबलश्चापि मित्रां सन्दर्शयन् युधि ॥ ३ ॥ तावुभौ समरे
 राजच्छरकण्टकिनौ तदा । व्यभाजितां महाराज श्वाविधौ
 शल्लैरिव ॥ ४ ॥ रुक्मपुङ्खैरजिह्वाग्रैः शरैः छिन्नतनुच्छदौ ।
 रुधिरौषपरिक्लिन्नौ व्यभाजितां महासुधे ॥ ५ ॥ तपनीयनिभौ
 चित्तौ कल्पवृक्षाविव द्रुमौ । किंशुकाविव चातुफुल्लौ प्रकाशेते
 रणाजिरे ॥ ६ ॥ तावुभौ समरे शूरौ शरकण्टकिनौ तदा ।
 व्यराजितां महाराज कण्टकैरिव शाल्मली ॥ ७ ॥ क्षुजिह्वां प्रेक्ष-
 माणौ तौ राजन् विवृतलोचनौ । क्रोधरक्तात्तनयनैर्निर्दहन्तौ
 परस्परम् ॥ ८ ॥ श्यालस्तव सुसंक्रुद्धो माद्रीपुत्रं हसन्निव ।
 कर्षिणैकेन विव्याध हृदये निमित्तेन च ॥ ९ ॥ नकुलस्तु भयं
 विद्धः श्यालेन तव धन्विना । निपश्याद् रथोपस्थे कञ्चलवृत्त-
 नाविशत् ॥ १० ॥ अत्यन्तवैरिणं दृष्टं दृष्ट्वा शत्रुं तथागतम् ।
 ननाद भकुनिस्तत्र तपान्ते जलदो यथा ॥ ११ ॥ प्रतिलभ्य ततः
 संघ्नां नकुलः पाण्डुनन्दनः । अभ्ययात् सौबलं भूयो व्यात्तानन-
 द्रवान्तकः ॥ १२ ॥ स क्रुद्धः भकुनिं षष्ठ्या विव्याध भरतर्षभ ।
 पुनश्चैनं शतेनैव नाराचानां स्तनान्तरे ॥ १३ ॥ ततोऽस्य सशर-
 क्षापं मुष्टिदेशे हिधाच्छिनत् । ध्वजश्च त्वरितं छित्त्वा रथाद्भूमा-
 वपातयत् ॥ १४ ॥ विशिखेन च तीक्ष्णेन पीतेन निमित्तेन च ।
 उरु निर्भिद्य चैकेन नकुलः पाण्डुनन्दनः ॥ १५ ॥ श्येनं सपक्षं
 व्याधेन पातयामास तं तदा । सोऽतिविद्धो महाराज रथोपस्थ-
 उपाविशत् ॥ १६ ॥ ध्वजयष्टिं परिक्लिश्य कामिनीं कामुको यथा ।
 बं विसंघ्नं निपतितं दृष्ट्वा श्यालं तवानघ ॥ १७ ॥ अपोवाह-
 रथेनाशु साराथध्वजिनीमुखात् । ततः सञ्चक्रुः शूराः पार्थाय च
 तेषां पदानुगाः ॥ १८ ॥ निर्जित्य च रणे शत्रून् नकुलः शत्रु-
 तापनः । अत्रवीत् सारथिं तत्र द्रोणानीकाय मां वह ॥ १९ ॥

तस्य तद्वचनं श्रुत्वा माद्रीपुत्रस्य सारथिः । प्रायात्तेन तदा राजन्
 येन द्रोणो व्यवस्थितः ॥ २० ॥ शिखण्डिनस्तु समरे द्रोणप्रेम्सु
 महाबलम् । क्रुपः शारदतो यत्तः प्रत्युद्गच्छत वेगितः ॥ २१ ॥
 गौतमं द्रुतमायान्तं द्रोणान्तिकमरिन्दमः । विव्याध नवभिर्वाणैः
 शिखण्डी प्रहसन्निव ॥ २२ ॥ तमाचार्यो महाराज विद्वां पञ्चभि-
 राशुगैः । पुनर्विव्याध विंशत्या पुत्राणां प्रियकृत्तव ॥ २३ ॥ मह-
 द्युद्धं तयोरासीहोररूपं विशास्यते । यथा देवासुरे युद्धे अस्वरा-
 मरराजयोः ॥ २४ ॥ शरजालावृतं व्योम चक्रतुस्तौ महारथौ ।
 मेघाविव तपापायि वीरौ समरदुर्महौ ॥ २५ ॥ प्रकृत्या घोररूपं
 तदासीहोरतरं ततः । रात्रिश्च भरतश्चेष्ट घोधानां युद्धभालिनाम्
 ॥ २६ ॥ कालरात्रिनिभा चासीहोररूपा भयावहा । शिखण्डी
 तु महाराज गौतमस्य महद्वनुः ॥ २७ ॥ अर्धचन्द्रेण चिच्छेद
 ससर्जं च शितान् शरान् । तस्य क्रुद्धः क्रुपो राजञ्छक्तिञ्चिद्विप
 दारुणाम् ॥ २८ ॥ रुक्मदण्डामकुण्ठाग्रां कर्मारपरिमार्जिताम् ।
 तामापतन्तीञ्चिच्छेद शिखण्डी दशभिः शरैः ॥ २९ ॥ सा पपात
 च मेदिन्यां शक्तिर्हमविभूषिता । अथान्यद्वनुरादाय गौतमो
 वदताम्वरः ॥ ३० ॥ प्राच्छाद्यच्छितैर्वाणैर्महाराज शिखण्डिनम् ।
 स छाद्यमानः समरे गौतमेन महात्मना ॥ ३१ ॥ व्यसीदत
 रथोपस्थे शिखण्डी रथिनाम्वरः । सीदन्तञ्चैनमालोक्य क्रुपः
 शारदतो युधि ॥ ३२ ॥ आज्ञे वज्रभिर्वाणैर्जिघांसन्निव भारत ।
 विमुखं तं रणे दृष्ट्वा याज्ञसेनिं महारथम् ॥ ३३ ॥ पाञ्चालाः
 सोमकाश्चैव परिवव्रुः समन्ततः । तथैव तव पुत्राश्च परिवव्रु-
 र्हिजोत्तमम् ॥ ३४ ॥ महत्या सेनया सार्द्धं ततो युद्धमभूत् पुनः ।
 रथिनाञ्च रणे राजन्नन्योऽन्यमभिधावताम् ॥ ३५ ॥ बभूव तुमुलः
 शब्दो मेघानामिव भारत । द्रवतां सादिनाञ्चैव गजानाञ्च विषा-
 ष्यते ॥ ३६ ॥ अन्योऽन्यं निघ्नतां राजन् क्रूरमाघोधनं बभौ ।

प्रतीनां द्रवतां चैव पादशब्देन मेदिनी ॥ ३७ ॥ अकम्पत महा-
 राज योषित्स्तु भयादिव । रथिनो रथमारुह्य प्रद्रुता वेग-
 वत्तरम् ॥ ३८ ॥ अमल्लन् बहवो राजन् शलभान् वायसा द्रव ।
 तथा गजान् प्रभिन्नाङ्गान् सुप्रभिन्ना महागजाः ॥ ३९ ॥ तस्मि-
 न्नेव पदे यत्ता निमल्लन्ति स्म भारत । साही सादिनमासाद्य
 पदातौयः पदातिनम् ॥ ४० ॥ समासाद्य रणेऽन्योऽन्यं संरक्ष्य
 नातिचक्रमुः । धावतां द्रवताञ्चैव पुनरावर्त्ततामपि ॥ ४१ ॥
 बभूव तत्र सैन्यानां शब्दस्तु तुमुलो निशि । दीप्यमानाः प्रदी-
 पाश्च रथवारणवाजिषु ॥ ४२ ॥ अदृश्यन्त महाराज महोक्ता
 द्रव खाच्चुगताः । सा निशा भरतश्रेष्ठ प्रदीपैरवभासिता ॥ ४३ ॥
 दिवसप्रतिमा राजन् बभूव रणमूर्धनि । आदित्येन यथा व्याप्तं
 तमो घोरं प्रणश्यति ॥ ४४ ॥ तथा नष्टं तमो घोरं दीपैर्दीप्ते-
 रणे कृतम् । दिवञ्च पृथिवीञ्चैव दिशश्च प्रदिशस्तथा ॥ ४५ ॥
 रजसा तमसा व्याप्ता द्योतिताः प्रभया पुनः । शस्त्राणां कवचा-
 नाञ्च मणौनाञ्च महात्मनाम् ॥ ४६ ॥ अन्तर्द्वेषुः प्रभाः सर्वा दीपै-
 स्तैरवभासिताः । तस्मिन् युद्धे महारौद्रे वर्त्तमाने निशामुखे
 ॥ ४७ ॥ न केचिद्दुरात्मानमयमस्मीति भारत । अवधीत् समरे
 पुत्रं पिता भरतसत्तम ॥ ४८ ॥ पुत्रश्च पितरं मोहात् सखायञ्च
 तथा सखा । सम्बन्धिनञ्च सम्बन्धी स्वस्नीयञ्चापि मातुलः ॥ ४९ ॥
 स्वे खान् परे स्वकीयांश्च निजघ्नुस्तत्र भारत । निर्मर्यादमभू-
 द्राजन् रात्रौ युद्धं भयानकम् ॥ ५० ॥

इतिद्रोणपर्वणि षटोत्पलचवधपर्वणि रात्रिसङ्कुलयुद्धे
 सप्तत्यधिकशतोऽध्यायः ॥ १७० ॥

सञ्जय उवाच । तस्मिन् सुतमुत्ते युद्धे वर्तमाने भयावहे ।
 घृष्टद्युम्नो महाराज द्रोणमेवाभ्यवर्तत ॥ १ ॥ सन्दधानो धनुः
 श्रेष्ठं ज्यां विकर्षन् पुनः पुनः । अभ्यद्रवत द्रोणस्य रथं रक्त-
 विभूषितम् ॥ २ ॥ घृष्टद्युम्नमथायान्तं द्रोणस्यान्तं चिकीर्षया ।
 परिवर्तुर्महाराज पाञ्चालाः पाण्डवैः सह ॥ ३ ॥ तथा परिवृतं
 दृष्ट्वा द्रोणमाचार्यसत्तमम् । पुत्रास्ते सर्वतो यत्ता ररक्षुद्रोण-
 माहवे ॥ ४ ॥ बलार्णवौ ततस्तौ तु समेयातां निशामुखि ।
 वातोद्भूतौ क्षुब्धसत्त्वौ भैरवौ सागरावित्र ॥ ५ ॥ ततो द्रोणं
 महाराज पाञ्चाल्यः पञ्चभिः शरैः । विव्याध हृदये तूष्णं सिंह-
 नादं ननाद च ॥ ६ ॥ तं द्रोणः पञ्चविंशत्या विद्धो भारत
 संयुगे । चिक्षेदान्येन भस्त्रेण धनुरस्य महाप्रभम् ॥ ७ ॥ घृष्ट-
 द्युम्नस्तु निर्विद्धो द्रोणेन भरतर्षभ । उत्सृज्य च धनुः शीघ्रं
 सन्दश्य दधनच्छेदम् ॥ ८ ॥ ततः क्रुद्धो महाराज घृष्टद्युम्नः
 प्रतापवान् । आददेऽन्यद्भुतः श्रेष्ठं द्रोणस्यान्तं चिकीर्षया ॥ ९ ॥
 विकृष्य तद्धनुः श्रीमानाकर्षात् परवीरहा । द्रोणस्यान्तकरं घोरं
 व्यसृजत् सायकं ततः ॥ १० ॥ स विस्मृतो बलवता तस्मिन्नाद्रे
 महामृधे । भासयामास तत् सैन्यं दिवाकर इवोदितः ॥ ११ ॥
 तन्तु दृष्ट्वा शरं घोरं देवगन्धर्वदामवाः । स्वस्थस्तु समरे राजन्
 द्रोणायेत्यब्रुवन् वचः ॥ १२ ॥ तन्तु सायकमायान्तमाचार्यस्य रथं
 प्रति । कर्षीं हादधधा राजंश्चिक्षेद कृतहस्तवत् ॥ १३ ॥ स
 क्षिप्तो बद्धधा राजन् घृष्टद्युम्नस्य मारिष । निपपात शरस्तूष्णं
 निर्विषो भुजगी यथा ॥ १४ ॥ क्षित्त्वा तु समरे वाणान् शरैः
 सन्नतपर्वभिः । घृष्टद्युम्नं ततः कर्षीं विव्याध निमितैः शरैः
 ॥ १५ ॥ पञ्चमिद्रोणपुत्रस्तु स्वयं द्रोणश्च पञ्चभिः । शल्यस्तु
 नवभिर्भस्त्रैस्त्रिभिर्दुःशासनस्तथा ॥ १६ ॥ दुर्योधनस्तु विंशत्या
 शकुनिश्चापि पञ्चभिः । पाञ्चाल्यं तरिनाविध्यन् सर्व एव महा-

नद्याः ॥ १७ ॥ स विद्धः सप्तभिर्वीरैर्द्रोणत्राणार्थमाहवे । स
 चापि प्रतिविष्याथ सर्वांनेव त्रिभिस्त्रिभिः ॥ १८ ॥ द्रोणं कर्णञ्च
 द्रौणिञ्च विष्याथ तनयं तव । त्वरायुक्तो महाराज वृष्टद्युम्नो
 महाशूरे ॥ १९ ॥ निर्भिन्ना धन्विना तेन वृष्टद्युम्नं पुनर्मृषे ।
 विष्यधुः समवेतास्ते मुञ्चन्तो भैरवान् रवान् ॥ २० ॥ दुमसेनन्तु
 संक्रुद्धो राजन् विष्याथ पत्रिणा । पुनश्च विशिखैस्तूष्णं तिष्ठ-
 तिष्ठेति चाब्रवीत् ॥ २१ ॥ स तु तं प्रतिविष्याथ त्रिभिस्तीक्ष्णै-
 रजिह्वगैः । स्वर्षपुङ्खैः शिलाधौतैः प्राणान्तकरणैर्युधि ॥ २२ ॥
 मल्लेनान्येन तु पुनः सुवर्षोज्ज्वलकुण्डलम् । उन्ममाथ शिरः
 कायात् दुमसेनस्य संयुगे ॥ २३ ॥ तच्छिरः प्रापतङ्गुभौ सन्द-
 द्यौष्ठपुटं रणे । महावातसमुद्भूतं पङ्कं तालफलं यथा ॥ २४ ॥
 तांश्च विद्धा पुनर्योधान् वीरः सुनिश्चितैः शरैः । राधेयस्याच्छि-
 नत् मल्लैः कार्मुकं चित्रयोधिनः ॥ २५ ॥ न च तन्मृषे कर्णो
 धनुषश्छेदनं तदा । विजेखनमिवात्युग्रो लाङ्गूलस्य यथा हरिः
 ॥ २६ ॥ सोऽन्यद्भुतः समादाय क्रोधरक्तेक्षणः श्वसन् । अभ्य-
 वर्षच्छुरौघेण वृष्टद्युम्नं महाबलम् ॥ २७ ॥ दृष्ट्वा कर्णन्तु सरब्धं
 तं वीराः प्रहृष्टधर्षभाः । पाञ्चालपुत्रं त्वरिताः परिवर्तुर्जिघांसवः
 ॥ २८ ॥ षष्ठां योधप्रवीराणां तावकानां पुरस्कृतम् । मृत्यो-
 रास्यमनुप्राप्तं मेनिरे सैनिका विभो ॥ २९ ॥ एतस्मिन्नेव काले
 तु हासार्हो विकिरन् शरान् । वृष्टद्युम्नं पराक्रान्तं सात्यकिः
 प्रत्यपद्यत ॥ ३० ॥ तमापतन्तं सम्येक्ष्य सात्वतं युद्धदुर्मदम् ।
 राधेयो दशभिर्वाणैस्ततो विष्याथ संयुगे ॥ ३१ ॥ तं सात्यकि-
 महाराज विष्याथ दशभिः शरैः । पञ्चतां सर्ववीराणां आगा-
 स्तिष्ठेति चाब्रवीत् ॥ ३२ ॥ स सात्यकेस्तु बलिनः कर्णस्य च
 महात्मनः । आसीत् समागमो राजन् बलिवासवयोरिव ॥ ३३ ॥
 तासवन्नयधोषिण्य चत्रियान् चत्रियर्षभः । राजौबलौचमं कर्णं

सात्यकिः प्रत्यविध्यत ॥ ३४ ॥ कम्पयन्निव घोषेण धनुषो वसुधां
 बली । सूतपुत्रो महाराज सात्यकिं प्रत्यबोधयत् ॥ ३५ ॥ विपा-
 ठकृष्णिनाराचैर्वत्सदन्तैः क्षुरैरपि । कर्षः शरशतैश्चापि श्रेनेयं
 प्रत्यविध्यत ॥ ३६ ॥ तथैव युयुधानोऽपि वृष्णीनां प्रवरो युधि ।
 अथ्यवर्षच्छुरैः कर्षं तद्युद्धमभवत् समम् ॥ ३७ ॥ कर्षं प्रसु-
 खतः कृत्वा पुत्रास्तव विशास्यते । सात्यकिं विव्यधः सर्वं समन्ता-
 न्निशितैः शरैः ॥ ३८ ॥ अस्त्रैरस्त्राणि सग्वार्थं तेषां कर्षस्य वा
 विभो । अविध्यत् सात्यकिस्तूष्णं वृषसेनं स्तनान्तरे ॥ ३९ ॥
 तेन वाणेन निर्विद्धो वृषसेनो महाद्युतिः । न्यपतच्च रथे तूष्णं
 धनुस्तत्सृज्य वीर्यवान् ॥ ४० ॥ ततः कर्षो हतं मत्वा वृषसेनं
 महारथम् । पुत्रशोकमिषन्तप्तः सात्यकिं प्रत्यपीडयत् ॥ ४१ ॥
 पीड्यमानस्तु कर्षेन युयुधानो महारथः । विव्याध वज्रभिः
 कर्षं त्वरमाणः पुनः पुनः ॥ ४२ ॥ स कर्षं दशभिर्विद्धा वृष-
 सेनञ्च पञ्चभिः । सहस्तावाप्रधनुषो तयोश्चिच्छेद सात्त्वतः ॥ ४३ ॥
 तावन्ये धनुषो सज्ये कृत्वा शत्रुभयङ्करे । युयुधानमविध्येतां सम-
 न्तान्निशितैः शरैः ॥ ४४ ॥ वर्त्तमाने तथा रौद्रे तस्मिन् वीर-
 वरक्षये । अतीव शुश्रुवे राजन् गाण्डीवस्य महास्वनः ॥ ४५ ॥
 श्रुत्वा तु रथनिर्घोषं गाण्डीवस्य च निस्वनम् । सूतपुत्रोऽब्रवी-
 द्राजन् दुर्योधनमिदं वचः ॥ ४६ ॥ एष सर्वाङ्गभूः हत्वा मुख्य-
 शश्च नरर्षमान् । कौरवांश्च महेष्वासान् गाण्डीवनिनदो महान्
 ॥ ४७ ॥ श्रूयते रथनिर्घोषो वासवस्येव गर्जितः । करोति
 पाण्डवो व्यक्तं कर्मौपयिकमात्मनः ॥ ४८ ॥ एष पार्थो महाराज
 नर्दयेत् सुमहाचभूः । विप्रकौर्सान्यनेकानि नावतिष्ठन्ति कर्हि-
 चित् ॥ ४९ ॥ वातेनेव समुद्र तमभ्रजालं विदीर्यते । सव्यसाचिन-
 मासाद्य भिन्ना नौरिव सागरे ॥ ५० ॥ द्रवतां योधमुख्यानां
 गाण्डीवप्रेषितैः शरैः । पततां समरे राजन् श्रूयते निनदी

महान् ॥ ५१ ॥ शृणु दुन्दुभिनिर्घोषमर्जुनस्य रथं प्रति । निग्रीये
 राजमादूल स्तनयिन्नोरिवाम्बरे ॥ ५२ ॥ हाहाकाररवाद्यैव
 सिंघनादांश्च पुष्कलान् । शृणु शब्दान् वज्रविधानर्जुनस्य रथं
 प्रति ॥ ५३ ॥ अयं मध्ये स्थितोऽस्त्राकं सात्यकिः सत्त्वताम्बरः ।
 दृह चेक्ष्म्यते लक्ष्यं कृतस्नान् जेष्यामहे परान् ॥ ५४ ॥ एवं
 पाञ्चालराजस्य पुत्रो द्रोणेन सङ्गतः । सर्वतः संवृतः शूरैरथैः
 पुरुषसत्तमैः ॥ ५५ ॥ सात्यकिं यदि हन्याम धृष्टद्युम्नश्च पार्श्व-
 तम् । असंशयं महाराज ध्रुवो नो विजयी भवेत् ॥ ५६ ॥
 सौमद्रवदिभौ वीरौ परिवार्यौ महारथौ । प्रयताम महाराज
 निहतुं वृष्णिपार्श्वतौ ॥ ५७ ॥ सव्यसाची पुरोऽभ्येति द्रोणा-
 नीकाय भारत । संसक्तं सात्यकिं ज्ञात्वा वज्रभिः कुरुपुङ्गवैः ॥ ५८ ॥
 तत्र गच्छन्तु वहवः प्रवरारथसत्तमाः । यावत् पार्थो न जानाति
 सात्यकिं वज्रभिर्वृतम् ॥ ५९ ॥ ते क्ष्वरध्वं महाशूराः शराणां
 मोक्षणे भृशम् । यथा लिह ब्रजत्येष परलोकाय माधवः ॥ ६० ॥
 कर्षस्य मतमाज्ञाय पुत्रस्ते प्राह सौबलम् । यथेन्द्रः समरे
 राजन् प्राह विष्णुं महायशः ॥ ६१ ॥ वृतः सहस्रैर्ह्यशभिर्गजाना-
 मनिर्वर्तिनाम् । रथैश्च दशसाहस्रैर्वृतो याहि धनञ्जयम् ॥ ६२ ॥
 दुःशासनो दुर्विषहः सुवाङ्मदुष्प्रधर्षणः । एते त्वामनुयास्यन्ति
 पत्तिभिर्बद्धभिर्वृताः ॥ ६३ ॥ जहि कृष्णो महेश्वासौ धर्मराजश्च
 मातुल । नकुलं सहदेवश्च भीमसेनश्च पाण्डवम् ॥ ६४ ॥ देवाना-
 मिव देवेन्द्रे जयाशा त्वयि मे स्थिता । जहि मातुल कौन्तेया-
 नसुरानिव पावकिः ॥ ६५ ॥ एवमुक्त्वो ययौ पार्थान् तव पुत्रेण
 चोदितः । महत्या सेनया सार्धं तव पुत्रैश्च दंशितः ॥ ६६ ॥
 प्रियार्थं तव पुत्रस्य दिधक्षुः पाण्डुनन्दनान् । ततः प्रववृते युद्धं
 तावकानां परैः सह ॥ ६७ ॥ प्रयाति सौवले राजन् पाण्डवाना-
 मनीकिनीम् । बलेन सहता युक्ताः स्तपुत्रस्तु सात्त्वतम् ॥ ६८ ॥

अभ्ययात्वरितो युद्धे किरन् शरशतान् वहन् । समेत्य तावकाः
सर्वे सात्यकिं पथ्यवारयन् ॥ ६९ ॥ भारहाजस्ततो गत्वा दृष्ट-
व्युस्तरथं प्रति । महद्युद्धं तदा चक्रे निभीधे भरतर्षभ । दृष्ट-
व्युज्जेन शूरेण पाद्भ्याथैश्च महाङ्गुतम् ॥ ७० ॥

इति द्रोणपर्वणि वटोल्लवधपर्वणि सङ्गुलयुद्धे

एकसप्तत्यधिकशतोऽध्यायः ॥ १७१ ॥

सञ्जय उवाच । ततस्ते पार्थिवाः सर्वे तदीया युद्धदुर्मदाः ।
अमृष्यमाणाः संरत्ना युयुधानरथं प्रति ॥ १ ॥ ते रथैः कल्पितै
राजन् हेमरत्नविभूषितैः । साहिभिश्च गजैश्चैव परिवह्नुः स
सात्त्वतम् ॥ २ ॥ अथैनं कोष्ठक्रीकृत्य सर्वतस्ते महारथाः ।
सिंहनादं महत् कृत्वा तर्जयन्त्यतुर्दिशम् ॥ ३ ॥ तेऽभ्यवर्षच्छरै-
स्तीक्ष्णैः सात्यकिं सत्यविक्रमम् । त्वरमाणा महावीरा माधवस्य
वधैषिणः ॥ ४ ॥ तान् दृष्ट्वापततस्तूष्णं शैनेयः परवीरहा ।
प्रत्यगृह्णान्महाबाहु प्रमुञ्चन् विशिखान् वहन् ॥ ५ ॥ तत्र वीरो
महेश्वासः सात्यकिर्युद्धदुर्मदः । निचकत्तं शिरांस्युग्रैः शरैः सन्नत-
पर्वभिः ॥ ६ ॥ हस्तिहस्तान् हयग्रीवान् बाहूनापि न साङ्गदान् ।
क्षुरप्रैः शतयामास तावकानान्तु माधवः ॥ ७ ॥ पतितैश्चामरैश्चैव
श्वेतच्छत्रैश्च भारत । बभूव धरणी पूर्णा नक्षत्रैर्यौरिव प्रभी
॥ ८ ॥ तेषान्तु युयुधानेन वध्यतां युधि भारत । बभूव तुमुलः
शब्दः प्रेतानामिव क्रन्दताम् ॥ ९ ॥ तेन शब्देन महता पूरितं
वसुन्धरा । रात्रिः समभवच्चापि घोररूपा भयावहा ॥ १० ॥
दीर्घ्यमाणं बलं दृष्ट्वा युयुधानशराहतम् । श्रुत्वा तु विपुलं नादं
निभीधे लोमहर्षणम् ॥ ११ ॥ सुतस्तवाब्रवीद्राजन् सारथिं
रथिनाम्बरः । यत्तैष शब्दस्तत्ताश्वाञ्चोदयेति पुनः पुनः ॥ १२ ॥

ततो दुर्योधनो राजा दृढधन्वा जितक्लमः । शीघ्रहस्तश्चित्रयोधो
युयुधानमुपाद्रवत् ॥ १३ ॥ ततः पूर्यायतोत्कृष्टैर्मांसयोगित-
भोजनैः । दुर्योधनं हादशभिर्माधवः प्रत्यविध्यत् ॥ १४ ॥ दुर्यो-
धनस्तेन तथा पूर्वमेवाहितः शरैः । शैनेयं दशभिर्वाणैः प्रत्य-
विध्यदमर्षितः ॥ ५ ॥ ततः समभवद्युद्धमद्भुतोपमदर्शनम् ।
पाञ्चालानाञ्च सर्वेषां तावकानाञ्च सर्वशः ॥ १६ ॥ शैनेयस्तु रणे
क्रुद्धस्तव पुत्रं महारथम् । सायकानामशौल्या तु विव्याधोरसि
भारत ॥ १७ ॥ ततोऽस्य वाहान् समरे शरैर्निन्ये यमक्षयम् ।
सारथिञ्च रथात्तूष्णं पातयामास शत्रुहा ॥ १८ ॥ हताश्वे तु
रथे तिष्ठन् पुत्रस्तव विश्राम्यते । सुमोच निशितान् वाणाञ्कैने-
यस्य रथं प्रति ॥ १९ ॥ शरान् पञ्चाशतस्तांस्तु शैनेयः कृत-
हस्तवत् । चिक्षेद समरे राजन् प्रेषितांस्तनयिन ते ॥ २० ॥
अथापरेण मत्नेन मुष्टिदेशे मच्चक्षुः । चिक्षेद रमसा युद्धे तव
पुत्रस्य माधवः ॥ २१ ॥ विरथो विधनुष्कश्च सर्वलोकेश्वरः प्रभुः ।
आरुरोह रथं तूष्णं भास्वरं कृतवर्मणः ॥ २२ ॥ दुर्योधने
परावृत्ते शैनेयस्तव वाहिनीम् । द्रावयामास विशिखैर्निग्रामध्ये
विश्राम्यते ॥ २३ ॥ अकुनिश्चार्जुनं राजन् परिवार्य्य समन्ततः ।
रथैरनैकसाहस्रैर्गजैश्चैव सहस्रशः ॥ २४ ॥ तथा हयसहस्रैश्च
तुमुलं सर्वतोऽकरोत् । ते महास्त्राणि दिव्यानि विकिरन्तो-
र्जुनं प्रति ॥ २५ ॥ अर्जुनं योधयन्ति स क्षत्रियाः कालचोदिताः ।
तान्यर्जुनः सहस्राणि रथवारणवाजिनाम् ॥ २६ ॥ प्रत्यवारय-
दावस्तः प्रकुर्वन् विमुखं रिपुम् । ततोऽर्जुनमरिघ्नन्तं विव्याध
युधि सौवलः ॥ २७ ॥ रोषताम्रेक्ष्यः क्रुद्धो विंशत्या सायकै-
र्भगम् । पुनश्चैव शतेनास्य संरुधे महारथम् ॥ २८ ॥ तम-
र्जुनस्तु विंशत्या विव्याध युधि भारत । अथेतरान् महेष्वासां-
स्त्रिभिस्त्रिभिरविध्यत् ॥ २९ ॥ निवार्य्य तान् वाणगणान् युधि

राजन् धनञ्जयः । निजघ्ने तावकान् योधान् वज्रवेगैः शरी-
 त्तमैः ॥ ३० ॥ भुजैश्चिन्नैर्महाराज शरीरैश्च सहस्रशः । समा-
 स्तीर्णा धरा तत्र बभौ पुष्परिवाहता ॥ ३१ ॥ शिरोभिः सकिरी-
 टैश्च सुनसैश्चासुकुण्डलैः । सन्दष्टौष्ठपुटैः क्रुद्धैस्तथैवोद्धतलोचनैः
 ॥ ३२ ॥ निष्कचूडामणिधरैः क्षत्रियाणां प्रियम्बदैः । चम्पकैरिव
 विन्यस्तैः पर्वतैर्विवभौ महो ॥ ३३ ॥ कृत्वा तत् कर्म बीभत्स-
 रुग्रमुग्रपराक्रमः । स विद्धा शकुनिं भूयः पञ्चभिर्नतपर्वभिः ॥ ३४ ॥
 उलूकं पुनराजघ्ने युधि वाणेन रोषितः । तमुलूकं तथा विद्धा
 सौवलस्यैव पश्यतः ॥ ३५ ॥ ननाद च महानादं पूरयन् वसुधा-
 तलम् । ततो देवेन्द्रतनयः शकुनेर्धनुराच्छिनत् ॥ ३६ ॥ नित्ये
 च चतुरो वाहान् यमस्य सदनं प्रति । ततो रथादवप्लुत्य
 सौवलो भरतर्षभ ॥ ३७ ॥ उलूकस्य रथं तूर्णमारुरोह लरा-
 न्वितः । तावेकरथमारुढौ पितापुत्रौ महारथौ ॥ ३८ ॥ पाथं
 ववृषतुर्वाणैर्गिरिं मेषाविवोत्थितौ । ततो विद्धा महाराज पाण्डवो
 निशितैः शरैः ॥ ३९ ॥ विद्रावयंस्तव चमूं शतशोऽथ सहस्रशः ।
 अनिलेन यथाभ्राणि विच्छिन्नानि ततस्ततः ॥ ४० ॥ विच्छि-
 न्नानि तथा राजन् बलान्यासन् विशास्यते । तद्वलं भरतश्चेष्ट
 वध्यमानं तदा निशि ॥ ४१ ॥ प्रदुद्राव दिशः सर्वा वीक्षमाणं
 भयार्दितम् । उत्सृज्य वाहान् समरे चोदयन्तस्तथापरे ॥ ४२ ॥
 अन्तस्ताः पर्यवर्तन्त तस्मिंस्तमसि दारुणे । निर्जित्य समरे
 योधास्तावकान् भरतर्षभ ॥ ४३ ॥ दध्नुर्मुदितौ शङ्खौ वास-
 देवधनञ्जयौ । धृष्टद्युम्नो महाराज द्रोणं विद्धा त्रिभिः शरैः
 ॥ ४४ ॥ विच्छेद धनुषस्तूर्णं ज्यां शितेन शरेण ह । स
 विहाय धनुर्भूमौ द्रोणः क्षत्रियमर्दनः ॥ ४५ ॥ आददेऽन्यद्वनु-
 शूरो वेगवत् सारवत्तमम् । धृष्टद्युम्नं ततो द्रोणो विद्धा सप्तभि-
 राशुनैः ॥ ४६ ॥ सारथिं पञ्चभिर्वाणैर्विव्याध भरतर्षभ । तं

निवार्य शरैर्द्रोणं धृष्टद्युम्नो महारथः ॥ ४७ ॥ व्यधमत्
 कौरवीं सेनामासुरीं मघवानिव । वध्यमाने बले तस्मिंस्तव
 पुत्रस्य मारिष ॥ ४८ ॥ प्रावर्त्तत नदी घोरा शशिपतौघतर-
 द्धिणी । उभयोः सेनयोर्मध्ये नराश्वद्विपवाहिनी ॥ ४९ ॥ यथा
 वैतरणी राजन् यमराष्ट्रं प्रति प्रभो । द्रावयित्वा तु तत् सैन्यं
 धृष्टद्युम्नः पतापवान् ॥ ५० ॥ अभ्यराजत तेजस्वी शक्रो देव-
 गणेऽप्यिव । अथ दध्नुर्महाशङ्खान् धृष्टद्युम्नश्चिखण्डिनौ ॥ ५१ ॥
 यमौ च युयुधानश्च पाण्डवश्च वृकोदरः । जित्वा राजसहस्राणि
 तावकानां तरस्विनाम् ॥ ५२ ॥ सिंहनादरवांश्चक्रुः पाण्डवा जित-
 काशिनः । पश्यतस्तव पुत्रस्य कर्षस्य च रणोत्कटा । तथा
 द्रोणस्य शूरस्य द्रौणेऽथैव विशास्यते ॥ ५३ ॥

इति द्रोणपर्वणि षटोत्कचवधपर्वणि सङ्खल्युद्धे

द्विसप्तत्यधिकशतोऽध्यायः ॥ १७२ ॥

सञ्जय उवाच । विद्रुतं स्वबलं दृष्ट्वा वध्यमानं महात्मनिः ।
 क्रोधेन महताविष्टः पुत्रस्तव विशास्यते ॥ १ ॥ अभ्येत्य सहसा
 कर्षं द्रोणञ्च जयताम्बरम् । अमर्षवशमापन्नो वाक्यज्ञो वाक्य-
 मब्रवीत् ॥ २ ॥ भवद्भ्यामिह संग्रामः क्रुद्धाभ्यां सम्प्रवर्त्तितः ।
 आहवे मिह तं दृष्ट्वा सैन्यं सव्यसाचिना ॥ ३ ॥ निहन्त्यमानां
 पाण्डूनां बलेन मम वाहिनीम् । भूत्वा तदिजये शक्तावशक्ता-
 विव पश्यतः ॥ ४ ॥ यद्यहं भवतोऽस्याज्यो न वाच्योऽस्मि तदैव
 हि । आवां पाण्डुसुतान् सङ्क्षेपे जेष्याव इति मानदौ ॥ ५ ॥
 तदैवाहं वचः श्रुत्वा भवद्भ्यामनुसम्मतम् । नाकरिष्यामिदं पार्थ-
 वरं योधविनाशनम् ॥ ६ ॥ यदि नाहं परित्याज्यो भवद्भ्यां
 पुरुषप्रभौ । युध्यतामनुत्क्षेपेण विक्रमेण सुविक्रमौ ॥ ७ ॥

वाक्प्रतोद्देन तौ वीरौ प्रमुञ्चौ तनयेन ते । प्रावर्त्तयेतां तौ युद्धं
 घटिताविव पद्मगौ ॥ ८ ॥ ततस्तौ रथिनां श्रेष्ठौ सर्वलोकघनु-
 र्द्धरौ । शैनेयप्रमुखान् पार्थानभिदुद्रुवतूरणे ॥ ९ ॥ तथैव
 सहिताः पार्थाः स्वेन सैन्येन सर्वशः । अभ्यवर्त्तन्त तौ वीरौ
 नर्द्धमानौ मुहुर्मुहुः ॥ १० ॥ अथ द्रोणो महेष्वासो दशभिः
 शिनिपुङ्गवम् । अविध्यत्वरितं क्रुद्धः सर्वशस्त्रभृताम्बरः ॥ ११ ॥
 कर्षय दशभिर्वाणैः पुत्रश्च तव सप्तभिः । दशभिर्दृषेनस्य सौबल-
 स्वापि सप्तभिः ॥ १२ ॥ एते कौरवसंक्रन्दे शैनेयं पर्यवाकिरन् ।
 दृष्ट्वा च समरे द्रोणं निघ्नन्तं पाण्डवीं चक्षुः ॥ १३ ॥ विव्यधुः
 सोमक्रास्तूष्णं समन्ताच्छरदृष्टिभिः । तत्र द्रोणोऽहरत् प्राणान्
 क्षत्रियाणां विश्राम्यते ॥ १४ ॥ रश्मिभिर्भास्करो राजंस्तमांसीव
 समन्ततः । द्रोणेन दध्यमानानां पाञ्चालानां विश्राम्यते ॥ १५ ॥
 शुश्रुवे तुमुलः शब्दः क्रोधतामितरेतरम् । पुत्रानन्ये पितृनन्ये
 भ्रातृनन्ये च मातुलान् ॥ १६ ॥ भागिनेयान् बवस्यांश्च तथा
 सन्धन्विबान्धवान् । उत्सृज्योत्सृज्य गच्छन्ति त्वरिता जीवि-
 तिप्सवः ॥ १७ ॥ अपरे मोहिता मोहात्तमेवाभिमुखा ययुः ।
 पाण्डवानां वले योधाः परलोकं गताः परे ॥ १८ ॥ तथा सा
 पाण्डवी सेना पीडयमाना महात्मना । निशि सज्ज्राद्रवद्राजन्
 विद्वज्योक्ताः समन्ततः ॥ १९ ॥ पश्यतो भीमसेनस्य विजय-
 त्याच्युतस्य च । यमयोर्धर्मपुत्रस्य पार्षतस्य च पश्यतः ॥ २० ॥
 तमसा संवृते लोके न प्राप्तायत किञ्चन । कौरवाणां प्रकाशेन
 दृश्यन्ते विद्रुताः परे ॥ २१ ॥ द्रवमाणन्तु तत् सैन्यं द्रोणकण्ठौ
 महारथौ । जग्मतुः पृष्ठतो राजन् किरन्तौ सायकान् बहून्
 ॥ २२ ॥ पाञ्चालेषु प्रभणेषु क्षीयमाणेषु सर्वतः । जनार्द्धनो
 दीनमनाः प्रत्यभाषत फाल्गुनम् ॥ २३ ॥ द्रोणकण्ठौ महे-
 श्वासवितौ पार्षतसायकौ । पाञ्चालैश्चैव सहितौ जग्मतुः सायकौ-

द्रोणपर्व ।

४८२

युधि ॥ २४ ॥ सा तदा शरवर्षेण प्रभङ्गा महती चम्बुः । वार्य-
माणापि कौन्तेय पृथना नावतिष्ठते ॥ २५ ॥ तान्त्विद्रवतीं
दृष्ट्वा जघत्तुः केशवार्जुनौ । माभिद्रवत वितस्ता भयं त्यजत
पाण्डवाः ॥ २६ ॥ एतावावां सर्वसैन्यैर्व्यूढौ सम्यगुदायुधौ ।
द्रोणश्च सूतपुत्रश्च प्रयातौ सम्प्रवाधितुम् ॥ २७ ॥ त्वकीदरमथा-
यान्तं दृष्ट्वा तत्र जनार्दनः । पुनरेवाब्रवीद्राजन् हर्षयन्निव पाण्ड-
वम् ॥ २८ ॥ एष भीमो रणश्लाघी व्रतः सोमकपाण्डवैः । अस्य-
वर्तत वेगीन द्रोणकर्णौ महारथौ ॥ २९ ॥ एतेन सञ्चितो युध्य
पाञ्चालैश्च महारथैः । गच्छाश्वन्तं तमप्यद्य सैन्यानां पाण्डु-
नन्दन ॥ ३० ॥ ततस्तौ पुरुषव्याघ्रावुभौ पाण्डवमाधवौ । द्रोण-
कर्णौ समासाद्य धिष्ठितौ रणमूर्ध्वनि ॥ ३१ ॥

सञ्जय उवाच । ततस्तत् पुनरावृत्तं युधिष्ठिरबलं महत् ।
सतो द्रोणश्च कर्णश्च परान् ममदतुर्युधि ॥ ३२ ॥ सम्प्रहारस्तु
तुमुलो निग्रीधे चाभवन्महान् । यथा सागरयो राजन् चन्द्रो-
दय समृद्धयः ॥ ३३ ॥ तत उत्सृज्य पाणिभ्यां प्रदीपांस्तव
वाहिनी । युयुधे पाण्डवैः सार्धमुन्मत्तवदसम्भ्रमम् ॥ ३४ ॥ रजसा
तमसा चैव संग्रामे भयदारुणे । केवलं नाममात्रेण प्रायुध्यन्त
रणाजिरे ॥ ३५ ॥ अश्रूयन्त हि नामानि आव्यमाणानि पार्थिवैः ।
प्रहरद्भिर्महाराज स्वयम्बर इवाहवे ॥ ३६ ॥ निःशब्दमासीत्
सहसा पुनः शब्दो महानभूत् । क्रुद्धानां युध्यमानानां जयतां
जीयतामपि ॥ ३७ ॥ यत्र यत्र स दृश्यन्ते प्रदीपाः कुरुपुङ्गव ।
ते शूरास्तत्र तत्र स निपतन्ति पतङ्गवत् ॥ ३८ ॥ तथा संयुध-
मानानां विगाढाभून्महानिशा । पाण्डवानाञ्च राजेन्द्र कौर-
वाणाञ्च भारत ॥ ३९ ॥

इति द्रोणपर्वणि षटोत्तरवधपर्वणि सङ्कलयुद्धे

त्रिसप्तत्यधिकशतोऽध्यायः ॥ १७३ ॥

७२ श्री ६२

सञ्जय उवाच । ततः कर्णो रणे दृष्ट्वा पार्श्वतं परवीरहा ।
 आजघानोरसि शरैर्द्विशभिर्मर्मभेदिभिः ॥ १ ॥ प्रतिविव्याध तं
 कर्णं धृष्टद्युम्नो महारणे । पञ्चभिः सायकैस्तूष्णं तिष्ठन्तिष्ठेति
 चाब्रवीत् ॥ २ ॥ तावन्त्योऽन्यं शरैराजन् सञ्ज्ञाय समहारणे ।
 पुनः पूर्यायतोत्सृष्टैर्विव्याधाते परस्परम् ॥ ३ ॥ ततः पाञ्चाल-
 मुखस्य धृष्टद्युम्नस्य संयुगे । सारथिञ्चतुरथाश्वान् कर्णो नित्ये
 यमक्षयम् ॥ ४ ॥ कार्मुकप्रवरञ्चास्य चिच्छेद निमित्तैः शरैः ।
 सारथिञ्चास्य भक्तेन रथनीडादपातयत् ॥ ५ ॥ धृष्टद्युम्नस्तु
 विरघो हताश्वो हतसारथिः । अवप्लुत्य रथात्तूष्णं गदामादाय
 वीर्यवान् ॥ ६ ॥ स बध्यमानः कर्णेन शरैः सन्नतपर्वभिः । गत्वा
 कर्णसमीपन्तु जघान चतुरो हयान् ॥ ७ ॥ पुनरावर्त्तय वेगेन
 पार्श्वतः परवीरहा । धनञ्जयरथं क्षिप्रमारुह्य रथिनाम्बरः ॥ ८ ॥
 प्रयातुकामः कर्णाय वारितो धर्मसूनुना । कर्णस्तु समहातेजाः
 सिंहनादविमिश्रितम् ॥ ९ ॥ धनुः शब्दं महच्चक्रे दध्नी तारेण
 चाम्बुजम् । दृष्ट्वा विनिर्जितं युद्धे पार्श्वतं ते महारथाः ॥ १० ॥
 अमर्षवशमापन्नाः पाञ्चालाः सह सोमकैः । सूतपुत्रवधार्थाय
 शस्त्राणादाय सर्वशः ॥ ११ ॥ प्रययुः कर्णमुद्दिश्य मृत्युं कृत्वा
 निवर्त्तनम् । कर्णस्यापि रथे वाहानन्यान् सूतोऽप्ययोजयत् ॥ १२ ॥
 शङ्खवर्णान् महावेगान् सैन्धवान् साधुवादिनः । लक्ष्मलक्षस्तु
 राधेयः पाञ्चालानां महारथान् ॥ १३ ॥ अभ्यपीडयदायसः
 शरैर्मैथ दवाचलम् । सा पीडयमाना कर्णेन पाञ्चालानामनी-
 किनी ॥ १४ ॥ सम्प्राद्रवत् सुसन्नस्ता सिंहेनेवाहिता मृगौ ।
 प्रपतन्तो रणेभ्यश्च गजेभ्यश्च महीपते ॥ १५ ॥ रथेभ्यो रथिन-
 स्तूष्णमदृश्यन्त समन्ततः । धावमानस्य योधस्य दुरप्रैश्च महा-
 मथे ॥ १६ ॥ बाहू चिच्छेद वै कर्णः शिरस्यैव सकुण्डलम् । जह
 चिच्छेद चान्यस्य गजस्थस्य त्रिभाम्पते ॥ १७ ॥ वाजिपृष्ठगत-

स्यापि भूमिष्ठस्य च मारिष । नाज्ञासिषुर्धावमाना बहवोऽन्ये
 महारथाः ॥ १८ ॥ संच्छिन्नान्यात्मगात्राणि वाहनानि च संयुगे ।
 वध्यमानाः शरैर्घोरैः पाञ्चालाः सृक्ष्यैः सह ॥ १९ ॥ दृग्-
 विस्मन्दनाच्चापि सूतपुत्रश्च मेनिरे । अपि स्वं समरे योधं धाव-
 मानं विचेतसः ॥ २० ॥ कर्णमेवाभ्यमन्यन्त ततो भीता द्रवन्ति
 ते । तान्यनीकानि भग्नानि द्रवमाणानि भारत ॥ २१ ॥ अभ्य-
 द्रवद्द्रुतं कर्णः सर्वतो विकिरञ्छरान् । वध्यन्ते समरे योधा
 धावमाना विचेतसः ॥ २२ ॥ नाशक्नुवन्नवस्थातुं काव्यमाना
 महात्मना । कर्णेनाभ्याहता राजन् पाञ्चालाः परमेष्ठुभिः ॥ २३ ॥
 द्रोणेन च दिशः सर्वा वीक्ष्यमानाः प्रदुद्रुवुः । ततो युधिष्ठिरो
 राजा स्वसैन्यं प्रेक्ष्य विद्रुत ॥ २४ ॥ अपयाने मतिं कृत्वा फाल्गुनं
 वाक्यमब्रवीत् । पश्य कर्णं महेश्वासं धनुष्पाणिमवस्थितम् ॥ २५ ॥
 निभीथे दारुणे काले तपन्तमिव भास्करम् । कर्णं सायकनुन्नानां
 क्रोशतामेष निखनः ॥ २६ ॥ अनिशं श्रयते पार्थ लङ्घ्मूनामनाय-
 वत् । यथा विसृजतश्चास्य सन्दधानस्य चाशुगान् ॥ २७ ॥
 पश्यामि नान्तरं पार्थ क्षपयिष्यति बान्धवान् । यद्वानन्तरं कार्यं
 प्राप्तकालं प्रपश्यसि ॥ २८ ॥ कर्णस्य बधसंयुक्तं तत् कुरुष्व धन-
 क्षय । एवमुक्तो महाराज पार्थः कृष्णमथाब्रवीत् ॥ २९ ॥ भीतो
 धर्मसुतो राजा राधेयस्याद्य विक्रमात् । एवङ्गते प्राप्तकालं
 कर्षाणीके पुनः पुनः ॥ ३० ॥ भवान् व्यवस्यतां भीष्मं द्रवते हि
 वरूथिनी । द्रोणसायकनुन्नानां भग्नानां मधुसूदन ॥ ३१ ॥
 कर्णेन त्रास्यमानानामवस्थानं न विद्यते । पश्यामीह तथा कर्णं
 विचरन्तमभीतवत् ॥ ३२ ॥ द्रवमाणोऽथोदारान् किरन्तं निमित्तैः
 शरैः । नैनं शक्यामि संसीदुं चरन्तं रणमूर्धनि ॥ ३३ ॥ प्रत्यक्षं
 वृष्णिशार्दूल पादस्यशेमिवोरगः । स भवांस्तत्र यात्राशु यत्र
 कर्णो महारथः । अहमेनं वधिष्यामि मां वैष मधुसूदन ॥ ३४ ॥

वासुदेव उवाच । पश्यामि कर्णं कौन्तेय देवराजमिवाहवे ।
 विचरन्तं नरव्याघ्रमतिमानुषविक्रमम् ॥ ३५ ॥ न तथान्योऽस्ति
 समरे प्रत्युद्याता धनञ्जय । ऋते त्वां पुरुषव्याघ्र राक्षसाहा
 घटोल्कचात् ॥ ३६ ॥ न तु तावदहं मन्ये प्राप्तकालं तवानघ ।
 समागमं महाबाहो सूतपुत्रेण संयुगे ॥ ३७ ॥ दीप्यमाना मही-
 त्क्लेव तिष्ठत्यस्य हि वासवो । लदर्शय महाबाहो सूतपुत्रेण
 संयुगे ॥ ३८ ॥ रक्ष्यते शक्तिरेषा हि रौद्रं रूपं विभक्तिं च
 सततज्ञानुरक्तो वै हितैषी च घटोल्कचः ॥ ३९ ॥ घटोल्कचस्तु
 राधेयं प्रत्युद्यातु महाबलः । स हि भीमेन बलिना जातः सुर-
 पराक्रमः ॥ ४० ॥ तस्मिन्नस्त्राणि दिव्यानि राक्षसान्यासुराणि
 च । विजेष्यति रणे कर्णमिति मे नास्ति संशयः ॥ ४१ ॥ एव-
 मुक्तो महाबाहुः पार्थः पुष्करलोचनः । आजुहावाथ तद्रक्षस्तच्चा-
 सीत् प्रादुरग्रतः ॥ ४२ ॥ कवची सशरः खड्गो सधन्वा च
 विशास्यते । अभिवाद्य ततः कृष्णं पाण्डवञ्च धनञ्जयम् ॥ ४३ ॥
 अब्रवीत् स तदा गवां दयमस्त्रि प्रशाधि माम् । ततस्तं मेघ-
 सङ्घाशं दीप्तास्यं दीप्तलोचनम् । अभ्यभाषत हैडिम्बिं दाशार्हः
 प्रहसन्निव ॥ ४४ ॥

वासुदेव उवाच । घटोल्कच विजानीहि यत्त्वां वक्ष्यामि
 तच्छृणु । प्राप्तो विक्रमकालोऽयं तव नान्यस्य कस्यचित् ॥ ४५ ॥
 स त्वं निमज्जतां युद्धे पाण्डवानां प्लवो भव । विविधानि तवा-
 स्त्राणि सन्ति माया च राक्षसी ॥ ४६ ॥ पश्य कर्णेन हैडिम्बे
 पाण्डवानामनीकिनी । कात्यमाना यथा गावः पालेन रण-
 भूर्द्धनि ॥ ४७ ॥ एष ऋषीं महेष्वासो मतिमान् दृढविक्रमः ।
 पाण्डवानामनीकेषु दहति क्षत्रियर्षिमान् ॥ ४८ ॥ किरन्तः शर-
 वर्षाणि महान्ति दृढधन्विनः । नाशक्नुवन्तवस्थातुं पीडयमानाः
 शराक्षिप्रा ॥ ४९ ॥ निशीथे सूतपुत्रेण शरवर्षेण पीडिताः । एते

द्रवन्ति पाञ्चालाः सिंहेनेवाहिता मृगाः ॥ ५० ॥ एतस्यैवं प्रवृ-
त्तस्य सूतपुत्रस्य संयुगे । निषेद्धा विद्यते नान्यस्त्वामृते भीम-
विक्रम ॥ ५१ ॥ स त्वं कुरु महाबाहो कर्म युक्तमिहात्मनः ।
मातुलानां पितृणाञ्च तेजसा च बलेन च ॥ ५२ ॥ एतदर्थं हि
हैडिम्बे पुत्रानिच्छन्ति मानवाः । कथं न तारयेद्दुर्गात् स त्वं
तारय बान्धवान् ॥ ५३ ॥ इच्छन्ति पितरः पुत्रान् स्वार्थहेतो-
र्घटोत्कच । इह लोकात् परे लोके तारयिष्यन्ति ये हिताः ॥ ५४ ॥
तवाप्यसदृशं धीरं बलं युद्धे महात्मतः । संग्रामे युध्यमानस्य न
समस्तव विद्यते ॥ ५५ ॥ पाण्डवानां प्रभङ्गानां कर्णेन निशि-
सायकैः । मञ्जतां धार्तराष्ट्रेषु भव पारं परन्तप ॥ ५६ ॥ रात्रौ
हि राक्षसा भूयो भवन्त्यमितविक्रमाः । बलवन्तः सुदुर्धर्षाः
शूरा विक्रान्तयोधिनः ॥ ५७ ॥ जहि कर्णं महेष्वासं निशीथे
मायया रणे । पार्था द्रोणं बधिष्यन्ति पृष्ठद्युम्नपुरोगमाः ॥ ५८ ॥

सञ्जय उवाच । केशवस्य वचः श्रुत्वा बौभत्सरपि राक्षसम् ।
अभ्यभाषत कौरव्य घटोत्कचमरिन्दमम् ॥ ५९ ॥ घटोत्कच भवां-
स्यैव दीर्घवाङ्मय सात्यकिः । मतौ मे सर्वसैन्येषु भीमसेनस्तु
पाण्डवः ॥ ६० ॥ स भवान् यातु कर्णेन हैरथं संयुगे निशि ।
सात्यकिः पृष्ठतो गोप्ता भविष्यति महारथः ॥ ६१ ॥ जहि कर्णं
रणे शूरं सात्त्वतेन सहायवान् । यथेन्द्रस्तारकं पूर्वं स्कन्देन
सह जज्ञिवान् ॥ ६२ ॥

घटोत्कच उवाच । अलमेवास्मि कर्षाय द्रोणायालञ्च भारत ।
अन्येषां क्षत्रियाणां वै कृतास्त्राणां महात्मनाम् ॥ ६३ ॥ अयं
दास्यामि संग्रामं सूतपुत्राय तं निशि । यं जनाः सम्प्रवक्ष्यन्ति
यावद्भूमिर्धरिष्यति ॥ ६४ ॥ न चात्र शूरान्मोक्ष्यामि न भीतान्
कृताञ्जलीन् । सर्वमेव बधिष्यामि राक्षसं धर्ममास्थितः ॥ ६५ ॥

सञ्जय उवाच । एवमुक्त्वा महाबाहुर्हैडिम्बिः परवीरहा ।

अभ्ययात्तुमुले कर्णं तव सैन्यं विभीषयन् ॥ ६६ ॥ तमापतन्तो
संक्रुद्धं दीप्तास्यं दीप्तमूर्ध्वजम् । प्रहसन् पुरुषव्याघ्रः प्रतिजग्राह
सूतजः ॥ ६७ ॥ तयोः समभवद्युद्धं कर्णराक्षसयोर्मध्ये । गर्जतो
राजपादूर्ध्वं शक्रप्रह्लादयोरिव ॥ ६८ ॥

इति द्रोणपर्वणि षटोत्कचवधपर्वणि षटोत्कचयाने

चतुःसप्तत्यधिकशतोऽध्यायः ॥ १७४ ॥

सञ्जय उवाच । दृष्ट्वा षटोत्कचं राजन् सूतपुत्ररथं प्रति ।
प्रतियातं महाबाह्वं जिघांसुं कर्णमाहवे ॥ १ ॥ अत्रवीक्षत्
पुत्रस्ते दुःशासनमिदं वचः । एतद्रक्षो रणे तूष्णं दृष्ट्वा कर्णस्य
विक्रमम् ॥ २ ॥ अभियाति रणे कर्णं तदारय महारथम् ।
व्रतः सैन्येन महता याहि यत्र महाबलः ॥ ३ ॥ कर्णो वैकर्तनो
युद्धे राक्षसेन युयुत्सति । रक्ष कर्णं रणे यत्तो व्रतः सैन्येन
मानद ॥ ४ ॥ मा कर्णं राक्षसी घोरः प्रमादान्नाशयिष्यति ।
एतस्मिन्नन्तरे राजन् जटासुरसुतो बली ॥ ५ ॥ दुर्योधनमुपा-
गम्य प्राह प्रहरताम्बरः । दुर्योधत तवामित्रान् प्रस्थातान्
युद्धदुर्मदान् ॥ ६ ॥ पाण्डवान् हन्तुमिच्छामि त्वयाक्षपः सहा-
नुगान् । जटासुरो मम पिता राक्षसाग्रो बली पुरा ॥ ७ ॥
प्रयुज्य कर्म रक्षोघ्नं क्षुद्रैः पार्थैर्निपातितः । तस्यापचिति-
मिच्छामि शत्रुशोणितपूजया ॥ ८ ॥ शत्रुमांसैश्च राजेन्द्र मामनु-
ज्जातुमर्हसि । तमव्रवीत्ततो राजा प्रीयमाणः पुनः पुनः ॥ ९ ॥
द्रोणकर्णादिभिः सार्धं पर्याप्तोऽहं द्विषज्जये । तन्तु गच्छ मया-
क्षप्तो जहि युद्धे षटोत्कचम् ॥ १० ॥ राक्षसं क्रूरकर्माणं रक्षो
मानुषसम्भवम् । पाण्डवानां हितं नित्यं हस्यश्वरथघातिनम् ॥ ११ ॥
वैहायसगतं युद्धे प्रेषयेदमसादनम् । तथेत्युक्त्वा महाकायः

समाह्वय षटोत्कचम् ॥ १२ ॥ जाटासुरिर्भैमसेनिं नानाग्रस्त्रैरवा-
 किरत् । अलम्बुषश्च कर्णश्च कुरुसैन्यश्च दुस्तरम् ॥ १३ ॥
 हैडिम्बिः प्रमथायैको महावातोम्बुदानिव । ततो मायावलं
 दृष्ट्वा रक्षस्तूर्णमलम्बुषः ॥ १४ ॥ षटोत्कचं शरव्रातनानालिङ्गैः
 समाकिरत् । विद्धा तु बह्मभिवाणैर्भैमसेनिमलम्बुषः ॥ १५ ॥
 व्यद्रावयच्छरैस्तूर्णं पाण्डवानामनौकिनीम् । तेन विद्राव्यमाणानि
 पाण्डुसैन्यानि भारत ॥ १६ ॥ निशीथे विप्रकीर्यन्त वातनुन्ना
 घना इव । षटोत्कचश्चरैर्नुन्ना तथैव तव वाहिनी ॥ १७ ॥ निशीथे
 प्राद्रवद्राजन्तुत्सृज्योत्क्ता सहस्रशः । अलम्बुषस्ततः क्रुद्धो भैम-
 सेनिं महामृधे ॥ १८ ॥ आजग्रे बह्मभिर्वाणै स्तोत्रैरिव महा-
 द्विपम् । तिलग्रश्च ततो यानं स्तूतं सर्वायुधानि च ॥ १९ ॥ षटो-
 त्कचः प्रविच्छेद प्राहसच्चातिभैरवम् । ततः कर्णं शरव्रातैः
 कुक्षंश्चापि सहस्रशः ॥ २० ॥ अलम्बुषश्चाभ्यवर्षन्नेषो मेरुमिवा-
 चलम् । ततः सञ्चुत्तुभे सैन्यं कुक्षणां राक्षसादितम् ॥ २१ ॥
 उपर्युपरि चान्योऽन्यं चतुरङ्गं ममद्देह । जाटासुरिर्महाराज
 विरथो हतसारथिः ॥ २२ ॥ षटोत्कचं रणे क्रुद्धो मुष्टिनाभ्यहनच्च
 सः । मुष्टिनाभ्याहतः सोऽथ प्रचचाल षटोत्कचः ॥ २३ ॥ क्षिति-
 कम्पे यथा शैलः सवृक्षस्तृणगुल्मवान् । ततः स परिधाभेन
 द्विषदृष्टेन तु वाङ्मना ॥ २४ ॥ जाटासुरिं भैमसेनिरबधीत्
 क्रोधमूर्च्छितः । ततः प्रमथ्य तं क्रुद्धं तूर्णं हैडिम्बिराक्षिपत्
 ॥ २५ ॥ हाभ्यां भुजाभ्यां संगृह्य निष्पिपेष महीतले । जाटा-
 सुरिर्मोक्षयित्वा आत्मानञ्च षटोत्कचात् ॥ २६ ॥ पुनरुत्थाय वेगेन
 षटोत्कचमुपाद्रवत् । अलम्बुषोऽपि विक्षिप्य समुत्क्षिप्य च
 राक्षसम् ॥ २७ ॥ षटोत्कचं रणे रोषानिष्पिपेष महीतले ।
 तयोः समभवद्युद्धं गर्जन्तोरतिकाययोः ॥ २८ ॥ षटोत्कचाल-
 म्बुषयोस्तुमुलं लोमहर्षणम् । विशेषयन्तावन्योऽन्यं मायामि-

रतिमानिनौ ॥ २८ ॥ युयुधाते महावीर्याविन्द्रवैरोचनावि ।
 पावकाम्बुनिधी भूत्वा पुनर्गर्भतत्त्वकौ ॥ ३० ॥ पुनर्मेषमहा-
 वातौ पुनर्वज्रमहाचलौ । पुनः कुञ्जरशार्दूलौ पुनः स्वर्भानु-
 भास्करौ ॥ ३१ ॥ एवं मायाशतसृजावन्योन्यबधकाङ्क्षिणौ । भृश-
 चित्रमयुध्येतामलम्बुषटोत्कचौ ॥ ३२ ॥ परिवैश्व गदाभिश्च प्रास-
 मुद्धरपट्टिभैः । सुषलैः पर्वताग्रैश्च तावन्योऽन्यं निजघ्नतुः ॥ ३३ ॥
 हयाभ्याञ्च गदाभ्याञ्च षडातिरथिनौ पुनः । युयुधाते महामायौ
 राक्षसां प्रवरौ युधि ॥ ३४ ॥ ततो षटोत्कचो राजन्मलम्बुष-
 वधेप्सया । उत्पपात भृशं क्रुद्धः श्येनवन्निपपात च ॥ ३५ ॥
 गृहीत्वा च महाकायं राक्षसेन्द्रमलम्बुषम् । उद्यतं न्यवधीद्भूमौ
 भयं विष्णुरिवाहवे ॥ ३६ ॥ ततो षटोत्कचः खड्गमुद्गृह्णाद्भुत-
 दर्शनम् । रौद्रस्य कायाद्धि शिरो भीमं विवृतदर्शनम् ॥ ३७ ॥
 स्फुरतस्तस्य समरे नदतश्चातिभैरवम् । विचर्कत महाराज शत्रो-
 रमितविक्रमः ॥ ३८ ॥ शिरस्तच्चापि सङ्गृह्य केशेषु रुधिरोक्षितम् ।
 ययौ षटोत्कचस्तूणं दुर्योधनरथं प्रति ॥ ३९ ॥ अभ्येत्य च महा-
 बाहुः क्षयमानः स राक्षसः । शिरो रथेऽस्य निक्षिप्य विवृतानन-
 मूर्द्धजम् ॥ ४० ॥ प्राणदह्यै रवं नादं प्राहृषीव वलाहकः । अन्नवीक्ष्य
 ततो राजन् दुर्योधनमिदं वचः ॥ ४१ ॥ एष ते निहतो वन्द्यस्त्वया
 संहृष्टविक्रमः । पुनर्द्रष्टासि कर्णस्य निष्ठामेतां तथात्मनः ॥ ४२ ॥
 स्वधर्ममयं कामञ्च त्रितयं योमिवाञ्कति । रिक्तपाणिर्न पश्येत्
 राजानं ब्राह्मणं स्त्रियम् ॥ ४३ ॥ सुप्रीतस्तावत् तिष्ठस्व यावत्
 कर्णं वधाम्यहम् । एवमुक्त्वा ततः प्रायात् कर्णं प्रति नरेश्वर ॥ ४४ ॥
 किरञ्जरयतांस्तीक्ष्णान् विमुञ्चन कर्णमूर्धनि । ततः सममबद्युद्धं
 धीररूपं भयानकम् । विस्मापनं महाराज नरराक्षसयोर्मृधे ॥ ४५ ॥

इति द्रोणपर्वणि षटोत्कचवधपर्वणि अलम्बुषवधे

पञ्चसप्तत्यधिकशतोऽध्यायः ॥ १८५ ॥

भृतराष्ट्र उवाच । यत्तद्वैकर्तनः कर्णो राक्षसश्च वटीतकचः ।
निशीथे समसज्जेतां तद्युद्धमभवत् कथम् ॥ १ ॥ कीदृशञ्चाभव-
द्रूपं तस्य वीरस्य रक्षसः । रथश्च कीदृशस्तस्य हयाः सर्वायुधानि
च ॥ २ ॥ किम्प्राणा हयास्तस्य रथकेतुर्द्विबुस्तथा । कीदृशं
वर्म चैवास्य शिरस्त्राणञ्च कीदृशम् । पृष्ठस्त्वमेतदाचक्षुः कुशलो
ह्यसि सञ्जय ॥ ३ ॥

सञ्जय उवाच । लोहिताक्षो महाकायस्ताम्रास्थो निर्णतो-
दरः । जङ्घारोमा हरितश्शत्रुः शङ्खकर्णो महाहनुः ॥ ४ ॥
आकर्णाहारितास्यश्च तीक्ष्णदंष्ट्रः करालवान् । सुदीर्घताम्र-
जिह्वौष्ठो लम्बभूः स्थूलनासिकः ॥ ५ ॥ नीलाङ्गो लोहितग्रीवो
गिरिवर्षा भयङ्करः । महाकायो महाबाहुर्महाशीर्षो महाबलः
॥ ६ ॥ विस्मृतः पुरुषस्यर्षो विकटाहङ्गपिण्डिकः । स्थूलस्निग्-
गूढनाभिश्च शिथिलोपचयो महान् ॥ ७ ॥ तथैव हस्ताभरणो
महामाघोऽङ्गदी तथा । उरसा धारयन्निष्क्रमणिमालां यथा-
चलः ॥ ८ ॥ तस्य हेममयञ्चित्तं बहुरूपकणोभितम् । तोरण-
प्रतिमं शुभ्रं किरीटं मूर्द्ध्नाशोभत ॥ ९ ॥ कुण्डले बालसूर्याभे
मालां हेममयीं शुभाम् । धारयन् विपुलं कांस्यं कवचञ्च महा-
प्रभम् ॥ १० ॥ किङ्किणीयतनिर्घोषं रक्तध्वजपताकिनम् । ऋक्ष-
चर्मावनद्वाङ्गं नलमात्रं महारथम् ॥ ११ ॥ सर्वायुधवरोपेत-
मास्थितं ध्वजमालिनम् । अष्टचक्रसमायुक्तं मेघगन्धौरनिखनम्
॥ १२ ॥ मत्तमातङ्गसङ्घाशा लोहिताक्षा विभीषणाः । कामवर्ण-
जवोपेता बलवन्तश्च ते हयाः ॥ १३ ॥ वहन्तो राक्षसं घोरं
बलवन्तो जितश्रमाः । विपुलाभिः सटाभिस्ते क्लेषमाणा मुहु-
र्मुहुः ॥ १४ ॥ राक्षसोऽस्य विरूपाक्षः सुतो दीप्तास्यकुण्डलः ।
रश्मिभिः सूर्यरश्मिगामैः सञ्जग्राह हयान्नणे ॥ १५ ॥ स तेन
सहितस्तस्यावसणेन यथा रविः । संसृता इव चाग्नेण यथाद्रि-

मंहता महान् ॥ १६ ॥ दिवस्पृक् समहाकेतुः स्यन्दनेऽस्य समु-
 च्छितः । रक्तोत्तमाङ्गः क्रव्यादो गृध्रः परमभीषणः ॥ १७ ॥
 वासवाग्रनिनिर्घोषं दृढज्यमतिविचित्रम् । व्यक्तं किष्कुपरोणाहं
 हादभारतिकामुकम् ॥ १८ ॥ रथाक्षमात्रैरिषुभिः सर्वाः प्रच्छा-
 दयन् दिशः । तस्यां वीरापहारिण्यां निशायां कर्णमभ्ययात्
 ॥ १९ ॥ तस्य विचित्रतश्चापं रथे विष्टभ्य तिष्ठतः । अथूयत
 धनुर्घोषो विस्फुल्लितमिवाग्नेः ॥ २० ॥ तेन विव्रास्यमानानि तव
 सैन्यानि भारत । समक्रम्यन्त सर्वाणि सिन्धोरिव महोर्मयः ॥ २१ ॥
 तमापतन्तं सम्प्रेक्ष्य विरूपाक्षं विभीषणम् । उत्सयन्निव
 राधेयस्वरमाणो न्यवारयत् ॥ २२ ॥ ततः कर्णोऽभ्ययादेनमस्य-
 न्नस्यन्तमन्तिकात् । मातङ्गमिव मातङ्गो यूथर्षभ द्ववर्षभम् ॥ २३ ॥
 स सन्निपातस्तुमुलस्तदीरासीद्विश्राम्यते । कर्णराक्षसयोरानिन्द-
 यम्बरयोरिव ॥ २४ ॥ तौ प्रगृह्य महाभीमे धनुषी भीमनिखने ।
 प्रच्छादयेतामन्योऽन्यं तच्चमाणौ महेषुभिः ॥ २५ ॥ ततः पूर्णा-
 बतोत्सृष्टैः शरैः सन्नतपर्वभिः । व्यहारयेतामन्योऽन्यं कांसे
 निर्मिद्य वर्मणी ॥ २६ ॥ तौ नखैरिव शार्दूलौ दन्तैरिव महा-
 द्विपौ । रथशक्तिभिरन्योऽन्यं विशिखैस्तौ ततश्चतुः ॥ २७ ॥
 संच्छिद्यन्तौ च गात्राणि सन्धानौ च सायकान् । दहन्तौ च
 शरव्रातैर्दुष्प्रेक्ष्यौ च बभूवतुः ॥ २८ ॥ तौ शरक्षतसर्वाङ्गौ शोणि-
 तौषपरिप्लुतौ । विभ्राजेतां यथा वारिस्रवन्तौ गैरिकाचलौ ॥ २९ ॥
 तौ शराग्रविभिन्नाङ्गौ निर्मिदन्तौ परस्परम् । नाकम्ययेतामन्योऽन्यं
 यतमानौ महारथौ ॥ ३० ॥ तत् प्रवृत्तं निशायुद्धं चिरं सम-
 मिवाभवत् । प्राणयोर्दीव्यतोरान् कर्णराक्षसयोर्मृधे ॥ ३१ ॥
 तस्य सन्धतस्तीक्ष्णान् शरांश्चासक्तमस्यतः । धनुर्घोषेण वितस्ताः
 स्त्रे परे च तदामवन् ॥ ३२ ॥ घटोत्कचं तदा कर्णो न विशिष्यते
 नृप । प्रादुशक्रे ततो दिव्यमस्त्रमस्त्रविदाम्बरः ॥ ३३ ॥ कर्ण

सन्धितं दृष्ट्वा दिव्यमस्त्रं घटोत्कचः । प्रादुश्यक्रे ततो मायां राक्षसीं
 राक्षसेश्वरः ॥ ३४ ॥ शूलपर्वतधारिण्या शैलमुद्गरहस्तया ।
 रक्षसां घोररूपपाणां महत्या सेनया वृतः ॥ ३५ ॥ [समुद्यतमहा-
 अस्त्रं दृष्ट्वा ते व्यथिता नृपाः । भूतान्तकमिवायान्तं कालदण्डोग्र-
 धारिणम् ॥ ३६ ॥ घटोत्कचप्रसुक्तेन सिंहनादिन भीषिताः ।
 प्रसुखुवर्गजा मूत्रं विव्यथुश्च नरा भयम् ॥ ३७ ॥ ततोऽश्मवृष्टि-
 रत्युग्रा महतासीत् समन्ततः । अर्धरात्राधिकबलैर्विमुक्ता राक्षसै-
 र्भयम् ॥ ३८ ॥ आयसानि च चक्राणि भुशुण्डयः शक्तितीमराः ।
 पतन्त्यविरलाः शूलाः शतघ्नयः पट्टिशास्तथा ॥ ३९ ॥ तमुग्रमति-
 रौद्विज दृष्ट्वा युद्धं नराधिपाः । पुत्राश्च तव योधाश्च व्यथिता
 विप्रदुदुवुः ॥ ४० ॥ तत्रैकोऽस्त्रवलश्चापी कर्षो मानी न विव्यथे ।
 व्यधमत् स शरैर्मायां घटोत्कचविनिर्मिताम् । विसर्ज्य शरान्
 घोरान् सूतपुत्रवधेषु सया ॥ ४१ ॥ ततस्ते रुधिराभ्यक्ता भिक्षा
 कर्षं महाहवे । विविशुर्धरणीं वाणाः संक्रुद्धा इव पद्मगाः ॥ ४२ ॥
 सूतपुत्रस्तु संक्रुद्धो लघुहस्तः प्रतापवान् । घटोत्कचमतिक्रम्य
 विभेद दशभिः शरैः ॥ ४३ ॥ घटोत्कचो विनिर्मितः सूतपुत्रेण
 मर्मसु । चक्रं दिव्यं सहस्रारमण्यल्लाङ्घयितो भयम् ॥ ४४ ॥
 क्षुरान्तं बालसूर्याभं मणिरत्नविभूषितम् । चिचिपाधिरथेः क्रुद्धो
 भैयसेनिर्जिघांसया ॥ ४५ ॥ प्रविद्धमतिवेगेन विक्षिप्तं कर्णसायकैः ।
 अभाग्यस्येव सङ्कल्पस्तन्मोघमपतङ्गुवि ॥ ४६ ॥ घटोत्कचः सुसं-
 क्रुद्धो दृष्ट्वा चक्रं निपातितम् । कर्षं प्राच्छादयद्वाणैः स्वर्भानु-
 रिव भास्करम् ॥ ४७ ॥ सूतपुत्रस्त्वसभ्रान्तो रुद्रीपेन्द्रेन्द्रविक्रमः ।
 घटोत्कचवर्यं तूष्णं क्वाद्यामास पत्रिभिः ॥ ४८ ॥ घटोत्कचेन तु
 गदा नद्धहेमाङ्गदां तदा । क्षिप्ता भ्राम्य शरैश्चापि कर्षेणाभ्या-
 हतापतत् ॥ ४९ ॥ ततोऽन्तरीक्षमुत्पत्य कालमेव इवोन्नदन् ।
 प्रववर्ष महाकायो द्रुमवर्षं नभस्तलात् ॥ ५० ॥ ततो मायाविनं

कर्णो भीमसेनसुतं दिवि । मार्गणैरभिविव्याध धनं सूर्य इवा-
 शुभिः ॥ ५१ ॥ तस्य सर्वान् हवान् हत्वा सञ्चिद्य शतधा रथम् ।
 अभ्यवर्षच्छुरैः कर्णः पर्जन्य इव वृष्टिमान् ॥ ५२ ॥ न तस्यासी-
 दनिर्भिनं गात्रे ह्यङ्गुलमन्तरम् । सोऽदृश्यत मुहूर्त्तेन श्वाविच्छ-
 ललितो यथा ॥ ५३ ॥ न हवान् रथं तस्य न ध्वजं न घटीत्-
 कचम् । दृष्टवन्तः स्र समरे शरौघेनाभिसंलुतम् ॥ ५४ ॥ स तु
 कर्णस्य तद्विव्यमस्त्रमस्त्रेण शतयन् । मायायुद्धेन मायावी सूत-
 पुत्रमयोधयत् ॥ ५५ ॥ सोऽयोधयत्तदा कर्णं मायया लावणेन
 च । अलक्ष्यमाणानि दिवि शरजालानि सम्पतन् ॥ ५६ ॥ भैम-
 सेनिर्महामायो मायया कुरुसत्तम । विचकारात्मनात्मानं मोहय-
 न्निव भारत ॥ ५७ ॥ स तु कृत्वा विरूपाणि वदनान्यशुभानि
 च । अग्रसत् सूतपुत्रस्य दिव्यान्यस्त्राणि वीर्यवान् ॥ ५८ ॥ पुन-
 श्चापि महाकायः सञ्छिन्नः शतधा रणे । हतसत्त्वो निरुत्साहो
 पतितः समदृश्यत ॥ ५९ ॥ हतं तं मन्यमानाश्च प्रणेदुः कुरु-
 पुङ्गवाः । अथ देहैर्नवैरन्यैर्दित्तु सर्वास्वदृश्यत ॥ ६० ॥ पुनश्चापि
 महाकायः शतशीर्षः शतोदरः । व्यदृश्यत महाराज मैनाक इव
 पर्वतः ॥ ६१ ॥ अङ्गुष्ठमात्रो भूत्वा च पुनरेव स राक्षसः । साग-
 रोर्मिरिवोद्धूतस्तिर्यग्गृह्णं भवर्त्तत ॥ ६२ ॥ वसुधां दारयित्वा च
 पुनरप्सु न्यमज्जत । अदृश्यत तदा तत्र पुनरुन्मज्जितोऽन्यतः
 ॥ ६३ ॥ सोऽवतीर्य पुनस्तस्थौ रथं हेमपरिष्कृतम् । क्षितिं
 खञ्च दिग्धैव माययाभ्येत्य दंशितः ॥ ६४ ॥ गत्वा कर्णरथाभ्यां
 विचलत् कुण्डलाननः । प्राह वाक्यमसम्भ्रान्तः सूतपुत्रं विशा-
 म्यते ॥ ६५ ॥ तिष्ठेदानीं क्व मे जीवन् सूतपुत्र गमिष्यसि ।
 युद्धमङ्गमहं तेऽयं विनेष्यामि रणाजिरे ॥ ६६ ॥ इत्युक्त्वा रोष-
 ताम्नाहं रक्षः क्रूरपराक्रमम् । उत्पतातान्तरीक्षञ्च जहास च
 सुविस्तरम् ॥ ६७ ॥ कर्णमभ्यहनच्चैव गजेन्द्रमिव केशरी । रथाच्च

मातैरिषुभिरभ्यवर्षहृटोत्कथः ॥ ६८ ॥ रथिना मृषमं कर्णं धाराभि-
 रिव तोयद् ॥ अरवृष्टिञ्च तं कर्णो दूरात् प्राप्तमथातयत् ॥ ६९ ॥
 दृष्ट्वा च विहतां मायां कर्णेन भरतर्षभ । घटीत्कचस्ततो मायां
 ससर्ज्जान्तर्हितः पुनः ॥ ७० ॥ सोऽभवद्भिरिरत्युच्चः शिखरैस्तस्-
 सङ्घटैः । शूलप्रासासिमुपलैर्जलप्रस्रवणो मृचान् ॥ ७१ ॥ तम-
 प्लनचयप्रस्थं कर्णो दृष्ट्वा महीधरम् । प्रपातैरायुधान्युग्राण्युह-
 हन्तं न चुक्षुमे ॥ ७२ ॥ क्षयन्निव ततः कर्णो दिव्यमस्त्रमुदैरयत् ।
 ततः सोऽस्त्रेण शैलेन्द्रो विक्षिप्तो वै व्यनश्यत् ॥ ७३ ॥ ततः स
 तोयदो भूत्वा नीलः सेन्द्रायुधो दिवि । अस्त्रवृष्टिभिरत्युग्रः
 सूतपुत्रमवाकिरत् ॥ ७४ ॥ अथ सन्धाय वायव्यमस्त्रमस्त्रविदा-
 म्बरः । व्यधमत् कालमेघं तं कर्णो वैकर्तनो वृषः ॥ ७५ ॥
 स मार्गणगनैः कर्णो दिग्धः प्रच्छाद्य सर्वधः । जघानास्त्रं महा-
 राज घटीत्कचसमीरितम् ॥ ७६ ॥ ततः प्रहस्य समरे भैमसेनि-
 र्महावलः । प्रादुश्रुक्ते महाकायां कर्णं प्रति महारथम् ॥ ७७ ॥
 स दृष्ट्वा पुनरायान्तं रथेन रथिनाम्बरम् । घटीत्कचमसम्भ्रान्तं
 राक्षसैर्बद्धमिष्टं तम् ॥ ७८ ॥ सिंहशार्दूलसदृशैर्मत्तमातङ्गविक्रमैः ।
 नजस्यैश्च रथस्यैश्च वाजिपृष्ठगतैस्तथा ॥ ७९ ॥ नानाशस्त्रधरै-
 र्घोरैर्नानाकवचभूषणैः । हतं घटीत्कचं क्रूरैर्मरुद्भिरिव वासवम्
 ॥ ८० ॥ दृष्ट्वा कर्णो महेष्वासो बोधयामास राक्षसम् । घटीत्-
 कचस्ततः कर्णं विद्धा पञ्चभिराशुगैः ॥ ८१ ॥ ननाद भैरवं नादं
 भीषयन् सर्वपार्थिवान् । भूयश्चाक्षलिकेनाथ समार्गणगणं महत्
 ॥ ८२ ॥ कर्णहस्तस्थितञ्चापं विच्छेदाशु घटीत्कचः । अथान्य-
 ज्जबुरादाय दृढभारसहं महत् ॥ ८३ ॥ विचकर्ष वलात् कर्ण-
 इन्द्रायुधमिवोच्छ्रितम् । ततः कर्णो महाराज प्रेषयामास साय-
 कान् ॥ ८४ ॥ सुवर्णपुष्पाञ्जलुप्लान् खचरान् राक्षसान् प्रति ।
 तहाणैरार्द्धितं यूथं रक्षसां पीनवक्षसाम् ॥ ८५ ॥ सिंहेनेवार्द्धितं

वन्यं गजानामाकुलं कुलम् । विधम्य राक्षसान् वाणैः साश्व-
 सूतगजान् विभु ॥ ८६ ॥ इदाह भगवान् वक्त्रिभूतानौव युग-
 क्षये । स हत्वा राक्षसीं सेनां शुशुभे सूतमन्दनः ॥ ८७ ॥ पुरेव
 त्रिपुरं दग्ध्वा द्विवि द्यौ महेश्वरः । तेषु राजसहस्रेषु पाण्ड-
 वेषु मारिष ॥ ८८ ॥ नैनं निरीक्षितुमपि कश्चिच्छक्नोति पार्थिव ।
 ऋते घटात्कचाद्राजन् राक्षसेन्द्रान्महावलात् ॥ ८९ ॥ भीमवीर्य-
 बलोपेतात् क्रुद्धादैवस्वतादिव । तस्य क्रुद्धस्य नेत्राभ्यां पावकः
 समजायत ॥ ९० ॥ महोल्काभ्यां यथा राजन् सार्क्षिषः स्नेह-
 विन्दवः । तलं तलेन संहत्य सन्दश्य दृशनच्छदम् ॥ ९१ ॥ रथ-
 मास्थाय च पुनर्मायया निर्मितं ततः । युक्तं गजनिभैर्वाहैः
 पिशाचवदनैः खरैः ॥ ९२ ॥ स सूतमब्रवीत् क्रुद्धः सूतपुत्राय
 मां वह । स ययौ घोररूपेण रथेन रथिनाम्बरः ॥ ९३ ॥
 हैरयं सूतपुत्रेण पुनरेव विश्राम्यते । स चिक्षेप पुनः क्रुद्धः सूत-
 पुत्राय राक्षसः ॥ ९४ ॥ अष्टचक्रां महाघोराभयनीं सद्रनिर्मि-
 ताम् । तामवप्लुत्य जग्राह कर्णो न्यस्त्र रथे धनुः ॥ ९५ ॥
 चिक्षेप चैनां तस्यैव स्यन्दनात् सोऽवपुप्लवे । साश्वसूतध्वजं यानं
 भक्तं कृत्वा महाप्रभा ॥ ९६ ॥ विवेश वसुधां भित्वा सुरास्तत्र
 विशिक्षियुः । कर्षञ्च सर्वभूतानि पूजयामासुरक्षसा ॥ ९७ ॥
 यदवप्लुत्य जग्राह देवसृष्टां महाभयनीम् । एवं कृत्वा रणे कर्णं
 आसुरोक्ष रथं पुनः ॥ ९८ ॥ ततो मुमोच विशिखान् सूतपुत्रः
 परन्तपः । अशक्यं कर्तुमन्येन सर्वभूतेषु मानद ॥ ९९ ॥ यद-
 कार्षीत्तदा कर्णः संग्रामे भीमदर्शने । स हन्यमानो नाराचै-
 धाराभिरिव पर्वतः ॥ १०० ॥ गन्धर्वनगराकारः पुनरन्तरधीयत ।
 एवं स वै महाकायो मायया लाघवेन च ॥ १०१ ॥ अस्त्राणि
 तानि दिव्यानि जघान रिपुसूदनः । निहन्यमानेष्वस्त्रेषु मायया
 तेन रक्षसा ॥ १०२ ॥ असम्मान्तस्ततः कर्णस्तद्रक्षः प्रत्ययोधयत् ।

ततः क्रुद्धो महाराज भैमसेनिर्महाबलः ॥ १०३ ॥ चकार
 बद्धधात्मानं भीषयाणो महारथान् । ततो दिग्भ्यः समापेतुः
 सिंघव्याघ्रतरक्षवः ॥ १०४ ॥ अग्निजिह्वास्तु भुजगा विहगा-
 श्चाप्ययोमुखाः । आकीर्त्यमाणो विशिखैः कर्षं चापच्युतैः शरैः
 ॥ १०५ ॥ नगराजसमप्रचस्तत्रैवान्तरधीयत । राक्षसाश्च पिशा-
 चाश्च यातुधानस्तथैव च ॥ १०६ ॥ शालावकाश्च बहवो वृकाश्च
 विकृताननाः । ते कर्णं भक्षयिष्यन्तः सर्वतः समुपाद्रवन् ॥ १०७ ॥
 अथैनं वाग्भिरुग्राभिस्त्रासयाञ्चक्रिरे तदा । उद्यतैर्वृद्धभिर्घोरै-
 रशुभैः शोणितोक्षितैः ॥ १०८ ॥ तेषामनेकैरेकैर्क कर्षो विव्याध
 चाशुनैः । प्रतिहत्य तु तां मायां दिव्येनास्त्रेण राक्षसीम् ॥ १०९ ॥
 आजघान हयान् घोरांश्च शरैः सन्नतपर्वभिः । ते भग्ना विकृ-
 ताङ्गाश्च छिन्नपृष्ठाश्च सायकैः ॥ ११० ॥ वसुधामन्वपद्यन्त पश्यत-
 स्तस्य रक्षसः । स भग्नमायो हृदिस्त्रिः कर्णं वैकर्त्तनं ततः ।
 एष ते विदधे मृत्युमित्युक्त्वान्तरधीयत ॥ १११ ॥

इति द्रोणपर्वणि षटोत्सवधर्मणि कर्षषटोत्कचयुद्धे
 षट्सप्तत्यधिकशतोऽध्यायः ॥ १७६ ॥

सञ्जय उवाच । तस्मिंस्तथा वर्त्तमाने कर्षराक्षसयोर्मध्ये ।
 अलायुधो राक्षसेन्द्री वीर्यवानभ्यवर्त्तत ॥ १ ॥ महत्या सेनया
 युक्तः सुयोधनमुपागमत् । राक्षसानां विरूपाणां सहस्रैः परि-
 वारितः ॥ २ ॥ नानारूपधरैर्वीरैः पूर्ववैरमनुसरन् । तस्य
 ज्ञातिर्हि विक्रान्तो ब्राह्मणादो वक्रो हतः ॥ ३ ॥ किम्रीरश्च
 महातेजा हृदिस्त्रिस्तथा सखा । स दीर्घकालाध्युषितं पूर्ववैर-
 मनुसरन् ॥ ४ ॥ विज्ञायैतन्निशायुद्धं जिघांसुर्भीममाहवे । स
 मत्त इव मातङ्गः संक्रुद्ध इव चौरगः ॥ ५ ॥ दुर्योधनमिदं

वाक्यमब्रवीद्युद्धलालसः । विहितं ते महाराज यथा भीमेन
राक्षसाः ॥ ६ ॥ हिडिम्बवक्त्रकिर्मीरा निहता मम बान्धवाः ।
परामर्षश्च कन्याया हिडिम्बायाः कृतः पुरा ॥ ७ ॥ किमन्य-
द्राक्षसानन्यानस्त्रांश्च परिभूय ह । तमहं सगणं राजन् सवाजि-
रथकुञ्जरम् ॥ ८ ॥ हिडिम्बिञ्च सहामात्यं हन्तुमभ्यागतः स्वयम् ।
अद्य कुन्तीसुतान् सर्वान् वासुदेवपुरोगमान् ॥ ९ ॥ हत्वा सश्व-
क्षयिष्यामि सर्वैरनुचरैः सह । निवारय वलं सर्वं वयं योत्स्याम
पाण्डवान् ॥ १० ॥ तस्य तद्वचनं श्रुत्वा हृष्टो दुर्योधनस्तदा ।
प्रतिगृह्णाब्रवीद्वाक्यं भ्रातृभिः परिवारितः ॥ ११ ॥ त्वां पुरस्कृत्य
सगणं वयं योत्स्यामहे परान् । न हि वैरान्तमनसः स्यास्यन्ति
मम सैनिकाः ॥ १२ ॥ एवमस्त्विति राजानमुक्त्वा राक्षसपुङ्गवः ।
अभ्ययाक्षरितो भीमं सहितः पुरुषादकैः ॥ १३ ॥ दीप्यमानेन
वपुषा रथेनादित्यवर्चसा । तादृशेनैव राजेन्द्रः यादृशेन घटीत्-
कचः ॥ १४ ॥ तस्याप्यतुलनिर्घोषो बज्रतोरणचित्रितः । ऋक्ष-
चर्मोवनद्धाङ्गो नल्लमात्रो महारथः ॥ १५ ॥ तस्यापि तुरगाः
श्रीघ्नं हस्तिकायाः खरस्वराः । शतं युक्ता महाकाया मांस-
शोणितभोजनाः ॥ १६ ॥ तस्यापि रथनिर्घोषो महासेधरवो-
पमः । तस्यापि सुमहच्चापं दृढच्यं वलवत्तरम् ॥ १७ ॥ तस्या-
प्यक्षसमा वाणा रुक्मपुङ्खाः शिलाश्रिताः । सोऽपि वीरो महा-
वाह्र्यथैव स घटीत्कचः ॥ १८ ॥ तस्यापि गोमायुबलाभिगुप्तो
बभूव केतुर्ज्वलनार्कतुल्यः । स चापि रूढेण घटीत्कचस्य श्रीमत्तमो
व्याकुलदौपितास्यः ॥ १९ ॥ दीप्ताङ्गदो दीप्तकिरीटमाली वह-
स्त्रगुणीपनिवद्धखड्गः । गद्दी भुशुण्डी मुषली हली च शरा-
सनी वारणतुल्यवर्मा ॥ २० ॥ रथेन तेनानलवर्चसा तदा विशा-
वयन् पाण्डववाहिनीं ताम् । रराज रुद्धेन परिवर्त्तमानो विद्यु-
न्माली मेष इवान्तरीक्षे ॥ २१ ॥ ते चापि सर्वे प्रवरा नरेन्द्रा

महाबला वर्मिणश्चर्मिणश्च । हर्षान्विता युयुधुस्तत्र राजन् सम-
न्ततः पाण्डवबोधवीराः ॥ २२ ॥

इतिद्रोणपर्वणि षटोत्कचवधपर्वणि अलायुधयुद्धे

सप्तसप्तत्यधिकशतोऽध्यायः ॥ १७७ ॥

सञ्जय उवाच । तमागतमभिप्रेक्ष्य भीमकर्मागमाहवे । हृषे-
माहारवाञ्चक्रुः कुरवः सर्व एव ते ॥ १ ॥ तथैव तव पुत्रास्ते
दुर्व्योधनपुरोगमाः । अप्लवाः प्लवमासाद्य तर्तुकामा इवार्णवम्
॥ २ ॥ पुनर्ज्जातमिवात्मानं मन्वानाः पार्थिवास्तदा । अलायुधं
राक्षसेन्द्रं स्वागतेनाभ्यपूजयन् ॥ ३ ॥ तस्मिंस्त्वमातुषे युद्धे वर्त्त-
माने मयावहे । कर्षराक्षसयोर्नक्तं दारुणप्रतिदर्शनम् ॥ ४ ॥
उपप्रेक्षन्त पाञ्चालाः स्मयमानाः सराजकाः । तथैव तावका
राजन् रक्षमाणास्ततस्ततः ॥ ५ ॥ चुक्रुशुर्नैदमस्तीति द्रोण-
द्रौणिक्प्रादयः । तत् कर्म दृष्ट्वा सन्मान्ता हैडिष्वस्य रणाजिगे
॥ ६ ॥ सर्वमाविग्मनभवत् ज्वाहाभूतमचेतनम् । तव सैन्यं महा-
राज निराशं कर्णजीविते ॥ ७ ॥ दुर्व्योधनस्तु सम्प्रेक्ष्य कर्ण-
मार्त्तिं परां गतम् । अलायुधं राक्षसेन्द्रमाह्वयेदमयात्रवीत् ॥ ८ ॥
एष वैकर्त्तनः कर्णो हैडिष्वेन समागतः । कुरुते कर्म सुमह-
द्यदस्यौपचिकं मृधे ॥ ९ ॥ पश्यैतान् पार्थिवान् शूरान् निह-
तान् भैमसेनिना । नानाग्रस्त्रैरभिहतान् पादपानिव दन्तिना
॥ १० ॥ तवैष भागः समरे राजमध्ये मया कृतः । तवैनानुमते
वीर तं विक्रम्य निवर्हय ॥ ११ ॥ पुरा वैवर्त्तनं कर्णमेष पापो
षटोत्कचः । मायाबलमुपाश्रित्य माह्वन्याच्छत्रुकर्षण ॥ १२ ॥
एवमुक्तः स राज्ञा तु राक्षसस्तीव्रविक्रमः । तथेत्युक्ता महाबाहु
षटोत्कचमुपाद्रवत् ॥ १३ ॥ ततः कर्णं समुत्सृज्य भैमसेनिरपि
प्रभो । प्रत्यमित्रमुपायान्तं मर्हयामास मार्गणैः ॥ १४ ॥ ततः

समभवद्युद्धं क्रुद्धवोराक्षसेन्द्रयोः । मत्तयोर्वासिताहेतोर्हिपयो-
 रिव काननम् ॥ १५ ॥ राक्षसादिप्रमुक्तास्तु कणौऽपि रयिना-
 म्बरः । अभ्यद्रवद्भीमसेनं रथेनादित्यजह्मसा ॥ १६ ॥ तमायान्त-
 मनादृत्य दृष्ट्वा अस्तं घटीत्कचम् । अलायुधेन समरे सिंहेनेव
 गवाय्यतिम् ॥ १७ ॥ रथेनादित्यवपुषा भीमः प्रहरताम्बरः ।
 किरन् शरौषान् प्रययाबलायुधरथं प्रति ॥ १८ ॥ तमायान्त-
 नभिप्रेक्ष्य स तदालायुधः प्रभो । घटीत्कचं समुत्सृज्य भीमसेनं
 ततोऽभ्ययात् ॥ १९ ॥ तं भीमः सहसामेप्रत्य राक्षसान्तकरः प्रभो ।
 सगणं राक्षसेन्द्रं तं शरवर्षैरवाकिरत् ॥ २० ॥ तथैवालायुधो
 राजंश्छित्त्वा धौतेरजिह्वगैः । अभ्यवर्षत कौन्तेयं पुनः पुन-
 ररिन्दमः ॥ २१ ॥ तथा ते राक्षसाः सर्वे भीमसेनमुपाद्रवन् ।
 नानाप्रहरणा भीमास्त्वत्सुतानां जयैषिणाः ॥ २२ ॥ स
 ताड्यमानो बद्धभिर्भीमसेनो महाबलः । पञ्चभिः पञ्चभिः सर्वा-
 स्तानविध्यच्छितैः शरैः ॥ २३ ॥ ते युध्यमाना भीमेन राक्षसाः
 क्रूरबुद्धयः । विनेदुश्च महानादान् दुद्रुवुश्च दिशो दम् ॥ २४ ॥
 तांस्त्रास्यमानान् भीमेन दृष्ट्वा रक्षो महाबलम् । अभिदुद्राव
 वेगेन शरैश्चैनमवाकिरत् ॥ २५ ॥ तं भीमसेनः समरे तीक्ष्णाग्रै-
 रक्षिणोच्छरैः । अलायुधस्ततस्तांस्तान् भीमेन विशिखाग्रणे ॥ २६ ॥
 चिच्छेद कांश्चित् समरे त्वरया कांश्चिदग्रहीत् । स तं दृष्ट्वा
 राक्षसेन्द्रं भीमो भीमपराक्रमः ॥ २७ ॥ गदाञ्चिच्चैप वेगेन वज्र-
 पातोपमा तदा । तामापतन्तीं वेगेन गदां ज्वालाकुलां ततः
 ॥ २८ ॥ गद्या ताडयामास सा गदाभीममाद्रवत् । स राक्ष-
 सेन्द्रं कौन्तेयः शरवर्षैरवाकिरत् ॥ २९ ॥ तानप्यस्याकरोन्मोघा-
 ब्राक्षसो निमित्तैः शरैः । ते चापि राक्षसाः सर्वे सैनिका भीम-
 स्तृप्तिणः ॥ ३० ॥ आसनाद्राक्षसेन्द्रस्य निजपुत्ररथं कुञ्जरात् ।
 पाङ्कजालाः सूक्ष्मयाश्चैव वाजिनः परमहिपाः ॥ ३१ ॥ न शान्तिं

क्षमिरे तत्र राक्षसैर्भयपीडिताः । तं दृष्ट्वा तु महावीरं वर्तमानं
 महाहवम् ॥ ४२ ॥ अत्रवीत् पुरुषश्रेष्ठो धनञ्जयमिदं वचः ।
 पश्य भीमं महाबाहूँ राक्षसेन्द्रवशङ्कतम् ॥ ४३ ॥ पद्मस्यामुगच्छ
 त्वं मा विचारय पाण्डव । घृष्टद्युम्नः शिखण्डी च युधामन्यूत्तमौ-
 जसौ ॥ ४४ ॥ संहितौ द्रौपद्याश्च कर्णं यान्तु महारथाः ।
 नकुलः सहदेवश्च युयुधानश्च वीर्यवान् ॥ ४५ ॥ इतरात्राक्षसान्
 श्रन्तु शासनात्तव पाण्डव । त्वमपीमां महाबाहो चमूं द्रोणपुर-
 स्कृतान् ॥ ४६ ॥ वारयस्व महाबाहो महद्भि भयमागतम् ।
 एवमुक्ते तु कृष्णेन यथोद्दिष्टा रथोत्तमाः ॥ ४७ ॥ जग्मुर्वैकर्तनं
 कर्णं राक्षसांश्चेतरान्रणे । अथ पूर्यायतोत्सृष्टैः शरैराशीविषो-
 पमैः ॥ ४८ ॥ धनुश्चिच्छेद भीमस्य राक्षसेन्द्रः प्रतापवान् ।
 हयांश्चैव शितैर्वाणैः सारथिञ्च महाबलः ॥ ४९ ॥ जघान भिषतः
 सङ्घेय भीमसेनस्य भारत । सोऽवतीर्थ रथोपस्थाडवाश्वो हत-
 सारथिः ॥ ५० ॥ तस्मै गुर्वीं गदां घोराम् स विनद्योत्सर्ज्य ह ।
 ततस्तां भीमनिर्घोषामापतन्तीं महागदाम् ॥ ५१ ॥ गदया राक्षसो
 घोरो निजघान ननाद च । तद्दृष्ट्वा राक्षसेन्द्रस्य घोरं कर्म
 भयावहम् ॥ ५२ ॥ भीमसेनः प्रहृष्टात्मा गदामुग्रां परामृशत् ।
 तयोः समभवद्युद्धं तुमुलं नररक्षसोः ॥ ५३ ॥ गदानिपात-
 संक्रादैर्भुवं कम्पयतो भृशम् । गदाविमुक्तौ तौ मूयः समासाद्ये-
 तरेतरम् ॥ ५४ ॥ सुष्टिभिर्वचसंक्रादैरन्योऽन्यमभिजघ्नतुः । रथ-
 चक्रैर्युगैरक्षैरधिष्ठानैरुपस्करैः ॥ ५५ ॥ यथासन्नमुरादाय तौ
 जग्मतुरमर्षणौ । तौ विचरन्तौ रुधिरं समासाद्ये तरेतरम् ॥ ५६ ॥
 भक्ताविव महानागौ चक्रपाते परस्परम् । तदपश्यद्दृष्टीकेशः पाण्ड-
 वानां हिते रतः । स भीमसेनरक्षार्थं ह्रीडिम्बिं प्रत्यचोदयत् ॥ ५७ ॥

इति द्रोणपर्वणि घटोत्कचवधपर्वणि अलायुधयुद्धे

अष्टसप्तत्यधिकशतोऽध्यायः ॥ १७८ ॥

सञ्जय उवाच । सन्दृश्य भीमं समरे रक्षसां ग्रस्तमन्ति-
 कात् । वासुदेवोऽब्रवीद्वाक्यं घटात्कचमिदं ततः ॥ १ ॥ पश्य
 भीमं महाबाहो रक्षसां ग्रस्तमाहवे । पश्यतां सर्वसैन्यानां तव
 चैव महाद्यते ॥ २ ॥ स कर्णं त्वं समुत्सृज्य राक्षसेन्द्रमलायुधम् ।
 जहि क्षिप्रं महाबाहो पश्चात् कर्णं बधिष्यसि ॥ ३ ॥ स वार्ष्णेय-
 वचः श्रुत्वा कर्णमुत्सृज्य वीर्यवान् । युयुधे राक्षसेन्द्रेण वक-
 भ्राता घटात्कचः ॥ ४ ॥ तयोस्तु तुमुलं युद्धं वभूव निशि
 रक्षसोः । अलायुधस्य वैवोशं हैडिम्बस्य च भारत ॥ ५ ॥
 अलायुधस्य योधांस्तु राक्षसान् घोरदर्शनान् । वेगेनापततः
 शूरान् प्रगृहीतशरासनान् ॥ ६ ॥ आत्तायुधः सुसंक्रुद्धो युयुधानो
 महारथः । नकुलः सहदेवश्च विभिदुर्निमित्तैः शरैः ॥ ७ ॥
 सर्वांश्च समरे राजन् किरौटी क्षत्रिवर्षभान् । परिचिक्षेप वीभक्तुः
 सर्वतः प्रक्षिपन् शरान् ॥ ८ ॥ कर्णश्च समरे राजन् व्यद्रावयत
 पार्थिवान् । दृष्टव्युन्मथिखण्डग्रादीन् पाञ्चालानां महारथान् ॥ ९ ॥
 तान् वध्यमानान् दृष्ट्वा तु भीमो भीमपराक्रमः । अभयात्क्षरितः
 कर्णं विधिखान् विकिरन्नये ॥ १० ॥ ततस्तेऽप्याययुर्हत्वा
 राक्षसान् यत्र सूतजः । नकुलः सहदेवश्च सात्वकिश्च महारथः
 ॥ ११ ॥ ते कर्णं योधयामासुः पाञ्चाला द्रोणमेव तु । अला-
 युधस्तु संक्रुद्धो घटात्कचमरिन्दमम् ॥ १२ ॥ परिधेनातिकायेन
 ताडयामास मूर्ध्नि । स तु तेन प्रहारेण भैमसैनर्महाबलः
 ॥ १३ ॥ ईषन्मूर्च्छाद्वितात्मानं स्तम्भयामास वीर्यवान् । ततो
 दीप्ताग्निसङ्काशां शतघण्टामलङ्कृताम् ॥ १४ ॥ चिक्षेप समरे
 तस्मै गदां काञ्चनभूषणाम् । सा हयान् सारथिञ्चास्य रथञ्चास्य
 महास्वनम् ॥ १५ ॥ चूर्णयामास वेगेन निरुष्टा भीमकर्मणा ।
 स भग्नहयचक्राद्वाहिशीर्षध्वजकूकरात् ॥ १६ ॥ उत्पपात रथा-
 क्षणं मायामास्थाय राक्षसीम् । स समास्थाय मायान् ववर्ष

रुधिरं वज्र ॥ १७ ॥ विद्युद्भिभ्राजितश्चासीत्तिमिराभ्राकुलं नभः ।
 ततो वज्रनिपाताश्च साशनिस्तनयित्तवः ॥ १८ ॥ महांश्चटचटा-
 शब्दस्तत्रासीद्धि महाहवे । तां प्रेक्ष्य विहितं मायां राक्षसो
 राक्षसेन तु ॥ १९ ॥ जह्वं सुत्यत्य हैडिम्बिस्तां मायां मायया-
 वधीत् । सोऽभिवीक्ष्य हतां मायां मायावी माययैव ह ॥ २० ॥
 अश्ववर्षं सुतुमुलं विसर्ज्जं घटोत्कचे । अश्ववर्षं स तहोरं शर-
 वर्षेण वीर्यवान् ॥ २१ ॥ दिक्षु विध्वंसयामास तदङ्गुतमिवा-
 भवत् । ततो नानाप्रहरणैरन्योऽन्यमभिवर्षताम् ॥ २२ ॥ आयसैः
 परिवैः शूलैर्गन्धामुषलमुद्गरैः । पिनाकैः करवालैश्च तोमरपास-
 कल्पनैः ॥ २३ ॥ नाराचैर्निशितैर्मल्लैः शरैश्चक्रैः परश्वधैः । अयो-
 गुडैर्भिन्दिपालैर्गोशोर्षोलूखलैरपि ॥ २४ ॥ सत्याट् च महा-
 शाखैर्विविधैर्जगतीरुहैः । शमीपीलकरीरैश्च चम्पकैश्चैव भारतः
 ॥ २५ ॥ इङ्गुदीवन्तरीभिश्च कीविन्दारैश्च पुष्पितैः । पलाशैररिमेदैश्च
 प्लक्षन्यग्रीधपिप्पलैः ॥ २६ ॥ महद्भिः संयुगे तस्मिन्नन्योऽन्यमभि-
 जघ्नतुः । विविधैः पर्वताग्रैश्च नानाधातुभिराचितैः ॥ २७ ॥
 तेषां शब्दो महानासीद्वज्राणां भिद्यतामिव । युद्धं तत्राभवद्द्वोरं
 भैर्यलायुधयोर्दृप ॥ २८ ॥ हरीन्द्रयोर्वया राजन् वालिसुग्री-
 वयोः पुरा । तौ युध्ये विविधैर्वीरैरायुधैर्विशिखैस्तथा ॥ २९ ॥
 प्रशङ्ख निशितो खड्ग गावन्योऽन्यमभिजघ्नतुः । तावन्योऽन्यमभि-
 द्रुत्य केशेषु समहावलौ ॥ ३० ॥ प्रभिन्नागावौ प्रस्वेदं शुश्रुवाते
 जनाधिप । रुधिरञ्च महाकायावमिदृष्टाविवास्वदौ ॥ ३१ ॥
 अथाभिपत्य वेगेन समुद्भ्राम्य च राक्षसम् । वलेनाक्षिप्य हैडिम्बि
 शकृत्तास्य शिरो महत् ॥ ३२ ॥ सोऽपहृत्य शिरस्तस्य कुण्ड-
 लाभ्यां विभूषितम् । ततः सुतुमुलं नादं ननाद समहावलः ॥ ३३ ॥
 हतं दृष्ट्वा महाकायं वक्त्रज्ञातिमरिन्दमम् । पाञ्चालाः पाण्डवा-
 श्वैव सिंघनादान् विनेहिरे ॥ ३४ ॥ ततो भेरीसङ्घस्याणां शङ्का-

नामयुतानि च । अवाद्यन् पाण्डवेयास्तस्मिन्नक्षि पातिते ॥ ३४ ॥
 अतीव सा निशा तेषां बभूव विजयावहा । विद्योतमाना विबभौ
 समन्ताद्दीपमालिनी ॥ ३५ ॥ अलायुधस्य तु शिरो भैमसेनि-
 र्महाबलः । दुर्योधनस्य प्रमुखे चिक्षेप गतचेतसः ॥ ३६ ॥ अथ
 दुर्योधनो दृष्ट्वा हतं वीरमलायुधम् । बभूव परमोद्विग्नः सह
 सैन्येन भारत ॥ ३७ ॥ तेन ह्यस्य प्रतिज्ञातं भीमसेनमहं युधि ।
 हन्तेति स्वयमागस्य स्मरता वैरमुत्तमम् ॥ ३८ ॥ ध्रुवं स तेन
 हन्तव्य इत्यमन्यत पार्थिवः । जीवितञ्चिरकालाय भ्रातृणामित्य-
 मन्यत ॥ ३९ ॥ स तं दृष्ट्वा विनिहतं भीमसेनात्मजेन वै । प्रतिज्ञां
 भीमसेनस्य पूर्यामेवाभ्यमन्यत ॥ ४० ॥

इति द्रोणपर्वणि षटीत्कचवधपर्वणि अलायुधयुद्धे
 एकोनाशीत्यधिकशतोऽध्यायः ॥ १७९ ॥

सञ्जय उवाच । निहत्यालायुधं रक्षः प्रहृष्टात्मा षटीत्कचः ।
 जनाद् विविधान्नादान् वाहिन्याः प्रमुखे स्थितः ॥ १ ॥ तस्य तं
 तुमुलं शब्दं श्रुत्वा कुञ्जरकम्पनम् । तावकानां महाराज भय-
 मासीत् सुदारुणम् ॥ २ ॥ अलायुधनिषक्तान्तु भैमसेनिं महा-
 बलम् । दृष्ट्वा कर्षो महाबाहुः पाञ्चालान् समुपाद्रवत् ॥ ३ ॥
 दशभिर्दशभिर्वाणैर्धृष्ट्युन्मथिखण्डिनौ । दृष्ट्वैः पूर्यायतोत्सृष्टै-
 र्विभेद नतपर्वभिः ॥ ४ ॥ ततः परमनाराचैर्युधामन्यूत्तमौजसौ ।
 सात्यकिञ्च रथोदारं कम्पयामास मार्गणैः ॥ ५ ॥ तेषामप्यस्यतां
 सङ्गे सर्वेषां सव्यदक्षिणम् । मण्डलान्येव चापानि व्यदृश्यन्त
 जनाधिप ॥ ६ ॥ तेषां ज्यातलनिर्घोषो रथनेमिस्त्रनश्च ह ।
 मेघानामिव धर्मान्ते बभूव तुमुलो निधिः ॥ ७ ॥ ज्यानेमिर्घोष-
 स्तनयितु मांश्च धनुस्तस्मिन्मण्डलकेतुशृङ्गः । शरौघवर्षाकुलवृष्टि-

मांश्च संग्राममेघः स बभूव राजन् ॥ ८ ॥ तदद्भुतं शैल इवा-
 प्रकम्पो वर्षं महाशैलसमानरूपः । विध्वंसयामास रणे नरेन्द्र
 वैकर्त्तनः शत्रुगणावमर्द्दी ॥ ९ ॥ स तोमरेर्वज्रनिपाततुल्यैः शितैः
 शरैः काञ्चनचित्रपुङ्खैः । शत्रून् व्यपोहन् समरे महात्मा वैकर्त्तनः
 पुत्रहितेरतस्ते ॥ १० ॥ संच्छिन्नभिन्नध्वजिनश्च केचित्तौक्ष्णैः
 शरैरर्द्धितभिन्नदेहाः । केचिद्विस्तृता विहयाश्च केचिद्वैकर्त्तनेनाशु
 कृता बभूवुः ॥ ११ ॥ अविन्दमानस्त्वथ शर्म शङ्क्रे यौधिष्ठिरं
 तद्वलमभ्यपद्यत । तान् प्रेक्ष्य भग्नान् विमुखीकृतांश्च घटोत्कचो
 रोषमतीव चक्रे ॥ १२ ॥ आस्थाय तं काञ्चनरत्नचित्रं रथोत्तमं
 सिंहवत् संननाद् । वैकर्त्तनं कर्णमुपेत्य चापि विव्याध वज्र-
 प्रतिमैः पृषत्कैः ॥ १३ ॥ तौ कर्णिनाराचशिलीमुखैश्च नालीक-
 दण्डाग्रनिवत्सदन्तैः । वराहकशैः सविषाणशृङ्गैः क्षुरप्रसङ्घैश्च
 ववर्षतुः खम् ॥ १४ ॥ तद्वाणवर्षाद्व्रतमन्तरौचं तिर्यग्गताभिः
 समरे रराज । सुवर्णपुङ्खज्वलितप्रभाभिर्विचित्रपुष्पाभिरिव
 स्रजोभिः ॥ १५ ॥ समं हि तावप्रतिमप्रभावावन्योऽन्यमाजघ्नतु-
 क्तमास्त्रैः । तयोर्हि वीरोत्तमयोर्न कश्चिद्दृश्यं तस्मिन् समरे
 विशेषम् ॥ १६ ॥ अतीव तं चित्रमतुल्यरूपं बभूव युद्धं रवि-
 भीमसून्वोः । समाकुलं शस्त्रनिपातघोरं दिवौव राह्मणुमतोः
 प्रदीप्तम् ॥ १७ ॥

सञ्जय उवाच । घटोत्कचो यदा कर्णं न विशेषयते नृप ।
 ततः प्रादुश्चकारोग्रमस्त्रमस्त्रविदाम्बरः ॥ १८ ॥ तेनास्त्रेण हयान्
 पूर्वं निहत्य तस्य राक्षसः । सारथिञ्चैव हृदिभ्यः क्षिप्रमन्तर-
 षीयत ॥ १९ ॥

धृतराष्ट्र उवाच । तथा ह्यन्तर्हिते तस्मिन् कूटयोधिनि
 राक्षसे । यन्नामकैः प्रतिपन्नं तन्मावाचक्षु सञ्जय ॥ २० ॥

सञ्जय उवाच । अन्तर्हितं राक्षसं तं विदित्वा सम्प्राप्नोष्यन्

कुरवः सर्व एव । कथं नायं राक्षसः कूटयोधो हन्यात् कथं
 समरे पश्यमानः ॥ २१ ॥ ततः कर्णो लघुचित्रास्त्रयोधो सर्वा
 दिशो व्यावृणोद्वाणजालैः । न वै क्रिषिद्वयपटश्चेत भूतं तमोभूते
 सायकैरन्तरीक्षे ॥ २२ ॥ न चाददानो न च सन्दधानो न चेष्टुधो
 स्पृश्यमानः कराग्रैः । अट्टश्यद्वै लाघवान् सूतपुत्रः सर्वैर्वाणै-
 ष्ठादयानोऽन्तरीक्षम् ॥ २३ ॥ ततो मायां विहितामन्तरीक्षे
 घोरां भीमां राक्षसीं दारुणेन । तां पश्यामो लोहिताभप्रकाशां
 देदीप्यन्तीमग्निशिखामिवोग्राम् ॥ २४ ॥ ततस्ततो विद्युतः
 प्रादुरासन्नुल्लाशापि ज्वलिताः कौरवेन्द्र । घोषश्चासां प्रादु-
 रासीत् सुघोरः सहस्रशो नदतां दुन्दुभीनाम् ॥ २५ ॥ ततः
 शराः प्रापतन् रुक्मपुङ्खाः शतयः प्रासा सुसलान्धायुधानि । पर-
 श्वधास्तैलभीताश्च खड्गाः प्रदीप्ताग्राः पट्टिमास्तीमराश्च ॥ २६ ॥
 मयूखिनः परिषा लोहवद्वा गदाश्चित्राः श्रितधाराश्च शूलाः ।
 गुर्व्यो गदा हेमपट्टावनद्धाः शतघ्नश्च प्रादुरासन् समन्तात् ॥ २७ ॥
 महाशिलाश्चापतस्तत्र तत्र सहस्रशः साधनयश्च वज्राः । चक्राणि
 चानेकशतक्षुराणि प्रादुर्बभूवुर्ज्वलनप्रभाणि ॥ २८ ॥ तां शक्ति-
 पाशासिपरश्वधानां प्रासर्ष्टिवज्राशनिसुहृदराक्षाम् । वृष्टिं विशालां
 ज्वलितां पतन्तीं कर्णः शरौघैर्न शशाक हन्तुम् ॥ २९ ॥ शरा-
 हतानां पततां हयानां वज्राहतानाञ्च महागजानाम् । शस्त्रा-
 हतानाञ्च महारथानां महान्निनादः पततां बभूव ॥ ३० ॥ सुभीम-
 नानाविधशस्त्रपातैर्धवोल्कचेनाभिहतं समन्तात् । दौर्ध्र्योघनं
 तद्वलमर्त्तिमासीद्वावर्त्तमानं दृष्ट्वा भ्रमन्तत् ॥ ३१ ॥ हाहाकृतं
 सम्परिवर्त्तमानं संलीयमानञ्च विषमरूपम् । ते चार्थ्यभावात्
 पुरुषप्रवीराः पराङ्मुखा न बभूवुस्तदानीम् ॥ ३२ ॥ तां राक्षसीं
 घोरतरां सुभीमां वृष्टिं महाशस्त्रमयीं पतन्तीम् । दृष्ट्वा बली-
 षांश्च निपात्यमानान् सहस्रयं तव पुत्रान् विवेश ॥ ३३ ॥ शिवाश्च

वैश्वानरदीप्तजिह्वाः सुभीमनादाः शतशी नदन्तीः । रक्षोगणा-
 न्नर्द्धतश्चापि वीक्ष्य नरेन्द्रयोधा व्यथिता बभूवुः ॥ ३४ ॥ ते दीप्त-
 जिह्वाननतीक्ष्णदंष्ट्रा विभीषणाः शैलनिकाशकायाः । नभोगताः
 शक्तिविप्रक्तहस्ता मेघा व्यसृञ्चन्निव वृष्टिसुग्राम् ॥ ३५ ॥ तै-
 राहतास्ते शरशक्तिशूलैर्गन्धाभिरुग्रैः परिवेश्य दीप्तैः । वज्रैः
 पिनाकैरग्निस्रहारेश्चक्रैः शतघ्न्या मथिताश्च पेतुः ॥ ३६ ॥ शूलां-
 शुशूण्डाश्शगुण्डाः शतघ्नयः स्थूणाश्च कार्णायसपटनद्धाः । अवा-
 किरंस्तव पुत्रस्य सेनां ततो रौद्रं कश्मलं प्रादुरासीत् ॥ ३७ ॥
 विभीर्षास्त्रा निहतैरुत्तमाङ्गैः सश्वन्माङ्गाः शेरते तत्र शूराः ।
 छिन्ना हयाः कुञ्जराश्चावभग्नाः सञ्चूर्षिताश्चैव रथाः शिलाभिः
 ॥ ३८ ॥ एवं महच्छरवर्षं सृजन्तस्ते यातुधाना भुवि घोर-
 रूपाः । मायाः सृष्टास्तत्र घटोत्कचेन नामुञ्चन् वै वाचमानं न
 भीतम् ॥ ३९ ॥ तस्मिन् क्रूरे कुरुवीरावमर्द्दं कालोत्सृष्टे क्षत्रि-
 याणामभावे । ते वै भग्नाः सहसा व्यड्वन्त तत्राक्रोशन् कौरवाः
 सर्व एव ॥ ४० ॥ पलायध्वं कौरवा नैतदस्ति सेन्द्रा देवा घ्नन्ति
 न पाण्डवार्थं । ततो तेषां मज्जतां भारतानां न ख द्वीपस्तत्र
 दभूव कश्चित् ॥ ४१ ॥ तस्मिन् संक्रन्दे तुमुले वर्तमाने सैन्ये भग्ने
 लीयमाने कुल्लणाम् । अनीकानां प्रविभागे प्रकाशे न ज्ञायन्ते
 कुरवो नेतरे वै ॥ ४२ ॥ निर्मर्यादे विद्रवे घोररूपे सर्वा दिशः
 प्रेक्षमाणाश्च शून्याः तां शस्त्रवृष्टिं सहसा गाहमानं कर्णञ्चैकं
 तत्र राजन्नपश्यन् ॥ ४३ ॥ ततो वाणैरावृणोदन्तरीक्षं दिव्यां
 मायां योधयन्नाक्षसस्य । ह्रीमान् कुर्वन् दुष्करचार्थ्यकर्म नैवा-
 मुच्चत् संयुगं स्रुतपुत्रः ॥ ४४ ॥ ततो भीताः समुदैक्षन्त कर्णं
 राजन् सर्वे सैन्धवा वाल्मिकाश्च । असंमोहं पूजयन्तोऽस्य सङ्घे
 सम्पश्यन्तो वै विजयं राज्ञस्य ॥ ४५ ॥ तेनात्सृष्टा चक्रयुक्ता
 शतघ्नी समं सर्वाश्चतुरोऽश्वान् जघान । ते जानुभिर्जगतौमन्व-

पयन् गतासवो निर्द्वेषमाक्षि जिह्वाः ॥ ४६ ॥ ततो हताश्व-
 दवरुह्य यानादन्तर्मनाः कुरुषु प्रद्ववत्सु । दिव्ये चास्त्रे मायया
 बध्यमाने नैवामुह्यच्चिन्तयन् प्राप्तकालम् ॥ ४७ ॥ ततोऽब्रुवन्
 कौरवाः सर्व एव कर्म्म दृष्ट्वा घोररूपपाञ्च मायाम् । शक्त्या रक्षो
 जहि कर्म्माय तूष्णं नश्यन्त्येते कुरवो धार्तराष्ट्राः ॥ ४८ ॥ करि-
 ष्यतः किञ्च नो भीमपार्थी तपन्तमेनं जहि पापं निशीथे । यो नः
 संग्रामाह्वोररूपपादि मुञ्चेत् स पार्थान् धीतस्यते संयुगेषु ॥ ४९ ॥
 तस्मादिनं राक्षसं घोररूपं शक्त्या जहि त्वं दत्तया वासवेन । मां
 कौरवाः सर्व एवेन्द्रकल्पा रात्रियुद्धे कर्म्म नैशुः सयोधाः ॥ ५० ॥
 अवध्यमाने राक्षसे वै निशीथे दृष्ट्वा राजंस्त्रासमानं बलञ्च । महत्
 श्रुत्वा निनदं कौरवाणां मतिं दध्ने शक्तिमोक्षाय कर्म्मः ॥ ५१ ॥
 स वै क्रुद्धः सिंह इवात्यमर्षी नामर्षयन् प्रतिघातं रणेऽसौ । शक्तिं
 श्रेष्ठा वैजयन्तीमजय्यां समाददे तस्य बधञ्चिकीर्षुः ॥ ५२ ॥ यासौ
 राजन्निहिता वर्षपूगान् बंधायाजौ सत्कृता पाण्डवस्य । यां वै
 प्रादात् सूतपुत्राय शक्रः शक्तिं श्रेष्ठां कुण्डलाभ्यां निनाय ॥ ५३ ॥
 तां वै घोरां लेलिहानां प्रदीप्तां पाशैर्युक्तामन्तकस्यैकजिह्वाम् ।
 मृत्योः स्वसारं ज्वलमानामिवोग्रां वैकर्त्तनः प्राक्षिणोद्राक्षमाय
 ॥ ५४ ॥ तामुत्तमां परकायापहन्तीं दृष्ट्वा सौतेर्बाहुभ्यां
 ज्वलन्तीम् । भीतं रक्षः सम्प्रदुद्राव राजन् कृत्वात्मानं विभ्र-
 पादप्रमाणम् ॥ ५५ ॥ दृष्ट्वा शक्तिं कर्म्मवाहन्तरस्यां नेदुर्मूता-
 न्यन्तरीक्षे नरेन्द्र । ववुर्जातास्तुमुलाश्चापि राजन् सनिर्घाता
 चाग्निर्गां जगाम ॥ ५६ ॥ सा तां मायां भस्म कृत्वा ज्वलन्तीं
 भिक्षा गाढं हृदयं राक्षसस्य । जह्वं ययौ दीप्यमाना निशायां
 नक्षत्राणामन्तराख्या त्रिवेश ॥ ५७ ॥ युद्धा चित्रैर्विविधैः शस्त्र-
 पूगीर्द्विव्यैर्वैराक्षसैर्मानुषैश्च । नदन्नादान् विविधान् भैरवांश्च
 प्राणानिष्टांख्याजितः शक्र शक्त्या ॥ ५८ ॥ इदञ्चान्यच्चित्रं माश्रय-

रूपं चकारासौ कर्म शत्रुचयाय । तस्मिन् काले शक्तिनिर्मित-
मर्मा वभौ राजन् शैलमेघप्रकाशः ॥ ५८ ॥ स तद्रूपं भैरवं भीम-
कर्मा भीमं कृत्वा भैमसेनिः पपात । हतोऽप्येव तव सैन्यैकदेशं
व्यमोययत् स्वेन देहेन राजन् ॥ ६० ॥ पतद्भक्षः स्वेन कायेन
तूर्णमतिप्रमाणेन विवर्द्धता च । प्रियं कुर्वन् पाण्डवानां गतास्त-
रक्षौहिणीं तव तूर्णं जवान् ॥ ६१ ॥ ततो मिथ्याः प्राणदन्
सिंहनादैः शृङ्गा भेद्यो सुरजाश्वानकाश्च । दग्धा मायां निहतं
राक्षसञ्च दृष्ट्वा हृष्टाः प्राणदन् कौरवेयाः ॥ ६२ ॥ ततः कर्णः
कुरुभिः पूज्यमानो यथा शक्रो वृत्रवधे मरुद्भिः । अन्वाकृदस्तव
पुत्रस्य यानं दृष्ट्वापि प्राविशत् तत् स्वसैन्यम् ॥ ६३ ॥

इति द्रोणपर्वणि षटोत्तचवधपर्वणि षटोत्तचवधे

अश्वीत्यधिकशतोऽध्यायः ॥ १८० ॥

सञ्जय उवाच । हैडिम्बं निहतं दृष्ट्वा विकीर्णमिव पर्वतम् ।
जम्बूवुः पाण्डवाः सर्वे शोकवाष्पाकुलेक्षणाः ॥ १ ॥ वासुदेवस्तु
हर्षेण महताभिपरिप्लुतः । ननाद सिंहनादेन व्यथयन्नित्यं
पाण्डवान् ॥ २ ॥ विनय च महानादं परिष्वजत पाण्डवम् ।
स विनय महानादमभीषून् सन्नियम्य च ॥ ३ ॥ ननर्त्त हर्ष-
सम्प्रीतो वातोद्धूत इव द्रुमः । ततः परिष्वज्य पुनः पार्थमास्फोट्य
चासकृत् ॥ ४ ॥ रथोपस्थगतो धीमान् प्राणदत् पुनरच्युतः ।
ग्रहर्षं तस्य तं ज्ञात्वा केशवस्य धनञ्जयः ॥ ५ ॥ अर्जुनोऽया-
ज्रवीद्राजन्नातिहृष्टमना इव । अति हर्षोऽयमस्थाने तवाय मधु-
सूदन ॥ ६ ॥ शोकस्थाने परे प्राप्ते हैडिम्बस्य वधेन तु । विसु-
खानि तु सैन्यानि हतं दृष्ट्वा षटोत्तचम् ॥ ७ ॥ वयञ्च भृशसुहिता
हैडिम्बस्य निपातनात् । नैतत् कारणमस्यं हि भविष्यति जना-

ईन ॥ ८ ॥ तदद्य शंस मे पृष्टः सत्यं सत्यवताम्बर । यदेतन्न
रहस्यन्ते वक्तुमर्हस्यरिन्दम ॥ ९ ॥ धैर्यस्य वैश्रुतं ब्रूहि तमस्य
मधुसूदन । समुद्रस्येव सङ्क्षोभो नेरोरिव विचर्षणम् । तथैत-
न्नाशवं मय्ये खव कर्म जनाईन ॥ १० ॥

वासुदेव उवाच । अतिहर्षमिमं प्राप्तं शृणु मे त्वं धनञ्जय ।
अतौव मनसः सद्यः प्रसादकरमुत्तमम् ॥ ११ ॥ अग्निं घटोत्कचे-
नेमा व्यंसयित्वा महाद्युते । कर्षं निहतमेवाजौ विद्धि सद्यो
धनञ्जय ॥ १२ ॥ अग्निहस्तं पुनः कर्षं न लोकोऽस्ति पुमानिह ।
य एनमभितस्तिष्ठेत् कार्तिकेयमिवाहवे ॥ १३ ॥ दिष्ट्यापनीत-
कवचो दिष्ट्यापहृतकुण्डलः । दिष्ट्या विध्वंसिता अक्षिरमोघस्य
घटोत्कचे ॥ १४ ॥ यदि हि स्यात् सकवचस्तथैव स्यात् सकुण्डलः ।
सामरानपि लोकांस्त्रीनेकः कर्षो जयेदृशी ॥ १५ ॥ वासवो वा
कुवेरो वा वरुणो वा जलेश्वरः । यमो वा नोत्सहेत् कर्षं रणे
प्रतिसमाश्रितुम् ॥ १६ ॥ गाण्डीवमुद्यन्य भवांश्चक्रञ्चाहं सुदर्श-
नम् । न अक्तौ खो रणे जेतुं तच्चा युक्तं नरर्षभम् ॥ १७ ॥
त्वद्वितार्थन्तु अक्रौ मायापहृतकुण्डलः । विहीनकवचश्चायं कृतः
परपुरञ्जयः ॥ १८ ॥ उत्तुङ्ग्य कवचं ब्रह्मात् कुण्डले विमले च
ते । प्रादाच्छक्राय कर्षो वै तस्मादैकवर्तनः कृतः ॥ १९ ॥ आग्नी-
विष इव क्रुद्धो जृम्भितो मन्त्रतेजसा । तद्याद्य भाति कर्षो मे
अान्तज्वाल इवानलः ॥ २० ॥ यदाप्रभृति कर्षाय अग्निर्हृता
महात्मना । वासवेन महाबाहो प्राप्ता यासौ घटोत्कचम् ॥ २१ ॥
कुण्डलाभ्यां निनायाथ दिव्येन कवचेन च । तां प्राप्यामन्यत वृषः
सततं त्वां हतं रणे ॥ २२ ॥ एवङ्गतोऽपि शक्योऽयं हन्तुं
मान्धेन केनचित् । ऋते त्वां पुरुषव्याघ्र अपि सत्येन चानघ ॥ २३ ॥
ब्रह्मण्यः सत्यवादी च तपस्वी नियतव्रतः । रिपुष्वपि दयावांश्च
तस्मात् कर्षो वृषः कृतः ॥ २४ ॥ युद्धशौण्डो महाबाहुर्नित्योद्यत-

शरासनः । कैशरीव वने नईन्मत्तान्मातङ्गयूथपान् ॥ २५ ॥
 विमदाग्रयशार्दूलान् कुरुते रणमूर्धनि । मध्यङ्गत इवादित्यो यो
 न शक्य उदौचितुम् ॥ २६ ॥ तदीशैः पुरुषव्याघ्र योधमुख्यै-
 र्महात्मभिः । शरजालसहस्रांशुः शरदीव दिवाकरः ॥ २७ ॥
 तपान्ते जलहो यद्वत् शरधाराः क्षरन्मुहुः । दिव्यास्त्रजलदः
 कर्षः पर्जन्य इव वृष्टिमान् ॥ २८ ॥ त्रिदशैरपि चास्यङ्घ्रिः शर-
 वर्षं समन्ततः । अशक्यस्तद्वयं जेतुं स्रवङ्घ्रिर्मांसशोणितम् ॥ २९ ॥
 कवचेन विहीनश्च कुण्डलाभ्याञ्च पाण्डव । सोऽयं मानुषतां प्राप्तो
 विमुक्तः शक्रदत्तया ॥ ३० ॥ एको हि योगोऽस्य भवेदधाय छिद्रे
 द्येनं स्वप्रमत्तः प्रमत्तम् । कृच्छ्रप्राप्तं रथचक्रे निमज्जे हन्याः पूर्वं
 लब्धुं संज्ञां विचार्य ॥ ३१ ॥ न स्रूयतास्त्रं युधि हन्यादजय-
 मथेकवीरो बलजित् सवज्जः । जरासन्धश्चेदिराजो महात्मा महा-
 बाहुश्चैकलव्यो निषादः ॥ ३२ ॥ एकैकशो निहताः सर्व एते
 योगैस्तैस्तैस्तद्विताथं मयैव । अथापरे निहता राक्षसेन्द्रा हिडिम्ब
 किर्मीरवक्रप्रधानाः । अलायुधः परसैन्यावमर्ही घटोत्कचश्चोग्र-
 कर्मावमर्ही ॥ ३३ ॥

इति द्रोणपर्वणि घटोत्कचवधपर्वणि कृष्णार्धे

एकाशीत्यधिकशतोऽध्यायः ॥ १८१ ॥

अर्जुन उवाच । कथमस्त्रद्विताथं ते कैश्च योगैर्जनाईन ।
 जरासन्धप्रभृतयो घातिताः पृथिवीश्वराः ॥ १ ॥

वासुदेव उवाच । जरासन्धश्चेदिराजो नैषादिश्च महाबलः ।
 यदि स्युर्न हताः पूर्वमिदानीं स्युर्भयङ्कराः ॥ २ ॥ दुर्योधन-
 स्तानवश्यं वृणुयाद्रथसत्तमान् । तेऽस्त्रासु नित्यविदिष्टाः संशये-
 शुश्च कौरवान् ॥ ३ ॥ ते हि वीरा महेष्वासाः शूतास्त्राः दृढ-

योधिनः । धार्तराष्ट्रश्च ते सर्वे रक्षेयुरमरा इव ॥ ४ ॥ सुत-
 पुत्रो जरासन्धश्चेदिराजो निषादजः । सुयोधनं समाश्रित्य जयेयुः
 पृथिवीमिमाम् ॥ ५ ॥ योगैरपि हतास्तैस्तैस्तन्मे शृणु धन-
 क्षय । अजय्या हि मृधे योगादृते ते दैवतैरपि ॥ ६ ॥ एकैको
 हि पृथक् तेषां समस्तां सुरवाहिनीम् । योधयेत् समरे पार्थ
 लोकपालाभिरक्षिताम् ॥ ७ ॥ जरासन्धोऽतिरुषितो रौहिणेय-
 प्रघर्षितः । अस्मद्वधार्थञ्चिन्नेप गदां वै सर्वधातिनीम् ॥ ८ ॥
 सीमन्तमिव कुर्वाणां नभसः पावकप्रभाम् । व्यदृश्यत पतन्ती सा
 अक्रमुक्ता इवाग्निः ॥ ९ ॥ तामापतन्तीं दृष्ट्वैव गदां रौहिणि-
 नन्दनः । प्रतिघातार्थमस्तं वै स्थूणाकर्षणमवाष्टजत् ॥ १० ॥ अस्त्र-
 वेगप्रतिहतता सा गदा प्रापतद्भुवि । दारयन्ती धरां देवीं
 कम्पयन्तीव पर्वतान् ॥ ११ ॥ तत्र स्य राक्षसी घोरा जरा नाम
 सुविक्रमा । सन्धयामास तं राजन् सरासन्धमरिन्दमम् ॥ १२ ॥
 हाभ्यां जातः स मातृभ्यामर्द्धदेहः पृथक् पृथक् । तथा स सम्बितो
 यस्माज्जरासन्धस्ततोऽभवत् ॥ १३ ॥ सा तु भूमिं गता पार्थ हता
 ससुतवान्धवा । गदया तेन चास्त्रेण स्थूणाकर्षणेन राक्षसी ॥ १४ ॥
 विनाभूतः स गदया जरासन्धो महामृधे । निहतो भीमसेनेन
 पश्यतस्ते धनक्षय ॥ १५ ॥ यदि हि स्याद्गदापाणिर्जरासन्धः
 प्रतापवान् । सेन्द्रा देवा न तं हन्तुं रणे शक्ता नरोत्तम ॥ १६ ॥
 लक्षितार्थञ्च नैषादिरङ्गुष्ठेन वियोजितः । द्रोणेनाचार्य्यकं कृत्वा
 कृद्धना सत्यविक्रमः ॥ १७ ॥ स हि बद्धाङ्गुलिवाणो नैषादिर्दृढ-
 विक्रमः । अतिमानी वनचरो वभौ राम इवापरः ॥ १८ ॥
 एकलव्यं हि साङ्गुष्ठमशक्ता देवदानवाः । सराक्षसीरगाः पार्थ
 विजेतुं युधि कर्हिचित् ॥ १९ ॥ किमु मानुषमात्रेण शक्यं
 सम्प्रति वीक्षितुम् । दृढमुष्टिः कृती नित्यमस्यमानो दिवानिशम्
 ॥ २० ॥ लक्षितार्थन्तु स मया हतः संग्राममूर्धनि । चेदिराजो

हि विक्रान्तः प्रत्यक्षं निहतस्तव ॥ २१ ॥ स चाप्यश्वयः संग्रामे
 जेतुं सर्वैः सुरासुरैः । वधार्थं तस्य जातोऽहमन्येषाञ्च सुर-
 दिशाम् ॥ २२ ॥ तत्सहायो नरव्याघ्र लोकानां हितकाम्यया ।
 हिङ्गिस्त्ववकाकिर्मीरा भीमसेनेन पातिताः ॥ २३ ॥ रावणेन सम-
 प्राणा ब्रह्मयज्ञविनाशनः । हतस्तथैव मायावी हैङ्गिस्तेनाप्यला-
 युधः ॥ २४ ॥ हैङ्गिस्त्वश्चाप्युपायेन शक्त्या कर्मेन पातितः । यद्दि-
 क्षेनं नाहनिष्यत् कर्णः शक्त्या महामृधे ॥ २५ ॥ मया वध्यो-
 ऽभविष्यत् स भैमसेनिर्घटोत्तवः । मया न निहतः पूर्वमेष युष्मत्-
 प्रियेप्सया ॥ २६ ॥ एष हि ब्राह्मणदेषी यज्ञदेषी च राक्षसः ।
 यज्ञहन्ता च पापात्मा तस्मादेवं निपातितः ॥ २७ ॥ व्यंसिता
 चाप्युपायेन शक्रदत्ता मयानघ । ये हि धर्मस्य लोप्तास्ते वध्यास्ते
 मम पाण्डव ॥ २८ ॥ धर्मसंस्थापनार्थाय प्रतिज्ञेया मया कृता ।
 ब्रह्म सत्यं दमः शौचं धर्मो ज्ञीः श्रौर्ध्वतिः क्षमा ॥ २९ ॥ यत्न
 यत्न भवेन्नित्यमहं तन्नाभवं सदा । अप्रमादस्त्वया कार्यः कर्षं
 वैकर्त्तनं प्रति ॥ ३० ॥ उपदेक्ष्याम्युपायेन येन तं प्रसहिष्यसि ।
 सुयोधनश्चापि रणे हनिष्यति त्वकोदरः ॥ ३१ ॥ तस्य चापि
 वधोपायं वक्ष्ये च तव पाण्डव । वर्द्धते तुमुलस्त्वेष शब्दः परचमूं
 प्रति ॥ ३२ ॥ विद्ववन्ति हि सैन्यानि लक्ष्मीयानि दिशो दृश ।
 लक्ष्मलक्ष्या हि कौरव्या विधमन्ति चमूं तव । दहत्येव च नः
 सङ्क्षरे द्रोणः प्रहरतां वरः ॥ ३३ ॥

इति द्रोणपर्वणि घटोत्तववधपर्वणि कृष्णवाक्ये

द्विशीत्यधिकशतोऽध्यायः ॥ १८२ ॥

वृतराष्ट्र उवाच । एकवीरवधे नोषा शक्ति सूतात्मजे हि
 वै । कक्षात् सर्वान् समुत्सृज्य स तां पार्थ न मुक्तवान् ॥ १ ॥

तस्मिन् हते हताः शक्त्या सर्वे सञ्जयपाण्डवाः । फाल्गुनस्य वधे
 कल्याण्युद्धे न जयमादधे ॥ २ ॥ आहृतो न निवर्त्तयमिति तेन
 व्रतं कृतम् । स्ववनाह्वयितव्यं स सूतपुत्रेण फाल्गुनः ॥ ३ ॥
 ततो हैरथ्यमानीय फाल्गुनं शक्रदत्तया । न जघान वृषः कक्षा-
 तन्मनाचक्षुः सञ्जय ॥ ४ ॥ नूनं बुद्धिविहीनश्चाप्यसहायश्च मे
 सुतः । शत्रुभिर्व्यसितः पापः स कथं नु जयेदरीन् ॥ ५ ॥ या
 ह्यस्य परमा शक्तिर्जयस्य च परायणा । सा शक्तिर्वासुदेवेन
 व्यसिता च षटोत्कचे ॥ ६ ॥ कुणोर्यथा हस्तगतं ह्रियेत् फलं
 वलीयसा । तथा शक्तिरमोघा सा मोघीभूता षटोत्कचे ॥ ७ ॥
 यथा वराहस्य शुनश्च युद्धे तयोरभावे श्वपचस्य लाभः । मन्ये
 विद्वन् वासुदेवस्य तद्वदधे लाभः कर्णहैडिम्बयोर्वै ॥ ८ ॥ षटोत्-
 कचो यदि हन्याद्वि कर्णं परो लाभः समरे पाण्डवानाम् ।
 वैकर्त्तनो यदि वा तन्निहन्यात्तथा कृत्यं शक्तिनाशात् कृतं स्यात्
 ॥ ९ ॥ इति प्राज्ञः प्रज्ञैवं विचार्य षटोत्कचं सूतपुत्रेण युद्धे ।
 अधातयद्वासुदेवो नृसिंहः प्रियं कुर्वन् पाण्डवानां हितञ्च ॥ १० ॥

सञ्जय उवाच । एतच्चिकीर्षितं ज्ञात्वा कर्णस्य मधुहा नृप ।
 नियोजयामास तदा हैरथे राक्षसेश्वरम् ॥ ११ ॥ षटोत्कचं
 महावीर्यं महाबुद्धिर्जनार्दनः । अमोघाया विघाताय राजन्
 दुर्मन्त्रिते तव ॥ १२ ॥ तदैव कृतकार्या हि वयं स्याम कुलद्वह ।
 न रक्षेद्बहिः कृष्णस्तं कर्णात् पार्थं महारथम् ॥ १३ ॥ साश्व-
 ध्वजरथः सङ्घो धृतराष्ट्रहतो भवेत् । विना जनार्दनं पार्थो
 योगानामीश्वरं प्रभुम् ॥ १४ ॥ तैस्तैरुपायैर्बहुभीरव्यमाणः स
 पार्थिवः । जयत्यभिमुखाच्छत्रून् पार्थः कृष्णो न पालितः ॥ १५ ॥
 सविशेषात्त्वमोघायाः कृष्णो रक्षति पाण्डवान् । हन्यात् बिभ्र-
 हि कौन्तेयं शक्तिर्वृक्षमिवाग्निः ॥ १६ ॥

धृतराष्ट्र उवाच । विरोधी च कुमन्त्री च प्राज्ञमानी मना-

क्षजः । यस्यैष सनतिक्रान्तो बधोपाधो जयं प्रति ॥ १७ ॥ स
वा कर्णो महाबुद्धिः सर्वशस्त्रभृताम्बरः । न मुक्तवान् कथं सूत
ताममोषां धनञ्जये ॥ १८ ॥ तवापि समतिक्रान्तमेतद्भावलाणे
कथम् । एनमर्थं महाबुद्धे यत्त्वया नावबोधितः ॥ १९ ॥

सञ्जय उवाच । दुर्योधनस्य शकुनेर्मम दुःशासनस्य च ।
रात्रौ रात्रौ भवत्येषा नित्यमेव समर्थना ॥ २० ॥ त्वं सर्वसैन्य-
मुत्सृज्य जहि कर्णं धनञ्जयम् । प्रेष्यवत् पाण्डुपाञ्चालानुप-
भोक्ष्यामहे ततः ॥ २१ ॥ अथ वा निहते पार्थ पाण्डुश्चन्यतमं
ततः । स्थापयेद्युधि बाष्पां यस्तास्मात् कृणो निपात्यताम् ॥ २२ ॥
वृणां हि मूलं पाण्डूनां पार्थ स्तम्भ इवोद्धतः । शाखा इवेतरे
पार्थाः पाञ्चालाः पत्रसञ्चकाः ॥ २३ ॥ कृष्णाश्चयाः कृष्णवलाः
कृष्णानायाश्च पाण्डवाः । कृष्णाः परायणक्षैषां ज्योतिषामिव
चन्द्रमाः ॥ २४ ॥ तस्मात् पर्शानि शाखाश्च स्तम्भश्चोत्सृज्य सूतज ।
कृष्णां हि विद्धि पाण्डूनां मूलं सर्वत्र सर्वदा ॥ २५ ॥ हन्याद्यदि
हि दाशार्हं कर्णो यादवनन्दनम् । कृतस्त्रा वसुमती राजन् वमि
ते स्यान् संशयः ॥ २६ ॥ यदि स निह्नः शयीत भूमौ सदुकुल-
पाण्डवनन्दनो महात्मा । ननु तव बसुधा नरेन्द्र सर्वा सगिरि-
समुद्रवना वशं व्रजेत् ॥ २७ ॥ सा तु बुद्धिः कृताप्येवं जागर्ति
त्रिदशेश्वरे । अप्रमेये हृषीकेशे युद्धकाले त्वमुच्चत ॥ २८ ॥
अर्जुनश्चापि कौन्तेयं सदा रक्षति केशवः । न ह्येनमैच्छत् प्रमुखे
भौतेः स्थापयितुं रणे ॥ २९ ॥ अन्यांश्चास्त्रै रयोदारानुपास्था-
पयदच्युतः । अमोषां तां कथं शक्तिं मोषां कुर्यान्निति प्रभो ॥ ३० ॥
यच्चैवं रक्षते पार्थं कर्णात् कृणो महामनाः । आत्मानं स कथं
राजन् रक्षेत् पुत्रपौत्तमः ॥ ३१ ॥ परिचिन्त्य तु पश्यामि चक्रायुध-
मरिन्दमम् । न सोऽस्ति त्रिषु लोकेषु यो जयेत जनार्दनम् ॥ ३२ ॥
सञ्जय उवाच । ततः कृष्णं महाबाहुं शल्यकिः सत्यविक्रमः ।

पप्रच्छ रथशार्दूलः कर्णं प्रति महारथम् ॥ ३३ ॥ अथ च प्रत्ययः
कर्णं शक्तिशामितविक्रमा । किमर्थं स्वतपुत्रेण न सुक्ता फाल्गुने
तदा ॥ ३४ ॥

वासुदेव उवाच । दुःशासनश्च कर्णश्च शकुनिश्च ससैनवः ।
सततं मन्त्रयन्ति स्म दुर्योधनपुरोगमाः ॥ ३५ ॥ कर्णं कर्णं
महेष्वास रणेऽमितपराक्रम । नान्यस्य शक्तिरेषा ते मोक्षया
जयताम्बर ॥ ३६ ॥ ऋते महारथात् पार्थात् कुन्तीपुत्राक्ष-
न्धयात् । स हि तेषामतिशया देवानामिव वासवः ॥ ३७ ॥
तस्मिन् विनिहते सर्वे पाण्डवाः सृक्ष्यैः सह । भविष्यन्ति हता-
त्मानः सुरा इव निरन्धवः ॥ ३८ ॥ तथेति च प्रतिज्ञते कर्णेन
श्विनिपुङ्गवः । ह्लादं नित्यन्तु कर्णस्य बधो गाण्डीवधन्वनः ॥ ३९ ॥
अहमेव तु राधेयं मोक्षयामि युधाम्बर । ततो नावाहजच्छक्तिं
पाण्डवे श्वेतवाहने ॥ ४० ॥ फाल्गुनस्य हि तं मृत्युमनिवार्य
युयुत्सवः । न निद्रा न च मे हर्षो मनसोऽस्ति युधाम्बर ॥ ४१ ॥
घटोत्कचे व्यंसितां तु दृष्ट्वा तां श्विनिपुङ्गव । मृत्योरास्यान्तरा-
न्मुक्तं पश्याम्यद्य धनञ्जयम् ॥ ४२ ॥ न पिता न च मे माता न
यूयं भ्रातरस्तथा । न च प्राणास्तथा रक्ष्या यथा वीभत्सुराहवे
॥ ४३ ॥ त्रैलोक्यराज्यादालिङ्गिष्वेदन्यत् सुदुर्लभम् । तेच्छेयं
सास्वताहं तदिना पार्थं धनञ्जयम् ॥ ४४ ॥ अतः प्रहर्षः समहात्
युयुधानाद्य मेऽभवत् । मृतं प्रत्यागतमिव दृष्ट्वा पार्थं धनञ्जयम्
॥ ४५ ॥ अतश्च प्रहृष्टो युद्धे मया कर्णाय राक्षसः । न क्षण्यः
समरे वातौ शक्तः कर्णं प्रवाधितुम् ॥ ४६ ॥

सञ्जय उवाच । इति सात्यकये प्राह तदा देवकिनन्दनः ।
धनञ्जयहितं युक्तस्तत्प्रिये सततं रतः ॥ ४७ ॥

इति द्रोणपर्वणि घटोत्कचवधपर्वणि कृष्णवाक्ये
व्रश्मीत्यधिकशतोऽध्यायः ॥ १८३ ॥

धृतराष्ट्र उवाच । कर्षदुर्योधनादीनां शकुनेः सौबलस्य
च । अपनीतं महत्तात तव चैव विशेषतः ॥ १ ॥ यदा जानीत
तां शक्तिमेकघ्नीं सततं रणे । अनिवार्यामसञ्ज्ञाञ्च देवैरपि
सवासवैः ॥ २ ॥ सा किमर्थं कर्णेन प्रवृत्ते समरे पुरा । न
देवकीसुते सुक्ता फाल्गुने वापि सञ्जय ॥ ३ ॥

सञ्जय उवाच । संग्रामादिनिवृत्तानां सर्वेषां नो विग्राम्यते ।
रात्रौ कुरुकुलश्रेष्ठ मन्त्रो नः समजायत ॥ ४ ॥ प्रभातकाले श्वो-
भूते कौशवायार्जुनाय वा । शक्तिरेषा विमोक्तव्या कर्षं कर्णंति
नित्यशः ॥ ५ ॥ ततः प्रभातसमये राजन् कर्णस्य दैवतैः ।
अन्येषाञ्चैव योधानां सा बुद्धिर्नाश्रुते पुनः ॥ ६ ॥ दैवमेव परं
मन्ये यत् कर्णो हस्तसंस्थया । न जघान रणे पार्थं कृष्णं वा
देवकीसुतम् ॥ ७ ॥ तस्य हस्तस्थिता शक्तिः कालरात्रिरिवो-
द्यता । दैवोपहतबुद्धिलान्न तां कर्णो विमुक्तवान् ॥ ८ ॥ कृष्णो
वा देवकीपुत्रे जोहिता देवमायया । पार्थं वा शक्रकल्मे वै
वधार्थं वासवीं विभो ॥ ९ ॥

धृतराष्ट्र उवाच । दैवेनैव हता यूयं स्वबुद्ध्या कौशवेन च ।
गता हि वासवी हत्वा दृणभूतं घटोत्कचम् ॥ १० ॥ कर्णश्च मम
पुत्राश्च सर्वे चान्ये च पार्थिवाः । अनेन दुष्प्रणीतेन गता वैवस्वत-
क्षयम् ॥ ११ ॥ भूय एव च मे शंस यथा युद्धमवर्तत । कुरूणां
पाण्डवानाञ्च हृदिभ्यो निहते तदा ॥ १२ ॥ ये च तेऽभ्यद्रवन्
द्रोणं व्यूढानीकाः प्रहारिणः । सृञ्जयाः सह पाञ्चालैस्तेऽप्य-
कुर्वन् कथं रणम् ॥ १३ ॥ सौमदत्तेर्वधाद्द्रोणमायान्तं सैन्यवस्य
च । अमर्षाज्जोवितं त्यक्त्वा गाहमानं वरूथिनीम् ॥ १४ ॥ जृम्भ-
माणमिव व्याघ्रं व्यात्ताननमिवान्तकम् । कथं प्रत्युद्युद्धोऽणमस्यन्तं
पाण्डुसृञ्जयाः ॥ १५ ॥ आचार्य्यं ये च तेऽरक्षन् दुर्योधनपुरो-
गमाः । द्रौणिकर्णकृपास्तात ते वाकुर्वन् किमाहवे ॥ १६ ॥

भारहाजं जिघांसन्तौ धनञ्जयवृकोदरौ । समार्क्षन्मामका युधि
कथं सञ्जय शंस मे ॥ १७ ॥ सिन्धुराजवधेनेमे घटोत्कचवधेने ।
अमर्षिताः सुसंरक्ष्या रणवृद्धः कथं निशि ॥ १८ ॥

सञ्जय उवाच । हते घटोत्कचे राजन् कर्णेन निशि राक्षसे ।
प्रणदत्स च हृष्टेषु तावकेषु युयुत्सुषु ॥ १९ ॥ आपतत्स च
वेगेन वध्यमाने बलेऽपि च । विगाढायां रजन्याञ्च राजा दैन्यं
परङ्गतः ॥ २० ॥ अब्रवीच्च महाबाहुर्भीमसेनं परन्तप । आवा-
रय महाबाहो धार्तराष्ट्रस्य वाहिनीम् ॥ २१ ॥ हैडिम्बस्य च
घातेन मोही मामाविशन्नाहान् । एवं भीमं समादिश्य सरथे
समुपाविशत् ॥ २२ ॥ अशुपूर्णमुखो राजा निश्वसंश्च पुनः पुनः ।
कञ्जलं प्राविशद्द्वोरं दृष्ट्वा कर्णस्य विक्रमम् ॥ २३ ॥ तं तथा
व्यथितं दृष्ट्वा कृष्णो वचनमब्रवीत् । मा व्यथां कुरु कौन्तेय
नेतस्त्वय्यपपद्यन्ते ॥ २४ ॥ वैक्लव्यं भरतश्चेष्ट यथा प्राकृतपूरुषे ।
उत्तिष्ठ राजन् युध्यस्व वह्नुर्गुर्वीं धुरं विभो ॥ २५ ॥ त्वयि
वैक्लव्यनापन्ने संशयो विजये भवेत् । श्रुत्वा कृष्णस्य वचनं धर्म-
पुत्रो युधिष्ठिरः ॥ २६ ॥ विमृज्य नेत्रे पाणिभ्यां कृष्णं वचन-
मब्रवीत् । विदिता मे महाबाहो धर्माणां परमा गतिः ॥ २७ ॥
ब्रह्महत्याफलं तस्य यः कृतं नावबुध्यते । अस्माकं हि वनस्थानां
हैडिम्बेन महात्मना ॥ २८ ॥ बालेनापि सता तेन कृतं सद्यं
जनार्दन । अस्त्रहेतोर्गतं ज्ञात्वा पाण्डवं श्वेतवाहनम् ॥ २९ ॥
असौ कृष्ण महेष्वासः काम्यके मानुपस्थितः । उग्रितश्च सहा-
स्त्रामिर्यावन्नासीद्वनच्छयः ॥ ३० ॥ गन्धमादनद्यावायां दुर्गन्धस्य
स्त तारिताः । पाञ्चालीञ्च परिश्रान्तां पृष्ठेनोदहनात्मना ॥ ३१ ॥
अभिज्ञश्चैव युद्धानां यदेष कृतवान् प्रभो । मदर्थं दुष्कृतं कर्म
कृतं तेन महात्मना ॥ ३२ ॥ स्वभावादृया च मे प्रीतिः सहदेवे
जनार्दन । सैव मे द्विगुणा प्रीतीराक्षसेन्द्रे घटोत्कचे ॥ ३३ ॥

मत्तश्च मे महाबाहुः प्रियोऽस्माहं प्रियश्च मे । तेन विन्दामि
 वार्ष्णेय कश्चलं शोकतापितः ॥ ३४ ॥ पश्य सैन्यानि वार्ष्णेय
 द्राव्यमाणानि कौरवैः । द्रोणकर्मौ च संयत्तौ पश्य युद्धे महा-
 रथौ ॥ ३५ ॥ निधीये पाण्डवं सैन्यमेतत् पश्य प्रमद्वितम् ।
 गजाभ्यामिव मत्ताभ्यां यथा नववनं महत् ॥ ३६ ॥ अनादृत्य
 बलं बाहोर्भीमसेनस्य माधव । चित्रास्तताञ्च पार्थस्य विक्रमन्ति
 स्म कौरवाः ॥ ३७ ॥ एष द्रोणश्च कर्णश्च राजा चैव सुयोधनः ।
 निहत्य राक्षसं युद्धे हृष्टा नन्दन्ति संयुगे ॥ ३८ ॥ कथमस्मात्
 जीवत्सु त्वयि चैव जनार्दन । हैडिम्बः प्राप्तवान् मृत्युं सूत-
 पुत्रेण सङ्गतः ॥ ३९ ॥ कदर्शीकृत्य नः सर्वान् पश्यतः सव्य-
 साचिन । निहतो राक्षसः कृष्ण भैमसेनिर्महाबलः ॥ ४० ॥
 यदाभिमन्युर्निहतो धार्तराष्ट्रैर्दुरात्मभिः । नासीत्तत्र रणे कृष्ण
 सव्यसाची महारथः ॥ ४१ ॥ निरुद्धाश्च वयं सर्वे सैन्येन महा-
 त्मना । निमित्तमभवद्द्रोणः सपुत्रस्तत्र कर्मणि ॥ ४२ ॥ उप-
 दिष्टो बधोपायः कर्णस्य गुरुणा स्वयम् । व्यायच्छतश्च खड्गेन
 दिग्धा खड्गच्छकार ह ॥ ४३ ॥ व्यसने वर्तमानस्य कृतवर्मा
 नृशंसवत् । अश्वान् जघान सहसा तथोभौ पाणिं सारथी ॥ ४४ ॥
 तथेतरे महेष्वासाः सौमद्रं यद्यपातयन् । अल्पे च कारणे कृष्ण
 हतो गाण्डीवधन्वना ॥ ४५ ॥ सैन्येनैव वादवशेन तत्तु नातिप्रियं
 मम । यदि शत्रुबन्धो न्यायो भवेत् कर्तुञ्च पाण्डवैः ॥ ४६ ॥
 द्रोणकर्मौ रणे पूर्वं हन्तव्याविति मे मतिः । एतौ मूलं हि
 दुःखानामस्माकं पुरुषर्षभ ॥ ४७ ॥ एतौ रणे समासाद्य समा-
 श्वस्तः सुयोधनः । यत्र वध्यो भवेद्द्रोणः सूतपुत्रश्च सानुगः ॥ ४८ ॥
 तत्रावधीन्महाबाहुः सैन्यं दूरवासिनम् । अवश्यन्तु मया कार्यः
 सूतपुत्रस्य जिग्रहः ॥ ४९ ॥ ततो योत्सगाम्यहं वीर सूतपुत्र-
 जिघांसया । भीमसेना महाबाहुर्द्रोणानौकेन सङ्गतः ॥ ५० ॥

एवमुक्त्वा ययौ कर्णं त्वरमाणो युधिष्ठिरः । स विस्फार्य महत्पापं
 शङ्खं प्रधाप्य भैरवम् ॥ ५१ ॥ ततो रथसहस्राणां गजानाञ्च शतै-
 स्त्रिभिः । वाजिभिः पञ्चसाहस्रैः पाञ्चालिः प्रभद्रकैः ॥ ५२ ॥ वृतः
 शिखण्डी त्वरितो राजानं पृष्ठतोऽन्वयात् । ततो भैरौः समाजघ्नः
 शङ्खान् दध्नुश्च दंशिता ॥ ५३ ॥ पाञ्चालाः पाण्डवायैव युधि-
 स्थिरपुरोगमाः । ततोऽब्रवीन्महाबाहुर्वासुदेवो धनच्छयम् ॥ ५४ ॥
 एष प्रयाति त्वरितः क्रोधाविष्टो युधिष्ठिरः । जिघांसुः सूतपुत्रस्य
 तेऽस्यापेक्षा न युज्यते ॥ ५५ ॥ एवमुक्त्वा हृषीकेशः शीघ्रमश्वान-
 नवोदयत् । दूरञ्च यातं राजानमन्वगच्छन्नाह्नितः ॥ ५६ ॥
 तं दृष्ट्वा सहसायान्तं सूतपुत्रजिघांसया । शोकोपहतसङ्कल्पं
 दध्मानमिवाग्निना । अभिगम्याब्रवीद्व्रासो धर्मपुत्रं युधिष्ठिरम्
 ॥ ५७ ॥

व्यास उवाच । कर्णमासाद्य संग्रामे दिष्ट्या जीवेति
 फाल्गुनः । सव्यसाचिबधाकाङ्क्षी शक्तिं रक्षितवान् हि सः ॥ ५८ ॥
 न चागाहैरथं जिष्णुर्दिष्ट्या नु भरतर्षभ । रुजेतां स्याद्धिनावेतौ
 दिव्यान्वस्त्राणि सर्वतः ॥ ५९ ॥ बध्यमानेषु चास्त्रेषु पीडितः
 सूतनन्दनः । वासवीं समरे शक्तिं ध्रुवं मुञ्चेद्युधिष्ठिर ॥ ६० ॥
 ततो भवेत्ते व्यसनं घोरं भरतसत्तम । दिष्ट्या रक्षो हतं युद्धे
 सूतपुत्रेण मानह ॥ ६१ ॥ वासवीं कारणं कृत्वा कालेनापि
 हतो ह्यसौ । तवैव कारणाद्रक्षो निहतं तात संयुगे ॥ ६२ ॥
 मा क्रुधो भरतश्रेष्ठ मा च शोके मनः कृथाः । प्राणिनामिह
 सर्वेषामेषा निष्ठा युधिष्ठिरः ॥ ६३ ॥ आत्मभिः सहितः सर्वैः
 पार्थिवैश्च महात्मभिः । कौरवान् समरे सर्वानभियुध्यस्व भारत
 ॥ ६४ ॥ पञ्चमे दिवसे चैव पृथिवी ते भविष्यति । नित्यञ्च
 पुरुषव्याघ्र धर्ममेव विचिन्तय ॥ ६५ ॥ आनृशंस्यं तपो दानं

क्षमा सत्यञ्च पाण्डव । सेवस्व परमप्रीतो यतो धर्मस्ततो जयः ।
इत्युक्त्वा पाण्डवं व्यासस्तत्रैवान्तरधीयत ॥ ६५ ॥

इति द्रोणपर्वणि षटोत्कचवधपर्वणि व्यासवाक्ये
चतुरश्रीत्यधिकशतोऽध्यायः समाप्तश्च षटोत्कचवधपर्व ॥ १८४ ॥

अथ द्रोणवधपर्व ।

सञ्जय उवाच । व्यासेनैवमथोक्तस्तु धर्मराजो युधिष्ठिरः ।
स्वयं कर्म्मवधाहीरो निवृत्तो भरतर्षभ ॥ १ ॥ षटोत्कचे तु निहतै
रुतपुत्रेण तां निशाम् । दुःखामर्षवशं प्राप्तो धर्मराजो युधिष्ठिरः
॥ २ ॥ दृष्ट्वा भीमेन महतीं वार्यमाणान्मूलव । घृष्टयुग्म-
मुवाचेदं कुन्तिघोनिं निवारय ॥ ३ ॥ त्वं हि द्रोणविनाशाय
समुत्पन्नो ज्ञताशनात् । सगरः कवची खड्गौ धन्वी च पर-
तापनः ॥ ४ ॥ अभिद्रव रणे हृष्टो न च ते भीः कथञ्चन । जन-
मेजय शिखण्डी च दौर्मुखश्च यशोधरः ॥ ५ ॥ अभिद्रवन्तु
संक्रुद्धाः कुन्तिघोनिं समन्ततः । नकुलः सहदेवश्च द्रौपदेयाः
प्रभद्रकाः ॥ ६ ॥ दुपदश्च विराटश्च पुत्रभ्रातृसमन्वितौ । सात्यकिः
कैकयाश्चैव पाण्डवाश्च धनञ्जयः ॥ ७ ॥ अभिद्रवन्तु वेगेन भार-
हाजं जिघांसवः । तथैव रथिनः सर्वे हस्यश्वं यश्च किञ्चन ॥ ८ ॥
पादाताश्च रणे द्रोणं पातयन्तु महारथम् । तथाऽप्राप्स्तु ते
सर्वे पाण्डवेन महात्मना ॥ ९ ॥ अव्यद्रवन्त वेगेन कुन्तिघोनिं
जयेत्प्रया । आगच्छतस्तान् सहसा सर्वोद्योगिन पाण्डवान् ॥ १० ॥
प्रतिजग्राह समरे द्रोणः शस्त्रभृताम्बरः । ततो दुर्योधनो राजा
सर्वोद्योगिन पाण्डवान् ॥ ११ ॥ अभ्यद्रवत् संसंक्रुद्ध इच्छन्
द्रोणस्य जीवितम् । ततः प्रवृत्ते युद्धे आन्तवाहनसैनिकम्
॥ १२ ॥ पाण्डवानां कुहूणाञ्च गर्जितामितरेतरम् । निद्राम्नाश्च

महाराज परिश्रान्ताश्च संयुगे ॥ १३ ॥ नाभ्यजानन्त समरे काञ्चि-
 च्छेष्टां महारथाः । त्रियामा रजनी चैषा घोररूपा भयानका
 ॥ १४ ॥ सहस्रयामप्रतिमा बभूव प्राणहारिणी । व्यथताञ्च
 तथा तेषां क्षतानाञ्च विशेषतः ॥ १५ ॥ अर्धरात्रिः समाजग्रे
 निद्रान्धानां विशेषतः । सर्वे ह्यासन् निरुत्साहाः क्षत्रिया दीन-
 चेतसः ॥ १६ ॥ तव सैन्ये परेषाञ्च गतास्त्रा विगतेष्ववः । ते
 तदा पारयन्तश्च क्लीमन्तश्च मनस्विनः ॥ १७ ॥ स्वधर्ममतुष्यन्तो
 न जङ्घः स्वामनीकिनीम् । शस्त्राण्यन्ये समुत्सृज्य निद्रान्धाः
 शेरते जनाः ॥ १८ ॥ गजेष्वन्ये रथेष्वन्ये हस्तेष्वन्ये च भारत ।
 निद्रान्धा नो बुबुधिरे काञ्चिच्छेष्टां नराधिप ॥ १९ ॥ तानन्ये समरे
 घोषाः प्रेषयन्ति यमक्षयम् । स्वप्रायमानास्त्वपरे परानिति विचे-
 तसः ॥ २० ॥ आत्मानं समरे जङ्घुः स्वानेव च परानपि । नाना-
 वाचा विमुञ्चन्तः प्रयुद्धास्ते महारणे ॥ २१ ॥ अस्माकन्तु महा-
 राज परेभ्यो बहवो जनाः । योद्धव्यमिति तिष्ठन्तो निद्रासंसक्त-
 लोचनाः ॥ २२ ॥ संसर्पन्तो रणे केचिन्निद्रान्धास्ते परस्परम् ।
 जङ्घुः शूरा रणे शूरास्तस्मिंस्तमसि दारुणे ॥ २३ ॥ हन्य-
 मानमथात्मानं परेभ्यो बहवो जनाः । नाभ्यजानन्त समरे निद्रया
 मोहिता भृशम् ॥ २४ ॥ तेषामेतादृशीञ्छेष्टा विज्ञाय पुरुषर्षभ ।
 उवाच वाक्यं वीभत्सुसूचैः सन्नादयन्निव ॥ २५ ॥ आन्ता भवन्तो
 निद्रान्धाः सर्वे एव सवाहनाः । तमसा च वृते सैन्ये रजसा
 बद्धलेन च ॥ २६ ॥ ते यूयं यदि मन्यध्वमुपारमत सैनिकाः ।
 निमौल्यत चात्रैव रणभूमौ मुहूर्तकम् ॥ २७ ॥ ततो विनिद्रा
 विश्रान्ताश्चन्द्रमस्युदिते पुनः । संसाधविषयान्योऽन्यं स्वर्गाय कुरु-
 पाण्डवाः ॥ २८ ॥ तद्वचः सर्वधर्मज्ञा धार्मिकस्य निश्रम्य ते ।
 अरोचयन्त सैन्यानि तदा चान्योऽन्यमब्रुवन् ॥ २९ ॥ बुक्रुशुः
 कस्य कस्येति राजन् दुर्थाघनेति च । उपारमत पाण्डूनां विरता

हि वरूथिनी ॥ ३० ॥ तथा विक्रोशतस्तस्य फाल्गुनस्य ततस्ततः ।
 उपारगत पाण्डूनां सेना तव च भारत ॥ ३१ ॥ तामस्य वाचं
 देवाश्च ऋषयश्च महात्मनः । सर्वं सैन्यानि चाक्षुद्रां प्रहृष्टाः
 प्रत्यपूजयन् ॥ ३२ ॥ तत् सम्पूज्य वचोऽक्रूरं सर्वसैन्यानि भारत ।
 सुहृत्तमस्वपन्नान् आन्तानि भरतर्षभ ॥ ३३ ॥ सा तु सम्प्राप्य
 विश्वामं ध्वजिनी तव भारत । सुखमाप्तवती काममर्जनं पत्य-
 पूजयन् ॥ ३४ ॥ त्वयि वेदास्तथास्त्राणि त्वयि बुद्धिपराक्रमौ ।
 शर्म त्वयि महाबाहो दया भूतेषु चानघ ॥ ३५ ॥ यच्चाश्वस्ता-
 स्तवेच्छामः शर्म पार्थ तदस्तु ते । जनस्य प्रियानर्थान् वीर-
 क्षिप्रमवाप्नुहि ॥ ३६ ॥ इति ते तं नरव्याघ्र प्रशंसन्तो महारथाः ।
 निद्रया समवाक्षिप्तास्तूष्णीमाचन्द विश्राम्यते ॥ ३७ ॥ अश्वपृष्ठेषु
 चाप्यन्ये रथनीडेषु चापरे । गजस्कन्धगताश्चान्ये शिरते चापरे
 क्षितौ ॥ ३८ ॥ सायुधाः समदाश्चैव सखङ्गाः सपरश्वधाः ।
 सम्रासक्रवचाश्चान्ये नराः सुप्ताः पृथक् पृथक् ॥ ३९ ॥ गजाः
 षन्नगभोगाभैर्हस्तैर्भूरेणुभूषितैः । निद्राया वसुधावक्रः ध्रान-
 निप्रवासघीतलाम् ॥ ४० ॥ गजाः शुशुभिरे तत्र निःश्वसन्तो
 महौतले । विक्रीष्णा गिरयो वहन्निश्वसद्भिर्नहोरगैः ॥ ४१ ॥
 समाच्च विषमाच्चक्रूः खुराग्रैर्विज्ञतां नहीम् । हयाः काञ्चन-
 योक्ताश्च केसरालम्बिभिर्यगैः ॥ ४२ ॥ सुष्ठुपुस्तत्र राजेन्द्र युक्ता
 वाहेषु सर्वशः । एवं हयाश्च नागाश्च घोडाश्च भरतर्षभ ॥ ४३ ॥
 युद्धादिरम्यं सुष्ठुपुः अमेण महतान्विताः । तत् तथा निद्रया
 मग्नमबोधमस्वपदलम् । कुशलैरिव विन्यस्तं पटे चित्रमिवाद्भुतम्
 ॥ ४४ ॥ ते क्षत्रियाः कुण्डलिनी युवानः परस्परं सायकविज्ञ-
 ताङ्गाः । कुक्षेषु लीनाः सुष्ठुपुर्गजानां कुक्षिषु लग्ना इव कामि-
 नीनाम् ॥ ४५ ॥ ततः कुसुदनाद्येन कामिनीगण्डपाण्डुना । नेला-
 नन्देन चन्द्रेण नाहेन्द्री दिगलङ्घिता ॥ ४६ ॥ दशमताक्षककुन्दरि-

निःसृतः किरणकेशरभासरपिञ्जरः । तिमिरवारणयूथविदारणः
 समुद्रियादुदयाचलकेशरी ॥ ४७ ॥ चरवृषोदरगात्रसमद्युतिः
 स्मरशरासनपूर्वसमप्रभः । नवबधूस्त्रितचारुमनोहरः प्रविकसत्-
 कुमुदाकरवान्धवः ॥ ४८ ॥ ततो मुहूर्त्तात् स भगवान् पुरस्तात्
 अश्लक्ष्णः । अरुणं दर्शयामास ग्रसनं ज्योतिः प्रभां प्रभुः ॥ ४९ ॥
 अरुणस्य च तस्यानुगातरूपसमप्रभम् । रश्मिजालं महच्चन्द्रो
 मन्दं मन्दनिवासजत् ॥ ५० ॥ उत्सारयन्तः प्रभवा ततस्ते
 चन्द्ररश्मयः । प्रत्यगच्छच्छनैः सर्वा दिशः खञ्ज चितिं तथा ॥ ५१ ॥
 ततो मुहूर्त्ताद्भुवनं ज्योतिर्भूतमिवाभवत् । अप्रक्षमप्रकाशश्च
 जगामाशु तमस्तथा ॥ ५२ ॥ प्रतिप्रकाशिते लोके दिवाभूते
 निशाकरे । विचेरुर्न विचेरुश्च राजन्नक्तञ्चरास्ततः ॥ ५३ ॥
 बोधमानन्तु तत्सैन्यं राजंश्चन्द्रस्य रश्मिभिः । बुबुधे शतपत्राणां
 वनं सूर्यांशुभिर्विधा ॥ ५४ ॥ यथा चन्द्रोदयोद्भूतः क्षुमितः साग-
 रोऽभवत् । तथा चन्द्रोदयोद्भूतः स बभूव वल्लार्वः ॥ ५५ ॥
 ततः प्रवृत्ते युद्धं पुनरेव विधाप्यते । लोके लोकाविनाशाय लोकं
 परममीप्सताम् ॥ ५६ ॥

इति द्रोणपर्वणि द्रोणवधपर्वणि सैन्यनिद्रायां

पञ्चाष्टीत्यधिकशतोऽध्यायः ॥ १८५ ॥

सञ्जय उवाच । ततो दुर्योधनो द्रोणमभिगम्येदमब्रवीत् ।
 अमर्षवधमापन्नो जनयन् हर्षतेजसी ॥ १ ॥
 दुर्योधन उवाच । न मर्षणीयाः संग्रामे विश्रमन्तः अमा-
 न्विताः । सपत्ना ग्लानमनसो लब्धलक्षा विशेषतः ॥ २ ॥ यत्तु-
 मर्षितमस्माभिर्भवतः प्रियकाम्यया । तत एते परिश्रान्ताः पाण्डवा
 बलवत्तराः ॥ ३ ॥ सर्वथा पराङ्मनाः सा तेजसा च बलीयसा च ।

अवता पात्यमानास्ते बर्धन्ते स्म पुनः पुनः ॥ ४ ॥ दिव्यान्यस्त्राणि
 सर्वाणि ब्रह्मास्त्राणि च यान्यपि । तानि सर्वाणि तिष्ठन्ति
 अवत्येव विशेषतः ॥ ५ ॥ न पाण्डवेया न वयं नान्ये लोके
 धनुर्धराः । युध्यमानस्य ते तुल्याः सत्यमेतद्ब्रवीमि ते ॥ ६ ॥
 ससुरासुरगन्धर्वानिमान् लोकान् द्विजोत्तम । सर्वास्त्रविद्ववान्
 हन्याद्विद्यैरस्त्रैर्न संशयः ॥ ७ ॥ स भवान् मर्षयत्येतांस्त्वत्तो
 भीतान् विशेषतः । शिष्यत्वं वा पुरस्कृत्य मम वा मन्दभाग्य-
 तान् ॥ ८ ॥

सञ्जय उवाच । एवमुद्धर्षितो द्रोणः कोपितश्चात्मजेन ते ।
 समन्युरब्रवीद्राजन् दुर्योधनमिदं वचः ॥ ९ ॥ स्थविरः सन् परं
 शक्त्या घटे दुर्योधनाहवे । अतः परं मया कार्यं क्षुद्रं विजय-
 वर्धिना ॥ १० ॥ अस्त्रविदयं सर्वो हन्तव्योऽस्त्रविदा जनः ।
 यद्धवान् मन्यते चापि शुभं वा यदि वाशुभम् ॥ ११ ॥ तद्वै
 कर्त्तास्मि कौरव्य वचनात्तव नान्यथा । निहत्य सर्वपाञ्चालान् युद्धे
 कृत्वा पराक्रमम् ॥ १२ ॥ विमोक्ष्ये कवचं राजन् सत्येनायुधमालभे ।
 अन्यसे यश्च कौन्तेयमर्जुनं अन्तमाहवे ॥ १३ ॥ तस्य वीर्यं
 जहावाहो शृणु सत्येन कौरव । तं न देवा न गन्धर्वा न यक्षा न
 च राक्षसाः ॥ १४ ॥ उत्सहन्ते रणे सोढुं कुपितं सव्यसाचिनम् ।
 खाण्डवे येन भगवान् प्रत्युद्धातः सुरेश्वरः ॥ १५ ॥ सायकैर्वारित-
 स्त्रापि वर्षमाणो महात्मना । यक्षा नागास्तथा दैत्या ये चान्ये
 बलगर्विताः ॥ १६ ॥ निहताः पुरुषेन्द्रेण तच्चापि विदितं तव ।
 गन्धर्वा घोषयात्रायां चित्तसेनादयो जिताः ॥ १७ ॥ यूयं
 तैर्द्धियमाणाश्च मोक्षिता दृढधन्वना । निवातकवचाश्चापि
 देवानां शत्रवस्तथा ॥ १८ ॥ सुरैरवध्याः संग्रामे तेन वीरेण
 निर्जिताः । दानवानां सहस्राणि हिरण्यपुरवासिनाम् ॥ १९ ॥
 विजिग्ये पुरुषव्याघ्रः स शक्यो मानुजैः कथम् । प्रत्यक्षञ्चैव

ते सर्वं यथा वलमिदं तव । क्षयितुं पाण्डुपुत्रेण चेष्टमानं
विशाम्यते ॥ २० ॥

सञ्जय उवाच । तं तथा वै प्रशंसन्तमञ्जुनं कुपितस्तदा ।
द्रोणं तव सुतो राजन् पुनरेवेदमब्रवीत् ॥ २१ ॥ अहं दुःशासनः
कर्णः शकुनिर्मातुल्यश्च मे । हनिष्यामोऽर्जुनं सङ्क्षेपे वैधीकृत्याद्य
भारतीम् ॥ २२ ॥ तस्य तद्वचनं श्रुत्वा भारद्वाजो हसन्निव ।
अभ्यवर्त्तत वेगेन स्वस्ति तेऽस्त्विति चाब्रवीत् ॥ २३ ॥ को हि
गाण्डीवधन्वानं ज्वलन्तमिव तेजसा । अक्षयं क्षययेत् कथित्
क्षत्रियः क्षत्रियर्षभम् ॥ २४ ॥ तं न वित्तपतिर्निन्द्यो न यमो न
जलेश्वरः । नासुरोरगरक्षांसि क्षययेयुः सहायुधम् ॥ २५ ॥
मूढास्त्वेवं प्रभाषन्ते यानीमान्यात्य भारत । युद्धे त्वर्जुनमासाद्य
स्वस्तिमान् कौ ब्रजेद्गृहान् ॥ २६ ॥ त्वं हि सर्वाभिषङ्गित्वा-
न्निष्ठुरः पापनिश्चयः । अचमस्त्वद्विते युक्तांस्तत्तद्वत्तुमिहेच्छसि
॥ २७ ॥ गच्छ त्वमपि कौन्तेयमात्मार्थं तं प्रवाधितुम् । त्वमथा-
ग्रससे युद्धं कुलजः क्षत्रियो ह्यसि ॥ २८ ॥ इमान् किं पार्थि-
वान् सर्वान् घातयिष्यस्यनागसः । त्वमस्य मूलं वैरस्य तस्मा-
दासादयार्जुनम् ॥ २९ ॥ एष ते मातुलः प्राज्ञः क्षत्रधर्ममतु-
व्रतः । दुर्य्युतदेवी गान्धारे प्रयातर्जुनमाहवे ॥ ३० ॥ एषो-
ऽक्षकुशलो जिह्वो द्यूतकृत् कैतवः शठः । देविता निवृत्तिप्राप्त्रो
युद्धे जेष्यति पाण्डवान् ॥ ३१ ॥ त्वया कथितमत्यर्थं कर्णेन
सह हृष्टवत् । असङ्गच्छन्त्यवलोहाद्दृतराष्ट्रस्य शृण्वतः ॥ ३२ ॥
अहञ्च तात कर्णश्च भ्राता दुःशासनश्च मे । पाण्डुपुत्रान् हनि-
ष्यामः सहिताः समरे वयः ॥ ३३ ॥ इति ते जल्पमानस्य श्रुतं
संचदि संचदि । अनुतिष्ठ प्रतिज्ञातं सत्यवाक् भव तैः सह
॥ ३४ ॥ एष ते पाण्डवः शत्रुरविसङ्क्षोऽग्रतः स्थितः । क्षत्र-
धर्ममवेक्ष्य स्थाव्यरूपवधो जयात् ॥ ३५ ॥ दत्तं भुक्तमधी

तच्च प्राप्तमैश्वर्यमीप्सितम् । कृतकृत्योऽनृणश्चासि मा भैरुं ध्यस्व
पाण्डवम् ॥ ३६ ॥ इत्युक्त्वा समरे द्रोणो न्यवर्त्तत अतः परे ।
द्वैधीकृत्य ततः सेनां युद्धं समभवत्तदा ॥ ३७ ॥

इति द्रोणपर्वणि द्रोणवधपर्वणि सैन्यद्वैधीकरणे
षड्भौत्यधिकप्रतोऽध्यायः ॥ १८६ ॥

सञ्जय उवाच । त्रिभागमात्रशेषायां रात्र्यां युद्धमवर्त्तत ।
कुक्षणां पाण्डवानाञ्च संहृष्टानां विशाम्पते ॥ १ ॥ अथ चन्द्रप्रभां
सुवृन्नादित्यस्य पुरःसरः । अरुणोऽथ दयावृक्रे ताम्नीकुर्वन्निवा-
म्बरम् ॥ २ ॥ प्राच्यां दिशि सहस्रांशोररुणेनारुणीकृतम् ।
तापनीयं यथा चक्रं भ्राजते रविमण्डलम् ॥ ३ ॥ ततो रथाश्चांश्च
मनुष्यानान्युत्सृज्य सर्वं कुरुपाण्डुबोधाः । दिवाकरस्याभि-
मुखा जयन्तः सन्ध्यागताः प्राञ्जलयो वभूवुः ॥ ४ ॥ ततो द्वैधी-
कृते सैन्ये द्रोणः सोमकपाण्डवान् । अभ्यद्रवत् स पाञ्चालान्
दुर्योधनपुरोगमः ॥ ५ ॥ द्वैधीकृतान् कुक्षन् दृष्ट्वा माथवोऽर्जुन-
मब्रवीत् । सपत्नान् सव्यतः कृत्वा अपसव्यमिमं कुरु ॥ ६ ॥ स
माधवमनुज्ञाय कुरुष्वेति धनञ्जयः । द्रोणकर्णौ महैष्वासी
सव्यतः पथ्यवर्त्तत ॥ ७ ॥ अभिप्रायन्तु कृशास्य ज्ञात्वा परपुर-
ञ्जयः । आजिशीर्षगतं पाथं भीमसेनोऽभ्युवाच ह ॥ ८ ॥

भीमसेन उवाच । अर्जुनार्जुन वीभत्सो शृणुष्वैतद्वचो मम ।
यदर्थं चक्रिया सूते तस्य कालोऽयमागतः ॥ ९ ॥ अस्मिंश्चेदागते
काले श्रेयो न प्रतिपत्स्यसे । असम्भावितक्षपः सन्नानृशंस्यं करि-
ष्यसि ॥ १० ॥ सत्यश्रीधर्मवधसां वीर्येणानृष्यमाप्नुहि । मिथ्य-
नीकं युधां श्रेष्ठ अपसव्यमिमान् कुरु ॥ ११ ॥

सञ्जय उवाच । सव्यसाची च भीमेन चोदितः केशवेन च ।

कर्षद्दोणावतिक्रम्य समन्तात् पथ्यवारयत् ॥ १२ ॥ तमाजिगीष-
 मायान्तं दहन्तं क्षत्रियर्षभान् । पराक्रान्तं पराक्रम्य ततः क्षत्रिय-
 पुङ्गवाः ॥ १३ ॥ नाशक्रुवन् वारचितुं बर्धमानमिवानलम् । अथ
 दुर्योधनः कर्षः शकुनिस्यापि सौवलः ॥ १४ ॥ अभ्यवर्षच्छरव्रातैः
 कुन्तीपुत्रं धनञ्जयम् । तेषामस्त्राणि सर्वेषासुत्तमास्त्रविदाम्बरः
 ॥ १५ ॥ कदर्यीकृत्य राजेन्द्र शरवर्षैरवाकिरत् । अस्त्रैरस्त्राणि
 सन्धार्थं लघुहस्तो जितेन्द्रियः ॥ १६ ॥ सर्वानविध्यन्निमित्तैर्द्वैशमि-
 द्वैशभिः शरैः । उद्धृता रजसो वृष्टिः शरवृष्टिस्तथैव च ॥ १७ ॥
 तमश्च घोरशब्दश्च तदा समभवत्सहान् । न द्यौर्न भूमिर्न दिशः
 प्राज्ञायन्तः तथागते ॥ १८ ॥ सैन्येन रजसा मूढं सर्वमन्वमिवा-
 भवत् । नैव ते न वयं राजन् प्राज्ञासिष्ण परस्परम् ॥ १९ ॥
 उद्धेयेन हि तेन स्र समयुध्यन्त पार्थिवाः । विरथा रथिनो राजन्
 समासाद्य परस्परम् ॥ २० ॥ केशेषु समसज्जन्त कवचेषु भुजेषु
 च । हताश्वा हनस्रुताश्च निशेष्टा रथिनस्तथा ॥ २१ ॥ जीवन्त
 इव तत्र स व्यदृश्यन्त भयादिताः । हतान् गजान् समाश्लिष्य
 पर्वतानिव वाजिनः ॥ २२ ॥ गतसत्त्वा व्यदृश्यन्त तथैव सह
 सादिभिः । ततस्त्वभ्यवस्यत्येव सङ्ग्रामादुत्तरां दिशम् ॥ २३ ॥
 अतिष्ठदाहवे द्रोणो विभूम इव पावकः । तमाजिगीषादिकान्त-
 मपक्रान्तं निगम्य तु ॥ २४ ॥ समकम्पन्त सैन्यानि पाण्डवानां
 विशाम्पते । भ्राजमानं श्रिया युक्तं ज्वलन्तमिव तेजसा ॥ २५ ॥
 दृष्ट्वा द्रोणं परे त्रेषुषेलुर्मस्तुश्च भारत । आह्वयन्तं परानीकं
 अभिन्नमिव वारणम् ॥ २६ ॥ नैनमाशंसिरे जेतुं दानवा वासवं
 यथा । केचिदासन्तिस्त्वाहाः केचित् क्रुद्धा मनस्विनः ॥ २७ ॥
 विस्मिताश्चाभवन् केचित् केचिदासन्नमर्षिताः । हस्तैर्हस्ताग्रमपरै-
 प्रत्यपिषन्तराधिपाः ॥ २८ ॥ अपरे दृशनैरीष्ठानदशनं क्रोध-
 मूर्च्छिताः । व्याहृपन्त्यायुधान्यन्ये मन्ददुश्पापरे भुजान् ॥ २९ ॥

अन्ये चाभ्यपतन् द्रोणं जितात्मानो महीजसः । पाञ्चालास्तु
 विशेषेण द्रोणसावकपीडिताः ॥ ३० ॥ समसञ्जन्त राजानं समरे
 भृशवेदनाः । ततो विराटद्रुपदौ द्रोणं प्रतीयतुरणे ॥ ३१ ॥
 तथा चरन्तं संग्रामे भृशं परमदुर्लभम् । द्रुपदस्य ततः पौत्रास्त्रय
 एव विशास्यते ॥ ३२ ॥ चेदयश्च महेष्वासा द्रोणमेवाभ्ययुर्युधि ।
 तेषां द्रुपदपौत्राणां त्रयाणां निधितैः शरैः ॥ ३३ ॥ विभिर्द्रोणो-
 ऽहरत् प्राणांस्ते हता न्यपतन् भुवि । ततो द्रोणोऽजयद्यद्दे
 चेदिक्कैकेयसृञ्जयान् ॥ ३४ ॥ मत्स्यांश्चैवानयत् सर्वान् भार-
 हाजो महारथः । ततस्तु द्रुपदः क्रोधात् शरवर्षं समासृजत ॥ ३५ ॥
 द्रोणं प्रति महाराज विराटश्चैव संयुगी । तं निहत्येषुवर्षन्तु द्रोणः
 हत्रियमर्दनः ॥ ३६ ॥ तौ शरैश्छादयामास विराटद्रुपदावुभौ ।
 द्रोणेन ह्यायमानौ तौ क्रुद्धौ संग्राममूर्धनि ॥ ३७ ॥ द्रोणं
 शरैर्विव्यधतुः परमं क्रोधमास्थितौ । ततो द्रोणो महाराज
 क्रोधामर्षसमन्वितः ॥ ३८ ॥ भल्लाभ्यां भृशतीक्ष्णाभ्यां चिच्छेद
 धनुषी तयोः । ततो विराटः कुपितः समरे तोमरान् दध ॥ ३९ ॥
 दध चिच्छेप च शरान् द्रोणस्य वधकाङ्क्षया । शक्तिञ्च द्रुपदो
 घोराभायसीं स्वर्णभूषिताम् ॥ ४० ॥ चिच्छेप भुजगेन्द्राभां क्रुद्धो
 द्रोणरथं प्रति । ततो भल्लैः सुनिधितैश्छित्त्वा तांस्तोमरान्दध
 ॥ ४१ ॥ शक्तिं कनकवैदूर्यां द्रोणश्चिच्छेद सायकैः । ततो द्रोणः
 सुपीताभ्यां भल्लाभ्यामरिमर्दनः ॥ ४२ ॥ द्रुपदश्च विराटश्च प्रेषया-
 मास मृत्यवे । हते विराटे द्रुपदे कैकेयेषु तथैव च ॥ ४३ ॥
 तथैव चेदिमत्स्येषु पाञ्चालेषु तथैव च । हतेषु त्रिषु वीरेषु
 द्रुपदस्य च नमृषु ॥ ४४ ॥ द्रोणस्य कर्म तद्दृष्ट्वा कोपदुःखसम-
 न्वितः । शशाप रथिनां मध्ये पृथग्युन्तो महामनाः ॥ ४५ ॥
 द्रष्टापूर्तात्तथा चात्मादुर्बाल्याश्च स नश्यतु । द्रोणो यस्याय
 लुच्येत सं वा द्रोणः परामवेत् ॥ ४६ ॥ इति तेषां प्रतिश्रुत्य मध्ये

सर्वधनुष्मताम् । आयाहोणं सज्जानीकः पाञ्चाल्य परवीरहा ॥४७॥
 पाञ्चालास्त्रेकतो द्रोणमभ्यघ्नन् पाण्डवोऽन्यतः । दुर्योधनश्च कर्णश्च
 अकुनिश्चापि सौवलः ॥ ४८ ॥ सोढर्याश्च यथा मुख्यास्तोऽरक्षन्
 द्रोणमाहवे । रक्ष्यमाणं तदा द्रोणं समरे तैर्महात्मभिः ॥ ४९ ॥
 यतमानास्तु पाञ्चाला न श्रेकुः प्रतिवीक्षितुम् । तत्राक्रुध्यद्वीम-
 सेनो घृष्टयुक्त्वस्य मारिष । सं एनं वाग्मिरुग्राभिस्ततश्च पुर-
 षम् ॥ ५० ॥

भीमसेन उवाच । द्रुपदस्य कुले जातः सर्वास्त्रेष्वस्त्रवित्तम ।
 कः क्षत्रियो मन्यमानः प्रेक्षेतास्त्रिमवस्थितम् ॥ ५१ ॥ पितृपुत्रवधं
 प्राप्य पुमान् कः परिपालयेत् । विशेषतस्तु शपथं शपिला राज-
 संसदि ॥ ५२ ॥ एष वैश्वानर इव समिद्धः स्त्रेन तेजसा । शर-
 चाग्नेत्वनो द्रोणः क्षत्रं दहति तेजसा ॥ ५३ ॥ पुरा करोति
 निःशेषा पाण्डवानामनौकिनीम् । स्थितः पश्यत से कर्म द्रोणमेव
 ब्रजाम्यहम् ॥ ५४ ॥ इत्युक्त्वा प्राविशत् क्रुद्धो द्रोणानीकं त्रको-
 दरः । शरैः पूर्यावतोत्सृष्टैर्द्रावयंस्तव वाहिनीम् ॥ ५५ ॥
 घृष्टयुक्त्वोऽपि पाञ्चाल्यः प्रविश्य महतीञ्चक्रम् । औससाद रणे
 द्रोणं तदासीत्तुमुलं महत् ॥ ५६ ॥ नैव नस्तादृशं युद्धं दृष्टपूर्वं
 न च श्रुतम् । यथा सूर्योदये राजन् ससुत्पिच्छोऽभवन्नहान् ॥ ५७ ॥
 संसक्तान्येव चादृश्यन् रथवृन्दानि मारिष । हतानि च विभी-
 र्क्षानि शरीराणि शरीरिणाम् ॥ ५८ ॥ केचिदन्यत्र गच्छन्तः
 पथि चान्यैरुपद्रुताः । विमुखाः पृष्ठतश्चान्ये ताडयन्ते पार्श्वतः
 परे ॥ ५९ ॥ तथा संसक्तयुद्धन्तदभवद्भृशदारुणम् । अथ सन्त्रा-
 गतः सूर्यः क्षणेन समपद्यत ॥ ६० ॥

इतिद्रोणपर्वणि द्रोणवधपर्वणि सङ्कलयुद्धे

सहाभीत्यधिकशतोऽध्यायः ॥ १८७ ॥

सञ्जय उवाच । ते तथैव महाराज दंष्ट्रिता रणसूक्ष्मिनि ।
 सन्ध्यागतं सहस्रांशुमादित्यमुपतस्थिरे ॥ १ ॥ उदिते तु सह-
 स्रांशो तप्तकाञ्चनसंप्रभे । प्रकाशितेषु लोकेषु पुनर्यद्भवत्ततः ॥ २ ॥
 हन्धानि यानि तत्रासन् संसक्तानि पुरोदयात् । तान्येवाभ्युद्यते
 सूर्य्यं समसज्जन्त भारत ॥ ३ ॥ रथैर्हवा हयैर्नागाः पादाता-
 श्चापि कुञ्जरैः । हवा हयैः समाजग्मुः पादाताश्च पदातिभिः ॥ ४ ॥
 रथा रथैरिभैर्नागा हयैश्च भरतर्षभ । संयुक्ताश्च वियुक्ताश्च योधाः
 सन्तः पतत्रणे ॥ ५ ॥ ते रात्रौ कृतकर्माणः आन्ताः सूर्य्यस्य
 तेजसा । क्षुत्पिपासापरीताङ्गा विसंज्ञा बहवोऽभवन् ॥ ६ ॥
 अङ्गभेरीमृदङ्गानां कुञ्जराणाञ्च गर्जिताम् । विस्फारितविकृष्टानां
 कार्मुकाणाञ्च कूजताम् ॥ ७ ॥ शब्दः सनभवाजान् दिवस्पृक्
 भरतर्षभ । द्रवताञ्च पदातीनां शस्त्राणां पततामपि ॥ ८ ॥
 हयानां ज्ञेयताञ्चैव रथानां विनिवर्त्तताम् । क्रोशतां गर्जिताञ्चैव
 तदासीत्तमुलं महत् ॥ ९ ॥ विवृद्धस्तुमुलः शब्दो व्यामगच्छन्महा-
 स्तदा । नानायुधनिवृत्तानां चेष्टतामातुरः स्वनः ॥ १० ॥ भूमा-
 वभूयत महान्स्तदासीत् कृपणं महत् । पततां पतितानाञ्च
 पतत्रश्चरथहस्तिनाम् ॥ ११ ॥ तेषु सर्वेष्वनीकेषु व्यतिषक्तेष्वने-
 कशः । खे खान् जघ्नः परे स्त्रांश्च खान् परे च परान् परे ॥ १२ ॥
 वीरवाह्विसृष्टाश्च योधेषु च गजेषु च । राशयः प्रत्यदृश्यन्त वाससां
 नेजनेष्विव ॥ १३ ॥ उद्यतप्रतिविद्धानां खड्गानां वीरवाह्विभिः ।
 स एव शब्दस्तद्रूपो वाससां निव्यतामिव ॥ १४ ॥ अथासिभि-
 स्तथा खड्गैस्तोमरैः सपरश्वधैः । निवृष्टयुद्धं संसक्तं मह-
 दासीत् सुदारुणम् ॥ १५ ॥ गजाश्चकायप्रभवां नरदेहप्रवा-
 हिनीम् । शस्त्रमत्स्वसुसम्पूष्णा मांसशोणितकर्द्दमाम् ॥ १६ ॥
 आर्त्तनादस्वनवतीं पताकावस्त्रफेनिलाम् । नदीं प्रावर्त्तयन् वीराः
 परलोकाप्रवाहिनीम् ॥ १७ ॥ सर्वशक्त्यार्दिताः क्षान्ता रात्रि-

मूढात्तवेतसः । विष्टभ्य सर्वगात्राणि व्यतिष्ठन् गजवाजिनः ॥ १८ ॥
 संश्रुज्ज्वलना वीराः शिरोमिश्रादकुण्डलैः । युद्धोपकरणैश्चैव तत्र
 तत्र वक्राग्निरे ॥ १९ ॥ क्रव्यात्सङ्घैः समाकीर्णा मृतैरर्धमृतैरपि ।
 नासीद्व्यपयस्तत्र सर्वमाघाधनं प्रति ॥ २० ॥ सज्जत्सु चक्रेषु
 रथान् सत्त्वमाख्याय वाजिनः । कथञ्चिद्वचनं आन्ता वेपमानाः
 शराद्धिताः ॥ २१ ॥ कुलसत्त्वबलीपेता वाजिनो वारणोपमाः ।
 विह्वलं तत् समुद्राभं समयं भारतातुरम् ॥ २२ ॥ वलभासीत्तदा
 सर्वमृते द्रोणार्जुनावुभौ । तावेवास्तां निलयनं तावार्त्तायनमेव
 च ॥ २३ ॥ तावेवान्ये समासाद्य जम्बुद्वैवस्ततश्चयम् । आविस्म-
 मसन्त पदं कौरवाणां महदलम् ॥ २४ ॥ पाञ्चालानाञ्च संसक्तं
 न प्राञ्चावत किञ्चन । अन्तर्काक्रीडसदृशे भीष्मणां भयवर्द्धने ॥ २५ ॥
 पृथिव्यां राजवंश्यानामास्थिते नहति क्षये । न तत्र कर्षं न
 द्रोणं नार्जुनं न युधिष्ठिरम् ॥ २६ ॥ न भीमसेनं न यमौ न
 पाञ्चाल्यं न सात्यकिम् । न च दुःशासनं द्रौणिं न दुर्योधनसौदमौ
 ॥ २७ ॥ न कृपं मद्रराजं वा कृतवर्माणमेव च । न चान्यान्वैव
 चात्मानं न क्षितिं न दिशस्तथा ॥ २८ ॥ पश्चाम राजन् संसक्तान्
 सैन्येन रजसा हतान् । संवृत्ते तुमुले घोरे रजोमेघे समुत्थिते
 ॥ २९ ॥ द्वितीयमिव सम्प्राप्तममन्यन्त निशां तदा । न ज्ञावन्ते
 क्रौरवेया न पाञ्चाला न पाण्डवाः ॥ ३० ॥ न दिशो न वियन्तोर्वी
 न समं विषमं तथा । हस्तसंस्पर्शं सम्यज्ज्ञानं परान् वाप्यथ वा
 स्वकान् ॥ ३१ ॥ न्यपातयंस्तदा युद्धे नराः स विजयैषिणः ।
 उद्धूतत्वाच्च रजसः प्रसेकाच्छोणितस्य च ॥ ३२ ॥ प्रशशाम रजो
 भौमं श्रीमत्त्वादनिलस्य च । तत्र नागा हया घोडा रथिनोऽथ
 पदातयः ॥ ३३ ॥ पारिजातवनानीव व्यरोचन्नुषिरोक्षिलाः ।
 ततो दुर्योधनः कर्णो द्रोणो दुःशासनस्तथा ॥ ३४ ॥ पाण्डवैः
 समदृक्कन्तश्चतुर्भिश्चतुरो रथाः । दुर्योधनः सह भ्रात्रा यमाभ्यां

समसज्जत ॥ ३५ ॥ वक्रोदरेण राधेयो भारद्वाजेन चार्जुनः ।
 तद्गौरं महदाश्चर्यं सर्वं प्रैक्षन्त सर्वतः ॥ ३६ ॥ रथनागीर्विचि-
 त्रैश्च विचित्ररथसङ्कुलम् । रथर्षभानां मुख्यानां सन्निपातसमा-
 नुषम् ॥ ३७ ॥ अपश्यन्नथिनो युद्धं विचित्रञ्चित्रयोधिनाम् । यत-
 मानाः पराक्रान्ताः परस्परजिगीषवः ॥ ३८ ॥ जीमूता इव
 वर्मान्ते अरवर्षैरवाकिरन् । ते रथान् सूर्यसङ्घासानास्थिताः
 पुरुषर्षभाः ॥ ३९ ॥ अशोभन्त महामेघाः भारताः समुपस्थिताः ।
 योधास्ते तु महाराज क्रोधाभर्षंसमन्विताः ॥ ४० ॥ स्पष्टिनः
 मरमेष्वासाः कृतचक्रा धनुर्वराः । अभ्यगच्छन्स्तथान्योऽन्यं भक्ता
 गजव्रजा इव ॥ ४१ ॥ न नूनं देहमेहोऽस्ति काले तस्मिन् सभा-
 गमे । यत्र सर्वेण युगपदप्रशौर्यन्त महारथाः ॥ ४२ ॥ बाहुभि-
 श्वरयैश्चिह्नैः शिरोभिश्चाङ्कुण्डलैः । कार्मुकैर्विप्रिखैः प्राक्षैः
 खड्गैः परशुपट्टिभैः ॥ ४३ ॥ नालीकैः कुरनाराचैर्नखरैः शक्ति-
 तोमरैः । अन्यैश्च विविधाकारैर्धौतैः प्रहरणोत्तमैः ॥ ४४ ॥
 चित्रैश्च विविधाकारैः शरीरावरणैरपि । विचित्रैश्च रथैर्मणैर्हतेष्व
 गजवाजिभिः ॥ ४५ ॥ शूरैश्च नगराकारैर्हृत्त्रोधैर्ध्वजैरथैः ।
 अमनुष्यैर्हथैस्त्रस्तैः कृष्यमाणैस्ततस्ततः ॥ ४६ ॥ वातावमानैरस-
 कृद्धतवीरैरलङ्कृतैः । व्यजनैः कङ्कटैश्चैव ध्वजैश्च विनिपातितैः ॥ ४७ ॥
 कुतैराभरणैर्वस्त्रैर्मातृलैश्च सस्रगन्धिभिः । हारैः किरीटैर्मङ्कुटै-
 रुष्णीषैः किङ्कीणीगणैः ॥ ४८ ॥ चरस्थैर्गणिभिर्निष्कैश्चूडामणिभि-
 रेव च । आसीदाद्योधनं तत्र नभस्तारागणैरिव ॥ ४९ ॥ ततो
 दुर्योधनस्यासीन्नकुलेन समागतः । अमर्षितेन क्रुद्धस्य क्रुद्धे-
 नामर्षितस्य च ॥ ५० ॥ अपसव्यञ्चकाराथ साद्रौ पुत्रस्तवात्मजम् ।
 किरञ्करभतैर्हृष्टस्त्व नादो महानभूत् ॥ ५१ ॥ अपसव्यं कृतः
 सङ्घेयं भ्रातृव्येनात्यमर्षिणा । सोऽमर्षितस्तनप्याजौ प्रतिचक्रेऽप-
 सव्यतः ॥ ५२ ॥ पुत्रस्तव महाराज, राजा दुर्योधनोऽङ्गतम् ।

ततः प्रतिचिकीर्षन्समपश्यन्तु ते सुतम् ॥५३॥ न्यवारयत तेजस्वी
नकुलश्चित्रमार्गवित् । स सर्वतो निवार्यन् शरजालेन पीडयन् ॥५४॥
विमुखं नकुलञ्चक्रे तत्सैन्याः समपूजयन् । तिष्ठ तिष्ठेति नकुलो
वभाषि तनयं तव । संसृज्य बह्नुदुःखानि तव दुर्मन्त्रितेन च ॥५५॥

इति द्रोणपर्वणि द्रोणवधपर्वणि नकुलयुद्धे

अष्टाशीत्यधिकशतोऽध्यायः ॥ १८८ ॥

सञ्जय उवाच । ततो दुःशासनः क्रुद्धः सहदेवमुपाद्रवत् ।
रथवेगेन तीव्रेण कथयन्निव जेदिनीम् ॥ १ ॥ तस्यापतत एवाशु
भस्त्रेनामित्रकर्षणाः । माद्रीसुतः शिरो यन्तुः सशिरस्त्राणमाच्छि-
नत् ॥ २ ॥ नैनं दुःशासनः सूतं नापि कश्चन सैनिकः । कुतो-
त्तमाङ्गमाश्रुत्वात् सहदेवेन युद्धवान् ॥ ३ ॥ रथस्यासंभ्रहीतत्वात्
प्रयान्त्यध्वा यथासुखम् । ततो दुःशासनः सूतं युद्धवान् गतचेत-
सम् ॥ ४ ॥ स हयान् सन्निगृह्णाजौ स्वयं हयविधारदः । शूयुधे
रथिनां श्रेष्ठो लघु चित्रञ्च सुष्ठु च ॥ ५ ॥ तदस्यापूजयन् कर्म खे-
परे चैव संयुगे । हतसूतरथेनाजौ व्यचरद्यदभीतवत् ॥ ६ ॥
सहदेवस्तु तानश्वान्स्त्रीन्सौवाणैरवाकिरत् । पीडयमानाः शरैश्चाशु
प्राद्रवंस्ते ततस्ततः ॥ ७ ॥ स रश्मिषु विप्रकृत्वा दुस्सर्जं शरा-
सनम् । धनुषा कर्म कुर्वन्तु रश्मीन् स पुनरुत्सृजन् ॥ ८ ॥
छिद्रेषु तेषु तं वाणैर्माद्रीपुत्रोऽप्यवाकिरत् । परीपसंस्वत्सुतं
कर्णस्तदनन्तरमथापतत् ॥ ९ ॥ वृकोदरस्ततः कर्णं त्रिभिर्महैः
समाहितः । आकर्ष्यपूर्णैरभ्यघ्नन् बाह्वोरुरसि चार्पयत् ॥ १० ॥
न्यवर्तत ततः कर्णः सङ्घटित इवोरगः । भीममावारयामास
विकिरन्निशिताच्छरान् ॥ ११ ॥ ततोऽभूत्सुलं युद्धं भीमराधेययो-
स्तदा । तौ हृषाविव नर्दन्तौ विवृत्तनयनावुभौ ॥ १२ ॥ वीरिन-

महतान्योन्यं संख्यावभिनेदतुः । अतिसंस्मिष्टयोस्तत्र तथा-
 राहवशौण्डियोः ॥ १३ ॥ विच्छिन्नशरपातलात् गदायुद्धमवर्तत ।
 गदया भीमसेनस्तु कर्णस्य रथकूवरम् ॥ १४ ॥ विभेदाशु ततो
 राजंस्तदङ्गुतमिवाभवत् । ततो भीमस्य राधेयी गदामादाय
 वीर्यवान् ॥ १५ ॥ अवाहजद्रथे तान्तु विभेद गदया गदाम् ।
 ततो भीमः पुनर्गुर्वीं चिक्षेपाधिरयैर्गदाम् ॥ १६ ॥ तां शरै-
 र्बद्धमिः कर्णः सुपुङ्खैः सुप्रवेजितैः । प्रत्यविध्यत् पुनश्चान्यैः सा
 भीमं पुनराब्रजत् ॥ १७ ॥ व्यालीव मन्त्राभिहता कर्णवाणैरभि-
 द्रुता । तस्याः प्रतिनिपातेन भीमस्य विपुलो ध्वजः ॥ १८ ॥
 पषात सारथिश्चास्य सुभोह गदया हतः । स कर्णं सायकानष्टौ
 व्यसृजत् क्रोधमूर्च्छितः ॥ १९ ॥ ध्वजे शरासने चैव शरावापे
 च भारत । तैस्तस्य निधितैस्तीक्ष्णैर्भीमसेनो महावलः । चिक्षेद
 परवीरघ्नः प्रहसन्निव भारत ॥ २० ॥ ध्वजं शरासनञ्चैव
 शरावापञ्च भारत । कर्णोऽप्यन्यच्चतुर्गृह्य ह्येमपृष्ठं दुरासदम्
 ॥ २१ ॥ ततः पुनस्तु राधेयी हयानस्य रथेषुभिः । ऋक्ष-
 वर्षान् जघानाशु तथोभौ पाष्णिंसारथी ॥ २२ ॥ स विपन्न-
 रथो भीमो नकुलस्याप्लुतो रथम् । हरिर्यथा गिरेः शृङ्गं समा-
 क्रामदरिन्दमः ॥ २३ ॥ तथा द्रोणार्जुनौ चित्रमयुधेतां महा-
 रथौ । आचार्य्यशिष्यौ राजेन्द्र कृतप्रहरणौ युधि ॥ २४ ॥ लघु-
 सम्भानयोगाभ्यां रथयोश्चरणेन च । मोहयन्तौ मनुष्याणां चक्षूषि
 च मनांसि च ॥ २५ ॥ उपारमन्त तेऽन्योन्यं घोषाश्चक्रन्मिरे तथा ।
 अदृष्टपूर्वं पश्यन्तस्तद्युद्धं गुरुशिष्ययोः ॥ २६ ॥ विचित्रं पृतनामध्ये
 रथमार्गप्रदर्शिनोः । अन्योऽन्यमपसव्यत्तु कर्तुं वीरौ तदेषतुः
 ॥ २७ ॥ पराक्रमं तयोर्योधा ददृशुस्तं सुविस्मिताः । तयोः सम-
 भवद्युद्धं द्रोणपाण्डवयोर्महतम् ॥ २८ ॥ आमिषार्थं महाराज
 गगने श्वेनयोरिव । यद्यच्चकार द्रोणस्तु कुन्तीपुत्रजिगीषया ॥ २९ ॥

तस्य तस्य विघाताय तत्तत् स्रुतेऽर्जुनः । यदा द्रोणी न
 शक्नोति पाण्डवस्य विशेषितुम् ॥ ३० ॥ ततः प्रादुश्चकारास्त्रमस्त्र-
 मार्गविशारदः । ऐन्द्रं पाशुपतं त्वाष्ट्रं वायव्यमथ वारुणम् ॥ ३१ ॥
 मुक्तं मुक्तं द्रोणचापतज्जघान धनञ्जयः । अस्त्राण्यस्त्रैर्यदा तस्य
 विधिवद्वन्ति पाण्डवः ॥ ३२ ॥ ततोऽस्त्रैः परमैर्हिब्यैर्द्रोणः पार्थ-
 मवाकिरत् । यद्यदस्त्रं स पार्थाय प्रयुङ्क्ते विजिगीषया ॥ ३३ ॥
 तस्य तस्य निघाताय तत्तद्धि स्रुतेऽर्जुनः । स बध्यमानेष्वस्त्रेषु
 दिव्येष्वपि यथाविधि ॥ ३४ ॥ अर्जुनेनार्जुनं द्रोणी मनसैवाश-
 पूजयत् । मेने चात्मानमधिकं पृथिव्यामधि भारत ॥ ३५ ॥ तेन
 शिष्येण सर्वेभ्यः शस्त्रविद्भ्यः परन्तपः । वार्थ्यमाणस्तु पार्थिन तथा
 मध्ये महात्मनाम् ॥ ३६ ॥ यतमानोर्जुनं प्रीत्या प्रत्यवारयदु-
 स्त्रयन् । ततोऽन्तरीक्षे देवाश्च गन्धर्वाश्च सच्चक्षुषः ॥ ३७ ॥ ऋषयः
 सिद्धसहाश्च व्यदृश्यन्त समन्ततः । तदप्सरामिराकीर्षं यच्चराच-
 सङ्कुलम् ॥ ३८ ॥ भ्रमदाकाशमभवद्भूयो मेघाकुलं यथा । तत्र
 स्नानार्हिता वाचा विचरन्ति पुनः पुनः ॥ ३९ ॥ द्रोणसंस्त-
 संयुक्ताः पार्थस्य च महात्मनः । विमृज्यमानेष्वस्त्रेषु ज्वालयत्सु
 ततस्ततः ॥ ४० ॥ अब्रुवंस्तत्र सिद्धाश्च ऋषयश्च समागताः । नैवेदं
 मानुषं युद्धं नासुरं न च राक्षसम् ॥ ४१ ॥ न देवं न च गान्धर्वं
 ब्रह्मं ध्रुवमिदं परम् । विचित्रमिदमाश्चर्यं न नो दृष्टं न च
 श्रुतम् ॥ ४२ ॥ अतिपाण्डवमाचार्यीं द्रोणञ्चाप्यतिपाण्डव-
 नानयारन्तरं द्रष्टुं शक्नमन्येन केनचित् ॥ ४३ ॥ यदि सद्रो विघा-
 कृत्य युध्येतात्मानमात्मना । तत्र शक्योपमा कर्तुमन्यत्र न तु वर्तते
 ॥ ४४ ॥ ज्ञानमेकस्यमाचार्य्यं ज्ञानं योगस्य पाण्डवे । शौथ्यं
 मेकस्यमाचार्य्यं बलं शौथ्यञ्च पाण्डवे ॥ ४५ ॥ नोभौ शक्यौ मन्द-
 खासौ रणे क्षपयितुं परैः । इच्छमानौ पुनरिमौ हन्येता
 सामरं जगत् ॥ ४६ ॥ इत्युवन्महाराज दृष्ट्वा तौ पुरुषर्षभौ

अन्तर्हितानि भूतानि प्रकाशानि च सङ्क्षयः ॥ ४७ ॥ ततो द्रोणो
 ब्राह्ममस्त्रं प्रादुश्रुक्ते महाभतिः । सन्तापयन्नणे पाथं भूतान्यन्त-
 र्हितानि च ॥ ४८ ॥ ततश्चाल पृथिवी सपर्वतवनद्रुमा । ववौ
 च विषमो वायुः सागराश्चापि चुक्षुभुः ॥ ४९ ॥ ततस्त्रासो महा-
 नासीत् कुरुपाण्डवसैन्ययोः । सर्वेषाञ्चैव भूतानामुद्यतेऽस्त्रे महा-
 त्मना ॥ ५० ॥ ततः पार्थोऽप्यसन्भ्रान्तस्तदस्त्रं प्रतिजज्ञिवान् ।
 ब्रह्मास्त्रेणैव राजेन्द्र ततः सर्वमग्नीश्रयत् ॥ ५१ ॥ यदा न गम्यते
 पारं तदीरन्यतरस्य वा । तदा सङ्कुल्युद्धे न तद्युद्धं व्याकुलीकृतम्
 ॥ ५२ ॥ नाज्ञायत् ततः किञ्चित् पुनरेव विश्राम्यते । प्रवृत्ते
 तुमुले युद्धे द्रोणपाण्डवयोर्मृगे ॥ ५३ ॥ शरजालैः समाकीर्णं
 मेघजालैरिवाम्बरे । न स्म सम्पतते कश्चिदन्तरीक्षचरस्तदा ॥ ५४ ॥

इति द्रोणपर्वणि द्रोणवधपर्वणि सङ्कुल्युद्धे

एकोनवत्यधिकशतोऽध्यायः ॥ १८८ ॥

सञ्जय उवाच । तस्मिंस्तदा वर्त्तमाने नराश्वगजसङ्घाये ।
 दुःशासनो महाराज धृष्टद्युम्नमयोधयत् ॥ १ ॥ स तु रुक्मरथा-
 सक्तो दुःशासनशरार्द्धितः । अमर्षात्तव पुत्रस्य शरैर्वाहानवाकिरत्
 ॥ २ ॥ क्षणेन स रथस्तस्य सध्वजः सहसारथिः । नादृश्यत
 महाराज पार्श्वतस्य शरेश्वितः ॥ ३ ॥ दुःशासनस्तु राजेन्द्र पाञ्चा-
 ल्यस्य महात्मनः । नाशकत् प्रमुखे स्थातुं शरजालप्रपीडितः ॥ ४ ॥
 स तु दुःशासनं वाणैर्विमुखीकृत्य पार्श्वतः । किरच्छरसहस्राणि
 द्रोणमेवाभ्ययाद्रणे ॥ ५ ॥ प्रत्यपद्यत चार्द्धिक्यः कृतवर्मा लन-
 न्तरम् । सोदर्याणां वयश्चैव तत्रैनं पर्यवारयन् ॥ ६ ॥ तं यमौ
 पृष्ठतोन्वेतां रक्षन्तौ पुरुषर्षभौ । द्रोणायाभिमुखं यान्तं दीप्य-
 मानमिवानलम् ॥ ७ ॥ सम्प्रहारमकुर्वन्ते सर्वे च सुमहारथाः ।

अर्पिताः सत्यवन्तः कृत्वा नरणमग्रत ॥ ८ ॥ शुद्धात्मानः शुच-
 वृत्ता राजन् स्वर्गपुरस्कृताः । आर्थं युद्धमकुर्वन्ते परस्परजिगी-
 षवः ॥ ९ ॥ शुक्लाभिजनकर्माणो मतिमन्तो जनाधिपाः । धर्म-
 युद्धमयुध्यन्त पश्यन्तो गतिमुत्तमाम् ॥ १० ॥ न तत्रासीद्दधर्मिष्ठ-
 मशस्त्रं युद्धमेव च । मात्र कर्षी न नालौको न लिप्तो न च
 वस्तिकः ॥ ११ ॥ न सूचीकपिशो नैव न गवास्थिगजास्थिकः ।
 इषुरासीन्न संश्लिष्टो न पूतिर्न च जिह्वागः ॥ १२ ॥ ऋजून्वेव
 हि शुद्धानि सर्वे शस्त्राण्यधारयन् । सयुद्धेन परान् लोकानीप्-
 सन्तः कीर्त्तिमेव च ॥ १३ ॥ यदासीत्तमुलं युद्धं सर्वदोषविव-
 र्जितम् । चतुर्णां तव वीधानां तैस्त्रिभिः पाण्डवैः सह ॥ १४ ॥
 दृष्टव्यस्तु तान् दृष्ट्वा तव राजव्रथर्षभान् । यमाभ्यां वारितान्
 वीरान् शीघ्रास्त्रो द्रोणमभ्ययात् ॥ १५ ॥ निवारितास्तु ते वीरा-
 स्तयोः पुरुषसिंहवीः । समसञ्जन्त चलारो वाताः पर्वतघोरिव
 ॥ १६ ॥ हाभ्यां हाभ्यां यमौ सार्द्धं रथाभ्यां रथपुङ्गवौ । समा-
 सन्तौ ततो द्रोणं दृष्टव्यञ्जोऽभ्यवर्षत ॥ १७ ॥ दृष्ट्वा द्रोणाय
 पाश्चात्त्यं व्रजन्तं युद्धदुर्मदम् । यमाभ्यां तांश्च संसृतांस्तदनन्तरं
 सुपाद्वत् ॥ १८ ॥ दुर्योधनो महाराज किरञ्जोऽणितभोजनान् ।
 तं सात्यकिः शीघ्रतरं पुनरेवाभ्यवर्त्तत ॥ १९ ॥ तौ परस्परमासाद्य
 समीपे कुरुमाधवौ । हन्यमानौ नृशार्दूलावभितः समसञ्जताम्
 ॥ २० ॥ बाल्ये वृत्तानि सर्वाणि प्रीयमाणो विचिन्ध तौ । ताव-
 न्योऽन्यं प्रेक्षमाणौ हसमानौ पुनः पुनः ॥ २१ ॥ अथ दुर्योधनो
 राजा सात्यकिं प्रत्यभाषत । प्रियं सखायं सततं गर्हयन् वृत्त-
 मात्मनः ॥ २२ ॥ धिक् क्रोधं धिक् सखि लोभं धिक् मोहं धिक्
 मर्षितम् । धिगस्तु चाद्रमाचारं धिगस्तु बलमौरसम् ॥ २३ ॥
 यत्र मामभिसन्धत्से त्वच्छाहं शिनिपुङ्गव । त्वं हि प्राणैः प्रिय-
 तरो ममाहङ्ग तदा तव ॥ २४ ॥ स्मरामि तानि सर्वाणि बाल्ये

सुतानि यानि नौ । तानि सर्वाणि जीर्णानि साम्प्रतं नौ रथा-
जिरे ॥ २५ ॥ किमद्य क्रोधलोभाभ्यां युद्धमेवाद्य सात्त्वत । तं
तथावादिनं राजन् सात्त्वतः प्रत्यभाषत ॥ २६ ॥ प्रहसन् विधिखा-
स्तीक्ष्णानुद्यम्य परमास्त्ववित् । नेधं समा राजपुत्र नवाचार्य-
निवेशनम् । यत्र क्रीडितमस्माभिस्तदा राजन् समागतैः ॥ २७ ॥

दुर्योधन उवाच । क्व सा क्रीडा गतास्माकं वाल्ये वै श्रिनि-
पुङ्गव । क्व च युद्धमिदम्भूयः कालो हि दुरतिक्रमः ॥ २८ ॥
किन्तु नो विद्यते कृत्यं धनेन धनलिप्सया । यत्र युध्यामहे सर्वं
धनलोभात् समागताः ॥ २९ ॥

सञ्जय उवाच । तं तथावादिनं तत्र राजानं सात्त्वतोऽब्रवीत् ।
एवं वृत्तं सदा चात्रं युध्यन्तीह भुङ्क्षन्पि ॥ ३० ॥ यद्यहं ते
प्रियो राजन् जहि मां मा चिरं कृथाः । त्वत्कृते सुकृतान् लोकान्
गच्छेयं भरतर्षभ ॥ ३१ ॥ या ते शक्तिर्वलञ्चैव तत् क्षिप्रं मयि
दर्शय । नेच्छामि तदहं द्रष्टुं मित्राणां व्यसनं महत् ॥ ३२ ॥
इत्येवं व्यक्तमाभाष्य प्रतिभाष्य च सात्यकिः । अन्वयात्तूष्णमव्यग्रो
निरपेक्षं विशास्यते ॥ ३३ ॥ तमायान्तमभिप्रेक्ष्य प्रत्यगृह्णात्तवा-
त्मजः । शरैश्चावाकिरद्राजन् शैनेयं तनयस्तव ॥ ३४ ॥ ततः
प्रवव्रते युद्धं कुरुमाधवसिंहयोः । अन्योऽन्यं क्रुद्धयोर्घोरं यथा
हिरदसिंहयोः ॥ ३५ ॥ ततः पूर्यायतोत्सृष्टैः सात्त्वतं युद्ध-
दुर्मदम् । दुर्योधनः प्रत्यविध्यत् सात्त्वतं निमित्तैः शरैः ॥ ३६ ॥
तं सात्यकिः प्रत्यविध्यत् सत्वरं निमित्तैः शरैः । पञ्चाशता पुन-
स्त्वाजौ विंशत्या दशभिश्च वै ॥ ३७ ॥ सात्यकिन्तु रणे राजन्
प्रहसंस्तनयस्तव । आकर्ष्यसत्तैर्निमित्तैर्विव्याध त्रिशता शरैः ॥ ३८ ॥
ततोऽस्य सशरञ्चापं क्षुरप्रेण हिधाकरोत् । सोऽन्यत् कार्मुक-
मादाय लघुहस्तस्ततो दृढम् ॥ ३९ ॥ सात्यकिर्व्यस्रजञ्चापि शर-
श्रेणीं सुतस्य ते । तामापतन्तीं सहसा शरश्रेणीं जिघांसया ॥ ४० ॥

चिच्छेद वज्रशो राजन् तत उच्चक्रुशुर्जनाः । सात्यकिश्च द्वि-
 सप्तत्या पौड्यामास वेगितः ॥ ४१ ॥ स्वर्षपुङ्खैः शिलाधौतै-
 राकर्णपूषनिःसृतैः । तस्य सन्दधतश्चेष्टून् संहितेषु कार्मुकम्
 ॥ ४२ ॥ अच्छिनत् सात्यकिस्तुषुं शरैश्चैवाभ्यवीक्षत् । स गाढ-
 बिद्धो व्यधितः प्रत्यपायाद्रथान्तरम् ॥ ४३ ॥ दुर्योधनो महाराज
 दाशार्हशरपीडितः । समाश्वस्य तु पृथक्स्थे सात्यकिं पुनरभ्ययात्
 ॥ ४४ ॥ बिसृजन्निषुजालानि युयुधाते रथं प्रति । तथैव
 सात्यकिर्वाणान् दुर्योधनरथं प्रति ॥ ४५ ॥ सततं व्यसृजद्राजं-
 स्तत्सङ्कुलमवर्तत । तत्रेषुभिः क्षिप्यमाणैः पतद्भिश्च समन्ततः ॥ ४६ ॥
 अग्नेरिव महाकक्षे शब्दः समभवत्क्षहान् । तयोः शरसहस्रैश्च
 संच्छन्नं वसुधातलम् ॥ ४७ ॥ अगम्यरूपञ्च शरैराकाशं सम-
 पद्यत । तत्राप्यधिकमालक्ष्य माधवं रथसत्तमम् ॥ ४८ ॥ क्षिप्र-
 मभ्यपतत् कर्षः परौर्षस्तनयं तव । न तु तं मर्षयामास भीम-
 सेनो महाबलः ॥ ४९ ॥ अभ्ययात्क्षरितः कर्षं व्यसृजत् सायकान्
 वहन् । तस्य कर्षः शितान् वाणान् प्रतिहृत्य हसन्निव ॥ ५० ॥
 धनुः शरांश्च चिच्छेद सूतञ्चाभ्यहनच्छरैः । भीमसेनस्तु संक्रुद्धो
 गदामादाय पाण्डवः ॥ ५१ ॥ धनुर्ध्वजञ्च सूतञ्च सममर्दाहवे
 रिषोः । रथचक्रञ्च कर्णस्य वमच्छ स महाबलः ॥ ५२ ॥ भजे
 चक्रे रथे तिष्ठन्नाकम्पच्छैलराडिव । एकचक्रं रथं तस्य तमूढः
 सुचिरं हयाः ॥ ५३ ॥ एकचक्रमिवाकस्य रथं सप्त हया यथा ।
 अमृष्यमाणः कर्षस्तु भीमसेनमयुध्यत ॥ ५४ ॥ विविधैरिषुजालैश्च
 नानाशस्त्रैश्च संयुगे । भीमसेनस्तु संक्रुद्धः सूतपुत्रमयोधवत् ॥ ५५ ॥
 सङ्कुले वर्तमाने तु राजा धर्मसुतोऽब्रवीत् । पाञ्चालानां रथ-
 व्याघ्रान्नत्स्याद्यैव न रर्षमान् ॥ ५६ ॥ ये नः प्राणाः शिरो यो च
 यो नो योधा महाबलाः । त एते धार्तराष्ट्रेषु विप्रक्ताः पुरुष-
 र्षभाः ॥ ५७ ॥ किं तिष्ठत यथा मूढाः सर्वे विगतचेतसः । तत्र

पाशुत यवैते युध्यन्ते मामका रथाः ॥ ५८ ॥ द्रवधर्मं पुरस्कृत्य
 सर्व एव गतज्वराः । जयन्तो बध्यमाना वा गतिमिष्टां गमिष्यथ
 ॥ ५९ ॥ जिह्वा च वज्रमिर्यत्रैर्यजध्वं भूरिदक्षिणैः । हता वा
 दिवसाङ्गूत्वा लोकान् प्राप्स्यथ पुष्कलान् ॥ ६० ॥ ते राज्ञा
 चादिता वीरा धीतुस्यमाना महारथाः । द्वावधर्मं पुरस्कृत्य
 त्वरिता द्रोणमभ्ययुः ॥ ६१ ॥ पाञ्चालास्त्वेकतो द्रोणमभ्ययन्
 बह्वभिः शरैः । भीमसेनपुरोगाश्चाप्येकतः पर्यवारयन् ॥ ६२ ॥
 आसंस्तु पाण्डुपुत्राणां त्रयो जिह्वा महारथाः । यमौ च भीम-
 सेनश्च प्राक्रोगन्त धनञ्जयम् ॥ ६३ ॥ अभिद्रवार्जुन क्षिप्रं कुक्षन्
 द्रोणादपानुद । तत एनं हनिष्यन्ति पाञ्चाला हतरक्षिणम् ॥ ६४ ॥
 कौरवेयांस्ततः पार्थः सहसा समुपाद्रवत् । पाञ्चालानेव तु द्रोणो
 भृष्टद्युम्नपुरोगमान् । मरुदुस्तरसा वीराः पञ्चमेऽहनि भारत ॥ ६५ ॥

इति द्रोणपर्वणि द्रोणवधपर्वणि सङ्ख्येययुद्ध

नवत्यधिकशततोऽध्यायः ॥ १८० ॥

सञ्जय उवाच । पाञ्चालानां ततो द्रोणस्त्वकरोत् कर्दनं
 महतम् । यथा क्रुद्धो रणे शक्रो दानवानां क्षयं पुरा ॥ १ ॥
 द्रोणास्त्रेण महाराज बध्यमानाः परे युधि । नात्र सन्त रणे
 द्रोणात् सत्त्वन्तो महारथाः ॥ २ ॥ युध्यमाना महाराज पाञ्चालाः
 सञ्जयास्तथा । द्रोणमेवाभ्ययुर्युद्धे योधयन्तो महारथाः ॥ ३ ॥
 तेषान्तु ह्ययमानानां पाञ्चालानां समन्ततः । अभवद्भैरवो नादो
 बध्यतां शरशक्तिभिः ॥ ४ ॥ बध्यमानेषु संग्रामे पाञ्चालेषु महा-
 क्षणा । उदीर्यमाणे द्रोणास्त्रे पाण्डवान् भयमाविशत् ॥ ५ ॥
 दृष्ट्वाश्वनरयोधानां विपुलञ्च क्षयं युधि । पाण्डवेया महाराज
 नाशमसंस्मृत्य तदा ॥ ६ ॥ कञ्चित् द्रोणो न नः सर्वान् क्षययेत्

परमास्त्वित् । समिद्धः शिशिरापाये दहन् कक्षमिवानलः ॥ ७ ॥
 न चैनं संयुगी कश्चित् समर्थः प्रतिवीक्षितुम् । न चैनमर्जुनो जातु
 प्रतिशुष्येत धर्मवित् ॥ ८ ॥ तस्मान् कुन्तीसुतान् दृष्ट्वा द्रोण-
 सायकपीडितान् । मतिमात् अयस्य युक्तः केशवोऽर्जुनमब्रवीत्
 ॥ ९ ॥ नैष युद्धेन संग्रामे जेतुं शक्यः कथञ्चन । सधनुर्धन्विनां
 श्रेष्ठो द्वैरपि सवासवैः ॥ १० ॥ न्यस्तशस्त्रस्तु संग्रामे शक्यो
 हन्तुं भवेन्नृभिः । आस्थीयतां जघे योगो धर्ममुत्सृज्य पाण्डवाः
 ॥ ११ ॥ यथा नः संयुगी सर्वान् हन्यादुक्त्ववाहनः । अश्वत्थाम्नि
 हते नैष युध्येदिति मतिर्मम ॥ १२ ॥ तं हतं संयुगी कश्चिदस्मै
 शंसतु मानवः । एतन्नारीचयद्राजन् कुन्तीपुत्री धनञ्जयः ॥ १३ ॥
 अन्ये लरोचयन् सर्वे कृच्छ्रेण तु युधिष्ठिरः । ततो भीमो महा-
 बाहुरनीके स्वे महागजम् ॥ १४ ॥ जघान गदया राजनश्व-
 त्यामानमित्युत । परप्रमथनं घोरं मालवस्येन्द्रवर्मणः ॥ १५ ॥
 भीमसेनस्तु सन्नोद्ध उपेत्य द्रोणमाहवे । अश्वत्थामा हत इति
 शब्दमुच्चैश्चकार सः ॥ १६ ॥ अश्वत्थामेति हि गजः ख्यातो
 नान्नाहतोऽभवत् । कृत्वा मनसि तं भीमो निध्या व्याहृतवांस्तदा
 ॥ १७ ॥ भीमसेनवचः श्रुत्वा द्रोणस्तत् परमाप्रियम् । मनसो
 सन्नगात्रोऽभूत् यथा सैकतमन्धसि ॥ १८ ॥ शङ्कमानः स तन्निध्या
 वीर्यैश्चः खसुतस्य वै । हतः स इति च श्रुत्वा नैव धैर्यादकम्पत
 ॥ १९ ॥ स लब्ध्वा चेतनां द्रोणः क्षणेनैव समाश्रसत् । अनु-
 चिन्त्यात्मनः पुत्रमविषञ्चमरातिभिः ॥ २० ॥ स पार्षतमभिदुष्य
 जिघांशुर्मृत्युमात्मनः । अवाकिरत् सहस्रेण तीक्ष्णानां कङ्कपति-
 णाम् ॥ २१ ॥ तं वै विंशतिसाहस्राः पाञ्चालानां रथर्षभाः ।
 तथा चरन्तं संग्रामे सर्वतो व्यकिरन् शरैः ॥ २२ ॥ तैः शरैरावृतं
 द्रोणं नापश्याम महारथम् । मास्करं जलदैरुद्धं वर्षाश्विव विशा-
 ह्यते ॥ २३ ॥ विधूय तान् वाणगणान् पाञ्चालानां महारथः ।

ब्राह्मणे ततो द्रोणी ब्राह्ममखं परन्तपः ॥ २४ ॥ वधाय तेषां
 शूरणां पाञ्चालानाममर्षितः । ततो व्यरोचत द्रोणी विधूमो-
 ऽग्निरिव ज्वलन् ॥ २५ ॥ तथैव स पुनः क्रुद्धो भारद्वाजः प्रताप-
 वान् । ततो व्यरोचत द्रोणी विनिघ्नन् सर्वसोमकान् ॥ २६ ॥
 शिरांस्यापातयच्चापि पाञ्चालानां महामृषे । तथैव परिषाकारान्
 दाहन् कनकभूषणान् ॥ २७ ॥ ते वध्यमानाः समरे भारद्वाजेन
 पार्थिवाः । मेदिन्यामन्वतीर्यन्त वातनुन्ना इव दुमाः ॥ २८ ॥
 कुक्षराणाञ्च पततां हयानाञ्चैव भारत । अगम्यरूपा पृथिवौ
 मांसभोगितकर्हमा ॥ २९ ॥ हत्वा विंशतिसाहस्रान् पाञ्चालानां
 रथव्रजान् । अतिष्ठदाहवे द्रोणी विधूमोऽग्निरिव ज्वलन् ॥ ३० ॥
 तथैव स पुनः क्रुद्धो भारद्वाजः प्रतापवान् । वसुदानस्य भस्मेन
 शिरः कायादपाहरत् ॥ ३१ ॥ पुनः पञ्चशतान् मत्स्यान् षट्-
 सहस्रांश्च हृक्षयान् । हस्तिनामयुतं हत्वा जघानाश्वायुतं पुनः
 ॥ ३२ ॥ क्षत्रियाणामभावाय दृष्ट्वा द्रोणमवस्थितम् । ऋषयो-
 ऽभ्यागमंस्तूष्णं हव्यलाहपुरोगमाः ॥ ३३ ॥ विश्वामित्रो जमदग्नि-
 भारद्वाजोऽपि गौतमः । वशिष्ठः कश्यपोऽतिश्च ब्रह्मलोकं निनीषवः
 ॥ ३४ ॥ सिकताः पृश्नयो गर्गो वालिखिल्या मरीचिपाः । भृगवो-
 ऽङ्गिरसश्चैव सूक्ताश्वान्ये महर्षयः ॥ ३५ ॥ त एनमब्रुवन् सर्वे
 द्रोणमाहवशोभिनम् । अधर्मतः कृतं युद्धं समघो निघ्नस्य ते
 ॥ ३६ ॥ न्यस्यायुधं रणे द्रोण समीच्यास्त्रानिह स्थितान् । नातः
 क्रूरतरं कर्म पुनः कर्तुं त्वमर्हसि ॥ ३७ ॥ वेदवेदाङ्गविदुषः
 सत्यधर्मपरस्य ते । ब्राह्मणस्य विशेषेण तवैतन्नोपपद्यते ॥ ३८ ॥
 न्यस्यायुधममोहस्त्वं तिष्ठ बर्हनि आश्र्वते । परिपूषंस्तु कालस्ते
 वस्तुं लोकोऽय मानुषे ॥ ३९ ॥ ब्रह्मास्त्रेण त्वदग्धां अनस्त्रा नरा
 भुवि । यदेतदीदृशं विप्र कृतं कर्म न साधु तत् ॥ ४० ॥ न्यस्या-
 युधं रणे क्षिप्रं द्रोण मा त्वं चिरं कृष्याः । मा पापिष्ठतरं कर्म

करिष्यसि पुनर्हिज ॥ ४१ ॥ इति तेषां वचः श्रुत्वा भीमसेनवचश्च
 तत् । घृष्टद्युम्नश्च सम्प्रेक्ष्य रणे स विमनाभवत् ॥ ४२ ॥ सन्दह-
 मानो व्यथितः कुन्तीपुत्रं युधिष्ठिरम् । अहतं वा हतं वेति प्रपच्छ-
 सुतमात्मनः ॥ ४३ ॥ स्थिरा बुद्धिर्हि द्रोणस्य न पार्थो वक्ष्यते-
 ऽनृतम् । तयाणामपि लोकानामैश्वर्यार्थं कथञ्चन ॥ ४४ ॥ तस्मात्तं
 परिप्रपच्छ नान्यं कञ्चिद्विजर्षभः । तस्मिंस्तस्य हि सत्याशा बाह्यात्
 प्रभृति पाण्डवे ॥ ४५ ॥ ततो निष्पाण्डवामुर्वीं करिष्यन्तं युधा-
 म्पतिम् । द्रोणं ज्ञात्वा महाराजं गोविन्दो व्यथितोऽब्रवीत् ॥ ४६ ॥
 यद्यर्द्धदिवसं द्रोणो युध्यते मन्युमास्थितः । अयं ब्रवीमि ते सेना-
 विनाशं समुपेक्षति ॥ ४७ ॥ स भवांस्त्रातु नो द्रोणात् सत्याज-
 ज्याघोऽनृतं वचः । अनृतं जीवितस्यार्थं वदन् स्पृश्यतेनृतैः ॥ ४८ ॥
 कामिनीषु विवाहेषु शवां भक्ते तथैव च । ब्राह्मणाभ्युपपत्तौ च
 अनृते नास्ति पातकम् ॥ ४९ ॥ तयोः सम्बदतोरेवं भीमसेना-
 ऽब्रवीदिदम् । श्रुत्वा ते महाराज वधोपायं महात्मनः ॥ ५० ॥
 गाहमानस्य ते सेनां मालवस्येन्द्रवर्मणः । अश्वत्थामेति विक्रान्तो
 गजः शक्रगजोपमः ॥ ५१ ॥ निहतो युधि विक्रम्य ततोऽहं
 द्रोणमब्रुवम् । अश्वत्थामा हतो ब्रह्मन्निवर्त्तस्वाहवादिति ॥ ५२ ॥
 जूनं नायद्वधवाक्यमेष मे पुरुषर्षभ । स त्वं गोविन्दवाक्यानि
 मानयस्व जयैषिणः ॥ ५३ ॥ द्रोणाय निहतं शंस राजन् शार-
 हतीसुतम् । त्वयोक्तो नैष युध्येत जातु राजन् दिजर्षभः ॥ ५४ ॥
 सत्यवान् हि त्रिलोकेऽस्मिन् भवान् ख्यातो जनाधिप । तस्य
 तद्वचनं श्रुत्वा कृष्णवाक्यप्रचोदितः ॥ ५५ ॥ भावित्वाच्च महाराज
 वक्तुं समुपचक्रमे । तमतथ्यमयि भनो जये सक्तो युधिष्ठिरः ॥ ५६ ॥
 अव्यक्तमब्रवीद्वाक्यं हतः कुञ्जर इत्युत । तस्य पूर्वं रथः पृथ्वा
 चतुरङ्गुलमुन्नतः ॥ ५७ ॥ बभूवैवन्तु तेनान्ते तस्य वाहाः स्पृष्ट-
 क्क्षीम् । युधिष्ठिरान्तु तदाक्यं श्रुत्वा द्रोणो महारथः ॥ ५८ ॥

पुत्रव्यसनसन्तप्तो निराशो जीवितेऽभवत् । आगच्छ तमिवात्मानं
पाण्डवानां महात्मनाम् ॥ ५८ ॥ ऋषिवाक्येन मन्वानः श्रुत्वा
विनिहृतं सुतम् । विचेताः परमोहिम्नो घृष्टद्युम्नमवेक्ष्य च । योद्धुं
नाभक्तुवद्राजन् यथा पूर्वमरिन्दम ॥ ६० ॥

इति द्रोणपर्वणि द्रोणवधपर्वणि युधिष्ठिरासत्यक्रयने
एकनवत्यधिकशततोऽध्यायः ॥ १८१ ॥

सञ्जय उवाच । तं दृष्ट्वा परमोहिम्नं श्रीकृपहतचेतसम् ।
पाञ्चालराजस्य सुतो घृष्टद्युम्नः समाद्रवत् ॥ १ ॥ य इष्ट्वा मनु-
जेन्द्रेण द्रुपदेन महामखि । लब्धो द्रोणविनाशाय समिद्धाहव्य-
वाहनात् ॥ २ ॥ स धनुर्जैत्रमादाय घोरं जलहनिस्त्रनम् ।
दृढच्यमजरं दिव्यं शरांश्चाग्नीविषोपमान् ॥ ३ ॥ सन्दधे कार्मुके
तस्मिंश्चरमाग्नीविषोपमम् । द्रोणं जिघांसुः पाञ्चाल्यो महाज्वाल-
मिवानलम् ॥ ४ ॥ तस्य रूपं शरस्याघौहनुर्ज्यामण्डलान्तरे ।
द्योततो भास्करस्येव घनान्ते परिवेषिणः ॥ ५ ॥ पार्श्वेतेन परा-
कृष्टं ज्वलन्तमिव तद्वनुः । अन्तकालमनुप्राप्तं मेनिरे वीक्ष्य
सैनिकाः ॥ ६ ॥ तमिषुं सन्धितं तेन भारद्वाजः प्रतापवान् ।
दृष्ट्वामन्यत देहस्य कालपर्यायमागतम् ॥ ७ ॥ ततः अयत्न-
मातिष्ठदाचार्यस्तस्य वारणे । न चास्यास्त्राणि राजेन्द्र प्रादु-
रासन्नहात्मनः ॥ ८ ॥ तस्य लहानि चलारि क्षपा चैकास्यतो
गता । तस्य चाङ्गस्त्रिभागेन क्षयं जग्मुः पतन्निणः ॥ ९ ॥ स
शरक्षयमासाद्य पुत्रशोकेन चार्दितः । विविधानाञ्च दिव्याना-
मस्त्राणामप्रसादतः ॥ १० ॥ सत्सृष्टुकामः शस्त्राणि विप्रवाक्य-
प्रचोदितः । तेजसा पूर्यमाणस्तु युयुधे न यथा पुरा ॥ ११ ॥
अथान्यत् स समादाय दिव्यमाङ्गिरसं धनुः । शरांश्च ब्रह्मदण्डा-

भान् दृष्टद्युम्नमयोधयत् ॥ १२ ॥ ततस्तं शरवर्षेण मङ्गता
 समवाकिरत् । व्यशातयच्च संक्रुद्धो दृष्टद्युम्नममर्षणम् ॥ १३ ॥
 शरांश्च शतधा चास्य द्रोणश्चिच्छेद सायकैः । ध्वजं धनुश्च निशितैः
 सारथिञ्चाभ्यपातयत् ॥ १४ ॥ दृष्टद्युम्नः प्रहस्यान्यत् पुनरादाय
 कार्मुकम् । शितेन चैनं वाणेन प्रत्यविध्यत् स्नान्तरे ॥ १५ ॥
 सोऽतिविद्धो महेष्वासः सम्भ्रान्त इव संयुगे । भङ्गेन शितधारेण
 विच्छेदास्य पुनर्धनुः ॥ १६ ॥ यच्चास्य वाणं विद्धतं धनूंषि च
 विशास्यते । सर्वश्चिच्छेद दुर्जयो गदां खड्गञ्च वर्जयन् ॥ १७ ॥
 दृष्टद्युम्नं ततोऽविध्यन्नवभिर्निशितैः शरैः । जीवितकान्तरैः क्रुद्धः
 क्रुद्धरूपं परन्तप ॥ १८ ॥ दृष्टद्युम्नो रथस्याश्वान् स्वरथाश्चै-
 महारथः । व्यामिश्रयदमेयात्मा ब्राह्मणमस्त्रमुदीरयन् ॥ १९ ॥
 तैर्मिश्रा वह्मशोभन्त जवना वातरंहसः । पारावतसवर्णाश्वा
 शोणाश्वा भरतर्षभ ॥ २० ॥ यथा सविद्युतो मेघा नदन्ती
 जलदागमे । तथा रेजुर्महाराज विमिश्रा रणमूर्धनि ॥ २१ ॥
 ईषाबन्धं चक्रवन्धं रथवन्धं तथैव च । प्राणाश्रयदमेयात्मा दृष्ट-
 द्युम्नस्य स हिजः ॥ २२ ॥ स छिन्नधन्वा विरथो हताश्वो हत-
 सारथिः । उत्तमामापदं प्राप्य गदा वीरः परा मृशत् ॥ २३ ॥
 तामस्य विशिखैस्तीक्ष्णैः क्षिप्यमाणां महारथः । निजघान शरै-
 द्रोण क्रुद्धः सत्यपराक्रमः ॥ २४ ॥ तां दृष्ट्वा स नरव्याघ्रो द्रोणेन
 निहतां शरैः । विमलं खड्गमादत्त शरचन्द्रञ्च भानुमत् ॥ २५ ॥
 असंशयं तथा भूते पाञ्चाख्यः साध्वमन्यत । वधमाचार्यमुख्यस्य
 प्राप्तकालं महात्मनः ॥ २६ ॥ ततः स्वरथनीडस्थं स्वरथस्य रथे-
 षया । अगच्छदसिसुद्यम्य शतचन्द्रञ्च भानुमत् ॥ २७ ॥ चिकीर्षु-
 दुष्कारं मोहाद्दृष्टद्युम्नो महारथः । इदेष वक्षो भेतुञ्च भार-
 हाजस्य संयुगे ॥ २८ ॥ सोऽतिष्ठद्युगमध्ये वै युगसन्नहनेषु च ।
 शोणानां जघनाङ्गेषु तत् सैन्याः समपूजयन् ॥ २९ ॥ तिष्ठती

युगपालीषु शोणान्यधितिष्ठतः । नापश्यदन्तरं द्रोणस्तदद्भुत-
 मिवाभवत् ॥ ३० ॥ क्षिप्रं श्वेनस्य चरतो यथैवामिषगृह्णिनः ।
 तद्गदासीद्भीमोऽसौ द्रोणपार्षतयोरणे ॥ ३१ ॥ तस्याश्वाग्रथ-
 शक्त्यासौ तदा क्रुद्धः पराक्रमी । सर्वानेकैकशो द्रोणो नीलवर्णा-
 नजीघनत् ॥ ३२ ॥ ते हता न्यपतन् भूमौ घृष्टद्युम्नस्य वाजिनः ।
 शोणाश्वाः पर्यमुच्यन्त रथवन्धादिशाम्पते ॥ ३३ ॥ तान् हया-
 न्निहतान् दृष्ट्वा हिजाग्रेण स पार्षतः । नामृष्यत युधां ओष्ठो
 याज्ञसेनिर्महारथ ॥ ३४ ॥ विरथः स गृहीत्वा तु खड्गं
 खड्गभृताम्बरः । द्रोणमभ्यपतद्राजन् वैनतेय द्वोरगम् ॥ ३५ ॥
 तस्य रूपं बभौ राजन् भारद्वाजं जिघांसतः । यथा रूपं पुरा
 विशोर्हिरण्यकशिपोर्वधे ॥ ३६ ॥ सोऽचरद्विविधान् मार्गान्
 प्रवरानेकविंशतिम् । दर्शयामास कौरव्य पार्षतो विचरत्रणे ॥ ३७ ॥
 भ्रान्तमुद्भ्रान्तमाविद्धमाप्लुतं प्रकृतं हृतम् । परिवृत्तं निवृत्तञ्च
 खड्गं चर्म च क्षारवन् ॥ ३८ ॥ सख्यातं समुदीर्षञ्च दर्शयामास
 पार्षतः । भारतं कौमिकञ्चैव सात्त्वतञ्चैव शिञ्जया ॥ ३९ ॥
 दर्शयन्नचरद्युद्धे द्रोणस्यान्तश्चिकीर्षया । चरतस्तस्य तान्मार्गान्
 विचित्रान् खड्गचर्मिणः ॥ ४० ॥ व्यञ्जवन्त रणे बोधा देवताश्च
 समागताः । ततः शरसहस्रेण शतचन्द्रमपातयत् ॥ ४१ ॥ खड्ग-
 चर्म च सख्याधे घृष्टद्युम्नस्य स हिजः । ते तु वैतस्तिका नाम
 शरा ह्यासन्नयोधिनः ॥ ४२ ॥ निहृष्टयुद्धे द्रोणस्य नान्येषां सन्ति
 ते शराः । ऋते भारद्वात् पार्थाद्रौणैर्वैकर्तनात्तया ॥ ४३ ॥
 प्रद्युम्नयुधुधानास्थामभिमन्योश्च ते शराः । अथेषु स समाधत्त
 दृढं परमवेगिनम् ॥ ४४ ॥ अन्तेवासिनमाचार्यो जिघांसुः पुत्र-
 सम्मितम् । तं शरैर्द्देशभिस्तीक्ष्णैश्चिच्छेद् मिनिपुङ्गवः ॥ ४५ ॥
 पश्यतस्तव पुत्रस्य कार्यस्य च महात्मनः । अस्तमाचार्यमुखेन
 घृष्टद्युम्नमोचयत् ॥ ४६ ॥ चरन्तं रथमार्गिषु सात्यकिं रुत्य-

विक्रमम् । द्रोणकर्णान्तरगतं कृपस्यापि च भारत ॥ ४७ ॥ अप-
 श्वेतां महात्मानौ विष्वक्सेनघनञ्जयौ । अपूजयेतां वार्ष्णेयं
 ब्रुवाणं साधु साध्विति ॥ ४८ ॥ दिव्यान्यस्त्राणि सर्वेषां युधि-
 निघ्नन्तमच्युतम् । अभिपत्य ततः सेना विष्वक्सेनघनञ्जयौ ॥ ४९ ॥
 घनञ्जयस्ततः कृष्णमब्रवीत् पश्य केशव । आचार्यैरयमुत्तानां
 मध्ये क्रीडन्मधूदहः ॥ ५० ॥ आनन्दयति मां भूयः सात्यकिः
 सत्यविक्रमः । माद्रीपुत्रञ्च भीमञ्च राजानञ्च युधिष्ठिरम् ॥ ५१ ॥
 यः शिष्ययानुद्धतः सन् रणे चरति सात्यकिः । महारथानुपक्रीडन्
 वृष्णीनां कीर्तिवर्द्धनम् ॥ ५२ ॥ तमेते प्रतिनन्दन्ति सिद्धाः सैन्याश्च
 विस्मिताः । अजेयं समरे दृष्ट्वा साधु साध्विति सात्त्वतम् । योधा-
 श्चोभयतः सर्वे कर्मभिः समपूजयन् ॥ ५३ ॥

इति द्रोणपर्वणि द्रोणवधपर्वणि द्रोणष्टष्टयुस्त्रयुवे

हिनवत्यधिकशतोऽध्यायः ॥ १८२ ॥

सञ्जय उवाच । सात्त्वतस्य तु तत् कर्म दृष्ट्वा दुर्योधनादयः ।
 श्वेनेयं सर्वतः क्रुद्धा वारयामासुरञ्जसा ॥ १ ॥ कृपः कर्णोऽथ
 समरे तव पुत्राश्च भारिष । श्वेनेयं त्वरयाभ्येत्य विनिघ्नन् निशितैः
 शरैः ॥ २ ॥ युधिष्ठिरस्ततो राजा माद्रीपुत्रौ च पाण्डवौ । भीम-
 सेनश्च बलवान् सात्त्वतं पर्यवारयन् ॥ ३ ॥ कर्णश्च शरवर्षण
 गौतमश्च महारथः । दुर्योधनादयश्चैव श्वेनेयं पर्यवारयन् ॥ ४ ॥
 तां वृष्टिं सहसा राजन्नुत्थितां घोररूपिणीम् । वारयामास
 श्वेनेया योधयस्तान्महारथान् ॥ ५ ॥ तेषामस्त्राणि दिव्यानि
 सन्धितानि महात्मनाम् । वाहयामास विधिवद्विष्यैरस्त्रैर्महासुधैः
 ॥ ६ ॥ क्रूरमायोधनं जज्ञे तस्मिन्नाजसमागमे । रुद्रस्यैव हि
 क्रुद्धस्य निघ्नतस्तान् पशून् पुरा ॥ ७ ॥ हस्तानामुत्तमाङ्गानां

कामुकाणाञ्च भारत । कृत्राणाञ्चापविद्वानां चामराणाञ्च सङ्घैः
 ॥ ८ ॥ राशयः स व्यदृश्यन्त तत्र तत्र रणाजिरे । भग्नचक्रै-
 र्यैश्चापि पतितैश्च महाभुजैः ॥ ९ ॥ सादिभिश्च हतैः शूरैः
 सङ्घीष्ठां वसुधाभवत् । वाणपातनिवृत्तास्तु योधास्ते कुरुसत्तम
 ॥ १० ॥ चेष्टन्तो विविधायेष्टा व्यदृश्यन्त महाहवे । वर्तमाने
 तथा युद्धे घोरे देवासुरोपमे ॥ ११ ॥ अब्रवीत् क्षत्रियांस्तत्र धर्म-
 राजो युधिष्ठिरः । अभिद्रवत संयत्ताः कुम्भवीनिं महारथाः
 ॥ १२ ॥ एष हि पार्षतो वीरो भारद्वाजेन सङ्गतः । घटते च
 यथाशक्ति भारद्वाजस्य नाभने ॥ १३ ॥ यादृशानि हि रूपाणि
 दृश्यन्ते स महारणे । अद्य द्रोणञ्च संक्रुद्धः पातयिष्यति पार्षतः
 ॥ १४ ॥ ते यूयं सहिता भूत्वा युध्यध्वं कुम्भसम्भवम् । युधिष्ठिर-
 समाक्षप्ताः सृज्यमानां महारथाः ॥ १५ ॥ अभ्यद्रवन्त संयत्ता
 भारद्वाजं जिघांसवः । तान् समापततः सर्वांश्च भारद्वाजो महा-
 रथः ॥ १६ ॥ अभ्यवर्तत वेगेन मर्तव्यमिति निश्चितः । प्रयाति
 सत्यसन्धे तु समकम्पत मेदिनी ॥ १७ ॥ ववुर्वातास्ततो घोरा-
 स्त्रासयाना वक्रधिनीम् । पपात महती चोत्का आदित्यान्निश्वर-
 न्निव ॥ १८ ॥ द्दीपयन्तीव पातेन शंसतीव महद्भवम् । जज्वलु-
 श्वैव शस्त्राणि भारद्वाजस्य मारिष ॥ १९ ॥ रथाः स्वनन्ति चात्यर्थं
 हयाश्चाशूष्मपातयन् । हतौजा इव चाप्यासीद्भारद्वाजो महा-
 रथः ॥ २० ॥ प्रास्फुरन्जयनञ्चास्य वामबाहुस्त्रयैव च । विमनस्को-
 भवद्युद्धेऽदृष्ट्वा पार्षतमग्रतः ॥ २१ ॥ ऋषीणां ब्रह्मवादीनां
 स्वर्गस्य गमनं प्रति । सुयुद्धेन ततः प्राणानुत्सृष्टुमुपचक्रमे ॥ २२ ॥
 ततश्चतुर्दिशं सैन्यैर्द्रुपदस्याभिसंवृतः । निर्दहन् क्षत्रियब्रातान्
 द्रोणः पर्यवरद्रेणे ॥ २३ ॥ हत्वा विंशतिसाहस्रान् क्षत्रिया-
 न्परिमर्दनः । दद्यायुतानि तीक्ष्णाग्रैरवधीदिग्भिः पितैः ॥ २४ ॥
 सोऽतिष्ठदाहवे यत्तो विधूम इव पावकः । क्षत्रियाणामभावाच्च

ब्राह्मणस्त्वं समास्थितः ॥ २५ ॥ पाञ्चाख्यं विरथं भीमो हतसर्वा-
 युधं वशी । अविमृष्टं महात्मानं त्वरमाणः समभ्ययात् ॥ २६ ॥
 ततः स्वरथमारोप्य पाञ्चाख्यमरिमर्द्दनः । अब्रवीद्भिमस्यैव
 द्रोणमस्यन्तमन्तिकात् ॥ २७ ॥ न त्वदन्य इहाचार्यं योद्धुमुत्-
 सहते पुमान् । त्वस्व प्राग्वधादस्य त्वयि भारः समाहितः ॥ २८ ॥
 स तयोक्तो महाबाहुः सर्वभारसहं नवम् । अभिपत्याददे चिप्र-
 मायुधप्रवरं दृढम् ॥ २९ ॥ संरक्ष्यथ शरानस्यन् द्रोणं दुर्वारं
 रणे । निवारयिषुराचार्यं शरवर्षैरवाक्रियत् ॥ ३० ॥ तौ
 निवारयतां श्रेष्ठौ संरक्ष्यौ रणशोभिनौ । उदीरयेतां ब्राह्मणि-
 दिव्यान्यस्त्रास्त्रनेकशः ॥ ३१ ॥ स महास्त्रैर्महाराज द्रोणमाच्छा-
 दयद्रणे । निहत्य सर्वांस्त्राणि भारद्वाजस्य पार्श्वतः ॥ ३२ ॥
 स वधातीन् शिवीशैव वाह्निकान् कौरवानपि । रक्षिष्यमाणान्
 संग्रामे द्रोणं व्यधमदच्युतः ॥ ३३ ॥ धृष्टद्युम्नसुतो राजन् गम-
 स्तिभिरिवांशुमान् । बभौ प्रच्छादयन्नाशाः शरजालैः समन्ततः
 ॥ ३४ ॥ तस्य द्रोणो धनुष्कृत्वा विहा चैनं शिलीमुखैः । मर्मा-
 ण्यभ्यहनङ्गूयः स व्यथां परमाभगात् ॥ ३५ ॥ ततो भीमो
 दृढक्रोधो द्रोणस्याश्लिष्य तं रथम् । शनकैरिव राजेन्द्र द्रोणं
 वचनमब्रवीत् ॥ ३६ ॥ यदि नाम न युध्ये रंश्चिच्छिता ब्रह्मवन्धवः ।
 स्वकर्मभिरसन्तुष्टा न स्त क्षत्रं क्षयं व्रजेत् ॥ ३७ ॥ अहिंसा सर्व-
 भूतेषु धर्मस्य विस्तरं विदुः । तस्य च ब्राह्मणो मूलं भवान् हि
 ब्रह्मवित्तमः ॥ ३८ ॥ श्वपाकवत् स्नेच्छगणान् हला चान्यान्
 पृथग्विधान् । अज्ञानान्मूढवद्ब्रह्मन् पुत्रदारधनेपसया ॥ ३९ ॥
 एकस्यार्थं वहन् हला पुत्रस्याधर्मविद्यया । स्वकर्मस्थान् विक-
 र्मस्थो न व्यपन्नपसे कथम् ॥ ४० ॥ यस्यार्थं शस्त्रमादाय यमपेक्ष-
 च जीवसि । स चाद्य पतितः श्येते पृष्ठेनाविदितस्तव ॥ ४१ ॥
 धर्मराजेन यदाक्यं नाभिप्रक्षितुमर्हसि । एवमुक्तस्ततो द्रोणो

भीमैनीत्सृज्य तद्वनुः ॥ ४२ ॥ सर्वाण्यस्त्राणि धर्मात्मा हातु-
 कामोऽभ्यभाषत । कर्षं कर्षं महेष्वास कृप दुर्योधनेति च ॥ ४३ ॥
 संग्रामे क्रियतां यत्नो ब्रवीत्येष पुनः पुनः । पाण्डवेश्यः शिवं
 वोऽस्तु शस्त्रमभुत्सृजाम्यहम् ॥ ४४ ॥ इति तत्र महाराज
 प्राक्रोशद्भौगिमेव च । स उत्सृज्य रणे शस्त्रं रथोपस्थो निविश्य
 च ॥ ४५ ॥ अभयं सर्वभूतानां प्रददौ योगयुक्तवान् । तस्य
 तच्छिद्रमात्राय घृष्टद्युम्नः सनुत्थितः ॥ ४६ ॥ समरं तदनुर्वोरं
 संन्यस्याथ रथे ततः । खड्गो रथादवप्लव्य सहसा द्रोणमभ्य-
 यात् ॥ ४७ ॥ हाहाकृतानि भूतानि मानुषाणीतराणि च । द्रोणं
 तथा गतं दृष्ट्वा घृष्टद्युम्नवज्रतम् ॥ ४८ ॥ हाहाकारं भ्रमच्चक्रु-
 र्हो धिगिति चाब्रुवन् । द्रोणोऽपि शस्त्राण्युत्सृज्य परमं
 साम्यमास्थितः ॥ ४९ ॥ तथोक्त्वा योगमास्थाय ज्योतिर्भूता महा-
 तपाः । पुराणं पुरुषं विष्णुं जगाम मनसा परम् ॥ ५० ॥ सुखं
 किञ्चित् समुन्नाम्य विष्टभ्य उरमग्रतः । निमीलिताक्षः सत्त्वस्थो
 निक्षिप्य हृदि धारणाम् ॥ ५१ ॥ ओमित्येकाक्षरं ब्रह्म ज्योति-
 र्भूता महातपाः । स्मरित्वा देवदेवेशमक्षरं परमं प्रभुम् ॥ ५२ ॥
 दिवमाक्रामदाचार्यः साक्षात् सद्भिर्दुराक्रमम् । हौ सूर्याविति
 नो बुद्धिरासीत्तस्मिंस्तथा गते ॥ ५३ ॥ एकाग्रमिव चासीद्वि-
 ज्योतिर्भिः पूरितं नभः । समपद्यत चाकामे भारद्वाजदिवाकरे
 ॥ ५४ ॥ निमेषमात्रेण च तज्ज्योतिरन्तरधीयत । आसीत् किल
 किलाशब्दः प्रहृष्टानां दिवौकसाम् ॥ ५५ ॥ ब्रह्मलोकं गते द्रोणे
 घृष्टद्युम्ने च मोदिते । वयमेव तदाद्राक्ष्यं पश्य मानुषयोनयः ॥ ५६ ॥
 योगयुक्तं महात्मानं गच्छन्तं परमाङ्गतिम् । अहं धनञ्जयः पार्थो
 भारद्वाजस्य चात्मजः ॥ ५७ ॥ वासुदेवश्च वार्ष्णेयो धर्मराजोऽयं
 पाण्डवः । अन्ये सर्वे च नापश्यन् भारद्वाजस्य धीमतः ॥ ५८ ॥
 महिमानं महाराज योगयुक्तस्य गच्छतः । ब्रह्मलोकश्च तद्विद्यं

दिवगुह्यं हि तत्परम् ॥ ५८ ॥ गतिमैकान्तिकीं प्राप्तमजानन्ती
 नृयानयः । नापश्यन् गच्छमानं हि तं सार्धमृषिपुङ्गवैः ॥ ६० ॥
 आचार्यं योगमास्थाय ब्रह्मलोकमरिन्दम । विदुन्नाङ्गं शरव्रातै-
 न्यस्तायुधमसृक्चरम् ॥ ६१ ॥ धिक्कृतः पार्षतस्तन्तु सर्वभूतैः
 परामृशत् । तस्य मूर्धानमालोक्य गतसत्त्वस्य द्रिहतः ॥ ६२ ॥
 किञ्चिदुन्मुवतः कायादिचकर्त्तासिना शिरः । हर्षेण महता युक्ती
 भारहाजे निपातिते ॥ ६३ ॥ सिंहनादरवच्चक्रे भ्रामयन् खड्ग-
 माहवे । आकर्ष्यपलितः श्यामो वयसाभीतिपञ्चकः ॥ ६४ ॥ तत्-
 कृते व्यचरत् सङ्घे स तु षोडशवर्षवत् । उक्तवांश्च महाबाहुः
 कुन्तीपुत्रो धनञ्जयः ॥ ६५ ॥ जीवन्तमानयाचार्यं मा बधी-
 र्दुपदात्मज । न हन्तव्यो न हन्तव्य इति ते सैनिकाश्च ह ॥ ६६ ॥
 उत्क्रोषन्नर्जुनश्चैव सानुक्रोशस्तमाद्रवत् । क्रोशमानेऽर्जुने चैव
 पार्थिवेषु च सर्वशः ॥ ६७ ॥ घृष्टद्युम्नोऽवधीह्रीणं रथतले नर-
 षंभ । शीयितेन परिक्षिप्तो रथाङ्गुलिमरिन्दमः ॥ ६८ ॥ लोहि-
 ताङ्ग इवादित्यो दुर्धर्षः समपद्यत । एवं तं निहतं सङ्घे दृष्ट्ये
 सैनिको जनः ॥ ६९ ॥ घृष्टद्युम्नस्ततो राजन् भारहाजशिरो
 महत् । तावकानां महेश्वासः प्रमुखे तत्समाक्षिपत् ॥ ७० ॥ ते
 तु दृष्ट्वा शिरो राजन् भारहाजस्य तावकाः । पलायनकुवेत्साहा
 दुदुवुः सर्वतो दिशः ॥ ७१ ॥ द्रोणस्तु दिवमास्थाय नक्षत्रपथ-
 माविशत् । अहमेव तदाद्राक्षं द्रोणस्य निधनं नृप ॥ ७२ ॥
 ऋषेः प्रसादात् कृष्णस्य सत्यवत्याः सुतस्य तु । विधूमामिव सं-
 चान्तीमुक्त्वां प्रज्वलितामिव ॥ ७३ ॥ अपश्याम दिवं स्तब्धा
 गच्छन्तं तं महाद्युतिम् । हते द्रोणे निरुत्साहाः कुरुपाण्डव-
 सृज्जयाः ॥ ७४ ॥ अभ्यद्रवन्महावेगास्ततः सैन्यं व्यदीर्यत ।
 निहता हतभूयिष्ठाः सङ्ग्रामे निमित्तैः शरैः ॥ ७५ ॥ तावकां निहते
 द्रोणे गतासव इवामवन् । पराजयमथावाप्य परत्र च मह-

ह्वयम् ॥ ७६ ॥ समयेनैव ते क्षीना नाविदन् धृतिमात्मनः ।
 अन्विच्छन्तः शरीरन्तु भारद्वाजस्य पार्थिवाः ॥ ७७ ॥ नान्वगच्छ-
 न्महाराज कवन्धायुतसंहते । पाण्डवास्तु जयं लब्ध्वा परत्र च
 महद्यशः ॥ ७८ ॥ वाणशङ्करवांश्चक्रुः सिंहेनादांश्च पुष्कलान् ।
 भीमसेनस्ततो राजन् दृष्ट्युन्नतश्च पार्षतः ॥ ७९ ॥ वरूथिन्या-
 मदृश्येतां परिष्वज्य परस्परम् । अव्रवीच्च तदा भीमः पार्षतं
 शत्रुतापनः ॥ ८० ॥ भूयोऽहं त्वां विजयिनं परिष्वच्छामि पार्षत ।
 सूतपुत्रे हते पापे धार्तराष्ट्रे च संयुगे ॥ ८१ ॥ एतावदुक्त्वा
 भीमस्तु हर्षेण महता युतः । बाहुशब्देन पृथिवीं कम्पयामास
 पाण्डवः ॥ ८२ ॥ तस्य शब्देन विवस्ताः प्राद्वंस्तावका युधि ।
 क्षत्रधर्मं समुत्सृज्य पलावनपरायणाः ॥ ८३ ॥ पाण्डवास्तु जयं
 लब्ध्वा दृष्ट्वा ह्यासन् विश्राम्यते । अरिचयश्च संग्रामे तेन ते सुख-
 माप्नुवन् ॥ ८४ ॥

इति द्रोणपर्वण द्रोणवधपर्वणि द्रोणवधे

त्रिनवत्यधिकशतोऽध्यायः समाप्तश्च द्रोणवधपर्व ॥ १८३ ॥

अथ नारायणास्त्रमोक्षपर्व ।

सञ्जय उवाच । ततो द्रोणो हते राजन् कुरवः शस्त्र-
 पीडिताः । हतप्रवीरा विवस्ता भयं शोकपरायणाः ॥ १ ॥
 उदीर्क्षांश्च परान् दृष्ट्वा कम्पमानाः पुनः पुनः । अश्रुपूर्वीक्षणा-
 स्त्रस्ता दीनाश्चासन् विश्राम्यते ॥ २ ॥ विचेतसे हतोत्साहाः
 कश्मलाभिहतौजसः । आर्तस्वरेण महता पुत्रन्ते पथ्यवारयन्
 ॥ ३ ॥ रजस्वला वेपमाना वीक्षमाणा दिशो दृश । अश्रुकण्ठा
 यथा दैत्या हिरण्याक्षे पुरा हते ॥ ४ ॥ स तैः पङ्क्तिवतो राजं-
 स्त्रस्तैः क्षुद्रमृगैरिव । अशक्नुवन्तवस्थातुमपाशान्नयस्तव ॥ ५ ॥

क्षुत्पिपासापरिणानास्ते धीधास्तव भारत । आदित्येनेव सत्यप्रा
 दृढं विमनसोऽभवन् ॥ ६ ॥ भास्करस्येव पतनं समुद्रस्येव शोष-
 णम् । विपर्यासं यथा मेरोर्वासवस्येव निर्जयम् ॥ ७ ॥ अमर्ष-
 णीयं तद्दृष्ट्वा भारद्वाजस्य पातनम् तस्तज्जपतरा राजन् कौरवाः
 प्राद्रवन् भयात् ॥ ८ ॥ गान्धारराजः शकुनिस्त्रस्तस्त्रस्ततरैः सह ।
 हतं रुक्मरथं दृष्ट्वा प्राद्रवत् सञ्चितो रथैः ॥ ९ ॥ वक्रथिनीं
 विगवतीं विद्रुतां सपताकिनीम् । परिगृह्य महासेनां सूतपुत्री-
 ऽपयाङ्गयात् ॥ १० ॥ रथनागाश्चकलिलासुपहृत्य तु वाहिनीम् ।
 मद्राणामीश्वरः शल्यो वीक्ष्यमाणोऽपयाङ्गयात् ॥ ११ ॥ हत-
 प्रवीरैर्भूयिष्ठैर्हिपैर्बहुपदातिभिः । वृतः शारदतोऽगच्छत् कष्टं
 कष्टमिति ब्रुवन् ॥ १२ ॥ भोजानीकेन शिष्टेन कलिङ्गारद्ववाहिलैः ।
 कृतवर्मा वृतो राजन् प्रायात् सुजवनैर्हयैः ॥ १३ ॥ पदातिगण-
 संयुक्तस्त्रस्तो राजन् भयाहितः । चलकः प्राद्रवत्तत्र दृष्ट्वा द्रोणं
 निपातितम् ॥ १४ ॥ दर्शनीयो युवा चैव शौर्यं च कुतलक्षणः ।
 दुःशासने भृगोद्विग्नः प्राद्रवद्भजसंवृतः ॥ १५ ॥ रथानामश्रुतं दृष्ट्वा
 त्रिसाहस्रांश्च दन्तिनः । वृषसेनो ययौ तूष्णं दृष्ट्वा द्रोणं निपा-
 तितम् ॥ १६ ॥ गजाश्वरथसंयुक्तो वृतश्चैव पदातिभिः । दुर्यो-
 धनो महाराज प्रायात्तव महारथः ॥ १७ ॥ संग्रप्तकगणान् शङ्क्य
 हतशेषान् किरौटिना । सुशर्मा प्राद्रवद्वाजन् दृष्ट्वा द्रोणं निपा-
 तितम् ॥ १८ ॥ गजाग्रधान् समारुह्य व्यदस्य च हयान् जनाः ।
 प्राद्रवन् सर्वतः सङ्घ्रे दृष्ट्वा रुक्मरथं हतम् ॥ १९ ॥ तरयन्तः
 पितृनन्ये भ्रातृनपि च मातुलान् । पुत्रानन्ये वयस्यांश्च प्राद्रवन्
 कुरवस्तथा ॥ २० ॥ चेद्वन्तश्च सैन्यानि सखीयांश्च तथा परे ।
 सम्बन्धिनस्तथा चान्ये प्राद्रवन्त दिशो दश ॥ २१ ॥ प्रकीर्णकेशा
 विह्वस्ता न हाविकत्र धावतः । नेदमस्तीति पुरुषा हतौत्साहा
 हतौजसः ॥ २२ ॥ उत्सृज्य क्रवचानन्ये प्राद्रवन्स्तावका विभी ।

अन्योऽन्यं ते समाक्रोशन् सैनिका भरतर्षभ ॥ २३ ॥ तिष्ठ तिष्ठेति
न च ते स्वयं तत्रावतस्थिरे । धुर्यानुत्सृज्य तु रथान् भूषणै-
खाप्यलङ्कृतान् ॥ २४ ॥ अधिरुद्ध हवान् योधाः क्षिप्रं पङ्क्ति-
रचोदयन् । द्रवमाणे तथा सैन्ये वस्तस्त्वपे हतौजसि ॥ २५ ॥
प्रतिस्त्रोत इव ग्राहो द्रोणपुत्रः परानियात् । तस्यासीत् समह-
द्युद्धं शिखण्डिप्रमुखैर्गणैः ॥ २६ ॥ प्रभद्रकैश्च पाञ्चालैश्चेदिभिश्च
सकैक्यैः । हत्वा बहुविधाः सेनाः पाण्डूनां युद्धदुर्मदाः ॥ २७ ॥
कथञ्चित्सङ्घटान्मुक्त्वा मत्तद्विरदविक्रमः । द्रवमाणं बलं दृष्ट्वा
पलायनकृतक्षणम् ॥ २८ ॥ दुर्योधनं समासाद्य द्रोणपुत्रोऽब्रवी-
द्दिदम् । किमियं द्रवते सेना वस्तस्त्वपेव भारत ॥ २९ ॥ द्रव-
माणे च राजेन्द्र नावस्थापयसे रणे । तच्चापि न यथा पूर्वं
प्रवृत्तिस्थं नराधिपः ॥ ३० ॥ कश्चिन्निदं हते राजन्प्रयसिंहे
बलं तव । एतामवस्थां सम्प्राप्तं तन्मयाचक्षु कौरव ॥ ३१ ॥
कर्णप्रभृतवश्येमे नावतिष्ठन्ति पार्थिवं । अन्येष्वपि च युद्धेषु नैव
सेनाद्रवत्तथा ॥ ३२ ॥ कश्चित् क्षेमं महाराज तव सैन्यस्य भारत ।
तत्र दुर्योधनः श्रुत्वा द्रोणपुत्रस्य भाषितम् ॥ ३३ ॥ घोरमप्रिय-
माख्यातुं नाशकत् पार्थिवर्षभः । भिन्ना नौरिव ते पुत्रो निमग्नः
शोकसागरे ॥ ३४ ॥ वाष्पेणापिहतो दृष्ट्वा द्रोणपुत्रं रथे स्थितम् ।
ततः शारदतं राजन् सग्रीडमिदमब्रवीत् ॥ ३५ ॥ शंसेह पूर्वं
भद्रन्ते यथा सैन्यमिदं द्रुतम् । अथ शारदतो राजन्नातिमार्च्छन्
पुनः पुनः । अशंस द्रोणपुत्राय यथा द्रोणो निपातितः ॥ ३६ ॥

कृप उवाच । वयं द्रोणं पुरस्कृत्य पृथिव्यां प्रवरं रथम् ।
प्रावर्त्तयाम संग्रामं पाञ्चालैरेव केवलैः ॥ ३७ ॥ ततः प्रवृत्ते संग्रामे
विमिश्राः कुरुसीमकाः । अन्योऽन्यमभिगर्जन्तः शस्त्रैर्द्विजानपा-
तयन् ॥ ३८ ॥ वर्त्तमाने तथा युद्धे क्षीयमाणेषु संयुगे । घात-
राष्ट्रेषु संक्रुद्धः पिता तेऽस्त्रमुदैरयत् ॥ ३९ ॥ ततो द्रोणो ब्राह्म-

भस्त्रं विकुर्वाणो नरर्षभः । न्यहन् यच्छात्रवान् भस्त्रैः शतशोऽथ
 सहस्रशः ॥ ४० ॥ पाण्डवाः कैकया भत्स्याः पाञ्चालाश्च द्विजो-
 त्तम । सङ्ग्रहे द्रोणरथं प्राप्य व्यनश्यन् कालचोदिताः ॥ ४१ ॥
 सहस्रं नरसिंहानां हिसाहस्रञ्च दन्तिनाम् । द्रोणो ब्रह्मास्त्र-
 चीरिणं प्रेषयामास मृत्यवे ॥ ४२ ॥ आकर्ण्य पलितः श्यामो वयसा-
 श्रीतिपञ्चकः । रणे पर्यचरद्द्रोणो वृद्धः षोडशवर्षवत् ॥ ४३ ॥
 क्षिप्यमानेषु सैन्येषु युध्यमानेषु राजसु । अमर्षवश्मापन्ताः पाञ्चाला
 विमुखाभवन् ॥ ४४ ॥ तेषु किञ्चित् प्रभङ्गेषु विमुखेषु सपत्नजित् ।
 दिव्यमस्त्रं विकुर्वाणो बभूवार्कं द्वयोदितः ॥ ४५ ॥ स मध्यं प्राप्य
 पाण्डूनां शररश्मिः प्रतापवान् । मध्यं गत इवादित्यो दुष्प्रेक्ष्यस्ते
 पिताभवत् ॥ ४६ ॥ ते दह्यमाना द्रोणेन सूर्य्येणैव विराजता ।
 दग्धवीर्या निरुत्साहा बभूवुर्गतचेतसः ॥ ४७ ॥ तान् दृष्ट्वा षोड-
 शान् वाणैर्द्रोणेन मधुसूदनः । जयेषी पाण्डुपुत्राणामिदं वचन-
 मब्रवीत् ॥ ४८ ॥ नैष जातु परैः शक्यो जेतुं शस्त्रभृताम्बरः ।
 अपि वृत्रहणा सङ्ग्रहे रथयूथपयूथपः ॥ ४९ ॥ ते यूथं धर्ममुत्-
 सृज्य जयं रक्षत पाण्डवाः । यथा वः संयुगे सर्वान्न हन्यादुक्लः
 वाहनः ॥ ५० ॥ अश्वत्थाम्नि हते नैष युध्येदिति मतिर्मम । हतं
 तं संयुगे कश्चिदाख्यातस्य शृणा नरः ॥ ५१ ॥ एतन्नारोचयहाक्यं
 कुन्तीपुत्रो धनञ्जयः । अरोचयंस्तु सर्वेऽन्ये कृच्छ्रेण तु युधिष्ठिरः
 ॥ ५२ ॥ भीमसेनस्तु सत्रीडमब्रवीत् पितरं तव । अश्वत्थामा
 हत इति नाचाबुध्यत ते पिता ॥ ५३ ॥ स शङ्कमानस्तन्निश्चया
 धर्मराजमपृच्छत । हतं वाप्यहतं वाजौ त्वां पिता पुत्रवत्सलः
 ॥ ५४ ॥ तमतथ्यमये मग्नो जये सत्तो युधिष्ठिरः । अश्वत्थामान-
 मायोधे हतं दृष्ट्वा महागजम् ॥ ५५ ॥ भीमेन गिरिवर्षाणं
 मालवस्येन्द्रवर्मणः । अभिसृज्य ततो द्रोणमुच्चैरिदमभाषत ॥ ५६ ॥
 यस्यार्थं शस्त्रमाधत्ते यमवेक्ष्य च जीवसि । पुत्रस्ते दयितो नित्यं

द्रोणपर्व ।

५६३

शोऽश्वत्थामा निपातितः ॥ ५७ ॥ शीते विनिहतो भूमौ वने सिंह-
 शिशुर्यथा । जानन्नप्यनृतस्याथ दोषान् स हिजसत्तमम् ॥ ५८ ॥
 अव्यक्तमब्रवीद्राजा हतः कुक्षर इत्युत । स त्वां विहतमाक्रन्दे
 श्रुत्वा सन्तापपीडितः ॥ ५९ ॥ नियम्य दिव्यान्यस्त्राणि नाशुध्यत
 यथा पुरा । तं दृष्ट्वा परमोद्दिग्धं शोकोपहतचेतसम् ॥ ६० ॥
 पाञ्चालराजस्य सुतः क्रूरकर्मा समाद्रुतत् । तं दृष्ट्वा विहितं मृत्युं
 लोकोत्तत्त्वविचक्षणः ॥ ६१ ॥ दिव्यान्यस्त्राण्यधीत्सृज्य रणे प्राक्
 उपाविशत् । ततोऽस्य केशान् सव्येन गृहीत्वा पाणिना तदा
 ॥ ६२ ॥ पार्श्वतः क्रोशमानानां वीराणामच्छिनच्छिरः । न
 हन्तव्यो न हन्तव्य इति ते सर्वतोऽब्रुवन् ॥ ६३ ॥ तथैव चार्जुने
 वाचादवरुद्धैनमाद्रवत् । उद्यम्य लरितो बाह्व ब्रुवाणश्च पुनः
 पुनः ॥ ६४ ॥ जीवन्तमानयाचांर्यं नावधीरपि धर्मवित् । तथापि
 वार्यमाणेन कौरवैरर्जुनेन च ॥ ६५ ॥ हत एव नृशंसेन पिता
 तव नरर्षभ । सैनिकाश्च ततः सर्वे प्राद्रवन्त भयार्हिताः । वय-
 स्त्रापि निरुत्साहा हते पितरि तेऽनघ ॥ ६६ ॥

सञ्जय उवाच । तच्छ्रुत्वा द्रोणपुत्रस्तु निधनं पितुराहवे ।
 क्रोधमाहारयत्तीव्रं पदाहत द्वोरगः ॥ ६७ ॥ ततः क्रुद्धो रणे
 द्रौणिर्भृशं जज्वाल मारिष । यथेन्द्रं महत् प्राप्य प्राज्वलद्वय-
 वाहनः ॥ ६८ ॥ तत्तलं तलेन निष्पिष्य दन्तैर्दन्तानुपसृशन् ।
 निःश्वसन्नुरगो यदहोहिताक्षोऽभवत्तदा ॥ ६९ ॥

इति द्रोणपर्वणि नारायणास्त्रमोक्षपर्वणि अश्वत्थामावधे
 चतुर्नवत्यधिकशतोऽध्यायः ॥ १८४ ॥

धृतराष्ट्र उवाच । अघर्मेण हतं श्रुत्वा धृष्टद्युम्नेन सञ्जय ।
 प्राज्ञाणं पितरं वृद्धमश्वत्थामा किमब्रवीत् ॥ १ ॥ मानवं वाक्-

शान्तेयं ब्राह्मणस्त्वञ्च वीर्यवान् । ऐन्द्रं नारायणञ्चैव यस्मिन्नित्यं
 प्रतिष्ठितम् ॥ २ ॥ तमधर्मेण धर्मिष्ठं दृष्टद्युम्नेन संयुगे । श्रुत्वा
 निहतमाचार्यं सोऽश्वत्थामा किमब्रवीत् ॥ ३ ॥ येन रामाद्वा-
 प्येह धनुर्वेदं महात्मना । प्रोक्तान्यस्त्राणि दिव्यानि पुत्राय गुण-
 काङ्क्षिणा ॥ ४ ॥ एकमेव हि लोकेऽस्मिन्नात्मनो गुणवत्तरम् ।
 इच्छन्ति पुरुषा लोके पुढं नान्यं कथञ्चन ॥ ५ ॥ आचार्याणां
 भवन्त्येव रहस्यानि महात्मनाम् । तानि पुत्राय वा दद्युः शिष्या-
 यानुगताय वा ॥ ६ ॥ स शिष्यः प्राप्य तत्सर्वं स विमेषञ्च सञ्जय ।
 शूरः शारद्वतीपुत्रः सङ्क्षेपे द्रोणादनन्तरः ॥ ७ ॥ रामस्यानुमतः
 सङ्क्षेपे पुरन्दरसमो युधि । कार्तवीर्यसमो वीर्यं बृहस्पतिसमो
 मतौ ॥ ८ ॥ महीधरसमो धृत्या तेजसान्सिमो युवा । समुद्र
 इव गान्धीर्यं क्रोधे सर्पविषीपमः ॥ ९ ॥ स रथी प्रथमो लोके
 जितधन्वा जितक्षमः । शीघ्रोऽनिल इवाक्रन्दे चरन् क्रुद्ध इवान्तकः
 ॥ १० ॥ अस्यता येन संग्रामे धरण्यभिनिपौडिता । यो न व्यथति
 संग्रामे वीरः सत्यपराक्रमः ॥ ११ ॥ वेदस्त्रातो ब्रतस्त्रातो धनु-
 र्वेदे च पारगः । महोदधिरिवाक्षोभ्यो रामो दाशरथिर्यथा ॥ १२ ॥
 तमधर्मेण धर्मिष्ठं दृष्टद्युम्नेन संयुगे । श्रुत्वा निहतमाचार्यं
 सोऽश्वत्थामा किमब्रवीत् ॥ १३ ॥ दृष्टद्युम्नस्य वो मृत्युः दृष्टस्तेन
 महात्मना । यथा द्रोणस्य पाञ्चाख्यो यज्ञसेनसुतोऽभवत् ॥ १४ ॥
 तं नृशंसेन पापेन क्षुद्रेणात्यल्पदर्शिना । श्रुत्वा निहतमाचार्यं
 मश्वत्थामा किमब्रवीत् ॥ १५ ॥

इतिद्रोणपर्वणि नारायणास्त्रमोक्षपर्वणि अश्वत्थामाक्रोधे

पञ्चनवत्यधिकशतोऽध्यायः ॥ १६५ ॥

सञ्जय उवाच । कृष्णना निहतं श्रुत्वा पितरं पापकर्मणा ।
 वाष्पेणापूर्यत द्रौणीरोषेण च नरर्षभ ॥ १ ॥ तस्य क्रुद्धस्य
 राजेन्द्र वपुर्हीतमदृश्यत । अन्तःकस्येव भूतानि जिहीषोः काल-
 पथ्येवे ॥ २ ॥ अश्रुपूर्णे ततो नेत्रे अपमृच्य पुनः पुनः । उवाच
 कीपान्निःश्वस्य दुर्योधनमिदं वचः ॥ ३ ॥ पिता मम यथा क्षुद्रै-
 न्यस्तशस्त्रो निपातितः । धर्मध्वजवता पापं कृतं तदिदितं मम
 ॥ ४ ॥ अनायं सन्तुष्टं सञ्च धर्मपुत्रस्य मे श्रुतम् । युद्धेष्वपि
 प्रवृत्तानां ध्रुवौ जयपराजयौ ॥ ५ ॥ इयमेतद्भवेद्राजन् बधस्तत्र
 प्रशस्यते । न्यायवृत्तगो वधो यस्तु सङ्ग्रामे युध्यतो भवेत् ॥ ६ ॥
 न स दुःखाय भवति यथा दृष्टो हि स हिजैः । गतः स वीर-
 लोकाय पिता मम न संशयः ॥ ७ ॥ म शीघ्रः पुरुषव्याघ्रस्तथा
 स निधनं गतः । यत्तु धर्मप्रवृत्तः सन् केशग्रहणमाप्तवान् ॥ ८ ॥
 पश्यतां सर्वसैन्यानां तन्मे मर्माणि कुन्तति । मयि जीवति मत्तातः
 केशग्रहणमाप्तवान् ॥ ९ ॥ कथमन्ये करिष्यन्ति पुत्रेभ्यः पुत्रिणः
 स्पृहाम् । कामात् क्रोधादयाज्ञानात् द्वेषाद्वाख्येन वा पुनः ॥ १० ॥
 विधर्मिकाणि कुर्वन्ति तथा परिभवन्ति च । तदिदं पार्श्वतेनेह
 महादधर्मिकं कृतम् ॥ ११ ॥ अवज्ञाय च मां नूनं नृशंसेन दुरा-
 त्मना । तस्यानुबन्धं स द्रष्टा धृष्टद्युम्नः सुदारुणम् ॥ १२ ॥
 अनायं परमं कृत्वा मिथ्यावादी स पाण्डवः । यो ह्यसौ कृष्ण-
 नाचार्यं शस्त्रं सन्त्याजयत्तदा ॥ १३ ॥ तस्याद्य धर्मराजस्य
 भूमिः पास्यति शेषितम् । शपे सत्येन कौरव्य इष्टापूर्त्तेन चैव
 हि ॥ १४ ॥ अहत्वा सर्वपाञ्चालान् जीवेयं न कथञ्चन । सर्वो-
 पायैर्यतिष्ठामि पाञ्चालानां महाहवे ॥ १५ ॥ धृष्टद्युम्नश्च समरे
 हन्ताहं पापकारिणम् । कर्मणा येन तेनेह मृदुना दारुणेन च
 ॥ १६ ॥ पाञ्चालानां वधं कृत्वा शान्तिं लब्ध्वास्मि कौरव । यदर्थं
 पुरुषव्याघ्र पुत्रानिच्छन्ति मानवाः ॥ १७ ॥ प्रेत्य चेह च सम्प्राप्ता-

स्वायन्ते महता भयात् । पित्रा तु मम सावस्था प्राप्ता निर्वन्धुना
 यदा ॥ १८ ॥ मयि शैलप्रतीकाय पुत्रे शिष्येऽत्र जीवति । विष्णु-
 ममास्त्राणि दिव्यानि धिक् बाहू धिक् पराक्रमम् ॥ १९ ॥ यन्त्रां
 द्रोणः सुतं प्राप्य केशग्रहणमाप्तवान् । स तथाहं करिष्यामि यथा
 भरतसत्तम ॥ २० ॥ परलोकगतस्यापि भविष्याम्यनृणः पितुः ।
 आर्य्येण तु न कर्त्तव्या कदाचित् स्तुतिरात्मनः ॥ २१ ॥ पितुर्बन्ध-
 ममृष्यंस्तु वक्ष्याम्यद्येह पौरुषम् । अद्य पश्यन्तु मे वीर्य्यं पाण्डवाः
 सजनाईनाः ॥ २२ ॥ मृद्गतः सर्वसैन्यानि युगान्तमिव कुर्वतः ।
 न हि देवा न गन्धर्वा नासुरोरगराक्षसाः ॥ २३ ॥ अद्य यत्ता-
 रणे जेतुं रथस्थं मां नरर्षभाः । मदन्यो नास्ति लोकेऽस्मिन्नु-
 नादास्त्रवित् क्वचित् ॥ २४ ॥ अहं हि ज्वलतां मध्ये मयूखाना-
 मिवांशुमान् । प्रयोक्ता देवसृष्टानामस्त्राणां पृतनागतः ॥ २५ ॥
 अशमिष्वासनादय मत्प्रयुक्ता महाहवे । दर्शयन्तः शरा वीर्य्यं
 प्रमथिष्यन्ति पाण्डवान् ॥ २६ ॥ अद्य सर्वा दिशो राजन् धाराभि-
 रिव सङ्कुलाः । आस्रताः पत्रिभिस्तीक्ष्णैर्दृष्टारो मामकैरिह ॥ २७ ॥
 विकिरन् शरजालानि सर्वतो भैरवस्वनम् । शत्रुन्निपातयिष्यामि
 महावात इव द्रुमान् ॥ २८ ॥ न हि जानाति बीभत्सस्तदस्त्रं
 न जनाईनः । न भीमसेनो न यमौ न च राजा युधिष्ठिरः ॥ २९ ॥
 न पार्षतो दुरात्मासौ न शिखण्डी न सात्यकिः । यदिदं मम
 कौरव्य सकल्पं सनिवर्त्तनम् ॥ ३० ॥ नारायणाय मे पित्रा
 प्रणम्य विधिपूर्वकम् । उपहारः पुरा दत्तो ब्रह्मरूप उपस्थितः
 ॥ ३१ ॥ तं स्त्रयं प्रतिगृह्णाय भगवान् स वरं ददौ । वब्रे पिता
 मे परममस्त्रं नारायणं ततः ॥ ३२ ॥ अथैनमब्रवीद्राजन् भग-
 वान् देवसत्तमः । भविता तत्समो नान्यः कश्चिद्युधि नरः क्वचित्
 ॥ ३३ ॥ न त्विदं सहसा ब्रह्मन् प्रयोक्तव्यं कथञ्चन । न ह्येत-
 दस्त्रमन्यत्र बधाच्छत्रोर्निर्वर्त्तते ॥ ३४ ॥ न चैतच्छक्यत ज्ञातुं कं

न बध्येदिति प्रभो । अबध्यमपि हन्याद्वि तस्मान्नैतत् प्रयोजयेत्
 ॥ ३५ ॥ अथ सङ्घर्षे रथस्यैव शस्त्राणाञ्च विसर्जने । प्रयाचताञ्च
 शत्रूणां गमनं शरणस्य च ॥ ३६ ॥ एते प्रथमने योगा महाशस्त्रस्य
 परन्तप । सर्वथा पीडितो हि स्यादबध्यान् पीडयन्नपि ॥ ३७ ॥
 तज्जग्राह पिता मह्यमब्रवीच्चैव स प्रभुः । त्वं वधिष्यसि दिव्यानि
 शस्त्रवर्षाण्यनेकशः ॥ ३८ ॥ अनेनास्त्रेण संग्रामे तेजसा प्रज्वलि-
 ष्यसि । एवमुक्त्वा स भगवान् दिवमाचक्रमे प्रभुः ॥ ३९ ॥ एत-
 न्नारायणादस्त्रं तत् प्राप्तं मम बन्धुना । तेनाहं पाण्डवाश्चैव
 पाञ्चालान्तत्स्यकैकयान् ॥ ४० ॥ विद्रावयिष्यामि रणे शचीपति-
 रिवासुरान् । यथा यथाहमिच्छेयं तथा भूत्वा शरा मम ॥ ४१ ॥
 निपतेशुः सपत्नेषु विक्त्रमश्वापि भारत । यथेष्टमस्त्रवर्षेण प्रव-
 र्षिष्ये रणे स्थितः ॥ ४२ ॥ अयोमुखैश्च विहगैर्द्रावयिष्ये रथो-
 त्तमान् । परश्वधांश्च विविधानुत्सृज्येऽहमसंशयम् ॥ ४३ ॥
 सोऽहं नारायणास्त्रेण महता शत्रुतापनः । शत्रून् विध्वंसयि-
 ष्यामि कदर्यीकृत्य पाण्डवान् ॥ ४४ ॥ मितव्रह्मगुरुहेषी जात्मकः
 सुविगर्हितः । पाञ्चालापसदश्चाय न मे जीवन् विमोक्ष्यते ॥ ४५ ॥
 तच्छ्रुत्वा द्रोणपुत्रस्य पर्यवर्तत वाहिनी । ततः सर्वे महाशङ्कान्
 दधुः पुरुषसत्तमाः ॥ ४६ ॥ भेरीश्वाभ्यहनन् क्लृष्टा डिण्डिमांश्च
 सहस्रशः । तथा ननाद वसुधा खुरनेमिप्रपीडिता ॥ ४७ ॥ स
 शब्दस्तुमुलः खं द्यां पृथिवीञ्च व्यनादयत् । तं शब्दं पाण्डवाः
 श्रुत्वा पर्जन्यनिनदोपमम् ॥ ४८ ॥ समेत्य रथिनां श्रेष्ठाः सहिताः
 सममन्त्रयन् । तथोक्त्वा द्रोणपुत्रोऽपि वार्युपसृष्ट भारत । प्रादु-
 श्चकार तद्दिव्यमस्त्रं नारायणं तदा ॥ ४९ ॥

इति द्रोणपर्वणि नारायणास्त्रमोक्षपर्वणि अश्वत्थामक्रोधे

प्रसवत्यधिकशतोऽध्यायः ॥ १९६ ॥

सञ्जय उवाच । प्रादुर्भूते ततस्तस्मिन्स्त्रे नारायणे तदा ।
 प्रावत् सपृष्ठतो वायुरनभे स्तनयिन्नुमान् ॥ १ ॥ चचाल पृथिवौ
 चार्धं समुद्राश्चैव चुक्षुभुः । प्रतिस्रोतः प्रवृत्ताश्च गन्तुं तत्र समुद्रगाः
 ॥ २ ॥ शिखराणि व्यदीर्यन्त गिरीणां तत्र भारत । अपसव्यं
 मृगाश्चैव पाण्डुपुत्रान् प्रचक्रिरे ॥ ३ ॥ तनया चावकीर्यन्त सूर्यश्च
 कलुषोऽभवत् । सम्पतन्ति च भूतानि क्रव्यादानि प्रहृष्टवत् ॥ ४ ॥
 देवदानवगन्धर्वास्त्रस्ताश्चासन् विशास्यते । कथं कथामवतीव्रा
 दृष्ट्वा तद्ग्राकुलं महत् ॥ ५ ॥ व्यथिताः सर्वराजानस्त्रस्ताश्चासन्
 विशास्यते । तं दृष्ट्वा घोररूपन्तु द्रोणेरस्त्रं भयावहम् ॥ ६ ॥

धृतराष्ट्र उवाच । निर्वर्तितेषु सैन्येषु द्रोणपुत्रेण संयुगे । भूशे
 शोकाभितप्तेन पितुर्बन्धममृष्यता ॥ ७ ॥ कुक्षनापततो दृष्ट्वा घृष्ट-
 द्युम्नस्य रक्षणे । को मन्त्रः पाण्डवस्यासीत्तन्ममाचक्षु सञ्जय ॥ ८ ॥

सञ्जय उवाच । प्रागेव विद्वतान् दृष्ट्वा धार्तराष्ट्रान् युधि-
 श्ठिरः । पुनश्च तुमुलं युद्धं श्रुत्वार्जुनमथाब्रवीत् ॥ ९ ॥

युधिष्ठिर उवाच । आचार्यं निहतं द्रोणे घृष्टद्युम्नेन संयुगे ।
 निहतं वज्रहस्तेन यथा वृत्रे महासुरे ॥ १० ॥ नाशंसन्त जयं
 युद्धे दीनात्मानो धनञ्जय । आत्मव्राणे मतिं कृत्वा प्राद्रवन्
 कुरवो रणात् ॥ ११ ॥ केचिद्भ्रान्तैरथैस्तूष्णं निहतैः पार्थि-
 यन्तृभिः । विपताकध्वजच्छत्रैः पार्थिवाः शीर्षकूबरैः ॥ १२ ॥
 भग्ननौडैराकुलैश्च प्रास्त्रहान्यान् विदेतसः । भीताः पादैर्हवान्
 केचित् त्वरयन्तः स्वयं रथान् ॥ १३ ॥ युगचक्राक्षमनैश्च द्रुताः
 केचिद्भयातुराः । हयपृष्ठगताश्चान्ये कृष्यन्तेऽर्धच्युतासनाः ॥ १४ ॥
 गजस्कन्धैश्च संस्यूता नाराचैश्चलितासनाः । शरात्तविकृतैर्नागी-
 र्हताः केचिद्दिगो दश ॥ १५ ॥ विशस्त्रकवचाश्चान्ये वाहनेभ्यः
 क्षितिङ्गताः । संक्रिन्ता नेमिभिश्चैव मृदिताश्च हयहिमैः ॥ १६ ॥
 क्रोधन्तस्तात पुत्रेति पलायन्यपरे भयात् । नामिजानन्ति चान्योन्यं

अश्वलाभिहतौजसः ॥ १७ ॥ पुत्रान् पितॄन् सखीन् भ्रातॄन्
 समारोप्य दृढचतान् । जलेन हृदयन्यन्ये विमुच्य कवचान्यपि
 ॥ १८ ॥ अवस्थां तादृशीं प्राप्य हते द्रोणे द्रुतं दलम् । पुन-
 रावर्त्तितं केन यदि जानासि शंस मे ॥ १९ ॥ हयानां क्लेषतां
 शब्दः कुञ्जराणाञ्च वृंहिताम् । रथनेमिस्वनेश्वात्र विमिश्रः श्रूयते
 महान् ॥ २० ॥ एते शब्दा भृशं तीव्राः प्रवृत्ताः कुरुसागरे ।
 मुहुर्मुहुर्ददीर्यन्ते कम्पयन्ति हि मामकान् ॥ २१ ॥ य एष
 तुमुलः शब्दः श्रूयते लोमहर्षणः । सेन्द्रानप्येव लोकास्त्रीन् ग्रसे-
 दिति मतिर्मम ॥ २२ ॥ मन्ये वज्रधरस्यैष निनादो भैरवस्वनः ।
 द्रोणे हते कौरवायं व्यक्तमभ्येति वासवः ॥ २३ ॥ प्रहृष्टरोम-
 कूपाश्च संविन्ना रथपुङ्गवाः । धनञ्जय गुरुं श्रुत्वा तत्र नादं
 विभीषणम् ॥ २४ ॥ क एष भैरवान् दीर्क्षानवस्थाप्य महारथः ।
 निवर्त्तयति युद्धायं मध्वे देवेश्वरो यथा ॥ २५ ॥

अर्जुन उवाच । उद्यम्यात्मानमुग्राय कर्मसे धैर्यमास्थितः ।
 धमन्ति कौरवाः शङ्कान् यस्य वीर्यमुपाश्रिताः ॥ २६ ॥ यत्र ते
 संशयो राजन् न्यस्तशस्त्रे गुरौ हते । धार्तराष्ट्रमवस्थाप्य क
 एष नदतीति हि ॥ २७ ॥ क्लीमन्तं तं महाबाहुं मत्तद्विरद-
 गामिनम् । व्याघ्रास्यमुग्रकर्माणं कुरूणामभयङ्करम् ॥ २८ ॥
 यस्मिन् जाते ददौ द्रोणी गवां दशशतं धनम् । ब्राह्मणेभ्यो
 महार्हैभ्य सोऽश्वत्थामैष गच्छति ॥ २९ ॥ जातमात्रेण वीरेण
 येनोच्चैःश्रवसा इव । क्लेषता कम्पिता भूमिर्लोकाश्च सकलास्त्रयः
 ॥ ३० ॥ तच्छ्रुत्वान्तर्हितं भूतं नाम तस्याकरोत् प्रभो । अश्व-
 त्यामेति सोऽद्यैष शूरो नदति पाण्डव ॥ ३१ ॥ यो ह्यनाथ
 इवाक्रम्य पार्षतेन हतस्तदा । कर्मणा सुनृशंसेन तस्य नाथो
 व्यवास्थितः ॥ ३२ ॥ गुरुं मे यत्र पाञ्चाढ्यः केषपक्षे परामृषत् ।
 तन्न जातु क्षमेद्द्वौणिर्जानन् पौरुषमात्मनः ॥ ३३ ॥ उपवीक्ष्यो

गुरुर्निश्चया भवता राज्यकारणात् । धर्मज्ञेन सता नाम सोऽधर्मः
 सुमहान् कृतः ॥ ३४ ॥ चिरं स्थास्यति चाकीर्तिस्त्रैलोक्ये सचरा-
 चरे । रामे बालिवधाद्यद्वैवं द्रोणे निपातिते ॥ ३५ ॥ सर्व-
 तमोपपन्नोऽयं मम शिष्यश्च पाण्डवः । नायं वक्ष्यति मिथ्येति
 प्रत्ययं कृतवांस्त्वयि ॥ ३६ ॥ स सत्यकच्युक्तं नाम प्रविष्टेन ततो-
 ऽनृतम् । आचार्य उक्तो भवता हतः कुञ्जर इत्युत ॥ ३७ ॥
 ततः शस्त्रं समुत्सृज्य निर्ममो गतचेतनः । आसीत् स विह्वलो
 राजन् यथा दृष्टस्त्वया विभुः ॥ ३८ ॥ स तु शोकसमाविष्टो
 विमुखः पुत्रवत्सलः । आश्रितं धर्ममुत्सृज्य शिष्येण निहतो गुरुः
 ॥ २९ ॥ न्यस्तशस्त्रमधर्मेण घातयित्वा गुरुं भवान् । रक्ष-
 त्विदानीं सामात्यो यदि शक्नोषि पार्षतम् ॥ ४० ॥ अस्तमाचार्य-
 पुत्रेण क्रुद्धेन हतवन्मुना । सर्वं वयं परित्यातुं न शक्यामोऽयं
 पार्षतम् ॥ ४१ ॥ सौहार्दं सर्वभूतेषु यः करोत्यतिमातुषः ।
 सोऽयं केशग्रहं श्रुत्वा पितुर्ध्वज्यति नो रणे ॥ ४२ ॥ विक्रोशमाने
 हि मयि भृशमाचार्यशृङ्गिणि । अपाकीर्त्यं स्वयं धर्मं शिष्येण
 निहतो गुरुः ॥ ४३ ॥ यदा गतं वयो भूयः शिष्टमल्पतरश्च नः ।
 तस्येदानीं विकारोऽयममधर्मोऽयं कृतो महान् ॥ ४४ ॥ पितेव निह्यं
 सौहार्दात् पितेव हि च धर्मतः । सोऽल्पकालस्य राज्यस्य कारणा-
 हातितो गुरुः ॥ ४५ ॥ हृतराष्ट्रेण भीष्माय द्रोणाय च विशा-
 म्यते । विहृष्टा पृथिवी सर्वा सह पुत्रैश्च तत्परैः ॥ ४६ ॥
 सम्प्राप्य तादृशीं वृत्तिं सत्कृतः सततं परैः । अतृणीत सदा
 पुत्रान्ममेवाभ्यधिकं गुरुः ॥ ४७ ॥ अहोयमाणो न्यस्तास्त्रस्तदाक्यं
 नाहवे हतः । न हि तं युध्यमानं वै हन्यादपि शतक्रतुः ॥ ४८ ॥
 तस्याचार्यस्य वृद्धस्य द्रोहो नित्योपकारिणः । कृतो ह्यनार्यै-
 रस्माभीराज्यार्थं लघुवृत्तिभिः ॥ ४९ ॥ अहो वत महत्पार्षं कृतं
 कर्म सुदारुणम् । यद्राज्यसुखलोभेन द्रोणोऽयं साधघातितः ॥ ५० ॥

पितॄन् भ्रातॄन् सुतान् दारान् जीवितञ्चैव वासविः । त्यजेत् सर्वं
अम प्रेक्षा जानात्येवं हि मे गुरुः ॥ ५१ ॥ स मया राजकामेन
हन्यमाने क्षुपेक्षितः । तस्माद्वाक्शिरा राजन् प्राप्तोऽस्मि नरकं
विभो ॥ ५२ ॥ ब्राह्मणं वृद्धमाचार्यं न्यस्तशस्त्रं महामुनिम् ।
धातयित्वाद्य राज्यार्थमृतं श्रेयो न जीवितम् ॥ ५३ ॥

इति द्रोणपर्वणि नारायणास्त्रमोक्षपर्वणि अर्जुनवाक्ये
सप्तनवत्यधिकशतोऽध्यायः ॥ १८७ ॥

सञ्जय उवाच । अर्जुनस्य वचः श्रुत्वा नोचुस्तत्र महारथाः ।
अप्रियं वा प्रियं वापि महाराज धनञ्जयम् ॥ १ ॥ ततः क्रुद्धो
महाबाहुर्भीमसेनोऽभ्यभाषत । कुत्सयन्निव कौन्तेयमर्जुनं भरत-
र्षभ ॥ २ ॥ मुनिर्यथारण्यगतो भाषते धर्मसंहितम् । न्यस्तदण्डो
यथा पार्थ ब्राह्मणः संशितद्रवतः ॥ ३ ॥ क्षतव्राता क्षताज्जीवन्
क्षन्ता स्त्रीष्वथ साधुषु । क्षत्रियः क्षितिमाप्नोति क्षिप्रं धर्मयशः
श्रियः ॥ ४ ॥ स भवान् क्षत्रियगुणैर्युक्तः सर्वैः कुलोद्बहः । अवि-
पश्चिद्यथा वाचं व्याहरन्नाद्य शोभसे ॥ ५ ॥ पराक्रमस्ते कौन्तेय
शक्रस्येव शचीपतेः । न चातिवर्त्तसे धर्मं वेलामिव महोदधिः ॥ ६ ॥
न पूजयेत्त्वां कीन्वद्य यत्तृषोदशवार्षिकम् । अमर्षं पृष्ठतः कृत्वा
धर्ममेवाभिकाङ्क्षसे ॥ ७ ॥ दिष्ट्या तात मनस्तेऽद्य स्वधर्ममनु-
वर्त्तते । आनृशंस्यञ्च ते दिष्ट्या बुद्धिः सततमच्युत ॥ ८ ॥ यत्तु
धर्मप्रवृत्तस्य हृतं राज्यमधर्मतः । द्रौपदी च परामृष्टा समा-
मानीय शत्रुभिः ॥ ९ ॥ वनं प्रव्रजिताश्च स्र वल्कलाजिनवाससः ।
अनर्हमाणास्तं भावं तयोदश समाः परैः ॥ १० ॥ एतान्यमर्ष-
स्थानानि मर्षितानि त्रयानघ । क्षत्रधर्मप्रसक्तेन सर्वमेतदनुष्ठितम्
॥ ११ ॥ तमधर्ममपाक्रष्टुं क्षुत्वाद्य सद्वितस्त्वया । साधुवन्धाम्

हनिष्यामि क्षुद्रात्राज्यहरानहम् ॥ १२ ॥ त्वया तु कथितं पूर्वं
 सुज्ञायाभ्युद्यता वयम् । घटाम च यथाशक्तिं लन्तु नोऽयं जुगुप्स-
 से ॥ १३ ॥ धर्ममन्विच्छसि ज्ञातुं मिथ्यावचनमेव ते । भया-
 र्हितानामस्माकं वाचा मर्माणि कुन्तसि ॥ १४ ॥ वपन् व्रणे चार-
 मिव क्षतानां शत्रुकर्षणम् । विदीर्यते मे हृदयं त्वया वाक्शूल्य-
 षोडितम् ॥ १५ ॥ अधर्मतत्त्वं विपुलं धार्मिकः सन्न बुध्यसे ।
 यत्त्वयात्मानमस्मांश्च प्रशस्यान्न प्रशंससि ॥ १६ ॥ वासुदेवे स्थिते
 चापि द्रोणपुत्रं प्रशंससि । यः कलां षोडशीं पूसां धनञ्जय न
 तेऽर्हति ॥ १७ ॥ स्वयमेवात्मनो द्रोणान् ब्रुवाणः किन्न लज्जसे ।
 दारयेयं महीं क्रोधाद्विकिरेयच्च पर्वतान् ॥ १८ ॥ आविध्य तां
 गदां गुर्वीं भीमां काञ्चनमालिनीम् । गिरिप्रकाशान् क्षितिजान्
 भञ्जेयमनिलो यथा ॥ १९ ॥ द्रावयेयं शरैश्चापि सेन्द्रान् देवान्
 समागतान् । सराक्षसगणान् पार्थ सासुरोरगमानवान् ॥ २० ॥
 स त्वमेवस्विधो जानन् भ्रातरं मां नरर्षभ । द्रोणपुत्राद्भयं कर्तुं
 नार्हस्यमितविक्रम ॥ २१ ॥ अथवा तिष्ठ वीभत्सो सह सर्वैर्नर-
 र्षभैः । अहमेनं गदापाणिजैश्चास्येको महारणे ॥ २२ ॥ संक्रु-
 मिव गर्जन्तं हिरण्यकशिपुर्हरिम् । ततः पाञ्चालराजस्य पुत्रः
 पार्थमथाव्रवीत् ॥ २३ ॥

दृष्टव्युन्न उवाच । वीभत्सो विप्रकर्माणि विहितानि मनो-
 विष्णाम् । याजनाध्यापने दानं तथा यज्ञप्रतिग्रहौ ॥ २४ ॥
 ब्रह्मनध्ययनं नाम तेषां कस्मिन् प्रतिष्ठितः । हतो द्रोणो मया
 यत्तत् किं मां पार्थ विगर्हसे ॥ २५ ॥ अपक्रान्तः स्वधर्माच्च क्षत्र-
 धर्ममुपाश्रितः । अमावृषिण हन्यस्मान्स्वेण क्षुद्रकर्मकृत् ॥ २६ ॥
 यथा मायां प्रयुञ्जानमसच्छं ब्राह्मणब्रुवम् । माययैव निहन्त्यायी
 न युक्तं तत्र पार्थ किम् ॥ २७ ॥ तस्मिंस्तथा मया शस्त्रे यदि
 द्रोणायनीरुषा । कुरुते भैरवं नादं तत्र किं मम क्षीयते ॥ २८ ॥

न चाद्भुतमिदं मन्ये यद्द्रोणिर्गुह्यसंज्ञया । घातयिष्यति कौरव्यान्
 परित्रातुमशक्तवन् ॥ २९ ॥ यच्च मां धार्मिको भूत्वा ब्रवीषि
 गुरुघातिनम् । तदर्थमहमुत्पन्नः पाञ्चाख्यस्य सुतोऽनलात् ॥ ३० ॥
 यस्य कार्यमकार्यं वा युध्यतः स्यात् समं रणे । ब्राह्मणं तं कथं
 ब्रूयात् क्षत्रियं वा धनञ्जय ॥ ३१ ॥ यो ह्यनस्त्रविदो हन्याद्-
 ब्रह्मास्त्रैः क्रोधमूर्च्छितः । सर्वोपायैर्न स कथं बध्यः पुरुषसत्तम
 ॥ ३२ ॥ विधर्मिणं धर्मविद्भिः प्रोक्तमेव विषोपमम् । जानन्
 धर्मायतत्त्वज्ञः किमर्जुन विगर्हसे ॥ ३३ ॥ नृशंसः स मयाक्रम्य
 इथ एव निपातितः । तं मामनित्यं बीभत्सो किमर्थं नाभिनन्दसे
 ॥ ३४ ॥ कालानलसमं पार्थ ज्वलनार्कविषोपमम् । भीमं द्रोण-
 शिरश्छिन्नं प्रशस्यं न प्रशंससि ॥ ३५ ॥ योऽसौ ममैव नान्यस्य
 बान्धवान् युधि जघ्निवान् । छित्त्वापि तस्य मूर्द्धानं नैवास्मि विगत-
 ज्वरः ॥ ३६ ॥ तच्च मे कुन्तते मर्म यन्न तस्य शिरो मया ।
 निष्ठादविषये क्षिप्तं जयद्रथशिरो यथा ॥ ३७ ॥ अथावधश्च
 शत्रूणामधर्मः श्रूयतेऽर्जुन । क्षत्रियस्य त्वयं धर्मो हन्यादन्येत वा
 पुनः ॥ ३८ ॥ स शत्रुर्निहत सङ्ग्रामया धर्मेण पाण्डव । यथा
 त्वया हतः शूरो भगदत्तः पितुः सखा ॥ ३९ ॥ पितामहं रणे
 हत्वा मन्यसे धर्ममात्मनः । मया शत्रौ हते कस्मात् पापे धर्मं न
 मन्यसे ॥ ४० ॥ सम्बन्धावनतं पार्थ न मा त्वं वक्तुमर्हसि । स्वगात्र-
 कुतसोपानं निषण्णमिव दन्तिनम् ॥ ४१ ॥ क्षमामि ते सर्वमेव
 वाग्वप्रतिक्रममर्जुन । द्रौपद्या द्रौपदियानां कृते नान्येन हेतुना
 ॥ ४२ ॥ कुलक्रमागतं वैरं ममाचार्य्येण विश्रुतम् । तथा जानात्ययं
 लोके न यूयं पाण्डुनन्दनाः ॥ ४३ ॥ नानृती पाण्डवो ज्येष्ठो नाहं
 वाधार्मिकोऽर्जुन । शिष्यद्रोही हतः पापो युध्यस्व विजयस्तव ॥ ४४ ॥

इति द्रोणपर्वणि नारायणास्त्रमोक्षपर्वणि दृष्टद्युम्नवाक्ये

अष्टनवत्यधिकशतोऽध्यायः ॥ १८८ ॥

धृतराष्ट्र उवाच । साक्षा वेदा यथान्यायं येनाधीता महा-
त्मना । यस्मिन् साक्षाद्भुर्वदो ज्ञौनिषेवे प्रतिष्ठितः ॥ १ ॥ यस्मि-
न्नाक्रुष्यति द्रोणे महर्षितनये तथा । नीचात्मना नृशंसेन क्षुद्रेण
गुरुधातिना ॥ २ ॥ यस्य प्रसादात् कर्माणि कुर्वन्ति पुरुषर्षभाः ।
अमानुषाणि सर्वाणि द्वैरसुकराणि च ॥ ३ ॥ तस्मिन्नाक्रुष्यति
द्रोणे समक्षं पापकर्मणा । नामर्षन्तत्र कुर्वन्ति धिक् क्षात्रं
धिगमर्षिताम् ॥ ४ ॥ पार्थाः सर्वे च राजानः पृथिव्यां ये धनु-
र्धराः । श्रुत्वा किमाहुः पाञ्चाख्यं तन्माचक्षु सञ्जय ॥ ५ ॥

सञ्जये उवाच । श्रुत्वा दुपदपुत्रस्य ता वाचः क्रूरकर्मणः ।
तूष्णींभूतास्तदा राजन् सर्वे एव विशास्यते ॥ ६ ॥ अर्जुनस्तु
कटाक्षेण जिह्वां विप्रेक्ष्य पार्षितम् । सवाष्पमतिनिःश्वस्य धिग्-
धिगित्येव चाब्रवीत् ॥ ७ ॥ युधिष्ठिरश्च भीमश्च यमौ कृष्णस्तथा-
परे । आसन् सुग्रीडिता राजन् सात्यकिस्त्वब्रवीद्दिदम् ॥ ८ ॥
न ह्यस्ति पुरुषः कश्चिद्य इमं पापपुरुषम् । भाषमाणमकल्याणं
श्रीघ्नं हन्यान्नराधमम् ॥ ९ ॥ एते त्वां पाण्डवाः सर्वे कुत्सयन्ति
विकुत्सया । कर्मणानेन पापेन श्वपाकं ब्राह्मणा इव ॥ १० ॥
एतत् कृत्वा महत् पापं निन्दितः सर्वसाधुभिः । न लज्जसे कथं
वक्तुं समितिं प्राप्य शोभनाम् ॥ ११ ॥ कथञ्च यतथा जिह्वा न ते
मूर्धावदीर्यते । गुरुमाक्रोशतः क्षुद्र न चाधर्मेण पात्यसे ॥ १२ ॥
वाच्यस्त्वमसि पार्थैश्च सर्वैश्चान्यकवृष्णिभिः । यत् कर्म कलुषं कृत्वा
स्त्वावसे जनसंसदि ॥ १३ ॥ अनार्यं तादृशं कृत्वा पुनरेव गुरुं
हिषन् । वध्यस्त्वं न त्वयार्थोऽस्ति सुहृत्तमपि जीवता ॥ १४ ॥
कस्तेदध्यवसेदार्थस्त्वदन्यः पुरुषाधमः । निगृह्य केशेषु बध्मं गुरो-
र्धर्मात्मनः सतः ॥ १५ ॥ सप्तावरे तथा पूर्वं बान्धवास्ते निपातिताः ।
अथसा च परित्यक्तास्त्वां प्राप्य कुलपांथनम् ॥ १६ ॥ उक्तवांश्चापि
यत् पापं भीष्म प्रति नरर्षभम् । तद्यान्तो विद्धितस्तेन स्वयमेव

महात्मना ॥ १७ ॥ तस्यापि तव सोदर्यो निहन्ता पापकृत्तमः ।
 नान्यः पाञ्चालपुत्रेभ्यो विद्यते भुवि पापकृत् ॥ १८ ॥ स चापि
 शृष्टः पित्रा ते भीष्मस्यान्तकरः किल । शिखण्डी रक्षितस्तेन स
 च मृत्युर्महात्मनः ॥ १९ ॥ पाञ्चालाश्चलिता धर्मात् क्षुद्रा मित्र-
 गुरुदुहः । त्वं प्राप्य सहस्रोदर्यं धिक्कृतं सर्वसाधुभिः ॥ २० ॥
 पुनश्चेदीदृशीं वाचं मत्समीपे वदिष्यसि । शिरस्ते पातयिष्यामि
 गदया वज्रकल्पया ॥ २१ ॥ त्वञ्च ब्रह्महर्षं दृष्ट्वा जनः सूर्य-
 मवेक्षते । ब्रह्महत्या हि ते पाप प्रायश्चित्तार्थमात्मनः ॥ २२ ॥
 पाञ्चालक सुदुर्लभं नमैव गुरुमग्रतः । गुरुर्गुरुवधं भूयः क्षिप-
 न्निवेह लज्जसे ॥ २३ ॥ तिष्ठ तिष्ठ सहस्रैकं गदापातमिमं मम ।
 तव वापि सहिष्येऽहं गदापाताननेकशः ॥ २४ ॥ सात्वतेनैव-
 माक्षिप्तः पार्षतः परुषाक्षरम् । संरक्ष्यं सात्यकिं प्राह संक्रुद्धः
 प्रहसन्निव ॥ १५ ॥

वृष्टद्युम्न उवाच । श्रूयते श्रूयते चापि क्षम्यते चेति माधव ।
 सदानार्थोऽशुभः साधुं पुरुषं क्षेममिच्छसि ॥ २६ ॥ क्षमा प्रश-
 स्यते लोके न तु पापोऽर्हति क्षमाम् । क्षमावन्तं हि पापात्मा
 जितोऽयमिति मन्यते ॥ २७ ॥ स त्वं क्षुद्रसमाचारो नीचात्मा
 पापनिश्चयः । आक्रोशाग्रान्खाग्राञ्च वक्तव्ये वक्तुमिच्छसि ॥ २८ ॥
 यत् स भूरिश्रवाश्छिन्नभुजः प्रायगतस्त्वया । वार्यमाणेन निहत
 स्ततः पापतरं नु किम् ॥ २९ ॥ व्यूहमानो मया द्रोणो दिव्ये-
 नास्त्रेण संयुगे । विहृष्टशस्त्रो निहतः किन्तव क्रूर दुस्कृतम् ॥ ३० ॥
 अयुध्यमानं यस्त्वाजौ तथा प्रायगतं मुनिम् । छिन्नगद्गं परै-
 र्हन्यात् सात्यके स कथं वदेत् ॥ ३१ ॥ निहत्य त्वां पदा भूमौ स
 विक्रामति वीर्यवान् । किन्तदा न निहंस्येन भूत्वा पुरुषसत्तमः
 ॥ ३२ ॥ त्वया पुनरनार्य्येण पूर्वं पार्थिवं निर्जितः । यदा तदा
 हतः शूरः सौमदन्ति प्रतापवान् ॥ ३३ ॥ यत्र यत्र च पाण्डूनां

द्रोणो द्रावयते चमूम् । किरञ्जरसहस्राणि तत्र तत्र प्रयास्यहम्
 ॥ ३४ ॥ स तमेवंविधं कृत्वा कर्म चाण्डालवत् स्वयम् । वक्तु-
 मिच्छसि वक्तव्यः कक्षात्त्वं परुषाण्यथ ॥ ३५ ॥ कर्त्ता त्वं कर्मणो-
 ऽस्यस्य नाहं वृश्चिकुलाधम । पापानाञ्च तमावासः कर्मणां मा
 पुनर्वद ॥ ३६ ॥ जोषमास न मां भूयो वक्तुमर्हस्यतः परम् ।
 अधरोत्तरमेतद्धि न मां त्वं वक्तुमर्हसि ॥ ३७ ॥ अथ वक्ष्यसि मां
 मौर्ख्याङ्गूयः परुषमीदृशम् । गमयिष्यामि वायौस्त्वां युद्धे वैवस्वत-
 क्षयम् ॥ ३८ ॥ न चैवं सूखं धर्मेण केवलेनेव शक्यते । तेषामपि
 ह्यधर्मेण चेष्टितं शृणु यादृशम् ॥ ३९ ॥ वञ्चितः पाण्डवः पूर्व-
 मधर्मेण युधिष्ठिरः । द्रौपदी च परिक्लिष्टा तथाधर्मेण सात्यके
 ॥ ४० ॥ प्रब्राजिता वने सर्वे पाण्डवाः सह कृष्णया । सर्वस्व-
 मपकृष्टञ्च तथाधर्मेण वालिश ॥ ४१ ॥ अधर्म्यापकृष्टश्च मद्राजः
 परैरितः । अधर्मेण तथा बालः सौभद्रो विनिपातितः ॥ ४२ ॥
 द्रतोऽप्यधर्मेण हतो भीष्मः कुरुपितामह । भूरिश्रवा ह्यधर्मेण
 लया धर्मविदा हतः ॥ ४३ ॥ एवं परैराचरितं पाण्डवेयैश्च
 संयुगे । रक्षमाणैर्जयं वीरैर्धर्मज्ञैरपि सात्त्वत ॥ ४४ ॥ दुर्ज्ञेयः
 स परो धर्मस्तथाधर्मः सुदुर्विदः । युध्मख कौरवैः सार्धं मा गाः
 पितृनिवेशनम् ॥ ४५ ॥

सञ्जय उवाच । एवमादीनि वाक्यानि क्रूराणि परुषाणि
 च । श्रावितः सात्यकिः श्रीमानाकस्मित इवाभवत् ॥ ४६ ॥
 तच्छ्रुत्वा क्रोधताम्राक्षः सात्यकिश्चाददे गदाम् । विनिःश्वस्य
 यथा सर्पः प्रणिधाय रथे धनुः ॥ ४७ ॥ ततोऽभिपत्य पाञ्चाल्यं
 संरम्भेणेदमब्रवीत् । न त्वां वक्ष्यामि परुषं हनिष्ये त्वां बधचमम्
 ॥ ४८ ॥ तमापतन्तं सहसा महाबलममर्षणम् । पाञ्चाल्यायामि-
 संक्रुद्धमन्तकायान्तकोपमम् ॥ ४९ ॥ चादितो वासुदेवेन भीम-
 सेनो महाबलः । अवप्लुत्य रथात्तूर्णं बाहुभ्यां समवारयत् ॥ ५० ॥

द्रवमाणस्तथा क्रुद्धः सात्यकिः पाण्डुवं बली । प्रस्यन्दमानमादाय
 जगाम बलिनं बलात् ॥ ५१ ॥ स्थित्वा विष्टभ्य चरणौ भीमेन
 शिनिपुङ्गवः । निगृहीतः पदे पष्ठे बलेन बलिनाम्बरः ॥ ५२ ॥
 अवप्लुत्य रथात्तन्तु ध्रियमाणं वलीयसा । उवाच श्लक्ष्णया वाचा
 सहदेवो विशाम्पते ॥ ५३ ॥ अस्माकं पुरुषव्याघ्र मित्रमन्यन्न
 विद्यते । परमन्ध ऋषिभ्यः पाञ्चालेभ्यश्च माधव ॥ ५४ ॥ तथै-
 वान्धकृष्णीनां तथैव च विशेषतः । कृष्णस्य च तथासूक्तो मित्र-
 मन्यन्न विन्दते ॥ ५५ ॥ पाञ्चालानाञ्च वार्ष्णेय समुद्रान्तं विचि-
 न्वताम् । नान्यदस्ति परं मित्रं यथा पाण्डववृष्णायः ॥ ५६ ॥
 स भवानीदृशं मित्रमस्यैष च तथा तव । भवन्तश्च यथास्माकं
 भवताञ्च यथा वयम् ॥ ५७ ॥ स एवं सर्वधर्मज्ञ मित्रधर्ममनु-
 स्मरन् । नियच्छ मन्युं पाञ्चाल्यात् प्रशान्त्य शिनिपुङ्गव ॥ ५८ ॥
 पार्ष्णतस्य क्षम त्वं वै क्षमताञ्चैव पार्ष्णतः । वयं क्षमयितारश्च
 किमन्यत्र समाद्भवेत् ॥ ५९ ॥ प्रशान्त्यमाने शैनेये सहदेवेन मारिष ।
 पाञ्चालराजस्य सुतः प्रहसन्निदमब्रवीत् ॥ ६० ॥ सुञ्च सुञ्च शिनेः
 पौत्रं भीम युद्धमदान्वितम् । आसादयतु मामेष धराधरमिवा-
 निलः ॥ ६१ ॥ यावदस्य शितैर्वाणैः संरम्भं पातयान्यहम् । युद्ध-
 अङ्गाञ्च कौन्तेय जीवितञ्चास्य संयुगे ॥ ६२ ॥ किन्तु शक्यं मया
 कर्तुं कार्यं यदिदमुद्यतम् । समहत् पाण्डुपुत्राणामायान्ते
 हि कौरवाः ॥ ६३ ॥ अथ वा फाल्गुनः सर्वान् वारयिष्यति
 संयुगे । अहमप्यस्य भूर्ध्वनि पातयिष्यामि सायकैः ॥ ६४ ॥ मन्यते
 छिन्नवाङ्गं मां भूरिश्चवसमाहवे । उत्सृजैनमहञ्चैनमेष मां वा
 हनिष्यति ॥ ६५ ॥ शृण्वन् पाञ्चालवाक्यानि सात्यकिः सर्पवत्
 श्वसन् । भीमवाहनतरे सक्ती विस्फुरत्यनिशं बली ॥ ६६ ॥ तौ
 वृषाविव नर्दन्तौ वलिनौ बाहुशालिनौ । त्वरया वासुदेवश्च
 धर्मराजश्च मारिष ॥ ६७ ॥ यत्नेन महता वीरौ वारयामासतु-

भृशम् । निवार्य परमेष्वासौ क्रोधसंरक्तलोचनौ । युयुत्सु-
नपरान् सङ्ग्रे प्रतीयुः क्षत्रियर्षभाः ॥ ६८ ॥

इति द्रोणपर्वणि नारायणास्त्रमोक्षपर्वणि वृष्टद्युम्नसात्यकि-
क्रोधे नवनवत्यधिकशतोऽध्यायः ॥ १८८ ॥

सञ्जय उवाच । ततः स कदनञ्चक्रौ रिपूणां द्रोणनन्दनः ।
युगान्ते सर्वभूतानां कालसृष्ट इवान्तकः ॥ १ ॥ ध्वजद्रुमं शस्त्रशृङ्गं
हतनागमहाशिलम् । अश्वकिष्पुरुषाकीर्णं अरासनलतावृतम् ॥ २ ॥
वक्रकव्यादसङ्कुलं भूतपक्षिगणाकुलम् । निहत्य शत्रवान् भक्षैः
स्रोऽचिनोद्देहपर्वतम् ॥ ३ ॥ ततो विगेन महता विनद्य भरतर्षभ ।
प्रतिज्ञां श्रावयामास पुनरेव तवात्मजम् ॥ ४ ॥ चक्ष्राद्युध्यन्त-
माचार्यं धर्मकञ्चुकमाश्रितः । सुव्र शस्त्रमिति प्राह कुन्तीपुत्री
युधिष्ठिरः ॥ ५ ॥ तस्मात् सम्यग्यतस्तस्य द्रावयिष्यामि वाहिनीम् ।
विद्राव्य सर्वान् हन्तास्त्रिपाञ्चाख्यं पापमेव च ॥ ६ ॥ सर्वानेतान्
हनिष्यामि यदि योत्स्यन्ति मां रणे । सत्यं ते प्रतिजानामि
परावर्तय वाहिनीम् ॥ ७ ॥ तच्छ्रुत्वा तव पुत्रस्तु वाहिनीं पर्ये-
वर्तयत् । सिंहनादेन महता व्यपोक्ष्य सुमहद्भयम् ॥ ८ ॥ ततः
समागमो राजन् कुरुपाण्डवसैनयोः । पुनरेवाभवत्तीव्रः पूर्व-
सागरयोरिव ॥ ९ ॥ संरक्ष्या हि स्थिरोभूत्वा द्रोणपुत्रेण कौरवाः ।
उद्ग्राः पाण्डुपाञ्चाला द्रोणस्य निधनेन च ॥ १० ॥ तेषां परम-
हृष्टानां जयमात्मनि पश्यताम् । संरक्ष्यानां महावेगः प्रादुरासी-
द्रणाजिरे ॥ ११ ॥ यथा शिलोच्चये शैलाः सागरैः सागरा यथा ।
प्रतिहन्येत राजेन्द्र तथासन् कुरुपाण्डवाः ॥ १२ ॥ ततः शङ्ख-
सङ्घस्त्राणि मेरीणामयुतानि च । अवादयन्त संहृष्टाः कुरुपाण्डव-
सैनिकाः ॥ १३ ॥ यथा निर्दम्यमानस्य सागरस्य सुनिखनः ।

अभवत्तस्य सैन्यस्य सुमहानङ्गुतोपमः ॥ १४ ॥ प्रादुशक्रे ततो
 द्रौणिरस्त्रं नारायणं तदा । अभिसन्धाय पाण्डूनां पाञ्चालानाञ्च
 वाहिनीम् ॥ १५ ॥ प्रादुरासंस्ततो वाणा दीप्ताग्राश्च सहस्रशः ।
 पाण्डवान् क्षपयिष्यन्तो दीप्तास्या द्रव पन्नगाः ॥ १६ ॥ ते दिशः
 खञ्च सैन्यञ्च समावृण्वन् महाहवे । सुहृत्तांद्वास्करस्येव राजन्
 लोके गभस्तयः ॥ १७ ॥ तथापरे द्योतमाना ज्योतींषीवाम्बरे-
 ऽमले । प्रादुरासञ्चहीपाल कार्णायसमया गुडाः ॥ १८ ॥ चतु-
 श्चक्रा विचित्राश्च यतश्चोऽथ गुडा मदाः । चक्राणि च क्षुरान्तानि
 मण्डलानीव भास्वतः ॥ १९ ॥ शस्त्राङ्गतिभिराकीर्णमतीव भरत-
 र्षभ । दृष्टान्तरीक्षमाविग्नाः पाण्डुपाञ्चालसृञ्जयाः ॥ २० ॥ यथा
 यथा क्षयुध्यन्त पाण्डवानां महारथाः । तथा तथा तदस्त्रं वै
 व्यवर्द्धत जनाधिप ॥ २१ ॥ वध्यमानास्तद्यास्त्रेण तेन नारायणेन
 वै । दह्यमानानलेनेव सर्वतोऽभ्यर्दिता रणे ॥ २२ ॥ यथा हि
 शिशिरापायि दहेत् कक्षं ज्जताशनः । तथा तदस्त्रं पाण्डूनां
 ददाह ध्वजिनीं प्रभो ॥ २३ ॥ जगाम परमं तासं धर्मराजो
 युधिष्ठिरः । आपूर्यमाणेनास्त्रेण सैन्ये क्षीयति च प्रभो ॥ २४ ॥
 द्रवमाणस्तु तत्सैन्यं दृष्ट्वा विगतचेतनम् । मध्यस्थताञ्च पार्थस्य
 धर्मपुत्रोऽब्रवीद्दिदम् ॥ २५ ॥ घृष्टयुग्मं पलायस्व सह पाञ्चाल-
 सेनया । सात्यके लञ्च गच्छस्व वृष्णाग्रमक्रवतः स्वयम् ॥ २६ ॥
 वासुदेवोऽपि धर्मात्मा करिष्यत्यात्मनः क्षमम् । उपदेष्टुं समर्थोऽयं
 लोकास्य किमुतात्मनः ॥ २७ ॥ सङ्ग्रामस्तु न कर्त्तव्यः सर्वसैन्यान्
 ब्रवीमि वः । अहं हि सह स्नेदर्थैः प्रवेक्ष्ये हव्यवाहनम् ॥ २८ ॥
 भीष्मद्रीणार्क्षवं तीर्त्वा संग्रामे भीरुदुस्तरे । विमज्जिष्यामि सलिले
 सगणो द्रौणिगोप्यदे ॥ २९ ॥ कामः सम्पद्यतामद्य राज्ञो दुर्व्यो-
 धनस्य च । कल्याणवृत्तिराचार्यो मया युधि निपातितः ॥ ३० ॥
 येन बालः स भीमद्री युद्धानामविभारदः । समर्थैर्बहुभिर्ऋ-

धातिनो नाभिपालितः ॥ ३१ ॥ येन विब्रुवती प्रभं यथा कृष्णा
 सभागता । उपेक्षिता सपुत्रेण दासभावं नियच्छती ॥ ३२ ॥
 जिघांसुर्धातिराष्ट्रश्च आन्तेष्वन्येषु फाल्गुनम् । कवचेन तथा युक्तो
 रक्षार्थं सैन्यवस्य च ॥ ३३ ॥ येन ब्रह्मास्त्रविदुषा पाञ्चालाः सत्य-
 जिन्मुखाः । कुर्वाणा मज्जये यत्नं समूला विनिपातिताः ॥ ३४ ॥
 येन प्रब्राज्यमानाश्च राज्यादयमधर्मतः । निवार्यमाणा न वयं
 नानुयातास्तदैषिणः ॥ ३५ ॥ योऽसावत्यन्तमस्त्राकं कुर्वाणः सौहृदं
 परम् । हतस्तदर्थमरणं गमिष्यामि सवान्धवः ॥ ३६ ॥ एवं
 ब्रुवति कौन्तेये दार्शार्हस्वरितस्ततः । निवार्यं सैन्यं वाङ्मया-
 मिदं वचनमब्रवीत् ॥ ३७ ॥ श्रीघ्नं न्यस्यत शस्त्राणि वाहेभ्य-
 श्चावरोहत । एष योगोऽत्र विहितः प्रतिघाते महात्मना ॥ ३८ ॥
 हिपाश्वस्यन्दनेभ्यश्च क्षितिं सर्वोऽवरोहत । एवमेतन्नवो हन्या-
 दस्त्रं भूमौ निरायुधान् ॥ ३९ ॥ यथा यथा ह्ययुध्यन्त ये वा
 ह्यस्त्रबलं प्रति । तथा तथा भवन्त्येते कौरवा बलवत्तराः ॥ ४० ॥
 निक्षेपस्यन्ति च शस्त्राणि वाहनेभ्योऽवरुह्य ये । तान्नैतदस्त्रं
 संग्रामे निहनिष्यति मानवान् ॥ ४१ ॥ ये लेतत् प्रतिघोत्स्यन्ति
 मनसापीह केचन । निहनिष्यति तान् सर्वान् रसातलगतानपि
 ॥ ४२ ॥ ते वचस्तस्य तच्छ्रुत्वा वासुदेवस्य भारत । इषुः सर्वं
 समुत्सृष्टुं मनोभिःकरणेन च ॥ ४३ ॥ तत उत्सृष्टुकामांस्ता-
 ञ्कस्त्राणालोक्य पाण्डवः । भीमसेनोऽब्रवीद्राजनिदं संहर्षयन्
 वचः ॥ ४४ ॥ न कथञ्चन शस्त्राणि मोक्तव्यानीह केनचित् । अह-
 मावारयिष्यामि द्रोणपुत्रास्त्रनाशुगैः ॥ ४५ ॥ गदयाप्यनया गुर्व्या
 हेमविग्रहचा रणे । कालवद्विचरिष्यामि द्रौणेरस्त्रं विशातयन्
 ॥ ४६ ॥ न हि मे विक्रमे तुल्यः कश्चिदस्ति पुमानिह । यथैव
 सवितुस्तुल्यं ज्योतिरन्यन्न विद्यते ॥ ४७ ॥ पश्यध्वं मे दृढौ बाहू
 नाजराजकरोपमौ । समर्थौ पर्वतस्यापि शैशिरस्य निपातते ॥ ४८ ॥

नागायुतसमप्राणो ह्यहमेको नरेष्विह । शक्रो यथाप्रतिहन्तो
दिवि देवेषु विश्रुतः ॥ ४९ ॥ अद्य पश्यन्तु मे वीर्यं वाह्योः
पौनांसयोर्युधि । ज्वलमानस्य दीप्तस्य द्रोणे रस्त्रस्य वारणे ॥ ५० ॥
यदि नारायणास्त्रस्य प्रतियोद्धा न विद्यते । अथैनं प्रतियोत्सग्रामि
पश्यत्सु कुरुपाण्डुषु ॥ ५१ ॥ अर्जुनार्जुन बीमत्सो न न्यस्यं
गाण्डिवं लया । शशाङ्गस्येव ते कायात् नैर्मल्यं पातयिष्यति ॥ ५२ ॥

अर्जुन उवाच । भीम नारायणास्त्रे मे गोषु च ब्राह्मणेषु
च । एतेषु गाण्डिवं न्यस्यमेतद्धि व्रतमुत्तमम् ॥ ५३ ॥ एवमुक्त-
स्ततो भीमो द्रोणपुत्रमरिन्दमः । अभ्ययान्धेषघोषेण रथे-
नादित्यवर्चसा ॥ ५४ ॥ स एनमिषुजालेन लघुत्वाच्छीघ्रविक्रमः ।
निमेषमात्रेणासाद्य कुन्तीपुत्रोऽभ्यवाकिरत् ॥ ५५ ॥ ततो द्रौणिः
प्रहस्यैनं द्रवन्तमभिभाष्य च । अवाकिरत् प्रदीप्ताग्रैः शरैस्तैरभि-
मन्त्रितैः ॥ ५६ ॥ पद्मगैरिव दीप्तास्यैर्मर्मभिर्द्विरलं रणे । अव-
कीर्णोऽभवत्पार्थः स्फुलिङ्गैरिव काञ्चनैः ॥ ५७ ॥ तस्य रूपमभू-
द्राजन् भीमसेनस्य संयुगे । खद्योतैरावृतस्येव पर्वतस्य दिनक्षये
॥ ५८ ॥ तदस्त्रं द्रोणपुत्रस्य तस्मिन् प्रति समस्यति । अवर्द्धत
महाराज यथामिरनिलोद्धतः ॥ ५९ ॥ आवर्द्धमानमालक्ष्य तदस्त्रं
भीमविक्रमम् । पाण्डुसैन्यमृते भीमं सुमहद्भयमाविशत् ॥ ६० ॥
ततः शस्त्राणि दिव्यानि समुत्सृज्य महीतले । अवरोहन्नयेभ्यश्च
तुरगेभ्यश्च सर्वशः ॥ ६१ ॥ तेषु निक्षिप्तशस्त्रेषु वाहनेभ्यश्चुप्रतेषु च ।
तदस्त्रं वीर्यविपुलं भीममूर्धन्यथापतत् ॥ ६२ ॥ हाहाकृतानि
भूतानि पाण्डवाश्च विशेषतः । भीमसेनमपश्यन्ते तेजसा संवृते
तदा ॥ ६३ ॥

इति द्रोणपर्वणि नारायणास्त्रभोक्षपर्वणि पाण्डव-

सैन्यास्त्रत्यागी हिमतोऽध्यायः ॥ २०० ॥

सञ्जय उवाच । भीमसेनं समाकीर्णं दृष्ट्वास्त्रेण धनञ्जयः ।
 तेजसः प्रतिघातार्थं वारुणेन समावृणोत् ॥ १ ॥ नालक्षयत तत्
 कश्चिद्धारुणास्त्रेण संवृतम् । अर्जुनस्य लघुत्वाच्च संवृतत्वाच्च तेजसः
 ॥ २ ॥ साश्वसूतरथो भीमो द्रोणपुत्रास्त्रसंवृतः । अग्नावग्नि-
 रिव न्यस्तो ज्वालामाली सदुर्दृशः ॥ ३ ॥ यथा रात्रिचये राजन्
 जगोतींश्चस्तगिरिं प्रति । समापेतुस्तथा वाणा भीमसेनरथं प्रति
 ॥ ४ ॥ स हि भीमो रथाश्वस्य हयाः सूतश्च मारिष । संवृतो
 द्रोणपुत्रेण पावकान्तर्गतोऽभवत् ॥ ५ ॥ यथा जग्ध्वा जगत्कृतस्त्रं
 समये सचराचरम् । गच्छेदग्निर्विभीरास्यं तथास्त्रं भीममावृ-
 णोत् ॥ ६ ॥ सूर्यमग्निप्रविष्टः स्याद्यथा चाग्निं दिवाकरः । तथा
 प्रविष्टं तत्तेजो न प्राञ्चायत किञ्चन ॥ ७ ॥ विक्रीर्णमस्त्रं तद्दृष्ट्वा
 तथा भीमरथं प्रति । उदीर्यमाणं द्रौणिञ्च निष्प्रतिद्वन्द्वमाहवे
 ॥ ८ ॥ सर्वसैन्यानि पाण्डूनां न्यस्तशस्त्राण्यनेकशः । युधिष्ठिर-
 पुरोगांश्च विमुखांस्तान्महारथान् ॥ ९ ॥ अर्जुनो वासुदेवश्च वर-
 माणो महाद्युती । अवप्लुत्य रथादीरौ भीममावृततां तदा ॥ १० ॥
 ततस्तौ द्रोणपुत्रस्य तेजोऽस्त्रबलसम्भवम् । विगाह्य तौ सुबलिनौ
 मायामाविषतां तदा ॥ ११ ॥ न्यस्तशस्त्रौ ततस्तौ तु नादहत-
 सोऽस्त्रजोऽनलः । वारुणास्त्रप्रयोगाच्च वीर्यवत्त्वाच्च कृपायोः ॥ १२ ॥
 ततश्चकृषतुर्भीमं तस्य सर्वायुधानि च । नारायणास्त्रशान्त्यर्थं नर-
 नारायणौ बलात् ॥ १३ ॥ आकृष्यमाणः कौन्तेयो नदत्येव महा-
 रथः । वर्द्धते चैव तद्गौरं द्रौणेरस्त्रं सदुर्जयम् ॥ १४ ॥ तम-
 ब्रवीद्वासुदेवः किमिदं पाण्डुनन्दन । वार्यमाणोऽपि कौन्तेय
 यद्युद्धान्न निवर्त्तसे ॥ १५ ॥ यदि युद्धेन जेयाः स्युरिमे कौरव-
 नन्दनाः । वयमप्यत्र युध्येम तथा चेमे नरर्षभाः ॥ १६ ॥ रथेभ्य-
 स्त्ववतीर्णाः स्त्राः सर्वे एव हि तावकाः । तस्मात्त्वमपि कौन्तेय
 रथात्तूर्णमथाक्रम ॥ १७ ॥ एवमुक्त्वा ततः कृणो रथाद्भूमिमपा-

हरत् । निष्वसन्तं यथा नागं क्रोधसंरक्तलोचनम् ॥ १८ ॥
यदापकृष्टः सरथान्नागसितश्चायुधं युधि । ततो नारायणास्त्रं तत्
प्रशान्तं शत्रुतापनम् ॥ १९ ॥

सञ्जय उवाच । तस्मिन् प्रशान्ते विधिना तथा तेजसि दुःसहे ।
बभ्रुर्वर्जिमलाः सर्वा दिशः प्रदिश एव च ॥ २० ॥ प्रववुश्च शिवा
वाताः प्रशान्ता मृगपक्षिणः । वाहनानि प्रहृष्टानि योधाश्च मनु-
जश्चर ॥ २१ ॥ व्यपोढे च ततो घोरे तस्मिंस्तेजसि भारत ।
वभौ भीमो निशापाघे धीमान् सूर्य इवोदितः ॥ २२ ॥ हतश्रेष्ठं
बलं तत्र पाण्डवानामतिष्ठत । अस्त्रव्युपरमं दृष्ट्वा तव पुत्रजिघां-
सया ॥ २३ ॥ व्यवस्थिते बले तस्मिन्नस्त्रे प्रतिहतं तथा । दुर्यो-
धनो महाराज द्रोणपुत्रमथाब्रवीत् ॥ २४ ॥ अश्वत्थामन् पुनः शीघ्र-
मस्त्रमेतत् प्रयोजय । व्यवस्थिता हि पाञ्चालाः पुनरेव जयैषिणः
॥ २५ ॥ अश्वत्थामा तथोक्तस्तु तव पुत्रेण मारिष । सुदीनमति-
निःश्वस्य राजानमिदमब्रवीत् ॥ २६ ॥ नैतदावर्तते राजन्नस्त्रं
हिर्नोपपद्यते । आवृत्ते हि निहत्यैतत् प्रयोक्तारं न संशयः ॥ २७ ॥
एवञ्चास्त्रप्रतीघातं वासुदेवः प्रयुक्तवान् । अतो न विहितः सङ्ग्र-
हः शत्रोर्जिनाधिप ॥ २८ ॥ पराजयो वा मृत्युर्वा श्रेयो मृत्युर्न
निर्जयः । निर्जिताश्चारयो ह्येते अस्त्रोत्सर्गान्मृतोपमाः ॥ २९ ॥

दुर्योधन उवाच । आचार्य्यं पुत्र यद्येतत् हिरस्त्रं न प्रयुज्यते
अन्यैर्गुरुणा वध्यन्तामस्त्रैरस्त्रविदाम्बर ॥ ३० ॥ त्वयि दिव्यानि
चास्त्राणि त्राम्बके चामितौजसि । इच्छतो हि न ते मुचेत्
क्रुद्धो ह्यपि पुरन्दरः ॥ ३१ ॥

धृतराष्ट्र उवाच । तस्मिन्नस्त्रे प्रतिहतं द्रोणे चापाधिना हते ।
तथा दुर्योधनेनोक्तो द्रोणिः किमकरोत् पुनः ॥ ३२ ॥ दृष्ट्वा
पार्थस्तु सङ्ग्रामे युद्धाय समुपस्थितान् । नारायणास्त्रनिर्मुक्तां-
श्वरतः पृतनामुखे ॥ ३३ ॥

सञ्जय उवाच । जानन् पितुः स निधनं सिंहलाङ्गूलकेतनः ।
 संक्रोधो भयमुत्सृज्य सोऽभिदुद्राव पार्षतम् ॥ ३४ ॥ अभिद्रुत्य
 च विंशत्या क्षुद्रकाणां नरर्षभः । पञ्चभिश्चातिवेगेन विव्याध
 पुरुषर्षभः ॥ ३५ ॥ दृष्टद्युम्नस्ततो राजन् ज्वलन्तमिव पावकम् ।
 द्रोणपुत्रं चतुःपृष्ठा राजन् विव्याध पत्रिणाम् ॥ ३६ ॥ सारथि-
 चास्य विंशत्या स्वर्षपुङ्खैः शिलाश्रितैः । हयाश्च चतुरोऽविध्य-
 चतुर्भिर्निश्रितैः शरैः ॥ ३७ ॥ विद्धा विद्धा नदन् द्रौणिं कम्पय-
 न्निव मेदिनीम् । आददे सर्वलोकस्य प्राणानिव महारणे ॥ ३८ ॥
 पार्षतस्तु बली राजन् कृतास्त्रः कृतनिश्चयः । द्रौणिमेवाभिदुद्राव
 कृत्वा मृत्युनिवर्त्तनम् ॥ ३९ ॥ ततो वाणभयं वर्षं द्रोणपुत्रस्य
 मूर्ध्नि । अवाहजदमेयात्मा पाञ्चाख्या रथिनाम्बरः ॥ ४० ॥
 तं द्रौणिः समरे क्रुद्धं ह्लादयामास पत्रिभिः । विव्याध चैनं दशभिः
 पितुर्बधमनुस्सरन् ॥ ४१ ॥ हाभ्याञ्च सुविहृष्टाभ्यां क्षुराभ्यां ध्वज-
 कार्मुके । हृत्त्वा पाञ्चालराजस्य द्रौणिरन्यैः समार्दयत् ॥ ४२ ॥
 व्यश्वस्ततरथञ्चैव द्रौणिश्चक्रे महाहवे । तस्य चानुचरान् सर्वान्
 क्रुद्धः प्राच्छादयच्छरैः ॥ ४३ ॥ प्रदुद्राव ततः सैन्यं पाञ्चालानां
 विशाम्पते । सम्भ्रान्तरूपमार्त्तञ्च शरवर्षपरिच्युतम् ॥ ४४ ॥ दृष्ट्वा
 तु विमुखान् योधान् दृष्टद्युम्नञ्च पीडितम् । शैनेयश्चोदयत्तूष्णं
 रथं द्रौणिरथं प्रति ॥ ४५ ॥ अष्टभिर्निश्रितैश्चैव सोऽश्वत्थामान-
 मार्दयत् । विंशत्या पुनराहत्य नानारूपैरमर्षिणम् ॥ ४६ ॥
 विव्याध च तथा सूतं चतुर्भिश्चतुरो हयान् । धनुर्ध्वजञ्च संयत्तै-
 श्चिच्छेद कृतहस्तवत् ॥ ४७ ॥ स साश्वं व्यधमचापि रथं हेम-
 परिष्कृतम् । हृदि विव्याध समरे त्रिंशता सायकैर्भृशम् ॥ ४८ ॥
 एवं स पीडितो राजन्श्वत्थामा महाबलः । शरजालैः परिवृतः
 कर्त्तव्यं नान्वपद्यत ॥ ४९ ॥ एवङ्गते गुरोः पुत्रे तव पुत्री महा-
 रथः । कृपकर्मणादिभिः सार्द्धं शरैः सात्त्वतमावृणोत् ॥ ५० ॥

दुर्धौधनस्तु विंशत्या कृपः शरदतस्त्रिभिः । कृतवर्माय दशभिः
 कर्ष्यः पञ्चाशता शरैः ॥ ५१ ॥ दुःशासनः शतेनैव वृषसेनश्च
 सप्तभिः । सात्यकिं विव्यधुस्तूष्णं समन्तान्निमित्तैः शरैः ॥ ५२ ॥
 ततः स सात्यकौ राजन् सर्वानेव महारथान् । विरथान् विमुखां-
 श्वैव क्षणेनैवाकरोन्नृप ॥ ५३ ॥ अश्वत्यामा तु सम्प्राप्य चेतनां
 भरतर्षभ । चिन्तयामास दुःखात्तौ निःश्वसंश्च पुनः पुनः ॥ ५४ ॥
 ततो रथान्तरं द्रौणिः समारुह्य परन्तपः । सात्यकिं वारयामास
 किरच्छरशतान् बहून् ॥ ५५ ॥ तमापतन्तं सम्प्रेक्ष्य भारद्वाज-
 सुतं रणे । विरथं विमुखश्चैव पुनश्चक्रे महारथाः ॥ ५६ ॥
 ततस्ते पाण्डवा राजन् दृष्ट्वा सात्यकिविक्रमम् । अङ्घ्र्यब्दान्
 भृशञ्चक्रुः सिंहनादांश्च नेदिरे ॥ ५७ ॥ एवं तं विरथं कृत्वा
 सात्यकिः सत्यविक्रमः । जघान वृषसेनस्य त्रिसाहस्रान्महारथान्
 ॥ ५८ ॥ अयुतं दन्तिनां शार्ङ्गं कृपस्य निजघान सः । पञ्चा-
 युतानि चाश्वानां अकुनेर्निजघान ह ॥ ५९ ॥ ततो द्रौणिर्महा-
 राज रथमारुह्य वीर्यवान् । सात्यकिं प्रति संक्रुद्धः प्रययौ तदु-
 वधेऽपसया ॥ ६० ॥ पुनस्तमागतं दृष्ट्वा शैनेयो निमित्तैः शरैः ।
 अहारयत् क्रूरतरैः पुनः पुनररिन्दमः ॥ ६१ ॥ सोऽतिबिद्धो
 महेष्वासा नानालिङ्गैरमर्षणः । युयुधानेन वै द्रौणिः प्रहसन्
 वाक्यमब्रवीत् ॥ ६२ ॥ शैनेयाभ्युपपत्तिं ते जानाम्याचार्यघातिनि ।
 न चैनं त्रास्यसि मया अस्तमात्मानमेव च ॥ ६३ ॥ शप्ते तवाहं
 शैनेय सत्येन तपसा तथा । अहत्वा सर्वपाञ्चालान् यदि शान्ति-
 मवाप्नुयाम् ॥ ६४ ॥ यद्वलं पाण्डवेयानां वृष्णीनामपि यद्वलम् ।
 क्रियतां सर्वमेवेह निहनिष्यामि सोमकान् ॥ ६५ ॥ एवमुक्त्वार्क-
 रश्मग्रामं सुपर्वाणं शरोत्तमम् । व्यसृजत् सात्वते द्रौणिर्वज्रं
 हवे यथा हरिः ॥ ६६ ॥ स तं निर्भिद्य तेनास्तः सायकः सशरा-
 वरम् । विविश वसुधां भिक्षां श्वसन् विलम्बिवोरगः ॥ ६७ ॥ स

भिन्नकवचः भूरस्तोत्रार्हित इव द्विपः । विमुच्य सशरश्चापं भूरि-
 ज्ञणपरिस्त्रवः ॥ ६८ ॥ सीदन्न धिरसित्तश्च रथोपस्थ उपाविशत् ।
 सूतेनापहतस्तूष्णं द्रोणपुत्राद्रथान्तरम् ॥ ६७ ॥ अथान्येन सुपु-
 ङ्गेन शरेणानतपर्वणा । आजघान अर्धोर्मध्ये दृष्टद्युम्नं परन्तपः
 ॥ ६८ ॥ स पूर्वमतिविद्वश्च भृशं पश्चात् सुमार्हितः । ससाद युधि
 पाञ्चाख्यो व्यपाश्रयत च ध्वजम् ॥ ६९ ॥ तं मत्तमिव सिंहेन
 राजन् कुञ्जरमार्हितम् । जवेनाभ्यद्रवञ्छूराः पञ्च पाण्डवतो
 रथाः ॥ ७० ॥ किराटी भीमसेनश्च ब्रह्मत्क्षत्रश्च पौरवः । युव-
 राजश्च चेदीनां मालवस्तु सुदर्शनः ॥ ७१ ॥ एते हाहाकृताः सर्वे
 प्रगृहीतशरासनाः । वीरं द्रौणायनिं वीराः सर्वतः पर्यवारयन्
 ॥ ७२ ॥ ते विंशतिपदे यत्ता गुरुपुत्रममर्षणम् । पञ्चभिः पञ्चभि-
 र्वाणैरभ्यघ्नन् सर्वतः समम् ॥ ७३ ॥ आग्नीविशाभैर्विंशद्भिः पञ्च-
 भिश्च शितैः शरैः । चिच्छेद युगपद्द्रौणिः पञ्चविंशतिसायकान्
 ॥ ७४ ॥ सप्तभिश्च शितैर्वाणैः पौरवं द्रौणिरार्हयत् । मालव
 त्रिभिरेकेन पाथं षड्भिर्विकोदरम् ॥ ७५ ॥ ततस्तैर्विव्यधुः सर्वे
 द्रौणिं राजन्महारथाः । युगपच्च पृथक् चैव रुक्मपुङ्गवः शिला-
 शितैः ॥ ७६ ॥ युवराजश्च विंशत्या द्रौणिं विव्याध पत्रिणाम् ।
 पाथंश्च पुनरष्टाभिस्तदा सर्वे त्रिभिस्त्रिभिः ॥ ७७ ॥ ततोऽर्जुनं
 षड्भिरघाजघान द्रौणायनिर्द्व्यभिर्वासुदेवम् । भीमं दशार्द्धै-
 र्युवराजं चतुर्भिर्हाभ्यां द्वाभ्यां मालवं पौरवन्तु ॥ ७८ ॥ सूतं
 बिह्वा भीमसेनस्य षड्भिर्हाभ्यां कृत्वा कार्मुकञ्च ध्वजञ्च । पुनः
 पाथं शरवर्षेण बिह्वा द्रौणिर्घोरं सिंहनादं ननाद ॥ ७९ ॥ तस्या-
 स्थतः सुनिश्चितान् पीतधारान् द्रौणिः शरान् पृष्ठतश्चाग्रतश्च ।
 धरा विवद्व्रौः प्रदिशो दिशश्च कृन्ना वाणैरभवन् घोररूपैः ॥ ८० ॥
 आसन्नस्य स्वरथमुग्रतेजाः सुदर्शनस्येन्द्रकेतुप्रकाशौ । भुजौ शिर-
 येन्द्रसमानवीर्यस्त्रिभिः शरैर्युगपत् सञ्चकर्त्त ॥ ८१ ॥ सपौरवं

रथशक्त्याभिहत्य छित्त्वा रथं तिलशस्यापि वाणैः । छित्त्वा च
 बाह्व वरचन्दनाक्तौ भस्मेन कायाच्छिर उच्चकृत् ॥ ८२ ॥ युवान-
 मिन्दीवरदामवर्णश्चेदिप्रभुं युवराजं प्रसह्य । वाणैस्स्वरावान्
 ज्वलिताग्निकल्पैर्वद्धा प्रादान्मृत्यवे साश्वसूतम् ॥ ८३ ॥ आलवं
 पौरवच्चैव युवराजञ्च चेदिपम् । दृष्ट्वा समक्षं निहतं द्रोणपुत्रेण
 पाण्डवः ॥ ८४ ॥ भीमसेनो महाबाहुः क्रोधमाहारयत् परम् ।
 ततः शरशतैस्तीक्ष्णैः स क्रुद्धाश्रीविप्रोपमैः ॥ ८५ ॥ छाद्यामास
 समरे द्रोणपुत्रं परन्तपः । ततो द्रौणिर्महातेजाः शरवर्षं निहत्य
 तम् ॥ ८६ ॥ विव्याध निशितैर्वाणैर्भीमसेनममर्षणः । ततो भीमो
 महाबाहुर्द्रौणेर्युधि महाबलः ॥ ८७ ॥ क्षुरप्रेण धनुच्छिन्ना
 द्रौणिं विव्याध पत्रिणा । तदपास्य धनुच्छिन्नं द्रोणपुत्रो महा-
 मनाः ॥ ८८ ॥ अन्यत् कार्मुक्रमादाय भीमं विव्याध पत्रिभिः ।
 तौ द्रौणिभीमौ समरे पराक्रान्तौ महाबलौ ॥ ८९ ॥ अवर्षितां
 शरवर्षं वृष्टिमन्ताविवाम्बुदौ । भीमनामाङ्गिता वाणाः स्वर्षपुङ्खाः
 शिलाश्रिताः ॥ ९० ॥ द्रौणिं सञ्छाद्यामासुर्मघौषा इव भास्कर-
 म् । तथैव द्रौणिनिर्मुक्तैर्भीमैः सन्नतपर्वभिः ॥ ९१ ॥ अवा-
 कीर्यत स क्षिप्रं शरैः शतसहस्रशः । सञ्छाद्यमानः समरे द्रौणिना-
 रणशालिना ॥ ९२ ॥ न विव्यथे महाराज तदद्भुतमिवाभवत् ।
 ततो भीमो महाबाहुः कार्त्तस्वरविभूषितान् ॥ ९३ ॥ नाराचान्
 दृश्य सम्प्रप्रीयमदण्डनिभान् शितान् । ते जत्रुदेशमासाद्य द्रोण-
 पुत्रस्य मारिष ॥ ९४ ॥ निर्भियं विविशुस्तूष्णं वल्मीकमिव पन्नगाः ।
 सोऽतिविद्धो भृशं द्रौणिः पाण्डवेन महात्मना ॥ ९५ ॥ अजयष्टिं
 समाश्रित्य न्यभीलयत् लोचने । स मुहूर्त्तात् पुनः संज्ञां लब्ध्वा
 द्रौणिर्नराधिप ॥ ९६ ॥ क्रोधं परममातस्थौ समरे रुधिरोक्षितः ।
 दृढं सोऽभिहतस्तेन पाण्डवेन महात्मना ॥ ९७ ॥ वेगञ्चक्रे महा-
 बाहुर्भीमसेनरथं प्रति । तत्र आकर्ष्यपूर्यानां शराणां तिम्र-

तेजसाम् ॥ ८८ ॥ शतमाघीविषाभानां प्रेषयामास भारत ।
 भीमोऽपि समरस्त्राघी तस्य वीर्यमचिन्तयन् ॥ ८९ ॥ तूष्णं प्रासृज-
 दुग्धाणि शरवर्षाणि पाण्डवः । ततो द्रौणिर्महाराज छिन्वास्य
 विशिखेर्धनुः ॥ ९० ॥ आजघानोरसि क्रुद्धः पाण्डवं निशितैः
 शरैः । ततोऽन्यद्भनुरादाय भीमसेनोऽत्यमर्षणः ॥ ९१ ॥ विव्याध
 निशितैर्वाणैर्द्रौणिं पञ्चभिराहवे । जीमूताविव धर्मान्ते तौ
 शरौषप्रवर्षिणौ ॥ ९२ ॥ अन्योऽन्य क्रोधतान्नाचौ क्वाद्या-
 मासतुर्युधि । तलशब्दैस्ततो घोरैश्छादयन्तौ परस्परम् ॥ ९३ ॥
 अयुध्येतां सुसंरक्ष्यौ कृतप्रतिकृतैर्षिणौ । ततो विस्फार्य सुमहच्चापं
 रुक्मविभूषितम् ॥ ९४ ॥ भीमं प्रैक्षत स द्रौणिः शरानस्यन्त-
 मन्तिकात् । शरद्वहर्मध्यगतो दीप्ताच्चिदिव भास्करः ॥ ९५ ॥
 आददानस्य विशिखान् सन्दधानस्य चाशुगान् । विकर्षतो मुञ्च-
 तश्च नान्तरं दृष्टशुर्जनाः ॥ ९६ ॥ अलावचक्रप्रतिमं तस्य मण्डल
 मायुधम् । द्रौणेरासीन्महाराज वाणान् विस्ृजतस्तदा ॥ ९७ ॥
 धनुश्श्रुताः शरास्तस्य शतशोऽथ सहस्रशः । आकाशे प्रत्यदृश्यन्त
 अलभानामिवायतनैः ॥ ९८ ॥ ते तु द्रौणिधनुर्मुक्ताः शरा हेम-
 विभूषिताः । अजस्रमन्वकीर्यन्त घोरा भीमरथं प्रति ॥ ९९ ॥
 तत्राद्भुतमपश्याम भीमसेनस्य विक्रमम् । बलं वीर्यं प्रभावश्च
 व्यवसायश्च भारत ॥ १०० ॥ तां समेषामिवोद्धूतां वाणवृष्टिं
 समन्ततः । जलवृष्टिं महाघोरां तपान्त इव चिन्तयन् ॥ १०१ ॥
 द्रोणपुत्रबधप्रेप्सुर्भीमो भीमपराक्रमः । अमुञ्चच्छरवर्षाणि प्रावृ-
 षीव वलाहकः ॥ १०२ ॥ तद्रुक्मपृष्ठं भीमस्य धनुर्वीरं महद्रणे ।
 विकृष्यमाणं विबभौ षक्रचापमिवापरम् ॥ १०३ ॥ तस्माच्छराः
 प्रादुरासन् शतशोऽथ सहस्रशः । सञ्छादयन्तः समरे द्रौणि-
 माहवयोभिनम ॥ १०४ ॥ तयोर्विस्ृजतोरेवं शरजालानि मारिष ।
 वायुरप्यन्तरा राजन्नाशकौ स विस्पर्षितुम् ॥ १०५ ॥ तथा

द्रौणिर्महाराज शरान् हेमविभूषितान् । तैलघीतान् प्रसन्ना-
 ग्रान् प्राहिणोदधकाङ्क्षया ॥ ११६ ॥ तानन्तरीक्षे विमिश्रैस्त्रिधै-
 कैकमयातयत् । विशेषयन् द्रोणसूतं तिष्ठ तिष्ठेति चाब्रवीत्
 ॥ ११७ ॥ पुनश्च शरवर्षाणि घोरान्धुग्राणि पाण्डवः । व्यसृजद्-
 बलवान् क्रुद्धो द्रोणपुत्रवधेप्सया ॥ ११८ ॥ ततोऽस्त्रमायया
 तूष्णं शरवृष्टिं निवार्य ताम् । घनुश्चिच्छेद भीमस्य द्रोणपुत्री
 महास्त्रवित् ॥ ११९ ॥ शरैश्चैनं सुवह्निभिः क्रुद्धः सङ्घेऽपराभिनत् ।
 स छिन्नधन्वा बलवान् रथशक्तिं सुदारुणम् ॥ १२० ॥ वेगेना-
 विध्य चिक्षेप द्रोणपुत्ररथं प्रति । तामापतन्तीं सहसा महो-
 ल्लाभां शितैः शरैः ॥ १२१ ॥ चिच्छेद समरे द्रौणिर्द्रुपयन्
 पाणिलाघवम् । एतस्मिन्नन्तरे भीमो दृढमादाय कार्मुकम् ॥ १२२ ॥
 द्रौणिं विव्याध विमिश्रैः स्रयमानो वृकोदरः । ततो द्रौणिर्महा-
 राज भीमसेनस्य सारथिम् ॥ १२३ ॥ ललाटे दारयामास शरै-
 र्णानतपर्वणा । सोऽतिविद्धो बलवता द्रोणपुत्रेण सारथि ॥ १२४ ॥
 व्यामोहमगमद्राजन् रश्मीनुतसृज्य वाजिनाम् । ततोऽश्वाः
 प्राद्रवंस्तूष्णं मोहिते रथसारथौ ॥ १२५ ॥ भीमसेनस्य राजेन्द्र
 पश्यतां सर्वधन्विनाम् । तं दृष्ट्वा प्रद्रुतैरश्वैरपक्रुष्टं रणाजिरात्
 ॥ १२६ ॥ दधौ प्रमुदितः शङ्खं वृहन्तमपराजितः । ततः सर्वे
 च पाञ्चाला भीमसेनस्य पाण्डवः ॥ १२७ ॥ पृष्टद्युम्नरथं त्यक्त्वा
 भीताः सम्प्राद्रवन् दिशः । तान् प्रभङ्गांस्ततो द्रौणिः पृष्ठतो
 विकिरन् शरैः ॥ १२८ ॥ अभ्यवर्तत वेगेन कालयन् पाण्डु-
 वाहिनीम् । ते बध्यमानाः समरे द्रोणपुत्रेण क्षत्रियाः । द्रोण-
 पुत्र भयाद्राजन् दिशः सर्वांश्च भेजिरे ॥ १२९ ॥

इति द्रोणपर्वणि नारायणास्त्रमोक्षपर्वणि अश्वत्थामपराक्रमे

एकाधिकद्विंशतोऽध्यायः ॥ २०१ ॥

सञ्जय उवाच । तत् प्रभवं बलं दृष्ट्वा कुन्तीपुत्री धनञ्जयः ।
 न्यवारयद्मेयात्मा द्रोणपुत्रवधेप्सया ॥ १ ॥ ततस्ते सेनिका
 राजन्नेवं तत्रावतस्थिरे । संवार्थ्यमाणा यत्ने न गोविन्दे नार्जुनेन
 वै ॥ २ ॥ एक एव तु वीमत्सुः सोमकावयवैः सह । मत्सैरन्यैश्च
 सन्धाय पौरवैः स न्यवर्त्तत ॥ ३ ॥ ततो द्रुतमतिक्रम्य सिंहलाङ्गूल-
 केतनम् । सव्यसाची महेष्वासमप्रवत्यामानमब्रवीत् ॥ ४ ॥ या
 शक्तिर्यश्च ते वीर्यं यज्ज्ञानं यच्च पौरुषम् । धार्तराष्ट्रेषु या
 प्रीतिः प्रहेषोऽस्मासु यच्च ते ॥ ५ ॥ यच्च भूयोऽस्ति तेजस्तत्परमं
 मम दर्शय । स एव द्रोणहन्ता ते दपं भेत्यस्यति पार्षतः ॥ ६ ॥
 कालानलसमप्रख्यं द्विषतामन्तकोपमम् । समासादय पाञ्चाख्यं
 माञ्चापि सहकेशवम् । दपं नाशयितास्त्राय तवोद्धतस्य संयुगे ॥ ७ ॥

धृतराष्ट्र उवाच । आचार्य्यपुत्री मानाहो बलवांश्चापि सञ्जय ।
 प्रीतिर्धनञ्जये चास्य प्रियश्चापि महात्मनः ॥ ८ ॥ न भूतपूर्वं
 वीमत्सोर्वाक्यं परमभीष्टम् । अथ कस्मात् स कौन्तेयः सखायं
 रूक्षमब्रवीत् ॥ ९ ॥

सञ्जय उवाच । युवराजे हते राजन् वृहत्क्षत्रे च पौरवैः ।
 द्रव्यस्त्रविधिसम्पन्ने मालवे च सुदर्शने ॥ १० ॥ दृष्टद्युम्ने सात्यकौ-
 च भीमे चापि पराजिते । युधिष्ठिरस्य तैर्वाक्यैर्मर्मस्थपि च घटिते
 ॥ ११ ॥ अन्तर्भेदे च सञ्जाते दुःखं संसृत्य च प्रभो । अभूत-
 पूर्वो वीमत्सो दुःखान्मन्युरजायत ॥ १२ ॥ तस्मादनर्हमश्लील-
 मप्रियं द्रौणिमब्रवीत् । मान्यमाचार्य्यतनयं रूक्षं कापुरुषो यथा
 ॥ १३ ॥ एवमुक्तश्च स क्रोधान्महेष्वासतमो नृप । पार्थिवं परुषं
 वाक्यं सर्वमस्त्रक्ष्णया गिरा ॥ १४ ॥ द्रौणिशुकोप पार्थाय कृष्णाय
 च विशेषतः । स तु यत्तो रथे स्थित्वा वार्युपसृश्य वीर्यवान्
 ॥ १५ ॥ दिवैरपि सुदुर्लभमस्त्रमानेयमाददे । दृष्ट्यादृष्ट्यानरि-
 गणानुद्दिष्ट्याचार्य्यनन्दनः ॥ १६ ॥ सोऽभिमन्त्र्य शरं दीप्तं विधूम-

मिव पावकम् । सर्वतः क्रोधमाविश्य चिक्षेप परवीरहा ॥ १७ ॥
 ततस्तुमुलमाकाशे शरवर्षमजायत । पावकाक्षिः परीतं तत्
 पार्थमेवाभिपुप्सुवे ॥ १८ ॥ उत्काश गगनात् पेतुर्द्विगुणं न चका-
 शिरे । तमश्च सहसा रौद्रं चमूमवततार ताम् ॥ १९ ॥ रक्षांसि
 च पिशाचाश्च विनेदुरभिसङ्गताः । ववुश्चाप्यग्निवा वाताः सूक्ष्मी
 नैव तताप च ॥ २० ॥ चक्रशुर्वायसाश्चापि दिक्षु सर्वासु भैरवम् ।
 रुधिरञ्चाभिवर्षन्तो विनेदुस्तोयदा दिवि ॥ २१ ॥ पक्षिणः पञ्चवी
 गावो मुनयश्चापि सुव्रताः । परमं प्रयतात्मानो न शान्तिमुप-
 लेभिरे ॥ २२ ॥ भ्रान्तसर्वमहाभूतमावर्तितदिवाकरम् । त्रैलोक्य-
 मभिसन्तप्तं ज्वराविष्टमिवाभवत् ॥ २३ ॥ अस्त्रतेजोभिसन्तप्ता
 नागा भूमिप्रयास्तथा । निःश्वसन्त समुत्पेतुस्तेजो घोरं मुमु-
 क्षवः ॥ २४ ॥ जलजानि च सत्त्वानि दह्यमानानि भारत । न
 शान्तिमुपजग्मुर्हि तप्यमानैर्जलाशयैः ॥ २५ ॥ दिग्भ्यः प्रदिग्भ्यः
 खाद्भूमेः सर्वतः शरवृष्टयः । उच्चावचानि पेतुर्व गरुडानिल-
 रंजसः ॥ २६ ॥ तैः शरैर्द्वाणपुत्रस्य वज्रवेगैः समाहताः । प्रदग्धाः
 शत्रवः पेतुरग्निदग्धा इव दुमाः ॥ २७ ॥ दह्यमाना महानागाः
 पेतुर्गुह्यां समन्ततः । नदन्तो भैरवान्नादान् जलरोपमनिखनान्
 ॥ २८ ॥ अपरे प्रद्रुतास्तत्र दह्यमाना महागजाः । रेमस्तस्ता
 यथा घोरा वने दावान्संव्रताः ॥ २९ ॥ दुमाणां शिखराणीव
 दावदग्धानि मारिष । अश्ववृन्दान्यदृश्यन्त रथवृन्दानि वा विभो
 ॥ ३० ॥ अपतन्त रथौघाश्च तत्र तत्र सहस्रशः । तत्त्रैन्यं भग-
 वानग्निर्द्वाह युधि भारत ॥ ३१ ॥ युगान्ते सर्वभूतानि सम्ब-
 र्त्तक इवानलः । दृष्ट्वा तु पाण्डवीं सेनां दह्यमानां महाहवे ॥ ३२ ॥
 प्रहृष्टास्तावका राजन् सिंहनादान् विनेदिरे । ततस्तूर्थसह-
 स्राणि नानालिङ्गानि भारत ॥ ३३ ॥ तूर्धमाजक्षिरे हृष्टास्तावका
 जितकाशिनः । श्रुत्वा ह्यक्षौहिणी राजन् सव्यसाची च पाण्डवः

॥ ३४ ॥ तमसा संवृते लोके नादृश्यन्त महाहवे । नैव तस्तादृशं
राजन् दृष्टपूर्वं न च श्रुतम् ॥ ३५ ॥ यादृशं द्रोणपुत्रेण दृष्टमस्त्र-
ममर्षिणा । अजुनस्तु महाराज ब्राह्ममस्त्रमुदैरयत् ॥ ३६ ॥
सर्वास्त्रप्रतिघाताय विहितं पद्मयोनिना । ततो मुहूर्त्तादिव तत्तमो
व्युपगमाम ह ॥ ३७ ॥ प्रववौ चानिलः शीतो दिग्धश्च विमला
वभुः । तत्राद्भुतनपश्याम कृत्स्नामक्षौहिणीं हताम् ॥ ३८ ॥
अनभिज्ञेयरूपाञ्च प्रदग्धामस्त्रतेजसा । ततो वीरौ महेश्वासी
विमुक्तौ केशवार्जुनौ ॥ ३९ ॥ सहितौ समदृश्येतां नभसीव
तमोनुदौ । ततो गाण्डीवधन्वा च केशवश्चाक्षतावुभौ ॥ ४० ॥
सपताकध्वजहयः सानुकर्षवरायुधः । प्रवभौ संरथो मुक्तस्ताव-
कानाम्भयङ्करः ॥ ४१ ॥ ततः किलकिलाशब्दः शङ्खभेरीस्वनैः सह ।
पाण्डवानां प्रहृष्टानां क्षणेन समजायत ॥ ४२ ॥ हताविति
तयोरासीत् सेनयोत्तमयोर्मतिः । तरसाभ्यागतौ दृष्ट्वा विमुक्तौ
केशवार्जुनौ ॥ ४३ ॥ तावच्चतौ प्रसुदितौ दधतुर्वारिजोत्तमौ ।
दृष्ट्वा प्रसुदितान् पार्थास्त्वदीया व्यथिता भृशम् ॥ ४४ ॥ विमुक्तौ
च महात्मानौ दृष्ट्वा द्रौणिः सुदुःखितः । मुहूर्त्तं चिन्तयामास
किन्त्वेतदिति मारिष ॥ ४५ ॥ चिन्तयित्वा तु राजेन्द्र ध्यानशोक-
परावणः । निःश्वसन् दीर्घमुशाञ्च विमानश्चाभवत्ततः ॥ ४६ ॥
ततो द्रौणिर्धनुर्न्यस्य रथात् प्रस्कन्द्य वेगित । धिग्धिक् सर्वमिदं
मिथ्येत्युक्त्वा सम्प्राद्रवद्रणात् ॥ ४७ ॥ ततः स्निग्धाम्बुदाभासं
वेदव्यासमकल्मषम् । वेदव्यासं सरस्वत्यावासं व्यासं ददर्श ह
॥ ४८ ॥ तं द्रौणिरग्रतो दृष्ट्वा स्थितं कुरुकुलोदह । सन्नकण्ठी-
ऽब्रवीद्वाक्यमभिवाद्य स दीनवत् ॥ ४९ ॥ भो भो माया यदृच्छा
वा न विद्वः किमिदम्वेत् । अस्त्रन्त्विदं कथं मिथ्या मम कथं
व्यतिक्रमः ॥ ५० ॥ अधरोत्तरमेतद्वा लोकानाञ्च पराभवः । यदिभौ
जीवतः कुशौ कालो हि दुरतिक्रमः ॥ ५१ ॥ नासुरा न च

शश्वर्वा न पिशाचा न राक्षसाः । न सर्पयक्षपतगा न मनुष्याः
 क्रयञ्चन ॥ ५२ ॥ उत्सहन्ते वृथा कर्तुमेतदस्त्रं मयिरितम् । तदिदं
 केवलं हत्वा शान्तमक्षौहिणो ज्वलत् ॥ ५३ ॥ सर्वधाति मया
 सुक्तमस्त्रं परमदारुणम् । केन मानुषधर्माणौ नावधीत् केषवा-
 र्जनौ ॥ ५४ ॥ एतस्मै ब्रूहि भगवन् मया पृष्टो यथातथम् ।
 श्रोतुमिच्छामि तत्त्वेन सर्वमेतन्महासुते ॥ ५५ ॥

व्यास उवाच । महान्तमेतमर्थं मां यत्त्वं पृच्छसि विस्मयात् ।
 तस्मैवच्छामि ते सर्वं समाधाय मनः शृणु ॥ ५६ ॥ योऽसौ
 नारायणो नाम पूर्वेषामपि पूर्वजः । अजायत च कार्यार्थं पुत्रो
 धर्मस्य विश्वकृत् ॥ ५७ ॥ स तपस्तीव्रमातस्थे शिशिरं गिरि-
 माश्रितः । जङ्घ्वाङ्गमहातेजा ज्वलनादित्यसन्निभः ॥ ५८ ॥
 षष्टिं वर्षसहस्राणि तावन्त्येव शतानि च । अशोषयत्तदात्मानं
 वायुमक्षौऽम्बुजेक्षणाः ॥ ५९ ॥ तथा परं तपस्तप्त्वा द्विस्ततोऽन्यत्र
 पुनर्महत् । द्यावापृथिव्योर्विवरं तेजसा समपूरयत् ॥ ६० ॥ स
 तेन तपसा तात ब्रह्मभूतो यदाभवत् । ततो विश्वेश्वरं योनिं
 विश्वस्य जगतः पतिम् ॥ ६१ ॥ ददर्श भृशदुर्दृशं सर्वदेवेश-
 मीश्वरम् । शण्डीयांसमण्मयसं वृहद्गाय महततरम् ॥ ६२ ॥ रुद्र-
 मीशानमृषभं हरं शम्भुं कपर्दिनम् । दक्षितानं परं योनिं तिष्ठतो
 गच्छतश्च ह ॥ ६३ ॥ दुर्वारणं दुर्दृशं तिग्ममन्युं महात्मानं सर्व-
 हरं प्रचेतसम् । दिव्यञ्चापमिषुधी चाददानं हिरण्यवर्माणमनन्त
 वीर्यम् ॥ ६४ ॥ पिनाकिनं वज्रिणं दीप्तशूलं परश्वधिनं गदिनं
 स्वायतासिम । शुभ्रं जटिलं सुप्रलिनं शूलपाणिं व्याघ्राजिनं
 परिधिणं दण्डपास्त्रिम् ॥ ६५ ॥ शुभाङ्गदं नागयक्षोपवीतं विश्वै-
 र्गणैः शोभितं भूतसङ्घैः । एकैभूतं तपसां सन्निधानं वयोतिगैः
 सृष्टुं तमिष्टवाग्भिः ॥ ६६ ॥ जलं दिवं खं चित्तिं सूर्यचन्द्रौ तथा
 वायुमी प्रमिमाणं जगच्च । नालं द्रष्टुं यमजं भिन्नवृत्ता ब्रह्म-

द्विषन्नमृतस्य योनिम् ॥ ६७ ॥ यं पश्यन्ति ब्राह्मणा साधुवृत्ताः
 क्षीणे पापे मनसा वीतशोकाः । तं निष्टपन्तं तपसा धर्ममौढ्यं
 तद्धृत्तो वै विश्वरूपं ददर्श । दृष्ट्वा चैनं वाङ्मनोबुद्धिदेहैः संह-
 टात्मा सुसुदे वासुदेवः ॥ ६८ ॥ अक्षमालापरिचिप्तं ज्योतिषां
 परमं निधिम् । ततो नारायणो देवं ववन्दे विश्वसम्भवम् ॥ ६९ ॥
 वरदं पृथुचार्वङ्गा पार्वत्या सहितं प्रभुम् । क्रौडमानं महात्मानं
 भूतसङ्गणैर्बलं तम् ॥ ७० ॥ अजमीशानमव्यक्तं कारणात्मानमच्यु-
 तम् । अभिवाद्याथ रुद्राय सद्योऽन्धकनिपातिने । पद्माक्षस्तं
 विद्वपाक्षमभितुष्टाव भक्तिमान् ॥ ७१ ॥

नारायण उवाच । त्वत्सम्भूता भूतवृत्तो वरेण्य गोपारोऽस्य
 भुवनस्यादिदेव । आविष्टेमां धरणीं येऽभ्यरचन् पुरा पुराणीं
 तव देव सृष्टिम् ॥ ७२ ॥ सुरासुरान्नागरक्षः पिशाचान्तरान् सुपर्शा-
 नथ गन्धर्वयक्षान् । पृथग्विधान् भूतसङ्घान् सविश्वांस्त्वत्सम्भूतान्
 विद्व सवांस्तथैव ॥ ७३ ॥ ऐन्द्रं याम्यं वारुणं वैतपाल्यं पितृं
 त्वाष्ट्रं कर्म सौम्यञ्च तुभ्यम् । रूपं ज्योतिः शब्द आकाशवायुः
 स्पर्शः स्वाद्यं सखिलं गन्ध उर्वी ॥ ७४ ॥ कालो ब्रह्मा ब्रह्म च
 ब्राह्मणाश्च त्वत् सम्भूतं स्यात्तु चरिष्यु वेदम् । अद्भ्यस्तोका
 यान्ति यथा पृथक् त्वं ताभिश्चैक्यं सङ्गृह्ये यान्ति भूयः ॥ ७५ ॥
 एवं विद्वान् प्रभवद्वाप्ययञ्च मत्त्वा भूतानां तव सायुज्यमेति ।
 दिव्यावृत्तौ मानसौ हौ सुपर्शौ वाचा शाखाः पिप्पलाः सप्त गोपाः
 ॥ ७६ ॥ दश चान्ये ये पुरं धारयन्ति त्वया सृष्टास्त्वं हि तेभ्यः
 परश्च । भूतं भव्यं भविता चाप्यष्टयं त्वत्सम्भूता सुवनानीह विश्वा
 ॥ ७७ ॥ भक्तश्च मां भजमानं भजस्व मारीरिषो ममाहिताहितेन ।
 आत्मानं त्वामात्मनानन्यवोधं विद्वानेवं गच्छति ब्रह्म शुक्रम् ॥ ७८ ॥
 अस्तौषं त्वां तव सम्मानमिच्छन् विचिन्वन् वै सदृशं देववर्धम् ।
 सुदुर्लभान् देहि वरान् मनेष्टानभिष्टतः प्रविकार्षींश्च मायाम् ॥ ७९ ॥

व्यास उवाच । तस्मै वरानचिन्त्यात्मा नीलकण्ठः पिनाक-
हृक् । अर्हते वासुदेवाय प्रायच्छदृषिसंस्तुतः ॥ ८० ॥

श्रीभगवानुवाच । मत्प्रसादान्मनुष्येषु देवगन्धर्वयोनिषु ।
अप्रमेयवलात्मा त्वं नारायण भविष्यसि ॥ ८१ ॥ न च त्वां प्रसहि-
ष्यन्ति देवासुरमहोरगाः । न पिशाचा न गन्धर्वा न नरा न च
राक्षसाः ॥ ८२ ॥ न सुपर्णास्तथा नागा न च विश्वे वियोनिजाः ।
न कश्चित्त्वाञ्च देवाऽपि समरेषु विजेष्यति ॥ ८३ ॥ न शस्त्रेण न
वज्रेण नाम्निना न च वायुना । न चार्द्रेण न शुष्केण तसेन
स्थावरेण च ॥ ८४ ॥ कश्चित्तव रुजं कर्त्ता मत्प्रसादात् कथञ्चन ।
अपि चेत् समरं गत्वा भविष्यसि ममाधिकः ॥ ८५ ॥ एवमेते वरा
लब्धाः वरास्ते विद्धि शौरिणा । स एष देवशरति मायया
मोहयन् जगत् ॥ ८६ ॥ तस्यैव तपसो जातं नरं नाम महा-
मुनिम् । तुल्यमेतेन देवेन त्वं जानीह्यर्जनं सदा ॥ ८७ ॥ तावेतौ
पूर्वदेवानां परमौ पठितावृषी । लोकायात्राविधानार्थं सञ्जायेते
युगे युगे ॥ ८८ ॥ ततैव कर्मणः कृतस्त्वं महत्तप्तपसोऽपि च ।
तेजोमन्युञ्च विभक्त्यं जातो रौद्रो महामुने ॥ ८९ ॥ स भवान्
देहवान् प्राज्ञो ज्ञात्वा भवभयं जगत् । अवाकर्षस्त्वमात्मानं
नियमैस्तत् प्रियेप्सया ॥ ९० ॥ शुभ्रं स तु भवान् कृत्वा महा-
पुरुषविग्रहम् । ईजिवांस्त्वं जपैर्होमैरुपहारैश्च मानद ॥ ९१ ॥
स तथा पूज्यमानस्ते पूर्वदेहेष्वतूतुषत् । पुष्कलांश्च वरान् प्रादा-
त्त्वव विद्वन् हृदि स्थितान् ॥ ९२ ॥ जन्मकर्मतपो योगास्तयो-
स्तव स पुष्कलाः । ताभ्यां लिङ्गोऽर्चितो देवस्त्वया र्चायां युगे युगे
॥ ९३ ॥ स एष रुद्रभक्तश्च केशवो रुद्रसम्भवः । सर्वस्वपं भवं
ज्ञात्वा लिङ्गमर्चयति प्रभुम् ॥ ९४ ॥ आत्मयोगाश्च तस्मिन् वै
शास्त्रयोगाश्च शाश्वताः । एनमेवायजन् देवाः सिद्धाश्च परमर्षयः
॥ ९५ ॥ पार्थयन्ति परं लोके स्थाणुमेकं स सर्वज्ञः । कृष्ण एव हि

दृष्ट्यो यज्ञैश्चैव सनातनः ॥ ८६ ॥ सर्वभूतमव ज्ञात्वा लिङ्गमर्चति
यः प्रभुः । तस्मिन्नभ्यधिका प्रीतिं करोति वृषभध्वजः ॥ ८७ ॥

सञ्जय उवाच । तस्य तद्वचनं श्रुत्वा द्रोणपुत्रो महारथः ।
नमस्कृत्य रुद्राय वज्र मेने च केशवम् ॥ ८८ ॥ दृष्टरोमा च वश्यात्मा
नमस्कृत्य महर्षये । वरूथिनीमभिप्रेक्ष्य ह्यवहारमकारयत् ॥ ८९ ॥
ततः प्रत्यवहारोऽभूत् पाण्डवानां विभास्यते । कौरवाणाञ्च दीनानां
द्रोणे युधि निपातिते ॥ ९० ॥ युद्धं कृत्वा दिनान् पञ्च द्रोणो हत्वा
वरूथिनीम् । ब्रह्मलोके गतो राजन् ब्राह्मणो वेदपारग ॥ ९१ ॥

इतिद्रोणपर्वणि नारायणास्त्रमोक्षपर्वणि व्यासवाक्ये

द्व्यधिकद्विसप्तोऽध्यायः ॥ २०२ ॥

धृतराष्ट्र उवाच । तस्मिन्नतिरथे द्रोणे निहतं पार्श्वतेन वा
भामकाः पाण्डवाश्चैव किमकुर्वन्ततः परम् ॥ १ ॥

सञ्जय उवाच । तस्मिन्नतिरथे द्रोणे निहतं पार्श्वतेन वै ।
कौरवेषु च भग्नेषु कुन्तीपुत्रो धनञ्जयः ॥ २ ॥ दृष्ट्वा सुमहदाश्चर्य-
मात्मनो विजयावहम् । यदृच्छया गतं व्यासं प्रपच्छ भरतर्षभ ॥ ३ ॥

अर्जुन उवाच । सङ्ग्रामे न्यहनं शत्रून् शरीरैर्विमलैरहम् ।
अग्रतो लक्ष्ये यान्तं पुरुषं पावकप्रभम् ॥ ४ ॥ ज्वलन्तं शूल-
मुद्यम्य यां दिशं प्रतिपद्यते । तस्यां दिशि विशीर्यन्ते शत्रवो मे
महामुने ॥ ५ ॥ तेन भग्नानरौन् सर्वान्धङ्गगान्धन्यते जनः । तेन
भग्नानि सैन्यानि पृष्ठतोऽनुनुदाम्यहम् ॥ ६ ॥ भगवांस्तन्ममाचक्षु-
को वै स पुरुषोत्तमः । शूलपाणिर्मया दृष्टस्तेजसा सूर्यसन्निभः
॥ ७ ॥ न पद्भ्यां स्पृशते भूमिं न च शूलं विमुञ्चति । शूला-
च्छूलचक्ष्णाणि निप्रेतुस्तस्य तेजसा ॥ ८ ॥

व्यास उवाच । प्रजापतीनां प्रथमं तेजसां पुरुषं प्रभुम् ।
भुवनं भूमेवं द्वे सर्वलोकेऽक्षरं प्रभुम् ॥ ९ ॥ ईशानं वरदं पार्श्वं

श्रीगणपत्यै ।

- ५६७

दृष्टवानसि शङ्करम् । तं गच्छ शरणं देवं वरदं भुवनेश्वरम् ॥ १० ॥ महादेवं महात्मानमीशानं जटिलं शिवम् । त्र्यम्बकं महाभुजं रुद्रं शिखिनं चीरवाससम् ॥ ११ ॥ महादेवं ह्यहं स्थाणुं वरदं भुवनेश्वरम् । जगत्प्रधानमधिकं जगत्प्रीतिमधी-
 श्वरम् ॥ १२ ॥ जगद्योनिं जगद्दीपं जयिनं जगतो गतिम् । विश्वात्मानं विश्वसृजं विश्वसूक्तं यशस्विनम् ॥ १३ ॥ विश्वे-
 श्वरं विश्वनरं कर्मणामीश्वरं प्रभुम् । शम्भुं स्वयम्भुं भूतेशं भूत-
 भव्यमबोधवम् ॥ १४ ॥ योगं योगेश्वरं सर्वं सर्वलोकेश्वरेश्वरम् । सर्वश्रेष्ठं जगच्छ्रेष्ठं वरिष्ठं परमेष्ठिनम् ॥ १५ ॥ लोकत्रयविधा-
 तारमेकं लोकत्रयाश्रयम् । सुदुर्जयं जगन्नाथं जलमृत्युजराति-
 गम् ॥ १६ ॥ ज्ञानात्मानं ज्ञानगम्यं ज्ञानश्रेष्ठं सुदुर्बिन्दम् । दातार-
 श्चैव भक्तानां प्रसादबिहितान् वरान् ॥ १७ ॥ तस्य पारिषदा दिव्या रूपैर्नानाविधैर्विभोः । वामना जटिला मुण्डा ऋष्यग्रीवा
 महोदराः ॥ १८ ॥ महाकाया महोत्साहा महाकर्णस्तथापरे । ज्ञाननैर्किंकृतैः पादैः पार्थ वेश्मैश्च बैकुण्ठैः ॥ १९ ॥ इदमैः स महा-
 देवः पूज्यमानो महेश्वर । स शिवस्तात तेजस्वी प्रसादाद्याति
 तेऽग्रतः ॥ २० ॥ तस्मिन् घोरे सदा पार्थ संग्रामे लोमहर्षणे । शौणिकर्षाङ्गपैर्गुप्तां महेश्वासैः प्रहारिभिः ॥ २१ ॥ कस्तां सेनां
 तदा पार्थ मनसापि प्रधर्षयेत् । ऋते देवाश्च हेष्वासा इन्द्ररूपा-
 न्महेश्वरात् ॥ २२ ॥ स्थातुमुत्सहते कश्चिन्न तस्मिन्नग्रतः स्थिते । न हि भूतं समन्तेन त्रिषु लोकेषु विद्यते ॥ २३ ॥ गम्येनापि हि
 संग्रामे तस्य क्रुद्धस्य शत्रवः । विसंज्ञा हतभूयिष्ठा वेपन्ति च
 पतन्ति च ॥ २४ ॥ तस्मै नमस्तु कुर्वन्तो देवास्तिष्ठन्ति वै दिवि । ये चान्ये मानवा लोके ये च स्वर्गजितो नराः ॥ २५ ॥ ये भक्ता
 वरदं देवं शिवं रुद्रमुपापतिम् । इह लोके सुखं प्राप्य ते यान्ति
 परमाङ्गतिम् ॥ २६ ॥ नमस्कुरुष्व कौन्तेय तस्मै शान्ताय वै सदा ।

रुद्राय श्रितिकण्ठाय कनिष्ठाय सुवर्चसे ॥ २७ ॥ कपर्दिने करा-
 लाय हृथ्यचवरदाय च । याम्यायारक्तकेशाय सहृते शङ्कराय
 च ॥ २८ ॥ काम्याय हरिनेत्राय स्थाणवे पुष्पाय च । हरि-
 केशाय मुण्डाय कनिष्ठाय सुवर्चसे ॥ २९ ॥ भास्कराय सुतीर्थाय
 देवदेवाय रंहसे । बह्मरूपाय सर्वाय प्रियाय प्रियवाससे ॥ ३० ॥
 उष्णीषिणे सुवक्त्राय सहस्राक्षाय मीढ्रि । गिरिशाय सुशान्ताय
 पतये चौरवाससे ॥ ३१ ॥ हिरण्यवाहवे राजन्नुग्राय पतये दिशाम् ।
 पर्जन्यपतये चैव भूतानां पतये नमः ॥ ३२ ॥ वृक्षाणाम्पतये चैव
 गवाक्ष पतये तथा । वृक्षैरावृतकायाय सेनान्ये मध्यमाय च ॥ ३३ ॥
 श्रुवहस्ताय देवाय धन्विने भार्गवाय च । वज्ररूपाय विश्वस्य
 पतये मुञ्जवाससे ॥ ३४ ॥ सहस्रशिरसे चैव सहस्रनयनाय च ।
 सहस्रवाहवे चैव सहस्रचरणाय च ॥ ३५ ॥ शरणं गच्छ कौन्तेय
 वरदं भुवनेश्वरम् । उमापतिं विरूपाक्षं दक्षयज्ञनिर्वहणम् ॥ ३६ ॥
 प्रजानाम्पतिमव्यग्रं भूतानां पतिमव्ययम् । कपर्दिनं वृषावतं
 वृषनाभं वृषध्वजम् ॥ ३७ ॥ वृषदपं वृषपतिं वृषशृङ्गं वृषर्षभम् ।
 वृषाङ्गं वृषभोदारं वृषभं वृषभेक्षणम् ॥ ३८ ॥ वृषायुधं वृषशरं
 वृषभूतं महेश्वरम् । महोदरं महाकायं ह्रीपिचर्मनिवासिनम्
 ॥ ३९ ॥ लोकेशं वरदं मुण्डं ब्रह्मण्यं ब्राह्मणप्रियम् । त्रिशूल-
 पाणिं वरदं खड्गचर्मधरं शुभम् ॥ ४० ॥ पिनाकिनं खण्डपरशुं
 लोकानां पतिमीश्वरम् । प्रपद्ये देवमीशानं शरण्यं चौरवाससम्
 ॥ ४१ ॥ नमस्तस्मै सुरेशाय यस्य वैश्रवणः सखा । सुवाससे
 नमो नित्यं सुव्रताय सुधन्विने ॥ ४२ ॥ धनुर्धराय देवाय प्रिय-
 धन्वाय धन्विने । धन्वन्तराय धनुषि धन्वाचार्याय ते नमः ॥ ४३ ॥
 उग्रायुधाय देवाय नमः सुरवराय च । नमोऽस्तु वज्ररूपाय
 नमस्ते बह्मधन्विने ॥ ४४ ॥ नमोऽस्तु स्थाणवे नित्यं नमस्तस्मै
 सुधन्विने । नमोऽस्तु त्रिपुरघ्नाय भगन्नाय च वै नमः ॥ ४५ ॥

वनस्थतीनां पतये नराणां पतये नमः । मातृणाम्पतये चैव गणा-
 नाम्पतये नमः ॥ ४६ ॥ गवाञ्च पतये नित्यं यज्ञानां पतये नमः ।
 अपाञ्च पतये नित्यं देवानां पतये नमः ॥ ४७ ॥ पुण्यो दन्त-
 विनाशाय त्र्यम्बाय वरदाय च । हराय नीलकण्ठाय स्वर्ण-
 कोशाय वै नमः ॥ ४८ ॥ कर्माणि यानि दिव्यानि महादेवस्य
 धीमतः । तानि ते कीर्तयिष्यामि यथाप्रज्ञं यथाश्रुतम् ॥ ४९ ॥
 न सुरा नासुरा लोके न गन्धर्वा न राक्षसाः । सुखमेधन्ते कुपिते
 तस्मिन्नपि गुहागताः ॥ ५० ॥ दक्षस्य यजमानस्य विधिवत्संभृतं
 पुरा । विव्याध कुपितो यज्ञं निर्दयस्त्वभवत्तदा ॥ ५१ ॥ धनुषा
 वाणमुत्सृज्य सघोषं विननाद् च । ते न शर्म कृतः शान्तिं लेभिरे
 च सुरास्तदा ॥ ५२ ॥ बिभ्रुते सहसा यज्ञे कुपिते च महेश्वरे ।
 तेन ज्वातलघोषेण सर्वे देवाः समाकुलाः ॥ ५३ ॥ वभ्रुवर्षगाः
 पार्थ निपेतुश्च सुरासुराः । आपश्चुक्षुभिरे सर्वासकम्पे च वसु-
 न्धरा ॥ ५४ ॥ पर्वताश्च व्यग्रैर्यन्त दिशो नागाश्च मोहिताः ।
 अन्धेन तमसा लोका न प्राकाशन्त संवृताः ॥ ५५ ॥ जप्तिवान्
 सह सूर्येण सर्वेषां ज्योतिषां प्रभाम् । चुक्षुर्भयभीताश्च शान्ति-
 क्षुक्लस्तथैव च ॥ ५६ ॥ ऋषयः सर्वभूतानामात्मनश्च सुखैषिणः ।
 पूषाणमभ्यद्रवत् शङ्करः प्रहसन्निव ॥ ५७ ॥ पुरोडाशं भक्षयतो
 दशनान् वै व्यधातयत् । ततो निश्चक्रमुर्द्धवा विपमाना नताः स्म-
 तम् ॥ ५८ ॥ पुनश्च सन्दधे दीप्तान् देवानां निधितान् शरान् ।
 सधूमान् सस्फुलिङ्गाश्च विद्युत्तोयद्दसन्निभान् ॥ ५९ ॥ तं दृष्ट्वा
 तु सुराः सर्वे प्रणिपत्य महेश्वरम् । रुद्रस्य यज्ञभागञ्च विप्रिष्टं
 तेऽन्वकल्पयन् ॥ ६० ॥ भयेन त्रिदशा राजन् शरणञ्च प्रपे-
 दिरे । तेन चैवातिकोपेन स यज्ञः सन्धितस्तदा ॥ ६१ ॥ भग्ना-
 स्त्रापि सुराश्चासन् भीताश्चाद्यापि तं प्रति । असुराणां पुराण्यासं-
 स्त्रीणि वीर्यवतां दिवि ॥ ६२ ॥ आयसं राजतञ्चैव सौवर्णं

परमं महत् । सौवर्खं कमलाक्षस्य तारकाक्षस्य राजनम् ॥ ६३ ॥
 हृतीयन्तु परं तेषां नित्यन्मालिन आयसम् । न शक्तस्तानि
 मधवा नेतुं सर्वाधुधैरपि ॥ ६४ ॥ अथ सर्वे सुरा रुद्रं जग्मुः
 शरणागर्हिताः । ते तमुचुर्महात्मानं सर्वे देवाः सवासवाः ॥ ६५ ॥
 ब्रह्मादत्तवरा ह्येते घोरस्त्रिपुरवासिनः । पीडयन्त्यधिकं लोकं
 यस्मात्ते वरदर्पिताः ॥ ६६ ॥ लट्टते देवदेवेश नान्यः शक्तः
 कथञ्चन । हन्तुं दैत्यान्महादेव जहि तांस्त्वं सुरहिषः ॥ ६७ ॥
 रुद्र रौद्रा भविष्यन्ति पश्यवः सर्वकर्मसु । निपातयिष्यसे चैता-
 नसुरान् भुवनेश्वर ॥ ६८ ॥ स तद्योक्तस्तथेत्युक्त्वा देवानां हित-
 काम्यया । गन्धमादनविन्ध्यौ च कृत्वा वंशध्वजौ हरः ॥ ६९ ॥
 पृथ्वीं ससागरवनां रथं कृत्वा च शङ्करः । अक्षं कृत्वा तु नागेन्द्रं
 शेषं नाम त्रिलोचनः ॥ ७० ॥ चक्रे कृत्वा तु चन्द्रार्कौ देवदेवः
 पिनाकधृक् । अणीकृत्यैलपुत्रञ्च पुष्पदन्तञ्च त्र्यम्बकः ॥ ७१ ॥ यूपं
 कृत्वा तु मलयमवनाहञ्च तक्षकम् । योक्तृङ्गानि च सत्त्वानि कृत्वा
 सर्वः प्रतापवान् ॥ ७२ ॥ वेदान् कृत्वाथ चतुरश्रतुरोऽश्वान् महेश्वरः ।
 उपवेदान् खलीनांश्च कृत्वा लोकत्रयेश्वरः ॥ ७३ ॥
 गायत्रीं प्रग्रहं कृत्वा सावित्रीञ्च महेश्वरः । कुलोद्धारं प्रतोदञ्च
 ब्रह्माणञ्चैव सारथिम् ॥ ७४ ॥ गाण्डीवं मन्दरं कृत्वा गुणं कृत्वा
 च वासुकिम् । बिशुं शरोत्तमं कृत्वा शल्यमग्निं तथैव च ॥ ७५ ॥
 वायुं कृत्वाथ वाजाभ्यां पुङ्खे वैवस्वतं यमम् । विद्युत् कृत्वाथ
 निखानं मेरुं कृत्वाथ वै ध्वजम् ॥ ७६ ॥ आरुह्य स रथं दिव्यं
 सर्वदेवमयं शिवः । त्रिपुरस्य वधार्थाय स्थाणुः प्रहताम्बरः ॥ ७७ ॥
 असुराणामन्तकरः श्रीमानतुलविक्रमः । स्तूयमानः सुरैः पार्थ
 ऋषिभिश्च तपोधनैः ॥ ७८ ॥ स्थानं महेश्वरं कृत्वा दिव्यमप्रतिमं
 प्रभुः । अतिष्ठत् स्थाणुभूतः स सहस्रं परिवत्सरान् ॥ ७९ ॥
 यदा क्षीणि समेतानि अन्तरीक्षे पुराणि च । त्रिपर्वणा त्रि-

शब्देन तदा तानि विभेद सः ॥ ८० ॥ पुराणि न च तं शि-
 र्दानवाः प्रतिवोचितुम् । अरं कालान्निसंयुक्तं विष्णुशोभसमा-
 युतम् ॥ ८१ ॥ पुराणि दग्धवन्तं तं देवी याता प्रवोचितुम् ।
 बालमङ्गगतं कृत्वा स्वयं पञ्चशिखं पुनः ॥ ८२ ॥ चमा जिज्ञास-
 माना वै कोऽयमित्यब्रवीत् सुरान् । असूयतश्च अक्रस्य वच्चेण
 प्रहुरिष्यतः ॥ ८३ ॥ बाह्वं सवच्चं तं तस्य क्रुद्धस्यास्तभयत्
 प्रभुः । प्रहस्य भगवांस्तूष्णं सर्वलोकेश्वरो विभुः ॥ ८४ ॥ ततः
 संस्तम्भितभुजः अक्रो देवगणैर्द्वतः । जगाम ससुरस्तूष्णं ब्रह्माणं
 प्रभुमव्ययम् ॥ ८५ ॥ ते तं प्रणम्य शिरसा प्रोचुः प्राञ्जलयस्तदा ।
 किमप्यङ्गगतं ब्रह्मन् पार्वत्या भूतमङ्गुतम् ॥ ८६ ॥ बालरूपधरं
 दृष्ट्वा नास्माभिरभिवादितः । तस्मात्त्वां प्रष्टुमिच्छामो निर्जिता
 येन वै वयम् ॥ ८७ ॥ अयुध्यता हि बालेन लीलया सपुरन्दराः ।
 तेषां तदचनं श्रुत्वा ब्रह्मा ब्रह्मविदाम्बरः ॥ ८८ ॥ ध्यात्वा स
 शम्भुं भगवान् बालद्वामिततेजसम् । उवाच भगवान् ब्रह्मा
 अक्रादींश्च सुरोत्तमान् ॥ ८९ ॥ चराचरस्य जगतः प्रभुः स भग-
 वान् हरः । तस्मात् परतरं नान्यत् किञ्चिदस्ति महेश्वरात् ॥ ९० ॥
 यो दृष्टो ह्युभया सार्द्धं शुष्माभिरमितद्युतिः । स पार्वत्याः कृते
 देवः कृतवान् बालरूपताम् ॥ ९१ ॥ ते मया सहिता यूयं
 प्रापयध्वं तमेव हि । स एव भगवान् देवः सर्वलोकेश्वरः प्रभुः
 ॥ ९२ ॥ न सस्वबुधिरे चैनं देवास्तं भुवनेश्वरम् । सप्रजापतयः
 सर्वे बालार्कसदृशप्रभम् ॥ ९३ ॥ अथाभ्येत्य ततो ब्रह्मा दृष्ट्वा च स
 महेश्वरम् । अयं श्रेष्ठ इति ज्ञात्वा ववन्दे तं पितामहः ॥ ९४ ॥

ब्रह्मोवाच । त्वं यज्ञो भुवनस्यास्य त्वं गतिस्त्वं परायणः ।
 त्वत्सवस्त्वं महादेवस्त्वं धाम परमं पदम् ॥ ९५ ॥ त्वया सर्वमिदं
 व्याप्तं जगत् स्थावरजङ्गमम् । भगवन् भूतभव्येश लोकनाथ जग-
 त्पते । प्रसादं कुरु अक्रस्य त्वया क्रोधादितस्य वै ॥ ९६ ॥

व्यास उवाच । पद्मयोनेर्वचः श्रुत्वा ततः प्रीतो महेश्वरः ।
 प्रासादाभिमुखो भूत्वा अट्टहासमथाकरोत् ॥ ८७ ॥ ततः प्रसा-
 दयामासुस्मां रुद्रश्च ते सुराः । अभवच्च पुनर्बाहुः प्रकृतिस्थो
 हि वज्रिणः ॥ ८८ ॥ तेषां प्रसन्नो भगवान् सपत्नीको वृषध्वजः ।
 दिवानां त्रिदशश्रेष्ठो दक्षयज्ञविनाशनः ॥ ८९ ॥ स वै रुद्रः स च
 शिवः सोऽग्निः सर्वः स सर्ववित् । स चेन्द्रश्चैव वायुश्च सोऽश्विनौ
 स च विद्युतः ॥ ९० ॥ स भवः स च पर्जन्यो महादेवः स
 चानघः । स चन्द्रमाः स चेशानः स सूर्यो वरुणश्च सः ॥ ९१ ॥
 स कालः सोऽन्तको मृत्युः स यमो राक्षग्रहानि च । मासाईमासा
 ऋतवः सन्धेयः सम्बत्सराणि च ॥ ९२ ॥ धाता च स विधाता
 च विश्वात्मा विश्वकर्माकृत् । सर्वासां देवतानाञ्च धारयत्यवपु-
 र्वपुः ॥ ९३ ॥ सर्वदेवैः स्तुतो देवः सैकधा बहुधा च सः ।
 अतथा सहस्रधा चैव तथा अतसहस्रधा ॥ ९४ ॥ हे तनू तस्य
 देवस्य वेदज्ञा ब्राह्मणा विदुः । घोरा चान्या शिवा चान्या ते
 तनू बहुधा पुनः ॥ ९५ ॥ घोरा तु या तनुस्तस्य सोऽग्निर्विष्णुः
 स भास्करः । सौम्या तु पुनरेवास्य आपो ज्योतींषि चन्द्रमाः
 ॥ ९६ ॥ वेदाङ्गाः सोपनिषद्ः पुराणाध्यात्मनिश्चयाः । यदत्र
 परमं गुह्यं स वै देवो महेश्वरः ॥ ९७ ॥ ईदृशश्च महादेवो
 भूयांश्च भगवानजः । न हि सर्वे मया शक्या वक्तुं भगवतो गुणाः
 ॥ ९८ ॥ अपि वर्षसहस्रेण सततं पाण्डुनन्दन । सर्वैर्ग्रहे-
 र्गर्ह्यैतान् वै सर्वपापसमन्वितान् ॥ ९९ ॥ स मोचयति सुप्रीतः
 शरण्यः शरणागतान् । आयुरारोग्यमैश्वर्यं वित्तं कामांश्च
 पुष्कलान् ॥ १०० ॥ स ददाति मनुष्येभ्यः स चैवाक्षिपते पुनः ।
 सेन्द्रादिषु च देवेषु तस्य चैश्वर्यमुच्यते ॥ १०१ ॥ स चैव व्याप्तो
 लोके मनुष्याणां शुभाशुभे । ऐश्वर्याच्चैव कामानामीश्वरश्च स
 चक्षते ॥ १०२ ॥ महेश्वरश्च भूतानां महतामीश्वरश्च सः ।

द्विोणपत्रम् ।

६०३

नङ्गमिर्वङ्गधातुपैर्विश्वं व्याप्नोति वै जगत् ॥ ११३ ॥ तस्य देवस्य
 गहक्तां समुद्रे तदतिष्ठत । वङ्गवामुखिऽतिविख्यातं पिवत्तोयमयं
 हविः ॥ ११४ ॥ एष चैव श्मशानेषु देवो वसति नित्यमः । यज-
 न्त्येनं जनास्तत्र वीरस्थान इतीश्वरम् ॥ ११५ ॥ अस्य दीप्तानि
 क्लपाणि घोराणि च वह्नि च । लोके यान्यस्य पूज्यन्ते मनुष्याः
 प्रवदन्ति च ॥ ११६ ॥ नामधेयानि लोकेषु बह्वन्यस्य यथार्थ-
 वित् । निरुच्यते महत्त्वाच्च विभुत्वात् कर्ममिस्तथा ॥ ११७ ॥
 वेदे चास्य समास्नातं शतरुद्रियमुत्तमम् । नान्ना चानन्तरुद्रेति
 क्षुपस्थानं महात्मनः ॥ ११८ ॥ स कामानां प्रभुर्देवो ये दिव्या
 ये च मानुषाः । स विभुः स प्रभुर्देवो विश्वं व्याप्नोति वै मंहत्
 ॥ ११९ ॥ श्येष्ठभूतं वदन्त्येनं ब्राह्मणा मुनयस्तथा । प्रथमो
 श्लेष देवानां मुखादस्यानिलोऽभवत् ॥ १२० ॥ सर्वथा यत्
 पशून् पाति तैश्च यद्रमते पुनः । तेषामधिपतिर्यच्च तस्मात् पशु-
 धतिः श्रुतः ॥ १२१ ॥ नित्येन ब्रह्मचर्येण लिङ्गमस्य यदा स्थितम् ।
 महयत्येष लोकांश्च महेश्वर इति श्रुतः ॥ १२२ ॥ ऋषयश्चैव
 देवाश्च गन्धर्वापसरसस्तथा । लिङ्गमस्यार्चयन्ति स तच्चाप्यर्द्धं
 समास्थितम् ॥ १२३ ॥ पूज्यमाने ततस्तस्मिन् मोदते स महेश्वरः ।
 सुखी प्रीतश्च भवति प्रहृष्टश्चैव शङ्करः ॥ १२४ ॥ यदस्य
 वङ्गधा रूपं भूतमव्यभवत्स्थितम् । स्थावरं जङ्गमञ्चैव बङ्गरूप-
 स्ततः श्रुतः ॥ १२५ ॥ एकाक्षो जाज्वलन्नास्ते सर्वतोऽक्षिमयीऽपि
 वा । क्रोधाद्यच्चाविश्लोकांस्तस्मात् सर्व इति श्रुतः ॥ १२६ ॥
 धूम्ररूपश्च यत्तस्य धूर्जटिस्तेन चोच्यते । विश्वे देवाश्च यत्तस्मिन्
 विश्वरूपस्ततः श्रुतः ॥ १२७ ॥ तिस्रो देव्यो यदा चैनं भजन्ते
 भुवनेश्वरम् । द्यौरापः पृथिवी चैव त्र्यम्बकस्तु ततः श्रुतः
 ॥ १२८ ॥ समेधयति यन्नित्यं सर्वार्थान् सर्वकर्मसु । शिव-
 मिच्छन् मनुष्याणां तस्मादेव शिवः श्रुतः ॥ १२९ ॥ सदृजाक्षो-

ऽधुताक्षो वा सर्वतोऽक्षिमयोऽपि वा । यच्च विश्वं महत् पाति
 महादेवस्ततः स्मृतः ॥ १३० ॥ दहत्यूर्ध्वस्थितो यच्च प्राणोत्पत्ति-
 स्थितश्च यत् । स्थितलिङ्गश्च यन्नित्यं तस्मात् स्थाणुरिति स्मृतः
 ॥ १३१ ॥ सूर्याचन्द्रमसौ लोके प्रकाशन्ते सचश्च याः । ते
 केशसंज्ञितास्त्राक्षे व्योमकेश इति स्मृतः ॥ १३२ ॥ ब्रह्माणमिन्द्रा-
 वरुणौ यमं धनदमेव च । निगच्छ हरते यस्मात्तस्माद्हर इति
 स्मृतः ॥ १३३ ॥ भूतं भव्यं भविष्यच्च यच्च सर्वं भविष्यतः । भव एव
 ततो यस्माद्भूतभव्यभवाद्भवः ॥ १३४ ॥ विषमस्थः शरीरेषु समश्च
 प्राणिनामिह । स वायुर्विषमस्थेषु पाणोऽपानः शरीरेषु ॥ १३५ ॥
 पूजयेद्विग्रहं यस्तु लिङ्गञ्चापि महात्मनः । लिङ्ग पूजयिता नित्यं
 महतीं श्रियमश्नुते ॥ १३६ ॥ ऊरुभ्यामर्द्धमात्रेयं सोमार्द्धं शिवा
 तनुः । आत्मनोऽर्द्धं तथा चाग्निः सोमार्द्धं पुनरुच्यते ॥ १३७ ॥
 तैजसौ महतीदीप्ता देवेभ्योऽस्य शिवा तनुः । भास्वती मानुषे-
 ष्वस्य तनुर्धौराग्निरुच्यते ॥ १३८ ॥ ब्रह्मचर्यं चरत्येष शिवा
 यास्य तनुस्तथा । यस्य घोरतमा स्मृतिः सर्वान्ति तथेश्वरः
 ॥ १३९ ॥ यन्निर्देहति यत्तीक्ष्णो यदुग्रो यत् प्रतापवान् । मांस-
 शोणितमज्जादो उत्ततो रुद्र उच्यते ॥ १४० ॥ कपिः श्रेष्ठ इति
 प्रोक्तो धर्मश्च वृष उच्यते । स देवदेवो भगवान् कौत्तरतेऽतो
 वृषाकपिः ॥ १४१ ॥ उन्मीलिताभ्यां नेत्राभ्यां बलादेवो महे-
 श्वरः । ललाटे नेत्रमण्डजत्तेन त्र्यक्ष इति स्मृतः ॥ १४२ ॥ एष
 देवो महादेवो योऽसौ पार्थ तवाग्रतः । संग्रामे शत्रवान्निघ्न-
 स्वया दृष्टः पिनाकधृक् ॥ १४३ ॥ सिन्दुराजवस्त्रार्थाय प्रतिज्ञाय-
 त्वयानघ । कृष्णेन दर्शितः स्वप्ने यस्तु शैलेन्द्रमूर्धनि ॥ १४४ ॥
 एष वै भगवान्देवः संग्रामे याति तेऽग्रतः । येन दत्तानि ते-
 ऽस्त्राणि यैस्त्वया दानवा हताः ॥ १४५ ॥ धन्यं यशस्यमायुष्यं
 पुण्यं वैदेय सन्मितम् । देवदेवस्य ते पार्थ व्याख्यातं शतरुद्रियम्

॥ १४६ ॥ सर्वार्थसाधनं पुण्यं च
 प्रथमं सर्वदुःखभयापहम् ॥ १४७ ॥ चद्रविंशमिदं स्तोत्रं यः
 शृणोति नरः सदा । विजित्य शत्रून् सर्वान् स रुद्रलोके मही-
 यते ॥ १४८ ॥ चरितं महात्मानो दिव्यं सांग्रामिकमिदं शुभम् ।
 पठन् वै शतसूरीयं शृण्वंश्च सततोत्थितम् ॥ १४९ ॥ भक्तो
 विश्वेश्वरं देवं मानुषेषु तु यः सदा । वरान् कामान् स लभते
 प्रसन्ने त्र्यम्बके नरः ॥ १५० ॥ गच्छ पुण्यस्य कौन्तेय न तवास्ति
 पराजयः । यस्य मन्त्री च गोप्ता च पार्श्वतस्ते जनार्दन ॥ १५१ ॥
 सञ्जय उवाच । एवमुक्त्वार्जुनं सङ्गे पराशरसुतस्तदा ।
 जगाम भरतश्चेष्ट यथागतमरिन्दम ॥ १५२ ॥

इति द्रोणपर्वणि नारायणास्त्रमोक्षपर्वणि शतसूत्रिधि
 त्र्यधिकद्विंशतोऽध्यायः ॥ २०३ ॥

सञ्जय उवाच । युद्धं कृत्वा महाघोरं पञ्चाहानि महाबलः ।
 ब्राह्मणो निहतो राजन् ब्रह्मलोकमवाप्तवान् ॥ १ ॥ अधीते यत्
 फलं वेदे तदस्मिन्नपि पर्वणि । क्षत्रियाणामभीरुणामुक्तमत्र
 महद्ययः ॥ २ ॥ य इदं पठते पर्वं शृणुयादापि नित्ययः । स
 मुच्यते महापापैः कृतैर्घोरैश्च कर्मभिः ॥ ३ ॥ यज्ञावाप्तिर्ब्राह्मण-
 स्येह नित्यं घोरे युद्धे क्षत्रियाणां जयश्च । श्रेष्ठा वर्णाः काममिष्टं
 लभते पुत्रान् पौत्रान् नित्यमिष्टांस्तथैव ॥ ४ ॥

इति द्रोणपर्वणि नारायणास्त्रमोक्षपर्वणि द्रोणपर्वपाठफलश्रुतौ
 चतुरधिकद्विंशतोऽध्यायः । समाप्तञ्चनारायणास्त्रमोक्षपर्व ॥ २०४ ॥

॥ समाप्तञ्च द्रोणपर्व ॥

६०४

अहमारात

ऽयुताक्षी वा सर्वतोऽक्षिमयोऽपि
महादेवस्यतः ॥

६०४

सुताची

